

New Testament

Lamba (Togo) Language

Lamba (Togo) - Bible - New Testament

Matayo	3
Mako	64
Luku	101
Yohane	163
Ifyacitilwe	211
Aŵaloma	270
1 Aŵakolinto	298
2 Aŵakolinto	326
Aŵagalatya	343
Aŵaefesa	353
Aŵafilipoi	363
Aŵakolosai	370
1 Awatesalonike	376
2 Awatesalonike	382
1 Timote	385
2 Timote	393
Tito	399
Filemoni	403
Aŵaebeya	405
Jakobo	425
1 Petilo	432
2 Petilo	439
1 Yoane	444
2 Yoane	451
3 Yoane	452
Juda	453
Ukufisulula	455

Lamba (Togo) - Bible - New Testament

Matayo

Matayo 1

- ¹!lɩ na, Yeesu Kiriisitu ñu ci Tafiiti n'Aperaham wa yikee na, ɩ caasuna.
- ²Aperaham ka lel na Iisake, n'Iisake lel Sakɔpe. Sakɔpe lel Suta, na ɩ ritafala.
- ³Suta lel Farese, na Seerake. (A ka yaa wa rii se Tamar.) Farese lel Eserom, n'Eserom lel Aram.
- ⁴Aram lel Amiinatape. Amiinatape lel Nasɔŋ. Nasɔŋ lel Salmɔŋ.
- ⁵Salmɔŋ lel Poase. (A ka yaa ɩ rii se Rahape.) Poase lel Opete. (Lɛ rii ka ci Ruti.) Opete lel Iisat.
- ⁶Iisat lel Tafiiti. Tafiiti lel Salomɔŋ. (l rii kiɖinkidɩn waal ka ci Urii.)
- ⁷Salomɔŋ lel Ropoam. Ropoam lel Apɩa. Apɩa lel Asa.
- ⁸Asa lel Sosafate. Sosafate lel Soram. Soram lel Osiase.
- ⁹Osiase lel Soatam. Soatam lel Akase. Akase lel Eeseekiase.
- ¹⁰Eeseekiase lel Manasee. Manasee lel Amɔŋ. Amɔŋ lel Sosiasse.
- ¹¹Sosiasse lel Seekoniasse, na ɩ ritafala, k'alvate nte taa a kpa Iiserael ñempa n'a wan-wa Papiilon kɔrv taa na.
- ¹²A kpa Iiserael ñempa ka wonte n'a wan-wa Papiilon kɔrv taa n'v kper na, Seekoniasse lel Salatɛl. Salatɛl lel Soropapel.
- ¹³Soropapel lel Apiiuti. Apiiuti lel Eeliakiim. Eeliakiim lel Asɔr.
- ¹⁴Asɔr lel Satɔke. Satɔke lel Asiiim. Asiiim lel Eeliiuti.
- ¹⁵Eeliiuti lel Eeleeasar. Eeleeasar lel Mataŋ. Mataŋ lel Sakɔpe.
- ¹⁶Sakɔpe lel Sosɛfe. Yeesu ñu a yaa-ɩ se Kiriisitu na, ɩ rii Marɩ waal keɛ Sosɛfe ñu.
- ¹⁷Sv Aperaham n'v re n'v tal Tafiiti, caasuna lii hiiu na nnavsa, wa-n'wa wiisi. U sv Tafiiti n'v re n'v tal alvate nte taa, a kpa Iiserael ñempa n'a wan-wa Papiilon kɔrv taa na, caasuna lii kvɔɔmte rere-ɔ hiiu na nnavsa. U sv renaa n'v re n'v tal Kiriisitu lelte taa, caasuna lii hiiu na nnavsa rere.
- ¹⁸!lɩ na, a lel Yeesu Kiriisitu ka wonɔn'ɔna. l rii Marɩ ka ci Sosɛfe arantv yal kena. Ama, se fe nɩ wa sem ɔɔmanɩ na, Ase Fiisu kam ɩ ree n'ɩ lav ho.

¹⁹Sosɛfɛ ka ci riyuyutu kena, n'i ñɔŋ Ase tentente. Semp'ɔna, ɪ ciɪwa s'i kisi Marɪ k'amesɔŋ taa, nɪ yer ra nɔw.

²⁰N nɔɔn ɪ wɪ ɪ t'ɔ semp'ɔ wonte na, Ase tirir nɛɛr kam ɪ cal-ɔ reeser taa, n'i yaa-ɪ sɛ: "Wuroo Tafiiti yikee Sosɛfɛ, !ɔa kisi s'n kan Marɪ, wonte rɛɛ na, Ase Fiisu kan-na ɪ rɛɛ, nɪ kv yev n'i lav ho.

²¹Yo nka ɪ kaa s'i lel-ka na, !n kaa s'n yaa-ka sɛ Yeesu, wonte rɛɛ na, ka kaa sɛ ka lese ka yera ka w'awarkase taa."

²²U lav sempe se fɛ n'Ase ka siir wonte na ɪ tentente rɛser na, te lav. Nt'ɔle sɛ:

²³"Asar kaa sɛ re lav ho, nɪ re lel yo k'a kaa s'a yaa-ka s'Emanuel." (Yedɛ ndɛ kutihuɔi kele s'Ase wɛ ra cal.)

²⁴Sosɛfɛ hom wonte na, ɪ lav s'Ase tirir siir-ɪ wonɔn'ɔna, n'i sv Marɪ ka ɪ te s'i yal,

²⁵nɪ wa ta sem demaŋ, nɪ Marɪ rɛ n'i lel yo. Sosɛfɛ yaa yo nka sɛ Yeesu.

Matayo 2

¹A lel Yeesu ka Pɛteleeɛhem kɔree t'ɔ Sutee kɔrv t'ɔ wonte na, n nɔɔn Eerote ka ci na wuroo. A lel Yeesu n'v kper wonte na, lenciina mpa sem terase ñente na, wa kuren na mise riliindɪ, nɪ wa kan Seerusalem kɔrv taa.

²Wa wɔse wuroo Eerote sɛ: "Kaa yo nka, a kuren ka lelɔv rɛɛ-ɔ ka kaa sɛ ka ci Suiifi ñempa wuroo na? Ɖɛ na ka terɔ ka ka lii na mise riliindɪ. Semp'ɔna, ɔɛ kan sɛ re kur ka tɛɛ, ɔɛ sɛɛ-ka."

³Wuroo Eerote nɔw-te semp'ɔ wonte na, ñɪ-n'Seerusalem yera ka wa ten, v ta kɔ wa t'ɔ akɔv sen.

⁴! yaa kɔrv taa Ase laate laara taa sesempa, na Moisi ñasete wɔɔɔa n'i kpol-wa n'i wɔse-wa sɛ: "A ka s'a lel Kiriisitu ka lɔ?"

⁵Wa wɔsen-ɪ sɛ: "A kaa s'a lel-ɪ Sutee kɔrv t'ɔ Pɛteleeɛhem kɔree taa, wonte rɛɛ na, Ase tentente rɛser ka maa sɛ:

⁶Pɛteleeɛhem ñempa mɪ wɛ Sutee kɔrv taa na, tɔfelem mɪ kɔree ta ci cunko ka Sutee kɔren cekpɔlen ten taa, wonte rɛɛ na, nka t'ɔna wuroo kaa sɛ ka lii, ka rɔkɔn Iiserael yera mpa, m'ɔ Ase ma ti-wa na.' "

⁷Ka nɪ wuroo Eerote ñɪ yaa lenciina mp'ɔ rehɛɛ k'amesɔŋ taa sɛ wa rɔn wa cɛse-ɪ albate nte taa teter wa na terɔ nka na.

⁸Fɛ n'i tir-wa Pɛteleeɛhem kɔree taa n'i siir-wa sɛ: "!lɪ wal n'u cii yo nk'ɔ sarte. ?lɪ wala n'u na-ka, !u wɔse n'u siir-m wundɪindɪ ka wɛ na, fɛ nɪ ma rere, me wal me kur ka tɛɛ, me sɛɛ-ka."

⁹Wuroo nka siir-wa sempe n'v kper wonte na, wa rɛ. Wa na terɔ nka, wa ka teem ka nav na mise riliindɪ na. Terɔ nka walɔ wa ñesa taa, ka tal yo awɔr t'ɔ wonte na, ka sendɛ.

- ¹⁰Wa na tero nk'ɔ wonte na, v kɔ wa t'ɔ ten-ɔ ka rɛɛ.
- ¹¹Wa si rɛɔ taa, wa noon yo nka, na ka rii Mari. Wa kur wa renkpa rɛɛ-ɔ yo nka tɛɛ, ni wa sɛɛ-ka. Wa tel wa hurin, ni wa ha-ka sika, na teraɔe nɔe we yawo ka ten na, na sensemen nim.
- ¹²Fɛ n'Asɛ siir-wa reeser taa sɛ wa ra wɔse-na wuroo Eerote tɛ. Den'ona, wa kunta wa tenke ñempv nenkvr, wa kpeem wa tɛ.
- ¹³Lenciina mpa kpeem wonte na, Asɛ tirir nɛɛr kan Sosɛfe cal, n'i siir-i reeser taa sɛ: "!"Kvr kohen, n'n sv yo nka na ka rii, n'n wal Eesiipete kɔrv taa. !Cɔ renaa n'v rɛ n'v tal albate nte taa, me kaa sɛ me siir-n s'n wɔse n'n kan na, wonte rɛɛ na, wuroo Eerote kaa s't cii yo nka s't kv-ka."
- ¹⁴Den'ole aho nya taa, Sosɛfe kura n'i sv yo nka na ka rii, wa rɛ Eesiipete kɔrv taa.
- ¹⁵l cɔ renaa n'v rɛ n'v tal albate nte taa wuroo Eerote sepa na. U lav sempe se fɛ n'Asɛ ka lav s't tentente rɛser siir wonte na, te lav. Nt'ole sɛ: "Me yaa me yo sɛ ka kv Eesiipete kɔrv taa, ni ka kan."
- ¹⁶Wuroo Eerote na wonte sɛ lenciina tɛke-i kena na, v saa i t'ɔ ten ɔkatekate. l tir n'a kv Peteleehem kɔree taa apalawiisi, na kɔrsi nse koote Peteleehem na, se taa ñense. A kv apalawiisi nse we wɔse ka naseɔ, na wonse take tal sempe na. l lake sempe n'v toɔ na albate nte taa lenciina ka siir-i se wa na tero ka ka kpaasa na.
- ¹⁷Semp'ona, wonte Asɛ tentente rɛser Seereemii ka siir-te na, te lapa. Nt'ole sɛ:
- ¹⁸"A nv yera kukoise na wulim ka Rama kɔrv taa. Rasel ko na i wiisi rɛɛ, n'i pe cii s't sim, wonte rɛɛ na, a kv-se, se ten." (J'e.
- ³¹:
- ¹⁵)
- ¹⁹Wuroo Eerote sepa n'v kper wonte na, Asɛ tirir kan Sosɛfe cal-ɔ Eesiipete kɔrv taa,
- ²⁰n'i siir-i sɛ: "!"Kvr n'n sv yo nka na ka rii, n'n wɔse Iiserael kɔrv taa, wonte rɛɛ na, wompa ka ciiwa sɛ wa kv yo nka na, wa sepa."
- ²¹Sosɛfe kvr n'i sv yo nka na ka rii, n'i wɔse Iiserael kɔrv taa.
- ²²Ama, i nv wonte s'Arkeelausi mv i cii Eerote wurti ka Sutee kɔrv taa na, nafate kpa-i ten s't cɔ kɔrv nkvr taa. Asɛ tirir rona n'i cɛse-i wont'ɔ reeser taa na, i kvr n'i wal na Kaliilee kɔrv taa,
- ²³n'i cɔ Nasarete kɔree taa. U lav sempe se fɛ n'Asɛ tentente rɛsera ka siir wonte na, te lav. Nt'ole sɛ: "A kaa s'a yaa-i se Nasarete ti."

Matayo 3

- ¹Te wara na, n noon Asɛ leem sɛr San ka we Sutee ñite taa n'i hosv sɛ:
- ²"!l kisi mɔ awarkase, wonte rɛɛ na, Asɛ wurti ñvta."

³San ci woñi Ase tentente reser Eesai ka wute i ñente na se: "Yer neer hosu na ñite taa s'a ron Acii Sesee ñempu, n'a sese i ñempen ka riyuyu."

⁴San wosu hen na, a lav-ku na konkakrona fente kena, n'i sii-ku wonte na, i kpeku kpeku ka i temo taa. I tuku alaka kena n'asonj tun tite.

⁵Seerusalem koru taa yera, na Sutee koru taa yera, na Surtey caro cal yera, wa ten wa koj na i ree,

⁶wa yeedu w'awarkase ree-o yera ñesa taa, ni San limsu-wa leem t'o Surtey caro taa.

⁷San na Fariisii akpar taa ñempa, na Satusee akpar taa ñempa ka wa koj na i cal-o tempe ka wonte s'i limsi-wa leem taa na, i tam-wa se: "Wom i we ñan se wasa na, ano wul-mi s'u see Ase huhu nje koj na?"

⁸!i lav lakase nse pisu se se wul s'u kisi mi awarkase na.

⁹!i ra mose mi taa n'u siir s'Aperaham ci mi caase n'u cese, wonte ree na, me siiru-mi se wee nya we cee hen na, Ase pisu s'i su-ya, n'i wuse-ya Aperaham ka yikiisi.

¹⁰A teem laje ru ka teen tilila ree s'a pel-ñi. Semp'ona, teen ñi pe lelu wii sarteñenya na, a kaa s'a pel-ñi n'a re-ñi min taa.

¹¹Ma, me limsu-mi leem t'ona, se fe n'a na s'u kisi mi awarkase. Ama, me kaa se me tesu me temer ni woñi kan na, i kaa s'i limsi-mi Ase Fiisu taa, na min taa. Ma teter, me ta tal wur taa se me su i nahentena ni me kan-i. I we cepate n'i kelen-m.

¹²I rukun i niij t'o wolateyo nka a falu na-ka na. I kaa s'i sii i tote nt'o i kpu taa, n'i weje lete ka min neñer t'o ñi pe ruñ arem."

¹³Yeesu kuren na Kaliilee koru taa, i walu na Surtey caro cal, n'i tal San cal se le limsi-i leem taa.

¹⁴San cii s'i kisi, n'i tam-i se: "Newur taa, ña'a koj-na s'n limsi-na-m'o leem taa, ña kunti-na, n'n koj-na me ree se me limsi-n leem taa ya?"

¹⁵Yeesu wusen-i se: "!Yeu n'u rukulav sempe, wonte ree na, semp'ona re kaa se re lav wonte ten we riyuyu na." Ka ni San tisi, n'i limsi Yeesu ka leem taa.

¹⁶A limsi-i leem t'o wonte n'u kper na, Yeesu kuren na leem taa n'i lii. Aseta hul, n'i na Ase Fiisu ka ku tiu n'aseta s'alonkuku, ku co i ree

¹⁷n'a nu wuto n'aseta se: "Yer ñi hen ci-na, me Yo. Me we-ka lu ka ten. Nñi yeke-na, n'u kake me taa."

Matayo 4

¹Ka n'Ase Fiisu wan Yeesu ka ñite taa, s'alvacii take-i.

²Yeesu hu no k'ayuken ka hiin niisa ka wont'o i ta tu wur na, ñuse ku-i.

³Alvacii tiisi n'i kpeun-i, n'i siir-i se: "?N ci Ase Yo, !wute ni wee nya wuse tote."

- ⁴Yeesu wusen-ɪ sɛ: "A maa Ase tekara taa sɛ: 'U ta ci yer tɔkɔ tute receel-ɔna, s'i tɛl. Ama, na wɔtɔ se wɔtɔ nka lii n'Ase nɔ taa na.' "
- ⁵l tam semp'ɔ wonte na, alvacii wan-ɪ Seerusalem kɔrv taa n'i re-ɪ Ase rɛɔ ñuɲ taa.
- ⁶l tam-ɪ sɛ: "?N ci Ase Yo, !kɔv n'n maa atɛ, wonte rɛɛ na, a maa Ase tekara taa sɛ: 'Ase kaa s'i tir ɪ tirira sɛ wa teemle-n wa niɲ taa, se fɛ ni wɛer ra tul n nankpɔɲ.' "
- ⁷Yeesu wusen-ɪ sɛ: "A maa Ase tekara taa rere sɛ: '!Da take Acii Sesɛɛ ñ'Ase.' "
- ⁸Alvacii ñu wan-ɪ wɔv nɛnkɔv rɛɛ-ɔ, kɔ kpɔl ten, n'i wɔl-ɪ kɔren ka ñu ten-ɔ tɛte nte rɛɛ, na wonte wɛ kɔren ñu t'ɔ, te kpɔl ten na,
- ⁹n'i siir-ɪ sɛ: "?N kur me tɛɛ n'n sɛɛ-m, me kaa sɛ me ha-n wonte ten n na-te hen na."
- ¹⁰Ka ni Yeesu wusen-ɪ sɛ: "Alvacii Sataɲ, !wal na lii, wonte rɛɛ na, a maa Ase tekara taa sɛ: '!Sɛɛ Acii Sesɛɛ ñ'Ase, n'n lav ññu receel temer kena.' "
- ¹¹l tam semp'ɔ wonte na, alvacii rɛ n'i yev-ɪ. Ka n'Ase tirira tenke wa kan Yeesu cal, wa sen-ɪ.
- ¹²Yeesu nuv wonte s'a kpa San n'a re-ɪ sarka na, ɪ wal Kaliilee kɔrv taa.
- ¹³l ta cɔ Nasarete kɔree taa, ɪ wala n'i cɔ Kapernaum kɔree t'ɔna. Kɔree nka wɛ Kaliilee apɔ leem nɔ rɛɛ-ɔ Sapulɔɲ, na Nefetalii kɔrv cekpɔlv taa.
- ¹⁴U lav sempe se fɛ ni wonte Ase tentente rɛser Eesat ka siir-te na, te lav. Nt'ɔlɛ sɛ:
- ¹⁵"Sapulɔɲ na Nefetalii kɔren ñu wɛ apɔ leem cal-ɔ Surtɛɲ carɔ war'ɔ Kaliilee kɔrv nkɔ taa wompa ta ci Suiifi ñempa na, wa wɛ na,
- ¹⁶kɔren ñu taa yera mpa cɔ tawundɲi taa na, wa na hɔlmɪn cekpɔlen. Hɔlmɪn kan dɛrɛ-ɔ wompa see sem ka nafate na, wa rɛɛ."
- ¹⁷Alvate nte t'ɔna, Yeesu paase tentente hosɔv sɛ: "!lu kisi mi awarkase, wonte rɛɛ na, Ase wurti ñvta."
- ¹⁸Yeesu walɔ Kaliilee apɔ leem nɔ rɛɛ, n'i na yera ka navl-ɔ wa ci tunakpara. A yaa kvɔdem sɛ Siimɔɲ n'a tase-ɪ yedɛ sɛ Pɪer, n'a yaa nɛer s'Anterɪ. Wa ci raal na ritafal kena, wa kpa tuna ka Kaliilee apɔ leem taa.
- ¹⁹Yeesu tam-wa sɛ: "!lu tenke-m. Antavɲ u ka kpa tuna, v sun kɔhen ñu hen na, u kaa s'u kpa yera sɛ wa lii w'awarkase taa."
- ²⁰Wa tenke wa yev wa wurin, wa tenke-ɪ.
- ²¹l tase waɔɛ ka wonte na, ɪ na Seepetee wiisi, a yaa-se sɛ Sake na San. N nɔɔn se wɛ se kpilu t'ɔna, se-n'se cii, ka wa rɔnv wa wurin. Yeesu yaa-se.
- ²²Se tenke se yev se kpilu, na se cii, se tɔnkɔ-ɪ.
- ²³Yeesu wal dɲinan ten-ɔ Kaliilee arekpolendɛ nampin taa, ɪ hosɔv tentente sarteñente nte wɔtv Ase wurti ñente na, n'i kvɔsv wɪsetna n'atemenciina ka wa ten.

²⁴A nuw Yeesu tan ka Siirii kɔrv t'ɔ kv ten, a kan-ɪ yera ka wa wɛ wɪsase ka kʊtekʊtɛ s'i lav n'v fɛ wa rɛɛ. Alva carv nɛmpar, nɛmpar seke tema, nɛmpar ci atintiiya, nɪ Yeesu kʊse-wa, wa ten.

²⁵Yera akpila kʊren na Kaliilee kɔrv taa, na Kɔren Hiiu kɔrv taa, na Seerusalem kɔrv taa, na Sutee kɔrv taa, na Surteŋ carɔ wara, ya tʊnkʊ Yeesu.

Matayo 5

¹Yeesu na yera akpila ka wonte na, ɪ kpa wuro nɛnkar rɛɛ n'i cɔ. l waratenkera kam ɪ cal

²n'i wʊlv-wa sɛ:

³"Wompa sem sɛ wa ta tal nter t'ɔ Ase ñesa taa se wa ci ahusa na, wa nuw lelen, wonte rɛɛ na, mpa kɔŋ-na sɛ wa sɪ Ase wurti taa.

⁴Wompa tʊkv kʊñɔŋ na, wa nuw lelen, wonte rɛɛ na, Ase kaa s'i hese wa hɔya.

⁵Wompa hɔya taa wɛ lelen na, wa nuw lelen, wonte rɛɛ na, wa kaa sɛ wa hiiu wonte Ase yii-wa-te na.

⁶Wompa cii ten sɛ wa lav wonte wɛ riyuyu na, wa nuw lelen, wonte rɛɛ na, Ase kaa s'i ha-wa wonte wa cii-te na.

⁷Wompa na wa raana kʊñɛmen na, wa nuw lelen, wonte rɛɛ na, Ase kaa s'i na wa kʊñɛmen dɛrɛ.

⁸Wompa hɔya kpese rekpesekpese na, wa nuw lelen, wonte rɛɛ na, wa kaa sɛ wa na Ase.

⁹Wompa lake sɛ rehɛser kan tɛtɛ rɛɛ na, wa nuw lelen, wonte rɛɛ na, Ase kaa s'i yaa-wa s'i wiisi.

¹⁰Wompa a naasv-wa sɛ wa lake wonte wɛ riyuyu na, wa nuw lelen, wonte rɛɛ na, mpa kɔŋ-na sɛ wa sɪ Ase wurti taa.

¹¹Nne yera naasv-mɪ, wa hɔke tentariya ka mɪ rɛɛ, nɪ wa siiru tansarteñente ka mɪ rɛɛ s'u ci me waratenkera, u kaa s'u nuw lelen.

¹²!U kɔ mɪ taa, n'u ñante, wonte rɛɛ na, Ase kaa s'i rete-mɪ rɛter cekpɔldɛ k'aseta. Semp'ɔna, a lav Ase tentente rɛsera mpa ka wɛ mɪ nɛla na.

¹³"lɪ wɛ tɛtɛ rɛɛ se yase. ?Yase nse tan tan, a lake-se senɔ se fɛ nɪ se lav tan? ?Se tan tan, a pe lake-se na wʊr. A svkv-se s'a wɛdɛ awarɛn dɛɛ-ɔna nɪ yera waa-se naase.

¹⁴Mɪ ci-na hʊlmɪn ka tɛtɛ rɛɛ. Kɔrv nkʊ wɛ wuro ñuŋ dɛɛ na, yer ra pɪse s'i tam s'i pe na-kʊ.

¹⁵A pe sɛke kandɛ s'a wɔm-dɛ risuŋ tɛɛ. A sɛke-re s'a wu-re lankɔ rɛɛ-ɔna, nɪ rɛɔ taa yera ka wa ten, wa na hʊlmɪn.

16U mɔna sɛ mɪ hʊlmɪn mɛtɛlv yera ñesa taa semp'ɔna, fɛ nɪ wa na mɪ sarte lakase, nɪ wa wɔr mɪ Cii ñɪ wɛ aseta na.

17"!lɪ ra cɔ n'u hv sɛ me kampa sɛ me rese Moisi ñasete, na wonte Asɛ tentente rɛsera wʊl-te na. Me ta kan sɛ me rese-te. Ama, me kan sɛ me yev wonte ten wa wʊl-te na, te lav tʊfelem.

18Me siiru-mɪ tʊfelem kena, se fɛ n'asete na tete, wa teem na, wonte Moisi, n'Asɛ tentente rɛsera wʊl-te na, nter tan k'a wɛdʊ-te, pa cekeyɔ, a pe kisu nter-ɔ akisu. Te mɪsv semp'ɔna s'v rɛ n'v tal albate nte taa wonte ten wa maa-te na, te lav.

19Nte rɛɛ-ɔna, woñɪ pe ñɔŋ ñasete nte n'i wʊlv yera sɛ wa lav s'ñɪ na, ?pa ñasete nte ta kɔr te raana taa, nñɪ kɔŋ-na s'i wʊse cunku ka wompa wɛ Asɛ wurti taa na, wa taa. Ama, woñɪ ñɔŋ ñasete nte n'i wʊlv yera sɛ wa ñam-te s'ñɪ na, ɪ kaa s'i kpɔl wompa wɛ Asɛ wurti taa na, wa taa.

20Me tasv mɪ te siiruu, ?u tan dɪyuyu s'v kelen Moisi ñasete wʊlɔ, na Fariisii akpar taa ñempa, u ra pɪsɛ s'u sɪ Asɛ wurti taa.

21"!lɪ nʊ s'a ka siir mɪ caasuna s'a ra kv yer. lɪ nʊ rɛrɛ sɛ: 'Woñɪ kv yer na, a kaa s'a hv na-ɪ.'

22Ma hen na, me siiru-mɪ sɛ, yer ñɪ ñan kpa na ɪ rʊntɪ na, v wɔsv s'a hv na-ɪ. Woñɪ tu ɪ rʊntɪ sɛ: 'Tankpa ña' na, v wɔsv sɛ tentente hvra hɔm ɪ rende. Woñɪ tu ɪ rʊntɪ sɛ: 'Wɔkv ña' na, v wɔsv s'a re-ɪ min cepan taa.

23?N kɔŋ Asɛ rɛɔ taa s'n ha-ɪ wʊr-ɔ ɪ pempɔde rɛɛ, n'n tal dɛnaa n'n tɛsɛ s'n dʊntɪ rɪ-n wana na ɪ hɔr taa,

24!yev wonte n ka wan-te s'n ha Asɛ ka ɪ pempɔde rɛɛ na, ka re cal, n'n wal nɛl, n'n na n dʊntɪ ñɪ, ña-n'ɪ u kpavse tɛsɛ, fɛ n'n kan n'n ha Asɛ ka n haadɛ.

25?Yer lav-n sama nɪ ña-n'ɪ u walv arehvndɛ, !fiiti fifɪ nɪ ña-n'ɪ u rɔn-te ñempv taa, s'i ra maase-n tentente hvɪ niij taa, fɛ nɪ tentente hvɪ ra maase-n apaterciina niij taa, sɛ wa-l dɛ-n sarka.

26Tʊfelem kena, me siiru-mɪ, n dɔ lii sarka nka t'ɔ n naken n take tɛsɛ piiyeer ndɛ n kaase-re na, dɛ rɛtv.

27"!lɪ nʊ s'a ka siir s'a ra lav ayadɛte.

28Ma hen na, me siiru-mɪ sɛ, woñɪ ñelv yal yer n'ayadɛte ñesa na, ɪ teem ayadɛte lape na yal ñ'ɔ ɪ hɔr taa.

29Nne n mete niij ñeser rɛɛ-ɔna n feetv awarkɔ taa, !lese-re n'n wɛdɛ-re wolen, U sara n'v kel s'n leese ñeser kvdɛmer, n'n tɛlse n tɛ s'n cɔ na n tɛnv ka kv ten, n'a wɛdɛ-n min cepan taa.

30?N mete niij lake-n s'n feetv awarkɔ taa, !pɛl-ya, n'n wɛdɛ-ya wolen. ?N cɔ na niij ka kpaker, v sara n'v kel, s'n cɔ na n tɛnv ka kv ten, n'ayukv nɛnkʊr, a wɛdɛ-n min cepan taa.

- 31" A ka siir rere se: 'Woñt runv ɪ yal na, v mɔna s'i maa-ɪ tekara, n'i cel-ɪ s'i run-ɪ.'
- 32Ma hen na, me siiru-mɪ se, woñt runv ɪ yal ka ɪ ta lav ayadete na, nne kuntincɔ nka tase waal neer tunkuvv, yer ñt yev-na se ka lav ayadete, ni woñt kan kuntincɔ na, mpeti rere lake ayadete kena na-ka.
- 33"lɪ nʊ rere s'a ka siir mɪ caasuna se: 'Nne yer reewa s'i kaa s'i lav nter-ɔ Ase ñesa taa, !ɪ ra kunti s'i yev-te.'
- 34Ma hen na, me siiru-mɪ se, !u ra ree na nter-ɔ areev. !lɪ ra ree n'aseta, wonte rɛɛ na, Ase arecɔndɛ keɛ.
- 35!lɪ ra ree n'atɛ, wonte rɛɛ na, ɪ rɪ ɪ naase ka ren'ɔna. !lɪ ra ree na Seerusalem kɔrv, wonte rɛɛ na, wuroo cekpɔlɔ kɔrv keɛ.
- 36!ɔa ree na nter s'v tam na n ñuɲ, wonte rɛɛ na, n ɔa pise s'n lav ñika kvɔdemɔ ka wuse cehvlemɔ nawur cipiino.
- 37!lɪ tam s'aav nawur ai, wa receel-ɔna. Wonte ten yer tasv te ñuɲ taa na, te kɔɲ-na alvacii cal-ɔna.
- 38"lɪ nʊ s'a ka siir se: '?N ɔvntɪ yuke-n ñeser, !yuke ɪ ñende. ?N ɔvntɪ kpase n ceɛɔ, !kpase ɪ ñende.'
- 39Ma hen na, me siiru-mɪ s'u ra lote woñt lake-mɪ teñɔ na. ?Yer mav-n atɔ ka n mete niɲ ɔntampv, !yev-ɪ, n'i mav n nawɪtɪ ñenkɪv rere.
- 40?Yer cii s'i wan-n wuroo te n'i mv n teekv cunku, !cel-ɪ n k-aniko wɔwv rere.
- 41?Yer ñasv-n na reen s'n svl sula nenyar n'n wan-ya akpar kvɔdemer, !svl-ya, n'n wan-ya akpaya naal.
- 42Pa woñt fa-n wvɪ na, ha-ɪ. ?Yer cii s'n sɪ-ɪ wvɪ, !ɔa kisi.
- 43"lɪ nʊ s'a ka siir s'v mɔna se yer lav ɪ tantera ka lu, n'i ra lav ɪ k-amura ka lu k'alape.
- 44Ma hen na, me siiru-mɪ se, !u lav mɪ amvɪrana ka leen n'u sɛɛ Ase ka wompa lake-mɪ kpavkpav na, wa rɛɛ,
- 45se fe n'u wuse mɪ Cii ñt we aseta na, ɪ wiisi, wonte rɛɛ na, ɪ lake mise se lii sarteñempa rɛɛ, na ñanciina rɛɛ. l lake tuɲ nu riyuyunempa rɛɛ, na tandiyuyunempa rɛɛ.
- 46Nne u lake leen ka wompa we-mɪ leen na, wa receel-ɔna, kaa wonte rɛɛ u honkv Ase rɛter na? Lampen mura rere lake sempe.
- 47Nne u sɛɛ mɪ raana receel-ɔna, kaa, u lake wonte na vtɛ na? Wompa ta sem Ase na, wa-l lake semp'ɔna.
- 48Sempe na, !u ɔv rekpelkpel ka tam awarkɔ se mɪ Cii ñt we aseta na, ɪ we wo rekpelkpel na.

Matayo 6

- 1"!lu ra lav mi riyuyu lakase ka yera ñesa taa se wa wɔr-mi. ?lu cii s'u lake-se n'a na-mi, mi Cii ñu we aseta na, ɪ kaa s't ra rete-mi.
- 2Sempe na, ?n ha ahusa ka wɔr, !ɔa hose reen ka ten s'n kuse yera ñesa. Tekera lake semp'ona arekpolende nampin taa, na yapaya taa, se yera wɔr-wa. Me siiru-mi tufelem kena, wa teem wa reter hiiuu.
- 3Ña hen na, ?n ha ahusa ka wɔr, !ɔa yev se yer sem. Pa n ɔaa wan, !ɔa yev s't na,
- 4se fe ni wonte n ha-te na, te mise amesɔŋ taa. N Cii ñu we aseta n'i na wonte n lake-te amesɔŋ taa na, nñi kɔŋ-na s't rete-n.
- 5"lu see Ase ka wonte na, !u ra lav se tekera. Wa cii se wa sendu wa naase t'o arekpolende nampin taa, na yapaya akata taa, wa see Ase se yer ten na-wa. Me siiru-mi tufelem kena, wa teem wa reter hiiuu.
- 6Ña hen na, n cii s'n see Ase ka wonte na, !su n nampu taa, n'n du kadu, n'n see n Cii ñu we amesɔŋ t'o renaa na. N Cii ñu na wonte n lake-te amesɔŋ taa na, n'i rete-n.
- 7lu see Ase ka wonte na, !u ra wutu n'u mulu wutu kudemo ka taman hiiu. Wompa ta sem Ase na, wa lake semp'ona. Wa mosu wa ñiin taa se, ?wa wute kpater kena ya, Ase co na-wa.
- 8!lu ra taasen-wa, wonte ree na, mi Cii Ase teem sem ka wonte hen-mi na se fe n'u fa-t-te.
- 9!lu na wonon'o v mona s'u see Ase na. !lu see-t se: Da Cii, wona we n'aseta na, !yev ni yer ten ñam ña yeɔe.
- 10!Ña wurti kan tete ree. !Ña selem lav tete ree, s'a lake-pe aset'o wo na.
- 11!Ha-ra seŋ ka tute nte cesun-ɔa na.
- 12!Tisen-ɔa, d'awarkase se re tison d'awarkaselada ka wo na.
- 13!Da yev s'alvacii take-ra. Ama, !lese-ra ɪ niij taa, ((wonte ree na, wuse se wuse ña receel, ña ñasv-na, ni ña ci-na cepa n'v mona s'a wɔr-n. !U lav sempe.))
- 14?lu tison yera ka tansarteñente nte wa lake-mi-te na, mi Cii ñu we aseta na, ɪ kaa s't tisen-mi rere.
- 15Ama, ?u pe tison yera ka tansarteñente nte wa lake-mi-te na, mi Cii ñu we aseta na, ɪ ra tisen-mi rere.
- 16"lu hoke nese ka wonte na, !u ra co atilu, se tekera lake wo na. Wa kuutu wa ñesa taa, se yer ten na se wa hov nese. Me siiru-mi tufelem kena, wa teem wa reter hiiuu.
- 17Ña hen na, n hoke no ka wonte na, !se leem, n'n tiisi nim, n'n saa n ñuŋ taa,
- 18se fe n'n yev se yera sem s'n hoke no. Ama, n Cii ñu we amesɔŋ taa na, nñi receel sem-na-te. N Cii ñu na wonte n lake-te amesɔŋ taa na, n'i retv-n.

- 19"!lɪ ra kpol sauti ka tete nte rɛɛ-ɔ cee. Tɔrase tɔkɔ-te nɪ te ya calem, nɪ mɪla hɔrsɔ kaden nɪ wa mɪlɔ-te.
- 20Ama, !u kpol sauti k'aset'ona, wundjindjɪ tɔrase ra pɪse sɛ se warke-te nɪ te ra ya calem na. Dɛnaa hen na, mɪla ra pɪse sɛ wa hɔrse kaden nɪ wa mɪl-te.
- 21Semp'ona, wundjindjɪ n sauti wɛ na, dɛn'ona, n hɔɔr wɛ rere.
- 22"Ñesa wɛ tɛnɔ rɛɛ se kande. ?N ñesa na ya ten, n tɛnɔ wɛ sarte, ya wɔlɔ-kɔ hulmɪn.
- 23?N ñesa ta sar, ya pe na, n tɛnɔ ka kɔ ten kɔ wɛ tawundjɪ t'ona. Nne n hɔ sɛ hulmɪn wɛ-na n taa, wiise, tawundjɪ kena, tawundjɪ ndɛ kel ten.
- 24"Yer ra pɪse s'tɪ cɔ pɔute ka ciina navl cal. l kaa s'tɪ ra lav kɔdɛm ka lu k'alape, n'tɪ lav nɛɛr-ɔ lu, nawɔr ɪ hɔv ɪ tɛ na kɔdɛm, n'tɪ pɛ nɛɛr-ɔ te tɛ. lɪ ra pɪse s'u lav Ase temer n'u kpavse na warase.
- 25"!lɪ na, nte rɛɛ-ona, me siiru-mɪ s'u ra wɪ mɪ t'ɔ wonte u cii-te s'u tɔ n'u ñee na, nawɔr wɔwen ñɪ, u cii-ñɪ s'u sii mɪ tenen dɛɛ na. lɪ pe na sɛ fiisucɔv kelen tute nɪ tɛnɔ kelen wɔwen na?
- 26!lɪ na, asimasi pe rii, se pe teedɔv sɛ se sii kpeen taa. Ama, mɪ Cii ñɪ wɛ aseta na, ɪ celɔ-se tɔte. Mɪ hen na, u ta kelen asimasi ka ten na?
- 27Anɔ pɪsɔv s'tɪ wɪ ɪ taa n'tɪ tase ayɔkɔv kɔdɛmɔv ka ɪ fiisucɔv taa?
- 28Ar lapa n'u wɪ mɪ t'ɔ wɔwen dɛɛ? !lɪ na wonɔn'ɔ ñɪte ya hɛte na. Te pe lake temer, te pe lee wɔwen.
- 29Ama, me siiru-mɪ sɛ, Salomɔŋ teter, na ɪ sauti ka te ten, ɪ ta tan wɔwɔv nɛnkɔr-ɔ kɔ sara kɔ tal ñɪte nte hɛrɔv kɔdɛmɔv.
- 30Nne Ase sii ñɪte nte wɛ sɛŋ ñɪ hen-ɔ ñɪte t'ɔ wɔwen, nkɔ, ceer a kaa s'a sɛv-te min, ar yeke s'tɪ ra sii-mɪ wɔwen? Mɪ teter hen na, u ta tisi Ase rɛɛ-ɔ kpater laa.
- 31Sempe na, !u ra wɪ mɪ taa sɛ: 'Sɛŋ dɛ kaa sɛ re tɔ wɔ? dɛ ñee wɔ? dɛ sii wɔ?'
- 32Wompa ta sem Ase na, mpa cii-na-te semp'ɔ ayɔkɔv s'ayɔkɔv. Ama, mɪ Cii ñɪ wɛ aseta na, ɪ sem s'v mɔna s'u hiiu-te.
- 33!lɪ cii Ase wurti ka kidɪnkidɪn na ɪ riyuyũñente, fɛ n'tɪ ha-mɪ te ten ñɪ kaasa na.
- 34Sempe na, !u ra wɪ mɪ taa s'v tɛdɛ mɪ t'ɔ ceer ñɛnte rɛɛ. ?Ceer v hompa, u na ceer ñɛnte. Pa ayɔkɔv nkɔ na, na kɔ wahala kena.

Matayo 7

- 1"!lɪ ra hɔ na mɪ raana, n'Ase ra hɔ na-mɪ,
- 2wonte rɛɛ na, Ase kaa s'tɪ hɔ na-mɪ s'u hɔ na nɛmpar-ɔ wo na. Ase kaa s'tɪ lɔte-mɪ wonte u lake-te mɪ raana na.
- 3Ar lapa n'n ñɛlɔv aseseedɛ ka n dɪntɪ ñɛser taa? Nkɔ, n pe na n ñɛndɛ t'ɔ rakpaker.

- ⁴N lake senɔ s'n siir n ɔvnti sɛ: '!Yev me lese n ñeser t'ɔ aseseeɖe'? Nkv, ña ñende taa we rakpaker.
- ⁵Teker ña, !lese ña ñeser t'ɔ rakpaker nd'ɔ nel, fɛ n'n na sarte, n'n lese aseseeɖe nd'ɔ n ɔvnti ñeser taa.
- ⁶!lɔ ra cel Ase ñente ka haase. Ñemɔ, se wuse mɔ rɛɛ, nɔ se rem-mɔ. !lɔ ra weɖe mɔ lete k'afana ñesa taa. Ñemɔ, wa hɔr-te.
- ⁷!lɔ fa n'a ha-mɔ. !lɔ cii n'u hiiu. !lɔ kɔte nampu nɔ n'a tel-mɔ,
- ⁸wonte rɛɛ na, woñtɔ fa na, a ha-t. Woñtɔ cii na, t hiiuku. Woñtɔ kɔtv nampu nɔ na, a telv-t.
- ⁹Nne mɔ taa neer ci acii, t kaa s't cel t yo ka weer ka n nɔɔn ka fa-t kpɔnv na?
- ¹⁰Nawur t cel-ka rem ka n nɔɔn ka fa-t tundi na?
- ¹¹Teñeseciina mɔ, nne u sem sarteñente celvɔ ka mɔ wiisi, ar yeke sɛ mɔ Cii ñt we aseta na, t ra ha sarteñente ka wompa fa-t-te na?
- ¹²!lɔ lav mɔ raana ka wonte u cii sɛ wa lav-mɔ-te na, se Moisi ñasete, n'Ase tentente resera tekarna siiru wo na.
- ¹³!lɔ sɔ na menɔŋ nka we rekpɛwɔ na, wonte rɛɛ na, ñempv nkv yera tɔnkɔ-kv wa walv na min cepan taa na, kv tan kaade. Kv menɔŋ wala, nɔ yera tempe tɔnkɔ-kv.
- ¹⁴Ama, ñempv nkv a tɔnkɔ-kv s'a hiiu fiisu nkv tam akperv na, kv we kaade tɔnkɔv, nɔ menɔŋ nka telv ñempv nkv rɛɛ na, ka ta wal. Yera mpa tɔnkɔ-kv na, wa ta tena.
- ¹⁵!lɔ kpa mɔ tɛ na tantɔfelem Ase tentente resera mpa tekv-mɔ na. Wa kɔŋ na mɔ rɛɛ se mɛɛsiin ñt tan ñan na. Ama, wa hɔya taa hen na, wa we se kporen kena.
- ¹⁶lɔ kaa s'u sem-wa na wa lakase rɛɛ. A pe hɛ lemen k'asesawase rɛɛ, nawur mankuna k'awvɔm tu rɛɛ.
- ¹⁷Teen ñt ten sara na, ñt lelv sarte wii. Ama, tu nkv ta sar na, kv lelv tansarte wii.
- ¹⁸Tu sarteñenkɔ pe lelv wii nya ta sar na, nɔ tu nkv ta sar na, kv pe lelv sarte wii.
- ¹⁹Tu nkv pe lelv sarte wii na, a pelv-kv s'a weɖv-kv min taa.
- ²⁰Sempe na, u kaa s'u sem tantɔfelem Ase tentente resera, na wa lakase rɛɛ.
- ²¹"U ta ci wompa ten yaa-m sɛ: 'Aci Sesɛɛ, Aci Sesɛɛ' na, mpa kɔŋ-na sɛ wa sɔ Ase wurti taa. Ama, wompa lake me Cii ñt we aseta na, t selem na, mpa kɔŋ-na sɛ wa sɔ te taa.
- ²²U kaa s'v tal ayvkv nk'ɔ wonte na, kpater siir-m sɛ: 'Aci Sesɛɛ, Aci Sesɛɛ, yaa na ña yeɖe rɛɛ-ɔna, ɖe rese n tentente, nɔ re run alva, nɔ re lav hampate lakase ka tempe na?'
- ²³Den'ɔna, me kaa sɛ me siir-wa sɛ: 'Womɔ lake teñese na, me ta sem-mɔ asem. !lɔ fe me cal.'

²⁴"Semp'ona, yer ñi cokv tentente nte, me siiru-te, n'i lake-te na, ɪ nusen yer ñi ma ɪ rɛɔ ka wentɛv rɛɛ na.

²⁵Tuɲ nɪwa, wose siir n'v leente n'v tal dɛɔ nka, ahiilim fɛte reen ka ten-ɔ ka rɛɛ. Ama, ka ta feete, wonte rɛɛ na, a sɪ k'akudj ka wentɛv rɛɛ-ona.

²⁶Ama, yer ñi cokv tentente nte me siiru-te, n'i pe cii s'i lav-te na, ɪ nusen yer ñi tan ñuɲ ka ɪ ma ɪ rɛɔ k'añinka rɛɛ na.

²⁷Tuɲ nɪwa, wose siir n'v leente n'v tal dɛɔ nka, ahiilim fɛte reen ka ten-ɔ ka rɛɛ, nɪ ka kul, ka ta kaase akaasv."

²⁸Yeesu kper ɪ tentente wɔlvv ka wonte na, v lav yera akpila ka reyav ka tempe ka wonɔn'ɔ ɪ wɔla na,

²⁹wonte rɛɛ na, ɪ ka wɔlv-wa na huku, n'v tan se Moisi ñasete wɔldɔ wɔlv wo na.

Matayo 8

¹Yeesu kɔren na wɔv rɛɛ n'i tiki, ɪ na yera akpila ka ya tɔnkv ɪ wara,

²nɪ womlv nɛnkɔr tiisi kv kpevn-ɪ kv kur kv renkpa rɛɛ, kv tam sɛ: "Aci Sesɛɛ, ?n cii, n pɪse s'n lav n'v fɛ me rɛɛ."

³Yeesu wɔl ɪ niɲ n'i teeken-ɪ, n'i tam sɛ: "Me cii. !U fɛ n dɛɛ." Womlɛte nte tenke te fɛ yer ñi rɛɛ.

⁴Ka nɪ Yeesu tam-ɪ sɛ: "Wonte me lav-n-te hen na, !dɔ siir-te yer. Ama, !wal, n'n wɔl n tɛ-ɔ Ase laate laar, n'n ha haadɛ ndɛ Moisi ñasete wɔsv s'a ha-re na, fɛ nɪ wa na wonte lapa na."

⁵N nɔɔn Yeesu sɪ Kapernaum kɔrv t'ɔ wonte na, Rom sɔcana taa sesɛɛ nɛer see n'i kpevn-ɪ,

⁶n'i cɛr-ɪ sɛ: "Aci Sesɛɛ, me pɔɪ hendɛ rɛɔ t'ɔ v wɪ-ɪ reen ka ten. l naase, na ɪ niɲ, wa sepa, n'i lake kvñvɲ ka halɪ."

⁷Yeesu tam-ɪ sɛ: "Me walv sɛ me lav n'v fɛ ɪ rɛɛ."

⁸Sɔcana taa sesɛɛ ñi wɔsen-ɪ sɛ: "Aci Sesɛɛ, me ta tal wɔr taa s'n kan me tɛ. !Wute wɔtɔ kvdɛmɔ, n'v fɛ me pɔɪ rɛɛ.

⁹Me wɛ na sesempa ka wa ñasv-m. Ma rerɛ, me wɛ na sɔcana ka me ñasv-wa. ?Me tam kvdɛm sɛ: '!Wal lii', ɪ wal. Me tam nɛer sɛ: '!Kan cee', ɪ kan. Me tam me pɔɪ sɛ: '!Lav sen', ɪ lav."

¹⁰Yeesu nɔv semp'ɔ wonte ɪ siir-te na, v lav-ɪ reyav, n'i siir wompa tɔnkv-ɪ na sɛ: "Me siiru-mɪ tɔfelem kena, me take na yer-ɔ Iiserael ñempa t'ɔ, ɪ tisi me rɛɛ-ɔ sen.

¹¹Me siiru-mɪ tɔfelem kena, yera kpater kaa sɛ wa kuren djiinan ten, wa lav teenkar, wa-n'Aperaham, na Iisake, na Sakope k'Ase wurti taa.

- 12 Ama, kɔrv taa ñempa mpa kaa sɛ wa cɔ renaa na, ayuku nku a kaa s'a wɛdɛ-wa n'awaren dɛɛ-ɔ tawundi taa. Ɖɛn'ɔna, wa kaa sɛ wa ko, n'v nu-wa, wa kaker wa ceela.”
- 13 Te war'ɔlɛ, Yeesu siir sɔcana taa sesɛɛ ñi sɛ: "Ƙpeem n tɛ. U kaa s'v lav-n se wonɔn'ɔ n tisa na." U tenke n'v fɛ sɔcana taa sesɛɛ ñi pɔi rɛɛ.
- 14 Yeesu wal Pɛr tɛ, ɪ nɔɔn Pɛr yase nante saa min n'i hɛndɛ nampu taa.
- 15 Yeesu teeken-ɪ, n'i nante nte saa min na, te hɛ, n'i kur n'i mv-ɪ akɔmte.
- 16 Ɖaan dɔan wonte na, a kan Yeesu ka wompa alva carv-wa tɛmpe na. Yeesu wute ɪ no t'ɔna awɔtv, n'i rɔn alva mpa, n'i kuse wɛsetuna ka wa ten.
- 17 Ƙ lav sempe se fɛ ni wonte Ase tentente rɛser Eesat ka siir-te na, te lav. Nt'ɔlɛ sɛ: "Ƙ sɔ r'añemen, na re wɛsase.”
- 18 Yeesu na yera akpidi ka re koote-ɪ. Ka n'i tam sɛ: "Ƙ Ɖ tase n'apv leem leekɔ nɛnkar rɛɛ.”
- 19 Moisi ñasete wɔldɛ nɛr tiisi n'i kpɛvn-ɪ, n'i siir-ɪ sɛ: "Wɔldɛ, pa wundiindi n walv na, me tɔnkɔ-n.”
- 20 Yeesu wɔsen-ɪ sɛ: "Sɛena wɛ wɔn n'asimasi wɛ rana. Ama, Yer Yo tam awɔr sɛ ka hɛndɛ.”
- 21 Yer nɛr-ɔ lɛ ka ci ɪ waratenkera taa ti, lɛ siir-ɪ sɛ: "Aci Sesɛɛ, !ha-m ñempv, me wal me yim me cii ka nɛl.”
- 22 Yeesu wɔsen-ɪ sɛ: "Ƙ Tenke-m, n'n yev asɛɔa, wa yim w'asɛɔa.”
- 23 Yeesu kpa kpilu taa, ñi-n'i waratenkera, wa paase rɛv.
- 24 Ahiilim cekpɔlpe tenke pe fetv reen ka ten-ɔ apv leem dɛɛ ni leem cutu, pe limsu wa kpilu. N nɔɔn Yeesu rɛɛ.
- 25 Ƙ waratenkera wose-ɪ, wa siir-ɪ sɛ: "Aci Sesɛɛ, !tɛlse-ra. Ɖɛ kaa sɛ re sev.”
- 26 Yeesu wɔsen-wa sɛ: "Ar lapa nafate kpa-mi? Ƙ ta tisi Ase rɛɛ-ɔ kpater." Ka n'i kur n'i fete ahiilim n'apv leem mp'ɔ reen, n'v sim dɛkalkal.
- 27 U lav yera ten-ɔ reyav, wa tam sɛ: "Wɔr taa, yer wo kele n'ahiilim, n'apv leem dɛre ñɔŋ-ɪ?”
- 28 Yeesu tase apv leem n'i tal leekɔ nɛnkar rɛɛ-ɔ wonte-ɔ Katara ñempa tɛte taa na, yera navl lii na rawa rɛɛ, wa kɔŋ ɪ katenv. Yera mpa, n nɔɔn alva carv-wa na, wa ha yera ka nafate ka ten, yer pe tɔnkɔ na wa ñempv taa.
- 29 Wa paase kov sɛ: "Ase Yo, dɔ-n'ñ'ɔ wontɔ? N kan cee s'n naase-r'ɔna albate take tala ya?”
- 30 N nɔɔn afana wɛ tɛmpe ka ren'ɔ calcal-ɔ wa cii wa tvte.
- 31 Alva mpa cɛrv Yeesu sɛ: "Ƙ N dɔn-dɔ, !wan-dɔ n'afana akpidi ndɛ taa.”

³²Yeesu wusen-wa se: "!lu wal." Alva mpa lii yera navi mpa taa, wa si afana mpa taa. Afana mpa tenke wa see wa tiu wuro nka wa maa leem wa sev.

³³Afana mpa riikira see, wa wal koru taa, wa siir tentente nte sempe, ni wa siir wonon'o v fe yera navi mpa alva ka caru-wa na, wa ree na.

³⁴Den'ona, koru taa yera lii wa ten, wa walu Yeesu katenu. Wa na-ti wonte na, wa cer-ti s'ti koru wa koru taa.

Matayo 9

¹Yeesu kpa kpilu taa, ti wuse n'ti tasu apu leem n'ti walu na ti koru taa.

²A kan-ti atintiir ka re hende candi ree. Yeesu na wonon'o wa tisi ti ree na, ti tam atintiir nde se: "Me yo, !ciisi n nante. Me tisen-n n k-awarkase."

³Moiisi nasete wolda miintu na wa taa se: "Yer nu horsu Ase yede."

⁴Yeesu sem wa mosem n'ti wose se: "Ar lapa n'u we mosem ka pe ta sar?"

⁵Kaa wonte we kaade se me tam-de se: 'Me tisen-n n k-awarkase', nawur me tam-de se: '!Kuru n'n wal' na?

⁶Ama, me cii s'u sem se, Yer Yo we huku ka tete ree se ka tisen yera ka w'awarkase." Den'ona, ti tam atintiir nde se: "!Kuru n'n su n candi, n'n kpeem n te."

⁷Yer nu koru n'ti kpeem ti te.

⁸Yera akpidi na semp'o wonte na, nafate kpa-wa, ni wa wor Ase, wonte ree na, ti ha yera ka huku nku sen.

⁹Yeesu kuren na renaa n'ti re, ti na yer neer-o a yaa-ti se Matiiio ka ti co ti temer taa, n'ti tam-ti se: "!Tenke-m." Matiiio nu koru n'ti tenke-ti.

¹⁰N noon Yeesu tuku tute ka Matiiio te-o wonte na, lampen mura ka tempe, n'awarkaselada, wa kan, wa-n'Yeesu, na ti waratenkera, wa kpol wa tuku taaper kudemer ree.

¹¹Fariisii akpar taa nempa na semp'o wonte na, wa wosu Yeesu waratenkera se: "Ar lapa mi cii tuku na lampen mura n'awarkaselada?"

¹²Yeesu nu wa wuto n'ti tam se: "Yera mpa v pe wu-wa na, wa pe cii rakuta, wisetina cii-na-ti.

¹³!lu wal n'u kpankel n'u nu wutase nse kutihudi, ns'ole se: 'Me cii s'a na yera kuñemen kena, n'u ta cii s'a laa-m kpeena', wonte ree na, me ta kan se me yaa riyuyunempa. Ama, me kampa se me yaa awarkaselada kena."

¹⁴Ase leem ser San waratenkera tiisi wa kpeun Yeesu, wa wosu-ti se: "Ar lapa ran'Fariisii akpar taa nempa, de hoke nese ka tamtam, ni na waratenkera pe hoke?"

- 15 Yeesu wusen-wa se: "li hu se wompa a yaa-wa yal kanv teenkar na, wa kaa se wa hov nese ka waal cal ya? Wa ra pise. Ama, albate nenter koj k'a kaa s'a kpov waal ñi-wa cal. Albate nte t'ona, wa kaa se wa hov nese.
- 16 Næer pe svkv wovuceekv cefalv s'i tase wovv cepenv, wonte ræe na, wovv cefalv nkuv kaa se kv hom wovv cepenv, ni kv cer n'v wal n'v tase.
- 17 A pe svkv rere-ov heceeken s'a lase selfam ka taa. ?A lav sempe, selem mpe yev ni ñi ya ni pe kpeem ate, n'a leese-ñi. U mona s'a lase-pe hese cefase t'ona, n'a ra leese-pe na hese nse."
- 18 Yeesu wute semp'ov wonte na, wuroo nenkar tal ka kur i tæe-ov ka renkpa ræe, ni ka siir-i se: "Me yalayo kuren sepe ræe. Ama, !kan n'n de n niij ka ka ræe, ka hom."
- 19 Yeesu kv n'i tunkv wuroo nka, ñi-n'i waratenkera.
- 20 N noon yal næer ka we ka calem kovv na i tæe-ov wuse ka hiiu na nasel, n'v pe sendv, n'i tiisi n'i kvvni Yeesu na i wara, n'i teeken i wovv nantampiir, wonte ræe na,
- 21 n noon i ru i taa se: "?Me pisa me teeken i wovv k'ateekenv, v kaa s'v fe me ræe."
- 22 Yeesu cel i te, i na-i, n'i siir-i se: "Me yalayo, !ciisi n nante. N tisi me ræe se me pivv se me kvse-n, ka n'Asæ telse-n." U tenke n'v fe yal ñi ræe.
- 23 Yeesu tal wuroo te-ov wonte na, i noon siin maqa, na yeente yiira ka wa honkv s'a yim-ka, na yera tempe ka, wa wulu reen ka ten.
- 24 Yeesu tam-wa se: "!li lii cee, wonte ræe na, yalayo nka ta sev, ka ree kena." Wa wonkv-i.
- 25 Yera lii na tu tæe n'v kper wonte na, Yeesu si nampu taa, n'i kpa ka niij, ka kv.
- 26 Tentente nte yase riinan ten-ov kovv nkuv taa.
- 27 Yeesu kuren na ren'ov wonte na, i re n'awov nendel taa. Yeelempa navl tunkv-i, wa ko se: "Wuroo Tafiiti yikee, !na r'añv."
- 28 Yeesu tal deov t'ov wonte na, yeelempa tiisi wa kvvni-i, n'i wose-wa se: "li tisu se me pivv se me hul ni ñesa ya?" Wa wusen-i se: "Aav, Aci Sesæ, de tisu."
- 29 Ka ni Yeesu teeken wa ñesa n'i tam-wa se: "!U lav-mi se wonov'ov u tisi me ræe na."
- 30 Wa ñesa hul, Yeesu hose-wa n'i siir-wa se: "Mi, !u co n'u nv sarte. U ta mona se yer nv wonte me lav-mi-te na."
- 31 Ama, wa lii wonte na, wa wute sarteñente ka Yeesu ræe-ov kovv t'ov ten.
- 32 Wa lii nampu t'ov wonte na, a kan Yeesu ka yer næer-ov i pe wovv, wonte ræe na, albv carv-i.
- 33 Yeesu run albv nk'ov wonte na, avovv nka paase wovv. Yera mpa ka we tempe ka renaa na, v lav-wa reyav. Wa wovv se: "A take na yer-ov anav ka Iiserael kovv taa sen."

³⁴Ama, v ta kɔ Fariisii akpar taa ñempa taa, nɪ wa tam sɛ: "Alvacii yeke-na n'i rɔvɔ alva."

³⁵Yeesu walv kɔren cepan ten taa, na kɔrsi taa, ɪ wɔlv Ase tentente k'arekpolende nampin taa, n'i hosv tentente sarteñente nte wɔtv Ase wurti ñente na, n'i kusv wɔsetna n'atintiiya.

³⁶U lav-ɪ kɔñvɔj ka ten-ɔ yera akpila nya ɪ na-ya na, ya rɛɛ, wonte rɛɛ na, n nɔɔn v nu yera mp'ɔ ten n'v tɛdɛ wa taa se mɛɛsiin ñɪ tan nandjir na.

³⁷ɪ siir ɪ waratenkera sɛ: "Tute wɛ tɛmpe s'a tɛdɛ-te. Ama, temerlada ta tɛna sɛ wa tɛdɛ-te.

³⁸!ɪ cɛr te Cii s'i tir temerlada ka tɛmpe nɪ wa tɛdɛ-te."

Matayo 10

¹Yeesu yaa ɪ waratenkera ka hiiu na navl n'i ha-wa huku sɛ wa rɔn n'alva, nɪ wa kɔse wɔsetna n'atemenciina.

²!ɪ na Yeesu tirira mpa hiiu na navl yela ka hen. Kidinkidintu kele Siimɔj, n'a tase ɪ yɛdɛ sɛ Pɪɛr, na ɪ ritafal Anteri, na Seepeetee yo Sake, na ɛ ritafal San,

³na Fiiliipi, na Parteeleemii, na Toma, na lampv mɔr Matiio, n'Alfee yo Sake, na Tatee,

⁴na Siimɔj wo ɛ sel ɛ kɔrv na, na Suta Iisekarɔte wo maase Yeesu ka yera niij taa na.

⁵Yeesu tir ɪ waratenkera mp'ɔ hiiu na navl, n'i rɔn n'i cɛse-wa sarte sɛ: "!ɪ ra wal kɔren ñɪ taa Iiserael ñempa tan na, n'u ra sɪ Samarii ñempa kɔrv taa.

⁶!ɪ wal na Iiserael ñempa mpa wɛ se mɛɛsiin ñɪ leepa na, mpa rɛɛ-ɔna.

⁷!ɪ hosv n'u walv n'u siiru s'Ase wurti ñvta.

⁸!ɪ kɔse wɔsetna, n'u wose asɛda, n'u ha womla k'alafe. !ɪ rɔn alva. ɪ hiiu fala ka u ta ka, !u ha rɛɛ-ɔ fala.

⁹!ɪ ra rɔken sika, na warase. !ɪ ra rɔken pa farem.

¹⁰!ɪ ra rɔken ñempv hurin, n'u ra kpause wɔwen ka nul. !ɪ ra sv nahentɛna, n'u ra rɔken kpadɛn. Tɔfelem temerlada tvkv ɪ temer rɛɛ.

¹¹Nne u tal kɔrv taa, nawɔr kɔree taa, !u na woñɪ ñente wɛ sarte ka ɪ pɪsv s'i mv-mɪ na. Nne ɪ mv-mɪ, !u cɔ ɪ tɛ n'v rɛ n'v tal ayɔkv nkɔ, u kɔrv kɔrv nkɔ taa na.

¹²Nne u sɪ rɛɔ nenkar taa, !u tam sɛ: '!ɪ cɔ rehɛser taa.'

¹³Nne rɛɔ nka taa yera mv-mɪ, !mɪ rehɛser cɔ na-wa. Ama, nne wa kisu sɛ wa ra mv-mɪ, !u cɛl mɪ tɛ, nɪ rehɛser ra cɔ na-wa.

- 14 Nne rɛɔ nɛnkar taa, nawɔr kɔrv nɛnkɔr taa, a kisu s'a ra mv-mi, nawɔr a kisu s'a ra co na-mi, !u kɔr kv taa, n'u kpiisi mi naase rɛɛ-ɔ kɔnkɔmer, se wa na s'u tan taa.
- 15 Me siiru-mi tɔfelem kena, ayɔkv nkɔ Ase kaa s'i hv na kɔren ñi taa ñempa mpa ta mv-mi na, ɪ kaa s'i hɔm wa rena n'v kelen Sotɔm na Komɔr kɔren taa ñempa.
- 16 " !lɪ kpa mi tɛ, n'u co sarte. Me tiru-mi se mɛesiin kena kporen hekv taa. !Mi ñesa hul se remna, n'u cɔ rehɛɛ s'alɔnkukuna wɛ wo wa pe hɔrsɔ wɔr na.
- 17 !lɪ rɔn mi tɛ, wonte rɛɛ na, yera kaa sɛ wa wan-mi wursi tɛ, ni wa mav-mi kpara k'arekpolendɛ nampin taa.
- 18 A kaa s'a wan-mi kɔren dɛɛ ñeldɔ ñesa taa, na wursi ñesa t'ɔ me rɛɛ, se fɛ n'u pise n'u wute me ñente ka wa ñesa taa, na kɔren ten yera ñesa taa.
- 19 Nne a wan-mi arehɔndɛ, !u ra ñente mi tɛ-ɔ wonɔn'ɔ u walɔ s'u wute n'u lii tem taa na, na wonte u walɔ s'u siir-te na. Ase tɔnkɔ s'i cel-mi-te albate nte taa.
- 20 U ta cii mi teter mi kɔŋ-na s'u wute. Ama, mi Cii Fiisu nkɔ wɛ mi taa na, nkɔ wɔtv-na mi awɔr taa.
- 21 Yera kaa sɛ wa lii wa teter wa ritafala, na wa raalna wara s'a kv-wa. Wiisi leldɔ rere kaa sɛ wa lav kvɔdemte. Wiisi teter kaa sɛ se wuse se leldɔ rɛɛ ni se kv-wa.
- 22 Yer se yer kaa s'i ra lav-mi lu k'alape ka me rɛɛ. Ama, woñi kaa s'i rɔken ɪ tɛ-ɔ sarte, n'v rɛ n'v tal atesenv ayɔkv na, Ase kaa s'i telse-ɪ.
- 23 Nne a rɔnv-mi n'a naasv-mi kɔrv nɛnkɔr taa, !u kɔr n'u calse na nɛnkɔr taa. Me siiru-mi tɔfelem kena, Yer Yo kaa sɛ ka kan ka n nɔn u take wal Iiserael kɔren ñi ten taa.
- 24 Waratenker nɛɛr tan ka ɪ kelen ɪ wɔldɛ, ni pɔɪ nɛɛr tan ka lɛ kelen lɛ cii.
- 25 U cesa s'a lav waratenker s'i wɔldɛ, n'a lav pɔɪ se lɛ cii. Nne a tu rɛɔ cii n'a yaa-ɪ s'alvacii Peeelseepul, ar yeke s'a kaa s'a ra tu rere-ɔ ɪ rɛɔ yera sempe.
- 26 "Sempe na, !u ra see yera. Wonte wɛ amɛsɔŋ taa na, a kaa s'a na-te, ni wonte wɛ yer liiti taa na, a kaa s'a sem-te.
- 27 Wonte me siiru-mi-te tawundɪ taa na, !u siir-te hɔlmɔn taa. Wonte a miinti-mi-te na, !u hose-te nampin ñiin taa.
- 28 !lɪ ra see wompa kv tɛnv ni wa pe pɪsv sɛ wa kv leesɔ na. Ama, v mɔna s'u see Ase ñi pɪsv s'i kv tɛnv, na leesɔ ka taman kvɔdem ka min cepan taa na.
- 29 A wɛtv asemptise nasel-ɔ piiyeer. Ama, pa kvɔdemɔ pe telv atɛ-ɔ mi Cii ta ha ñempv.
- 30 Mi hen na, hal Ase kal mi ñiin taa ñise ka se ten.
- 31 Sempe na, !nafate ra kpa-mi, wonte rɛɛ na, u kelen asemptise ka halt.
- 32 "Yer ñi wɔtv reyanta ka yera cal se ma ti-na-ɪ na, ma rere, me kaa sɛ me wute reyanta ka me Cii ñi wɛ aɛta na, ɪ cal se ma ti-na-ɪ.

³³Ama, woñt fesv yera cal s't ta sem-m na, ma rere, me kaa se me fese se me ta sem-t me Cii ñt we aseta na, t cal.

³⁴"!l ra re m taa se me kampa se me kan deheser kena korv taa. Me ta kan se me kan deheser. Ama, yeev kena me kan-kv.

³⁵Yera kaa se wa yee me rere, yer na t cii, yalayo na ka rii, wol na t wan.

³⁶Deo kudemo taa yera kaa se wa con dem'o wana.

³⁷Woñt we t cii ka lu, nawur t rii ka lu n'v kelen ma na, t ta tal nter-o me cal. Woñt we t k-apalayo ka lu, nawur t yalayo ka lu n'v kelen ma na, t ta tal nter-o me cal.

³⁸Woñt pe waa t k-akantemer s't hor me naase taa na, t ta tal nter-o me cal.

³⁹Woñt cii s't co na t fiisu ni kv ra tel ate na, t kaa s't leese-kv. Ama, woñt fiisu kaa se kv tel ate-o me rere na, t kaa s't hiiu-kv.

⁴⁰"Yer ñt mv-m na, t mv m'ona. Yer ñt mv-m na, t mv Ase ñt tir-m na, ñt-ona.

⁴¹Woñt mv Ase tentente reser s't ci Ase tentente reser na, Ase kaa s't rete-t s't retv t tentente reser ñ'o wo na. Woñt mv riyuyuti s't ci riyuyuti k'Ase ñesa taa na, Ase kaa s't rete-t s't retv riyuyuti ñ'o wo na.

⁴²Me siiru-m tufelem kena, woñt ha aniko leem ka woñt ta tal nter-o me waratenkera taa s't ci me waratenker na, Ase kaa s't rete mpeti."

Matayo 11

¹Yeesu wlv t waratenkera mp'o wa hiiu na navl-o wonon'o wa walv se wa hose Ase tentente na. U kper wonte na, t kor renaa s't wal, n't wlv n't hose Ase tentente ka, tete nte koren taa.

²N non San we sarka t'o wonte na, t nv Yeesu lakase ñente. l tir t waratenkera nempar

³se wa wose Yeesu se: "N ci woñt re sem s't kaa s't lii n'Ase cal n't kan na ya, yaa v mona se re honke neer?"

⁴Yeesu wusen-wa se: "!l wal n'u siir San ka, wonte u nv-te n'u na-te na. Nt'ole se:

⁵Yeelempa na, n'aruka walv, ni womlute fe womla rere-o rekpelkpel, ni rentampa nv, n'aseda hom, n'a hose tentente sarteñente k'ahusa.

⁶Woñt nter ra yev s't kisi tisuu ka me rere na, t nv lelen."

⁷San waratenkera wuse wonte na, Yeesu cese San ñente ka yera n't wose-wa se: "l wal s'u na wo ñite taa? l wala s'u na cakenkpađe nde ahiilim cutu-re na ya? A.

⁸l wala n'u na wo? l wala s'u na yer-o t sii wowen ka sarte na? A, wompa sii wowen ka sarte na, wa cake wursi rese t'ona.

- ⁹Kaa u wala n'u na wɔ hen? li ta na Ase tentente reser neer ya? Aav, me siiru-mi se, hal i kelen Ase tentente reser,
- ¹⁰wonte ree na, San ci woñt a maa i ñente k'Ase tekara taa na se: '!N na, me tiru me tentente reser ka n ñesa taa s'i tel-n ñempv.' "
- ¹¹Yeesu tase se: "Me siiru-mi tufelem kena, wompa ten yalaa lel-wa na, neer tan ka, i kelen San. Ama, woñt ci cunku k'Ase wurti taa na, i kelen-i.
- ¹²Alvate nte taa, Ase leem ser San hose Ase tentente n'v re n'v tal kohen na, tansarte yera ka ciiwa se wa horse Ase wurti ni wa lake te yera ka kuvñv.
- ¹³Ase tentente resera ten, na Moisi, wa wute Ase wurti nte ñente n'v re n'v tal San alvate taa.
- ¹⁴Me siir-mi se, San ci Eelii ñt a ka hose s'i kaa s'i kan na. ?li tisa, ññ'ole.
- ¹⁵Wompa we rena se wa nv na, !wa nv.
- ¹⁶Me svkv wɔ se me nusen na kohen yera? Wa nusen wiisi nse cɔ parcii taa, ni se wvtn demañ na se:
- ¹⁷'De hvl-mi waar yelɔ n'u ta waa. De yii-mi sem yeente n'u ta wul.'
- ¹⁸Tufelem, San kampa n'i pe tvkv wvr, n'i pe ñee selem, n'a siiru s'alvv carv-i.
- ¹⁹Kohen Yer Yo kan ni ka tvkv ka ñee, n'a siiru se: '!li na, yer ñt hen mɔsv tute na selem dɛɛ-ɔna. Lampen mura, n'awarkaselada ci-na i raana.' Ama, wonte re lav-te na, na te ree-ɔna, yera kaa se wa sem s'Ase we riyuyu."
- ²⁰Ka ni Yeesu cɔ n'i fetv yera mpa, i lav hampate lakase ka tempe ka wa koren taa na, wonte ree na, wa ta kisi w'awarkase.
- ²¹l tam se: "Kɔraseñ ñempa mi, na Petesatta ñempa mi, u kaa s'u na wahala, wonte ree na, hampate lakase nse a lav-se mi te na, ?a ka lav-se Tiir na Siitɔñ koren t'ɔna, denaa yera mpa ka teem w'awarkase kisuu ka reyase ni wa cɔ atilu wa sii acama, ni wa ka taa telem ka wa ree.
- ²²Nte ree-ɔna, me siiru-mi s'ayvkv nkɔ Ase hv na yera na, i kaa s'i ra hom Tiir na Siitɔñ koren ñt taa yera rena s'v tal-mi.
- ²³Kapernaum ñempa mi, u hv s'a kaa s'a kpaase-mi aseta, yaa wɔ-m? A kaa s'a tisi-mi hal aseda kɔrv t'ɔna, wonte ree na, hampate lakase nse, a lav-se mi te na, ?A ka lav-se Sotɔm kɔrv taa, kɔrv nkɔ ka tel señ.
- ²⁴Nte ree-ɔna, me siiru-mi s'ayvkv nkɔ Ase kaa s'i hv na yera na, i kaa s'i ra hom Sotɔm ñempa rena s'v tal-mi."
- ²⁵Yeesu wute sempe n'v kper wonte na, i tam se: "Acii, ña ñasv-na aseta na tete ree. Me wɔrv-n, wonte ree na, n wvl yera cunkuwa ka wonte n mese-te lenciina, n'añesehulwa na.
- ²⁶Acii, tufelem, me wɔrv-n, wonte ree na, na n selem t'ɔna n lav sempe.

²⁷Me Cii cel-m te ten te ten. M'ò Yo hen na, ?v ta ci me Cii sem-na-m, yer ta sem-m. Me Cii hen na, ?v ta ci m'ò ı Yo, na wompa me cii se me wvl-i-wa na, yer ta sem-ı.

²⁸Womı svl yin svla n'v nu-mı na, !u kan na me rεε, nı me yev-mı n'u fiisi.

²⁹!u waa mı rεε-ò wonte me wvl-mı-te na, wonte rεε na, me ci woñt tisu ı te n't hōōr taa wε lelen na. Mı teter, u kaa s'u fiisi.

³⁰Wonte me wvlv-mı-te na, te tan kaade, nı wonte me kaa se me sul-mı-te na, te tan yin."

Matayo 12

¹Albate nte taa, Yeesu kvr n't tasv sun t'ò Suiifi ñempa fiisiti ayvkv rεε. N nōōn ñvse kv ı waratenkera ka ten, wa kaqv tute nı wa ñu.

²Fariisii akpar taa ñempa na semp'ò wonte na, wa siir Yeesu se: "Ñel n'n na, ña waratenkera lake wonte v ta ha ñempv s'a lav-te ra fiisiti ayvkv rεε na."

³Yeesu wvsen-wa se: "ı ta kal wonte Tafiiti lav-te ka n nōōn ñvse kv ñı-n't yera na ya?"

⁴ı sı Ase rεō taa, ñı-n't yera, wa tv kpōnen ñı n nōōn a ha-ñı Ase na. Nkv, n nōōn Ase ta ha-wa ñempv se wa tv-ñı. Ñasete ha ñempv k'Ase laate laara receel-ōna se wa tv-ñı.

⁵Yaa u ta kal Moisi ñasete tekara taa? Fiisiti ayvkv nkv rεε, Ase laate laara mpa lake Ase rεō taa temer na, wa lake temer ka kv rεε. Wa wε wa lantv ñasete rεε, nı wa wε wa wε tvfelem.

⁶Nkv, me siiru-mı s'nter wε cee-ò, te kpōla te kelen Ase rεō.

⁷Ase siir se: 'Me cii s'a na yera kvñemen kena, n'v ta ci s'a laa-m kpeena.' ?ı ka sem tvfelem ka tentente nte kutihuđı, u ka ta kaa s'u kv wompa ta lav nter-ò te ta sar na, wa ñente,

⁸wonte rεε na, Yer Yo ci-na fiisiti ayvkv ñuñcii."

⁹Yeesu kvren na renaa n't rε na w'arekpolende nampu nenkv taa.

¹⁰N nōōn yer nεer wε ren'ò ı wε ñenkpanka. N nōōn wompa ka wε renaa na, wa cii se wa siir se Yeesu ta lav sarte, nı wa wōsv-ı se: "Đa ñasete ha ñempv s'a kvse wısetna ka re fiisiti ayvkv rεε ya?"

¹¹Yeesu wvsen-wa se: "Nne mı taa nεer wε mēesii ka kvdem wan wan, nı mēesii ñı maa wv t'ò kv citi ten-ò fiisiti ayvkv rεε, vti ñı ra wal s't kpa-ı n't lese-ı ya?"

¹²Yer kelen mēesii ka ten. Sempe na, ñasete ha ñempv s'a lav yera ka sarteñente ka fiisiti ayvkv rεε."

¹³Ka nı Yeesu tam yer ñı se: "ıWvl n niij." Yer ñı wvl-ya, nı ya tenke ya wvse se niij nya v ka ta wı-ya na.

¹⁴Fariisii akpar taa ñempa wal wa kpol se wa mōse wa taa, nı wa na haa, wa lake senō se wa kv Yeesu.

15Yeesu nuw wonte se wa cii se wa ku-ɪ na, ɪ kuɾ awɔɾ nde taa n noon ɪ we na, ni yera tuɲku-ɪ tempe, n'i kuɾse wiɾsetina ka wa ten.

16Ama, ɪ hoɾse-wa se wa ra yeu s'a sem woɲɪ ɪ ciwa na.

17l lav semp'ona se fe n'a na Ase tentente reser Eesat ka siir wonte na, te tufelem. Nt'ole se:

18"!l ñel n'u na, me temerlade ñɪ, me lese-ɪ ni me we-ɪ lu ka ten ni me cel-ɪ me ñankete na. Me kaa se me yeu se me Fiisu co ɪ ree. l kaa s'i hose koɾen ten taa, s'Ase kaa s'i hu na yera na tufelem.

19l kaa s'i ra ko, ni ñi-n'yer, wa ra yee. A kaa s'a ra nuw ɪ tan ka yapaya ree.

20l kaa s'i ra kaɸe cakenkpaɸe nde woɲpa na, n'i ra rese kande nde cii se re rem na. l kaa s'i lake sempe n'v re n'v tal ayuku nku Ase kaa s'i ñase ten n'i hu na yera na tufelem na.

21Koɾen ten yera kaa se wa honke nñ'ona."

22A kan Yeesu ka yer neer-o ɪ pe na, n'i pe wutu, wonte ree na, aluv caru-ɪ. Yeesu lav n'v fe yer ñɪ ree, n'i na, n'i wote.

23U lav yera akpila ka reyav, wa siiru se: "Ya wuroo Tafiiti yikee kena ya?"

24Ama, Fariisii akpar taa ñempa nuw-te semp'o wonte na, wa siir se: "Peeelseepul ñɪ ci alvacii na, nñi yeke-na n'i ruɲv alva."

25Ama, Yeesu ka sem wonte wa moɲv-te wa taa na, n'i siir-wa se: "Koɾv nku taa yera tarv wa taa na, ku ra lul. Tete nte taa yera pe nuw na remaɲ, ni wa feɸv na remaɲ na, te ra lul. Nne reo nenkar taa yera tarv wa taa, ka ra lul.

26Nne alva lake yeuv na remaɲ, wa tarv wa taa, alvacii Sataɲ koɾv lake seno se ku lul?

27Nne Peeelseepul yeke-na ni me ruɲv alva, ano yeke ni mi yera ruɲv alva mpa? Mi yera lakase wulv-na s'u tan tufelem.

28Nne tufelem Ase Fiisu yeke-na ni me ruɲv alva, te wulv s'Ase wurti teem kande ka mi cal.

29Neer ra pise s'i si reencii neer reo taa n'i ml-ɪ ka, ɪ ta hoɲ-ɪ na nampii. ?l hoɲ-ɪ, ɪ piɲv s'i si ɪ reo taa, n'i ml ɪ ñente ka te ten ɸefw.

30Woɲɪ tan na me ree na, ɪ we-m wana, ni woɲɪ pe sun-m kpoluv na, ɪ yasv kena.

31Nte ree-ona, me siiru-mi s'Ase piɲv s'i tisen yera ka w'awarkase na tansarte wutase nse lii na wa nese t'o ɪ ree na, ka se ten. Ama, woɲɪ wutu tansarte wuto k'Ase Fiisu ree na, ɪ ra tisen-ɪ atisenv.

32Woɲɪ kaa s'i wute tansarte wuto ka Yer Yo ree na, Ase kaa s'i tisen-ɪ. Ama, woɲɪ wutu tansarte wuto k'Ase Fiisu ree na, Ase kaa s'i ra tisen-ɪ atisenv ka tete nte ree na te kperv.

- 33"Nne tu sara, kv wii sar. Nne tu ta sar, kv wii ra sar, wonte rɛɛ na, na tu wii rɛɛ-ɔna, a pɪsɪ s'a sem-kv.
- 34Womɪ wɛ ñan se wasa na, u lake senɔ s'u siir sarteñente, wonte rɛɛ na, nɔ wɔtɔ wonte wɛ hɔɔr taa na, nt'ɔna?
- 35Yer sarteti wɪ ɪ hɔɔr t'ɔ sarteñente kena n'i lake-te, nɪ ñancii wɪ ɪ ñanñente kena ɪ hɔɔr taa, n'i lake-te.
- 36Me siiru-mɪ s'ayɔkv nkɪ Ase kaa s'i hv na yera na, ɪ kaa s'i wɔse-wa falafala wɔtase nse wa wɔte-se na,
- 37wonte rɛɛ na, yer wɔtase rɛɛ-ɔna, Ase kaa s'i sɪ-t se riyuyuti, nawur ɪ kv ɪ ñente.”
- 38Moiisi ñasete wuldɔ nɛmpar, na Fariisii akpar taa ñempa nɛmpar tam Yeesu sɛ: "Wuldɔ, dɛ cii s'n lav n'a na hampate lakerɔ nɛnkar-ɔ ka wɔlɔ nter.”
- 39Yeesu wɔsen-wa sɛ: "U yɔse-m kɔhen yera mpa wɛ ñan, nɪ wa pe cii sɛ wa tenke Ase receel na, wa rɛɛ. Wa cii sɛ wa na hampate lakerɔ nɛnkar-ɔ ka wɔlɔ nter. Ama, ?v ta ci wonte tal Ase tentente rɛser Sonase na, a kaa s'a ra lav-wa hampate lakerɔ nɛnkar-ɔ ka wɔlɔ nter,
- 40wonte rɛɛ na, Yer Yo kaa sɛ ka lav ayɔken niitisi n'aho ka tete tɛɛ se wonɔn'ɔ Sonase lav ayɔken niitisi n'aho ka tundɪ cekpɔldɛ hiilu taa na.
- 41Kɔhen yera mɪ, ayɔkv nkɪ Ase kaa s'i hv na tete rɛɛ yera na, Niiniifi yera kvɪ wa kv mɪ ñente, wonte rɛɛ na, wa mɪ Ase tentente nte Sonase hose-te na, nɪ wa kisi w'awarkase. Kɔhen yer nɛɛr wɛ cee-ɔ ɪ kelen Sonase.
- 42Ayɔkv nkɪ Ase kaa s'i hv na yera na, yal ñɪ ka ci wuroo ka kɔrɔ nkɪ wɛ na muse riliindɪ mete niij dɛɛ na, ɪ kvɪ n'i kv kɔhen yera mpa ñente, wonte rɛɛ na, ɪ kvɪren na kɔrɔ nkɪ cal ten na, kv taa, n'i kan n'i co Salomɔj lɛn wɔtase. Ama, yer nɛɛr wɛ cee-ɔ ɪ kelen Salomɔj.
- 43"Alɔv lii yer t'ɔ wonte na, kv kaalɔ kv cii awɔr k'awɔɪ nya taa v wɔla na, nɪ kv pe hiiuku awɔr sɛ kv cɔ.
- 44Kv tam sɛ: 'Me kaa sɛ me wuse antavɪ me rɛɔ nka taa me ka liiwa na.' Kv wuse wonte na, kv nɔɔn a rɔna n'a hase awɔr ndɛ taa rekpelkpel, n'a rɔn te ten-ɔ sarte.
- 45Den'ɔna, kv wɔsɔ sɛ kv sɔ kv alva raana ka ledɛ nasenautisi, ka wa wɛ ñan wa kelen-kv. Wa kan wa ten nɪ wa rɔn wa cɔ renaa, n'v car yer ñɪ n'v kelen antavɪ. Kɔhen yera mɪ ñente ta sar na, v kaa s'v lav-mɪ semp'ɔna.”
- 46N nɔɔn Yeesu wɛ n'i wɔtɔn yera akpila ka wonte na, ɪ ritafala, na ɪ rii, wa tal. Wa sendɛ awaren dɛɛ, wa cii sɛ wa wɔten-ɪ.
- 47Yer nɛɛr siir Yeesu sɛ: "!N na, n dɪi, na n dɪitafala keɛ, wa sendɛ awaren dɛɛ, wa cii sɛ wa wɔten-n.”
- 48Yeesu wɔsen yer ñɪ sɛ: "Anɔ ci me rii, n'ampɔ ci me ritafala?”

⁴⁹Ka n'i wul i waratenkera ka niij n'i tam se: "!u na, me rii, na me ritafala ka hen,
⁵⁰wonte rɛɛ na, woñi lake wonte me Cii ñi we aɛta na, i wɔsu-te na, nñi ci-na me ritafal, nawɔr me ritiwiilu, nawɔr me rii."

Matayo 13

- ¹Ayɔku nku, Yeesu lii rɛɔ taa, n'i wal n'i cɔ apu leem nɔ rɛɛ s'i wul Aɛ tentente.
- ²Yera nɛmpar kam akpidi ni wa cɔ wa koote-i, n'i kur n'i kpa kpilu taa n'i cɔ. Yera akpidi nde mise leem nɔ rɛɛ.
- ³Yeesu kpa tentente n'i tuku-wa atintuka se: "Yer nɛer wal wonteriiti kpɛv.
- ⁴l kpɛ-te i suw t'ɔ wonte na, nenter maa ñempv taa. Asimasi kan ni se tese-te.
- ⁵Nenter maa wɛɛ taa, ni tete tan s'v ceente te rɛɛ. Te tenke te ñee, wonte rɛɛ na, te ta tiu tete kutihuɗi tɛɛ-ɔ sarte.
- ⁶Mise kan se kpa aɛt'ɔ wonte na, se ñɔ-te, te wul, wonte rɛɛ na, n nɔɔn te ka ta tan tilila ka sarte.
- ⁷Nenter maa kosii taa, te ñee ni kosii kpɛv te rɛɛ.
- ⁸Nenter maa tete sarte taa, te lav wii ka sarte ka ten-ɔ tɛmpe. Nenter lav wii ka hiin hiiu, nenter-ɔ hiin leɗe, nenter-ɔ hiin niitisi."
- ⁹Den'ɔna, Yeesu tase siiruu se: "Woñi we rena s'i nuw na, !i nuw."
- ¹⁰Yeesu waratenkera tiisi wa kpɛv-i wa wɔse-i se: "Ar lapa n'n tuku-wa atintuka?"
- ¹¹l wɔsen-wa se: "Mi hen na, Aɛ yev-mi s'u sem i wurti ñente nte we amɛsɔŋ taa na, te len. Mpa hen na, i ta yev-wa se wa sem-i,
- ¹²wonte rɛɛ na, woñi we wur na, a kaa s'a tase-i n'i hiiu i tɛ-ɔ tɛmpe, ni woñi tan wur na, ?pa i ka we nter-ɔ cekɔ, a tɛsɔ-te kpɔrvv ka i na.
- ¹³Semp'ɔna, me tuku-wa atintuka, wonte rɛɛ na, wa ñelv, wa pe na. Wa cokv, ni wa pe nuw anuvv.
- ¹⁴Wa lav wonte Aɛ tentente rɛser Eɛsat ka siir n'Aɛ rɛɛ se te kaa se te lav na. Nt'ɔle se: 'li kaa s'u nuw na mi rena, n'u ra nuw te kutihuɗi. li kaa s'u ñel sarte, n'u ra na nter,
- ¹⁵wonte rɛɛ na, yera mpa hɔya kper reen ka ten, wa rena tam. Wa husi wa ñesa rɛɛ, se wa ñesa ra na, ni wa rena ra nuw ni wa ra re nter-ɔ wa hɔya taa, se fe ni wa ra cel wa te na me rɛɛ se me kuse-wa.'
- ¹⁶Mi hen na, u nuw lelen, wonte rɛɛ na, Aɛ yev se mi ñesa na, ni mi rena nuw.
- ¹⁷Me siiru-mi tufelem kena, Aɛ tentente rɛsera kpater, na riyuyunempa ka ciiwa se wa na wonte u na-te na, ni wa ta na-te. Wa ka ciiwa se wa nuw wonte u nuw-te na, ni wa ta nuw-te.
- ¹⁸"Sempe na, !u cɔ n'u nuw wonteriiti atintukir nde kutihuɗi.

- ¹⁹Wonteriiti nte a kpɛ nɪ te maa ñempu taa na, te wɛ s'Asɛ tentente nte a hosu-te yera nɪ wa pe nuw te kutihuɗi n'alvacii kan n'i lese-te wa hɔya taa na.
- ²⁰Wonteriiti nte a kpɛ nɪ te maa wɛɛ tɛtɛ taa na, te nɪsɛn Asɛ tentente nte a hosu-te nɪ yera tenke wa mu-te na ñankete,
- ²¹nɪ wa pe yeke sɛ te kante wa hɔya taa na. Wa mu-te areenanɗee. ?Ka n'a tu-wa, nawur ?a naasu-wa Asɛ tentente rɛɛ, wa tenke wa kisi-te.
- ²²Wonteriiti nte a kpɛ nɪ te maa kosii taa na, te nɪsɛn Asɛ tentente nte a hosu-te yera nuw-te, nɪ wa wɪ wa t'ɔ tɛtɛ rɛɛ ñente rɛɛ, nɪ sauti tɛku-wa na. Te ten ñi kpekɔ Asɛ tentente nte rɛɛ-ɔ wa hɔya taa, te pe lelu wii nenyar.
- ²³Wonteriiti nte a kpɛ nɪ te maa tɛtɛ sarteñente taa na, te nɪsɛn Asɛ tentente nte a hosu-te, nɪ yera nuw te kutihuɗi tɛɛ na. Wa nɪsɛn wonteriiti nte lake wii ka tempe, nenter-ɔ wii ka hiin hiiu, nenter-ɔ hiin leɗe, nenter-ɔ hiin niitisi.”
- ²⁴Yeesu tu-wa atintukir nɛnɗɛl sɛ: "!!ɪ na wonte Asɛ wurti nɪsɛn-te na. Te nɪsɛn yer nɛɛr-ɔ ɪ ka rii mela ka ɪ suw taa.
- ²⁵Alvate nte taa yera ree aho taa na, yer ñi amura kan n'i rii larɔ ka ɪ suw taa n'i see n'i kpeem.
- ²⁶Tute nte kpɔl wonte te lav wii na, larɔ nka tel ɗɛɛ.
- ²⁷Suw nku cii temerlaɗa kan nɪ wa wɔse-ɪ sɛ: 'Acii, cɔsɛ, n ɗii mela kena n suw taa, kɔhen larɔ liin lo?'
- ²⁸Ka n'i wɔsen-wa sɛ: 'Amura nɛɛr kan-na ka hen n'i lav sempe.' Wa wɔse-ɪ sɛ: 'N cii sɛ re wal ɗe kpase larɔ nka ya?'
- ²⁹l wɔsen-wa sɛ: 'Aɪ, wonte rɛɛ na, ?a kpasu larɔ n'a ta lav sarte, a rɛ s'a kpase na mela rerɛ.
- ³⁰!!ɪ yev-wa, wa pi wa ten. U kaa s'v tal teedvu ka wonte na, me tam temerlaɗa mpa teedvu na sɛ wa lese larɔ ka nel, nɪ wa hɔv-ka hɔwa nɪ wa sɛv-ka min, nɪ wa sii tute ka me kpu taa.' “
- ³¹Yeesu tu-wa atintukir nɛnɗɛl sɛ: "Asɛ wurti nɪsɛn sɔka nka yer su-ka n'i kpɛ ɪ suw taa na.
- ³²Ka ci wiir cunkur ka wii ten taa. Ama, ɗe ñee wonte re kpɔl na, ɗe kelen ɗihati ka te ten. Ɖe wɔse se tu n'asimasi kɔŋ se kaa se rana ka ku ahulasi rɛɛ.”
- ³³Yeesu tu-wa atintukir nɛnɗɛl sɛ: "Asɛ wurti nɪsɛn kpɔnu kɔɔr nɗe, yal nɛɛr suku-re n'i re kpɔnu milim t'ɔ pe wɛ pomna nautisi na. Kɔɔr nɗe yev sɛ milim mp'ɔ pe ten, pe fente.”
- ³⁴Yeesu tu yera akpila ka te ten ñ'ɔ atintuka receel-ɔna. l ta wute nter-ɔ fala ka ɪ ta tu atintuka.

- 35^l lake sempe se fe n'Asɛ tentente rɛser ka wute wonte na, te lav. Nt'ɔlɛ sɛ: "Nani se fe n'Asɛ lav tete na, wonte wɛ amɛsɔŋ taa n'v rɛ n'v tal kɔhen na, me kaa sɛ me siir-wa-te ni me tu-wa atintuka."
- 36^{Yeesu} yev yera akpila n'i wal n'i sɪ rɛɔ taa. l waratenkera tiisi wa kpɛvɛn-ɪ, wa tam-ɪ sɛ: "!"ɔn n'n lese-ra suw taa larɔ atintukir ndɛ kutihuɔɔi tɛɛ."
- 37^{Yeesu} wɔsen-wa sɛ: "Woñu rii wonteriiti sarteñente na, nñ'ona Yer Yo.
- 38^{Suw} nkɔ ci tete. Wonteriiti sarteñente ci wompa ci Asɛ yera na. Wa ci wompa yaa Asɛ sɛ wa Cii na. Larɔ ci tansarte yera mpa ci albacii wiisi na.
- 39^{Amura} ñu rii larɔ na, albacii kena. Teeɔɔete ci ayɔkɔ nkɔ te ten kaa sɛ te teem na. Temerlaɔa ci Asɛ tirira kena.
- 40^{S'a} lesɔ larɔ n'a wɛɔv-ka min t'ɔ wonɔn'ona, Asɛ kaa s'i lav semp'ona atesenv ayɔkɔ rɛɛ.
- 41^{Yer} Yo kaa sɛ ka tir Asɛ tirira ni wa lese wompa ñente ta sar na, k'Asɛ yera taa. Mp'ɔlɛ, wompa yeke wa raana feetɔ awarkase taa na, na wompa lake teñɛse na.
- 42^{Asɛ} tirira kaa sɛ wa lese-wa ni wa wɛɔɔ-wa min taa. ɔn'ona, wa kaa sɛ wa ko n'v nu-wa, wa kaker wa ceela.
- 43^{Ama}, ayɔkɔ nkɔ, ɔiyuyuñempa kaa sɛ wa metelv se mise, ka wa Cii wurti taa. Woñu wɛ rena s'i nuw na, !i nuw.
- 44^{"Asɛ} wurti nɔsen se sauti nter-ona te mel suw nkɔr taa. Yer nɛɛr kan n'i kpan sauti nte rɛɛ-ɔ wont'ɔ ayɔkɔ nenkɔr na, v kɔ ɪ t'ɔ ten, n'i rɔn n'i mɛse-te n'i wal n'i wete wonte ten, n nɔn ɪ ka wɛ-te na, n'i yav suw nkɔ.
- 45^{"Asɛ} wurti nɔsen ɔɛɛ-ɔ acarɔ cii nɛɛr-ɔ ɪ cii sarte lete s'i yav.
- 46^{Ayɔkɔ} nenkɔr ɪ hiiu sarte lɛrv ka kv tan lape. l na-kv semp'ɔ wonte na, ɪ wete wonte ten n nɔn ɪ ka wɛ na-te na, n'i yav-kv.
- 47^{"Asɛ} wurti nɔsen ɔɛɛ-ɔ tuna wuru nkɔ a wɛɔv-kv apɔ leem taa kv kpa tuna ka tempe ka kutɛkvte na.
- 48^{Kv} kpa wonte n'v siir-kv na, tunakpara hɔm-kv, wa lese-kv leem nɔ rɛɛ, ni wa cɔ wa tɛse tuna. Wa re-ya vte n'vte. Wa re wonya sara na, ka kpancaken taa, ni wa wɛɔv wonya ta sar na.
- 49^{Asɛ} kaa s'i lav semp'ona atesenv ayɔkɔ rɛɛ. Asɛ tirira kaa sɛ wa kan wa tar yera taa, ni wa lese ñanciina ka riyuyuñempa taa,
- 50ⁿⁱ wa wɛɔɔ-wa min taa. ɔn'ona, wa kaa sɛ wa ko n'v nu-wa, wa kaker wa ceela."
- 51^{Yeesu} wɔse-wa sɛ: "lɪ nuw te ten ñu sempe ya?" Wa tisi wa ten sɛ: "Aav, ɔɔ nuw-te."
- 52^l siir-wa sɛ: "Semp'ona, Moisi ñasete wɔlɔɔ ñu wɔsv Asɛ wurti waratenker na, ɪ nɔsen ɔɔɔ cii ñu lesɔ ɪ kpeen t'ɔ tute cefate, na tute cepente na."

⁵³Yeesu tu atintuka nya sempe n'v kper wonte na, ɪ kur renaa

⁵⁴n'i wuse na ɪ kɔrv nkv taa, ɪ ka kpɔla na. l tal ɔen'ɔ wonte na, ɪ wal arekpolende nampu taa, n'i wɔlv yera k'Asɛ tentente. N nɔɔn yera mpa wɛ renaa na, v lav-wa reyav ka ten, wa wɔtv sɛ: "Yer ñi hen sv lɔ len ñi, n'i nɔɔn lɔ hampate lakase nse ɪ lake-se hen na? U ta ci kpinsar Sosefe yo kena ya? U ta ci ɪ rii keɛ Marɪ ya?"

⁵⁵U ta ci ɪ ritafala keɛ Sake, na Sosefe, na Siimɔŋ, na Suti ya?

⁵⁶U ta ci ɪ ritiwiila keɛ ra-n'wa, ɔe wɛ cee na? l lii lɔ hampate nte rɛɛ?"

⁵⁷Te ten te ten ñi yeke, n'v pe kake wa t'ɔ ɪ rɛɛ. Ka n'i siir-wa sɛ: "A ha ñamte k'Asɛ tentente rɛser ka riinan ten, n'v ta ci ɪ kɔrv taa ñempa, na ɪ rɛɔ taa ñempa."

⁵⁸Yeesu lav ɪ tɛ-ɔ hampate lakase ka cekɔ kena, wonte rɛɛ na, ɪ tɛ yera ta cii sɛ wa tisi ɪ rɛɛ.

Matayo 14

¹Alvate nte taa rere, Eerote ñi a ka tar ɪ cii wurti kɔrv ka hɔlen nniisa n'i ñelv kvɔdemv rɛɛ-ɔ a yaa-kv sɛ Kaliilee na, ɪ nv k'a wɔtv Yeesu ñente.

²l siir ɪ temerlaɔa sɛ: "Asɛ leem ser San kena ɪ hom asɛɔa taa. Nte rɛɛ-ɔna, ɪ hiiu cepate n'i lake hampate lakase."

³N nɔɔn wuroo Eerote ka ha ɪ yera ka ñempv ni wa kpa San, wa hɔv-ɪ nampii ni wa re-ɪ sarka. Ar lapa n'i lav sempe? l lav sempe, wonte rɛɛ na, ɪ ka mv ɪ raal Fiiliipi yal ñi a yaa-ɪ sɛ Eerotiase na,

⁴ka ni San siir-ɪ sɛ: "U ka ta mɔna s'n mv n ɔaal yal!"

⁵l ciiwa s'i kv San. Ama, nafate kpa-ɪ yera rɛɛ, wonte rɛɛ na, yera tempe ka ñelv San s'i ci Asɛ tentente rɛser kena.

⁶Ayvkv nenkv, wuroo Eerote lelte teenkar tal, n'Eerotiase ñi yalayo kan ni ka waa sarte ka wuroo Eerote na ɪ raana wa ñesa taa. Wuroo Eerote ñel-ka n'v lav-ɪ t'ɔ lelen ka ten.

⁷l yii-ka n'i ree ten sɛ pa yalayo nka ta wɔse-ɪ wonte na, ɪ celv-ka-te.

⁸Yalayo nka rii Eerotiase ha-ka len, fe ni ka wɔse ka wɔse wuroo Eerote sɛ: "Me cii s'n cel-m cee ñi hen-ɔ Asɛ leem ser San ñuŋ k'akpalɔ taa."

⁹Ka tam semp'ɔ wonte na, v tɛɔe wuroo Eerote t'ɔ ten. Ama, n nɔɔn ɪ yii yiirti ka yera mpa kan ɪ teenkar na, wa ñesa taa. Yiirti nte yev-na n'i ha ñempv s'a pel San ñuŋ.

¹⁰l tir yer neer s'i pel San ñuŋ ka sarka taa.

¹¹A sv San ñuŋ n'a re-kv akpalɔ taa n'a wan-kv n'a cel yalayo nka ni ka cel-kv ka rii.

¹²San waratenkera kan wa sv-ɪ wa wal wa yim-ɪ. U fe wa wal wa siir Yeesu ka wonte lapa na.

- 13 Yeesu nuw tentente nte semp'ɔ wonte na, ɪ kur renaa n'i wal n'i kpa kpilu taa, n'i re na ñite taa. Ama, yera akpila nuw wonte s'i re na, ya lii na koren taa ni ya tunkv Yeesu ka naase k'apv leem nɔ ree.
- 14 Yeesu lii na kpilu t'ɔ wonte na, ɪ na yera akpidi cekpɔldɛ n'v lav-ɪ kuñvɔŋ ka re ree-ɔ ten, n'i cɔ n'i kusv re wisetna.
- 15 Daan dan wonte na, Yeesu waratenkera tiisi wa kpɛvɪ-ɪ, wa tam-ɪ se: "Aho yiiwa ni re we ñite t'ona cee. !Yev yera mpa, wa wal korsɪ taa wa yav tute."
- 16 Yeesu wɔsen-wa se: "U ta hena se wa wal wa yav wa tute. Mɪ teter !u cel-wa tute wa tv."
- 17 Wa wɔsen-ɪ se: "De we kpɔnen ka cee-ɔ nuna kena, na tuna ka naal."
- 18 Yeesu tam-wa se: "!li kan-m-ñit semp'ɔ cee."
- 19 l tam yera akpidi se re cɔ ñite ree. Yera mpa cɔ wonte na, Yeesu sv kpɔnen ñ'ɔ ñi nuna, na tuna ny'ɔ ya naal, n'i kpaase ɪ ñesa n'asetɔ, n'i wɔr Ase. l pate-ñit n'i cel ɪ waratenkera ni wa-l tar-ñit yera mpa.
- 20 Wa tv wa ten wa hɔ, n'v kaase fakase ka se siir catekpasise ka hiiu na nasel, n'i waratenkera kpeen-se.
- 21 Wompa twa na, n nɔɔn wa lake apala ka cakɔsiin hiin nuna (5|#000). A ta kal yalaa na wiisi.
- 22 Wa twa n'v kper wonte na, Yeesu tenke n'i tam ɪ waratenkera se wa kpa kpilu taa wa tel ɪ ñesa wa tase n'apv leem leekɔ nenkar ree-ɔ n nɔɔn ɪ yeke yera akpidi ndɛ se re yase wonte na.
- 23 l yev-wa wa yase wonte na, ɪ kpa ɪ kvɔdem ka wuro ree, n'i see Ase. Aho yii wonte na, ɪ mise ren'ɔ ɪ kvɔdem.
- 24 N nɔɔn ɪ waratenkera kpilu cal ten, kv we leem hekɔ taa. Ahiilim fetv ni pe kɔŋ na kv ree ni pe cutu leem ka ten.
- 25 U tal tantahompa t'ɔ wonte na, Yeesu kv n'i walv leem dɛɛ na ɪ waratenkera ree.
- 26 Wa na-ɪ ka ɪ walv leem dɛɛ-ɔ wonte na, nafate kpa-wa ten wa ko se: "Aliliir kena." Wa mise wa ko nafate kvkoise.
- 27 Yeesu tenke n'i wɔten-wa se: "!li ciisi mɪ nante. M'ona, !nafate ra kpa-mɪ."
- 28 Ka ni Pɪer wɔsen-ɪ se: "Aci Sesee, nne ñ'ona, !yev se me wal leem dɛɛ, ni me kan na n dɛɛ."
- 29 Yeesu wɔsen-ɪ se: "!Kan." Pɪer lii kpilu taa n'i walv leem dɛɛ na Yeesu ree.
- 30 Ama, ɪ na ahiilim ka pe kelv fetv, nafate kpa-ɪ. U limsu-ɪ wont'ɔ leem taa na, ɪ ko reen ka ten se: "Aci Sesee, !lee-m."

31 Yeesu tenke n'i wul ɪ niij n'i kpa-t n'i tam-t se: "N ta tisi me rɛɛ-ɔ kpater. Ar lapa n'v kaasv n taa."

32 Wa kpa wa ten-ɔ kpilu taa n'ahiilim sim.

33 Ka nɪ Yeesu ñɪ waratenkera mpa, n nɔɔn wa wɛ kpilu nkɪ taa na, wa kur wa renkpa rɛɛ-ɔ ɪ ñesa taa, wa sɛɛ-t se: "N ci Ase Yo ka tɔfelem."

34 Wa tase apɪ leem n'v kper wonte na, wa tal Seeneesarɛte kɔrv taa.

35 Yera ka sem Yeesu ka kɔrv nkɪ taa, nɪ wa kaalɪ wa siiru riinan ten s'i tala. A kan-t wɪsetɪna ka wa ten,

36 n'a cɛr-t s'i yev nɪ wa teeken ɪ wɔwɪ nantampiir receel, nɪ wompa teekɪn-dɛ na, v tel wa rɛɛ.

Matayo 15

1 Fariisii akpar taa ñempa, na Moisi ñasete wɔɔɔɔ, wa kuren na Seerusalem kɔrv taa, wa kan Yeesu cal nɪ wa wɔsɪ-t se:

2 "Ar lapa n'n waratenkera pe ñɔɔ wɔlte nte ra caasuna ka wul-dɔ-te na, wonte rɛɛ na, wa pe sankɪ wa niij fɛ nɪ wa tɔkɪ?"

3 Yeesu wɔsen-wa se: "Mɪ hen na, ar lapa mɪ pe ñɔɔ Ase ñasete n'u kuntu n'u lake wonte mɪ caasuna wul-mɪ-te na?"

4 wonte rɛɛ na, Ase tam se: '!Ha n cii na n dji ka ñamte', n'i tam dɛre se: 'Woñɪ wɪ ɪ cii nawɪ ɪ rii ka sem na, v mɔna s'a kv-t.'

5 Ama, mɪ hen na, u wɔlv yera s'v ta ci na reen se yer ñam ɪ cii, na ɪ rii. ɪ wɔlv se, yer pɪsv s'i siir ɪ cii nawɪ ɪ rii se: 'Me ñente nte me ka pɪsvwa se me sv-te me sen-n na, me kuntu se me ha-te Ase.' Semp'ɔna, u kpa wonte Ase siir-mɪ-te na, n'u cɛlv-te n'u lake wonte mɪ caasuna wul-mɪ-te na.

7 Tekera mɪ, Eesat ka rɛse Ase tentente ka mɪ rɛɛ-ɔ tɔfelem se:

8 Yera mpa ha-m ñamte na wa nɛse kena. Ama, wa hɔya calen-m ten.

9 Ñamte nte wa ha-m-te na, te ci fala kena, wonte rɛɛ na, wa wɔlv ñasete nte yera lav-te na, se te ci Ase ñente.' "

10 U fɛ nɪ Yeesu yaa yera akpidi n'i siir-wa se: "!ɪ co n'u nɪv.

11 U ta ci wonte sɪ na yer nɔ taa na, nte lake-na-t s'i wɔse tansarteti. Ama, wonte lii na ɪ nɔ taa na, nte lake-na s'i wɔse tansarteti k'Ase ñesa taa."

12 Yeesu waratenkera tiisi wa kpɛvɪ-t, wa siir-t se: "Aci, n na s'v ta kɔ Fariisii akpar taa ñempa t'ɔ wa nɪv-te semp'ɔ wonte na ya?"

13 Yeesu tam se: "Tu nkɪ me Cii ñɪ wɛ aset'ɔ ɪ ta sɛ-kv na, a kaa s'a kpase-kv.

14!lɪ yev-wa. Yeelempa kena wa hɔŋ wa yeelempa raana. ?Yeelem nɛɛr hɔŋ ɪ rɔntɪ, wa nɔvɪ wa wɔlv sɛ wa feete wɔv nɛnkɔr taa.”

15U fɛ nɪ Pɪɛr tam-ɪ sɛ: “!Ɖɔn, n'n lese-ra atintukir ndɛ kutihuɗi.”

16Yeesu wɔsen-wa sɛ: “Mɪ rere, u tan len kele ya?”

17lɪ pe nɔv sɛ wonte rɛ na yer nɔ taa na, te tiki ɪ hiilu taa, n'ɪ kan n'ɪ wal ɗamɔŋ ka wonte na, te lii ya?

18Ama, wonte lii na yer nɔ taa na, te kɔren na ɪ hɔɔr t'ɔna, nɪ nte lake-na s'ɪ wɔse tansarteti k'Asɛ ñesa taa,

19wonte rɛɛ na, tansarte mɔsem mpe lii na yer hɔɔr taa na, mpe yeke-na yer wɔsv tansarteti k'Asɛ ñesa taa, n'ɪ kv ɪ raana. Mpe yeke-na n'ɪ cii ɪ raana yalaa, n'ɪ lake tansarte lakase, n'ɪ mlɔv. Mpe yeke-na n'ɪ lake tentarur, n'ɪ wɔsv tansarteñente ka ɪ raana rɛɛ.

20!lɪ na wonte yeke yer wɔsv tansarteti na, n't'ɔlɛ. Ama, ?n tuwa ka n ta sanke n niij se caasuna ka wɔlv wo na, v ta ci te-l yeke-na sɛ yer wɔse tansarteti.”

21U fɛwa, Yeesu kɔren na renaa, n'ɪ rɛ n'ɪ wal Tiir na Siitɔŋ, wa tete taa.

22N nɔɔn Kanaaŋ kɔrv taa yal nɛɛr kɔren na kv taa, n'ɪ kan Yeesu cal n'ɪ ko sɛ: “Acii Sesɛɛ, wuroo Tafiiti yikee, !na m'añvɔŋ. Alvɔ carv me yalayo ka ten.”

23Ama, Yeesu ta wɔsen-ɪ nter-ɔ awɔsensv. l waratenkera tiisi wa kpɛvɔn-ɪ, wa tam-ɪ sɛ: “!Ñel yal ñɪ ñente n'ɪ rɛ. l wɛ n'ɪ tvnkɔ-ra n'ɪ ko reen.”

24Yeesu wɔsen-wa sɛ: “Me Cii tir-m Iiserael ñempa mpa wɛ se mɛɛsiin ñɪ leepa na, mpa receel ɗɛɛ-ɔna.”

25Ama, yal ñɪ kan n'ɪ kur ɪ renkpa rɛɛ-ɔ Yeesu ñesa taa n'ɪ cɛr-ɪ sɛ: “Acii Sesɛɛ, !ɗa wɛɗɛ-m.”

26Yeesu wɔsen-ɪ sɛ: “U ta sar s'a sv wiisi tute n'a cel-te haase.”

27lɪ wɔsen Yeesu sɛ: “Acii Sesɛɛ, tufelem kena. Ama, wiisi tvkv n'v telv atɛ-ɔ wonte na, hawiisi tɛsv.”

28Ka nɪ Yeesu wɔsen-ɪ sɛ: “Yal ña, n tisi me rɛɛ-ɔ tufelem. U kaa s'v lav-n s'n cii wonɔn'ɔna.” U tenke n'v tel ɪ yalayo rɛɛ-ɔ taman kvɗem.

29Yeesu kɔren na renaa n'ɪ rɛ n'ɪ wal na Kaliilee apv leem nɔ rɛɛ, n'ɪ kpa wuro nɛnkar rɛɛ n'ɪ cɔ.

30Yera akpila kɔŋ na ɪ rɛɛ-ɔ ya taa yera kpater rɔken wɔsetna. Wa kan-ɪ aruka, na yeelempa, n'awɔtase, na wompa ka ta pɪsv sɛ wa lav wɔr na wa niij nawɔr wa wal wa naase rɛɛ na, na wɔsetna nɛmpar-ɔ vte n'vte. Wa kan-wa semp'ɔ wonte na, wa re-wa Yeesu naase tɛɛ. Yeesu kvse-wa, wa ten.

31U lav yera ka reyav, wonte rɛɛ na, wa na awɔtase wɔsv, nɪ wompa ka ta pɪsv sɛ wa lav wɔr na wa niij nawɔr wa wal wa naase rɛɛ na, wa wɔse sarte, n'aruka wɔlv nɪ

yeelempa na. Yera mpa wε renaa na, wa na semp'ɔ wonte na, wa wɔr Iiserael ñempa Ase.

³²Yeesu yaa ɪ waratenkera n'i siir-wa sε: "U lake-m kuñvɔj ka yera mpa rεε, wonte rεε na, v lake ayvken niitisi kele wa wε me cal, ni wa tan wɔr sε wa tv. Me pe cii sε me yeu-wa ka me ta cel-wa tute. ?Ya sempe, wa kaa sε wa feete ñempv t'ɔ ñvse."

³³l waratenkera wɔse-ɪ sε: "De svkv lo tute ka ñite nte t'ɔ cee sε re cel yera mp'ɔ wa ten sen?"

³⁴Yeesu wɔse-wa sε: "Kpɔnen wε mmɔ mi cal?" Wa wɔsen-ɪ sε: "Ñi wε lede niisiniitisi, na tuna atεdewa ka cekɔ."

³⁵Yeesu tam yera akpidj nde sε re cɔ atε.

³⁶Den'ɔna, ɪ sv kpɔnen ñ'ɔ ñi lede niisiniitisi na tuna nya, n'i wɔr Ase n'v kper wonte na, ɪ pate-ñi n'i cel ɪ waratenkera, wa tar yera mpa.

³⁷Wa tv wa ten wa hɔ, n'v kaase kpɔnen fakase ka se siir catekpasa ka lede nahenatisi, n'i waratenkera kpeen-se.

³⁸Wompa ka tv kpɔnen ñi na, wa wε apala ka cakɔsiin hiin nniisa (4|#000) k'a ta kal yalaa na wiisi.

³⁹Wa tv n'v kper wonte na, Yeesu yeu-wa wa yase. Yera mpa yase wonte na, ɪ kpa kpilu taa n'i rε n'i wal na Makatɔj kɔrv taa.

Matayo 16

¹Fariisii akpar taa ñempa, na Satusee akpar taa ñempa tiisi wa kpεvn Yeesu sε wa take-ɪ. Wa wɔse-ɪ s'ɪ lav hampate lakerɔ nenkar-ɔ ka wɔlv-wa sε tɔfelem ɪ cepate lii n'Ase cal-ɔna.

²Yeesu wɔsen-wa sε: "Mise kponj wonte na, u siiru sε: 'Sej, v kaa s'v lav sarte', wonte rεε na, u na asetɔ wε cesemte.

³Ntavj tεε lenlen, u siiru sε: 'Tuj kaa sε kv nu sej', wonte rεε na, u na aset'ɔ tuj wura. li sem asetɔ ñente nav, n'u sem te cesv. Ar lav n'u ra sem wonte wε kɔhen alvate nte taa na.

⁴Kɔhen ñan yera mpa pe cii sε wa tenke Ase receel na, wa cii sε wa na hampate lakerɔ nenkar-ɔ ka wɔlv sε me cepate lii n'Ase cal. ?U ta ci wonte tal Sonase na, Ase ra yeu s'a na hampate lakerɔ nenkar-ɔ ka wɔlv nter." Yeesu wvte sempe n'v kper wonte na, ɪ yeu-wa n'i rε.

⁵Yeesu waratenkera tase apv leem na kpilu ka wonte na, wa sεε, wa ta sv kpɔnen.

⁶Yeesu cese-wa sε: "!li kpa mi tε-ɔ Fariisii akpar taa ñempa, na Satusee akpar taa ñempa kpɔnv kɔr rεε."

⁷l waratenkera cɔ ni wa wɔsv remɔj sε: "De ta sv kpɔnen ka n'i wvsv sempe ya?"

- ⁸Yeesu sem wonte wa wɔsɔ-te remaŋ na, n'i wɔse-wa sɛ: "Womɪ pe tisu me rɛɛ-ɔ kpater na, ar lapa n'u wɔsɔ remaŋ s'u ta sɔ kpɔnen ka nɪ me wɔtɔn-mɪ sempe ya?"
- ⁹U take nɔw te tɛɛ ya? Kpɔnen nuna ñɪ me cel yera ka cakɔsiin hiin nuna na (5|#000), u pe tɛsɔ te rɛɛ ya? Wa tɔwa n'v kaase n'u kpeen catekpasise ka mmɔ?
- ¹⁰U pe tɛsɔ rɛɛ-ɔ kpɔnen ñɪ wɛ ledɛ niisiniitisi, ka me cel-ñɪ yera ka cakɔsiin hiin nniisa na ya? (4|#000) Wa tɔwa n'v kaase n'u kpeen catekpasa ka mmɔ?
- ¹¹Ar lapa n'u pe nɔw s'v ta ci kpɔnen ñente rɛɛ-ɔna me wɔtɔn-mɪ? Me siiru-mɪ s'u kpa mɪ tɛ-ɔ Fariisii na Satusee akpaya taa ñempa kpɔnɔv kɔɔr rɛɛ."
- ¹²Yeesu cɛse ɪ waratenkera semp'ɔ wonte na, wa nɔw s'v ta ci kɔɔr ndɛ a sɔkɔ-re n'a lake na kpɔnɔv na, ndɛ ñente rɛɛ-ɔna. Ama, ɪ wɔtɔn-wa Fariisii na Satusee akpaya taa ñempa wɔlte rɛɛ-ɔna.
- ¹³Yeesu tal wont'ɔ wuroo Fiiliipi Seesaree kɔrɔv taa na, ɪ wɔse ɪ waratenkera sɛ: "Yera siiru sɛ m'ɔ Yer Yo, me ci anɔ?"
- ¹⁴Wa wɔsen-ɪ sɛ: "Mpar siiru s'n ci Ase leem sɛr San. Nɛmpar s'n ci Eelii. Nɛmpar s'n ci Ase tentente rɛsɛr Seereemii. Nɛmpar s'n ci antavɔ Ase tentente rɛsɛra taa nɛɛ-ɔna."
- ¹⁵Ka nɪ Yeesu wɔse-wa sɛ: "Mɪ nɪ, mɪ mɔsɔ sɛ me ci anɔ?"
- ¹⁶Siimɔŋ Pɪɛr wɔsen-ɪ sɛ: "N ci Kiriisitu, Ase ñɪ wɛ na, ɪ Yo."
- ¹⁷Ka nɪ Yeesu wɔsen-ɪ sɛ: "San yo Siimɔŋ, n nɔw lelen, wonte rɛɛ na, tɔfelem mpe n siir-m-pe hen na, v ta ci pe lii n'atɛ-ɔ cɛɛ-ɔ yer cal. Ama, me Cii ñɪ wɛ asɛta na, nñɪ yev-na n'n sem-te.
- ¹⁸Ma hen na, me siiru-n s'n ci Pɪɛr, te kutihuɔɔi keɛ sɛ wɛɛr. Wɛɛr ndɛ rɛɛ-ɔna me kaa sɛ me yev me yera akpar kpɔl. Sem teter kaa sɛ pe ra pɪse sɛ pe lav me yera akpar nd'ɔ nter.
- ¹⁹Me kaa sɛ me cel-n Ase wurti safiya. Wonte n kaa s'n hɔv-te tɛte rɛɛ na, a hɔv-te asɛta. Wonte n kaa s'n yeedɛ-te tɛte rɛɛ na, a yeedɛ-te asɛta."
- ²⁰Yeesu rɔn n'i hɔse-wa sɛ wa ra wute-te nɛɛr cal.
- ²¹Alvate nte taa, Yeesu paase ɪ waratenkera wɔlɔv ka wonɔn'ɔ ɪ kaa s'i sev na, n'i siiru-wa sɛ: "U mɔna sɛ me wal Seerusalem nɪ me tɔv kɔñvɔŋ ka ten-ɔ Suiifi ñempa sesɛmpa n'Ase laate laara taa sesɛmpa, na Moisi ñasɛte wuldɔa niij taa, n'a kv-m. Ama, ayɔken niitisi ñvɔŋ dɛɛ, me kaa sɛ me hom."
- ²²ɪ tɛse wɔtɔv ka semp'ɔ wonte na, Pɪɛr yaa-ɪ na kpeelɔ rɛɛ n'i yeen-ɪ sɛ: "Aci Sesɛɛ, !Ase ra yev n'a lav-n sempe."
- ²³Ama, Yeesu cɛl Pɪɛr ka suur n'i siir-ɪ sɛ: "Alvacii Sataŋ ña, !fɛ me cal, n cii s'n lav-m me feete awarkɔ t'ɔna, wonte rɛɛ na, n pe mɔsɔ s'Ase mɔsɔ wo na. Ama, n mɔsɔ se yer kena."

²⁴U fε, Yeesu siir ι waratenkera sε: "Nne yer cii s't tenke me wara, !ι kisi wonte ι tenυ cii-te na, n't waa ι k-akantemer n't tenke-m,

²⁵wonte rεε na, woñt cii s't telse ι fiisu na, ι kaa s't leese-kυ, nι woñt seke me rεε na, ι tεlsυ-kυ.

²⁶U tasυ yer ka wο s't hiiu tete rεε sauti ka te ten-ο ι leese ι fiisu? Nter wε ka yer pısu s't cel-te n't yav ι leeso na?

²⁷Tυfelem, υ kaase cekο sε Yer Yo kan na ka Cii hampate, na ι tirira. Ayυkυ nkυ, ka kaa sε ka rεte yer se yer ka wonte ι lav-te na, te rεε.

²⁸Me siiru-mι tufelem kena, nεmpar wε mι t'ο cee ñt hen-ο wa ra sev se fε nι Yer Yo kan ka wurti taa."

Matayo 17

¹U lav ayυken ka leđe ka wonte na, Yeesu sυ Pıer na Sake, na lε ritafal San, n't wan-wa wa receel-ο wυυ cekpοlv ñuη taa.

²l tenυ lοse wa ñesa taa, n't ñesa taa metelυ melamela se mse. l wəwen wυse cehυlemen đekasenkasen se hulmın.

³l waratenkera mp'ο wa nautisi, wa na Moisi na Eelii ka, wa lii wa rεε nι wa-n'Yeesu wa wυtv.

⁴Pıer tam Yeesu sε: "Aci Seseε, υ sar se re cο cee. ?N cii, me kaa cukin ka niitisi, ñ'ο kvđemυ, Moisi ka kvđemυ, Eelii ka nenkvr."

⁵l wε n't wυtv semp'ο wonte na, tuη wυnte nenter kan ka te metelυ melamela, te husi wa rεε. Wa nυ wυtv na tuη wυnte nte taa sε: "Yer ñt hen ci-na me Yo nka me wε-ka lu ka ten na. Nka yeke-na n'v kake me taa. !lι co-na-ka."

⁶l waratenkera nυ wυtv nka semp'ο wonte na, nafate kpa-wa, nι wa wəm wa ñesa n'ate.

⁷Yeesu tiisi n't kpεun-wa n't teeken-wa n't tam sε: "!lι kvr. !Nafate ra kpa-mι."

⁸Wa kvse wa ñesa nι wa na Yeesu kena ι receel.

⁹Wa kvren na wυυ rεε-ο wonte wa tiki na, Yeesu tam-wa sε: "!lι ra siir yer-ο wonte u na-te hen na, n'v rε n'v tal ayυkυ nkυ Yer Yo kaa sε ka hom asεđa taa na."

¹⁰Yeesu waratenkera mpa wəse-ι sε: "Ar lapa nι Moisi ñasete wuldα siiru s'v mōna s'Eelii kan nel?"

¹¹l wυsen-wa sε: "Tυfelem, υ mōna s'Eelii kan n't rōn te ten fε nι.

¹²Ama, me siiru-mι s'Eelii teem kandε, nι yera ta sem-ι nι wa lav-ι wonte wa cii-te na. Wa kaa sε wa lav Yer Yo ka kvñυη semp'ona rεε."

¹³l wυte semp'ο wonte na, ι waratenkera tenke wa sem s't wυtv Ase leem ser San ñente kena.

¹⁴Wa tal yera akpidi t'ò wonte na, yer n̄er tiisi n'i kp̄eun Yeesu, n'i kur ɪ renkpa r̄e-ò ɪ ñesa taa,

¹⁵n'i siir-ɪ s̄e: "Aci Ses̄e, !na me yo k̄ũũ. Ka seke temer kena n'v carv-ka ten. Ka feetv tamtam ka min taa na leem taa.

¹⁶Me kan-ka n waratenkera cal, wa ta p̄ise s̄e wa k̄use-ka."

¹⁷Yeesu tam s̄e: "K̄ohen ñanciina m̄i hen na, u pe tisu Ase r̄e-ò atisu laa. U kaase alvate ka mm̄o s̄e me c̄o na-m̄i? Alvate ka mm̄o, me kaa s̄e me h̄ese me h̄oor ka m̄i r̄e? !li kan yo nk'ò cee ñi hen."

¹⁸A kan yo nk'ò wonte na, Yeesu fete alv̄ ka reen ka ten, kv lii yo nka taa n'v tenke n'v f̄e ka r̄e-ò taman kv̄dem.

¹⁹l waratenkera tiisi wa kp̄eun-ɪ, wa receel wa w̄ose-ɪ s̄e: "Ar lapa ra ta p̄ise s̄e ra r̄un alv̄ nk̄v?"

²⁰Yeesu w̄usen-wa s̄e: "li ta p̄ise, wonte r̄e na, u ta tisi me r̄e-ò kpater. Me siiru-m̄i tvfelem kena, nne u tisi me r̄e-ò aterite se s̄oka wiir we ater̄o ka wo na, ?pa u ta tam w̄v̄ nk̄v s̄e: '!K̄ur renaa, n'n maa ap̄v leem taa', kv kaa s̄e kv kur. li kaa s'u p̄ise te ten.

²¹(?U ta ci Ase s̄erte, na n̄o h̄ope receel d̄e, u ra p̄ise s'u r̄un alv̄ nk̄v.)"

²²Aȳkv n̄enk̄ur Yeesu na ɪ waratenkera, wa kpol wa ten-ò Kaliilee k̄orv taa, Yeesu siir-wa s̄e: "A kaa s'a maase Yer Yo ka yera niij taa,

²³wa kv-ka. Ama, aȳken niitisi ñv̄ d̄e, Ase kaa s'i wose-ka." l w̄vte semp'ò wonte na, v t̄e d̄e ɪ waratenkera h̄oya t'ò ten.

²⁴Yeesu na ɪ waratenkera, wa tal Kapernaum k̄orv t'ò wonte na, wompa mv Ase r̄eò taa lampv na, wa kan P̄ter cal, wa w̄ose-ɪ s̄e: "M̄i Cii pe r̄etv Ase r̄eò lampv na?"

²⁵P̄ter tam s̄e: "l r̄etv-kv." P̄ter s̄i r̄eò t'ò wonte s'i siir-te Yeesu na, ɪ tenke n'i lete-ɪ s̄e: "Siim̄o, ña m̄osv sem̄o? U m̄ona s'ano rete lampv ka t̄ete r̄e wursi? K̄oren taa yera na, yaa ank̄oma?"

²⁶P̄ter tam s̄e: "Ank̄oma." Yeesu siir-ɪ s̄e: "Tvfelem. Sempe, v ta m̄ona s̄e k̄oren taa yera rete lampv.

²⁷De ra yev s'v w̄i yera mpa taa. Nte r̄e-ona, me kaa s̄e me tir-n, n'n wal ap̄v leem taa n'n t̄e tuna ñemer ka pe taa. Tund̄i nd̄e n kaa s'n kpa-re kid̄inkid̄in na, !hul d̄e n̄o, n'n n̄oon warase ka renaa. !Sv warase nse, n'n d̄ete ma-n'ña, d̄e lampv."

Matayo 18

¹Alvate nte taa, Yeesu waratenkera tiisi wa kp̄eun-ɪ, wa w̄ose-ɪ s̄e: "An̄o ci ses̄e k'As̄e wurti taa?"

²Yeesu yaa yo cunko n'i sese-ka wa ñesa taa, n'i tam s̄e:

- ³"Me siiru-mi tɔfelem kena, ?u ta cɛl mi tɛ n'Ase rɛɛ s'u wuse se wiisi, u ra si Ase wurti taa.
- ⁴Woñt pe wɔlv ɪ tɛ n'i lake se yo nka na, nñt ci-na seseɛ k'Ase wurti taa.
- ⁵Woñt mv yo cunko se yo nka na me ñuŋ dɛɛ na, ɪ mv m'ɔna.
- ⁶"Woñt lake se yo kɔdemɔ feete awarkɔ t'ɔ ka tisi me rɛɛ na, v ka sara n'v kel s'a hɔv ɪ lu tɛɛ-ɔ namer cepar, n'a maase-ɪ apv leem taa.
- ⁷Tete rɛɛ yera kaa se wa na wahala, wonte rɛɛ na, nɛmpar wɛ ka, wa lake ni wa raana feetv awarkase taa. Yera kaa se wa lake semp'ɔna. Ama, yer ñt lake s'i runtɪ feete awarkɔ taa na, ɪ kaa s'i na wahala.
- ⁸?N niij lake-na-n s'n feetv awarkɔ taa, !pɛl-ya n'n wɛdɛ-ya. ?N nankpɔŋ lake-na-n s'n feetv awarkɔ taa, !pɛl-ka n'n wɛdɛ-ka. ?N hiiu Ase Fiisu nkɔ tam akperɔ na, na niij kɔdemɪ, nawɔr nankpɔŋ kɔdemɔ, v sara n'v kel s'n cɔ na n niij ka ya ten, na n naase ka se ten, n'a wal n'a wɛdɛ-n min ñt pe rvŋ arem na, ñt taa.
- ⁹?N ñeser lake-na-n s'n feetv awarkɔ taa, !lese-re n'n wɛdɛ-re. ?N hiiu Ase Fiisu nkɔ tam akperɔ na, na ñesekpɛv, v sara n'v kel s'n cɔ na n ñesa ka ya naal n'a wal n'a wɛdɛ-n min ñt pe rvŋ arem na, ñt taa.
- ¹⁰"!l lav sarte, n'u ra pɛ wiisi ns'ɔ te tɛ. Me siiru-mi, me Cii ñt wɛ aseta na, ɪ tirira mpa ɪ tir-wa se wa ñel se rɛɛ na, wa wɛ ɪ ñesa t'ɔ ayɔkv s'ayɔkv,
- ¹¹(wonte rɛɛ na, Yer Yo kampa se ka tɛlse wompa leepa na, mp'ɔna.)
- ¹²?Yer wɛ mɛesiin ka cakɔsii, ni ñt taa kɔdem leepa, ɪ kaa s'i lav senɔ? l ra yev mɛesiin ñt kaasa ka ñt wɛ hiin nakv na nakv na, ka wuro rɛɛ s'i cii mɛesii kɔdem ñt leepa na ya?
- ¹³?l cii-ɪ n'i na-ɪ, me pe tekv-mi, v kaa s'v kɔ ɪ t'ɔ ten-ɔ ɪ rɛɛ, n'v kelen mɛesiin ñt ka kaasa ka ñt ta leev na.
- ¹⁴Semp'ɔna, mi Cii ñt wɛ aseta na, ɪ pe cii se pa yo nɛnkar leev.
- ¹⁵"?N dɔntɪ nɛer lav-n awarkɔ nɛnkar, !wal n'n na-ɪ n'n wɔlv-ɪ wonte ɪ lav-n-te na, ka mi navl taa. ?l nv na-n, v sara, n cɛl n dɔntɪ hɔr na n dɛɛ.
- ¹⁶Ama, nne ɪ kisa s'i ra nv na-n, !wal n'n sv yer kɔdem, nawɔr yera navl se wa sendɛ n wara s'a maa Ase tekara t'ɔ wo na se: 'Pa tentente nte na, v mɔna se yera navl nawɔr nautisi sendɛ te wara.'
- ¹⁷?l tasv kisuu s'i ra nv na-wa, !n siir-te me yera akpar. ?l kisa s'i ra nv na-re, !n ñel-ɪ s'i wɛ se woñt ta ci Suiifi ti, nawɔr lampv mvr na.
- ¹⁸"Me siiru-mi tɔfelem kena, wonte u hɔke-te tete rɛɛ-ɔ cee na, a hɔke-te aseta. Wonte u yeedv-te tete rɛɛ-ɔ cee na, a yeedv-te aseta.
- ¹⁹Me siiru-mi rere se, nne mi taa yera navl nv na rem'ɔ tete nte rɛɛ-ɔ cee se wa fa nter-ɔ me Cii ñt wɛ aseta na, ɪ kaa s'i ha-wa-te,

²⁰wonte rɛɛ na, awɔr ndɛ taa, yera naʋl nawɔr nautisi, wa kpol na me yeɖe rɛɛ na, me wɛ wa hɛkɔ taa.”

²¹Yeesu wɔte sempe n'v kper wonte na, Pɛr tiisi n'i kpɛvɛn-ti n'i wɔse-ti sɛ: "Aciɪ Sɛsɛɛ, ?me rɔnti warke-m, me tɪsen-ti taman mmɔ? Taman leɖe nasenautisi ya?"

²²Yeesu wɔsen-ti sɛ: "Aɪ, me pe siiru-n s'n tɪsen-ti taman leɖe nasenautisi receel-ɔna. Ama, me cii s'n tɪsen-ti taman hiin leɖe niisiniitisi ka taman leɖe nasenautisi rɛɛ.”

²³Nte rɛɛ-ɔna, ɪ siir-wa sɛ: "!'li na wonte Ase wurti nɔsen-te na, nt'ɔle s'ayɔkɔ nɛnkɔr wuroo nɛnkar ri ka taa sɛ ka yeɔ ni ka temerlaɖa kalɔ warase sɛ ka na wa hiiu mmɔ.

²⁴Ka paase kalɔv ka wonte na, a kan-ka temerlaɖe nɛɛr-ɔ le tv ka kɔmer ka warase ka tempe tempe.

²⁵Yer ñi ka ta tan wɔr s'i rete ɪ kɔmer ndɛ. l cii tam s'a kpa-ti n'a wɛte-ti sɛ kpankɔ na ɪ yal, na ɪ wiisi, na wonte ten ɪ wɛ-te na, n'a piɛe n'a rete kɔmer ndɛ, fe ni re kper.

²⁶Ka temerlaɖe ñi kur ɪ renkpa rɛɛ-ɔ ka tɛɛ, n'i cɛrv-ka sɛ: 'Aciɪ, !hɛse n hɔɔr na-m, me kaa sɛ me rete-n n kɔmer ka re ten.'

²⁷Ka ñente-ti ni ka tɪsen-ti kɔmer ndɛ ni ka yeɔ-ti s'i kpeem.

²⁸Temerlaɖe ñi lii n'i katen ɪ rɔnti ka ñi-n'le, wa lake temer k'awɔr kɔɖemer taa. Le tv ɪ warase ka cekɔ kena. l katen-le semp'ɔ wonte na, ɪ kpa-le lu tɛɛ n'i ñaase recem, le pe piɛv sɛ le yiisi n'i siir-le sɛ: '!ɖete-m me kɔmer.'

²⁹l rɔnti ñi kur ɪ renkpa rɛɛ n'i cɛr-ti sɛ: 'Aciɪ, !hɛse n hɔɔr na-m, me kaa sɛ me rete-n n kɔmer.'

³⁰Ama, afal ñi pe nɔw wonte ɪ rɔnti ñi siiru-ti-te na. l yeɔ n'a kpa-ti sarka n'i re n'i rete ɪ kɔmer ndɛ.

³¹Temerlaɖa nɛmpar na wonte ɪ lav-te na, v ta lav-wa lɛlen ni wa wal wa siir wonte ten ɪ lapa na, ka wa cii.

³²Ka ni wa cii ñi yaa temerlaɖe ñi n'i siir-ti sɛ: 'Ñan temerlaɖe ña, me tɪsen-n n kɔmer, wonte rɛɛ na, n cɛr-m sɛ me tɪsen-n-ɖe.

³³U ka ta mɔna s'n na n ɖɔnti kɔñvɔ se me na n kɔñvɔ ka wo na ya?"

³⁴U saa wa cii taa rekatekate, n'i re-ti sarka s'a hɔm-ti rende n'v re n'v tal alvate nte taa, ɪ kaa s'i rete kɔmer ndɛ re kper na.”

³⁵Yeesu tase siiruu sɛ: "Woñi pe cii s'i tɪsen ɪ rɔnti na ɪ hɔɔr ka re ten na, me Cii ñi wɛ n'asete na, ɪ kaa s'i lav-ti semp'ɔna."

Matayo 19

¹Yeesu wɔl tentente nte n'v kper wonte na, ɪ kur Kaliilee kɔrv taa n'i wal na Sutee kɔrv taa. Kv-l wɛ na Surteɯ carɔ war'ɔna.

²Yera akpila tvnkɔ-ti n'i kɔsv wa wɪsetna.

- ³Fariisii akpar taa ñempa nempar tiisi wa kpɛvɛn Yeesu sɛ wa take-ɪ. Wa wɔsɛ-ɪ sɛ: "Ɖa ñasete ha ñempv sɛ yer rɔn ɪ yal ka fala ya?"
- ⁴Yeesu wɔsen-wa sɛ: "ɪ ta kal wonte a maa-te Ase tekara taa na kɛ? 'Kidinkidɪn Ase lav apal na yal,
- ⁵n'ɪ tam sɛ: "Apal kaa s'ɪ lii, ɪ cii na ɪ rii wa cal, ñɪ-n'ɪ yal, wa cɔ remaŋ cal, nɪ wa navl ñɪ wa wɔsɛ yer kvɔdem." ‘
- ⁶Semp'ɔna, wa tan yera navl. Ama, wa wɔsɛ yer kvɔdem kena. Sempe na, !yer ra yase wonte Ase kpirsi-te na.”
- ⁷Fariisii akpar taa ñempa wɔsɛ-ɪ sɛ: "Ar lapa Moisi ha ñempv sɛ, ?Yer cii s'ɪ rɔn ɪ yal, !ɪ maa-ɪ tekara ka nel fɛ n'ɪ rɔn-ɪ?"
- ⁸Yeesu tam sɛ: "Mɪ hɔya reen dɛɛ-ɔna ɪ ha-mɪ ñempv s'ɪ rɔnv-wa. Ama, tete lape akiɔino rɛɛ, v ka ta tan semp'ɔna.
- ⁹Me siiru-mɪ sɛ, nne yer ta rɔn ɪ yal s'ɪ pe cake rehɛɛ kena n'ɪ kan yal cefalv, ɪ lav ayadete kena.”
- ¹⁰Yeesu waratenkera tam sɛ: "?U wɛ sempe, v sara n'v kel sɛ yer ra kan yal.”
- ¹¹Yeesu wɔsen-wa sɛ: "Yera ten ɔa pɪsɛ sɛ wa tisi wonte mɪ siiru-te na. Ama, wompa Ase ha-wa sɛ wa pɪsɛ na, mpa receel pɪsv-na.
- ¹²Wonte yeke nempar sɛ wa ra kan yal na, te tan nɔ. Nempar hen na, a lel-wa alelase kena. Nempar hen na, yera wampa lav na-wa, wa wɔsɛ alelase. Nempar rere hen na, wa-l pe kɔn yalaa k'Ase wurti rɛɛ-ɔna. Woñ pɪsv s'ɪ tisi wɔlte nte na, !ɪ tisi.”
- ¹³Yera nempar kan wiisi ka Yeesu cal s'ɪ re ɪ niij ka se rɛɛ n'ɪ sɛɛ Ase s'ɪ lav-se sarte. Ama, ɪ waratenkera fete-wa.
- ¹⁴Ka nɪ Yeesu tam sɛ: "!ɪ yev wiisi, !se kan na me rɛɛ, n'ɪ ra hom-se, wonte rɛɛ na, wompa wɛ se wiisi nse na, mpa kɔŋ-na sɛ wa sɪ Ase wurti taa.”
- ¹⁵ɪ re ɪ niij ka wiisi nse rɛɛ n'ɪ sɛɛ Ase s'ɪ lav-se sarte fɛ n'ɪ kvɔ n'ɪ re.
- ¹⁶Yer nɛɛr tiisi n'ɪ kpɛvɛn Yeesu n'ɪ wɔsɛ-ɪ sɛ: "Wɔlɔɔ, v mɔna sɛ me lav senɔ n'v sar, fɛ nɪ me hiiu fiisu nkɪ tam akperv na?"
- ¹⁷Yeesu wɔsen-ɪ sɛ: "Ar lapa n'n wɔsɛ-m sarteñente rɛɛ? Ase receel ci-na sarteti. Ama, ?n cii s'n hiiu fiisu nkɪ tam akperv na, !ñam Moisi ñasete.”
- ¹⁸Yer ñɪ wɔsɛ-ɪ sɛ: "Ñasete wontɔ?" Yeesu wɔsen-ɪ sɛ: "!Ɖa kv yer. !Ɖa lav ayadete. !Ɖa ml. !Ɖa hɔv tentarur ka nɛɛr rɛɛ.
- ¹⁹!Ha n cii, na n dji ka ñamte. !Lav n dɔvntɪ ka lu s'n wɛ n tɛ-ɔ lu ka wo na.”
- ²⁰Afapee nka siir-ɪ sɛ: "Me ñam ñasete nt'ɔ te ten. U mɔna sɛ me lav wɔ rere?"
- ²¹Yeesu wɔsen-ka sɛ: "Nne n cii s'n wɔsɛ sarteti, !wal n'n wete wonte ten n wɛ-te na, n'n ha te warase k'ahɔsa. Ɖenaa na, n wɛ na sauti k'aseta, fɛ n'n kan n'n tenke-m.”

²²Ama, afapee nka nw tentente nte semp'ɔ wonte na, ka re ka, v tede ka t'ɔ ten, wonte ree na, n noon ka we sauti ka paa.

²³Yeesu siir ɪ waratenkera se: "Me siiru-mɪ tufelem kena, v we kaade ka ten se sau si Ase wurti taa.

²⁴Me tasv mɪ siiruu rere-ɔ nte ñt hen. U we kaade se sau si Ase wurti taa, n'v kel se konkakpɔna si na cecav wv."

²⁵l waratenkera nw semp'ɔ wonte na, v lav-wa reyav ni wa tam se: "Anɔ pɪsv s'i tel hen?"

²⁶Yeesu ñel-wa n'i siir-wa se: "U we kaade na yera. Ama, Ase pɪsv-te ten. Yera ra pise se wa telse wa te. Ama, Ase pɪsv te ten."

²⁷Den'ona, Pter wɔse-ɪ se: "!N na, da kura ni ra yev te ten ni ra tenke-n. De kaa se re hiiu wɔ?"

²⁸Yeesu wusen-wa se: "Me siiru-mɪ tufelem kena, Yer Yo kaa se ka cɔ ka hampate wurti kpeede ree-ɔ wonte na, mɪ-ɔ mɪ hiiu na navl ñt, u kaa s'u cɔ rere-ɔ wurti kpeelt ree, s'u hv na liserael nantilii nya we hiiu na naal na, ya ree yera.

²⁹N naken wompa kuv wa rese, nawv wa reafala, na wa rewiila, na wa ciina, na wa riina, na wa wiisi, na wa sun ka me ree na, wa kaa se wa hiiu wa te-ɔ tempe n'v kel, ni wa hiiu fiisu nkɔ tam akperɔ na.

³⁰Ama, wompa we ñesa taa na, wa taa kpater kaa se wa wɔse wara, ni wompa we wara na, wa taa kpater kaa se wa re ñesa taa.

Matayo 20

¹!l na wonte Ase wurti nusen-te na. Te nusen yer neer-ɔ ɪ lii ntavɟ tee-ɔ lenlen, n'i cii paaciina se wa wal ɪ suv taa.

²Ñt-n'wa, wa nw na remaɟ se yer se yer kaa s'i mv kutokv k'ayvkv kvdemv temer ree. U kper wonte na, ɪ wan-wa ɪ suv nkɔ taa se wa lav temer.

³Mise kpa aset'ɔ wonte na, ɪ tase liiu n'i na yera ka wa sende parcii t'ɔ fala.

⁴l tam-wa se: 'Mɪ rere, !u wal n'u lav temer ka me suv taa. Me kaa se me rete-mɪ temer nde u lav-re na, de warase se wonɔn'ɔ v mona na.'

⁵Wa-l wal ni wa-l lake temer. Mise ñɔ wonte na, suv nkɔ cii tase liiu n'i yaa nempar. Mise ceel wonte na, ɪ tase liiu, ɪ na nempar n'i lav kvdemte.

⁶Daan dan wonte na, ɪ lii n'i tase yera nempar nav ka wa cɔ fala. l wɔse-wa se: 'Ar lapa n'u cɔ cee ñt hen-ɔ fala ka ntavɟ tee n'v re n'v tal daan ñt ree-ɔ u pe lake nter?'

⁷Wa wusen-ɪ se: 'De cɔ fala, wonte ree na, yer ta mv-ra ɪ temer taa.' l wusen-wa se: 'Sempe, !u wal n'u lav temer ka me suv taa.'

⁸Daan ɗan wonte na, suw nku cii siir woŋi ñelɔ paaciina mpa rɛɛ na se: '!Yaa paaciina mpa, n'n ɗete-wa wa warase. !Paase na wompa tesen kanɗe na, n'n tesen na wompa kiɗin kanɗe na.'

⁹Wompa kan temer t'ɔ raan ɗɛɛ na, wa mu nɛ'ɔ kutuku nɛ'ɔ kutuku.

¹⁰Wompa kan temer t'ɔ lenlen ka ntauɗ tɛɛ na, wa hu se wa kaa se wa mu n'v kel kutuku. Ama, a kunti n'a cel-wa ten-ɔ kutuku kutuku.

¹¹Wa mu warase nse semp'ɔ wonte na, v ta kɔ wa taa, ni wa miintu ni wa wutu se:

¹²'Paaciina mpa kan ɗaan ɗɛɛ na, wa lav temer ka leer kuɗemer, n'n kunti n ɗete ran'wa kutaru na? Nku, ɗa lav-na temer ka ntauɗ tɛɛ n'v re n'v tal ɗaan ɗɛɛ, ni mise ñɔ-ra n'v nu-ra halɩ.'

¹³Ama, suw nku cii wɔsen wa taa nɛɛ se: 'Me raa, ma-n'ña, ɗe ta nu na reman s'n lake temer k'ayuku kuɗemu s'n mu kutuku kena ya?

¹⁴!Mu n warase n'n ɗɛ. Me cii se me ha yer ñi me tesen i kanv ka raan ɗɛɛ na, se me cel ñ'ɔ wo na.

¹⁵Me pisu se me lav wonte me cii na, na me warase. Me sarteñente rɛɛ-ɔna n lake ñesesemer na?' “

¹⁶Yeesu tam se: "Semp'ɔna, wompa ci ñesa taa ñempa na, wa kaa se wa wuse wara ñempa, ni wompa ci wara ñempa na, wa kaa se wa wuse ñesa taa ñempa.”

¹⁷Yeesu walv Seerusalem kɔrv t'ɔ wonte na, i sv i waratenkera n'i wan-wa kpeelo rɛɛ, wa walv n'i siiru-wa se:

¹⁸!li na, ɗe walv Seerusalem kɔrv taa s'a sv Yer Yo n'a maase-ka Ase laate laara taa sesempa, na Moisi ñasete wulɗa niij taa. Wa kaa se wa siir s'a kv-ka

¹⁹ni wa maase-ka wompa ta ci Suiifi ñempa na, wa niij taa, wa-l wonke-ka, wa mav-ka kpara, wa kam-ka akantemer rɛɛ, ni ka sev. Ama, ayuken niitisi ayuku rɛɛ, Ase kaa s'i wose-ka.”

²⁰Fɛ ni, Seepeete wiisi rii tiisi n'i kpɛvn Yeesu, ñu-n'i wiisi. l kur Yeesu tɛɛ n'i fa-i s'i ha-i nter.

²¹Yeesu wɔsen-i se: "N cii wɔ?" l wɔsen-i se: "Me cii s'n yev me wiisi nse we nasel-ɔ cee ñi hen na, se cɔ kuɗemɔ na n mete niij ɗɛɛ, nenkar na n nawiti rɛɛ-ɔ n kaa s'n kam n wurti t'ɔ wonte na.”

²²Yeesu wɔsen-wa se: "li ta sem wonte u fa-te na. li pisu s'u ñee na-m wahala konko nka, me kaa se me ñee na-ka na ya?" Wa wɔsen-i se: "De pisu.”

²³Yeesu siir-wa se: "Tɔfelem, u kaa s'u ñee na-m wahala konko. Ama, ma pe lesu-na wompa kaa se wa cɔ na me mete niij ɗɛɛ, na me nawiti rɛɛ na. Wompa Ase rɔn awɔi nya s'i cel-wa-ya na, ya we mpa rɛɛ-ɔna.”

²⁴waratenkera hiiu nempar, mpa-l nuw-te semp'ɔ wonte na, wa ñan kpan Seepeetee wiisi nasel nse.

²⁵Ka ni Yeesu yaa-wa wa ten n'i siir se: "li sem se koren taa wursi ñasv se yera ree, ni yera sesempa lake s'a sem se wa we huku.

²⁶Ama, v ta mona s'v lav semp'ɔ mi hekv taa. Cee hen, ?yer cii s'i wuse sesee ka mi hekv taa, v mona s'i wuse mi poi.

²⁷?Mi taa neer cii s'i wuse kidinkidintu, v mona s'i wuse mi kpanko

²⁸se Yer Yo wuse wo na. Ka ta kan s'a lav n'a cel-ka. Ama, ka kampa se ka wuse yera poi ni ka ha ka fiisu ni ka yav kpater ñiin."

²⁹Yeesu na i waratenkera, wa lii na Seeriiko korv t'ɔ wonte na, yera akpidi nendel tunkv-i.

³⁰N noon yeelempa we navl-ɔ wa co yapar no. Wa nuw se Yeesu re wonte na, wa ko reen ka ten se: "Aci Sesee, wuroo Tafiiti yikee, !na r'añvɔ."

³¹Akpidi nde taa yera fetv-wa se wa sim. Ama, yeelempa mpa ron wa ko reen ka ten se: "Aci Sesee, wuroo Tafiiti yikee, !na r'añvɔ."

³²Yeesu sende n'i yaa-wa n'i wose-wa se: "li cii se me lav-mi wɔ?"

³³Wa wusen-i se: "Aci Sesee, !lav ni ra ñesa pise ya na."

³⁴U lav Yeesu ka kvñvɔ n'i teeken wa ñesa. Yeelempa mp'ɔ wa navl, wa tenke wa na, ni wa tunkv-i.

Matayo 21

¹Yeesu, na i waratenkera, wa ñvten Seerusalem korv t'ɔ wonte na, wa tal Petefasee koree taa. Koree nka we wuv nenkur ree-ɔ a yaa-kv s'Oliifi teen wuv. Wa tal den'ɔ wonte na, Yeesu tir i ñesa t'ɔ i waratenkera ka navl,

²n'i tam-wa se: "!li wal koree nka we mi ñesa taa hen na. li walv s'u noon wonko yal k'a tam-ka, ka-n'ka yo. !li yeede-ka n'u kan-m-se.

³?Yer wose-mi nter, !u wusen-i se: 'Aci Sesee cii-na-se.' ?li tam sempe, a tunkv s'a cel-mi-se. n'u kan-m."

⁴U lav sempe se fe ni wonte Ase tentente reser ka siir-te na, te lav. Nt'ole se:

⁵"!li siir Svɔ ñempa se: "!li na, mi wuroo kee ka kov na mi ree. Ka hoo taa sara, ni ka co wonko yal na ka yo, wa ree.' "

⁶Yeesu waratenkera wal, wa lav s'i ka tam se wa lav wonon'ona.

⁷Wa kan wonko, na ka yo ni wa wɔ wa wɔwen ka wonko, na ka yo, wa ree, ni Yeesu kpa n'i co.

- ⁸Yera ha Yeesu ka ñamte, wa sukɔ wa wɔwen ni wa wɔ-ñi yapar taa, nempar pɛlv teen ahuliisi, wa ri-se re taa s'i wal wa rɛɛ.
- ⁹Yera mpa walv Yeesu ñesa taa na, na wompa tɔnkɔ ɪ wara na, wa ko sɛ: "!Hosana ka wuroo Tafiiti yikee rɛɛ. !Aci Sesɛ lav sarte ka woñi kɔŋ ɪ yedɛ rɛɛ na. !Hosana k'aseti."
- ¹⁰Yeesu sɪ Seerusalem kɔrv t'ɔ wonte na, kɔrv taa yera ka wa ten, wa rɛ rem'ɔ cala cala. Wa wɔsv remaŋ sɛ: "Yer ñi ci anɔ keɛ?"
- ¹¹Yera ko wa ten sɛ: "Asɛ tentente rɛser ñi kuren na, Nasarete kɔree nka wɛ Kaliilee kɔrv taa na, nñ'ɔna."
- ¹²Yeesu sɪ Asɛ rɛɔ tɔŋ dɛɛ n'i rɔn wɛtera, na yaɗa ka rɛɔ nka taa. l kul warase lɔsera taapa n'alɔnkukuna wɛtera kpeeli rere.
- ¹³Fɛ n'i siir-wa sɛ: "A maa Asɛ tentente taa sɛ: 'A kaa s'a yaa me rɛɔ sɛ sɛerte rɛɔ.' Ama mi, mi kunti mi wɔsen-ka mɛlem dɛɔ."
- ¹⁴Yeelempa n'aruka wa tiisi wa kpevn Yeesu k'Asɛ rɛɔ taa, n'i kuse-wa.
- ¹⁵Asɛ laate laara taa sesempa, na Moisi ñasete wɔlɗa, wa na wonte Yeesu lake-te ni te lake yera reyav na, wa niw wiisi ka se ko Asɛ rɛɔ taa sɛ: "Hosana ka wuroo Tafiiti yikee rɛɛ." Wa niw-te semp'ɔ wonte na, v saa wa t'ɔ Yeesu rɛɛ.
- ¹⁶Ka ni wa wɔse-ɪ sɛ: "N niw wonte se wɔtv na ya?" Yeesu wɔsen-wa sɛ: "Aav, me niw. li ta kal-te Asɛ tekara taa sɛ: 'N lapa ni wiisi atedɛwa n'alise, wa wɔr-n.' ya?"
- ¹⁷Yeesu wɔten-wa semp'ɔ wonte na, ɪ kɔr wa cal n'i lii Seerusalem kɔrv taa, n'i rɛ n'i wal na Peetani kɔree taa s'i hendɛ renaa.
- ¹⁸Ceer v hom wont'ɔ ntavŋ tɛɛ-ɔ lenlen na, Yeesu wɔsv na Seerusalem kɔrv taa, ni ñvse kv-ɪ.
- ¹⁹l na amenkalee ka ñempv nɔ, n'i tiisi n'i kpevn-ka s'i na haa ɪ ra hiiu wɔr-ɔ ka rɛɛ s'i tv ya. l kunti n'i nɔɔn haate kena te receel. Pa amenkade kɔdemer ta lel. l tam-ka sɛ: "!N kuntu s'n dɔ lel pa amenkade kɔdemer k'alelv." l tam semp'ɔ wonte na, amenkalee nka tenke ka wɔl.
- ²⁰l waratenkera na semp'ɔ wonte na, v lav-wa reyav ni wa wɔse-ɪ sɛ: "U lav senɔ n'amenkalee nka tenke ka wɔl kɔhen kɔhen?"
- ²¹Yeesu wɔsen-wa sɛ: "Me siiru-mi tufelem kena, nne u tisu me tentente rɛɛ n'nter pe kaasv mi taa, v ta ci wonte me lav-te amenkalee nka hen na, nte receel-ɔna, u pɪsv s'u lav. Ama, u pɪsv s'u tam wɔsv nkɔ sɛ: '!Kɔr renaa n'n maa apv leem taa.' Asɛ kaa s'i yev ni kv kɔr.
- ²²Asɛ kaa s'i cel-mi wonte ten u fa-ɪ-te ka u pe takv mi taa na."
- ²³Yeesu sɪ Asɛ rɛɔ taa n'i wɔlv Asɛ tentente ka wonte na, Asɛ laate laara taa sesempa, na Suiifi ñempa sesempa, wa tiisi, wa kpevn-ɪ wa wɔse-ɪ sɛ: "Na huku wonkv rɛɛ-ɔ n lake te ten ñi? Anɔ ha-n huku nkɔ?"

- 24** Yeesu wɔsen-wa sɛ: "Ma rere, me kaa sɛ me wɔse-mi wɔtɔ kɔdemɔ. Nne u pɪsa n'u wɔsen-m-ka, fɛ ni me siir-mi woŋt ha-m huku, me lake te ten ñi sempe na.
- 25** Anɔ tir San s'i limsi yera ka leem taa? Ase ya, yera?" Wa pe na sɛ wa siiru senɔ. Wa mɔsɔ wa taa wa siiru remaŋ sɛ: "Nne re wɔsen-i s'Ase tir na-i, i kaa s'i wɔse-ra sɛ re ta tisi San ñi rɛɛ semɔ?"
- 26** Ama, ?dɛ wɔsen-i sɛ, yera tir na-i, v mɔna sɛ re see yera akpidi ndɛ, wonte rɛɛ na, wa ten wa siiru sɛ San ka ci Ase tentente rɛser kena."
- 27** Ka ni wa wɔsen Yeesu sɛ: "Dɛ ta sem." l wɔsen-wa rere sɛ: "Ma rere, me ra siir-mi woŋt ha-m huku ni me lake te ten ñi na."
- 28** Yeesu tase Ase laate laara taa sesempa na Suiifi ñempa sesempa wɔsɔsɔ sɛ: "l mɔsɔ mi taa senɔ nte ñi hen dɛɛ? Yer nɛer ka wɛ wiisi ka nasel. l yaa i k-asanɔyo n'i siir-ka sɛ: 'Me yo, !wal n'n lav temer ka me suw t'ɔ sɛŋ.'
- 29** l yo nka wɔsen-i sɛ: 'Acii, me ra wal.' Ama, ka kunti ka mɔse ka taa ka wal.
- 30** U fɛ ni yer ñi wal n'i na i yo nenkar n'i siir-ka kɔdemte. Ka wɔsen-ka cii sɛ: 'Me kaa sɛ me wal.' Ama, ka kunti ka ta wal suw nku taa.
- 31** Wiisi nse nasel taa, anɔ lav wonte i cii cii-te na?" Wa wɔsen-i sɛ: "Yo nka i kidin ka siiruu na." Ka ni Yeesu siir-wa sɛ: "Me siiru-mi tɔfelem kena, lampen mura, n'ayaɗa, wa kaa sɛ wa tal mi nel-ɔ Ase wurti taa,
- 32** wonte rɛɛ na, San kan na mi rɛɛ n'i wɔlv-mi ñempɔ nku, v mɔna s'u tɔnku-kv n'u lav wonte wɛ riyuyu na, n'u ta tisi s'u nɔ na-i. Ama, lampen mura n'ayaɗa, wa tisi i tentente rɛɛ, wa nɔ na-i. Mi na te ten ñi sempe. Ama, u ta tisi s'u kisi mi awarkase n'u nɔ na-i.
- 33** "!l co n'u nɔ atintukir ndɛ. Yer nɛer ka wɛ suw. Yer ñi sɛ rɛsɛŋ teen ñi a sɔkv ñi wii n'a saa na selem cesempe na, n'i ma wanker n'i koote i suw nku n'i wur wɔ s'a hɔr wii ka kv taa. l ma pempoɗe k'aset aseta, s'a cake renaa n'a hoŋ i suw nku rɛɛ. l lav sempe n'v kper wonte na, i si yera nɛmpar sɛ wa ñelɔ i suw nku rɛɛ. l rɛ n'i wal ñempɔ ka kɔrɔ nenkɔr taa.
- 34** Wii nya kampa ya hv wonte na, i tir i temerlaɗa sɛ wa wal wa cal, ni wa-l cel-wa i ñiente.
- 35** Ama, wa kpa temerlaɗa mpa a tir-wa na, wa lav-wa kuŋɔŋ. Wa mav kɔdem n'v tal lɛ-ɔ ten, wa kv nɛer, ni wa yɔ nɛer-ɔ wɛɛ.
- 36** Ka ni suw nku cii tase temerlaɗa nɛmpar tiruu ka wa ten ten. Ama, wa tase wa-l lape ka kɔdemte.
- 37** Suw nku cii tase i yo tiruu n'i mɔse i taa sɛ: 'Me yo kena nñi, wa walɔ sɛ wa ñam-i.'
- 38** Ama, wa na yo nk'ɔ wont'ɔ ka kɔŋ na, wa siir remaŋ sɛ: '!l ñel n'u na, woŋt kɔŋ na, nñi kɔŋ-na s'i wɔse suw nku cii k'ayukv nenkɔr. !l yev ni, !dɛ kv-i ni kv wɔse ra ñɔŋ.'
- 39** Semp'ɔna, wa kpa-i, wa wɛɗɛ-i na suw wara ni wa kv-i."

- ⁴⁰Yeesu wɔse-wa se: "?U ka ci mi-ɔna, suv cii ñi, u kaa s'u lav temerlaɗa mpa senɔ?"
- ⁴¹Ase laate laara taa sesempa mpa, na Suiifi ñempa sesempa, wa wɔsen Yeesu se: "Nne ra ka ci-na suv nkv ciina, ɗe ka se re kv ñan temerlaɗa mpa, ni re ka wala, ɗe ka cii nempar-ɔ wa kaa se wa cel-ɗa re suv taa tute k'ɔvate nte taa re cii na."
- ⁴²U fe ni Yeesu siir-wa se: "A maa Ase tekara t'ɔ tentente nenter se: 'Wɛer nde nampu mara weɗe-re na, ɗe wɔse wɛer nde kel ten-ɔ nampu cake re ree na. N'Acii Sesee selem t'ona i lav-te sempe. ɗe na-te re ñesa taa, n'v lav-ra reyav.' " Ka n'i wɔse-wa se: "li ta kal-te sempe ya?"
- ⁴³Yeesu tase se: "Nte ree-ɔna, me siiru-mi s'Ase kaa s'i weɗe-mi, n'i yev se wompa lake wonte i cii-te na, wa si i wurti taa.
- ⁴⁴Woñi kaa s'i feete wɛer nde ree na, i kaa s'i yater i ten. ?Wɛer nde yo yer, ɗe kaa se re nam-i."
- ⁴⁵Ase laate laara taa sesempa, na Fariisii akpar taa ñempa nw Yeesu atintuka nya semp'ɔ wonte na, wa sem s'i wutu n'i toŋ na mp'ona.
- ⁴⁶Ka ni wa cii ñempen se wa kpa-i. Ama, wa see yera akpila ka nafate, wonte ree na, ya siiru se Yeesu ci Ase tentente reser kena.

Matayo 22

- ¹Yeesu tase wompa cokv na-i na, wa tuu k'atintuka se:
- ²"!li na Ase wurti nusen wonte na. Te nusen se wuroo nenkar lav yal kanv teenkar ka ka yo ree-ɔ wo na.
- ³Ka tir ka temerlaɗa se wa wal wa yaa wompa kaa se wa tv teenkar nde na. Ama, a yaa-wa wa pe cii se wa wal.
- ⁴Ka n'i tase temerlaɗa nempar tiruu n'i siir-wa kuɗemte nte se: '!li wal n'u siir teenkar tura se me saa me tute n'v kper, me kv me nawun, na me kpeena nya we tena na, ni me honkv-wa se wa kan ni wa tv teenkar.'
- ⁵Ama, wompa n noon a yaa-wa na, wa rv wa rena ni wa wal wa tema taa, nñi na le suv taa, nñi na le acarɔ taa.
- ⁶Nempar kpa temerlaɗa mpa a tir-wa na, wa lav-wa kuñvɔ, wa kv-wa.
- ⁷Wuroo nka ñan kpa ten, ka tir ka sucana wa kv akura mpa, ni wa sev wa korv ka min.
- ⁸U kper wonte na, wuroo nka siir ka temerlaɗa se: 'A saa yal kanv teenkar tute n'v kper. Ama, wompa a yaa-wa na, wa ta tal wur taa se wa tv teenkar nde.
- ⁹Sempe na, !u wal parcii taa n'u yaa wompa ten u katv-wa na.'
- ¹⁰Temerlaɗa mpa wal wa lav se wa cii siir-wa wo na. Wa wal parcii taa ni wa kpol wompa wa noon-wa na. Wompa sara na, na wompa ta sar na, ni toŋ nka ree n noon a lake teenkar na, ka siir repetepete.

- 11 Wa kan n'v kper semp'ɔ wonte na, wuroo rɛ sɛ ka na-wa. Ka rɛ wonte na, ka na yer nɛɛr-ɔ wa t'ɔ ɪ ta sii teenkar wɔwɔ.
- 12 Ka wɔse-t sɛ: 'Aa me raa, n lav senɔ n'n sɪ tɔŋ nka rɛɛ-ɔ cee-ɔ n ta sii teenkar wɔwɔ?' Yer ñi pe na s'i wɔsɔn-t senɔ.
- 13 Ka nɪ wuroo tam ka temerlaɗa sɛ: '!li hɔv ɪ naase na ɪ niij, n'u wɛɗɛ-t n'awaren ɗɛɛ-ɔ tawundj taa. Ɖen'ɔna, ɪ kaa s'i ko, n'v nu-t n'i kaker ɪ ceela.' “
- 14 Yeesu tase sɛ: "Semp'ɔna, a yaa yera ka kpater. Ama, cekɔ kena, a lese-wa kpater ñi taa.”
- 15 Fariisii akpar taa ñempa wal wa kpol, wa mɔse wa taa sɛ wa na wa lake senɔ sɛ Yeesu wute nter-ɔ te ta sar n'i maa wa niij taa.
- 16 Wa mɔse n'v kper wonte na, wa tir wa waratenkera, na wuroo Eerote waratenkera, sɛ wa wɔse Yeesu sɛ: "Wɔlɗɛ, ɗɛ sem s'n siiru tɔfelem, n'n wɔlv tɔfelem ka wonɔn'ɔ Ase cii sɛ re cɔ re fiisu taa na. Nafate pe kpa-n wonte yera mɔsv-te n ɗɛɛ na, wonte rɛɛ na, ?pa yer ta ci wɔ, v pe siiru-n nter.
- 17 Sempe na, !siir-ra wonte n mɔsv-te tentente nte rɛɛ na. Ɖa ñasete ha ñempv s'a rete Rom wuroo Seesar ka lampv na, te pe ha?”
- 18 Yeesu sem wa ñanñente, ka n'i siir-wa sɛ: "Tekera mɪ, ar lapa n'u tekv n'u takv-m?”
- 19 !li wɔl-m warase nse u svkv-se n'u retv lampv nkɔ na." Wa wɔl-t warɔ kudɛmɔ.
- 20 Ka n'i wɔse-wa sɛ: "Anɔ ti fetv nkɔ, na yeɗɛ nd'ɔ warɔ nka rɛɛ?”
- 21 Wa wɔsen-t sɛ: "Rom wuroo Seesar fetv kena." Ka nɪ Yeesu wɔsen-wa sɛ: "!li cel wuroo Seesar ka ɪ ñente, n'u cel Ase ka le ñente.”
- 22 Wa nɔw wonte Yeesu siir-te na, n'v lav-wa reyav, wa yev-t, wa rɛ.
- 23 Ayvkv nkɔ Satusee akpar taa ñempa nɛmpar kan Yeesu cal. Wa ci yera mpa pe tisu s'aseda hoŋ na. Wa wɔse Yeesu sɛ:
- 24 "Wɔlɗɛ, Moiiisi siir sɛ: '?Yer kan yal n't sepa n't yev-t ka ɪ ta lel-t na yo, v mɔna s't ritafal ɗɔken leel ñi, n't lel-t na wiisi se sɪ ɪ raal ñi sepa na, ɪ nanciir.’
- 25 Nkv, yer nɛɛr wɛ apalawiisi ka leɗɛ nasenautisi. Asanvɔyo kan yal, ka sev nɪ ka yev-t tan yo. l ritafal ɗɔken leel ñi, le rere le sev le yev leel ñ'ɔ tan yo.
- 26 Afal ñi ritafal cɔ na leel ñi, le cal ti rere cɔ na-t, n'afala mpa ten sem yal ñi wa kate wa leɗɛ nasenautisi ñi. Wa ten wa sev.
- 27 Wa sev n'v kper wonte na, fe nɪ yal ñi sev.
- 28 Ayvkv nkɔ asedɔ kaa sɛ wa hom na, anɔ kaa s'i ti yal ñi, wonte rɛɛ na, wa leɗɛ nasenautisi ñi, wa rvken-t?”
- 29 Yeesu wɔsen-wa sɛ: "li teke mɪ te, wonte rɛɛ na, u ta sem Ase tekara, n'u ta sem ɪ cepate.

³⁰Tufelem, me cɛsu-mi, s'aseda kaa se wa hom wonte na, apala ra kan yalaa, ni yalaa rere ra tenke waala. Ama, wa ten wa kaa se wa wɔse s'Asɛ tirira k'aseta.

³¹!u ta kal wonte Asɛ wute-te aseda hom nɛnte rɛɛ na ya? sɛ:

³²'Me ci Aperaham Asɛ, na Iisake Asɛ, na Sakɔpe Asɛ.' Te kutihuɗi kele se, ?pa wa sepa, wa we wa we fiisu t'ɔ Asɛ nɛsa taa. Asɛ ci yera mpa we fiisu taa na, w'Asɛ kena. l ta ci aseda Asɛ."

³³Yera akpila nya n nɔɔn ya we renaa na, ya nuw Yeesu tentente nte n'v lav-ya reyav.

³⁴Fariisii akpar taa nɛmpa nuw wonte Yeesu siir-te Satusee akpar taa nɛmpa wa sim dekalkal na, wa-l kpol.

³⁵Wa taa Moisi nɛsete wulde sesɛɛ nɛɛr cii s'i yim Yeesu ka kparɔ. l wɔse-t sɛ:

³⁶"Wulde, Moisi nɛsete t'ɔ te ten, kaa nɛsete nte kpɔla te kelen te raana na?"

³⁷Yeesu wɔsen-t sɛ: " 'U mɔna s'n lav Acii Sesɛɛ n'Asɛ ka lu, na n hoɔr ka re ten, na n leesɔ ka ka ten, na n mɔsem ka pe ten.'

³⁸Kidinkidɔn nɛsete nte v mɔna se yer nɛam-te na, nt'ɔle.

³⁹!N na, taman navl nɛsete nte, v mɔna se yer nɛam-te rere na, te nuwen kidinkidɔn nɛnte, nt'ɔle sɛ: 'U mɔna s'n lav n dɔnti ka lu, s'n we nɛa teter n tɛ-ɔ lu ka wo na.'

⁴⁰U kaase Moisi nɛsete ka te ten, na wonte ten Asɛ tentente rɛsera wul-te na, te lii na nɛsete natel nte t'ɔna."

⁴¹N nɔɔn Fariisii akpar taa nɛmpa kpɔla, ni Yeesu wɔse-wa sɛ:

⁴²"Mi mɔsu Kiriisitu nɛnte senɔ? l caase k'ano?" Wa wɔsen Yeesu sɛ: "l ci wuroo Tafiiti yikee kena."

⁴³Yeesu wɔse-wa sɛ: "?U ci sempe, v lav senɔ ni wuroo Tafiiti yaa t yikee s'Acii Sesɛɛ? N nɔɔn Asɛ Fiisu yev na n't tam sɛ:

⁴⁴'Acii Sesɛɛ siir m'Acii Sesɛɛ sɛ: "!Cɔ me mete niɔn deɛ, n'v re n'v tal ayuku nku me kaa se me re n k-amurana ka n naase tee na." ‘

⁴⁵Nne wuroo Tafiiti yaa-t s'Acii Sesɛɛ, v lake senɔ s't ci t yikee? Te pe siiru se Kiriisitu ci cepa n't kelen t caase wuroo Tafiiti ya?"

⁴⁶Wa taa nɛɛr ta piise s't wɔsen-t wutɔ kudemo, n'v sin ayuku nku, yer pe katv s't tase t wɔsuu ka nter.

Matayo 23

¹Ka ni Yeesu wuten yera akpidi na t waratenkera sɛ:

²"Moisi nɛsete wulda na Fariisii akpar taa nɛmpa wa temer kele se wa wul nɛsete.

³Sempe na, v mɔna s'u lav wonte wa siiru-mi-te na. Ama, !u ra taasen-wa wa lakase taa, wonte rɛɛ na, wonte wa wulv s'a lav-te na, wa pe sukuv-te se wa lav na temer.

- ⁴Wa hōke rahōwa cekpōli ka ya wε yin ka ten, wa sukū-ya wa rī yera hankpantima rεε. Ama, wa kisu wa pe sun yera mp'ō rahōwa nya sulūv ka pa cekō.
- ⁵Lakase nse wa lake-se na, wa cii se yer ten na-wa kena. Wa walsū hursi nse a rī se t'ō ñasete nte, n'a rī tirañase rεε, na hankpan dεε na. Wa rī ayawa nya rōla na, ka wa wōwen dεε rere s'a na-wa.
- ⁶Wa cii awōi sarteñenya ka teenkaya taa, na kpeeli sarteñenya k'arekpolende nampin taa.
- ⁷Wa cii s'a sεε-wa na ñamte ka parciina taa, nī wa cii se yera yaa-wa se wūlḍa.
- ⁸Ama, mī hen na, !u ra yev s'a yaa-mī se wūlḍa, wonte rεε na, mī taa neer ta kelen ī runti. lī wε Wūlḍe ka kḍem kena.
- ⁹!lī ra yaa yer-ō tete nte rεε-ō cee ñī s'acii, wonte rεε na, u wε Cii ka kḍem, nī ñī'ole ī wε aseta.
- ¹⁰!lī ra yev s'a yaa-mī se sesεε, wonte rεε na, u wε na Sesεε ka kḍem kena, ñī'ole Kiriisitu.
- ¹¹Woñū ci sesεε ka mī taa na, v mōna s'ī wūse mī pōi.
- ¹²Woñū kpaasv ī te na, a tisu-ī, nī woñū tisu ī te na, a kpaase-ī.
- ¹³"Moiisi ñasete wūlḍa, na Fariisii akpar taa ñempa mī, u ci tēkera kena. lī kaa s'u na wahala. lī rukv Ase wurti nō se yera ra sī te taa. lī pe sī te taa, n'u pe yeke se wompa cii na, wa sī.
- ¹⁴Moiisi ñasete wūlḍa, na Fariisii akpar taa ñempa mī, u ci tēkera kena. lī kaa s'u na wahala. lī pa leela n'u mv wonte ten wa wε na-te na, n'u tēkv n'u sεε Ase ka seerte cerōlte s'a tam s'u ci sarte yera. Nte rεε-ōna, Ase kaa s'ī hōm mī rena n'v kel ten.
- ¹⁵Moiisi ñasete wūlḍa, na Fariisii akpar taa ñempa mī, u ci tēkera kena, u kaa s'u na wahala. lī walv ñempen ka riinan ten-ō tete rεε, na leem dεε s'u hīiu yer kḍem s'ī ñōḡ Moiisi ñasete. lī hīiuku yer kḍem ñ'ō wonte na, u rese-ī mī lakase, yer ñī kunti n'ī tal s'a wεḍe-ī min cepan t'ō taman navl n'v kelen-mī.
- ¹⁶lī kura s'u hōḡ yera s'a hōḡ yeelempa ka wo na. Nkv, mī teter u ci yeelempa kena. lī kaa s'u na wahala. lī siiru se: 'Nne yer ree n'Ase rεō ya ī lake ī nō t'ōna. Ama, ?ī ree na sika nka wε Ase rεō nka taa na ya, v mōna s'ī lav wonte ī reewa s'ī kaa s'ī lav-te na.'
- ¹⁷Tan ñīin yera mī, yeelempa mī, newur taa, ar kela? Sika nka ya, yaa Ase rεō nka lake-na se sika nka wūse Ase ñenka na?
- ¹⁸lī siiru rere se: 'Nne yer ree n'Ase laate pempōḍe ya, ī lake ī nō t'ōna. Ama, ?ī ree na haade nde wε laate pempōḍe nde rεε na, v mōna s'ī lav wonte ī reewa s'ī kaa s'ī lav-te na.'
- ¹⁹Yeelempa mī, newur taa, ar kela? Haade nde ya, yaa laate pempōḍe nde lake-na se haade nde wūse Ase ñende na?

- ²⁰Semp'ona, woñu ree n'Ase laate pempode na, ı ree na-re n'i ree na wonte we pempode nde ree na.
- ²¹Woñu ree n'Ase reo na, ı ree na-ka, n'Ase ñi st ka taa na.
- ²²Woñu ree n'aseta na, ı ree n'Ase wurti kpeede n'Ase ñi co re ree na.
- ²³Moiisi ñasete wulda, na Fariisii akpar taa ñempa mi, u ci tekera kena. ı kaa s'u na wahala. Pa rihati nte ta kor na, sise, sise kor, dem, u taru te t'o taman hiiu ree, n'u celu Ase ka kudemte. Ama, u pe lake wonte we ñasete t'o te kpöl ten na. Nt'ole s'u hu tentente ka riyuyu, n'u na yera kuñemen, n'u lav temer nde v mona s'u lav-re na, ka sarte. U ka mona s'u lav te ten defu, n'u ra yev wonte me kuren te wotuv ree na, te lape.
- ²⁴Womi hoñ yeelempa na, mi rere u ci yeelempa. ı catu mi selem s'u ra ñee-pe n'arisi n'u kunti n'u liki konkakpona.
- ²⁵Moiisi ñasete wulda, na Fariisii akpar taa ñempa mi, u ci tekera kena. ı kaa s'u na wahala. ı yaalu ahulo na taser wara, ni taa hen na, mi mitem ñente na mi tansarte mosem ñente siir-na.
- ²⁶Yeelempa Fariisii akpar taa ñempa mi, !u yaal ahulo t'o nel, fe ni ka wara sar rekelkel.
- ²⁷Moiisi ñasete wulda, na Fariisii akpar taa ñempa mi, u ci tekera kena. ı kaa s'u na wahala. ı nusen afate rawa nya humle ten-o ya we se ya sar ten na. Ama, ya taa siir aseda muya n'añamañama.
- ²⁸ı we kudemte kena. ?Yer na mi n'areenandee, v we s'u ci riyuyuñempa. Ama, mi hoña taa siir tekete kena te receel, na teñese.
- ²⁹"Moiisi ñasete wulda, na Fariisii akpar taa ñempa mi, u ci tekera kena. ı kaa s'u na wahala. ı ma Ase tentente resera mpa tan na, k'afate rawa. U kaase riyuyuñempa mpa tan na, u lake wa rawa k'afate
- ³⁰n'u siiru se: 'N non, ?de ka we re caasina albate taa, de ka ta lav wonte wa lav-te hen na. De ka ta ku Ase tentente resera.'
- ³¹Mi teter, u ta sem se wompa ka ku Ase tentente resera na, u hor mpa naase t'ona ya?
- ³²Mi caasina ka kidji wonte lape na, nt'ona u tesu te lape.
- ³³Demna mi, wasa mi, kaa u lake wo s'Ase ra kpa-mi n'i wede-mi min cepan taa?
- ³⁴Nte ree-ona, me kaa se me tir-mi Ase tentente resera na yera mpa we ñeselen na, na wompa wulu Moiisi ñasete na. ı kaa s'u ku nempar n'u kam nempar-o akantema ree, n'u mav nempar-o kpara ka mi arekpolende nampin taa, n'u tenke nempar-o koren taa s'u kpa-wa.
- ³⁵Semp'ona, wompa ku riyuyuñempa na, kuñuñ nku wa kaa se wa tu-ku na, ku kaa se ku wuse mi ree. U sin ayuku nku a ku Apel na, n'u re n'u tal ayuku nku u ku Parasii yo, Sakarii k'Ase reo na ı laate pempode, wa heku taa na.

- ³⁶Me siiru-mi tufelem kena, tansarte lakase nse ten we kohen yera mi ñiin dɛɛ-ɔna.
- ³⁷"Seerusalem ñempa mi, womi kv Ase tentente resera n'u kv rere-ɔ wompa Ase tir-wa mi cal na weɛ na, taman mmɔ me ciywa se me kpirsi-mi me tɛɛ se ceemu ceentu kv campiisi rɛɛ-ɔ wo na, n'u kisi.
- ³⁸Semp'ɔna, Ase kaa s'i kisi mi rɔɔ ka ka ten,
- ³⁹wonte rɛɛ na, me siiru-mi s'v sun kohen, u kaa s'u ra na-m n'v rɛ n'v tal ayɔkv nkv u kaa s'u tam sɛ: '!Aci Sesɛ lav sarte ka woñi kɔŋ na ɪ yeɖe rɛɛ na.' "

Matayo 24

- ¹N nɔɔn Yeesu lii n'Ase rɔɔ t'ɔ wonte s'i rɛ na, ɪ waratenkera tiisi wa kpevn-ɪ wa tam sɛ: "!Ñel n'n na, a ma Ase rɔɔ ka sarte ka wo na."
- ²Ka n'i wɔsen-wa sɛ: "lɪ na te ten ñi na? Me siiru-mi tufelem kena, pa weer kvɔɔmer kaa sɛ re ra mise sɛ re lɔl ɖe rɔnti rɛɛ-ɔ a ta tim-ɖe."
- ³Yeesu wal n'i ɔɔ Oliifi teen wɔv rɛɛ, n'i waratenkera tiisi wa kpevn-ɪ, wa wɔse-ɪ sɛ: "!Siir-ra re na, newur taa, te talv vyo? na wonte kaa sɛ te wɔl s'n kɔŋ kele na, na tete kaa sɛ te teem ayɔkv nkv na?"
- ⁴Yeesu wɔsen-wa sɛ: "!lɪ kpa mi tɛ, n'u ra yev s'a teke-mi,
- ⁵wonte rɛɛ na, yera kpater kaa sɛ wa kan na me yeɖe rɛɛ, ni wa siir-mi sɛ wa ci Kiriisitu, ni wa teke yera ka tempe.
- ⁶?lɪ kampa n'u nɔv yeev tan n'a wɔtv kv ñente, !nafate ra kpa-mi. U mɔna sɛ te ten ñi lav. Ama, v ta ci sɛ te ten tɔnkɔ sɛ te teem.
- ⁷Kɔren neñer kaa sɛ ñi yee na ñi raana, wursi nenser yee na se-l ɖaana. Ñuse kaa sɛ se yee, tete kaa sɛ te ñamse awɔi nenyar taa.
- ⁸Te ten te ten ñi kaa sɛ te lav na, te nɔsen se nne yal tv s'i lel yo, v kidu ɪ wɔv ka wo na.
- ⁹U kaa s'v lav semp'ɔ wonte na, fe ni yera kpa-mi wa maase-mi yera niij taa n'a lav-mi kvñvñ n'a kv-mi. Yera kaa sɛ wa ra lav-mi lu k'alape ka me rɛɛ.
- ¹⁰Alvate nte taa, wompa ka tɔnkɔ-m na, wa taa kpater kaa sɛ wa kisi-m. Wa kaa sɛ wa maase rem'ɔ nempar niij taa, ni wa ra lav rem'ɔ leen k'alape.
- ¹¹Tentarura kaa sɛ wa kan kpater wa teke yera kpater sɛ wa ci Ase tentente resera.
- ¹²Teñɔ kaa sɛ ka yase tete ten t'ɔ riinan ten. Semp'ɔna, kpater kuntu sɛ wa ra lav wa raana ka lu s'antavɔŋ.
- ¹³Ama, woñi kaa s'i rɔken ɪ tɛ-ɔ sarte, n'v rɛ n'v tal atesenv ayɔkv na, Ase kaa s'i telse-t.
- ¹⁴A kaa s'a hose kɔren ten t'ɔ tentente sarteñente nte wɔtv Ase wurti ñente na, se fe ni yera ten piɛ wa nɔv-te. Wa nɔv-te wonte s'v kper na, fe ni te ten teem.

- 15"lɪ kaa s'u na wont'ɔ Hɔrsɛr cɛpa ñɪ Ase pe cii-ɪ aciiu na, ka ɪ cɔ Ase awɔr sarteñendɛ taa s'Ase tentente reser Taniel ka teem ɪ ñiente wɔtɔv ka wo na, v mɔna sɛ wompa wɛ Sutee kɔrv taa na, wa see wa kpa na wɔɔn taa. (Wɔña kalv tekara ñɪ na, !nɔw-te sarte.)
- 17N naken woñɪ wɛ ɪ tɔŋ dɛɛ na, !ɪ ra sɪ nampu taa s'ɪ sv ɪ wonte n'ɪ see,
- 18nɪ woñɪ wɛ suw taa na, !lɛ ra wɔsɛ na lɛ wara sɛ lɛ sv lɛ aniko wɔwɔ sɛ lɛ see.
- 19Hoseciina, n'aluseciina kaa sɛ wa lav kuñvɔŋ ka kpater.
- 20!lɪ sɛɛ Ase sɛ te ten ñɪ ra tal yeelem taa, nawɔr fiisiti ayɔkv rɛɛ,
- 21wonte rɛɛ na, alvate nte taa, kuñvɔŋ kaa sɛ kv lav reen n'v kelen kiɔinkidɔŋ Ase paase tɛtɛ lape nɪ kuñvɔŋ nkɔ lav n'v rɛ n'v tal kɔhen na. Kuñvɔŋ nenkɔr ra tase lape semp'ɔ ayɔkv nenkɔr-ɔ alape.
- 22?Ase ka ta wɔsɛ ayɔken ñɪ taa, yer ka ta telv. Ama, wompa ɪ lese-wa yera taa na, mpa rɛɛ-ɔna, ɪ wɔsɛ ayɔken ñɪ taa.
- 23Nne yer siiru-mɪ sɛ: '!lɪ ñɛl n'u na, Kiriisitu wɛ cɛɛ ñɪ hen', nawɔr 'Nñ'ɔlɛ lii', !u ra tisi na-ɪ,
- 24wonte rɛɛ na, wompa siiru sɛ wa ci Kiriisitu na, na tantufelem Ase tentente resera kaa sɛ wa kan, wa lav wonte yɔsv yera na, na hampate lakase sɛ ?pa wa pɪsɔwa, wa tɛke wompa Ase lese-wa na.
- 25!lɪ na, me hom-mɪ te siiruu.
- 26Sempe na, ?a siiru-mɪ sɛ: '!lɪ na, Kiriisitu wɛ ñɪtɛ taa', !u ra wal dɛnaa, nawɔr ?a siiru-mɪ sɛ: '!lɪ na, nñ'ɔ hen ɪ wɛ nampu taa', !u ra tisi.
- 27Se wonɔn'ɔ ?tuŋ mɛvsv, hɔlmɪn mɛtelv aset'ɔ riinan ten ñɪ kiɔu na mɪsɛ riliindɔ, ñɪ rɛ ñɪ talv na se rekpeemendɛ na, semp'ɔna, Yer Yo kaa sɛ ka kan, yer ten na-ka.
- 28Awɔr ndɛ taa asepe wɔr wɛ na, dɛn'ɔna, akunaŋkuna kaa.
- 29"Wahala alvate nte kaa sɛ te kper wonte na, mɪsɛ wur, hondɔ ra fete reyerr. Terasɛ kaa sɛ se kpase se yɔ atɛ, nɪ wonte wɛ reen k'asetɛ na, te ñamse.
- 30U kaa s'v lav semp'ɔ wonte na, fɛ n'a na aset'ɔ hampate lakerɔ nka wɔlv sɛ Yer Yo ka ka kɔŋ na. Dɛn'ɔna, tɛtɛ rɛɛ yera ten kaa sɛ wa wul, nɪ wa na Yer Yo kɔŋ aset'ɔ tuŋ wɔntɛ rɛɛ, na cɛpate, n'Ase hampate.
- 31A kaa s'a hɔl kanter ka reen nɪ ka tir Ase tirira ka tɛtɛ kpeelase rɛɛ-ɔ riinan ten, wa kom wompa Ase lese-wa yera taa na.
- 32"!lɪ nɔw wonte amenkalee wɔlv-te na, te tɛɛ. Nne k'ahulasi tuku nɪ ka lavɔv, u sem sɛ yeelem ñvta.
- 33Kvɔdemte nt'ɔna, ?u kampa n'u na te ten ñɪ tala, !u sem sɛ Yer Yo kandɛ ñvta, ka nɪ te ten ñɪ lake.

- 34 Me siiru-mi tufelem kena se, wompa ten we kohen-o tete ree na, wa kaa se wa ra sev wa ten se fe ni te ten ni tal.
- 35 Aseta na tete, wa kaa se wa teem. Ama, me tentente pe re ayuku nenkur.
- 36 "U kaase ayuku nku n'alvate nte taa Yer Yo kaa se ka kan na, neer ta sem. Pa aseta tirira mpa we aseta na, pa Yer Yo teter ta sem. Ama, Acii Ase receel sem-na.
- 37 Wonte ka lav Noee alvate taa na, Yer Yo kaa se ka kan wonte na, v lav kudemte kena.
- 38 Alvate nte taa n noon leem take leente tete ree na, yera tukwa wa nee, wa kon deman. Wa celv wa yalawiisi ka nempar se wa kan-se, n'v re n'v tal ayuku nku Noee si kpilu cekpolv taa na.
- 39 Wa ka ta honku nter kaka n'v re n'v tal ayuku nku tun niwa n'v kpeen-wa na. Ayuku nku Yer Yo kon na, v kaa s'v lav kudemte kena.
- 40 Yera navl kaa se wa we suv taa, n'a sv wa t'o kudem n'a yev neer.
- 41 Yalaa navl kaa se wa non namer ree, n'a sv wa t'o kudem n'a yev neer.
- 42 Sempe na, !u co mi nesaa ree, wonte ree na, u ta sem ayuku nku mi Acii Sesee kaa s'i kan na.
- 43 !u sem nte ni hen-o sarte. Nne reo cii ka sem alvate nte taa ml kaa s'i kan aho taa n'i ml-i na, i ka kaa s'i co n'i nelv, n'i ka ta yeke ml ni s'i si i reo taa n'i ml-i.
- 44 Nte ree-ona, mi rere, !u ruken mi te n'u co mi nesaa ree, wonte ree na, u ta sem ayuku nku Yer Yo kaa se ka kan na.
- 45 "Ano ci temerlade ni we len ka i lake i cii temer ka sarte na? ?l cii tam-i s'i nelv i temer raana ree n'i celv-wa tute k'alvate nte taa v mona se wa tv na,
- 46 nne i cii ni wusa n'i noon i we n'i lake temer nde, temerlade ni nv lelen.
- 47 Me siiru-mi-te tufelem kena, temerlade ni cii ni kaa s'i cel-i wonte ten i we na-te na, s'i nel te ree.
- 48 Ama, ?temerlade ni hoor taa ta sar, n'i mose i nuu taa s'i cii pe kon lele,
- 49 n'i paase i temer raana mape n'i tukv n'i nee na selkura,
- 50 i cii kaa s'i kan ayuku nku n'alvate nte taa i ta mose s'i cii ni kon na.
- 51 l cii ni kaa s'i mav-i kpara ka paa, n'i lav-i s'a lake tekera ka wo na. Den'ona, i kaa s'i ko n'v nu-i, n'i kaker i ceela."

Matayo 25

- 1 Yeesu tase atintukir nendel tuu se: "Ase kaa s'i kan i wurti t'o wonte na, v kaa s'v nusen se yalawiisi ka se we hiiu ka se sv se kam ni se lii se se wal se katen waal ni kon s'i sv i yal na, ka wo na.

- ²Se taa yalawiisi nauna we wokete ka ten, ni nauna we len ka ten.
- ³Wonse tan len na, se su se kami, ni se ta ruken nim.
- ⁴Nku, wonse we len na, se ruken se kami na ya t'o nim, na nemper-o kpalpi taa.
- ⁵Waal co n'i losu n'i pe koj lele, deem kpa yalawiisi ns'o se hiiu, ni se ree.
- ⁶Tawur taa, a nu kuvkoyo ka reen se: 'Waal ñi koj kele. !li lii n'u katen-i.'
- ⁷Ka ni yalawiisi ns'o se hiiu se hom, se kur se sev se kami.
- ⁸Wokete yalawiisi nse fa se raana mpa we len na se: 'Ar lapa, !u ha-ra mi nim ka cekö, de kami ruñ.'
- ⁹Yalawiisi nse we len na, se wusen se raana mpa se: 'Ai, v kaa s'v ra tal-da se ra re ra kami taa, na mi ñenya taa. !li wal wetera cal n'u yav mi ñente.'
- ¹⁰Se walv se se yav nim ka wonte na, waal ñi tenke n'i tal. Len yalawiisi nauna nse ka ron se te se honku na, se tenke waal se si yal kanu teenkar nampu taa n'a ru kaqu na safu.
- ¹¹U tase ni tanlen yalawiisi nse tal se nauna ni se ko se: 'Aci, acii, !tel-da.'
- ¹²Ama, waal wusen-se se: 'Tufelem, me ta sem-mi asem.' "
- ¹³Fe ni Yeesu siiru se: "!li co mi ñesa ree, wonte ree na, u ta sem ayuku n'alvate nte taa, te kaa se te lav na.
- ¹⁴"Ase wurti nusen se yer neer-o i walv ñempu, n'i yaa i temerlada n'i cel-wa i sauti se wa ñelv te ree.
- ¹⁵l cel-wa warase, kidjinkidjinti ka miilase nauna, (5|#000|#000 CFA) n'i cel navlti ka miilase nasel (2|#000|#000 CFA), nautisiti ka miilaw (1|#000|#000 CFA). Pa woñi na, i cel-i se wonon'o i pisv na, ni yer ñi kur n'i wal ñempu.
- ¹⁶Temerlade ñi a ka cel-i miilase nauna na, i car i te-o ten, n'i tenke n'i yav wonte n'i wete, n'i tase miilase nauna hiiuu rere.
- ¹⁷Woñi a ka cel-i miilase nasel na, le lav kudemte ni le hiiu miilase nasel dere.
- ¹⁸Ama, woñi a ka cel-i miilaw na, i wal n'i wur wv n'i yim i cii warase ns'o renaa.
- ¹⁹U lvl ten-o wonte na, temerlada mpa cii tal n'i co s'i na i temerlada hiiu mmö mmö.
- ²⁰Temerlade ñi a ka cel-i miilase nauna na, i kam i cii cal n'i wvl-i miilase nauna rere n'i siir se: 'Aci, n ka cel-m miilase nauna. !N na, me hiiu miilase nauna rere.'
- ²¹l cii siir-i se: 'U sara. N doken n te, n'n lav n temer ka sarte. Nte ree-ona, me kaa se me cel-n wonte kpöl ten na. !Kan, ma-n'ña, !de ñante.'
- ²²Temerlade ñi a ka cel-i miilase nasel na, le kan ni le siir se: 'Aci, n ka cel-m miilase nasel. !N na, me hiiu miilase nasel dere.'

- ²³l cii siir-ɪ sɛ: 'U sara. N lav n temer ka sarte. Wonte me cel-n-te na, te ta kɔr, n'n lav-te sarte. Me kaa sɛ me cel-n wonte kpɔl ten na. !Kan, ma-n'ña, !dɛ ñante.'
- ²⁴U tɛsen woñt a ka cel-ɪ miilɔŋ na, ɪ tiisi n'ɪ kpɛvɪ ɪ cii n'ɪ siir-ɪ sɛ: 'Aci, me sem s'n ci yer yer-ɔna, ɪ ñente wɛ kaadɛ ka ten. N teedv awɔr ndɛ taa n ta rii na, n'n ku awɔr ndɛ taa n ta leem na.
- ²⁵Nafate kpa-m nɪ me wur atɛ me yim n warase. !N na, n warase nse n cel-m-se na, ns'ɔ hen.'
- ²⁶l cii wɔsen-ɪ sɛ: 'N ci ñancii n'alempatecii kena. N ka sem sɛ me teedv awɔr ndɛ taa me ta rii na, nɪ me ku awɔr ndɛ taa me ta leem na.
- ²⁷N ka s'n dɛ remm me warase ka panke taa. Me ka sɛ me wɔse wonte na, me ka mv-se na se ñuŋ t'ɔ wur.'
- ²⁸Fɛ n'ɪ siir sɛ: '!lɪ kpɔr ɪ n'ɔ warase ns'ɔ se miilɔŋ n'u cel-se woñt wɛ miilase ka hiiu na,
- ²⁹wonte rɛɛ na, yer ñt wɛ wur na, a kaa s'a tase-ɪ n'v ten-ɪ tempe. Ama, woñt tan wur na, a kaa s'a tɛse ɪ n'ɔ kpɔrvv ka wonte ɪ ka wɛ te cekeyɔ na.
- ³⁰U kaase wolamɪ ñt hen na, !u wɛdɛ-ɪ n'awaren dɛɛ-ɔ tawundɪ taa. Dɛn'ɔna, ɪ kaa s'ɪ ko n'v nu-ɪ, n'ɪ kaker ɪ ceela.'
- ³¹"Yer Yo kaa sɛ ka kan na ka cepate, ka-n'Asɛ tirira ka wa ten-ɔ wonte na, ka ɔ ka hampate wurti kpedɛ rɛɛ.
- ³²Yera ka wa ten-ɔ tɛte rɛɛ, a kaa s'a kpɔl-wa ka cal, ka tar wa taa se nandjir tarv re mɛɛsiin na re wɔnn t'ɔ wo na.
- ³³Ka kaa sɛ ka re wompa wɛ se mɛɛsiin na, na ka mete niŋ dɛɛ, nɪ ka re wompa wɛ se wɔnn na, na ka nawɪtɪ rɛɛ.
- ³⁴Dɛn'ɔna, ka kaa sɛ ka tam wompa n naken wa wɛ na ka mete niŋ dɛɛ na sɛ: 'Womɪ me Cii lav-mɪ sarte na, !u kan, n'u mv wonte ten ɪ rɔn-te n'ɪ sɪ-te reyase ka mɪ rɛɛ, fɛ n'ɪ lav tɛte na,
- ³⁵wonte rɛɛ na, ñvse ka kv-m, n'u ha-m tute me tv. Lɔkvte ka kv-m, n'u ha-m leem me ñɛɛ. Me ka ci ankɔm, n'u mv-m mɪ tɛ.
- ³⁶Me ka wɛ atalempɔdɛ, n'u ha-m wɔwv me sii. Me ka hendɛ wɔɔ, n'u ñɛl me rɛɛ. Me ka wɛ sarka taa, n'u kan n'u rɛke-m.'
- ³⁷Diyuyunɛmpa mpa kaa sɛ wa wɔsen-ka sɛ: 'Aci Sesɛɛ, dɛ na-n vyo ka ñvse kv-n, nɪ re ha-n tvte n'n tv? Nawvɪ re na-n lɔ ka lɔkvte kv-n nɪ re ha-n leem n'n ñɛɛ?
- ³⁸Dɛ na-n vyo n ci ankɔm, nɪ re mv-n dɛ tɛ? Nawvɪ re na-n vyo atalempɔdɛ, nɪ re ha-n wɔwv n'n sii?
- ³⁹Dɛ na-n vyo v wɪ-n, nɪ re ñɛl n dɛɛ? Nawvɪ re na-n vyo n wɛ sarka taa, nɪ re kan dɛ rɛke-n?'

⁴⁰Ka kaa se ka wɔsen-wa se: 'Me siiru-mi-te tufelem kena, u lake wont'ɔ tamtam ka me ritafala taa woŋi ɪ ta tal nter na, m'ɔna, u lake-te.'

⁴¹Ka n'v kaase ka siir wompa we na ka nawiti ree na se: 'Womi a wi-mi sem na, !u tiisi n'u calen-m. !u wal min ŋi tam akperu k'a rɔn-ŋi alvaciai na ɪ raana, wa ree na, ŋi taa,

⁴²wonte ree na, ŋuse ka kv-m, n'u ta ha-m se me tv. Lɔkute ka kv-m, n'u ta ha-m leem se me ŋee.

⁴³Me ka ci ankɔm, n'u ta mv-m mi te. Me ka we atalempode, n'u ta ha-m wɔwɔ se me sii. U ka wi-m ni me ka we sarka taa, n'u ta kan s'u reke-m.'

⁴⁴Wa kaa se wa wɔsen-ka se: 'Aci Sesee, de na-n uyo ŋuse kv-n, ni re ta ha-n tute s'n tv, ni lɔkute kv-n, ni re ta ha-n leem s'n ŋee? De na-n uyo n ci ankɔm, ni re ta mv-n? De na-n uyo atalempode, ni re ta ha-n wɔwɔ s'n sii? U wi-n uyo, nawur n we sarka t'ɔ uyo, ni re ta sen-n?'

⁴⁵Ka kaa se ka wɔsen-wa se: 'Me siiru-mi tufelem kena, u ta lav wont'ɔ alape ka me ritafala taa neer-ɔ ɪ ta tal nter na, m'ɔna u ta lav-te.'

⁴⁶Ase kaa s'i wan-wa min cepan ŋi tam akperu na, ŋi taa, ni riyuyunempa wal fiisu nkv tam akperu na, kv taa."

Matayo 26

¹Yeesu kper ɪ tentente nte wɔlɔɔ ka wonte na, ɪ siir ɪ waratenkera se:

²"!u sem s'v kaase ayɔken ka nul s'a tv Pake teenkar. A kaa s'a sv Yer Yo, n'a maase-ka yera niŋ taa n'a kam-ka akantemer ree, ni ka sev."

³Yeesu we n'i wɔtv semp'ɔ wonte na, Ase laate laara taa sesempa, na Moisi ŋasete wɔlɔɔ, na Suiifi ŋempa sesempa, wa kpol Ase laate laar sesee Kaufe reɔ taa.

⁴Wa mɔse wa t'ɔ wa ten, wa lav nɔ kvdemɔ se wa kpa Yeesu k'amɔsɔŋ taa, ni wa kv-ɪ.

⁵Wa siiru se: "U ta mɔna se re kpa-ɪ teenkar taa. ?De lav sempe, yera kaa se wa kv ra ree."

⁶N nɔɔn Yeesu we Peetani kɔree t'ɔ afal neer te-ɔ a yaa-ɪ se womlv Siimɔŋ. l cɔ n'i tɔkv wonte na,

⁷yal neer tiisi n'i kvɔn-ɪ na kpalper nendel-ɔ a lav-re na sarte weer chevlemer nde a yaa-re s'alpater na. De taa siir terade nde we yawɔ ka ten na. Yal ŋi wur terade nd'ɔ Yeesu ŋuŋ taa.

⁸! waratenkera na semp'ɔ wonte na, wa ŋan kpa, ni wa siir se: "Ar lapa n'a warkv terade nde?"

⁹A ka pɔsvwa s'a wete-re yawɔ, n'a sv warase n'a ha ahɔsa."

¹⁰Yeesu sem wonte wa wɔtv-te na, ɪ wɔse-wa se: "Ar lapa n'u cii s'u car yal ŋi? Wonte ɪ lav-m-te na, te sara,

- 11wonte rɛɛ na, ahɔsa kaa sɛ wa wɛ na-mɪ ayɔkɔ s'ayɔkɔ. Ama, ma hen na, me kaa sɛ me ra mise na-mɪ ayɔken ten.
- 12l wɔr teraɖe nɔ'ɔ me rɛɛ, s'i rɔn me tɛv kɛna, fɛ n'a yim-m.
- 13Me siiru-mɪ tɔfelem kɛna, wundjindjɪ a kaa s'a hose tentente sarteñente ka tete ten taa na, a kaa s'a wute wonte yal ñɪ lav-te na, n'a tɛsv ɪ rɛɛ.”
- 14Woñɪ a ka yaa-ɪ sɛ Suta Iisekarɔte ka waratenkera hiiu na navl taa na, ɪ wal n'i na Ase laate laara taa sesɛmpa,
- 15n'i wɔse-wa sɛ: "Me maase Yeesu ka mɪ niij taa, u ha-m wɔ?" Wa kal warase ka kutɔken hiin niitisi, wa cel-ɪ.
- 16Den'ɔlɛ Suta ñɪ cii ñɛmpɔ s'i na haa, ɪ lake senɔ s'i maase-ɪ wa niij taa, nɪ yer ra na.
- 17Kpɔnen ñɪ a ta re ñɪ t'ɔ kɔɔr sɛ ñɪ kpa na, ñɪ teenkar kiɖinkidjɪn ayɔkɔ rɛɛ, Yeesu waratenkera kan wa wɔse-ɪ sɛ: "Aciɪ, n cii sɛ re rɔn lɔ, n'n tɔ Pake teenkar tɔte?"
- 18Ka nɪ Yeesu wɔsen-wa sɛ: "lɪ wal parcii t'ɔ nɛɛr tɛ n'u siir-ɪ sɛ: 'Wɔlɖɛ siiru sɛ: 'M'aluvaate tala. Ña tɛ-ɔna, ma-n'me waratenkera, ɖɛ kaa sɛ re tɔ Pake teenkar.' "
- 19Yeesu ñɪ waratenkera mpa lav s'i siir-wa wo na, nɪ wa wal wa rɔn s'a tɔ Pake teenkar.
- 20Daan ɖan wonte na, Yeesu na ɪ waratenkera mpa hiiu na navl, wa cɔ wa tɔkɔ.
- 21Wa tɔkɔ wonte na, Yeesu tam sɛ: "Me siiru-mɪ tɔfelem kɛna, mɪ taa nɛɛr kaa s'i maase-m yera niij taa.”
- 22U tɛɖɛ ɪ waratenkera t'ɔ ten, wa cɔ wa wɔsv-ɪ kɔɖɛm kɔɖɛm sɛ: "Aciɪ Sesɛɛ, m'ɔna ya?"
- 23Yeesu tam sɛ: "Woñɪ ma-n'i, ɖɛ tisu re niij ka taser kɔɖɛmer taa na, nñɪ kɔŋ-na s'i maase-m yera niij taa.
- 24Tɔfelem Yer Yo kaa sɛ ka sev s'a maa ka ñente ka wo Ase tekara taa na. Ama, woñɪ maase-ka yera niij taa na, ɪ kaa s'i na wahala ka paa. ?A ka ta lel yer ñɪ, v ka sara n'v ka kɛla.”
- 25Suta ñɪ kaa s'i maase-ɪ yera niij taa na, ɪ wɔse-ɪ sɛ: "Wɔlɖɛ, m'ɔna ya?" Yeesu wɔsen-ɪ sɛ: "Aav, nt'ɔlɛ n wɔta.”
- 26Wa tɔkɔ wonte na, Yeesu sv kpɔnv n'i sɛɛ Ase ka kv rɛɛ n'v kper wonte na, ɪ pate-kv n'i cel ɪ waratenkera n'i tam-wa sɛ: "lɪ mv cee ñɪ hen n'u tɔ. Kv ci me tɛv kɛna.”
- 27Fɛ n'i sv selem ka kɔnkɔ taa, n'i wɔr Ase n'v kper wonte na, ɪ cel-wa-pe n'i tam sɛ: "lɪ ñee mɪ ten,
- 28wonte rɛɛ na, mpe ci-na me calem. Calem mpe rɛɛ-ɔna, Ase hɔv raante na-mɪ. Pe kaa sɛ pe kpeem atɛ-ɔ yera kpater rɛɛ s'Ase tɛsen-wa w'awarkase.

- 29 Me siiru-mi se, me ra tase selem mpe ñeev hal n'v re n'v tal ayuku nku ma-n'mi, de kaa se re ñee selem cefampe ka me Cii wurti taa na."
- 30 Wa yii teenkar nde yeente n'v kper wonte na, wa re na Oliifi teen wuv ree.
- 31 Yeesu siir i waratenkera se: "Aho nya teter taa hen na, u kaa s'u kisi-m mi ten, wonte ree na, a maa Ase tekara taa se: 'M'o Ase, me kaa se me ku nandjir, ni meesiin akpidi yase riinan ten.'
- 32 Ama, me kaa se me hom aseda t'o wonte na, me re mi nel-o Kaliilee korv taa."
- 33 Pter wusen-i se: "?Pa yer ten ta kisi-n, ma ra kisi-n akisu."
- 34 Yeesu wusen-i se: "Me siiru-n tufelem kena, se fe ni cankparv ko aho nya teter taa na, n naken n teem fesuv ka taman nautisi s'n ta sem-m."
- 35 Pter wusen-i se: "?Pa a ta tam s'a kv ma-n'ña, me kaa se me ra fese se me ta sem-n." I waratenkera ka wa ten, wa wote kudemte nte.
- 36 Den'ole, Yeesu na i waratenkera, wa tal awor nendel t'o a yaa-re se Keteseemanee n'i tam-wa se: "!li co cee ñu hen, me wal lii me see Ase."
- 37 I sv Pter na Seepeete wiisi ka se nasei n'i wal. U paase teduv ka i hoor taa n'i co atilu.
- 38 I siir-wa se: "Me hoor taa kper teduv ka ten, n'v we se me cii se me sev. !li co cee ñu hen-o mi ñesa ree. !li co na-m."
- 39 I wote semp'o wonte na, i calen-wa cekv n'i tiu rekpasa, n'i wom i ñesa n'ate n'i see Ase se: "Acii, nne v pivv, !yev ni wahala konko nka calen-m. Ama, !v ra ci-na ma selem taa. !U lav-na ña selem t'ona."
- 40 I kor n'i wuse na i waratenkera ree, n'i noon wa ree. I wose Pter se: "!li ra pivv s'u co na-m leer kudemer n'u ra ree ya?"
- 41 !li co mi ñesa ree n'u see Ase, se fe n'u ra feete aluv takete taa. Yer ñuj taa we mosem s'i lav wonte Ase cii-te na, n'i tenu tan-na reen."
- 42 I tase wade n'i see Ase se: "Acii, kuñuj nku ra re me ree se me ra tu-kv ya, !ña selem lav."
- 43 I tase wuvuv na i waratenkera ree, n'i noon wa ree, wonte ree na, deem carv-wa.
- 44 Yeesu tase wa cal-o kuvuv n'i wal n'i see Ase ka taman nautisi ree n'i siir kudemte.
- 45 I tase wuvuv na i waratenkera mpa ree n'i siir-wa se: "!li ruken deev s'u fiisu ya? Alvate tala kele s'a kpa Yer Yo, n'a maase-ka awarkaselaða niij taa.
- 46 !li kor, !de wal. Yer ñu maase-m yera niij taa na, i tala kele."
- 47 Yeesu we n'i wuvv semp'o wonte na, Suta ñu ci i waratenkera hiiu na navi taa ti na, i tal na yera akpidi ka wa ruken saaren na rahoma. Ase laate laara taa sesempa na Suiifi ñempa sesempa tir-na yera mpa.

- 48 Suta ñi wetu Yeesu na, i ka wul yera ka wonon'ɔ i kaa s'i lav n'a sem Yeesu n'a kpa-i na. l ka siir-wa se: "Yer ñi me kaa se me mese i no na, ññ'ɔɛ, woñi u cii-i na. !li kpa-i."
- 49 Suta ñi tiisi n'i kpɛvɛn Yeesu ka taman kuɖem n'i tam-i se: "Wulɖe, v we senɔ?" fe n'i mese i no.
- 50 Yeesu wɔsen-i se: "Afal, wonte n kampa s'n lav-te na, !lav-te." l lav semp'ɔ wonte na, yera mpa tiisi wa kpɛvɛn Yeesu wa kpa-i wa ruken-i.
- 51 Wompa ka we na Yeesu na, wa taa neer kpɛ i saarv n'i mav Ase laate laar sesee pɔi n'i pel i renɖe.
- 52 Ka ni Yeesu tam-i se: "!Wɔsen n saarv ka kv awɔr taa, wonte ree na, woñi kv na saarv na, a kaa s'a kv-i na saarv kena.
- 53 N ta sem se me pisɔwa se me yaa me Cii n'i yeeke-m i tirira k'akpila ka hiiu na naal ya?
- 54 Ama, v mona s'v lav-m s'a maa-te Ase tekara t'ɔ wo na."
- 55 Yeesu tɛse wɔtɔv ka wonte na, fe n'i siir yera akpidi se: "li kan na me ree na saaren, na rahoma s'u kpa-m se mul na? Ayuken ten me ka wɔlv-mi Ase tentente k'Ase reo taa n'u ta kpa-m.
- 56 U lav sempe se fe ni wonte Ase tentente resera ka maa-te na, te lav." Den'ona, i waratenkera ten kisi-i, wa see.
- 57 Wompa kpa Yeesu na, wa walvɛn-i Ase laate laar sesee Kafɛ tɛ-ɔ awɔr nde taa Moisi ñasete wulɖa, na Suiifi ñempa sesempa, wa kpola na.
- 58 Pter tvnkɔ Yeesu ka wolen, n'i re n'i tal Ase laate laar sesee reo taa, n'i si tɔŋ dɛɛ, ñi-n'apaterciina, wa ɔ s'i na haa a kaa s'a hv senɔ.
- 59 Ase laate laara taa sesempa na Suiifi ñempa sesempa ciiwa se wa na awino ñente nter wa siir-te Yeesu ree fe ni wa pise wa kv-i.
- 60 Yera kpater siiru awino ñente ka Yeesu ree. Ama, wa pe na nter-ɔ se teño ñente ka i ree se wa ta kv-i. U fe ni yera navl kvɛr,
- 61 wa siir se: "Yer ñi siir s'i pisɔ s'i yuke Ase reo n'i sv ayuken niitisi n'i wɔse n'i maka."
- 62 Den'ona, Ase laate laar sesee kvɛr n'i wɔse Yeesu se: "N pe wɔsvɛn nter-ɔ wonte wa siiru-te n dɛɛ na ke? Yera mpa siiru wont'ɔ n dɛɛ?"
- 63 Ama, Yeesu sim i no. Ka n'Ase laate laar sesee tam-i se: "!Siir-ra tufelem n'Ase ñi we fiisu na, i yeɖe taa. N ci Ase Yo Kiriisitu ya?"
- 64 Yeesu wɔsen-i se: "Ña teter, n wɔte nt'ɔɛ. Ama, me siiru-mi s'v sun kohen, u kaa s'u na Yer Yo ka ka ɔ Ase Reentencii mete niij dɛɛ. li kaa s'u na-ka rerɛ-ɔ ka kɔŋ n'aseta tuŋ wonte taa."

- ⁶⁵Den'ona, Ase laate laar sesee cer ɪ teter ɪ wɔwen n'i siir se: "l horse Ase yeɖe. De pe cii rere-ɔ warasendɛra. l kuren nuw rɛɛ-ɔ wonte ɪ siir-te n'Ase rɛɛ na.
- ⁶⁶Mi mɔsv senɔ te rɛɛ?" Wa wɔsen-ɪ se: "U wɔsv s'a kv-ɪ."
- ⁶⁷Wa wusu ɪ ñesa t'ɔ mantaleem wa make-ɪ akumla. Nɛmpar make-ɪ atase.
- ⁶⁸Wa wɔsv-ɪ se: "Kiriisitu, !kpasekpase. Anɔ mav-n? !Siir-ra woñt mav-n na."
- ⁶⁹N nɔɔn Pɪer ka cɔ tɔŋ dɛɛ, nɪ yal nɛer ka cɔ pɔite k'Ase laate laar sesee tɛ, ɪ lii, n'i tiisi n'i kpɛvɪn Pɪer, n'i tam se: "Ña rere, n we na Kaliilee kɔrv taa ti Yeesu ñi."
- ⁷⁰l fɛse s'i ta sem Yeesu k'asem ka yera ten ñesa taa. l fɛse se: "Me pe nuw wonte n cii s'n siir-te na."
- ⁷¹l rɛ n'i walv na menɔŋ tɛɛ. Yal nɛer-ɔ lɛ ka cɔ pɔite, lɛ na-ɪ renaa nɪ lɛ siir wompa we renaa na se: "Yer ñi hen dɛrɛ we na Nasarete kɔrv taa ti Yeesu ñi."
- ⁷²Pɪer tase fɛsvv s'i ta sem Yeesu n'i ree se: "Me ta sem yer ñi."
- ⁷³U tase cekɔ, n nɔɔn wompa we renaa na, wa tiisi wa kpɛvɪn-ɪ, wa siir-ɪ se: "Tɔfelem, n we wa taa. Ña wɔtɔ yev-na, dɛ sem awɔr ndɛ taa n lii na na."
- ⁷⁴Den'ona, Pɪer fɛse n'i ree se: "?Me tɛkv, !Ase hɔm me rendɛ. Me ta sem woñt u wɔtv ɪ ñente na." Cankparv tenke kv ko.
- ⁷⁵Pɪer tɛse ɪ lu tɛɛ-ɔ wonte Yeesu ka siir-ɪ-te na se: "Se fɛ nɪ cankparv ko na, n kaa s'n fɛse taman nautisi s'n ta sem-m." Den'ɔle ɪ liiwa n'i wul halɪ.

Matayo 27

- ¹Ntaɔŋ tɛɛ-ɔ lenlen, Ase laate laara taa sesempa na Suiifi ñempa sesempa, wa mɔse wa ñiin t'ɔ wa ten se wa kv Yeesu.
- ²Wa yev n'a hɔv-ɪ n'a wan-ɪ n'a maase-ɪ kɔrv rɛɛ ñelɛ Piilate niinj taa.
- ³Suta ñi ka maase Yeesu ka yera niinj taa na, ɪ na wont'ɔ a kpa Yeesu s'a kv-ɪ na, v lake ɪ hɔr taa n'v pe sarv, n'i sv kutvken hiin niitisi ñi, n'i wɔse na n'i cel Ase laate laara taa sesempa na Suiifi ñempa sesempa.
- ⁴l siir-wa se: "Me lav awarkɔ, me wete yer ñi ta lav nter na, s'a kv-ɪ." Ama, wa wɔsen-ɪ se: "U na-ra lɔ? U we na-n."
- ⁵Suta wɛɖe warase k'Ase rɛɔ taa n'i rɛ n'i wal n'i lɛɛ ɪ lu tɛɛ-ɔ nampiiir n'i sev.
- ⁶Ase laate laara taa sesempa sv warase nse, wa tam se: "Da ñasete pe ha ñempv s'a re warase ns'ɔ Ase rɛɔ warase taa, wonte rɛɛ na, calem warase kena."
- ⁷Wa lav nɔ kvɛmɔ ka wonte na, wa sv warase nse wa yav ceema mar nɛer suv, s'a yimu ankɔma ka renaa.
- ⁸Nte rɛɛ-ɔna, a yaa suv nkv se: "Calem suv" n'v rɛ n'v tal sɛŋ.

- ⁹Semp'ona, Ase tentente reser Seereemii ka siir wonte na, te lapa. Nt'ole se: "Wa su kutuken hiin niitisi ñi
- ¹⁰wa yav ceema mar suw s'Acii Sese ka cese-m-te wo na. Kutuken hiin niitisi ñi ci warase nse Iiserael ñempa lav nɔ kudemo se wa su-se wa yav na-i na."
- ¹¹A wan Yeesu ka koru ree ñelde Piilate ñesa taa le wose-i se: "N ci Suiifi ñempa wuroo ya?" Yeesu wusen-i se: "Aav, n siir nt'ole."
- ¹²Fe n'Asɛ laate laara taa sesempa na Suiifi ñempa sesempa, wa cɔ wa hoke-i tentaru ka wonte na, i ta wusen-wa nter.
- ¹³Ka ni Piilate wose-i se: "N pe nuw wonte wa siiru-te n dɛɛ hen na ke?"
- ¹⁴Ama, Yeesu ta wote, i ta wusen-wa nter. U kunti n'v tɛɛn koru ree ñelde ka ten.
- ¹⁵U lake n'v talv Pake teenkar, koru ree ñelde le sarkacii kudem ñi yera akpidi siiru s'a le-i na.
- ¹⁶Nku, n noon sarkacii neer we ren'ɔ a yaa-i se Parapase ni yera ten sem-i.
- ¹⁷Piilate wose yera akpidi nde we renaa na se: "I cii se me yev-mi anɔ, Parapase ya, yaa Yeesu ñi a yaa-i se Kiriisitu na?"
- ¹⁸Piilate wose-wa sempe, wonte ree na, i ka sem se wa ka maase Yeesu ka i niin t'ɔ wa ñesesemer ree-ona.
- ¹⁹Piilate cɔ i wurti kpede ree-ɔ wonte na, i yal tir s'a siir-i se: "!Da lav riyuyuti ñ'ɔ nter, wonte ree na, aho nya taa, me lav kuñuñ ka reeser t'ɔ i ree-ɔ hal."
- ²⁰Ase laate laara taa sesempa na Suiifi ñempa sesempa, wa sɔsɔ yera akpidi se wa siir s'a le Parapase n'a ku Yeesu.
- ²¹Piilate tase wa wɔsu se: "Wa navl ñi taa, u cii se me le-mi anɔ?" Wa ko se: "Parapase."
- ²²Piilate wose-wa se: "I cii remm se me lav senɔ Yeesu ñi a yaa-i se Kiriisitu na?" Wa ten wa ko se: "!A kam-i akantemer ree."
- ²³Piilate wose-wa se: "Kaa i lav wont'ɔ te ta sar?" Ama, wa cɔ wa ko reen ka ten se: "!A kam-i akantemer ree."
- ²⁴Wa lake mantamanta ka wonte ni Piilate na s'i ra pise s'i lav nter na, i sv leem n'i sanke i niin ka yera akpidi nde ñesa taa, n'i tam se: "Me tan taa, me tan diyuyu yer ñi sem taa. U we na-mi."
- ²⁵Yera akpidi nde ten wusen-i se: "!U we na-ra, da-n'da wiisi."
- ²⁶Ka ni Piilate le Parapase n'i yev s'a mav Yeesu ka kpara n'i yev s'a kam-i akantemer ree.
- ²⁷Sucana wan Yeesu ka reo nka taa Piilate hukv tentente na, ka taa ni sucana mpa kan wa ten wa kpol i cal.

- 28 Wa lese ɪ wɔwen nɪ wa wu-ɪ wursi wɔwɔ cesemɔ.
- 29 Wa lee kosii se wursi yikir wa wɔm ɪ ñuŋ taa, nɪ wa cel-ɪ candɔ ka ɪ mete niij taa. Wa kur wa renkpa rɛɛ-ɔ ɪ tɛɛ, nɪ wa wonkɔ-ɪ se: "Suiifi ñempa wuroo, ɔ wɛ senɔ?"
- 30 Wa wusu mantaleem ka ɪ rɛɛ, wa sɔ candɔ nkɔ wa make ɪ ñuŋ taa.
- 31 Wa wonke-ɪ n'v kper wonte na, wa lese-ɪ wursi wɔwɔ cesemɔ nkɔ wa wusen ɪ wɔwen wa sii-ɪ, nɪ wa wan-ɪ se wa kam-ɪ akantemer rɛɛ.
- 32 Wa liin-ɪ kɔrɔ war'ɔ wonte na, wa katen Siiren kɔrɔ taa ti neer-ɔ a yaa-ɪ se Siimɔŋ. Wa kpa-ɪ na reen s'ɪ waa Yeesu akantemer.
- 33 Wa tal awɔr nendɛl t'ɔ a yaa-re se Kɔlkota. Yedɛ ndɛ kutihudɔ keɛ se wɔwɔ nkɔ nɔsen ñenwɔɔ na.
- 34 Den'ɔna, wa cel Yeesu ka selem k'a rɪ kpancelɔ ka pe taa. l renke wonte na, ɪ kisi.
- 35 U fɛ wa kam-ɪ akantemer rɛɛ, nɪ wa lav kpasekpase ka ɪ wɔwen dɛɛ s'a na haa wa kaa se wa tar-ñɪ senɔ.
- 36 Wa cɔ renaa wa ñelɔ ɪ rɛɛ.
- 37 Wa maa wonte ɪ hiiu sem ka te rɛɛ na, wa tɛ aset'ɔ ɪ ñuŋ taa se: |scYER Ñl CI-NA YEESU, SUIIFI ÑEMPA WUROO.|d
- 38 Mɪla nɛmpar ka wɛ navl-ɔ a kam-wa akantema rɛɛ-ɔ Yeesu cal. Kɔdɛm na ɪ mete niij dɛɛ, neer na ɪ nawɪtɪ rɛɛ.
- 39 Yera mpa rɛ renaa na, wa tu-ɪ, wa kopetɔ ñiin,
- 40 wa tɔŋ se: "Woña cii s'n yɔkɔ Ase rɛɔ n'n ma nenkar-ɔ ayɔken niitisi taa na, ?n ci Ase Yo ka tɔfelem, !tɛse n tɛ, n'n tiu akantemer ndɛ rɛɛ."
- 41 Ase laate laara taa sesempa, na Moisi ñasete wɔɔɔ, na Suiifi ñempa sesempa rere, wa wonkɔ-ɪ wa siiru remaŋ se:
- 42 "l tɛse yera nɛmpar n'ɪ ra pɪse s'ɪ tɛse ɪ tɛ ya? ?l ci Iiserael ñempa wuroo kena ya, !ɪ tiu remm kɔhen ñ'ɔ akantemer rɛɛ fɛ nɪ ra teter, dɛ tisi tɔfelem na ɪ rɛɛ.
- 43 l sɔ ɪ tɛ n'ɪ cel Ase n'ɪ tam s'ɪ ci Ase Yo. !De na remm s'Ase kaa s'ɪ tɛse-ɪ kɔhen na."
- 44 Mɪla mpa a ka kam-wa akantema rɛɛ-ɔ ɪ cal na, wa-l tu-ɪ rere sempe.
- 45 Mɪse sendɛ taase heken t'ɔ wonte na, ɔ lav tawundɔ ka kɔrɔ ten taa, kaka n'v rɛ n'v mav raan dɛɛ lɛya natisi.
- 46 U mav lɛya natisi ka wonte na, Yeesu ko reen ka ten se: "lEelii, Eelii, lama sapaketanii?|d" Te kutihudɔ keɛ se: "M'Ase, m'Ase, ar lapa n'n wɛdɛ-m?"
- 47 N nɔɔn wompa ka wɛ renaa na, wa taa nɛmpar nɔw wa ko se: "l yaa Ase tentente rɛser Eelii kena."

- 48 Wa taa n̄er tenke n'i see n'i s̄u k̄uca n'i limsi-ı arala taa n'i tu-ı cand̄u r̄eε, n'i w̄ul Yeesu s'i mese.
- 49 Ama, n̄empar tam s̄e: "!Yev, d̄e na s'Eelii k̄oŋ s'i t̄else-ı ya."
- 50 Yeesu tase kov ka reen ka ten n'i cel ı fiisu k'Ase n'i sev.
- 51 Yeesu sev wonte na, w̄ow̄u nk̄u a ka tam-k̄u Ase r̄eɔ taa na, k̄u cer na k̄u aseta n'v r̄e n'v tal at̄e. Tete ñamse n̄i wentenen yater.
- 52 D̄awa n̄ese tel n'Ase yera mpa ka sepa na, wa kpater hom.
- 53 Wa lii na rawa taa, n̄i Yeesu hom wonte na, wa wal Seerusalem k̄or̄v taa n̄i yera kpater na-wa renaa.
- 54 Rom s̄ucana cii, na s̄ucana mpa ñel̄v Yeesu r̄eε na, wa na tete ñams̄v̄v, na wonte ten lapa na, nafate kpa-wa. Wa siir s̄e: "Tufelem, yer ñ̄i ka ci Ase Yo kena."
- 55 Yalaa n̄empar rere ka w̄e ren'ɔ tempe ka wa send̄e wolen wa ñel̄v. Wa ka tenke Yeesu ka hal Kaliilee kena s̄e wa sen-ı.
- 56 Yalaa mpa taa na, Maketala k̄or̄v taa t̄i Marı ka w̄e, na Sake na Sos̄efe, wa rii Marı, na Seepeeteē apalawiisi rii.
- 57 D̄aan d̄an wonte na, Ariimatee k̄or̄v taa t̄i n̄er kan, k'a yaa-ı s̄e Sos̄efe, n'i ci sau. N̄ñ̄i rere ı ka ci Yeesu waratenker n̄er-ɔna.
- 58 ı wal n'i na Piilate n'i w̄ose-ı s'i cel-ı sed̄e Yeesu. Ka n̄i Piilate tam s'a cel-ı sed̄e ñ̄i.
- 59 Sos̄efe s̄v-ı n'i h̄ov-ı akalala cefal̄v taa,
- 60 n'i wal n'i yim-ı ı teter ı w̄v cefal̄v nk̄u ı ka tam s'a wur-k̄v went̄ev̄v taa na, k̄v taa. ı wunkil warceel̄v n'i r̄v w̄v nk̄u n̄ɔ, n'i r̄e n'i kpeem.
- 61 N̄ n̄oɔn Maketala k̄or̄v taa t̄i Marı na Marı n̄er, wa ka w̄e akantemer cal, wa w̄e ren'ɔ wa c̄v Yeesu rawer ñesa taa.
- 62 D̄aan ñ̄i r̄eε n̄ n̄oɔn Suiifi ñem̄pa fiisiti aȳv̄k̄v kiđu kele. Ase laate laara taa sesem̄pa, na Fariisii akpar taa ñem̄pa, wa wal wa ten-ɔ Piilate t̄e,
- 63 n̄i wa siir-ı s̄e: "Acii, d̄e t̄ese s̄e yera t̄eker ñ̄i ka w̄e wont'ɔ ı take sepa na, ı tam s'i kaa s'i hom aȳuken niitisi r̄eε.
- 64 Sempe na, !tam s̄ucana wa s̄i sintir ka ı w̄v r̄eε, n'v r̄e n'v tal aȳuken niitisi ñ̄v̄ŋ d̄eε, f̄e n'i waratenkera ra pise wa kul-ı am̄es̄oŋ taa, wa teke yera s'i hom ased̄a taa. ?U lav sempe, tentar̄v kaa s'v lav n'v kelen kiđinkid̄in ñ̄ende."
- 65 Piilate wusen-wa s̄e: "Me ha-m̄i s̄ucana s̄e wa kpa sintir. !ı wal n'u ñel̄ w̄v nk̄u r̄eε s'u p̄s̄v wo na."
- 66 Wa wal wa r̄on, wa t̄e w̄v nk̄u n̄ɔ kp̄el̄v k̄vđem̄v na kpanteente. Wa re s̄ucana ka renaa s̄e wa ñel̄v.

Matayo 28

- ¹A tu Suiifi ñempa fiisiti ayukv n'v kper wonte na, v hom kōsera. U yaal atε-ō wonte na, Maketala kōrv taa ti Mari, na i runtɪ Mari, wa wal sε wa na Yeesu wv.
- ²Tete tenke te ñamse. Ase tirir n̄er tiu n'aseta n'i wunkil warceelo n'i cō ka rεε.
- ³l ka mεvsɔwa se tuɲ mεvsɔ wo na, n'i wōwen humle rekasenkasen.
- ⁴Nafate kpa sɔcana nɪ wa sende wa nante make kpakpakpa, wa wvse s'aseda.
- ⁵Ase tirir siir yalaa mpa sε: "Mɪ, !nafate ra kpa-mɪ. Me sem s'u cii Yeesu ñɪ a kam-ɪ akantemer rεε na, nñ'ona.
- ⁶l tan cee. l hom aseda taa s'i ka siir-te wo na. !lɪ kan n'u na awɔr nde a ka hise-ɪ na.
- ⁷!lɪ wal lele n'u siir i waratenkera s'i hom aseda taa. Kōhen i rε mɪ n̄l-ō Kaliilee kōrv taa. lɪ kaa s'u na-ɪ ren'ona. Wonte wε se me siir-mɪ-te na, nt'ole."
- ⁸U kō wa t'ō ten, nafate na ñankete siir wa hōya k'afatelv. Wa kɔr fifi ka wv nkɔ cal wa wal sε wa siir Yeesu waratenkera ka wonte Ase tirir ñɪ siir-wa na, na wonte ten lapa na.
- ⁹Yeesu tenke n'i katen-wa n'i wvte sε: "Yalaa mɪ, me sεε-mɪ." Wa tiisi wa kpεvɪn-ɪ, wa kpa i naase nɪ wa sεε-ɪ.
- ¹⁰Ka nɪ Yeesu ñɪ tam-wa sε: "!Nafate ra kpa-mɪ. !lɪ wal n'u siir me rεō ñempa se wa wal Kaliilee kōrv taa. ðen'ona, wa kaa se wa na-m."
- ¹¹Yalaa mpa wε ñempv t'ō wont'ō wa kpoɲ na, sɔcana mpa ñelv Yeesu wv rεε na, wa taa nempar see, wa wal parciɪ taa, wa siir Ase laate laara taa sesempa ka wonte ten lapa na.
- ¹²Ase laate laara taa sesempa na Suiifi ñempa sesempa kpol. Wa lav nō kvdemō n'v kper wonte na, wa cel sɔcana ka warase ka tempe wa siir-wa sε:
- ¹³"lɪ na wonte u kaa s'u siir-te na? !lɪ kaa s'u siir s'i waratenkera kam aho taa n nōɔn u ree, nɪ wa kul-ɪ. lɪ nɔ ya?"
- ¹⁴?Kōrv rεε ñeldε nɔv-te sempe, de sem wonte re kaa sε re siir-ɪ n'i ra lav-mɪ nter na."
- ¹⁵Sucana mɔv warase nse nɪ wa lav s'Ase laate laara taa sesempa siir-wa wo na. Semp'ona, tentente nte yase riinan ten-ō Suiifi ñempa te n'v rε n'v tal seɲ.
- ¹⁶Waratenkera hiiu na kvdem wa wal Kaliilee kōrv taa, wa kpa wuro nka Yeesu ka wvɔl-wa-ka na, ka rεε.
- ¹⁷Wa na-ɪ wonte na, wa sεε-ɪ. U kaase rere wa taa nempar ta kper wa taa.
- ¹⁸Yeesu tiisi n'i kpεvɪn-wa n'i siir-wa sε: "Ase ha-m huku k'aseta na tete rεε.
- ¹⁹Sempe na, !u wal kōren ten taa n'u hose me tentente, se fe nɪ yera wvse me waratenkera. !lɪ sε-wa Ase leem k'Acii Ase, na i Yo, na i Fiisu, wa yela taa

²⁰n'u wul-wa se wa ñam ñasete nte me wul-mi-te na. !li sem se, me kaa se me we nam ayuken ka ñi ten, n'v re n'v tal ayukv nkυ te ten kaa se te teem na."

Mako

Mako 1

- ¹A paase Ase yo Yeesu Kiriisitu tentente sarteñente hosv
- ²se wonon'ò Ase yepa n'a maa ɪ tentente rɛser Eesat tekara taa na sɛ: "ɪN na, me tiru me tentente rɛser ka n ñesa taa, s'ɪ tel-n ñempv.
- ³Nñi hosv-na na ñite taa s'a rɔn Acii Seseɛ ñempv n'a sese ɪ ñempen ka riyuyu.”
- ⁴Semp'ona, Ase leem sɛr San kampa n'ɪ lii n'ɪ limsu yera ka leem taa n'ɪ hosv na ñite taa sɛ: "ɪli kisi mɪ awarkase, n'a limsi-mɪ leem taa, n'Ase tisen-mɪ mɪ awarkase.”
- ⁵Yera ka kɔrvn na Sutee kɔren ten taa, na Seerusalem kɔrv taa, wa kpolv San ñi cal, wa yeedv w'awarkase rɛɛ, n'ɪ limsu-wa leem t'ò Surteɲ carɔ taa.
- ⁶l ka sii wɔwv nenkɔr-ona a lav-kv na kɔnkakpɔna fente, n'ɪ kpɛkv tɛnv kpɛdɔv ka ɪ temɔ taa, n'ɪ tukv alaka n'asonɲ tun tite.
- ⁷l hosvwa sɛ: "Me kaa sɛ me tɛsv me temer ka wonte na, nɛɛr kan ka ɪ wɛ cepate n'ɪ kelen-m. Me ta tal wur taa sɛ me kur ɪ tɛɛ me lese ɪ nahentɛna ka ɪ naase taa.
- ⁸Ma hen na, me limsu-mɪ leem t'ona. Ama, nñi kɔɲ-na s'ɪ limsi-mɪ Ase Fiisu taa.”
- ⁹Alvate nte taa, Yeesu kɔren na Kaliilee kɔree nenkar t'ò a yaa-ka sɛ Nasarete n'ɪ wal nɪ San limsi-ɪ leem t'ò Surteɲ carɔ taa.
- ¹⁰N nɔɔn ɪ lii leem t'ò wonte na, ɪ na ka v hul n'asetɛ, Ase Fiisu tiu ɪ rɛɛ s'alɔnkuku,
- ¹¹n'a nv wɔtɔ nenkar n'asetɛ sɛ: "Ña ci-na me Yo. Me wɛ-n lu ka ten. Ña yeke-na n'v kake me taa.”
- ¹²Ase Fiisu tenke kv wan-ɪ ñite taa,
- ¹³n'ɪ mise ren'ò ayvken ka hiin nniisa n'alvacii Sataɲ take-ɪ. l ka wɛ tvren hev taa, n'Ase tirira svn-ɪ.
- ¹⁴A kpa San n'a re-ɪ sarka ka wonte na, Yeesu kv n'ɪ wal Kaliilee kɔrv taa, n'ɪ hosv Ase tentente sarteñente.
- ¹⁵l ka hosvwa n'ɪ siiru sɛ: "Alvate tala, n'Ase wurti ñute. ɪli kisi mɪ awarkase n'u tisi tentente sarteñente rɛɛ.”
- ¹⁶l ka tvnkv Kaliilee apv leem nɔ rɛɛ-ò wonte na, ɪ na Siimɔɲ, na ɪ ritafal Anterɪ ka wa tɛ wa wurin ka leem taa. N nɔɔn wa ci tunakpara kena.
- ¹⁷Yeesu tam-wa sɛ: "ɪli tenke-m, nɪ me yev-mɪ, n'u wvse wompa kpa yera sɛ wa lii w'awarkase taa na.”
- ¹⁸Wa tenke wa yev wa wurin wa tenke-ɪ.
- ¹⁹l tase waɔɔ ka wonte na, ɪ na Seepeetee yo Sake, na ɪ ritafal San, ka wa wɛ wa kpilu t'ò wa rɔnv wurin.

- 20** Yeesu tenke n'i yaa-wa. Wa yev wa cii Seepeetee ka kpilu nkv taa, na ɪ temerlaɗa ni wa tenke-ɪ.
- 21** Yeesu, na ɪ waratenkera, wa re Kapernaum kɔrv taa, ni Suiifi ñempa fiisiti ayvkv rɛɛ, ɪ si w'arekpolendɛ nampu taa n'i paase Ase tentente wlvv.
- 22** U ka lav yera ka reyav ka ɪ wvltɛ rɛɛ, wonte rɛɛ na, ɪ ka wlvv-wa na huku, n'v tan se Moisi ñasete wvldɗa wlvv wo na.
- 23** ɪ wlvv semp'ɔ wonte na, n nɔɔn yer neer ka we nampu nkv t'ɔ alvv siisi-ɪ kpɔɔn, n'i ko sɛ:
- 24** "Nasarete kɔrv taa tɪ Yeesu ña, ɗa-n'ñ'ɔ wontɔ? N kampa s'n hɔrse-ra kena ya? Me sem woñtɪ n ciwa na. N ci Sarteti ñt, Ase tir-ɪ na kena."
- 25** Yeesu fete-kv sɛ: "!Sim ɗenaa, n'n lii yer ñt taa."
- 26** Alvv nkv cuti yer ñ'ɔ reen ka ten, kv mav kvkoyɔ ka reen ka ten-ɔ kv lii ɪ t'ɔ wonte na.
- 27** U lav yera mp'ɔ wa ten-ɔ reyav, ni wa wɔse remaŋ sɛ: "Wɔ kelɛ? Tentente cefate nter-ɔna, ɪ wlvv-te na huku, hal n'i ñasv alva rɛɛ, ni wa ñɔŋ-ɪ."
- 28** A tenke n'a nv Kaliilee kɔren t'ɔ ñt ten-ɔ tentente nte Yeesu wvl-te na, na wonte ɪ lav-te na.
- 29** Wa lii Suiifi ñempa arekpolendɛ nampu t'ɔ wonte na, Yeesu, na Sake, na San, wa tenke Siimɔŋ n'Antert, wa wal wa tɛ.
- 30** Wa tal wonte na, n nɔɔn Siimɔŋ yase nante saa min n'i hendɛ kaɗv rɛɛ. A siir Yeesu ka ɪ wɔsɔ ñente.
- 31** ɪ tiisi ɪ cal n'i kpa ɪ niij n'i kvse-ɪ, n'i nante nte ka saa min na, te hɛ, n'i kvr n'i mv-wa.
- 32** Daan kampa n'v ran ka n nɔɔn mise lim wonte na, a kan-ɪ wɔsetna ka wa ten, na wompa alva carv-wa na.
- 33** Kɔrv nkv taa yera ka wa ten kan wa kaa menɔŋ tɛɛ.
- 34** ɪ kvse wɔsetna ka kpater ka wa we wɔsase ka vte n'vte, n'i rvn ɗere-ɔ alva ka kpater ka wompa wa carv-wa na, wa taa, n'i pe yeke alva sɛ wa wvte, wonte rɛɛ na, wa ka sem woñtɪ ɪ ciwa na.
- 35** Tantahompa taa, Yeesu kvr n'i lii n'i rɛ na ñte taa, n'i sɛɛ Ase.
- 36** Siimɔŋ-wa rɛ ɪ ciu.
- 37** Wa kampa wa na-ɪ wonte na, wa siir-ɪ sɛ: "Yera ten cii-n."
- 38** ɪ wusen-wa sɛ: "!De rɛ na kɔrsi nse we calcal na, se taa rɛɛ, ni me hose Ase tentente. Nte rɛɛ-ɔna, me kampa."

³⁹Semp'ona, ɪ rɛwa n'i wal Suiifi ñempa arekpolende nampin t'ɔ Kaliilee koren ten taa, n'i hosv Ase tentente n'i rɔnv alva ka wompa wa carv-wa na, wa taa.

⁴⁰Womlv nenkvɔr kan kv kur kv renkpa rɛɛ-ɔ Yeesu tɛɛ kv cɛr-ɪ sɛ: "?N cii, n pɪsv s'n lav n'v fɛ me rɛɛ."

⁴¹U lav-ɪ kvñvɔɟ ka ten-ɔ kv rɛɛ, n'i wɔl ɪ niinj n'i teeken-kv, n'i tam sɛ: "Me cii. !U fɛ n dɛɛ."

⁴²Womlv nte tenke te fɛ yer ñu rɛɛ.

⁴³Yeesu tenke n'i rɔn-ɪ n'i hose-ɪ,

⁴⁴n'i siir-ɪ sɛ: "!Co sarte, wonte me lav-n-te na, !ɟa siir-te yer. Ama, !wal n wɔl n tɛ-ɔ Ase laate laar, n'n laa laate nte Moisi ñasete wɔsv s'a laa-te na, fɛ ni wa na wonte lapa na."

⁴⁵Ama, yer ñu rɛ n'i hosv riinan ten-ɔ reen ka wonte a lav-ɪ-te na. Nte rɛɛ-ona, Yeesu ta pɪsv s'i wal koren taa n'i yev ni yera na-ɪ. Ama, ɪ cake na ñu war'ona ñite taa, ni yera kvrvn djiinan ten wa walv ɪ cal.

Mako 2

¹U tase ayvken cekalen, Yeesu wɔse n'i kan Kapernaum kɔrv taa, ni yera nv s'i wɛ rɛɔ.

²Yera kan wa kaa tempe tempe n'v ta kaase awɔr, hal n'v rɛ n'v tal menɔɟ tɛɛ, n'i hosv-wa Ase tentente.

³Yera nɛmpar kam ɪ cal n'atintiir ka yera nnavsa svl-dɛ.

⁴Ama, wa ta pise sɛ wa wan-dɛ Yeesu cal-ɔ yera akpidi ndɛ rɛɛ. Nte rɛɛ-ona, wa wo nampu kpese n'v cɛsen awɔr ndɛ taa ɪ ka wɛ na. Wa rɛse atintiir ndɛ na wv nkɔ, wa tisi-re, ka re hendɛ re candɪ rɛɛ.

⁵Yeesu na wonɔn'ɔ wa tisi ɪ rɛɛ na, ɪ tam-dɛ sɛ: "Me yo, kɔhen, me tisen-n n k-awarkase."

⁶N nɔɔn Moisi ñasete wɔɟa nɛmpar ka cɔ renaa, wa wɔtv na wa taa sɛ:

⁷"Yer ñu lav senɔ n'i wɔtv sempe n'i hɔrv Ase yɛɟɛ? Anɔ pɪsv s'i tisen yer-ɔ ɪ k-awarkase ka, v ta ci Ase receel?"

⁸Yeesu tenke n'i sem wonte wa wɔtv-te na wa taa na, n'i wɔse-wa sɛ: "Ar lapa n'u wɔtv na mi taa sempe?"

⁹Kaa wonte wɛ kaadɛ sɛ, me tam atintiir ndɛ sɛ: 'Me tisen-n n k-awarkase', nawvɔr me tam-dɛ sɛ: '!Kvɔr, sv n candɪ n'n wal' na?"

¹⁰Ama, me cii s'u sem sɛ Yer Yo wɛ huku ka tɛte rɛɛ sɛ ka tisen yera ka w'awarkase." ðen'ona, ɪ tam atintiir ndɛ sɛ:

¹¹"Ma tam-na-n, !kvɔr, n'n sv ña candɪ n'n kpeem n tɛ."

12l tenke n'i kūr n'i sū ɪ candɪ ka yera ten ñesa taa n'i rɛ. U lav wa ten-ɔ reyav, wa wɔrv Ase wa siiru sɛ: "De take na nter-ɔ sen."

13Yeesu tase wɔsvv na Kaliilee apv leem nɔ rɛɛ, yera akpidɪ kɔŋ ɪ cal n'i wɔlv-wa Ase tentente.

14l rɛ wonte na, ɪ na Alfee yo Leefii ka, ɪ cɔ lampen mura piiro taa. l tam-ɪ sɛ: "!Tenke-m." Leefii ñt kūr n'i tenke-ɪ.

15N nɔɔn ɪ wɛ Leefii tɛ-ɔ wonte n'i tɔkv na, lampen mura kpater, n'awarkaselada, na ɪ waratenkera, wa kan, ñt-n'wa, wa cɔ wa tɔkv, wonte rɛɛ na, wa tenke-ɪ wa tena.

16Moiisi ñasete wɔlda mpa ka wɛ na Fariisii akpar taa ñempa rɛɛ na, wa na semp'ɔ wont'ɔ ñt-n'lampen mura, n'awarkaselada wa cɔwa wa tɔkv na, wa kpɛvɪn ɪ waratenkera wa wɔsv-wa sɛ: "Ar lapa n'i tɔkv na lampen mura n'awarkaselada?"

17Yeesu nv wonte wa wɔtv-te na, n'i siir-wa sɛ: "Wompa v pe wɪ-wa na, wa pe cii rakvta, wɪsetna cii-na-ɪ. Me ta kan sɛ me yaa riyuyũempa. Ama, me kampa sɛ me yaa awarkaselada kena."

18Ayvkv nɛnkūr, Ase leem sɛr San waratenkera, na Fariisii akpar taa ñempa hɔke nese. Yera kan wa wɔse Yeesu sɛ: "Ar lapa n'Ase leem sɛr San waratenkera, na Fariisii akpar taa ñempa waratenkera hɔke nese, nɪ ña waratenkera pe hɔke?"

19l wɔsen-wa sɛ: "lɪ hv sɛ wompa a yaa-wa yal kanv teenkar na, wa pɪsv sɛ wa hɔv nese k'alvate nte taa waal wɛ wa cal na ya? Alvate nte ten wa kaa sɛ wa wɛ waal ñt cal na, wa ra hɔv nese.

20Ama, alvate nenter kɔŋ k'a kaa s'a kpɔr waal ñ'ɔ wa cal, fɛ nɪ wa hɔv nese.

21Nɛɛr pe svkv wɔwvceekv cefalv s'ɪ tɔse wɔwv cepɛnv, ?ya sempe, wɔwvceekv cefalv nkɪ kaa sɛ kv hɔm wɔwv cepɛnv nkɪ nɪ kv cer, n'v wal n'v tase,

22nɪ nɛɛr pe svkv rɛɛ-ɔ hɛceeken s'ɪ lase selfam ka taa, ?ya sempe, selem mpe kaa sɛ pe yev nɪ hɛceeken ñt ya, n'a leese-ñt na selem dɛrɛ. U mɔna s'a lase-pe hese cefase t'ɔna."

23Suiifi ñempa fiisiti ayvkv nɛnkūr rɛɛ, Yeesu tasv sun nɛñer taa, n'ɪ waratenkera kadv tvte ka ñempv nɔ, wa mɔlv.

24Fariisii akpar taa ñempa wɔse-ɪ sɛ: "Ar lapa n'n waratenkera lake wonte, v ta ha ñempv ka fiisiti ayvkv rɛɛ na?"

25Yeesu wɔsen-wa sɛ: "lɪ ta kal wonte Tafiiti ka lav-te, ka n nɔɔn ñvse kv ñt-n'ɪ yera, nɪ wɔr tam ɪ cal na ya?"

26l sɪ Ase rɛɔ t'ɔ alvate nte taa Apɪatar ñt ka ci Ase laate laar sesɛɛ na, n'ɪ tv kpɔnen ñt a ha-ñt Ase na. Nkv, dɛ ñasete ka ha ñempv s'Ase laate laara receel tv-na kpɔnen ñt, nɪ Tafiiti sv-ñt n'ɪ tar ɪ yera rɛɛ."

27Fɛ nɪ Yeesu siir-wa sɛ: "Ase sɪ ra fiisiti ayvkv ka yer rɛɛ-ɔna, n'v ta ci s'ɪ lav yer ka fiisiti ayvkv rɛɛ-ɔna.

²⁸Sempe na, Yer Yo ci-na fiisiti ayɔku ñuŋcii."

Mako 3

¹Ayɔku nenkɔr Yeesu tase Suiifi ñempa arekpolende nampu t'ɔ sw. N noon yer nɛr ka wɛ ren'ɔ ɪ wɛ ñenkpanka.

²Wompa ka wɛ renaa na, wa re Yeesu rɛɛ-ɔ ñeser sɛ wa na s'i kaa s'i kɔse yer ñ'ɔ Suiifi ñempa fiisiti ayɔku rɛɛ ya. N noon wa ciiwa sɛ wa siir s'i ta lav sarte.

³l tam yer ñi sɛ: "!Kɔr ren'ɔ yera ten ñesa taa."

⁴Fɛ n'i wɔse wompa ka ñelɔwa na sɛ: "Moiisi ñasete ha ñempɔ s'a lav sarte ka fiisiti ayɔku rɛɛ ya, yaa a lav wonte ta sar na kena. Te ha ñempɔ s'a kɔse yer fiisu na, yaa a tɛse-kɔ kena?" Ama, wa sim dekalal.

⁵Yeesu ñel-wa na ñan ka ten, n'v tɛde ɪ taa rɛɛ-ɔ wonɔn'ɔ wa hɔya ka kper reen wa pe tisu ɪ rɛɛ na, n'i tam yer ñi sɛ: "!Wɔl n niij." l wɔl-ya wonte na, ni ya wɔse sarte.

⁶Fariisii akpar taa ñempa lii wonte na, wa-n'wompa cii sɛ wuroo Eerote mise kpede rɛɛ na, wa kpol sɛ wa na haa, wa lake senɔ sɛ wa kɔ Yeesu.

⁷Yeesu, na ɪ waratenkera, wa lii na Kaliilee apɔ leem nɔ rɛɛ ni yera akpidi cekpɔlde tenke-ɪ. Wa kɔren na Kaliilee kɔren taa, na Sutee kɔren taa,

⁸na Seerusalem kɔrɔ taa, na Iitumee kɔren taa, na Surteŋ carɔ wara, na kɔren neñer t'ɔ Tiir na Siitɔŋ, wa kɔren cal. Wa kɔŋ na Yeesu cal, wonte rɛɛ na, wa nɔ wonte ɪ lake-te na.

⁹l tam ɪ waratenkera sɛ wa kan-ɪ kpilu, se fɛ ni ?yera ñaase ɪ rɛɛ, ɪ piɛ n'i cɔ kɔ taa,

¹⁰wonte rɛɛ na, ɪ ka kɔsɔ wɔsetna ka kpater, ni wɔsetna mpa wɛ renaa na, wa carɔ wa tɛ-ɔ ten sɛ wa teeken-ɪ n'v fɛ wa rɛɛ.

¹¹Alva na-ɪ wonte na, wa kuru ɪ tɛɛ wa ko sɛ: "N ci Ase Yo kena."

¹²l fetɔ-wa reen sɛ wa ra yeɔ n'a sem woñi ɪ ciwa na.

¹³Yeesu kpa wɔw rɛɛ, n'i yaa wompa ɪ ciiwa na, sɛ wa kam ɪ cal.

¹⁴Wompa ɪ yaa-wa na, ɪ lese wa t'ɔ ɪ waratenkera ka hiiu na navl, n'i sɪ-wa ɪ cal, s'i tiru-wa, wa hosɔ tentente sarteñente.

¹⁵l ha-wa huku sɛ wa rɔn alva.

¹⁶l lese yera mp'ɔ wa hiiu na navl n'i sɪ-wa na, mp'ɔ hen, Siimɔŋ ñi ɪ tase-ɪ yeɔde sɛ Pter na,

¹⁷na Sake ñi ci Seepetee yo na, na le ritafal San, (Yeesu tase-wa yeɔde sɛ Poanerkese. Yeɔde nde kutihuɔɔi kele sɛ, wompa wɛ kuɔemte sɛ tuŋ nasete na.)

¹⁸n'Anteri, na Fiiliipi, na Parteeleemii, na Matio, na Toma, n'Alfee yo Sake, na Tatee, na Siimɔŋ ñi ci Kanaan kɔrɔ taa ti na,

- ¹⁹na Suta Iisekarı̄ote ñu maase Yeesu ka yera niij̄ taa na.
- ²⁰Yeesu wuse n'i kan d̄eɔ taa. Yera akpid̄i cefadē nend̄el tase kpoluv̄, ñu-n'i waratenkera, wa ta hiiu acaka se wa tv.
- ²¹l yera nuw-te semp'ɔ wonte na, wa kur wa kpa ñempv̄ se wa kan ni wa sv-t wa kpeen-t, wonte r̄eɛ na, n n̄ɔn wa siiru s'i see kp̄ɔn kena.
- ²²Moiisi ñasete wuld̄a mpa kuren na Seerusalem na, wa-l d̄ere siiru se: "Alvacii Peeelseepul carv-na-t." Wa tase siiruu se: "Alvacii yeke-na n'i r̄uv̄ alva."
- ²³Den'ona, Yeesu yaa-wa n'i tu-wa atintuka nenyar se: "Alvacii Sataj lake senɔ s'i r̄v̄ t tet̄er t̄ t̄?"
- ²⁴Nne korv̄ nenkur taa yera tarv̄ wa taa, kv̄ ra l̄vl.
- ²⁵Nne r̄eɔ nenkar taa yera tarv̄ wa taa, ka ra l̄vl.
- ²⁶Nne alva lake yeev̄ na remaŋ, alvacii Sataj wurti ra l̄vl, n'i ñiente peter.
- ²⁷N̄er ra p̄ise s'i st̄ reencii n̄er r̄eɔ taa n'i ml-t ka, t ta h̄v-t na nampii. ?l h̄v-t nampii, t p̄isv̄ s'i ml-t ñiente ka te ten d̄efw.
- ²⁸Me siiru-m̄i t̄felem kena, Ase p̄ise s'i t̄sen yera ka w'awarkase ka se ten, na tansarte w̄tase nse lii na wa n̄ese t'ɔ t̄ r̄eɛ na.
- ²⁹Ama, woñt̄ kaa s'i w̄te tansarte w̄tase k'Ase Fiisu r̄eɛ na, t ra t̄sen-t̄ at̄sensv̄, wonte r̄eɛ na, t̄ lav̄ awarkɔ nka tam akperv̄ na."
- ³⁰Yeesu ka w̄tv̄ semp'ɔ, wonte r̄eɛ na, wa siiru s'alv̄ carv-na-t.
- ³¹Yeesu ritafala, na t̄ rii, wa tal wonte na, wa send̄e awaren d̄eɛ, wa tir s'a yaa-t.
- ³²N n̄ɔn yera kpater ka c̄ɔ t̄ cal, n'a siir-t̄ se: "Aci, n̄ d̄ii na n̄ d̄itafala, wa w̄e awaren d̄eɛ-ɔ wa cii-n."
- ³³l w̄sen-wa se: "Anɔ ci me rii, n'ampɔ ci me ritafala?"
- ³⁴F̄e n'i kuse n'i ñiel wompa c̄ɔ t̄ cal wa koote-t̄ na, n'i tam se: "!lu na, me rii na me ritafala ka hen,
- ³⁵wonte r̄eɛ na, woñt̄ lake wonte Ase w̄sv̄-te na, nñ̄i ci-na me ritafal, nawur me ritiwiilu, nawur me rii."

Mako 4

- ¹Yeesu tase-wa Ase tentente wulv̄v̄ ka Kaliilee apv̄ leem n̄ɔ ni yera akpid̄i cekp̄old̄e nend̄el kan d̄e c̄ɔ re koote-t̄. Nte r̄eɛ-ona, t̄ kpa kp̄ilu taa, n'i c̄ɔ apv̄ leem d̄eɛ, n'akpid̄i nd̄e c̄ɔ leem n̄ɔ r̄eɛ.
- ²l wulv̄-wa Ase tentente ka kpater k'atintuka taa, n'i c̄ese-wa se:
- ³"!lu c̄ɔ n'u nuw. Yer n̄er wal wonteriiti kp̄ev̄.

- ⁴l kpe wonteriiti ka suu t'ɔ wonte na, nenter maa ñempv taa, n'asimasi kan se tɛse-te.
- ⁵Nenter maa wɛɛ tete taa, nɪ tete ta citi. Te tenke te ñee, wonte rɛɛ na, te ta tiu tete kutihuɗi tɛɛ-ɔ sarte.
- ⁶Ama, mise kampa se kpa aset'ɔ wonte na, se ñɔ-te te wɔl, wonte rɛɛ na, n noon te ka ta tan tilila ka sarte.
- ⁷Nenter maa kosii taa te ñee nɪ ya kpɛv te rɛɛ, te ta lel wur.
- ⁸Nenter maa tete sarte taa, te ñee te kpɔl sarte. Nenter lav wii ka hiin niitisi, nenter-ɔ hiin leɗe, nenter-ɔ hiin hiiu.”
- ⁹Ɖen'ona, Yeesu tase siiruu se: "Woñt wɛ rena s'ti nuw na, !ti nuw.”
- ¹⁰Yeesu calen yera akpidi ka wonte na, yera mpa sende ɪ cal na, na ɪ waratenkera ka hiiu na navl, wa wɔse-ɪ s'ti lese-wa atintuka nya kutihula tɛɛ.
- ¹¹l wɔsen-wa se: "Mɪ hen na, Ase yev-mɪ s'u sem ɪ wurti ñiente nte wɛ amɛsɔŋ taa na. Ama, wompa tan mɪ taa na, ɪ tuku-wa atintuka kena,
- ¹²se fɛ nɪ, 'Wa ñielv nɪ wa ra na wur, nɪ wa cokv nɪ wa ra nuw te tɛɛ, nɪ wa ra cel wa te n'Asɛ rɛɛ, n'ɪ tɪsen-wa w'awarkase.' “
- ¹³Yeesu tase wa wɔsuɔ se: "lɪ pe nuw atintukir nde kutihuɗi tɛɛ ya? lɪ kaa s'u nuw atintuka ten kutihula tɛɛ senɔ hen?
- ¹⁴Kpɛr ñɪ hen na, ɪ kpe wonteriiti n'v wɛ se woñt hosv Ase tentente na.
- ¹⁵Nɛmpar hɔya nɔsen ñempv t'ɔ wunɗiɪndi Ase tentente maa na. Wa nuw-te wonte na, alvacii Sataŋ tenke n'ɪ lese-te wa hɔya taa.
- ¹⁶Nɛmpar hɔya rere nɔsen wunɗiɪndi wonteriiti maa wɛɛ tete taa na. Wa nuw tentente nt'ɔ wonte na, wa tenke wa mv-te na ñankete.
- ¹⁷Wa pe yeke se, te kante wa hɔya taa, te pe lɔlv wa taa. Nne a tu-wa, nawur a naasv-wa te rɛɛ, wa tenke wa kisi-te.
- ¹⁸Nɛmpar hɔya rere nɔsen wunɗiɪndi wonteriiti maa kosii taa na. Wa nuw Ase tentente,
- ¹⁹nɪ wa kunti wa wɪ wa t'ɔ tete rɛɛ ñiente rɛɛ, nɪ tete rɛɛ sauti tekv-wa, nɪ wa lake ñeserev ka nenter rɛɛ rere. Te ten ñɪ kpɛv Ase tentente nte rɛɛ, nɪ te ta lav te temer ka wa hɔya taa.
- ²⁰Nɛmpar hɔya nɔsen wunɗiɪndi wonteriiti maa tete sarte taa na. Wa nuw Ase tentente, nɪ wa mv-te wa hɔya taa, nɪ te lake te temer se wonteriiti lelv wii ka wo na. Te lelv nɛmpar t'ɔ hiin niitisi, nɛmpar t'ɔ hiin leɗe, nɛmpar taa rere-ɔ hiin hiiu.”
- ²¹Yeesu tase wa wɔsuɔ se: "A seke kanɗe s'a wɔm-ɗe risuŋ tɛɛ ya, nawur a sɪ-re ahendv kaɗv tɛɛ ya? U mɔna s'a wu-re lankɔ rɛɛ-ona,
- ²²wonte rɛɛ na, nter tam amɛsɔŋ t'ɔ a kaa s'a ra na-te, n'nter tan k'a mɛse-te n'a ra sem-te.

- 23 Woñu we rena s'i nuw na, !i nuw.”
- 24 l tase wa siiruu se: "l kpa mi te-ɔ wonte, u cokv-te na, te rɛɛ. A kaa s'a mɔse-mi na wondv nkv u mɔsv na-kv na, n'a tase-mi rere n'v kel,
- 25 wonte rɛɛ na, woñu we wur na, a kaa s'a tase-i n'i hiiu i te-ɔ tempe, ni woñu tan wur na, ?pa i ka we nter-ɔ cekɔ, a tesv-te kpɔrvv ka i na.”
- 26 Yeesu tase siiruu se: "l na wonte nusen Ase wurti na. Te nusen yer ñi kpe wonteriiti ka i suw taa,
- 27 n'i ree aho taa n'i kuvv ayvken ka ñi ten, n'i ta sem se senɔ te tuku ho, ni te ñee, ni te kpɔlv na.
- 28 Tete teternka yeke te ñee te lav candv, ni kv lav larv, ni wii lav kv taa ya kpɔl ya lav reen.
- 29 Wii nya pi wonte na, a tenke n'a teede-ya, wonte rɛɛ na, tvte teedv alvate tala.”
- 30 Yeesu tase siiruu se: "De kaa se re nusen Ase wurti na wɔ? De kaa se re tu atintukir wondɔ re nusen-te?
- 31 Te nusen sɔka nka ci wiir cunkur ka wii nya ten a kpe-ya suw taa na.
- 32 A kpe-re wonte na, de ñee, de kpɔl, ni re wvse se tukir, de kelen dɔhati ka te ten, de lav ahulasi ka cekpɔlse n'asimasi pivv se se kaa se rana ka se siti taa.”
- 33 Yeesu wvsv tentente kpater k'atintuka taa s'nya ñi hen. l wvsv-wa-te sempe se fe ni wa pivv wa co na-i.
- 34 l tuku-wa atintuka receel-ɔna. Ama, ñi-n'i waratenkera, wa we wa receel, i lesv-wa ya kutihula tee-ɔ ya ten.
- 35 Ayvkv nkv teter rapesev deɛ, Yeesu tam i waratenkera se: "l De tase n'apv leem leekɔ nenkar rɛɛ.”
- 36 Wa yev yera akpidi ka wonte na, i waratenkera wan-i kpilu nkv taa, i ka we na. N nɔn kpilin neñer ka we i cal.
- 37 Fe n'ahiilim nemper tenke pe paase fetv ka reen, ni leem kuvv pe yake kpilu taa, ni kv siiru.
- 38 N nɔn Yeesu ka we kpilu war'ɔ i hendɔ n'i ree. l co i ñuvv ka lefeerv. Wa wose-i wa wose-i se: "Wvldɛ, v pe siiru-n nter se re kaa se re sev ya?”
- 39 l hom wonte na, i fete ahiilim n'i tam apv leem se: "l Sim cutuu. !Cɔ rehɛɛ." Den'ɔna, ahiilim mpe tenka pe sim dekalkal.
- 40 Fe n'i wose-wa se: "Ar lapa nafate kpa-mi? l take tisi me rɛɛ ya?”
- 41 Ama, nafate kpa-wa ten, wa wɔsv remav se: "Wur taa, yer wo kele n'ahiilim, na leem dɛre ñovv-i?”

Mako 5

- ¹Yeesu na ɪ waratenkera, wa tase apv leem wa tal na leekɔ nenkar rɛɛ-ɔ Seeraseen ñempa kɔrv taa.
- ²lɪi kpilu t'ɔ wonte na, yer nɛer lii na rawa rɛɛ-ɔ, alva carv-ɪ n'ɪ kɔŋ s'ɪ katen-ɪ.
- ³Yer ñɪ ka sɪ rawa nya hɛken t'ɔna, nɪ nɛer ta pɪsv s'ɪ kpa-ɪ n'ɪ hɔv-ɪ na yeenkpase,
- ⁴wonte rɛɛ na, a ka lakewa n'a rɪ-ɪ naase t'ɔ nafiikpase, na ɪ niinj t'ɔ yeenkpase n'ɪ ceeke-se, nɪ nɛer tan dɛen s'ɪ pise n'ɪ ñase-ɪ rɛɛ.
- ⁵l kaalv aho na mɪse ka rawa hɛken taa, na wurasi rɛɛ, n'ɪ ko n'ɪ cerv ɪ tɛ na wɛɛ.
- ⁶l kampa n'ɪ na Yeesu ka wolen ka wonte na, ɪ see n'ɪ kan n'ɪ kur ɪ tɛɛ,
- ⁷n'ɪ ko reen ka ten sɛ: "Ase Cekpɔlv Yo Yeesu, ma-n'ñ'ɔ wontɔ? Me cer-n n'Ase yedɛ rɛɛ, s'n dɔ car-m."
- ⁸Wonte rɛɛ ɪ siiru sempe na, n nɔɔn Yeesu ka ñase-ɪ sɛ: "Alv ña, !lii yer ñɪ taa."
- ⁹Yeesu wɔse-ɪ sɛ: "A yaa-n s'anɔ?" l wɔsen-ɪ sɛ: "A yaa-m sɛ, Ceemv, wonte rɛɛ na, dɛ tena."
- ¹⁰l cer-ɪ ten s'ɪ ra rvn-wa sɛ wa lii kɔrv nkɔ taa wa rɛ.
- ¹¹N nɔɔn afana wɛ tempe ka ren'ɔ wa cii wa tute ka wuro nka cal.
- ¹²Alva mpa cer-ɪ sɛ: "!Yev-ra re sɪ afana mpa taa."
- ¹³l yev-wa wa lii yer ñɪ taa, nɪ wa sɪ afana mpa taa. Afana mpa ka wɛ cakɔsiin hiin nul (2|#000), wa see wa tiu wuro nka wa maa apv leem wa sev.
- ¹⁴Afana mpa riikira kvr wa see wa wal kɔrv taa, na taya taa, wa siir-te, nɪ yera kan, wa na wonte lapa na.
- ¹⁵Wa tal Yeesu cal-ɔ wonte na, wa na yer ñɪ alva ka carv-ɪ na, wa nɔɔn ɪ wɔse yer wan n'ɪ sii wɔwen n'ɪ cɔ ate. Dɛn'ɔlɛ, nafate kpa-wa ten.
- ¹⁶Wompa ka na te ten ñɪ na, wa siiru-wa wonte ka lav yer ñɪ alva ka carv-ɪ na, na wonte tal afana na.
- ¹⁷Dɛn'ɔna, wa cer Yeesu s'ɪ kvr wa kɔrv taa.
- ¹⁸N nɔɔn ɪ wɛ n'ɪ kpa kpilu t'ɔ wonte na, yer ñɪ cer-ɪ s'ɪ yev-ɪ n'ɪ cɔ ɪ cal.
- ¹⁹Ama, Yeesu kisi na-ɪ, n'ɪ siir-ɪ sɛ: "!Wɔse n tɛ-ɔ n yera cal, n'n siir-wa wonte ten Acii Seseɛ lav-n-te na, na wonɔn'ɔ ɪ na n kvñvɪ na."
- ²⁰Yer ñɪ kvr n'ɪ cɛ Kɔren Hiiu kɔrv taa, n'ɪ hose wonte Yeesu lav-ɪ-te na. Wompa ten nv wonte ɪ siir-te na, v lav-wa reyav.
- ²¹Yeesu cɔ kpilu taa n'ɪ wɔse n'apv leem leekɔ nenkar rɛɛ, nɪ yera akpidi cekpɔldɛ kpol ɪ cal-ɔ n nɔɔn ɪ sendɛ leem nɔ ka wonte na.

- 22 Afal neer tal ka ɪ ci Suiifi ñempa arekpolende nampu wuroo k'a yaa-ɪ se Saurusi. l na Yeesu ka wonte na, ɪ kur ɪ tɛɛ
- 23 n'i cɛr-ɪ ten se: "Me yalayo cii se ka sev. Me cɛr-n ten, !kan n'n de n niinj ka ka rɛɛ, fe n'b tel ka rɛɛ, ni ka ra sev."
- 24 Ñi-n'Yeesu, wa rɛ. Yera akpidi cekpolde tɔnkɔ-wa, ni wa ñaase Yeesu ñi rɛɛ-ɔ riinan ten.
- 25 N noon yal neer ka wɛ ren'ɔ calem kponj na ɪ tɛɛ-ɔ wuse ka hiiu na nasel n'b pe sendɔ.
- 26 l ka tɔ kuɔɔj ka kpater ka ten-ɔ kɔɔrciina tɛ, n'i warase kper n'b pe lake-ɪ sarte. Ama, v kuntu n'b kelɔ ɪ wɔw kena.
- 27 l kampa n'i nɔw Yeesu ñiente ka wonte na, ɪ kan yera hɛkɔ taa na Yeesu ñi wara, n'i teeken ɪ wɔwɔ,
- 28 wonte rɛɛ na, ɪ ka ri ɪ taa se: "Nne me pisa me teeken ɪ wɔwen k'ateekenu, v kaa s'b fe me rɛɛ."
- 29 Taman kudem calem mpe ka kponjwa na, pe sende, n'i sem s'i wiso nka fe ɪ rɛɛ.
- 30 Yeesu tenke n'i na se reen neñer lii ɪ taa, n'i cɛl ɪ tɛ-ɔ yera akpidi nde hɛkɔ taa, n'i wɔse se: "Ano teeken me wɔwen?"
- 31 l waratenkera wɔse-ɪ se: "N na yera akpidi ka re ñukɔ-n, n'n wɔsu rere s'ano teeken-n ya?"
- 32 Yeesu ñelɔ ɪ leekase rɛɛ s'i na ano lav sempe.
- 33 N noon yal ñi ka sem wonte tal-ɪ na, nafate kpa-ɪ n'i nante make, n'i kan n'i kur Yeesu tɛɛ, n'i siir-ɪ, ɪ tufelem ka pe ten.
- 34 Yeesu siir-ɪ se: "Me yalayo, n tisi me rɛɛ n'Asɛ tɛlse-n. N wiso fe n deɛ. !Wal n'n hoɔr hɛ."
- 35 N noon ɪ wɔwɔ semp'ɔ wonte na, yera nɛmpar kuren n'arekpolende nampu wuroo Saurusi tɛ, wa tal wa siir-ɪ se: "N yalayo sepa. Kaa n cɔ n'n carɔ Wɔlde semɔ rere?"
- 36 Yeesu lav s'i ta nɔw wa tentente nte, n'i siir arekpolende nampu wuroo Saurusi ñi se: "!Nafate ra kpa-n. Ña, !tisi me rɛɛ."
- 37 l ta yev yer neer s'i tenke-ɪ, ka ?v ta ci Pɛr na Sake na ɪ ritafal San.
- 38 Wa tal arekpolende nampu wuroo nka tɛ-ɔ wonte na, ɪ na yera ka wa wulu, ni wa ko reen ka ten.
- 39 l rɛ rɛɔ t'ɔ wonte na, ɪ wɔse-wa se: "Ar lapa n'u wulu n'u ko reen ka ten? Yalayo nka ta sev, ka ree kena."
- 40 l wute semp'ɔ wonte na, wa wonke-ɪ. l lese-wa, wa ten, n'i sv yalayo nka cii, na ka rii, na ɪ waratenkera nautisi mpa, wa si awɔr nde taa yalayo nka ka wɛ na.

⁴¹l kpa ka niinj n'i tam se: "i!Taliita kum|d." Te kutihuđi se: "Yalayo ña, ma tɔŋ-na-n s'n kɔr."'

⁴²Yalayo nka tenke ka kɔr ka walɔ. N nɔɔn ka ka wɛ wuse ka hiiu na nasel. Wa na-te semp'ɔ wonte na, v lav-wa reyav ka ten.

⁴³Yeesu hose-wa se wa ra yev se yer nɔw-te anɔw, fe n'i tam-wa se wa cel-ka wɔr ni ka tv.

Mako 6

¹Yeesu kɔr awɔr nde taa, n'i wuse na i kɔrv nku taa i ka kpola na, n'i waratenkera tenke-i.

²Suiifi ñempa fiisiti ayɔkv rɛɛ, i paase Ase tentente wɔlvɔ ka w'arekpolende nampu taa. Yera mpa kpater ka cokv na-i na, v kunti n'v lav-wa reyav. Wa wɔtv se: "Yer ñi hen sv lo te ten ñi, n'i sv lo len ñi, n'i lake hampate lakase nse sen?"

³U ta ci nñ'ona kpinsar ñi ci Mart yo na, n'i ci Sake na Sosee na Suti na Siimɔŋ, wa raal ya, n'i ritiwiila tan da hekɔ t'ɔ cee na?" Te ten te ten ñi yeke n'v pe kake wa t'ɔ i rɛɛ.

⁴Ama, Yeesu siir-wa se: "A ha Ase tentente reser ka ñamte ka riinan ten n'v ta ci i kɔrv taa ñempa, na i rɛɔ ñempa, na i yera."

⁵l ta pise s'i lav hampate lakase nser-ɔ ?v ta ci i re i niinj ka wɔsetna cekalwa rɛɛ-ɔna n'i kuse-wa.

⁶U tɛdɔn-i, s'i kɔrv taa yera ta tisi i rɛɛ. Yeesu ce n'i wɔlv Ase tentente ka kɔrsi ten taa,

⁷fe n'i yaa i waratenkera hiiu na navl mpa n'i paase wa tiruu ka navl navl, n'i ha-wa huku se wa ñase alva.

⁸l tam-wa se, wa ra rɔken wɔr se wa wal ka, ?v ta ci kpađv receel-ɔna. Wa ra rɔken tɔte na huru, nawɔr wa hurin t'ɔ warase.

⁹U mɔna se wa re nahentena ni wa ra kpaɔse wɔwen ka nul.

¹⁰l tase wa siiruu se: "?li tal kɔrv nenkɔr taa, !u cɔ rɛɔ nka taa, a mv-mi na, n'v re n'v tal ayɔkv nku u kɔrv kv taa na.

¹¹Nne kɔrv nkɔr taa yera kisa se wa ra mv-mi, nawɔr wa ra co na-mi, !u kɔr renaa n'u kpiisi mi naase rɛɛ-ɔ kɔnkɔmer se wa na s'u tan taa."

¹²l waratenkera mpa kɔr wa wal ni wa hose yera s'v mɔna se wa kisi w'awarkase.

¹³Wa ka rɔnv alva ka kpater ka ten, ni wa sɔrv wɔsetna kpater ñiin dɛɛ-ɔ nim ni wa kɔsv-wa wa wɔsase taa.

¹⁴Wuroo Eerote nɔw k'a wɔtv Yeesu ñente, wonte rɛɛ na, i cekpɔlte yase riinan ten. Yera nɛmpar siiru se: "Ase leem ser San kena i hom aseđa taa. Nte rɛɛ-ɔna, i hiiu cepate n'i lake hampate lakase."

- 15**Nempar siiru se: "Eelii kena", nempar rere se: "Ase tentente reser neer-ona i we s'antauj tentente resera taa neer."
- 16**Ama, wuroo Eerote nuw-te semp'ɔ wonte na, i tam se: "Ase leem ser San ñu me yepa n'a pel i ñu na, nñ'ona, i hom aseda taa."
- 17**N noon wuroo Eerote teter tam-na s'a kpa San, n'a hov-i n'a re-i sarka, wonte ree na, n noon wuroo Eerote ñu mv Eerotiase ñu ci i raal Fiiliipi yal na.
- 18**Ka ni San siir-i se: "U ta mona s'n mv n daal yal!"
- 19**Eerotiase ñan kpan San, n'i cii s'i kv-i. Ama, i ka ta pisu,
- 20**wonte ree na, wuroo Eerote ñonj San ka ten, n'i sem s'i ci riyuyuti, n'Ase yer, n'i ceentu i ree. I ka cokv na-i wonte na, v pintilu-i ten. Ama, v we n'v lake-i lu s'i co na-i.
- 21**Ama, ayukv nenkv tal s'Eerotiase hiiu San. Wuroo Eerote lelte ayukv tal wonte na, ka yaa yera sesempa mpa lake komna temer na, na svcana ciina, na yera sesempa mpa we Kaliilee korv taa na, ka teenkar.
- 22**Eerotiase yalayo si nampu nkuv taa wa ka we na, ni ka waa n'v ko wuroo Eerote ka ten na wompa ten i yaa-wa na. Wuroo nka tam yalayo nka se: "!Wose-m wonte n cii-te na, ni me cel-n-te."
- 23**I wute sempe n'i ree se: "Wonte ten n kaa s'n wose-m-te na, me kaa se me cel-n-te, pa v ci me wurti holv kena."
- 24**Yalayo nka lii ka wose ka rii se: "Wur taa, v mona se me fa wo?" Le wusen-ka se: "!Wose-i s'i cel-n Ase leem ser San ñu."
- 25**Ka tenke ka wuse wuroo cal, ni ka tam se: "Me cii s'n cel-m kohen kohen ñ'ɔ Ase leem ser San ñu k'akpalɔ taa."
- 26**Ka wute semp'ɔ wonte na, v tede wuroo nka taa. Ama, ka ta cii se ka kisi, wonte ree na, ka ka ree yera mpa ten ka ka yaa-wa teenkar na, wa ñesa taa.
- 27**Ka tenke ka tir svca ñu ka si sintir na, ka tam-i s'i wal n'i pel San ñu n'i kan-kv. Svca ñu wal sarka taa n'i pel San ñu ñu,
- 28**n'i re-kv akpalɔ taa, n'i kan-kv n'i cel-kv yalayo nka, ni ka sv-kv ka cel ka rii.
- 29**San ñu waratenkera nuw-te semp'ɔ wonte na, wa kan wa sv-i wa yim-i.
- 30**Yeesu tirira mpa wuse wa kam i cal, ni wa siir-i te ten ñu wa lav-te na, na wonte wa wul-te na.
- 31**N noon yera kpater kponwa, nempar konj hal wa tam acaka se wa tv. Semp'ona i tam-wa se: "!Ii kan, !de wal awor nde taa yera tan na, n'u co ren'ɔ cekɔ n'u fiisi."
- 32**Wa kpa kpilu taa wa re na ñute taa.
- 33**Yera kpater na wa rev ni wa sem-wa, wa kv koron t'ɔ ñu ten, ni wa see naase wa tal wa nel-ɔ awor nde taa wa walwa na.

34 Yeesu lii na kpilu t'ɔ wonte na, ɪ na yera akpidi cekpɔldɛ n'v lav-ɪ kuɲɔŋ ka re rɛɛ-ɔ ten, wonte rɛɛ na, dɛ ka wɛ se mɛɛsiin ñi tan nandjir na, n'i cɔ n'i wɔlv-re Ase tentente n'v lɔl ten.

35 N nɔɔn mise kampa se kponj wonte na, ɪ waratenkera tiisi wa kpɛvɔn-ɪ wa siir-ɪ sɛ: "Dɛ wɛ ñite t'ɔ cee ñi hen ni mise kpeem.

36 !Yev-wa wa wal taya nya, na kɔrsi nse wɛ calcal na, se taa, wa yav tɔte wa tv."

37 Yeesu wɔsen-wa sɛ: "Mi teter, !u cel-wa tɔte, wa tv." Ama, wa wɔsen-ɪ sɛ: "Dɛ wal dɛ yav tɔte ka kɔvɔken ka cakɔsiin nul ni re cel-wa, wa tv ya?"

38 !wɔse-wa sɛ: "!u wɛ na kpɔnen ka mmɔ? !li wal n'u na." Wa wal wonte na, wa wɔse wa kan ni wa siir-ɪ sɛ: "Kpɔnen wɛ nuna, na tuna ka naal."

39 !tam-wa sɛ wa cɔse-wa akpahula akpahula ka leem ñite rɛɛ.

40 Wa cɔ akpahula akpahula k'acaleese ka hiin nuna, pa acalee nka taa na, akpahula wɛ cakɔsii.

41 Yeesu sv kpɔnen ñ'ɔ ñi nuna, na tuna ny'ɔ ya naal, n'i kpaase ɪ ñesa n'aseta, n'i wɔr Ase. l wɔr Ase n'v kper wonte na, ɪ pate kpɔnen ñi n'i cel ɪ waratenkera ni wa tar-ñi yera mpa. l tar rere-ɔ tuna ny'ɔ ya naal-ɔ yera mpa ten.

42 Wa tv wa ten, wa hɔ,

43 n'i waratenkera kpeen fakase nse kaasa na, ka se siir catekpasise ka hiiu na nasel.

44 Wompa ka tɔwa na, wa wɛ apala ka cakɔsiin hiin nuna. (5|#000)

45 U kper wonte na, Yeesu tenke n'i tam ɪ waratenkera se wa kpa kpilu taa wa tɛl ɪ ñesa wa tase n'apv leem leekɔ nenkar rɛɛ, na Petesaita kɔrv cal-ɔ n nɔɔn ɪ yeke yera akpidi sɛ re yase wonte na.

46 !yev-wa wa yase wonte na, ɪ kpa wuro rɛɛ n'i sɛɛ Ase.

47 Aho yii wonte na, n nɔɔn kpilu nkɔ wɛ apv leem hekɔ taa, n'v kaase Yeesu receel-ɔna ate.

48 !na s'v lake ɪ waratenkera ka kaadɛ sɛ wa mel-kv, wonte rɛɛ na, ahiilim fetuwa pe kɔŋ na wa rɛɛ. U tal tantahompa t'ɔ wonte na, Yeesu kɔr n'i walv leem dɛɛ na ɪ waratenkera rɛɛ.

49 Wa-l na-ɪ wont'ɔ ɪ walv leem dɛɛ na, wa hv s'aliliir kena, wa ko kvkouse,

50 wonte rɛɛ na, wa na-ɪ wa ten, nafate kpa-wa. l tenke n'i wuten-wa n'i siir-wa sɛ: "!li ciisi mi nante. M'ɔna, !nafate ra kpa-mi."

51 Fɛ n'i kpa wa cal-ɔ kpilu taa, n'ahiilim sim, n'v lav-wa reyav wa lɛ nese,

52 wonte rɛɛ na, wa hɔya ka kper reen ka ten, wa ta nv hampate lakase nse, ɪ lav-se kpɔnv rɛɛ na, se tɛɛ.

⁵³Wa tase apu leem n'u kper wonte na, wa tal Seeneesarete koru taa, ni wa tam wa kpilu k'apu leem no ree.

⁵⁴Wa lii kpilu t'o wonte na, yera sem Yeesu,

⁵⁵wa see koru t'o ku ten, ni wa paase i kanu ka wisetna ka candi ree-o awoi nya ten taa wa ka nu s'i we na.

⁵⁶Wundjiindji Yeesu walowa na, korsii taa, koren taa, nawur taya taa, yera kon wa wisetna ni wa si-wa parciina taa, ni wa cer-i s'i yev ni wa teeken atekenu kena i wowu nantampiiir. Wompa ten teekun-de na, u telu wa ree.

Mako 7

¹Fariisii akpar taa nempa na Moisi nasete wulda nempar kuren na Seerusalem wa kpol Yeesu cal.

²Wa nielu wa noon s'i waratenkera nempar toku tute ka wa ta sanke wa niij ka sarte se wa koter wosu wo na.

³Nku, Fariisii akpar taa nempa mpa, na Suiifi nempa ka wa ten, wa pe toku tute ka wa ta sanke wa niij ka sarte se wa caasina ka siir-wa wo na.

⁴Nne wa kuren na parcii taa, wa pe toku ka, wa ta se leem dekpesekpese. Wa non kota kpater nenyar nya siiru wonon'o u mona s'a yaalu kopen, na fiirasi, na nuru cesemu risisi na.

⁵Semp'ona, Fariisii akpar taa nempa, na Moisi nasete wulda wose-i se: "Ar lapa n'n waratenkera pe non da caasina wulte, ni wa toku tute na niij ka tasankem?"

⁶Yeesu wusen-wa se: "Tekera mi, Eesat ka rese Ase tentente ka mi ree-o tufelem s'Ase yepa n'a maa-te wo na se: 'Yera mpa ha-m namte na wa nese kena. Ama, wa hoya calen-m ten.

⁷Namte nte wa ha-m-te na, te ci fala kena, wonte ree na, wa wulu nasete nte yera lav-te na, se te ci Ase nente.'

⁸li kisu Ase nasete n'u non yera wampa wulte."

⁹Yeesu tase wa siiruu se: "li car mi te n'u yev Ase nasete ka leeko n'u rukun mi teteruka mi kota,

¹⁰wonte ree na, Moisi tam se: '!Ha n cii na n dii ka namte.' ni 'Wofit wi i cii, nawur i rii ka sem na, u mona s'a ku-i.'

¹¹Ama, mi hen na, u wulu se, nne yer siir i cii nawur i rii s'i nente nte, i ka pisuwa s'i su-te n'i sen-wa na-te na, te ci |ikorpan|d, te kutihudji kele se, wonte a si-te Ase ree na,

¹²u ta mona s'i tase i cii, nawur i rii, wa senu na-te.

¹³Nte ree-ona, u yeke Ase nasete ka leeko, n'u rukun mi teteruka mi wulte, n'u resu-te nempar se wa nam-te. li lake nenter-o kpater ka ten-o te nusen-te."

- 14Te wara na, Yeesu tase yera akpiđi yaav n'i tam se: "!lı co na-m mı ten n'u nuw nte ñu hen tæ.
- 15U ta ci wonte sı na yer nɔ taa na, nte lake-na-ı s'i ra kpeſe Aſe ñesa taa. Ama, wonte lii-na yer hɔr taa na, nte lake-na-ı s'i ra kpeſe Aſe ñesa taa.
- 16Woñu we rena s'i nuw na, !ı nuw."
- 17Yeesu kampa n'i we reɔ t'ɔ wont'ɔ ı calen yera akpiđi na, ı waratenkera wɔsɔ-ı atintukir nde kutihuđi.
- 18l wɔsen-wa se: "Mı rere, u tan len keɛ ya? lı pe nuw rere se wonte tiki yer taa na, nte pe lake na-ı s'i ra kpeſe Aſe ñesa taa ya?
- 19wonte ræ na, te pe tiki ı hɔr taa. Ama, te tiki ı hiilu t'ɔna, n'i kan n'i wal ɔamɔŋ ka wonte na, te lii." Na tentente nte ræ-ɔna, Yeesu siiru rere se nante nter tan ka yer tɔ-te, te lav n'i ra kpeſe Aſe ñesa taa.
- 20l tase siiruu se: "Wonte lii na yer hɔr taa na, nte lake-na-ı n'i pe kpeſu Aſe ñesa taa,
- 21wonte ræ na, na ı hɔr t'ɔna, tansarte mɔsem lii. Mɔsem mpe yeke-na nı yer lake ayadeteñente. Mpe yeke-na n'i mɔlɔ, n'i kv ı raana.
- 22Mpe yeke-na n'i cii ı raana yalaa, n'i paa yera. Mpe yeke-na n'i lake ñan lakase, na len ñente, na falafala ñente n'awem. Mpe yeke-na n'i wɔtɔ tansarteñente ka ı raana ræ, n'i kpantɔ n'i lake wɔketeñente.
- 23Tansarteñente nte ten lii na yer hɔr t'ɔna, n'nte lake-na-ı s'i ra kpeſe Aſe ñesa taa."
- 24Yeesu kv ren'ɔ wonte na, ı ræ na Tiir kɔrɔ taa, n'i sı reɔ nenkar taa se yer ra na s'i kampa. Ama, ı ta pıſɔ s'i mɛl,
- 25wonte ræ na, yal nɛr ka we yalayo k'alɔɔ carɔ-ka, n'i nuw Yeesu ñente ka wonte na, ı tenke n'i kan na ı ræ, n'i kur ı tæ.
- 26N nɔɔn yal ñu ka ta ci Suiifi tı, n'a lel-ı Feeniisii kɔree t'ɔ Siirii kɔrɔ taa. l cɛr Yeesu s'i rɔn alɔ nk'ɔ ka taa.
- 27Yeesu siir-ı se: "!Đvke-yev wiisi se tɔ se hɔ, wonte ræ na, v ta sar s'a sɔ wiisi tute n'a cel-te hawiisi."
- 28l wɔsen-ı se: "Acii Sesæ, tɔfelem kena. Ama, wiisi tɔkv n'v tɛlɔ atɛ-ɔ wonte na, hawiisi nse we taaper tæ na, se tɛsɔ."
- 29Yeesu siir-ı se: "Na n wɔtɔ nka ræ, !kpeem n tɛ. Kɔhen alɔ nkɔ lii n yalayo taa."
- 30l wɔse ı tɛ semp'ɔ wonte na, ı nɔɔn ı yo nka hende kaɔv ræ-ɔ alɔ teem ka t'ɔ liiu.
- 31Yeesu kv Tiir kɔrɔ taa n'i tenke na Siitɔŋ kɔrɔ taa n'i wɔse na Kaliilee apɔ leem cal n'i tal Kɔren Hiiu kɔrɔ taa.
- 32A kan-ı rentam nɛr-ɔ ı nansemer kuta, n'a cɛr-ı s'i re ı niij ka ı ræ n'i yev n'i nuw n'i wɔte.

³³Den'ona, ɪ sʊ-ɪ, nɪ wa calen yera akpidi, n'i re ɪ niin ka yer ñɪ rena taa, n'i wusi mantaleem n'i teeken yer ñɪ nansemer.

³⁴l kpaase ɪ ñesa n'asete, n'i fiisi refaa n'i tam yer ñɪ se: "i!Eefata|d." Te kutihuɗi kele se: "!U tel n dɛɛ."

³⁵U tenke nɪ yer ñɪ rena tel, n'i nansemer yeede, n'i paase wʊtʊv ka sarte.

³⁶Yeesu hose-wa se wa ra siir-te yer-ɔ asiiru. l ka siiru-wa se wa ra wute-te neer cal. Ama, wa we wa hosv-te kena n'v kelv n'v walv.

³⁷Wonte ɪ lav-te na, te lav yera ka reyav ka ten, nɪ wa siiru se: "Wonte ten ɪ lake-te na, te yʊsv-ra n'i lake rere rentampa nʊ n'awutase wʊtʊv."

Mako 8

¹Ayʊken ñɪ taa, yera akpidi cekpɔlde nendel tase kpɔlv nɪ re tan wʊr se re tv. Yeesu yaa ɪ waratenkera n'i siir-wa se:

²"U lake-m kuñvɥ ka yera mpa rɛɛ, wonte rɛɛ na, v lake ayʊken niitisi kele wa we me cal, nɪ wa tan wʊr se wa tv.

³Nne me yev-wa se wa kpeem ka wa ta tv wʊr, wa feete ñvse ka ñempv taa, wonte rɛɛ na, kpater we wa t'ɔ wa kuren wolen."

⁴l waratenkera wʊsen-ɪ se: "A pɪsv s'a na lɔ tute n'a cel-wa wa ten-ɔ ñite nte taa?"

⁵Yeesu wɔse-wa se: "Kpɔnen we mmɔ mɪ cal?" Wa wʊsen-ɪ se: "Ledɛ niisiniitisi."

⁶Den'ona, ɪ tam yera akpidi nde se re cɔ ate, n'i sv kpɔnen ñ'ɔ ñɪ ledɛ niisiniitisi n'i wɔr Ase n'v kper wonte na, ɪ pate-ñɪ n'i cel ɪ waratenkera se wa tar-ñɪ yera mpa. l waratenkera mpa tar-wa-ñɪ.

⁷N nɔɔn tuna cunkui cekalɪ nenyar we rere, n'i sv-ya-l dɛre n'i wɔr Ase n'i cel-ya ɪ waratenkera se wa tar.

⁸Wa tv wa ten wa hɔ n'i waratenkera kpeen catekpasa ka ledɛ nahenatisi ka ya taa siir fakase nse kaasa na.

⁹N nɔɔn wa lake apala ka cakɔsiin hiin nniisa (4|#000). Wa tv n'v kper wonte na, Yeesu yev-wa wa yase,

¹⁰n'i tenke n'i kpa kpilu taa, ñɪ-n'i waratenkera wa re na Talmanuta kɔrv taa.

¹¹Fariisii akpar taa ñempa tenke wa tal Yeesu cal nɪ wa fɛsvn-ɪ se wa yim-ɪ kparɔ, nɪ wa wɔse-ɪ s'i lav hampate lakerɔ nenkar-ɔ ka wʊlv-wa se tʊfelem ɪ cepate lii n'Ase cal-ona.

¹²l tisi añvɥ, ka kv citi na ɪ t'ɔ ten, n'i tam se: "Ar lapa, kɔhen yera mpa wɔsv hampate lakerɔ nenkar-ɔ ka wʊlv se tʊfelem me cepate lii n'Ase cal? Me siiru-mɪ tʊfelem kena, a ra lav hampate lakerɔ nenkar-ɔ ka wʊlv nter."

- 13l wute semp'ɔ wonte na, ɪ kur wa cal n'i kpa kpilu taa n'i rɛ n'apɔ leem leekɔ nenkar rɛɛ.
- 14N noon Yeesu waratenkera ka sɛwa, wa ta sɔ kpɔnen ni kudɛmɔ receel wɛ-na wa cal-ɔ kpilu taa.
- 15Yeesu tam-wa sɛ: "lɪ kpa mɪ tɛ-ɔ sarte ka Fariisii akpar taa ñempa na wuroo Eerote kpɔnɔ kɔɔr rɛɛ."
- 16l waratenkera mpa wɔse remaŋ sɛ: "Ɖɛ tan kpɔnen ka n'i wute sempe ya?"
- 17Yeesu sem wonte wa wɔsɔ-te remaŋ na, n'i wɔse-wa sɛ: "Ar lapa n'u wɔsɔ remaŋ s'u ta sɔ kpɔnen ka ni me wɔten-mɪ sempe ya? lɪ take nɔw te tɛɛ ya? lɪ ta na ya? Mɪ hoja wɛ reen kɛ?"
- 18lɪ wɛ ñesa, n'u pe na kɛ? lɪ wɛ rena, n'u pe nɔw ya? lɪ pe tɛsɔ te rɛɛ ya?"
- 19Ayɔkɔ nkɔ me pate kpɔnen ka nuna n'u tar-ñɪ apala ka cakɔsiin hiin nuna na, u kpeen catekpasise ka mmɔ, se taa siir kpɔnen fakase?" Wa wɔsen-ɪ sɛ: "Hiiu na nasel."
- 20Yeesu tase wa wɔsɔ sɛ: "Ayɔkɔ nkɔ me pate kpɔnen ñɪ wɛ ledɛ niisiniitisi n'u tar-ñɪ apala ka cakɔsiin hiin niisa na, u kpeen catekpasise ka mmɔ ya taa siir kpɔnen fakase?" Wa wɔsen-ɪ sɛ: "Ledɛ nahenatisi."
- 21Fɛ n'i wɔse-wa sɛ: "lɪ wɛ n'u take nɔw te tɛɛ ya?"
- 22Yeesu na ɪ waratenkera, wa tal Petesauta kɔrɔ taa. A kan-ɪ yeelem nɛɛr n'a cɛr-ɪ s'ɪ teeken-ɪ.
- 23l kpa yeelem ñɪ niinj, n'i hom-ɪ n'i liin-ɪ na kɔree nka kpeelɔ rɛɛ, n'i wusi mantaleem ka yer ñɪ ñesa rɛɛ, n'i re ɪ niinj ka ɪ rɛɛ, n'i wɔse-ɪ sɛ: "N pɪsɔ n'n na wur ya?"
- 24Yeelem ñɪ kɔse ɪ ñesa, n'i tam sɛ: "Aŋ, me na yera ka wa wɛ se tuka wa walɔ."
- 25l tase ɪ niinj dɔw ka yer ñɪ ñesa rɛɛ. Ɖɛn'ɔna, ɔ fɛ yer ñɪ rɛɛ n'i na repɪrɪ n'i ñelɔ rekalenkal.
- 26Fɛ ni Yeesu rɔn-ɪ s'ɪ kpeem ɪ tɛ n'i siir-ɪ sɛ: "lƉa tase kɔrɔ nkɔ t'ɔ wɔsɔ sɛ."
- 27Yeesu na ɪ waratenkera, wa rɛ kɔrsi t'ɔ wuroo Fiiliipi Seesaree kɔrɔ taa. N noon wa wɛ ñempɔ t'ɔ wonte na, ɪ wɔse-wa sɛ: "Yera siiru sɛ, me ci anɔ?"
- 28Wa wɔsen-ɪ sɛ: "Mpar s'n ci Ase leem sɛr San, nɛmpar s'n ci Eelii, nɛmpar s'n ci antaɔŋ Ase tentente rɛsera taa nɛɛr-ɔna." l wɔse-wa sɛ:
- 29"Mɪ ni, u mɔsɔ sɛ, me ci anɔ?" Pɛr wɔsen-ɪ sɛ: "N ci Kiriisitu kena."
- 30Yeesu hose-wa sɛ wa ra wute-te nɛɛr cal.
- 31Yeesu paase ɪ waratenkera wɔlɔw n'i siiru-wa s'ɔ mɔna sɛ Yer Yo tɔ kuɔŋŋ ka ten-ɔ Suiifi ñempa sesempa, n'Ase laate laara taa sesempa, na Moisi ñasete wɔlɔɔ niinj taa. Wa kaa sɛ wa kisi-ka n'a ku-ka n'ayɔken niitisi ñɔŋ dɛɛ, ka hom.

³²l ka siiru-wa-te reyanta kena. Pter yaa-i na kpeelo rɛɛ n'i yeen-i.

³³Yeesu cel-i suur n'i ñelɔ ɪ waratenkera n'i fete-i sɛ: "Alvacii Satanj ña, !fɛ me cal. N pe mɔsɔ s'Asɛ mɔsɔ wo na. Ama, n mɔsɔ se yer kena."

³⁴Fɛ n'i yaa yera akpidi na ɪ waratenkera n'i siir-wa sɛ: "Nne yer cii s'i tenke me wara, !l kisi wonte ɪ tɛnɔ cii-te na, n'i waa ɪ k-akantemer, n'i tenke-m,

³⁵wonte rɛɛ na, woñt cii s'i tɛlse ɪ fiisu na, ɪ kaa s'i leese-kv, nɪ woñt leesv ɪ fiisu ka me rɛɛ, na tentente sarteñente rɛɛ na, ɪ kaa s'i hiiu-kv.

³⁶U tasv yer ka wɔ s'i hiiu tɛte rɛɛ sauti ka te ten-ɔ ɪ leese ɪ fiisu?

³⁷Nter wɛ ka yer pɪsv s'i cel-te n'i yav ɪ leesɔ na?

³⁸?Fɛr kpa yer ka me rɛɛ, nawɔr me tentente rɛɛ-ɔ wompa pe tunkv Asɛ receel na, n'awarkaselada, wa ñesa taa, fɛr kaa sɛ re kpa Yer Yo rere-ɔ ɪ rɛɛ-ɔ, ayɔkv nkɔ ka kaa sɛ ka kan ka Cii hampate t'ɔ ɪ tirira sarteñempa hekɔ taa na."

Mako 9

¹Yeesu tase wa siiruu rere sɛ: "Me siiru-mi tɔfelem kena, nɛmpar wɛ mi t'ɔ cee ñt hen-ɔ wa ra sev ka wa ta na Asɛ wurti kandɛ na hampate."

²U lav ayɔken ka ledɛ ka wonte na, Yeesu sv Pter, na Sake, na San, n'i wan-wa wa receel-ɔ wɔw cekpɔlv ñuɲ taa, n'i tɛnɔ lɔse wa ñesa taa.

³l wɔwen metelv, nɪ ñt wɔse cehulemen dekpeelelee n'v kelen wompa wɛ tɛte rɛɛ-ɔ wa yaalv wɔwen wa wɔsvn-ñt cehulemen na.

⁴Fɛ n'i waratenkera nautisi na Eelii, na Moisi, ka wa lii wa rɛɛ nɪ wa-n'Yeesu wa wɔw.

⁵Pter siir Yeesu sɛ: "Wɔldɛ, v sar sɛ re cɔ cee. !Dɛ kaa cukin ka niitisi, ñ'ɔ kvɔdemv, Moisi ka kvɔdemv, Eelii ka nɛnkɔr."

⁶l ta sem s'i wɔw senɔ, wonte rɛɛ na, nafate ka kpa wa ten.

⁷Tuɲ wɔntɛ nɛnter lii te husi wa rɛɛ, n'a nɔw wɔwɔ na te taa sɛ: "Yer ñt hen ci-na me Yo nka me wɛ-ka lu ka ten na. !l co-na-ka."

⁸l waratenkera tenke wa ñel kaalkaal, wa na Yeesu receel-ɔna.

⁹Wa kuren na wɔw rɛɛ-ɔ wonte wa tiki na, Yeesu tam-wa sɛ: "!lɪ ra siir yer-ɔ wonte u na-te hen na, n'v rɛ n'v tal ayɔkv nkɔ Yer Yo kaa sɛ ka hom asɛɔ taa na."

¹⁰Wa ñam tentente nte, nɪ wa wɔse remaɲ sɛ: "l yaa wɔ s'i kaa s'i hom asɛɔ taa?"

¹¹Wa wɔse-i sɛ: "Ar lapa nɪ Moisi ñasete wɔldɛ siiru s'v mɔna s'Eelii kan nel?"

¹²l wɔsen-wa sɛ: "Tɔfelem, Eelii kaa s'i kan nel n'i rɔn te ten. Ar lapa n'a maa Asɛ tentente taa rere s'v mɔna sɛ Yer Yo tv kvɔñvɲ ka halɪ, n'a pɛ-ka te tɛ?"

- 13 Ama, me siiru-mi s'Eelii teem kande ni wa lav-ti wonte wa cii-te na, s'a ka maa i ñente ka wo Ase tentente taa na.”
- 14 Yeesu na i waratenkera nautisi mpa tal wa raana cal-o wonte na, wa noon yera akpidi cekpoldje nendel koote-wa ni wa-n'Moiisi ñasete wulda nempar, wa fesun deman.
- 15 Yera mpa na-ti wonte na, v lav-wa reyav wa see wa katen-ti se wa see-ti.
- 16 l wose-wa se: "li fesun-wa, ar ree?"
- 17 Yer neer wusen-ti na yera akpidi nde taa se: "Wulde, me kan m'apalayo ka n cal-o alvu carv-ka ka wuse awuto.
- 18 Pa awor nde taa alvu nkv kurun-ka na, kv yake-ka n'ate, mantaseen kpon na ka no ni ka kakeru ka ceela, ka wuse recanca. Me cer n waratenkera se wa run-kv. Ama, wa ta pise.”
- 19 Yeesu siir-wa se: "Kohen yera mi hen na, u pe tisu Ase ree-o atisu laa. U kaase alvate ka mmo se me co na-mi? Alvate ka mmo, me kaa se me hese me hoor ka mi ree? !li kan yo nk'o cee ñu hen.”
- 20 A kan-ti yo nka. Alvu nkv na Yeesu ka wonte na, kv tenke kv cuti-ka reen ka ten. Ka feete ate ni ka wutilu, mantaseen kpon na ka no.
- 21 Yeesu wose ka cii se: "U lake wuse ka mmo kohen-o v lake-ka sempe?" Ka cii wusen-ti se: "Kaka ka wiisi t'ona.
- 22 Alvu nkv maasv-ka min taa na leem t'o tamtam, se kv kv-ka. Ama, nne n pivv s'n lav nter, !na r'añvñ n'n sen-da.”
- 23 Yeesu wose-ti se: "?Me pivv ye-ti? Woñt tisu Ase ree na, Ase ñu pivv s'ti lav-ti te ten.”
- 24 Yo nka cii tenke n'ti ko se: "Aav, me tisa. !Sen-m se me tisi n'v kel.”
- 25 Yeesu na wont'o yera akpidi ka re see re kon na, i fete alvu nk'o reen ka ten n'ti tamkv se: "Alvu ña, woña yepa se ka ra wute, ni ka ra nv na, me ton-n s'n lii yo nka taa, n'n da tase ka t'o sv.”
- 26 Alvu nkv lav yo nka, ka ko, ni kv cuti-ka reen ka ten, fe ni kv lii ka taa. Ka wuse s'asede. Yera kpater ko se: "Ka sepa kena.”
- 27 Ama, Yeesu kpa ka niij n'ti kuse-ka, ka sende.
- 28 Yeesu na i waratenkera wa si wa receel-o reo t'o wonte na, wa wose-ti se: "Ar lapa ra ta pise se ra run alvu nkv?"
- 29 l wusen-wa se: "Na seerte receel dee-ona, a pivv s'a run alva mpa raana.”
- 30 Wa kv ren'o wonte na, wa tase Kaliilee korv. Yeesu ka ta cii s'a sem-ti,
- 31 wonte ree na, n noon i wulv i waratenkera. l wulv-wa n'ti siiru-wa se: "A kaa s'a maase Yer Yo ka yera niij taa, wa kv-ka. Ama, ayvken niitisi re wonte na, ka hom.”

- 32I waratenkera ta nuw tentente nte kutihuđi, ni wa see nafate se wa wose-i.
- 33Wa tal Kapernaum koru taa. Wa we reo t'o wonte na, Yeesu wose i waratenkera se: "li fesun dem'o wonte ree-o ñempu taa?"
- 34Ama, wa sim wa nese, wonte ree na, wa fesun dem'o ñempu taa se wa na s'ano ci sesee ka wa taa.
- 35Den'ona, i cowa n'i yaa i waratenkera mp'o wa hiiu na nawl n'i siir-wa se: "Nne neer cii s'i wuse sesee, u mona s'i wuse cunku ka yera ten ñesa taa, na wa ten poi."
- 36Fe n'i su yo cunko, n'i sese-ka wa ñesa taa, n'i kpa-ka i niij taa n'i siir-wa se:
- 37"Woñu mu yo nenkar-o wiisi nse taa na me yeđe ree na, i mu m'ona, ni woñu mu-m na, i pe mu ma receel-ona, i mu rere-o woñu tir-m na."
- 38San siir Yeesu se: "Wulđe, de na yer neer-o i ruvu alva na n yeđe ree, ni re kisi na-i, wonte ree na, i pe tunku-ra."
- 39Yeesu wusen-wa se: "!li ra kisi na-i, wonte ree na, neer ra piše s'i lav hampate nenter na me yeđe ree, fe n'i tenke n'i siir tansarteñente ka me ree."
- 40Woñu tan-đa wana na, i we na ra ree.
- 41Woñu ha-mi leem wampe s'u ñee s'u ci Kiriisitu ñempa na, me siir-mi tufelem kena, s'Asē kaa s'i rete mpeti.
- 42"Ama, woñu lake se yo kudemo feete awarko t'o ka tisi me ree na, u ka sara n'u kel s'a hu i lu tee-o namer cepar n'a maase-i apu leem taa.
- 43?N niij lake-n s'n feetu awarko taa, !pel-ya. U sara s'n hiiu fiisu nku tam akperu na, na niij ka kpaker, n'u kel s'n co na n niij ka ya ten n'a weđe-n min cepan ñi pe ru ij arem na, ñi taa.
- 44?N nankpon lake-n s'n feetu awarko taa, !pel-ka. U sara s'n hiiu fiisu nku tam akperu na, na nankpon kudemo n'u kel s'n co na naase ka se ten n'a weđe-n min cepan ñi pe ru ij arem na, ñi taa.
- 45?N ñeser lake-n s'n feetu awarko taa, !lese-re. U sara s'n si Asē wurti taa na ñeser kudemer n'u kel s'n co na ñesa naal, n'a weđe-n min cepan t'o,
- 46wundjindj asese pe seke ni min pe ru ij arem na,
- 47wonte ree na, a kaa s'a nur yera ten de-ko min se yase.
- 48Yase we sarte. Ama, ?yase tan tan, a kaa s'a lav-se seno fe ni se lav tan? !Yase lav mi taa, n'u co reheser taa na remaj."

Mako 10

1Yeesu kuv ren'o wonte na, i wal Sutee tete taa, n'i re n'i tal Surte ij caro wara. Yera akpila tase i cal-o kpoluu n'i tase ya wulu k'Asē tentente se wonon'o i lake n'i wulu na.

- ²Fariisii akpar taa ñempa nempar tiisi wa kpeun-ɪ sɛ wa yim-ɪ kparɔ. Wa wɔse-ɪ sɛ: "De ñasete ha ñempu s'a run yal na?"
- ³l wɔsen-wa sɛ: "Moiisi cel-mɪ ñasete wontɔ?"
- ⁴Wa siir-ɪ sɛ: "l ha ñempu s'a maa tekara n'a cel yal s'a run-ɪ fɛ n'a run-ɪ."
- ⁵Yeesu siir-wa sɛ: "Mɪ ñiin dɛen dɛɛ-ɔna, Moiisi maa-mɪ ñasete nte.
- ⁶Ama, Ase paase te ten lape k'akidjino ka wonte na, ɪ lav apal na yal.
- ⁷Nte rɛɛ-ɔna, apal kaa s't lii ɪ cii na ɪ rii wa cal, ñɪ-n't yal, wa cɔ remaj cal,
- ⁸nɪ wa nɔvl ñɪ wa wɔse yer kudɛm. Semp'ɔna, wa tan yera nɔvl. Ama, wa wɔse yer kudɛm kena.
- ⁹Sempe na, !yer ra yase wonte Ase kpirsi-te na."
- ¹⁰Yeesu kampa n't wɛ rɛɔ t'ɔ wonte na, ɪ waratenkera rere wɔse-ɪ te rɛɛ,
- ¹¹n't siir-wa sɛ: "Nne yer run ɪ yal n't kan nɛɛr, ɪ lake ayadete na-ɪ.
- ¹²Te wɛ kudɛmte nte, nne yal nɛɛr kisi ɪ waal n't kɔ waal nɛɛr, ɪ lake ayadete kena rere."
- ¹³Yera nempar kan wiisi ka Yeesu cal s't re se rɛɛ-ɔ niij n't sɛɛ Ase s't lav-se sarte. Ama, ɪ waratenkera fete-wa sɛ wa ra kam ɪ cal.
- ¹⁴l na semp'ɔ wonte na, ɪ ñan kpa, n't tam sɛ: "!lɪ yev wiisi se kan na me rɛɛ, n'u ra hom-se, wonte rɛɛ na, wompa wɛ se wiisi nse na, mpa kɔŋ-na sɛ wa sɪ Ase wurti taa.
- ¹⁵Me siiru-mɪ tufelem kena, woñɪ pe mu Ase wurti se yo na, ɪ ra piɛ s't sɪ te taa."
- ¹⁶Fɛ n't kpa wiisi ns'ɔ ɪ niij taa, n't re ɪ niij ka se rɛɛ-ɔ kudɛm kudɛm, n't sɛɛ Ase s't lav-se sarte.
- ¹⁷Yeesu kpa ñempu ka wonte na, yer nɛɛr see n't kan n't kur ɪ tɛɛ, n't wɔse-ɪ sɛ: "Wuldɛ sarteñen, ɔ mɔna sɛ me lav senɔ, fɛ nɪ me hiiu fiisu nku tam akperu na?"
- ¹⁸Yeesu wɔsen-ɪ sɛ: "Ar lapa n'n yaa-m sɛ sarteñen? Ase receel ci-na sarteñen ka ɪ kudɛm.
- ¹⁹N sem Ase ñasete sɛ: "!Da kv yer. !Da lav ayadete. !Da ml. !Da hov tentarur ka nɛɛr rɛɛ. !Da pa nɛɛr. !Ha n cii na n dji ka ñamte.' "
- ²⁰Yer ñɪ wɔsen-ɪ sɛ: "Wuldɛ, me ñam te ten ñ'ɔ kaka me wiisi t'ɔna."
- ²¹Yeesu ñel-ɪ n't lav-ɪ lu n't siir-ɪ sɛ: "U kaase-n nter-ɔ kudɛmte. !Wal n'n wɛte wonte ten n wɛ-te na, n'n ha te warase k'ahusa. Dɛnaa na, n wɛ na sauti k'aseta, fɛ n'n kan n'n tenke-m."
- ²²Ama, yer ñɪ nuw tentente nte semp'ɔ wonte na, ɪ rɛ ka ɪ ñesa taa tɛdɛ ten, wonte rɛɛ na, n nɔɔn ɪ wɛ sauti ka paa.

- 23** Yeesu ñel ɪ waratenkera mpa kootv-ɪ na, n'i siir-wa sɛ: "U wɛ kaadɛ ka ten sɛ sauɔ sɪ Ase wurti taa."
- 24** Tentente nte tɛdɛn ɪ waratenkera ka ten, n'i tase wa siiruu sɛ: "Me wiisi, v wɛ kaadɛ sɛ wompa hɔke wa tɛ na sauti na, wa sɪ Ase wurti taa."
- 25** U wɛ kaadɛ sɛ sau sɪ Ase wurti taa, n'v kel sɛ kɔnkakpɔna sɪ na cecav wv."
- 26** U tase ɪ waratenkera t'ɔ tɛdɔv n'v kel, nɪ wa wɔse remaŋ sɛ: "Anɔ pɪsv s'i tɛl hen?"
- 27** Yeesu ñel-wa n'i siir-wa sɛ: "Yera ra pɪse-te. Ama, Ase pɪsv-na s'i lav-te, wonte rɛɛ na, ɪ pɪsv te ten."
- 28** Den'ɔna, Pɪɛr siir-ɪ sɛ: "!N na, dɔ kɔra ra yev te ten nɪ re tenke-n."
- 29** Yeesu wɔsen-ɪ sɛ: "Me siiru-mɪ tɔfelem kena, nɛɛr tan ka ɪ kɔr ɪ rɛɔ, nawɔr ɪ rɛafala, nawɔr ɪ rewiila, na ɪ rii, na ɪ cii, na ɪ wiisi, na ɪ sun ka me rɛɛ, na tentente sarteñente rɛɛ,
- 30** n'i ra hiiu taman hiin hiiu ka rɛse, na rɛafala, na rewiila, na riina na wiisi, na sun k'alvate nte taa, n'a tase-ɪ kɔñvɔŋ dɛrɛ, n'alvate nte kɔŋ na, ɪ hiiu fiisu nkɔ tam akperɔ na.
- 31** Ama, wompa wɛ ñesa taa na, wa taa kpater kaa sɛ wa wɔse wara, nɪ wompa wɛ wara na, wa taa kpater kaa sɛ wa rɛ ñesa taa."
- 32** N nɔɔn wa wɛ ñempv t'ɔ wa walv Seerusalem kɔrv taa, nɪ Yeesu walv ɪ waratenkera ñesa taa. U tɛdɛ ɪ waratenkera mpa taa, nɪ wompa ka tɔnkɔ wa wara na, nafate kpa-wa rɛrɛ. l tase ɪ waratenkera mpa hiiu na navl svv ka leekɔ n'i paase wa siiruu ka wonte kɔŋwa sɛ te tal-ɪ na.
- 33** l siir-wa sɛ: "!lɪ na, dɛ walv Seerusalem kɔrv taa s'a kpa Yer Yo n'a maase-ka Ase laate laara taa sesɛmpa, na Moisi ñasete wɔldɔ niŋ taa. Wa kaa sɛ wa siir s'a kv-ka nɪ wa maase-ka wompa ta ci Suiifi ñempa na, wa niŋ taa.
- 34** Wa-l kaa sɛ wa-l wonke-ka wa wusi mantaleem ka ka rɛɛ, wa mav-ka kpara, nɪ wa kv-ka, n'ayvken niitisi ñvɔŋ dɛɛ ka hom."
- 35** Te wara na, Seepetee wiisi, Sake na San kan Yeesu cal, wa siir-ɪ sɛ: "Wɔldɛ, dɛ cii s'n lav-ra wonte re wɔsv-n-te na."
- 36** l wɔsen-wa sɛ: "lɪ cii sɛ me lav-mɪ wɔ?"
- 37** Wa wɔsen-ɪ sɛ: "N kaa s'n cɔ ña hampate t'ɔ wonte na, !n yev-ra re cɔ n cal, kvdem na n mete niŋ dɛɛ, nɛɛr na n nawɪtɪ rɛɛ."
- 38** Yeesu wɔsen-wa sɛ: "lɪ ta sem wonte u fa-te na. lɪ pɪsv s'u ñee na wahala kɔnkɔ nka, me kaa sɛ me ñee na-ka na ya? lɪ pɪsv s'u tv kɔñvɔŋ nkɔ, me kaa sɛ me tv-kv na ya?"
- 39** Wa wɔsen-ɪ sɛ: "Dɛ pɪsv." l siir-wa sɛ: "lɪ kaa s'u ñee na kɔnkɔ nka, me kaa sɛ me ñee na-ka na, n'u tv kɔñvɔŋ nkɔ, me kaa sɛ me tv-kv na.

- ⁴⁰Ama, ma pe lesu-na wompa kaa se wa co na me mete niij dee, na me nawiti ree na. Wompa Ase ron awoi nya s'i cel-wa-ya na, ya we mpa ree-ona."
- ⁴¹l waratenkera hiiu nempar mpa-l nu-te semp'o wonte na, wa ñan kpan Sake na San.
- ⁴²Yeesu yaa-wa n'i siir-wa se: "l sem se koren taa wursi ñasv ñi taa yera ree, ni sesempa lake s'a sem se wa we huku.
- ⁴³Ama, v ta mona s'v lav semp'o mi hekv taa. Woñi cii s'i wuse sesee ka mi hekv taa na, v mona s'i wuse mi poi,
- ⁴⁴ni woñi cii s'i wuse kidinkidinti na, v mona s'i wuse mi kpanko,
- ⁴⁵wonte ree na, Yer Yo teter ta kan s'a lav n'a cel-ka. Ama, ka kampa se ka wuse yera poi, ni ka ha ka fiisu, ni ka yav yera kpater ñiin."
- ⁴⁶Wa tal Seeriiko korv taa. Yeesu na i waratenkera, wa lii korv nkv t'o wonte wa re na, yera akpidi cekpoldje tunkv-wa. N noon Tiimee yo Partiimee ñi ka ci yeelem na, i co ñempv no n'i fa.
- ⁴⁷l nu wonte se Nasarete korv taa ti Yeesu re-na na, i paase kov se: "Wuroo Tafiiti yikee Yeesu, !na m'añvñ."
- ⁴⁸Yera kpater fete-i s'i sim. Ama, i ron n'i ko reen ka ten se: "Wuroo Tafiiti yikee, !na m'añvñ."
- ⁴⁹Yeesu sende n'i tam se: "!l yaa-i n'i kan." Wa yaa yeelem ñi, wa siir-i se: "!Ñaase n te, n'n kv, i yaa-n."
- ⁵⁰l weđe i k-aniko wovv n'i maa ripir n'i kan Yeesu cal.
- ⁵¹Yeesu wose-i se: "N cii se me lav-n wv?" l wusen-i se: "Wuldje, !lav me ñesa na."
- ⁵²l tam-i se: "!Wal, n tisi me ree, n'Ase telse-n." l tenke n'i na, n'i tenke Yeesu wara.

Mako 11

- ¹Wa ñuten Seerusalem korv t'o Petefasee na Peetani korsi cal-o Oliifi teen wov cal. Yeesu tir i ñesa t'o i waratenkera ka navl,
- ²n'i tam se: "!l wal koree nka we mi ñesa taa hen na. l walv s'u noon wonkiyo nenkar-o a tam-ka, ka yer take co ka ree. !l yeede-ka n'u kan-ka cee.
- ³Nne yer wose-mi s'u yeedv-ka semo, !u siir-i se: 'Acii Sesee cii-na-ka', n'i kaa s'i tenke n'i yev s'u kan-ka cee."
- ⁴Wa re sempe, wa noon wonkiyo nenkar-o a ru-ka awaren dee-o yapar no, ka reo nenkar menoj cal, wa yeede-ka.
- ⁵N noon yera mpa ka we renaa na, wa taa nempar wose-wa se: "l lake wv na wonkiyo nka n'u yeedv-ka?"
- ⁶Wa wusen-wa se Yeesu ka siir-wa wo na, yera mpa yev-wa wa re.

- ⁷Wa kan wonkiyo nk-ɔ Yeesu cal, wa wɔ wɔwen ka ka rɛɛ, ni Yeesu cɔ ka rɛɛ.
- ⁸Yera kpater ha Yeesu ka ñamte, wa wɔ wa wɔwen ka yapar rɛɛ, ni nɛmpar wɔ teen ahuliisi na se haate ka wa pɛl-se ramase taa.
- ⁹Wompa walɔ Yeesu ñesa taa na, na wompa tɔnkɔ ɪ wara na, wa ko sɛ: "Hosana. !Acii Seseɛ lav sarte ka woñi kɔŋ na ɪ yeɖe rɛɛ na.
- ¹⁰!Ase lav sarte ka ra caase Tafiiti wurti nte kɔŋ na. Hosana k'aseti."
- ¹¹Yeesu sɪ Ase rɛɔ t'ɔ Seerusalem kɔrv taa, n'i ñel kaalkaal ka te ten. N nɔɔn mise tiki ricii ni ñi-n'i waratenkera hiiu na navl, wa kpa ñempɔ wa wɔse na Peetanii kɔree taa.
- ¹²Tuŋ hom wonte wa lii Peetanii kɔree taa wa rɛ na, ñuse kv Yeesu.
- ¹³l na amenkalee ka wolen ka ka wɛ haate rilaulau n'i wal s'i na haa ka rɛɛ wɛ wii na. Ama, ɪ tal ka cal-ɔ wonte na, ɪ nɔɔn haate receel-ɔna, wonte rɛɛ na, n nɔɔn ya ka lelɔv albate kele.
- ¹⁴l siir-ka sɛ: "!Yer ra tase ña wii tɔv k'atɔv." l waratenkera nɔv wonte ɪ wɔte-te na.
- ¹⁵Wa tal Seerusalem kɔrv t'ɔ wonte na, Yeesu sɪ Ase rɛɔ tɔŋ ɖɛɛ, n'i rɔn wetera, yaɖa, n'i kul warase lɔsera taapa n'alɔnkukuna wetera kpeeli rere.
- ¹⁶l ka ta yeke yer s'i sɔl wɔr, n'i tenke n'Ase rɛɔ taa.
- ¹⁷l wɔlv-wa Ase tentente n'i siiru-wa sɛ: "Yaa a maa Ase tekara taa sɛ: 'A kaa s'a yaa me rɛɔ sɛ kɔren ten taa yera seerte rɛɔ' na? Ama mi, mi kunti mi wɔsen-ka mitem ɖɛɔ."
- ¹⁸Ase laate laara taa sesempa na Moisi ñasete wɔlɖa nɔv-te semp'ɔ wonte na, wa cii ñempen sɛ wa kv-i. Ama, nafate kpa-wa ɪ rɛɛ, wonte rɛɛ na, v lav yera akpidi ka reyav ka ɪ wɔlte rɛɛ.
- ¹⁹Daan ɖan wonte na, Yeesu na ɪ waratenkera, wa lii kɔrv taa, wa rɛ.
- ²⁰U hom ntaɔŋ tɛɛ-ɔ wonte wa rɛ na, wa na amenkalee nk'ɔ ka wɔl ten, na ka tilila.
- ²¹Pɛr tɛse ɪ lu tɛɛ-ɔ wonte ka lapa na, n'i siir Yeesu sɛ: "Wɔlɖe, !n na amenkalee nka n wɪ-ka sem na, ka wɔl ten."
- ²²Semp'ɔna, Yeesu siir ɪ waratenkera sɛ: "!lu tisi Ase rɛɛ.
- ²³Me siiru-mɪ tɔfelem kena, nne nɛɛr tam wɔv nkɔ sɛ: '!Kɔr renaa n'n maa apɔ leem taa', n'i pe takɔ ɪ taa, n'i sem ɖɛkpaɪ sɛ wonte ɪ wɔte-te na, te kaa sɛ te lav, ɪ kaa s'i nate ka te lapa.
- ²⁴Semp'ɔna, me siiru-mɪ sɛ, nne u sɛɛ Ase s'i lav-mɪ nter, !u tisi sɛ tɔfelem, u mɔv-te, n'u kaa s'u hiiu-te.
- ²⁵Me siiru-mɪ rere s'u sendɔv wonte s'u sɛɛ Ase na, ?u wɛ yer na wana, !u tisen-ɪ fe ni mi Cii ñi wɛ aseta na, le tisen-mɪ, mi tansarteñente rere.
- ²⁶?u pe tɔvɔn mi raana, mi Cii ñi wɛ aseta na, ɪ ra tisen-mɪ, mi tansarteñente."

²⁷Wa mul kanɗe ka Seerusalem kɔrv taa. Yeesu kaalv Ase reɔ t'ɔ wonte na, Ase laate laara taa sesempa, na Moisi ñasete wulɗa, na Suiifi ñempa sesempa tiisi wa kam ɪ cal.

²⁸Wa wɔse-ɪ sɛ: "Na huku wonkv rɛɛ-ɔ n lake nte ñi, n'anɔ ha-n huku nkv?"

²⁹l wɔsen-wa sɛ: "Ma rere, me kaa sɛ me wɔse-mɪ wɔtɔ kɔɗemɔ. ?lɪ wɔsen-m wɔtɔ nka, ma rere me siir-mɪ woñt ha-m huku me lake te ten ñi na.

³⁰!lɪ siir-m me na, anɔ tir Ase leem sɛr San s'ɪ limsi yera ka leem taa, Ase ya, yera?"

³¹Wa mɔsv wa taa wa siiru remaŋ sɛ: "Nne re wɔsen-ɪ s'Ase tir na-ɪ, ɪ kaa s'ɪ wɔse-ra sɛ re ta tisi San ñi rɛɛ semɔ?"

³²Ama, ?ɗe siir-ɪ sɛ yera tir-na-ɪ..." (Wa see yera akpidjɪ ka nafate, wonte rɛɛ na, yera ten mɔsv sɛ San ci Ase tentente rɛser kena tɔfelem.)

³³Ka nɪ wa wɔsen Yeesu sɛ: "Ɖe ta sem." l wɔsen-wa rere sɛ: "Ma rere, me ra siir-mɪ woñt ha-m huku nɪ me lake te ten ñi na."

Mako 12

¹Te wara na, Yeesu paase wa wɔlvv k'atintuka taa sɛ: "Yer neer-ɔna, ɪ sɛ rɛsɛŋ teen ñi a svkv ñi wii n'a saa na selem cesempe na, ka suw nenkvur taa. l ma wanker n'ɪ koote-kv n'ɪ wur wv s'a hɔr wii n'ɪ ma pempoɗe k'asete aseta, s'a cake renaa n'a hoŋ ɪ suw nkv rɛɛ, fɛ n'ɪ sɪ yera nɛmpar sɛ wa ñelɔ kv rɛɛ, n'ɪ rɛ n'ɪ wal ñempv ka kɔrv nenkvur taa.

²Wii nya kampa ya hv wonte na, ɪ tir ɪ temerlaɗe neer s'ɪ wal wa cal, nɪ wa cel-ɪ ɪ ñente n'ɪ kan na.

³Ama, wa kpa temerlaɗe ñi wa mav-ɪ nɪ wa rvn-ɪ, n'ɪ wɔse ɪ niij.

⁴l tase neer tiruu ka wa cal, wa mav le ñuŋ taa, wa tu-lɛ.

⁵Fɛ n'ɪ tase nautisiti tiruu, wa kv-lɛ. Wa lav kɔɗemte nt'ɔ temerlaɗa ka kpater, wa mav nɛmpar, nɪ wa kv nɛmpar.

⁶U kaase suw cii ñi apalayo ka ka receel, n'ɪ wɛ-ka lu ka ten. l tɛse ka tiruu ka wa cal, n'ɪ mɔse ɪ taa sɛ: 'Wa kaa sɛ wa ñam me yo nka.'

⁷Ama, wa wɔten ɗemaŋ sɛ: '!lɪ na yo nka kaa sɛ ka tɪ suw nkv na, nk'ɔle. !lɪ kan, !ɗe kv-ka, fɛ nɪ kv wɔse ra ñvŋ.'

⁸Wa kpa yo nka, wa kv-ka, wa wɛɗe-ka na suw nkv wara.

⁹Kɔhen ñi hen na, suw cii ñi kaa s'ɪ lav yera mpa senɔ? l kaa s'ɪ kv-wa wa ten, n'ɪ cel suw nk'ɔ yera nɛmpar.

¹⁰lɪ ta kal wonte a ka maa-te Ase tekara taa na ya? Nt'ɔle sɛ: 'Wɛer nɗe nampu mara wɛɗe-re na, ɗe wɔse wɛer nɗe kel ten-ɔ nampu cake re rɛɛ na.

¹¹N'Acii Sesɛɛ selem t'ɔna, ɪ lav-te sempe. Ɖe na-te re ñesa taa, n'v lav-ra reyav.' "

- 12 Ase laate laara taa sesempa na Moisi ñasete wulda mpa cii ñempen se wa kpa Yeesu, wonte rɛɛ na, wa sem s'i tu atintukir nd'ɔ mpa rɛɛ-ɔna. Ama, wa see yera akpidi ka nafate ni wa yev-i wa rɛ.
- 13 Wa tir Fariisii akpar taa ñempa cekalwa, na wompa cii se wuroo Eerote mise kpeede rɛɛ na, wa taa cekalwa ka Yeesu cal se wa wɔse-i wɔsete wa yim-i kparɔ.
- 14 Wa tal wonte na, wa siir-i se: "Wulde, de sem s'n siiru tufelem, ni nafate pe kpa-n wonte yera mɔsu-te n deɛ na, wonte rɛɛ na, n pe ñon yer ñesa, n'n wulu tufelem ka wonte Ase cii se yera lav-te na. !Siir-ra re na se, de ñasete ha ñempu s'a rete Rom wuroo Seesar ka lampu na, te pe ha? U mɔna se re rete-i ya, yaa re ra rete-i?"
- 15 Yeesu sem wa len lakase n'i wɔse-wa se: "Ar lapa n'u teku n'u lee me taa? !li kan-m warɔ, me na."
- 16 Wa kan-i-ka wonte na, i wɔse-wa se: "Anɔ ti fetu nku, na yede nd'ɔ warɔ nka rɛɛ?" Wa wɔsen-i se: "Rom wuroo Seesar fetu kena."
- 17 Den'ɔna, i siir-wa se: "!li cel wuroo Seesar ka i ñente, n'u cel Ase ka le ñente." U lav-wa reyav ka i rɛɛ.
- 18 Satusee akpar taa ñempa pe tisu s'aseda hoj. Wa taa nempar kan Yeesu cal wa wɔse-i se:
- 19 "Wulde, Moisi cel-da ñasete se: 'Nne yer sepa n'i yev i yal ka i tan yo, u mɔna s'i ritafal dɔken-i n'i lel-i na wiisi, se si se de ñi nanciir.'
- 20 Nku, yer neer we apalawiisi ka lede nasenautisi. Asanvoyo kan yal, ka sev ka tan yo.
- 21 I cal ti ruken i leel, le sev rere, le yev leel ñ'o tan yo. Taman nautisi ritafal lav kudemte nte.
- 22 Apalawiisi nse ten dɔken yal ñi se sev se ten, se yev yal ñ'o tan yo, fe ni yal ñi rere sev.
- 23 Ayuku nku aseda kaa se wa hom na, anɔ kaa s'i tu yal ñi, wonte rɛɛ na, wa lede nasenautisi ñi, wa ruken-i?"
- 24 Yeesu wɔsen-wa se: "li teke mi te, wonte rɛɛ na, u ta sem Ase tekara n'u ta sem i hampate.
- 25 Aseda kaa se wa hom wonte na, apala ra kan yalaa, ni yalaa rere ra tenke waala. Wa kaa se wa wɔse s'Ase tirira kena aseta.
- 26 U kaase aseda hom ñente hen na, u ta kal Moisi tekara t'o wonte Ase siir-i-te ka n nɔn i we tukir cal-ɔ wonte na ya? Nt'ole se: 'Me ci Aperaham Ase, na Iisake Ase, na Sakope Ase.'
- 27 Ase ci yera mpa we fiisu taa na, w'Ase kena. I ta ci aseda Ase. I teke mi te-ɔ ten."

- 28Moiisi ñasete wuldɛ nɛɛr nuw wonte Satusee akpar taa ñempa na Yeesu wa fɛsɔn dɛm'ɔ te rɛɛ na. l sem sɛ Yeesu wɔsɛn-wa sarte, n'i tiisi n'i kpɛvɔn-i n'i wɔsɛ-i sɛ: "Kaa ñasete nte kpɔla te kelen te raana na?"
- 29Yeesu wɔsɛn-i sɛ: "Ñasete nte kelen te ten na, nt'ɔlɛ sɛ: 'Iiseraɛl ñempa mɪ, !u co n'u nuw sarte. Acii Sesɛɛ Ase ci-na Acii Sesɛɛ ka ɪ kvɔdem,
- 30n'v mɔna s'n lav Acii Sesɛɛ ñ'Ase ka lu, na n hɔɔr ka re ten, na n leesɔ ka ka ten, na n mɔsem ka pe ten, na n dɛɛn ka ñɪ ten.'
- 31Taman navl ñasete keɛ sɛ: 'U mɔna s'n lav n dɔvntɪ ka lu s'n wɛ n teter n tɛ-ɔ lu ka wo na.' Ñasete nɛnter tan ka te kelen ñasete natel nte."
- 32Dɛn'ɔna, Moiisi ñasete wuldɛ ñɪ siir-i sɛ: "Wuldɛ, v sara. Wontɛ n siir-te na, te wɛ tɔfɛlem. Acii Sesɛɛ ci-na Ase ka ɪ receel. Ase nɛɛr tan dɛrɛ.
- 33Nte rɛɛ-ɔna, v mɔna sɛ yer lav-i lu, na ɪ hɔɔr ka re ten, na ɪ mɔsem ka pe ten, na ɪ leesɔ ka ka ten, na ɪ reen ka ñɪ ten, n'v mɔna s'i lav ɪ rɔvntɪ ka lu s'i lake ɪ tɛ-ɔ lu ka wo na. Te sara n'v kel s'a ha Ase ka kpeena nya a sɛke-ya min ka ɪ pemɔdɛ rɛɛ na, n'v kel laate nte ten a laa-i-te na."
- 34Yeesu na wontɛ s'i wɔtɛ sarte na, ɪ siir-i sɛ: "N ta calɛn Ase wurti." Te wara na, nɛɛr pe katv s'i wɔsɛ-i nter.
- 35Yeesu wɔlv Ase tentɛntɛ k'Ase rɛɔ t'ɔ wontɛ na, ɪ wɔsɛ yɛra akpɪdɪ sɛ: "U lav sɛnɔ, Moiisi ñasete wuldɛ siiru sɛ Kiriisitu ci wuroo Tafiiti yikee?"
- 36Ase Fiisu yɛpa wuroo Tafiiti tɛternka wɔtɛ sɛ: 'Acii Sesɛɛ siir m'Acii Sesɛɛ sɛ: "!Cɔ me mɛtɛ niɪŋ dɛɛ, n'v rɛ n'v tal ayɔkv nkɔ me kaa sɛ me re n k-amvɔrana ka n naasɛ tɛɛ na." '.
- 37Wuroo Tafiiti tɛternka yaa-i s'Acii Sesɛɛ. Sɛmpɛ na, Kiriisitu ñɪ pɪsv s'i wɔsɛ sɛnɔ ɪ yikee?" Yɛra kpater cokvɔn Yeesu na lɛlɛn ka wa hɔya taa.
- 38l siiru yɛra mpa ɪ wɔlv-wa na sɛ: "!lɪ kpa mɪ tɛ na Moiisi ñasete wuldɛ mpa, v kake wa ten wa kaalv na wɔwɛn dɪpaal dɪpaal s'a sɛɛ-wa na ñamte ka parciina taa na.
- 39Wa cii kpeelt sarteñɛnya k'arekpolɛndɛ nampin taa n'awɔt sarteñɛnya ka teenkaya taa.
- 40Wa pa leela wa mv wa n'ɔ wontɛ ten wa wɛ-na-te na, nɪ wa tɛkv wa sɛɛ Ase ka sɛɛrtɛ cɛrɔltɛ s'a na-wa. Ase kaa s'i hɔm wa rena n'v kel ten."
- 41Araka nɛnkar ka wɛ Ase rɛɔ taa, Yeesu cɔ awɔr ndɛ taa ɪ pɪsvwa s'i ñɛl n'i na wonɔn'ɔ yɛra akpɪdɪ rɪ warasɛ na. Saua kpater kɔŋ wa rɪ warasɛ ka tɛmpɛ.
- 42Yal nɛɛr-ɔna, ɪ ci leel n'i ci ahɔsɛ, ɪ tal n'i re fɛrɛm navl mpa ɪ wɛ-na-wa na, k'araka nka taa.
- 43Dɛn'ɔna, Yeesu yaa ɪ waratɛnkɛra n'i siir-wa sɛ: "Mɛ siiru-mɪ tɔfɛlem kɛna, leel ahɔsɛ ñɪ hawa, n'v kɛlɛn wa ten,

⁴⁴wonte rɛɛ na, wa ten dɪ warase nse ta hɛn-wa na. Ama, leel ñu sʊ wonse ten ɪ ka we na s'i tɛl na, n'i ha."

Mako 13

¹N nɔɔn Yeesu lii Ase rɛɔ t'ɔ wonte na, ɪ waratenker nɛɛr tam-ɪ sɛ: "Wɔɔɔɔ, !ñiel n'n na wɛɛ nya a sʊ-ya n'a ma n'Ase rɛɔ nka n'v sar wo na!"

²Yeesu wɔsen-ɪ sɛ: "N na rɛɔ cekpɔɔ nka hen na? Wɛɛr kʊɔɔɔmer kaa sɛ re ra mise sɛ re lɔɔl dɛ rʊntɪ rɛɛ-ɔ a ta tim-dɛ."

³Yeesu cɔ Oliifi teen wʊʊ rɛɛ-ɔ Ase rɛɔ ñesa taa. Pɪɛr, na Sake, na San, n'Anterɪ, wa wɛ ɪ cal-ɔ wa receel nɪ wa wɔse-ɪ sɛ:

⁴"!Siir-ra re na, te kaa sɛ te lav ʊyo, nɪ wonte kaa sɛ te wɔɔɔ-dɔ sɛ te ten ñu talʊ kele na?"

⁵Ɖɛn'ɔna, Yeesu paase wa siiruu sɛ: "!lɪ kpa mɪ tɛ, n'u ra yev s'a tɛke-mɪ,

⁶wonte rɛɛ na, yera kpater kaa sɛ wa kan na me yedɛ rɛɛ, wa siir sɛ wa ci Kiriisitu, nɪ wa tɛke yera ka tempe.

⁷Nne u kampa n'u nʊ yeev tan, nawɔr a wʊʊv kʊ ñiente, !nafate ra kpa-mɪ, wonte rɛɛ na, ʊ mɔna sɛ te ten ñu lav. Ama, ʊ ta ci sɛ te ten tʊnkʊ sɛ te teem.

⁸Kɔren nɛñer kaa sɛ ñu yee na ñu raana, wursi nɛnsɛr yee na se-l ɔaana. Tɛte kaa sɛ te ñamse awɔɪ nɛnyar taa, nɪ ñʊse yee. Te ten te ten ñu kaa sɛ te lav na, te nʊsen se nne yal tʊ s'i lel yo, ʊ kiɔɔ ɪ wɔɔ ka wo na.

⁹Mɪ hen na, !u kpa mɪ tɛ-ɔ sarte, wonte rɛɛ na, a kaa s'a maase-mɪ tentente hʊra niij taa, n'a mav-mɪ kpara k'arekpolendɛ nampin taa. A kaa s'a wan-mɪ kɔren dɛɛ ñeldɔ ñesa taa, na wursi ñesa t'ɔ me rɛɛ s'u wɔte me ñiente.

¹⁰U mɔna s'a hose Ase tentente ka kiɔɔkiɔɔn ka kɔren ten taa.

¹¹?A kampa n'a wan-mɪ s'a maase-mɪ tentente hʊra niij taa, !u ra ñiente mɪ tɛɛ-ɔ wonte u kaa s'u siir-te na, te rɛɛ. Ama, !u wɔte wonte kaa sɛ te kan na mɪ ñiin t'ɔ alvate nte taa na, wonte rɛɛ na, te pe kɔɔ na mɪ cal, te kɔɔ n'Ase Fiisu cal-ɔna.

¹²Ɖɛafala nɛmpar kaa sɛ wa maase rem'ɔ yera niij taa s'a kʊ-wa. Aciina nɛmpar kaa sɛ wa lav kʊɔɔɔmte nt'ɔ wa wiisi rɛɛ. Wiisi nɛnsɛr kaa sɛ se wɔse se leɔɔɔ rɛɛ s'a kʊ-wa.

¹³Yera ten kaa sɛ wa ra lav-mɪ lu k'alape ka me rɛɛ. Ama, woñtɪ kaa s'i rʊken ɪ tɛ-ɔ sarte n'v rɛ n'v tal atɛsɛnʊ ayʊkʊ na, Ase kaa s'i tɛlse-ɪ.

¹⁴"lɪ kaa s'u na wont'ɔ hɔrsɛr cepa ñu Ase pe cii-ɪ aciiu na k'a sɪ-ɪ wundʊindʊ a ka ta kaa s'a sɪ-ɪ na, ʊ mɔna sɛ wompa we Sutee kɔrv taa na, wa see wa kpa na wɔɔn taa. (Woña kalʊ tekara ñu na, !nʊ-te sarte.)

¹⁵Woñtɪ kaa s'i wɛ ɪ tɔɔ dɛɛ na, !lɪ ra sɪ nampu taa s'i sʊ wɔr.

¹⁶Woñtɪ kaa sɛ le we sʊʊ taa na, !le ra wɔse na le wara sɛ le sʊ le aniko wɔwʊ sɛ le see.

- 17Yalaa mpa kaa se wa we hose, na wumpa kaa se wa we aluse na, wa kaa se wa lav kuñuŋ ka kpater.
- 18!li see Ase se te ten ñi ra tal yeelem taa,
- 19wonte ree na, alvate nte taa kuñuŋ kaa se ku lav reen n'v kelen kiđinkidjın Ase paase tete lape ni kuñuŋ nku lav n'v re n'v tal kohen na. Kuñuŋ nenkur ra tase lape semp'o ayuku nenkur-o alape.
- 20Nne Aci Sesee ka ta wose ayuken taa, neer ka ta pisu s'i tel. Ama, i wose ñi t'o yera mpa i lese-wa s'ñi ti-na-wa na, mpa ree-ona.
- 21Nne neer siir-mi se: '!li na, Kiriisitu we cee ñi hen', nawur 'Nñ'ole lii', !u ra tisi na-i,
- 22wonte ree na, wumpa siiru se wa ci Kiriisitu na, na tantufelem Ase tentente resera kaa se wa kan, wa lav wonte yusu yera na, na hampate lakase se, ?pa wa pisuwa, wa teke wumpa Ase lese-wa na.
- 23!li kpa mi te-o sarte, wonte ree na, me hom-mi te ten siiruu.
- 24"Alvate nte taa kuñuŋ nku kaa se ku kper na, mise wur, hondɔ ra fete reyerr.
- 25Terase kaa se se kpase se yo ate, ni wonte we reen k'aseta na, te ñamse.
- 26Den'ona, a kaa s'a na Yer Yo ka ka kɔŋ aset'o tuŋ wonte ree, n'Ase cepate na i hampate.
- 27Den'ona, ka kaa se ka tir Ase tirira ka tete kpeelase ree-o riinan ten, wa kom wumpa Ase lese-wa yera taa na.
- 28"!li nuw wonte amenkalee wulu-te na, te tee. Nne k'ahulasi tuku ni ka lavu, u sem se yeelem ñuta.
- 29Kudemte nt'ona, ?u kampa n'u na te ten ñi tala, !u sem se Yer Yo kande ñuta, ka ni te ten ñi lake.
- 30Me siiru-mi tufelem kena se, wumpa ten we kohen-o tete ree na, wa kaa se wa ra sev wa ten se fe ni te ten ñi tal.
- 31Aseta na tete, wa kaa se wa teem. Ama, me tentente pe re ayuku nenkur.
- 32"U kaase ayuku nku n'alvate nte taa te kaa se te tal na, pa Ase tirira, pa Yer Yo teter ta sem. Aci Ase receel sem-na.
- 33!li kpa mi te n'u co mi ñesa ree n'u see Ase, wonte ree na, u ta sem alvate nte taa te kaa se te lav na.
- 34U kaa s'v we se yer neer-ona, i walv ñempu, n'i yeu i reo na i temerlada, n'i cel pa woñi na, na i temer, n'i siir menɔŋ tee ñeldɛ s'i co i ñesa ree.
- 35Sempe na, !u co mi ñesa ree, wonte ree na, u ta sem alvate nte taa reo cii wose s'i kan na. li ta sem s'i kaa s'i kan daan dee ya, aho heku taa ya, tantahompa taa ya, ntauŋ tee.
- 36U ta mona ?s'i tal djitita, i noon-mi ka u ree.

³⁷Wonte me siir-mu-te na, me siiru-te yer ten-ona. !li cō mi ñesa rēē."

Mako 14

¹N nōon v kaase ayuken ka nul-ō wonte s'a tv Pake teenkar na kpōnen ñi a ta ri ñi t'ō kōor se ñi kpa na, ñi teenkar na, Ase laate laara taa sesempa, na Moisi ñasete wulḍa cii ñempen se wa kpa Yeesu k'amēsōŋ taa, wa kv-ɪ,

²wonte rēē na, wa siiru remaŋ se: "U ta mōna se re kpa-ɪ teenkar taa. ?De lav sempe, yera kaa se wa kv ra rēē."

³N nōon Yeesu ka wε Peetani kōree t'ō afal nēer tē-ō a yaa-ɪ se womlv Siimōŋ. l cō n'i tvkv wonte na, yal nēer si na kpalper nendel-ō a lav-re na sarte wēer chevlemer nde a yaa-re s'alpater na, ka re taa siir teraḍe nde wε yawō ka ten-ō a lav-re na tukir nendel-ō a yaa-re se naar na, n'a ta hute nter-ō re taa. Yal ñi pel ḍe nō ka wonte na, ɪ wvr teraḍe nd'ō Yeesu ñuŋ taa.

⁴Yera nempar ñan kpan yal ñi, wa miintu na remaŋ se: "Ar lapa n'a hōrse teraḍe nde sen?"

⁵A ka pɪsvwa s'a wete-re n'v kel kutuken cakōsiin niitisi (300|#000) n'a ha ahusa." n'i wa fete yal ñi.

⁶Ama, Yeesu siir-wa se: "!li yeu-ɪ. li carv-ɪ semō? Wonte ɪ lav-m-te na, te sara,

⁷wonte rēē na, ahusa kaa se wa wε na-mi ayukv s'ayukv. li pɪsv s'u lav-wa sarteñente k'alvate nte taa v make-mi na. Ama, ma hen na, me kaa se me ra mise na-mi ayuken ten.

⁸l lav wonte ɪ pise-te na. l hom me tēv rēē-ō teraḍe wvrsv s'i rōn-kv fe n'a yim-m ḍawer taa.

⁹Me siiru-mi tufelem kena, wundjiindji a kaa s'a hose tentente sarteñente ka tete ten taa na, a kaa s'a wute wonte yal ñi lav-te na, n'a tēsv ɪ rēē."

¹⁰Te wara na, Suta Iisekarōte ñi ka wε waratenkera hiiu na navl taa na, ɪ wal n'i na Ase laate laara taa sesempa s'i maase Yeesu ka wa niij taa.

¹¹Wa nv wonte ɪ wute-te na, v lav wa t'ō lelen, wa yii-ɪ se wa ha-ɪ warase. Suta ñi wε n'i cii ñempen s'i maase Yeesu ka wa niij taa.

¹²Kpōnen ñi a ta ri ñi t'ō kōor se ñi kpa na, ñi teenkar kidinkidjin ayukv rēē-ō a kv mēesiin s'a lav Pake teenkar na, Yeesu waratenkera wōse-ɪ se: "N cii se re wal lō, ḍe rōn n'n kan n tv Pake teenkar?"

¹³l tir yera navl-ō ɪ waratenkera taa n'i siir-wa se: "!li wal parcii taa. li kaa s'u katen afal nēer-ō ɪ svl leem ka hēō taa. !li tenke-ɪ.

¹⁴Wundjiindji ɪ kaa s'i si na, !u wōse rēō cii se: 'Wulḍe wōsv-n se: "Kaa nampu nkuv taa, ma-n'me waratenkera, ḍe kaa se re tv Pake teenkar na?" ' ‘

- 15l kaa s'i wul-mi aseta nampu cekpɔlv k'a teem kpeeli wɔv ka kv taa n'a si. Den'ona, u kaa s'u rɔn de tv Pake teenkar nde.”
- 16Wa wal wa nɔɔn se wonɔn'ɔ Yeesu ka siir-wa na, ni wa rɔn s'a tv Pake teenkar.
- 17Daan dan wonte na, Yeesu tal na ɪ waratenkera ka hiiu na navl.
- 18Wa cɔ wa tɔkv wonte na, ɪ siir se: "Me siiru-mi tufelem kena, womi tɔkv na-m na, neer we mi t'ɔ ɪ kaa s'i maase-m yera niij taa.”
- 19U paase wa t'ɔ tɛɖv, wa wɔsv-ɪ kvɔdem kvɔdem se: "M'ona ya?”
- 20l wɔsen-wa se: "Mi hiiu na navl taa kvɔdem ñi limsi ɪ kpɔnv na-m taser taa na, nñ'ona.
- 21Tufelem Yer Yo kaa se ka sev s'a maa ka ñente ka wo Ase tekara taa na. Ama, woñi maasv-ka yera niij taa na, ɪ kaa s'i na wahala ka paa. ?A ka ta lel yer ñi, v ka sara n'v ka kela.”
- 22Wa tɔkv wonte na, Yeesu sv kpɔnv n'i sɛɛ Ase ka kv rɛɛ n'v kper wonte na, ɪ pate-kv n'i cel ɪ waratenkera, n'i tam-wa se: "lɪ mv cee ñi hen n'u tv. Kv ci me tɛnv kena.”
- 23Fɛ n'i sv selem ka kɔnkɔ taa n'i wɔr Ase n'v kper wonte na, ɪ cel-wa-pe se wa ñee wa ten.
- 24l siir-wa se: "Selem mpe ci-na me calem. Calem mpe rɛɛ-ona, Ase kaa s'i hɔv raante na-mi. Pe kaa se pe kpeem ate-ɔ yera kpater rɛɛ.
- 25Me siiru-mi tufelem kena, me ra tase selem mpe ñeev hal n'v rɛ n'v tal ayɔkv nkɔ me kaa se me ñee selem cefampe mp'ɔ Ase wurti taa na.”
- 26Wa yii teenkar nde yeente n'v kper wonte na, wa rɛ na Oliifi teen wɔv rɛɛ.
- 27Yeesu siir ɪ waratenkera se: "Mi ten, u kaa s'u kisi-m, wonte rɛɛ na, a maa Ase tekara taa se: 'M'ɔ Ase, me kaa se me kv nandjir, mɛesiin yase riinan ten.' “
- 28Yeesu tase wa siiruu se: "Ama, me kaa se me hom asɛɔ t'ɔ wonte na, me rɛ mi nel-ɔ Kaliilee kɔrv taa.”
- 29Pɪɛr wɔsen-ɪ se: "?Pa yer ten ta kisi-n, ma ra kisi-n akisu.”
- 30Yeesu siir-ɪ se: "Me siiru-n tufelem kena, se fɛ ni cankpav ko taman navl-ɔ aho nya tetar taa na, n naken n teem kisuu ka taman nautisi s'n ta sem-m.”
- 31Ama, Pɪɛr tase kov ka reen se: "?Pa a ta tam s'a kv ma-n'ña, me kaa se me ra kisi se me ta sem-n!" l waratenkera nɛmpar mpa ten wute kvɔdɛmte nte.
- 32Yeesu na ɪ waratenkera, wa tal awɔr nɛndɛl t'ɔ a yaa-re se Keteseemanee, n'i tam-wa se: "lɪ cɔ cee ñi hen, me wal lii me sɛɛ Ase.”
- 33Fɛ n'i wan Pɪɛr, na Sake, na San, ni nafate paase ɪ kpav n'i cɔ atilu.
- 34l tam-wa se: "Me hɔɔr taa kper tɛɖv ka ten n'v we se me cii se me sev. !lɪ cɔ cee ñi hen-ɔ mi ñesa rɛɛ.”

- 35l calen-wa cekɔ, n'i tiu rekpasa n'i sɛɛ Ase ?s'v pɪsv, kuɲvɲ nkv albate rɛ ɪ rɛɛ.
- 36l siiru sɛ: "Papa, Acii, ña pɪsv-na te ten. !Yev sɛ wahala kɔnkɔ nka tiisi me cal. Ama, !v ra ci-na ma selem taa. !U lav-na ña selem t'ɔna."
- 37l wɔse na ɪ waratenkera rɛɛ n'i nɔɔn wa ree n'i wɔse Pɪɛr sɛ: "Siimɔŋ, n dɛɛ kɛ? N ta pɪse s'n cɔ n ñesa rɛɛ-ɔ lɛɛr kudɛmer na?"
- 38!l cɔ mi ñesa rɛɛ n'u sɛɛ Ase, se fɛ n'u ra feete albɔv takete taa. Yer ñuŋ taa wɛ mɔsem s'i lav wonte Ase cii-te na, n'i tɛnv tan-na reen s'i lav-te."
- 39l tase waɖɛ n'i sɛɛ Ase n'i wute wɔtase kudɛmse nse,
- 40fɛ n'i tase wɔsvɔv na ɪ waratenkera rɛɛ n'i nɔɔn wa ree, wonte rɛɛ na, dɛem carv-wa. Wa pe na sɛ wa wɔsen-ɪ senɔ.
- 41l tase wɔsvɔv na wa rɛɛ-ɔ taman nautisi ka wonte na, ɪ siir-wa sɛ: "lɪ rɔken dɛev s'u fiisi ya? U kpera. Albate tala kele s'a kpa Yer Yo n'a maase-ka awarkaseladɔ niinj taa.
- 42!l kvɪr, !dɛ wal. Yer ñɪ maasv-m yera niinj taa na, ɪ tala kele."
- 43Yeesu wɛ n'i wɔtv semp'ɔ wonte na, Suta ñɪ ka ci ɪ waratenkera hiiu na navl taa ti na, ɪ tal na yera akpidi ka wa rɔken saaren na laken. Ase laate laara taa sesempa, na Moiiisi ñasete wɔldɔ, na Suiifi ñempa sesempa ka tir-na-wa.
- 44N nɔɔn Suta ñɪ ka maasv-ɪ wa niinj t'ɔna, n'i ka siir-wa sɛ: "Woñɪ me talv sɛ me sɛɛ-ɪ na, nñ'ɔlɛ. !lɪ kpa-ɪ n'u rɔken-ɪ sarte n'u wan-ɪ."
- 45Suta tal wonte na, ɪ tiisi Yeesu cal n'i yaa-ɪ sɛ: "Wɔldɛ", fɛ n'i sɛɛ-ɪ.
- 46Den'ɔna, yera mpa kpa Yeesu.
- 47Wompa ka wɛ na Yeesu rɛɛ na, wa taa nɛɛr kpɛ ɪ saarv n'i mav Ase laate laar sesɛɛ pɔɪ nɛɛr rende n'i pɛl-dɛ.
- 48Yeesu wɔse-wa sɛ: "lɪ kan na me rɛɛ na saaren na rahoma s'u kpa-m se mul na?"
- 49Ayvken ten, me ka wɛ mi hɛkv taa me wɔlv-mɪ Ase tentente k'Ase rɛɔ taa, n'u ta kpa-m. Ama, te tala sɛ wonte a maa-te Ase tekara taa na, te lav."
- 50Den'ɔna, ɪ waratenkera ten kisi-ɪ wa see.
- 51Afapee nenkar tenke Yeesu war'ɔ ka rante arantv wɔwɔv receel-ɔna. A ciiwa s'a kpa-ka,
- 52ka yev-wa n'arantv wɔwɔv, ka see atalempɔdɛ.
- 53Wa walɔn Yeesu k'Ase laate laar sesɛɛ tɛ-ɔ n nɔɔn Ase laate laara taa sesempa ka wa ten, na Suiifi ñempa sesempa, na Moiiisi ñasete wɔldɔ, ka wa kpol dɛnaa.
- 54Pɪɛr tvnkɔ Yeesu ka wolen n'i rɛ n'i st Ase laate laar sesɛɛ tɔŋ dɛɛ, ñɪ-n'apaterciina, wa cɔ wa worv min.

55 Ase laate laara taa sesempa, na Suiifi ñempa sesempa ciiwa se wa na awunō ñente nter wa siir-te Yeesu rɛɛ, fɛ ni wa pise wa kv-i. Ama, wa ta na nter,

56 wonte rɛɛ na, yera kpater hōke-i tentariya, ni ya pe kpake.

57 Nempar kvr wa hōv-i tentarur nendel se:

58 "Ɖe nu, ka i siiru se: 'Me kaa se me yvke Ase rɛɔ nka yera ka ma-ka na, n'ayvken niitisi taa, me ma nenkar-ɔ yera ta ma-na-ka.' "

59 Hal wa tentente nte pe kpake.

60 Ɖen'ona, Ase laate laar sesɛ kvr yera ten ñesa taa n'i wɔse Yeesu se: "N pe wɔsvn nter-ɔ wonte wa siiru-te n dɛɛ na kɛ? Yera mpa siiru wonto n dɛɛ?"

61 Ama, i sim i nō n'i ta wɔsen-i nter. Ase laate laar sesɛ tase i wɔsv se: "N ci Ase ñi a wɔrv-i na, i Yo Kiriisitu kena ya?"

62 Yeesu wɔsen-i se: "Aav, m'ona. I kaa s'u na Yer Yo ka ka cō Ase Reentencii mete niij dɛɛ. I kaa s'u na-ka rere-ɔ ka kōj n'aseta tuj wonte rɛɛ."

63 Ɖen'ona, Ase laate laar sesɛ cer i teter i wōwen n'i siir se: "Ɖe pe cii rere-ɔ warasendera.

64 I nu wonon'ɔ i wɔta n'i hōse Ase yedɛ na. I mōsv senɔ te rɛɛ?" Wa ten wa kv i ñente wa siir s'v mōna s'a kv-i.

65 Nempar wusi mantaleem ka Yeesu rɛɛ, wa hōv-i ñesa rɛɛ, wa make-i akumla, wa wɔsv-i se: "!Kpasekpase. Anō mav-n?" Apaterciina sv-i ni wa mav-i atase.

66 Pter wɛ tōj dɛɛ-ɔ wonte na, yal nɛɛr-ɔ i cō pōte ka renaa, i tal.

67 I na Pter ka wont'ɔ i wɔrv min na, i ñel-i repu n'i ko se: "Ña rere, n ka wɛ na Nasarete kōrv taa ti Yeesu ñi."

68 I fese n'i siir se: "Me ta sem-i, ni me pe nu wonte n cii s'n siir-te na." Ɖen'ona, i kura n'i lii tu tɛɛ-ɔ menōj cal, ni cankparv ko.

69 Ama, yal ñi tase i nav n'i tasv siiruu ka wompa ka wɛ renaa na se: "Afal ñi wɛ wa taa."

70 Pter tase fɛsv. U tase cekō ni wompa ka wɛ renaa na, wa tase Pter siiruu se: "Tɔfelem, n wɛ wa taa, wonte rɛɛ na, ña rere, n ci Kaliilee kōrv taa ti kena."

71 Ɖen'ona, i paase siiruu se: "?Me tɛkv, !Ase hōm me rendɛ. Me ta sem woñi, u wɔtv i ñente na."

72 I fese semp'ɔ wonte na, cankparv tenke kv mul kv ko. Ɖen'ona, Pter tase i lu tɛɛ-ɔ wonte Yeesu ka siir-i-te na se: "Se fɛ ni cankparv ko taman navl na, n kaa s'n fese taman nautisi s'n ta sem-m." I mōse i t'ɔ wonte na, i wulu.

Mako 15

- ¹Ase laate laara taa sesempa kpol ntauṅ tɛɛ-ɔ lenlen, na Moisi ñasete wulɗa, te kutihuɗi kele se Suiifi ñempa sesempa akpar ka re ten se wa mose kuɗemte. Wa yev n'a hɔv Yeesu niij, n'a wan-ɪ n'a maase-ɪ Piilate niij taa.
- ²Piilate wɔse Yeesu sɛ: "N ci Suiifi ñempa wuroo ya?" l wɔsen-ɪ sɛ: "Aav, n siir nt'ole."
- ³Ase laate laara taa sesempa hɔv-ɪ tentarɪr ka kpater.
- ⁴Piilate tase ɪ wɔsɔv sɛ: "N pe wɔtv nter ke? N ta nɔw wonte a siiru-te kpater s'n lav-te na ya?"
- ⁵Yeesu ta tase nter wɔtvɔv. Semp'ɔna, v tɛɗen Piilate ka ten.
- ⁶U lake n'v talv Pake teenkar, Piilate le sarkacii ñi, yera akpiɗi siiru s'i le-ɪ na.
- ⁷N nɔɔn yer nɛer ka we sarka t'ɔ, a yaa-ɪ se Parapase, ka ñi-n'ɪ raana wa ka kv yer nɛer-ɔ, wa ciiwa se wa kvse kɔrv rɛɛ ñelɗe ka kpeeɗe rɛɛ-ɔ wonte na.
- ⁸Yera akpiɗi kpa Piilate tɛ ni re wɔse-ɪ s'i lav wonte ɪ lakewa n'i lake-wa-te na.
- ⁹Piilate wɔse-wa sɛ: "l cii se me le-mɪ Suiifi ñempa wuroo ya?"
- ¹⁰l wɔse-wa sempe, wonte rɛɛ na, ɪ ka sem sarte s'Ase laate laara taa sesempa ka maase Yeesu ka ɪ niij t'ɔ wa ñesesemer rɛɛ-ɔna.
- ¹¹Ama, Ase laate laara taa sesempa sise yera akpiɗi se, ɗe wɔse Piilate s'i le Parapase kena.
- ¹²Piilate tase yera akpiɗi wɔsɔv sɛ: "l cii remm se me lav senɔ, woñt u yaa-ɪ se Suiifi ñempa wuroo na?"
- ¹³Wa tase kov sɛ: "!Kam-ɪ akantemer rɛɛ."
- ¹⁴Piilate wɔse-wa sɛ: "Kaa ɪ lav wont'ɔ te ta sar?" Ama, wa cɔ wa ko reen ka ten sɛ: "!Kam-ɪ akantemer rɛɛ."
- ¹⁵Piilate ciiwa s'i lav yera akpiɗi n'v kɔ-wa. Semp'ɔna, ɪ le Parapase n'ɪ yev n'a mav Yeesu ka kpara n'ɪ maase-ɪ wa niij taa se wa kam-ɪ akantemer rɛɛ.
- ¹⁶Sucana sun Yeesu ka rɛɔ nka taa Piilate hukv tentente na, ka tɔṅ ɗɛɛ, ni wa yaa sucana ka wa ten.
- ¹⁷Wa wu Yeesu ka wursi wɔwv cesemv, wa lee kosii se wursi yikir, wa wɔm ɪ ñuṅ taa.
- ¹⁸Fɛ ni wa paase ɪ sɛɛv sɛ: "Suiifi ñempa wuroo, v we senɔ?"
- ¹⁹Wa mav ɪ ñuṅ taa na candv, wa wusi mantaleem ka ɪ rɛɛ, wa kur wa wɔm wa ñesa n'ate-ɔ ɪ tɛɛ.
- ²⁰Wa wonke-ɪ n'v kper wonte na, wa lese ɪ wursi wɔwv cesemv nkɔ, wa wɔsen ɪ wɔwen wa sii-ɪ, fɛ ni wa liin-ɪ kɔrv wara se wa kam-ɪ akantemer rɛɛ.

- 21N nɔɔn wa walɔn Yeesu ka wonte na, wa katen yer nɛɛr-ɔ a yaa-ɪ sɛ Siimɔŋ, ka ɪ ci Siiren kɔrv taa ti, n'i wiisi keɛ Alekesanter na Rufusi. N nɔɔn ɪ lii na taar n'i sɪ kɔrv taa. Sɔcana kpa-ɪ na nante taa reen s'i waa Yeesu akantemer.
- 22Wa wan Yeesu k'awɔr nɛndɛl t'ɔ a yaa-re sɛ Kɔlkota. Yedɛ ndɛ kutihuɔɔi keɛ sɛ wɔv nkɔ nɔsɛn ñɛnwɔlɔ na.
- 23Wa cel-ɪ selem k'a hɔte pe t'ɔ kɔɔr ndɛ a yaa-re sɛ miir na, n'i ta ñɛe-pe.
- 24Wa kam-ɪ akantemer rɛɛ n'v kper wonte na, wa lav kpasekpase ka ɪ wɔwen dɛɛ sɛ wa na haa wa kaa sɛ wa tar-ñi senɔ.
- 25N nɔɔn harɔv muse tal wonte na ka wa kam-ɪ akantemer rɛɛ.
- 26A ka maa wonte ɪ hiiu sem ka te rɛɛ na sɛ:|sc SUIIFI ÑEMPA WUROO KELE|d.
- 27Wa kam mula naɔl dɛrɛ-ɔ akantema rɛɛ-ɔ Yeesu cal, kɔɔdem na ɪ mete niŋ dɛɛ, nɛɛr na ɪ nawti rɛɛ.
- 29Yera mpa rɛ renaa na, wa kopɛtv ñiin ni wa tu-ɪ wa siiru-ɪ sɛ: "Heɛt ña, woña cii s'n yɔke Ase rɛɔ n'n ma nɛnkar-ɔ ayɔken niitisi taa na,
- 30!tɛlse n tɛ n teter n'n tiu akantemer ndɛ rɛɛ."
- 31Ase laate laara taa sesɛmpa rɛrɛ, na Moisi ñasɛte wɔlɔɔa, wa-l wonkɔv-ɪ wa-l siiru remaŋ sɛ: "l tɛlse yera nɛmpar, n'i ra pise s'i tɛlse ɪ tɛ ya?"
- 32Kiriisitu ñi ci Iiseraɛl ñɛmpa wuroo na, !ɪ tiu remm akantemer ndɛ rɛɛ re na, fɛ ni re tisi ɪ rɛɛ." Wompa a kam-wa akantema rɛɛ-ɔ Yeesu cal na, wa-l dɛrɛ wa-l tu-ɪ.
- 33Mise sendɛ taase heken t'ɔ wonte na, v lav tawundɔi ka tɛte rɛɛ-ɔ te ten, kaka n'v rɛ n'v mav raan dɛɛ leya natisi.
- 34U mav leya natisi ka wonte na, Yeesu ko reen ka ten sɛ: "i|ɛloɪ, ɛloɪ, lama sapaketanii?|r" Te kutihuɔɔi keɛ sɛ: "M'Ase, m'Ase, ar lapa n'n wɛdɛ-m?"
- 35N nɔɔn wompa ka wɛ renaa na, wa taa nɛmpar nɔv wa ko sɛ: "!lɪ na, ɪ yaa Ase tentente rɛsɛr Eelii."
- 36Wa taa kɔɔdem see n'i sv kɔvca n'i limsi selem cesɛmpɛ arala taa, n'i tu-ɪ candɔv rɛɛ n'i wɔl Yeesu s'i mese n'i siir sɛ: "!Dɛ ñɛlv re na haa Eelii kɔŋ s'i tisi-ɪ akantemer rɛɛ yaa."
- 37Ama, Yeesu ko kɔkoyɔ ka reen n'i sev.
- 38Wɔwɔ nkɔ a ka tam-kɔ Ase rɛɔ taa na, kɔ cer na kɔ asɛta n'v rɛ n'v tal atɛ.
- 39Rom sɔcana cii ñi sendɛ Yeesu ñɛsa taa na, ɪ na wonɔn'ɔ ɪ sɛpa na, ɪ siir sɛ: "Tɔfɛlem, yer ñi ka ci Ase Yo kena."
- 40Yalaa nɛmpar rɛrɛ ka wɛ ren'ɔ wa sendɛ wolen wa ñɛlv. Wa taa na, n nɔɔn Maketala kɔrv taa ti Mari, na Mari nɛɛr ñi ci Sake cunku na ɪ raal Sosee wa rii na, na Salomee.

⁴¹Wa tunkv Yeesu ka Kaliilee kɔrv taa ni wa lake-ɪ te ten. N nɔɔn yalaa nɛmpar kpater rere wɛ ren'ɔ wa tenke-ɪ wa kpa Seerusalem kɔrv taa.

⁴²N nɔɔn yera tɛ rɔnɔv ayɔkv keɛ. Te kutihuɗi keɛ sɛ, tuŋ nkɔ hoŋ Suiifi ñempa fiisiti ayɔkv na. Ɖaan ɗan wonte na,

⁴³afal nɛr tal ka ɪ ci Ariimatee kɔrv taa ti, k'a yaa-ɪ sɛ Sosefe. l ci Suiifi ñempa sesempa akpar taa ti nɛr n'a ñɔŋ-ɪ, n'ñɩ rere honkv Ase wurti kanɗe. l ñaase ɪ tɛ n'ɪ wal Piilate tɛ n'ɪ wɔse s'a cel-ɪ seɗe Yeesu.

⁴⁴U ka tɛɗen Piilate ka ten s'ɪ nw sɛ Yeesu teem sepe. l tir n'a yaa sɔcana cii ñɩ n'ɪ wɔse-ɪ s'ɪ na haa, ɪ sev reyase na.

⁴⁵Lɛ siir-ɪ wonte s'ɪ sepa na, ɪ ha ñempv sɛ Sosefe sv seɗe ñɩ.

⁴⁶Sosefe ñɩ ka yav akalala, n'ɪ tisi Yeesu ñ'ɔ akantemer rɛɛ, n'ɪ hɔv-ɪ akalala taa, n'ɪ yim-ɪ wɔ nkɔ a wur-kv wentɛv taa na, kv taa, fɛ n'ɪ wunkil warceelo n'ɪ rv kv nɔ.

⁴⁷Maketala kɔrv taa ti Marɪ, na Marɪ ñɩ ci Sosee rii na, wa ñelɔ wunɗiindɪ a rɪ-ɪ na.

Mako 16

¹Suiifi ñempa fiisiti ayɔkv rɛ wonte na, Maketala kɔrv taa ti Marɪ, na Marɪ ñɩ ci Sake rii na, na Salomee, wa yav sensemen nim sɛ wa wal wa taa-pe seɗe Yeesu rɛɛ.

²Kɔsera ntavŋ tɛɛ lenlen muse lii wonte na, wa rɛ na wɔ rɛɛ.

³Wa wɔsv remaŋ sɛ: "Anɔ kaa s'ɪ wunkil-ɗa warceelo ka wɔ nɔ?"

⁴Wa ñel wonte na, wa nɔɔn a teem warceelo cekpɔlɔ nka wunkiluu, ni ka wɛ wɔ leekɔ.

⁵Wa sɪ kv taa, wa nɔɔn afal nɛr-ɔ ɪ cɔ wa mete niŋ ɗɛɛ-ɔ ɪ sii wɔwɔ ka cɛvlemv, nafate kpa-wa.

⁶l siir-wa sɛ: "!Nafate ra kpa-mɪ, u cii Nasarete kɔrv taa ti Yeesu ñɩ a kam-ɪ akantemer rɛɛ na. l tan cee, ɪ hom asɛɗa taa. !lɪ na wunɗiindɪ a ka yim-ɪ na.

⁷!lɪ wal n'ɪ siir ɪ waratenkera na Pɪɛr s'ɪ kaa s'ɪ rɛ mɪ nɛl-ɔ Kaliilee kɔrv taa. Ɖen'ɔna, u kaa s'ɪ na-ɪ s'ɪ ka siir-mɪ-te wo na."

⁸Wa lii wɔ nkɔ taa, wa see wa calen-kv, wonte rɛɛ na, wa nante make ten n'v lav-wa reyav. Ama, wa ta siir yer-ɔ nter, wonte rɛɛ na, n nɔɔn nafate ka kpa-wa ten.

⁹Yeesu ka hom wont'ɔ kɔsera ntavŋ tɛɛ lenlen na, ɪ kidɪ ɪ tɛ-ɔ wɔlvv ka Maketala kɔrv taa ti Marɪ ñɩ ɪ rvn ɪ t'ɔ alva ka leɗe nasenautisi na.

¹⁰Yal ñɩ wal n'ɪ siir ɪ waratenkera, ka n nɔɔn wa tvkv kvñvŋ wa wulu.

¹¹Wa nw wonte sɛ Yeesu ñelɔ n'ɪ na-ɪ na, wa ta tisi-te.

¹²Te wara na, Yeesu wul ɪ tɛ rere na vtɛ-ɔ wa taa yera navl-ɔ n nɔɔn wa lii kɔrv taa wa walv na kɔree nenkar taa.

¹³Wa wuse wa siir-te nɛmpar, wa ta tisi-te rere.

14Fɛ nɪ Yeesu wʊl ɪ tɛ-ɔ ɪ waratenkera hiiu na kuɖem ka n nɔɔn wa tʊkʊ. l fete-wa wa hɔya reen ɖɛɛ, na wonɔn'ɔ wa ta tisi ɪ rɛɛ na, wonte rɛɛ na, wa ta tisi wompa siir s'ɪ ñelʊ na, wa rɛɛ.

15Fɛ n'ɪ siir-wa sɛ: "lɪ wal kɔren ten taa n'u hose tentente sarteñente ka yera ten.

16Woñɪ kaa s'ɪ tisi me rɛɛ n'a sɛ-ɪ Ase leem na, ɪ kaa s'ɪ tel. Ama, woñɪ ra tisi na, a kaa s'a kʊ ɪ ñente.

17lɪ na hampate lakase nse wʊlʊ nter-ɔ wompa kaa sɛ wa tisi me rɛɛ na, wa kaa sɛ wa lav-se na. Wa kaa sɛ wa run alva na me yeɖe rɛɛ, wa wʊte wʊtase cefase.

18Nne wa kpa remna ka wa niij taa, nawʊr wa ñee nter-ɔ te wɛ sete, nter ra lav-wa. Wa kaa sɛ wa re wa niij ka wɪsetna rɛɛ n'ʊ tel wa rɛɛ.”

19Acii Sesɛɛ Yeesu tɛse wa wʊtenu semp'ɔ wonte na, Ase kpaase-ɪ aseta, n'ɪ cɔ ɪ mete niij ɖɛɛ.

20l waratenkera mpa wal wa hosʊ tentente sarteñente ka riinan ten. Acii Sesɛɛ lake temer na-wa n'ɪ yeke wa lake hampate lakase, s'ɪ wʊl sɛ wa tentente nte wɛ tʊfelem.

Luku

Luku 1

- ¹Me raa Teeofiil, n sem se yera kpater ka mose se wa maa wonte ten ka lav ra hekɔ taa na.
- ²Wonte wa maa-te na, de nuw-te na wompa ka we akidjino ka Yeesu cal, ni wa hose-rape na wa nese na.
- ³Nte ree-ona, kohen, me rona me wose me sem sarte ka wonte ten ka lav kidinkidin n'v re n'v tal kohen na. Ma ñela ma noon s'v sara, se ma rere, ma maa-ñ'v wonte n kaa s'n kal-te cee na.
- ⁴Me lake-te se fe n'n pise n'n na wulte nte n ka mv-te na, te tufelem.
- ⁵Afal neer ka we, k'a yaa-t se Sakarii. I ka ci Ase laate laar k'Apia laate laara akpar taa. A yaa Sakarii ñi yal s'Eeliisapete, n'i ci Ase laate laar Aron yikee. Alvate nte taa, n noon Eerote ka ci na Sutee korv taa wuroo.
- ⁶Sakarii na Eeliisapete, wa ci riyuyunempa k'Ase ñesa taa. Wa ñon ten-o Ase ñasete ka te ten, na wonte i kisu s'a ra lav-te na.
- ⁷N noon wa tan yo, wonte ree na, Eeliisapete ka ci alelo, ni wa pi wa navl.
- ⁸U tal Sakarii ayokv ka wonte na, i kpa Ase laate temer k'Ase ñesa taa, wonte ree na, n noon v fe ñi akpar kena se re lav-re.
- ⁹A lav kpasekpase s'Ase laate laara koter wosv wo na, n'a lese-t s'i si Aci Sesee awor sarteñende taa n'i sev sensemen nim.
- ¹⁰Sakarii we n'i seke sensemen nim ka wonte na, n noon yera we n'awaren dee, wa see Ase.
- ¹¹Ase tirir tenke n'i kam i cal n'i sende awor nde taa a seke sensemen nim na, de mete niij dee.
- ¹²Sakarii na-t wonte na, nafate kpa-t n'i hoor lii.
- ¹³Ase tirir ñi siir-t se: "Sakarii, !nafate ra kpa-n, wonte ree na, Ase nuw n seerte. N yal Eeliisapete kaa s'i lel-n apalayo, n'n yaa-ka se San.
- ¹⁴U kaa s'v ko n taa n'n ñante, n'v ko yera kpater ka ka lelv mpe ree,
- ¹⁵wonte ree na, ka kaa se ka ci cepa k'Aci Sesee ñesa taa. Ka kaa se ka ra ñee selem k'añeev, ka ra ñee selem nemper-o pe piwa. Ase Fiisu kaa se kv si ka hoor t'o ten, se fe n'a lel-ka.
- ¹⁶Ka kaa se ka wosen Iisrael ñempa kpater na w'Aci Sesee Ase ree.
- ¹⁷Nka teterka, ka kaa se ka walv Ase ñesa taa, na reen ñi Ase ka ha-ñi i tentente reser Eeli na, se fe n'aciina, na wa wiisi, wa nuw na reman, ni wompa ka ta cii se wa nuw

n'Ase na, wa kunti wa mose se riyuyunempa. Ka kaa se ka ron yera wa pise wa mu Ase.”

¹⁸Sakarii wusen Ase tirir ñt se: "U kaa s'v lav seno me na se te we tufelem, wonte ree na, me p'wa, me yal d'ere pi?"

¹⁹Ase tirir ñt wusen-t se: "Me ci Kaperiel ñt sendu Ase ñesa taa se me lav t temer na. l tir-m se me woten-n ni me siir-n tentente sarteñente nte.

²⁰Ama, n ta tisi wonte me siir-n se te kaa se te lav na. Nte ree-ona, n kaa s'n wuse awto n'n da pise s'n wote kaka n'v re n'v tal albate nte, te kaa se te lav na.”

²¹N noon yera mpa we n'awaren d'ee na, wa honkv Sakarii n'v lav-wa reyav ka wonon'o t l'v Ase awor sarteñende taa na.

²²U fewa n'i lii wonte na, t pe pisu s'i wote. Yera sem s'Ase wul-t nter-o t k-awor sarteñende taa. l wulv-wa t niij kena, n'i mise awto.

²³l kampa n'i kper albate nte, v ka mona s'i lav-te Ase nampu taa na, t wuse n'i kpeem t te.

²⁴Te war'ole, t yal Eeliisapete lav ho. Eeliisapete mese t te-o hondase ka navna.

²⁵l siiru t te se: "Me na wonte Aci Sesee lav-m-te na. Ase lese me fer ka yera ñesa taa.”

²⁶N noon Eeliisapete ka we ho ka wont'o hondase lede na, Ase tir t tirir Kaperiel ka Kaliilee koree nenkar t'o a yaa-ka se Nasarete.

²⁷l ka tir-t asar neer cal-o a yaa-t se Mari k'a rante-t s'a cel-t wuroo Tafiiti nantiqi ree ti neer-o a yaa-t se Sosefe.

²⁸Ase tirir ñt si asar ñt te n'i siir-t se: "Mari, me see-n, woña Ase lav-n sarte na. Aci Sesee we n cal.”

²⁹Tentente nte lav Mari ka pitii. l mosu t taa se: "Seerte nte pisu se te siir semo?"

³⁰Ka n'Ase tirir ñt siir-t se: "Mari, !nafate ra kpa-n, wonte ree na, Ase lav-n sarte.

³¹N kaa s'n lav ho n'n lel apalayo n'n yaa-ka se Yeesu.

³²Ka kaa se ka ci cepa n'a kaa s'a yaa-ka s'Ase cepa Yo. Ase kaa s'i cel-ka ka caase Tafiiti wurti.

³³Ka kaa se ka co Iisrael ñempa wurti kpede ree, ni ka wurti tam akperu.”

³⁴Mari wusen Ase tirir ñt se: "U lake seno s'v lav sempe, ka yer take kpeun-m?"

³⁵Ase tirir ñt wusen-t se: "Ase Fiisu kaa se kv kam n d'ee, n'Ase hampate husi n d'ee se siti. Sempe na, sarte yo nka n kaa s'n lel-ka na, a kaa s'a yaa-ka s'Ase Yo.

³⁶!N na, n nandu ree ti Eeliisapete honkv apalayo, ka le akandete nte taa. N noon a ka siiruwa se le ci alelo. Le we ho ka hondase lede t'o hen,

- 37wonte rɛɛ na, nter tan kaade k'Asɛ cal.”
- 38Ka nɪ Marɪ tam sɛ: "Me ci Acii Sesɛɛ wunur kena. !l lav-m s'n siir wonɔn'ɔna." Fɛ n'Asɛ tirir ñɪ rɛ.
- 39Albate nte taa, Marɪ kɔv n'i wal wɔɔn t'ɔ kɔree nenkar t'ɔ Sutee kɔv taa,
- 40n'i sɪ Sakarii rɛɔ taa n'i sɛɛ Eeliisapɛte.
- 41Eeliisapɛte nɔv Marɪ sɛerte ka wonte na, ɪ yo cuti ɪ taa. Asɛ Fiisu siir ɪ taa,
- 42n'i ko reen ka ten sɛ: "Asɛ lav-n sarte, n'v kelen yalaa ka wa ten, n'i lav sarte ka yo nka n kaa s'n lel-ka na.
- 43Me ci wɔ sɛ m'Acii Sesɛɛ rii kan me tɛ,
- 44wonte rɛɛ na, me nɔv n sɛerte ka wonte na, me yo cuti me taa, na ñankete.
- 45Woña tisi Asɛ tentente rɛɛ na, n nɔv lelen, wonte rɛɛ na, wonte ten Acii Sesɛɛ siir-n-te na, te kaa sɛ te lav.”
- 46Marɪ siir sɛ: "Me wɔv Acii Sesɛɛ na me hɔɔr ka re ten,
- 47n'v kɔ me t'ɔ ten-ɔ me tɛlser Asɛ rɛɛ,
- 48wonte rɛɛ na, ɪ rɪ ɪ ñeser ka woma ci ɪ wunur nɪ me ta tal wɔv na, me rɛɛ. Tufelem, v sun kɔhen ñɪ hen na, warañempa ka wa ten kaa sɛ wa siir sɛ me nɔv lelen,
- 49wonte rɛɛ na, Asɛ Reentencii lav-m nter-ɔ te kpɔl ten. l yedɛ ci sarteñedɛ.
- 50l na wompa ñɔŋ-ɪ na, w'añemen ka wɔse se wɔse.
- 51l wɔl ɪ hampate niij n'i yase yera mpa wɛ kɔantite mɔsem ka wa hɔya taa na.
- 52l kɔse wursi ka se kpeel rɛɛ, n'i kpaase wompa hv sɛ wa ta tal wɔv na.
- 53l cel tute ka tempe ka wompa ñvuse kv-wa na, n'i rɔn sauwa ka wedɛ.
- 54l sen ɪ wolaladɛ Iiserael warañempa. l ta sɛɛ s'i na
- 55Aperaham, na ɪ warañempa kuñemen ka wɔse ka se ten, s'i ka yii ra caasina ka wo na." (1 S.2:1-10)
- 56Marɪ cɔ Eeliisapɛte cal-ɔ ?v ta kar, v lav hondase nasiisi fɛ n'i kpeem ɪ tɛ.
- 57Ayɔkv nkɔ tala s'Eeliisapɛte lel ɪ yo na, ɪ lel apalayo.
- 58Eeliisapɛte tanterana, na ɪ rɛɔ ñempa, wa nɔv s'Acii Sesɛɛ ka na ɪ kuñvɪ, nɪ wa-n'i, wa ñante.
- 59Yo kampa ka lav kɔsera kvɔdem ka wonte na, wa wan-ka s'a pel k'aniko. Wa ka ciiwa sɛ wa yaa-ka ka cii yedɛ sɛ Sakarii.
- 60Ama, ka rii kisi n'i siir s'a kaa s'a yaa-ka sɛ San.
- 61Wa siir-ɪ sɛ: "Yer tan dɛɔ nka t'ɔ cee-ɔ a yaa-ɪ yedɛ ndɛ.”

- ⁶²Wa wul niij ka ka cii se wa na wonon'ɔ le ciiwa s'a yaa le yo na.
- ⁶³Sakarii wose n'a kan artose n't maa ɪ rɛɛ se: "l yede kele se San." U lav-wa reyav ka wa ten.
- ⁶⁴Ase tenke n't yev se Sakarii pise n't wute. l kidj Ase wɔrvv ka reen.
- ⁶⁵U kunti nafate kpa tanterana mpa, na Sutee wɔɔn taa ñempa ka wa ten, wa siiru wonte ten lapa na.
- ⁶⁶Wompa ten nu-te na, wa we, ni wa honkv se wa na haa, yo nka kaa se ka wuse wɔ? Ase reen ka we na-ka.
- ⁶⁷Ase Fiisu siir yo nka cii Sakarii taa, n't rese Ase tentente se:
- ⁶⁸"!De wɔr Acii Seseɛ, Iiserael Ase, wonte rɛɛ na, ɪ kam ɪ yera cal s't yav wa ñiin.
- ⁶⁹l lav se Tɛlser Seseɛ neer lii na ɪ wolalade Tafiiti yikiisi taa,
- ⁷⁰s't ka wul-te wo ɪ tentente resera sarteñempa ni wa hose-te reyase na.
- ⁷¹l ka yii-wa s't kaa s't lese-ra r'amurana niij taa, na wompa tan-ɗa leen na, wa niij taa.
- ⁷²l ka yii rere s't kaa s't na ra caasna añemen, n't tese ɪ lu tɛɛ s't ka hov raante na-wa,
- ⁷³wonte rɛɛ na, Ase ka yii na ra caase Aperaham n't ree
- ⁷⁴s't kaa s't lese-ra r'amurana niij taa, se re pise re lav ɪ temer, ni nafate ra kpa-ra,
- ⁷⁵ɗe kpese, ni re ci riyuyunempa k'ayvken ten, hal n'v re n'v tal ɗa sem ayvkv.
- ⁷⁶Ñ'ɔ me yo, a kaa s'a yaa-n s'Ase cepa tentente reser, wonte rɛɛ na, n kaa s'n wal Acii Seseɛ ñesa taa s'n ɗɔn ɪ ñempv.
- ⁷⁷N walv ɪ ñesa taa s'n siir ɪ yera s't telse-wa n't tisen-wa w'awarkase,
- ⁷⁸wonte rɛɛ na, d'Ase na r'añemen. l kaa s't wul min hulmun ka ra rɛɛ, se mise kpa wo na,
- ⁷⁹n'v wul hulmun ka wompa cɔ tawundj taa na, na wompa see sem ka nafate na. Hulmun ñt walvɔn-ɗa na ɪ rehɛser ñempv taa."
- ⁸⁰Yo nka kpɔlvwa, ka lake len. Ka we ñute taa, n'v re n'v tal ayvkv nkɔ ka wul ka tɛ-ɔ Iiserael yikiisi na.

Luku 2

- ¹Alvate nte taa, Rom kɔren taa wuroo sesɔj Okusiti maa tekara s'a kal-ɪ kɔren taa ñempa ka wa ten.
- ²A lav kidjinkidjɪn kalte nt'ɔ wonte na, n nɔɔn Kiiriiniusi ka ci na Siirii kɔrv taa wuroo.
- ³U mɔna se yer ten wuse na ɪ teter ɪ kɔrv nkɔ taa a lel-ɪ na, s'a kal-ɪ n'a maa ɪ yede.

- ⁴Semp'ona, Sosefe rere kur Nasarete koree t'o Kaliilee koru taa, n'i re n'i tal Sutee koru t'o Peteleehem koree taa. Den'ona, a ka lel antavij wuroo Tafiiti. l wal denaa, wonte ree na, i ci wuroo Tafiiti yikee kena.
- ⁵Ñi-n'Mari ñi a rante-i s'a cel-i na, wa wal s'a kal-wa ka n nōon i we ho.
- ⁶Alvate nte, i ka we Peteleehem koree taa na, i lelɔ ayuku tal.
- ⁷l lel i k-asanvyo n'i hōv-ka wōwɔ taa, n'i huse-ka nanvur taa, wonte ree na, n nōon a ka ta tam awor k'ankoma reo taa s'a mv-wa.
- ⁸N nōon nandjiira we koru nku t'o ren'o sun t'o wa ñielv wa mēsiin dēe-o aho taa.
- ⁹Ase tirir tiu wa cal, n'Acii Sesee hulmun metel, nafate kpa-wa ten.
- ¹⁰Ase tirir ñi siir-wa se: "!Nafate ra kpa-mi, wonte ree na, me kōn-mi sarte tentente nte kaa se te ko yera ten taa na, nt'ona.
- ¹¹Aho nya taa, a lel-mi telser ka wuroo Tafiiti koru taa. l ci Acii Sesee Kiriisitu.
- ¹²!li na wonte kaa se te yev n'u sem-i na. li kaa s'u na alɔ k'a hōv-ka wōwɔ taa n'a huse-ka nanvur taa."
- ¹³Ase tirira tenke wa tiu n'aset'o tempe, wa tal Ase tirir ñi cal, wa wōwɔ Ase se:
- ¹⁴!"De wōr Ase k'aseta. !l yeke ni rehēser kōj tete ree-o wompa i we-wa lu na, wa ree."
- ¹⁵Ase tirira kampa wa kur wa wuse n'aset'o wonte na, nandjiira mpa siir remaŋ se: "!De kur, de wal Peteleehem koree taa. U mōna se re na wonte lav ren'o Acii Sesee yepa re nu-te na."
- ¹⁶Wa car wa te wa wal wa nōon Mari, na Sosefe, n'alɔ ka wa huse-ka nanvur taa.
- ¹⁷Wa nōon-wa semp'o wonte na, wa cese yera ka wonte Ase tirir ka siir-wa-te yo nka ree na.
- ¹⁸U lav reyav ka wompa nu wonte nandjiira mpa siir-wa-te na.
- ¹⁹Ama, Mari re te ten-o i hōr taa, n'i mōse te ree.
- ²⁰Nandjiira mpa kpa wa ñempv wa wɔsv wa wōwɔ Ase ka wonte ten wa nu ni wa na-te na, wonte ree na, te ten lav se wonon'o Ase tirir ñi ka siir-wa na.
- ²¹A lel Yeesu n'v lav kōsera kudem ka wonte na, a wan-i n'a pel i k-aniko, n'a cel i yede se Yeesu se wonon'o Ase tirir ka siira ka n nōon i rii take lav i ho na.
- ²²Alvate kampa te tal se Sosefe na Mari, wa tēse asente kōter nde Moisi ñasete ka wōsv wo na, de lape. Wa wan yo nk'o Seerusalem koru taa se wa wvl-ka Acii Sesee,
- ²³wonte ree na, n nōon a maa Acii Sesee ñasete taa se: "!A celv asanvupalawiisi k'Asē."
- ²⁴Wa lav asente kōter nde Acii Sesee ñasete wōsv-re na, nd'ole, s'a laa acahuse navel, nawur alonkukuna navl.

- 25**N nɔɔn afal nɛɛr ka wɛ Seerusalem kɔrɔ t'ɔ a yaa-ɪ sɛ Siimeeɔŋ. l ka ci riyuyuti kena, n'i ñɔŋ Ase, n'i honkɔ woŋt kɔŋ s't tɛlse Iiserael ñempa na, n'Ase Fiisu wɛ ɪ cal.
- 26**Kɔ ka siir-ɪ s't kaa s't ra sev ka ɪ ta na Kiriisitu ñt Acii Sesɛɛ tiru-ɪ na.
- 27**Ase Fiisu yev Siimeeɔŋ ñt n't wal Ase rɛɔ taa. Yeesu leldɔ kan-ɪ wonte sɛ wa tɛse asente kɔter ndɛ lape na,
- 28**Siimeeɔŋ kpa Yeesu ka ɪ hankpan taa, n't sɛɛ Ase, n't siiru sɛ:
- 29**"Acii Sesɛɛ, kɔhen !yev woma ci n wolaladɛ na, me sev rehɛɛ, wonte rɛɛ na, wonte n ka siir-m-te na, te lapa.
- 30**Me na na me teternka, me ñesa ka ña tɛlser ñt,
- 31**n lese-ɪ yera ten ñesa taa na.
- 32**Yo nka kaa sɛ ka wɔl hɔlmɔn ka yera ten, nɪ ka kaa sɛ ka lav sarte ka Iiserael ñempa."
- 33**Siimeeɔŋ siiru-te semp'ɔ wonte na, ɔ lav Yeesu cii, na ɪ rii ka reyav.
- 34**Siimeeɔŋ sɛɛ Ase ka wa rɛɛ s't lav-wa sarte. l siir Yeesu rii Marɪ sɛ: "Ase lese yo nka sɛ ka yev n'Iiserael ñempa kpater feete, nɪ ka kɔse kpater. Ka kaa sɛ ka ci nter-ɔna yera kaa sɛ wa wɔte ka ñente.
- 35**Ka kaa sɛ ka lese hɔlmɔn t'ɔ tansarte mɔsem mpe wɛ yera kpater hɔya taa na. U yev ña hen na, kuñɔŋ kaa sɛ kɔ tel n taa se saarɔ."
- 36**Ase tentente reser yal nɛɛr ka wɛ, k'a yaa-ɪ sɛ An. l ci Fanuel yalayo kena, n't ci Aser nantidɪ rɛɛ ti n't pɪ, n't ka cɔ wɔse ka ledɛ nasenautisi na ɪ waal ñt ɪ ka kɔ-ɪ ɪ yalawiisi taa na.
- 37**l wɔse leel n'alvate nte taa, n nɔɔn ɪ wɛ wɔse ka hiin ledɛ nasennaɔsa na wɔse ka nnaɔsa. l ka wɛ Ase rɛɔ t'ɔ tamtam ka ɪ hɔke nɔ, n't sɛɛ Ase k'aho na mise.
- 38**Siimeeɔŋ tɛse wɔtɔɔ ka wonte na, yal ñt tenke n't tal Yeesu na ɪ yera, wa cal-ɔ renaa. Nñt rere, ɪ wɔrɔ Ase n't wɛ n't wɔtɔ yo nka ñente ka wompa honkɔwa s'Ase lɛɛ Seerusalem kɔrɔ taa yera na.
- 39**Yeesu cii, na ɪ rii, wa tɛse wonte ten Ase ka wɔse-te na, te lape, nɪ wa wɔse. Wa-n't, wa kpeem wa tɛ-ɔ Nasarete ka Kaliilee kɔrɔ taa.
- 40**Yo nka kpɔlɔwa, ka nante cii. Ka wɛ semte, n'v kake Ase ka ka rɛɛ.
- 41**Yeesu yera walɔ Pake teenkar ka Seerusalem kɔrɔ t'ɔ wɔse ka se ten.
- 42**Yeesu kampa n't wɛ wɔse ka hiiu na naseɪ-ɔ wonte na, ɪ leldɔ sɔ-ɪ wa rɛ wa wal Pake teenkar se wonɔn'ɔ wa lake wa walɔ na.
- 43**Teenkar ndɛ kampa re kper wa wɔsɔ wa kponɔ wonte na, n nɔɔn wa yo Yeesu mise Seerusalem kɔrɔ taa, n't yera ta sem.

⁴⁴Wa hu se ñi-n'wa raana mpa wa wala na, ɪ we mpa t'ona. Wa lav ayɔku kuɔɔmɔ ka ñempu taa, fe ni wa cii Yeesu ñ'ɔ wa raana, na wa yera heku taa.

⁴⁵Wa cii-ɪ, wa ta na-ɪ. ðen'ona, wa re wa wuse Seerusalem kɔru taa, se wa cii-ɪ.

⁴⁶Ayɔken niitisi ayɔku ree, wa noon-ɪ Ase reo t'ɔ ɪ co Moisi ñasete wɔɔɔ heku taa, n'ɪ cokun-wa, n'ɪ wɔsu-wa tentente.

⁴⁷Wompa ten nu na, v lav-wa reyav ka ɪ len ñi ree, na semte nte ɪ wusen-wa na.

⁴⁸ɪ cii na ɪ rii, wa noon-ɪ ren'ɔ wonte na, v lav-wa reyav. Ka n'ɪ rii wose-ɪ se: "Me yo, ar lapa n'n lav-ra sempe? Ma-n'n cii, v teɔe re hoɔya t'ɔ ten-ɔ re cii-n wonte na."

⁴⁹ɪ wusen-wa se: "ɪ cii-m semɔ? ɪ ta sem s'v mɔna se me ñiel me Cii temer ñesa taa ya?"

⁵⁰Wa ta nu wonte ɪ cii s'ɪ siir-wa-te na.

⁵¹Te wara na, Yeesu na ɪ yera wa wuse Nasarete koree taa, n'ɪ ñoɔ-wa, n'ɪ rii re ɪ hoɔr t'ɔ wonte ten lapa na.

⁵²Yeesu ñi kpɔɔwa n'ɪ lake len n'v kake Ase na yera ka ɪ ree, n'v kelv.

Luku 3

¹Sakarii yo San ka we ñite t'ɔ wonte na, Ase siir-ɪ wonte v mɔna s'ɪ wɔl-te yera na. Alvate nte taa, n noon wursi ten taa wuroo Tiiper ka ñasɔwa n'ɪ teem ñasɔv ka wuse ka hiiu na navna. Pɔnse Piilate ka ci-na kɔru ree ñielɔe ka Sutee kɔru taa. Wuroo Eerote ñasɔ Kaliilee kɔru taa ñempa. ɪ raal Fiiliipi ñasɔ Iituree, na Terakoniite kɔru taa ñempa. Liisanase ñasɔ Apiilen ñempa.

²Han na Katfe, wa-ɪ ka ci Ase laate laara sesempa.

³San nu Ase tentente nt'ɔ wonte na, ɪ kur n'ɪ kan Surteɔ carɔ koren taa n'ɪ hosv se: "ɪ kisi mɪ awarkase, n'v yev n'a limsi-mɪ leem taa, n'v wɔl s'v kisi mɪ awarkase, n'v Ase tisen-mɪ mɪ awarkase."

⁴ɪ kan n'ɪ hose sempe se wonon'ɔ Ase tentente reser Eesat ka maa-te na se: "Yer neer ko-na ñite taa s'a ron Aci Sesee ñempv, n'a sese ɪ ñempen ka riyuyu.

⁵ɪ hose rere s'a siir leempen n'a tim wɔn, na wurasi. ɪ hose s'a siir ataken n'a sese tansarte ñempen,

⁶se fe ni yera ten na wonon'ɔ Ase telsv-ra na."

⁷Yera kpater koɔ na San ɔee, s'ɪ limsi-wa leem taa. Semp'ona, ɪ siir-wa se: "Womɪ we ñan se wasa na, anɔ wɔl-mɪ s'v see Ase huɔv nde koɔ na?"

⁸ɪ lav lakase nse pɔsv se se wɔl s'v kisi mɪ awarkase na. ɪ ra mɔse mɪ taa n'v siir s'Aperaham ci mɪ caase n'v cese, wonte ree na, me siiru-mɪ se wee nya we cee hen na, Ase pɔsv s'ɪ sv-ya n'v wuse-ya Aperaham ka yikiisi.

- ⁹A teem laḁe ruw ka teen tilila rēe s'a pēl-ñi. Semp'ona, teen ñi pe lelu wii sarteñenya na, a kaa s'a pēl-ñi n'a re-ñi min taa."
- ¹⁰Yera mpa wōse-ɪ sē: "U mōna sē re lav senō?"
- ¹¹l wōsen-wa sē: "Woñt wē asiiu wōwen ka nul na, !ɪ cel kuḁemv ka woñt tan wur na. Woñt wē tute na, !ɪ tar n'i ha woñt tan wur na."
- ¹²Lampen mura nempar kan San cal ḁere s'i limsi-wa leem taa. Wa wōse-ɪ sē: "Wulḁe, v mōna sē re lav senō?"
- ¹³l wōsen-wa sē: "!ɪ ra mv warase n'v kelen wonte komna wōsv na."
- ¹⁴Sucana wōse-ɪ rere sē: "Ḃa ni, v mōna sē re lav senō?" l wōsen-wa sē: "!ɪ ra mv warase ka nēer na, na mi reen ḁēe, nawur tentarir rēe. !U lav-mi lelen ka wonte a retv-mi-te na, te rēe."
- ¹⁵Yera honkv na wa t'ō lelen ni pa woñt na, le mōsv sē San ta ci Kiriisitu kena ya?
- ¹⁶San siir-wa sē: "Ma hen na, me limsi-mi leem t'ona. Ama, nēer kaa s'i kan ka ɪ wē cepate n'i kelen-m. Me ta tal wur taa sē me lese ɪ nahentena ka ɪ naase taa. Nñi kōḁ-na s'i limsi-mi Ase Fiisu, na min, wa taa.
- ¹⁷l ruken ɪ niij t'ō wolateyo, s'i fal n'i yev lete na vte. l kaa s'i sii tute ka kpu taa, n'i wēḁe lete ka min nēñer t'ō ñi pe ruḁ arem."
- ¹⁸Sen-ona, n nōon ɪ hosv tentente sarteñente n'i ciisu yera nante na wvtase ka hamhami.
- ¹⁹Ama, ɪ yeen wuroo Eerote ñi a ka tar ɪ cii wurti kōrv ka hōlen nniisa n'i ñelv kuḁemv rēe na, wonte rēe na, ɪ ka kan Eerotase ñi ci ɪ raal yal na, n'i lake nenter-ō tēmpē ka te ta sar rere.
- ²⁰Wuroo Eerote ñi tase nenter lape ka te kel ten. Nt'ōle s'i sv San n'i ru-ɪ sarka.
- ²¹N nōon a limsu yer ten-ō leem t'ō wonte na, a limsi Yeesu rere-ō leem taa. Alvate nte taa ɪ sēe Ase na, aḁeta hul,
- ²²Ase Fiisu tiu ɪ rēe s'alōnkuku, n'a nu wvto nenkar n'aseta sē: "N ci me Yo. Me wē-n lu ka ten. Ña yeke-na n'v kake me taa."
- ²³Yeesu kampa n'i paase ɪ temer ka wonte na, n nōon ?v ta kar, ɪ wē wvse ka hiin niitisi. Yer ten mōsvwa s'i ci Sosefe yo kena. Ama, ɪ ci Heelii yikee.
- ²⁴Heelii ci Matata yo. Matata ci Leefii yo. Leefii ci Mēlkii yo. Mēlkii ci Sanat yo. Sanat ci Sosefe yo.
- ²⁵Sosefe ci Matatase yo. Matatase ci Amōse yo. Amōse ci Naum yo. Naum ci Eselii yo. Eselii ci Nakat yo.
- ²⁶Nakat ci Maate yo. Maate ci Matatase yo. Matatase ci Seemeeii yo. Seemeeii ci Soseke yo. Soseke ci Sota yo.

²⁷Sota ci Soanaŋ yo. Soanaŋ ci Reesa yo. Reesa ci Soropapel yo. Soropapel ci Salatuel yo. Salatuel ci Neerii yo.

²⁸Neerii ci Melkii yo. Melkii ci Atii yo. Atii ci Kosam yo. Kosam ci Elmatam yo. Elmatam ci Er yo.

²⁹Er ci Yeesu yo. Yeesu ci Eelteeser yo. Eelteeser ci Soriim yo. Soriim ci Matate yo. Matate ci Leefii yo.

³⁰Leefii ci Siimeeɔŋ yo. Siimeeɔŋ ci Suta yo. Suta ci Sosɛfe yo. Sosɛfe ci Sonam yo. Sonam ci Eelakiim yo.

³¹Eelakiim ci Meeleea yo. Meeleea ci Meena yo. Meena ci Matata yo. Matata ci Nataŋ yo. Nataŋ ci Tafiiti yo.

³²Tafiiti ci Iisat yo. Iisat ci Sopete yo. Sopete ci Pose yo. Pose ci Salmɔŋ yo. Salmɔŋ ci Nasɔŋ yo.

³³Nasɔŋ ci Amiinatape yo. Amiinatape ci Atemɛŋ yo. Atemɛŋ ci Arnii yo. Arnii ci Eserom yo. Eserom ci Farese yo. Farese ci Suta yo.

³⁴Suta ci Sakɔpe yo. Sakɔpe ci Iisake yo. Iisake ci Aperaham yo. Aperaham ci Tara yo. Tara ci Nakɔr yo.

³⁵Nakɔr ci Seeruke yo. Seeruke ci Rako yo. Rako ci Falɛke yo. Falɛke ci Eeper yo. Eeper ci Sala yo.

³⁶Sala ci Kanaam yo. Kanaam ci Arfakesate yo. Arfakesate ci Sem yo. Sem ci Noee yo. Noee ci Lamɛke yo.

³⁷Lamɛke ci Matusala yo. Matusala ci Eenɔke yo. Eenɔke ci Sarete yo. Sarete ci Maleeleel yo. Maleeleel ci Kanaŋ yo.

³⁸Kanaŋ ci Eenɔse yo. Eenɔse ci Sete yo. Sete ci Atam yo. Atam ci Ase yo.

Luku 4

¹Ase Fiisu siir Yeesu t'ɔ ten n'i kɔren Surteŋ carɔ cal nɪ kv wan-ti ñite taa,

²n'aluacii take-ti ayuken hiin nniisa, n'i ta tu wur-ɔ ayuken ñi taa. Ñi kampa ñi re wonte na, ñvse kv-ti.

³Aluacii tam-ti se: "N ci Ase Yo, !yev ni wɛer nde wuse tute."

⁴Yeesu wɔsen-ti se: "A maa Ase tekara taa se: 'U ta ci yer tukv tute receel-ɔna, s'i tel.'"

⁵Aluacii ñi wan-ti awɔr nendel t'ɔ aseta, n'i wɔl-ti kɔren ka ñi ten-ɔ tete nte ree,

⁶n'i siir-ti se: "Me yeke s'n ñase kɔren ñi ree, ni me ha-n ñi taa sauti. Ase cel-m te ten ñi, me pisv se me cel-te woñi me cii na.

⁷Nne n kur me tee, ña ti-na te ten ñi."

- ⁸Ama, Yeesu wɔsen-t sɛ: "A maa Ase tekara taa sɛ: '!Sɛɛ Acii Sesɛɛ ñ'Ase n'n lav n̄nɩ receel temer kena.' "
- ⁹Alvaccii ñɩ wan Yeesu ñ'ɔ Seerusalem kɔrv taa, n'i sese-t Ase rɛɔ ñuɲ taa, n'i siir-t sɛ: "?N ci Ase Yo, !n kur n'n maa atɛ,
- ¹⁰wonte rɛɛ na, a maa Ase tekara taa s"Ase kaa s'i tir ɩ tirira sɛ wa kan wa ñel n dɛɛ,
- ¹¹sɛ wa teemle-n wa niɲ taa, se fɛ nɩ wɛɛr ra tul n nankpɔŋ.' "
- ¹²Yeesu wɔsen-t sɛ: "A maa rere sɛ: '!Da take Acii Sesɛɛ ñ'Ase.' "
- ¹³Alvaccii take Yeesu ka wont'ɔ te ten taa n'v kper na, ɩ rɛ n'ɔ yev-t n'i honke albate nenter s'i tase ɩ takvɔ.
- ¹⁴Ase Fiisu reen ka cɔ Yeesu t'ɔ ten n'i wɔse Kaliilee kɔrv taa, n'a wɛ n'a wɔvɔ ɩ sarteñente ka kɔrv ka kv ten kv taa.
- ¹⁵l wɔlv Ase tentente ka Suiifi ñempa arekpolendɛ nampin taa, nɩ yera ten wɔrv-t.
- ¹⁶Ayvkv nenkur Yeesu wal Nasarete kɔrv t'ɔ wundiindɩ ɩ kpɔla na. Suiifi ñempa fiisiti ayvkv rɛɛ, ɩ sɩ arekpolendɛ nampu taa se wonten.
- ¹⁷l kur s'i kal Ase tentente nɩ wa cel-t Ase tentente rɛser Eesat tekara. l yeedɛ tekara ñɩ, n'i na awɔr ndɛ taa a maa sɛ:
- ¹⁸"Acii Sesɛɛ Fiisu wɛ me rɛɛ. l lese-m sɛ me hose tentente sarteñente k'ahvsa. l tir-m sɛ me hose sarkaciina s'a kaa s'a lese-wa sarka taa. l tir-m dɛrɛ sɛ me hose yeelempa s'a kaa s'a hul wa ñesa. l tir-m sɛ me lɛɛ wompa a naasv-wa fala na.
- ¹⁹l tir-m dɛrɛ sɛ me hose s'alvate nte taa Acii Sesɛɛ kaa s'i lav sarte ka yera na, te tala."
- ²⁰Yeesu kuti tekara ñɩ, n'i cel-t pɔt n'i cɔ. Wompa ten wɛ arekpolendɛ nampu nkɩ taa na, wa ñelv-t
- ²¹n'i wɛ n'i siiru-wa sɛ: "Wonte me kal-te Ase tekara taa n'u nv-te na, sɛɲ ñɩ hen te lapa."
- ²²Wa ten wa cokv wonte Yeesu siiru-wa-te ka te kper lelen na. U lav-wa reyav nɩ wa siir sɛ: "Yer ñɩ hen ta ci Sosefe yo kena ya?"
- ²³Yeesu siir-wa sɛ: "Mɩ taa nempar kaa sɛ wa siir-m wɔtekpiso nka sɛ: 'Dakutanaccii, !kuvv ña teter n tɛ.' lɩ cii s'u wɔse-m s'ar lapa me pe lake hampate lakase ka me teternka me kɔrv taa se me ka lav-se wonɔn'ɔ Kapernaum kɔrv taa na."
- ²⁴l tase sɛ: "Me siiru-mɩ tufelem kena, Ase tentente rɛser nɛɛr tan, k'a mv-t sarte ka ɩ kɔrv taa.
- ²⁵Me siiru-mɩ tufelem kena, te wɛ rere s'antavɲ Eelii albate taa, leela ka wɛ Iiserael kɔrv t'ɔ tempe. Alvate nte t'ɔlɛ, tuɲ yev nuv ka wɔse ka nasiisi na hɔlv, nɩ ñvse yee tempe, ka tete ten taa.

- 26 Ama, Ase ta tir Eelii ka leel neer te-ɔ Iiserael kɔv taa. l tir-i leel kɔdem te-ɔna, ɪ te we Sarepeta kɔree t'ɔ Siitɔŋ kɔv taa.
- 27 Womla ka we tempe rere-ɔ Iiserael kɔv t'ɔ Ase tentente reser Eeliisee albate taa. Ama, v ta fe neer rere-ɔ ?v ta ci Namaŋ ñi ci Siirii kɔv taa ti na.”
- 28 Wa ten ñ'ɔ arekpolende nampu nkɔ taa, wa nu-te wonte na, wa ñan kpa.
- 29 Wa kɔv wa hom-i wa wan-i na kɔv kpeelo rɛɛ. N nɔɔn wa ma wa kɔv ka wuro ñuŋ taa, ni wa wan-i renaa se wa weɔde-i n'i wunkil n nɔɔn ɪ tal ate n'i sev.
- 30 Ama, ɪ kunti n'i tenke wa hekɔ taa n'i rɛ.
- 31 Yeesu wal Kapernaum kɔree t'ɔ Kaliilee kɔv taa, n'i wɔlv Ase tentente ka yera ka Suiifi ñempa fiisiti ayɔken ɔɛɛ.
- 32 U ka lav-wa reyav ka wonɔn'ɔ ɪ wɔlv-wa na, wonte rɛɛ na, ɪ wɔtv na huku.
- 33 N nɔɔn yer neer ka we arekpolende nampu nkɔ t'ɔ albɔ siisi-i kpɔɔn, n'i ko reen ka ten se:
- 34 "Nasarete kɔv taa ti Yeesu ña, ɔa-n'ñ'ɔ wontɔ? N kampa s'n horse-ra kena ya? Me sem woñi n ciwa na. N ci Sarteti ñi, Ase tir-i na.”
- 35 Yeesu fete albɔ nk'ɔ reen se: "!Sim ɔnaa, n'n lii yer ñi taa." Albɔ nkɔ yɔ yer ñi n'ate-ɔ yera ñesa taa. Kɔv lii yer ñi taa, ni kɔv ta lav-i nter.
- 36 U lav yera mp'ɔ wa ten-ɔ reyav. Wa wɔsv remaŋ se: "Lo ñempa wɔtase kele? Yer ñi ñasv na huku, na reen k'alva, wa lii.”
- 37 Yer ten wɔtv sarteñente ka Yeesu rere-ɔ kɔv nkɔ t'ɔ kɔv ten.
- 38 Yeesu kɔv arekpolende nampu nkɔ taa, n'i wal Siimɔŋ te, n'i nɔɔn Siimɔŋ ñi yase nante saa min ka ten. Yer ten ɔer Yeesu s'i kɔse-i.
- 39 Yeesu nunki ɪ rɛɛ, n'i fete reen ka nante min ñi. U tenke n'v he, n'i kɔv n'i mv-wa.
- 40 Mɔse kampa se lim wonte na, wompa ten ka we na wɔsetna ka kutɛkɔte na, wa kan-wa Yeesu cal. l sv ɪ niij n'i re wa rɛɛ, n'i kɔse-wa.
- 41 Alva lii wɔsetna kpater taa wa ko se: "N ci Ase Yo." Yeesu fete-wa reen n'i ta ha-wa ñempv se wa wute, wonte rɛɛ na, wa sempa s'i ci Kiriisitu.
- 42 Tuŋ kampa kɔv hom wonte na, Yeesu lii kɔv taa, n'i walv na ñite taa. Yera kpater cii-i, wa na-i wonte na, wa ciiwa s'i ɔɔ wa cal, n'i ra rɛ.
- 43 Ama, Yeesu siir-wa se: "U mɔna se me hose tentente sarteñente nte wɔtv Ase wurti ñente na ka kɔren ten taa, wonte rɛɛ na, nte rere-ɔna, Ase tir-m.”
- 44 l we n'i hosv Ase tentente ka Suiifi ñempa arekpolende nampin ñi we Kaliilee kɔv taa na, ñi taa.

Luku 5

- ¹Ayɔkɔ nɛnkɔr-ɔna, Yeesu sende Seeneesarete apɔ leem nɔ, yera akpidi cekpɔlde nendel kan, wa tisu rem'ɔ ɪ cal sɛ wa co Ase tentente.
- ²l na kpilin nul-ɔ apɔ leem nɔ ka tunakpara tiu ñi taa ni wa yaalɔ wa wurin.
- ³Yeesu kpa wa kpilu nɛnkɔr t'ɔ Siimɔŋ tɪ-na-kɔ-l, n'i cɛr-ɪ s'i tiisi-kɔ apɔ leem nɔ. Yeesu cɔ kpilu nkɔ taa, n'i wɔlɔ yera akpidi nd'ɔ Ase tentente.
- ⁴l kper wɔlɔɔ ka wonte na, ɪ siir Siimɔŋ sɛ: "!Wan kpilu nk'ɔ leem hekɔ taa, ni ña-n'n dɔana, !u tɛ mɪ wurin n'u kpa tuna."
- ⁵Siimɔŋ wɔsen-ɪ sɛ: "Aci, dɛ lav temer k'aho ka ya ten, ni re ta kpa wɔr. Ama, na n wɔtɔ rɛɛ-ɔna, me tɛ me wurin."
- ⁶Wa tɛ-ñi, wa kpa tuna ka tempe tempe n'v cɛrɔ wa wurin.
- ⁷Wa kadɛ wa temer raana nɛmpar-ɔ niij ka wa-l wɛ kpilu nɛnkɔr taa, sɛ wa kan wa sen-wa. Wa-l kan wa-l lese tuna ny'ɔ leem taa, ni wa siir kpilin ñ'ɔ ñi nul, hal ñi cii sɛ ñi lim na leem tɛɛ.
- ⁸Siimɔŋ Pɪɛr na semp'ɔ wonte na, ɪ kur Yeesu tɛɛ, n'i tam sɛ: "Aci Sesɛɛ, !tiisi n'n calen-m, wonte rɛɛ na, me ci awarkaseladɛ kena."
- ⁹U lav Siimɔŋ ka reyav, na wompa ten ka wɛ ɪ cal na, ka wonɔn'ɔ tuna nya tena na, ya rɛɛ.
- ¹⁰U lav rɛrɛ-ɔ reyav ka Sake na San mpa ka ci Seepeete wiisi, ni wa ci Siimɔŋ temer raana na. Ka ni Yeesu siir Siimɔŋ sɛ: "!Nafate ra kpa-n. N ka kpa tuna, n'v sun kɔhen ñi hen na, n kaa s'n kpa yera sɛ wa lii w'awarkase taa."
- ¹¹Wa wɔsen wa kpilin ñ'ɔ atɛ, wa yɛv te ten wa tenke Yeesu.
- ¹²N nɔɔn Yeesu wɛ kɔrɔ nɛnkɔr taa, womlɔ nɛnkɔr tal. Kɔ na Yeesu ka wonte na, kɔ kur atɛ-ɔ Yeesu tɛɛ, kɔ wɔm kɔ ñesa n'atɛ, kɔ cɛr-ɪ sɛ: "Aci Sesɛɛ, ?n cii, n pɪsɔ s'n lav n'v fɛ me rɛɛ."
- ¹³Yeesu wɔl ɪ niij, n'i teeken-kɔ, n'i tam-kɔ sɛ: "Me cii. !U fɛ n dɛɛ." Womlɛ nte tenke te fɛ yer ñi rɛɛ.
- ¹⁴Yeesu tam-ɪ sɛ: "!Da siir-te yer. !Wal n'n wɔl n tɛ-ɔ Ase laate laar, fɛ n'n ha haadɛ ndɛ Moisi ñasete wɔsɔ s'a ha-re na, fɛ ni wa na wonte lapa na."
- ¹⁵Yeesu kisi na-ɪ s'i ra wɔte-te nɛɛr cal. Ama, yera wɛ wa wɔrɔ Yeesu ñi yedɛ n'v kelɔ n'v walɔ. Yera kpater kɔŋ akpila akpila sɛ wa co na-ɪ, n'i kɔse wa wɪsase rɛɛ.
- ¹⁶Ama, Yeesu kɔrɔ n'i walɔ ñite taa n'i sɛɛ Ase.
- ¹⁷Ayɔkɔ nɛnkɔr-ɔna, n nɔɔn Yeesu wɛ n'i wɔlɔ Ase tentente, Fariisii akpar taa ñempa, na Moisi ñasete wɔldɔ nɛmpar, wa cɔ ɪ cal-ɔ wa kɔren na Kaliilee kɔren ten taa, na Sutee, na Seerusalem kɔren taa. Ase hampate ka wɛ na-ɪ n'i kɔsɔ wɪsetina.
- ¹⁸Yera nɛmpar tan atintiir ka wa sɔl-dɛ candi rɛɛ. Wa cii sɛ wa sun-dɛ na rɛɔ taa wa cɔse-re Yeesu ñesa taa.

- 19Ama, wa pe na se wa sun-de na lo, wonte ree na, yera we tempe. Wa kpa nampu ree, wa tisi-re na wv ka yera cal-o Yeesu ñesa taa.
- 20Yeesu na wonon'o wa tisi i ree na, i siir-re se: "Afal, me tisen-n n k-awarkase."
- 21Moiisi ñasete wulda, na Fariisii akpar taa ñempa mpa, wa wvuv na wa taa se: "An'ole yer ñi, n'i horsv Ase yede? Anõ pısv s'i tisen yer-o i k-awarkase ka, v ta ci Ase receel."
- 22Yeesu sem wa mosem, n'i wose-wa se: "Ar lapa n'u we mosem mpe sen?"
- 23Kaa wonte we kaade se me tam-de se: 'Me tisen-n n k-awarkase', nawur '!Kvr n'n wal' na?
- 24Ama, me cii s'u sem se Yer Yo we huku ka tete ree se ka tisen awarkase." Den'ona, i tam atintiir nde se: "Me tam-na-n, !kvr, n'n sv ña candi, n'n kpeem n te."
- 25Yer ñi tenke n'i kvr yera ten ñesa taa, n'i sv i candi nya a ka hise-i ya ree na, n'i kpon i te n'i wovv Ase.
- 26U lav wa ten-o reyav, wa wovv Ase na nafate, wa siiru se: "Sej ñi hen na, de na hampate lakase!"
- 27Te wara na, Yeesu lii, n'i na lampv mvr neer-o, a yaa-i se Leefii ka i co i temer taa. Yeesu tam-i se: "!Tenke-m."
- 28l kvr, n'i yev te ten, n'i tenke-i.
- 29Leefii ñi yaa Yeesu ka teenkar ka i reo taa. N noon lampen mura nempar-o tempe, na yera nempar, wa kpirsi wa co na-wa wa tukv.
- 30Fariisii akpar taa ñempa, na Moiisi ñasete wulda mpa ka we na wa ree na, wa miintu, wa wovv Yeesu waratenkera se: "Ar lapa n'u tukv n'u ñee na lampen mura, n'awarkaselada?"
- 31Yeesu wvsvn-wa se: "Wompa v pe wı-wa na, wa pe cii rakuta, wısetina cii-na-i.
- 32Me ta kan se me yaa riyuyunempa. Ama, me kampa se me yaa awarkaselada kena, se wa kisi w'awarkase."
- 33Yera wose Yeesu se: "U lav senõ, San waratenkera, na Fariisii akpar taa ñempa waratenkera hõke nese ni wa see Ase? Ama, ña waratenkera tukv ni wa ñee."
- 34Yeesu wvsvn-wa se: "li hv se wompa a yaa-wa yal kanv teenkar na, wa kaa se wa hovv nese ka waal cal ya? Wa ra pıse.
- 35Alvate nenter kõj k'a kaa s'a kpõr wa waal. Te kaa se te tal wonte na, fe ni wa hovv nese."
- 36Yeesu tu-wa atintukir nendel se: "Neer pe cerv wovv cefalv fakıyo s'i wal n'i tose wovv cepenv. ?l lav sempe, wovv cefalv horse, ni wovv cefalv nkı fakıyo ra pıse se ka kpa na cepenv.

³⁷Nēer ra pise s'i lase selfam ka hēceeken taa. ?l lav sempe, selem mpe yev ni hēceeken ñi ya ni pe kpeem ate n'a leese-ñi.

³⁸U mōna s'a lase selfam ka hese cefase t'ōna.

³⁹Nēer ra ñee selfam ka n nōon i teem selpem ñeev. l kaa s'i siir se: 'Cepempe wε-na sarte.' "

Luku 6

¹Suiifi ñempa taman navl fiisiti ayvkv rεε-ō kidinkidīn hondō taa, Yeesu na i waratenkera, wa tasv sun nēñer. l waratenkera kadv ñi t'ō tote wa mvlv wa niij taa, wa tvkv wii.

²Fariisii akpar taa ñempa nēmpar wōse-wa se: "Ar lapa n'u lake wonte ra ñasete pe ha ñempv ka ra fiisiti ayvkv rεε na?"

³Yeesu wusen-wa se: "l ta kal wonte Tafiiti lav-te, ka n nōon ñvse kv ñi-n'i yera na ya?"

⁴l s'i Ase rεō taa n'i nōon kpōnen ñi a ha-ñi Ase na. l sv-ñi n'i tv n'i kaase n'i ha i raana. Nkv, dā ñasete ha ñempv k'Ase laate laara receel-ōna se wa tv-ñi."

⁵l siir-wa rere se: "Yer Yo ci-na fiisiti ayvkv cii."

⁶Suiifi ñempa fiisiti ayvkv nenkv rεε, Yeesu s'i w'arekpolende nampu taa, n'i wvlv Ase tentente. N nōon yer nēer wε ren'ō i mete niij lav ñenkpanka.

⁷Moiisi ñasete wvlqā, na Fariisii akpar taa ñempa, wa re Yeesu rεε-ō ñeser repu se wa na haa, i kaa s'i kvse yer ñ'ō wa fiisiti ayvkv nkv rεε ya, wonte rεε na, wa cii se wa siir s'i ta lav sarte.

⁸Ama, Yeesu ka sem wonte wa mōsvwa na, n'i tam yer ñi se: "!Kv, n'n sende yer ten ñesa taa." Yer ñi kv n'i sende.

⁹Ka ni Yeesu wōse-wa se: "Moiisi ñasete ha ñempv s'a lav sarte ka fiisiti ayvkv rεε ya, yaa a lav wonte ta sar na? A kvse yer fiisu na, yaa a tēse-kv kena?"

¹⁰l ñel-wa wa ten, n'i yev n'i tam yer ñi se: "!Wvl n niij." l wvl-ya, ni ya wōse sarte.

¹¹U saa wa taa, wa fesvñ dēm'ō Yeesu rεε se wa na haa, wa lake-i senō.

¹²Alvate nte taa, Yeesu kpa wuro rεε n'i sεε Ase n'v rε n'v hom-i renaa.

¹³Tuñ kampa n'v hom wonte na, i yaa i waratenkera, n'i lese yera hiiu na navl, n'i yaa-wa s'i tirira.

¹⁴Mp'ōle Siimōñ ñi i tase-i yedē se Pter na, na lε ritafal Anteri, na Sake, na San, na Fiiliipi, na Parteeleemii,

¹⁵na Matiio, na Toma, n'Alfee yo Sake, na Siimōñ ñi sel i kōrv na,

¹⁶na Sake yo Suti, na Suta Iisekariōte ñi maase Yeesu ka yera niij taa na.

- 17 Yeesu, na ɪ waratenkera, wa tiu na wuro nka rɛɛ, wa sendɛ awɔr ndɛ taa v we retatata na. Ɖɛn'ɔna, ɪ waratenkera nɛmpar kpater ka wɛ. N nɔɔn Sutee kɔrv taa ñɛmpa, na Seerusalem kɔrv taa ñɛmpa, wa wɛ ren'ɔ wa ten tɛmpɛ ka ten, na Tiir na Siitɔɔj kɔren taa ñɛmpa,
- 18 wa ten wa kan sɛ wa co na-ɪ, n'i kɔvɛ wa wɪsase. Wompa alva ka pintilu-wa na, ɪ kɔvɛ-wa.
- 19 Yer ten cii s'i teeken-ɪ, wonte rɛɛ na, ɔɛn nɛñer lii na ɪ taa, ñi kɔvɛ wa ten.
- 20 Yeesu ñɛl ɪ waratenkera n'i tam sɛ: "Womɪ ci ahɔsa na, u nɔv lɛlɛn, wonte rɛɛ na, mɪ kɔɔj-na s'u sɪ Aɛ wurti taa.
- 21 Womɪ ñɔvɛ kv-mɪ kɔhɛn na, u nɔv lɛlɛn, wonte rɛɛ na, Aɛ kaa s'i ha-mɪ wonte u cii-te na. Womɪ wulu kɔhɛn na, u nɔv lɛlɛn, wonte rɛɛ na, v kaa s'v kɔ mɪ taa.
- 22 Womɪ yera tam-mɪ leen k'atam, nɪ wa rɔvɔ-mɪ, nɪ wa tu-mɪ nɪ wa ñɛlv-mɪ s'u ta ci wɔv-ɔ Yer Yo rɛɛ na, u nɔv lɛlɛn.
- 23 ?A kampa n'a lake-mɪ sempe, !v kɔ mɪ taa n'u ñante, wonte rɛɛ na, Aɛ kaa s'i rɛte-mɪ rɛter cekpɔldɛ k'asɛta. Sɛmp'ɔna, wa caasina ka naasv Aɛ tentɛntɛ rɛsɛra.
- 24 Ama, womɪ ci saua na, u kaa s'u na wahala, wonte rɛɛ na, u teem mɪ haadɛ hiiuu.
- 25 Womɪ hɔ kɔhɛn na, u kaa s'u na wahala, wonte rɛɛ na, u kaa s'u na ñɔvɛ. Womɪ wonkv kɔhɛn na, u kaa s'u na wahala, wonte rɛɛ na, u kaa s'u wɛ añɛmɛn, na wulim, wa taa.
- 26 Womɪ yera wɔrv-mɪ nɪ wa siiru sarteñɛntɛ ka mɪ rɛɛ na, u kaa s'u na wahala, wonte rɛɛ na, sɛmp'ɔna wa caasina ka lake tantɔfɛlɛm Aɛ tentɛntɛ rɛsɛra rɛɛ.
- 27 "Womɪ cokv na-m na, mɛ siiru-mɪ s'u lav mɪ amɔvana ka leen. !li lav sarte ka wompa pɛ cii mɪ ñɛntɛ na.
- 28 !li lav sarte ka wompa wɪ-mɪ sɛm na, n'u sɛɛ Aɛ ka wompa naasv-mɪ na, wa rɛɛ.
- 29 Nnɛ yɛr mav-n atɔ ka n ɔɛntampv kɔɔɛmɔv, !wɔl-ɪ nɛnkɔr n'i tɛsɛ mape. Nnɛ yɛr sv n k-aniko wɔwɔv, !yɛv-ɪ n'i sv n teekv cunku rɛɛ.
- 30 Pa woñt fa-n wɔv na, !ha-ɪ. Nnɛ yɛr sv n wɔv, !ɔa wɔsɛ-ɪ.
- 31 !li lav mɪ raana ka wonte u cii sɛ wa lav-mɪ-te na.
- 32 Nnɛ u lake leen ka wompa wɛ-mɪ leen na, wa rɛcɛl-ɔna, kaa wonte rɛɛ u honkv Aɛ haadɛ na? Tɛñɛsɛciina rɛrɛ wɛ leen ka wompa wɛ-wa leen na.
- 33 Nnɛ u lake sarte ka wompa lake-mɪ sarte na, wa rɛcɛl-ɔna, kaa wonte rɛɛ u honkv Aɛ haadɛ na? Tɛñɛsɛciina lake sɛmp'ɔna rɛrɛ.
- 34 Nnɛ u sɪ warasɛ ka wompa u mɔsv sɛ wa kaa sɛ wa lɔte-mɪ-sɛ na, wa rɛcɛl-ɔna, kaa wonte rɛɛ u honkv Aɛ haadɛ na? Tɛñɛsɛciina rɛrɛ sɪ warasɛ ka wa tɛñɛsɛ raana sɛ, wa-l kampa wa lɔte-wa.

35 U mōna s'u lav leen ka mī amv̄rana, n'u lake-wa sarte, n'u si-wa warase, n'u ra honkv̄ se wa lōte-mī. Nne u lake sempe, u kaa s'u mv̄ rēter cekpōlde n'u wv̄se Ase cekpōlv̄ wiisi, wonte rēe na, ɪ lake sarte ka ñanciina na teñeseeciina.

36 !l̄ na yera añemen se mī Cii ñi wē aseta na, ɪ na w'añemen ka wo na.

37 " !l̄ ra hv̄ na mī raana, n'Ase ra hv̄ na-mī. !l̄ ra kv̄ wa ñente n'Ase ra kv̄ mī ñente. !l̄ tisen mī raana, n'Ase tisen-mī.

38 !l̄ ha mī raana, n'Ase ha-mī. A kaa s'a mōse na wondv̄ nenkv̄r n'a wv̄r mī hurin taa, n'a titi n'v̄ siir sarte, n'v̄ kaase n'v̄ kp̄ete n'ate. Ase kaa s'i mōse ɪ haade na wondv̄ nk̄u u mōsv̄ na-kv̄ n'u ha yera na, n'i ha-mī."

39 Yeesu tu rere-ɔ atintukir nde se: "Yeelem nēer p̄sv̄ s'i hōm ɪ yeelem d̄v̄nti na? ?Wa lav sempe, wa navl̄ ñi ra feete wv̄ taa ya?

40 Waratenker nēer tan ka, ɪ kelen ɪ wv̄lde. Nne ɪ kpankel te ten, ɪ p̄ise se ñi-n'i wv̄lde ñi, wa lav kv̄tarv̄.

41 Ar lapa n'n ñielv̄ aseseede ka n d̄v̄nti ñeser taa? Nkv̄, n pe na n ñende t'ɔ rakpaker.

42 N lake senɔ s'n siir n d̄v̄nti se: '!Yev̄ me lese n ñeser t'ɔ aseseede' ? Nkv̄, ña ñende taa wē rakpaker nde. Tēker ña, !lese ña ñeser t'ɔ rakpaker nd'ɔ nēl, fē n'n na sarte n'n lese aseseede nd'ɔ n d̄v̄nti ñeser taa.

43 "Tu sarteñenk̄v̄ pe lelv̄ tansarte wii, n̄i tansarte tu pe lelv̄ sarte wii.

44 Yer sv̄ŋ tu na kv̄ wii rēe-ɔna. A pe hē mankuna k'awv̄m tu rēe, nawv̄r lemen ka kosii tu rēe.

45 Yer sarteti w̄i ɪ hōr t'ɔ sarteñente kena, n'i lake-te, n̄i ñanñente lii na ñancii hōr t'ɔna, wonte rēe na, yer wv̄tv̄ wonte wē ɪ hōr taa na, nt'ɔna.

46 "Ar lapa n'u yaa-m s'Acii Sesēe, Acii Sesēe, n'u pe lake wonte me siiru-mi-te na?

47 Me kaa se me wv̄l-mi woñi n̄usen woñi n̄w me tentente n'i sv̄kv̄-te n'i lake na temer na.

48 l̄ n̄usen yer ñi cii s'i ma rēɔ n'i wur n'v̄ tal wentenv̄ n'i lese akud̄i ka kv̄ rēe. Wose siir n'v̄ leente n'v̄ tal d̄eɔ nka, v̄ ta lav-ka wv̄r, wonte rēe na, a ma-ka sarte.

49 Ama, wompa n̄w me tentente n̄i wa pe lake-te na temer na, wa n̄usen yer ñi ma rēɔ ka tete rēe n'i ta lese akud̄i na. Wose taa leem kpeem d̄eɔ nka rēe n̄i ka tenke ka ram ka ten."

Luku 7

1 Yeesu kampa n'i tēse ɪ tentente siiruu ka yera ka wonte na, ɪ si Kapernaum kōrv̄ taa.

2 N nōn Rom sv̄cana taa sesēe nēer ka wē renaa. Sv̄ca ñi wē p̄ɔi nēer-ɔ ɪ wē-ɪ lu ka ten. U w̄i p̄ɔi ñi, n'i cii s'i sev̄.

- ³Suca ñi nuw Yeesu ñente ka wonte na, ɪ tir Suiifi ñempa sesempa nempar-ɔ Yeesu cal s'a cɛr-ɪ s'i kan n'i kɔse ɪ pɔi ñi.
- ⁴Wa tal Yeesu cal-ɔ wonte na, wa wɛ wa cɛrɔ-ɪ na wulim, wa siiru-ɪ sɛ: "Suca ñi ci yer-ɔna, ɪ tala s'n sen-ɪ.
- ⁵l wɛ ra kɔrɔ taa yera ka lu, n'ñi yev-na n'a ma r'arekpolendɛ nampu."
- ⁶Yeesu kɔr, ñi-n'wa, wa wal. l ñuten dɛɔ ka wonte na, suca ñi tir ɪ raana s'a siir-ɪ sɛ: "Aci Sesɛɛ, !ɔa kɔ n tɛ. Me ta tal wɔr taa s'n kan me tɛ.
- ⁷Nte rɛɛ-ɔna, me ta sɔ me tɛ sɛ me yaa wɔr sɛ me kan me katen-n. !Wɔte wɔtɔ kɔdɛmɔ n'v fɛ me pɔi rɛɛ.
- ⁸Me wɛ na sesempa ka wa ñasɔ-m. Ma rerɛ, me wɛ na sɔcana ka me ñasɔ-wa. ?Me tam kɔdɛm sɛ: '!Wal lii', ɪ wal. ?Me tam nɛɛr sɛ: '!Kan cee', ɪ kan. ?Me tam me pɔi sɛ: '!Lav sen', ɪ lav."
- ⁹Yeesu nuw-te semp'ɔ wonte na, ɪ ñel suca ñi n'v lav ɪ t'ɔ lelen n'i cɛl ɪ tɛ, n'i siir yera akpidi ndɛ wɛ ɪ wara na sɛ: "Me siiru-mi tɔfelem kena, me take na yer-ɔ Iiseraɛl ñempa t'ɔ ɪ tisi me rɛɛ-ɔ sen."
- ¹⁰A tir wompa na, wa wɔse suca ñi rɛɔ taa, wa nɔɔn pɔi ñ'ɔ v fɛ ɪ rɛɛ.
- ¹¹Tuɲ hom wonte na, Yeesu rɛ n'i wal kɔrɔ nɛnkɔr t'ɔ a yaa-kɔ sɛ Naiin. l waratenkera, na yera kpater, wa tɔnkɔ-ɪ.
- ¹²l ñuten kɔrɔ nk'ɔ wonte na, a walɔn yer ka waalen dɛɛ-ɔ ɪ sepa. Nkɔ, nñ'ɔna ɪ rii rɛɛ-ɔ ɪ kɔdɛm. Kɔrɔ nkɔ taa yera ka tɛmpe wɛ leel ñi cal.
- ¹³Aci Sesɛɛ na-ɪ wonte na, v lav-ɪ kɔñɔɲ ka yal ñi rɛɛ, n'i siir-ɪ sɛ: "!ɔa wul."
- ¹⁴l wal n'i teeken araka, nɪ wompa ka sɔla na, wa sendɛ. Yeesu tam sɛ: "Apalayo ña, ma tam-na-n, !kɔr."
- ¹⁵Aseɔ ñi cɔ n'i paase wɔtɔv, Yeesu sɔ-ɪ n'i cɛl-ɪ ɪ rii.
- ¹⁶U yɔse-wa, wa ten, wa wɔrɔ Ase, wa siiru sɛ: "Ase tentente rɛser cekpɔlɔ kan ɔa hekɔ taa, n'Ase rɛke ɪ yera."
- ¹⁷Sutee kɔrɔ taa ñempa, na kɔren ñi koote-kɔ na, ñi ñempa ka wa ten, wa nuw wonte Yeesu lapa na.
- ¹⁸San waratenkera siir-ɪ wonte ten Yeesu lav-te na. Ka nɪ San ñi yaa wa t'ɔ yera naɔl,
- ¹⁹n'i tir-wa Aci Sesɛɛ cal sɛ wa wɔse-ɪ sɛ: "N ci woñt re sem s'i kaa s'i lii n'Ase cal n'i kan na ya, yaa v mɔna sɛ re honke nɛɛr?"
- ²⁰Wa tal wont'ɔ Yeesu cal na, wa siir-ɪ sɛ: "Ase leem sɛr San tir-ra sɛ re wɔse-n dɛ na n ci woñt re sem s'i kaa s'i lii n'Ase cal n'i kan na ya, yaa re honkɔ nɛɛr?"
- ²¹Wompa a tir-wa na, wa tal Yeesu cal, n'i tenke n'i kɔse yera kpater ka wa wɔsase taa, n'i rɔn alva ka wa carɔ nempar, n'i hul yeelempa kpater ñesa,

²²n'i wɔsen wompa San tir-wa na sɛ: "!'lɪ wal n'u siir San ka wonte u nɔw-te n'u na-te na. Yeelempa na, n'aruka walɔ, nɪ womlute fɛ womla rɛɛ-ɔ rekpelkpel, nɪ rentampa nɔw, n'aseda hom, n'a hose tentente sarteñente k'ahɔsa.

²³Woñt kaa s'i ra kisi-m na, ɪ nɔw lelen."

²⁴San tirira mpa rɛ wonte na, Yeesu cɛse San ñente ka yera n'i wɔse-wa sɛ: "!'lɪ wal s'u na wɔ ñite taa? lɪ wala s'u na cakenkpaɔe nde ahiilim cuti-re na ya? Aɪ.

²⁵lɪ wala n'u na wɔ? lɪ wala s'u na yer-ɔ ɪ sii wɔwen ka sarte na? Aɪ, wompa sii wɔwen ka sarte na, wa cake wursi rɛse t'ɔna.

²⁶Kaa u wala n'u na wɔ hen? lɪ ta na Ase tentente rɛser nɛer ya? Aav, me siiru-mɪ sɛ, hal ɪ kelen Ase tentente rɛser,

²⁷wonte rɛɛ na, San ci woñt a maa ɪ ñente k'Ase tekara taa na sɛ: '!'N na, me tiru me tentente rɛser ka n ñesa taa s'i tel-n ñempɔ.' " (Mal.

3:

¹ Ex.

23:

20)

²⁸Yeesu tase sɛ: "Me siiru-mɪ, wompa ten yalaa lel-wa na, nɛer tan ka, ɪ kelen San. Ama, woñt ci cunku k'Ase wurti taa na, ɪ kelen-i."

²⁹Yera mpa ten cokɔ na San, n'v kpitin lampen mɔra, wa sem s'Ase lake riyuyuñente, ka nɪ San limsi-wa leem taa.

³⁰Ama, Fariisii akpar taa ñempa, na Moisi ñasete wɔɔɔa kisi sɛ San ɔa limsi-wa leem taa, n'v wɔɔɔ sɛ wa kisi wonte Ase ka ciiwa s'i lav-wa-te na.

³¹"Me sɔkɔ wɔ sɛ me nɔsen na kɔhen yera mpa? Wa nɔsen ampɔ?

³²Wa nɔsen wiisi nse cɔ parcii taa, nɪ se wɔtɔn ɔemaŋ na sɛ: 'De hul-mɪ waar yelɔ, n'u ta waa. De yii-mɪ sem yeente, n'u ta wul',

³³wonte rɛɛ na, Ase leem ser San kampa n'i pe tɔkɔ tute n'i pe ñee selem, n'u siiru s'alɔɔ carɔ-i.

³⁴Yer Yo kan nɪ ka tɔkɔ ka ñee, n'u siiru sɛ: '!'lɪ ñel n'u na, yer ñi hen mɔsɔ tute na selem ɔɛɛ-ɔna. Lampen mɔra n'awarkaselaɔa ci-na ɪ raana.'

³⁵Ama, me siiru-mɪ sɛ wompa ten tisu Ase rɛɛ na, wa sem se wonte ten ɪ lake-te ɪ len taa na, te we tɔfelem."

³⁶Fariisii akpar taa ti nɛer yaa Yeesu ka ɪ tɛ sɛ wa tɔ tute. Yeesu wal yer ñi tɛ, wa cɔ wa tɔkɔ.

³⁷N nɔɔn yal nɛɛr ka wɛ kɔrv nkɔ t'ɔ ɪ ci awarkaseladɛ. l nɔw wonte sɛ Yeesu kampa, nɪ ñɪ-n'Fariisii akpar taa tɪ ñɪ, wa wɛ wa tɔkɔ na, yal ñɪ tiisi n'i kɔvɛn-ɪ na kpalper nɛndɛl-ɔ a lav-re na wɛɛr cɛhɔlɛmɛr ndɛ a yaa-re s'alpater na, ka re taa siir teradɛ.

³⁸l sɛndɛ Yeesu war'ɔ lɛ naase tɛɛ, n'i wulu. l ñɛsɛlɛm tɛlv sɛ rɛɛ, n'i hɪsv sɛ rɛɛ na ɪ ñɪsɛ. l kɔpɪrkin Yeesu naase, n'i wɔr teradɛ ka sɛ rɛɛ.

³⁹Fariisii akpar taa tɪ ñɪ ka yaa Yeesu na, ɪ na sɛmp'ɔ wonte na, ɪ siiru na ɪ taa sɛ: "Nnɛ yɛr ñɪ ka ci Asɛ tɛntɛntɛ rɛsɛr ka tufɛlɛm, ɪ ka sɛm woɲɪ yal ñɪ ciwa, fɛ n'i tɛɛkɔn-ɪ na. Yal ñɪ ci awarkaseladɛ kɛna."

⁴⁰Ama, Yeesu siir Fariisii akpar taa tɪ ñɪ sɛ: "Siimɔŋ, mɛ wɛ nɛr sɛ mɛ wɔsɛ-n."

⁴¹Siimɔŋ sɛ: "Wɔldɛ, !wɔtɛ." Yeesu siir-ɪ sɛ: "Yɛr nɛɛr ka sɪ afala nɛmpar-ɔ warasɛ. Kɔdɛm wɛ na-ɪ kɔtɔkɛn hiin hiiu, ɪ rɔntɪ wɛ na-ɪ kɔtɔkɛn hiiu.

⁴²Yɛr ñɪ tɪsɛn-wa kɔma nya, wontɛ rɛɛ na, wa ka ta tan wɔr sɛ wa rɛtɛ-ɪ. Wa naɔl ñɪ taa, anɔ kaa s'i lav-ɪ lu n'v kɛl?"

⁴³Siimɔŋ wɔsɛn-ɪ sɛ: "Mɛ mɔsv sɛ, woɲɪ ɪ yɛv-ɪ, ka ɪ warasɛ tɛn ɪ cal na." Yeesu siir-ɪ sɛ: "N wɛ tufɛlɛm."

⁴⁴Yeesu cɛl ɪ tɛ na yal ñɪ rɛɛ, n'i siir Siimɔŋ sɛ: "N na yal ñɪ na? Mɛ kam n tɛ, n ta ha-m lɛɛm sɛ mɛ yaal mɛ naasɛ. Ama, ɪ yaal-sɛ na ɪ ñɛsɛlɛm, n'i hɪsɛ sɛ rɛɛ na ɪ ñɪsɛ.

⁴⁵N ta mɔv-m sarte. Ama, ɪ ta yɛv mɛ naasɛ kɔpɪrkinu ka mɛ sɪ wontɛ na.

⁴⁶N ta wɔr nim ka mɛ ñɔŋ dɛɛ. Ama, yal ñɪ wɔr teradɛ ka mɛ naasɛ rɛɛ.

⁴⁷Sɛmp'ɔna, mɛ siiru-n, lulapɛ mɛpɛ tɛn ɪ lav-m-pɛ na, pɛ wɔlv sɛ, mɛ tɪsɛn-ɪ ɪ k-awarkasɛ nɛsɛ ɪ lav-sɛ tɛmpɛ na. Ama, woɲɪ a tɪsvɔn-ɪ cɛkɔ na, ɪ pɛ lake lu ka kɔpater."

⁴⁸Yeesu siir yal ñɪ sɛ: "Mɛ tɪsɛn-n n k-awarkasɛ."

⁴⁹Wɔmpa ka wɛ ɪ cal-ɔ wa cɔ wa tɔkɔ na, wa wɔsɛ wa tɛ sɛ: "Anɔ yɛr ñɪ n'i tɪsvɔn yɛra ka w'awarkasɛ?"

⁵⁰Ama, Yeesu siir yal ñɪ sɛ: "N tɪsɪ mɛ rɛɛ n'Asɛ tɛlsɛ-n. !Wal n'n hɔɔr hɛ."

Luku 8

¹Tɛ wara na, Yeesu wal kɔrɛn taa na kɔrsɪ taa, n'i hosv tɛntɛntɛ sarteɲɛntɛ nɛtɛ wɔtv Asɛ wurtɪ ñɛntɛ na. l waratɛnkɛra mp'ɔ wa hiiu na naɔl, wa tɔnkɔ-ɪ,

²na yalaa nɛmpar-ɔ ɪ ka rɔvɔn wa t'ɔ alɔva, na yalaa nɛmpar rɛrɛ-ɔ ɪ kɔsɛ-wa wa wɪsɛsɛ taa. A yaa wa taa nɛɛr sɛ Makɛtala kɔrv taa tɪ Marɪ ñɪ ɪ rɔvɔn alɔva ka lɛdɛ nasɛnautɪsɪ ka lɛ taa na.

³Nɛɛr-ɔlɛ a yaa-ɪ sɛ Sana, ka lɛ ka ci Kusa ñɪ ci wuroo Eɛrɔtɛ rɛɔ rɛɛ ñɛldɛ na, ɪ yal, na yal ñɪ a yaa-ɪ sɛ Susan na, na yalaa nɛmpar-ɔ kɔpater rɛrɛ-ɔ wa tɔnkɔ Yeesu wa svkɔ wa sauti wa svɔn-ɪ, ñɪ-n'i waratɛnkɛra.

⁴Yera kpater kuren na koren neñer taa, wa kan wa kpol yera akpidi cekpoldɛ ka Yeesu cal, n'i tu-wa atintukir nendel sɛ:

⁵"Yer neer wal wonteriiti kpɛv. l paase kpɛv ka wonte na wonteriiti nenter maa ñempv taa, yera hɔr te rɛɛ, n'asimasi tese-te.

⁶Nenter maa wɛɛ taa. Te kampa te ñee wonte na, te wul, wonte rɛɛ na, n noon v tam anutir.

⁷Nenter maa kosii taa, te-n'kosii, te ñee, ya kpɛv te rɛɛ.

⁸Nenter maa tɛte sarte taa, te ñee, te kpol te lav wii ka hiin hiiu." Yeesu wute semp'o wonte na, ɪ ko reen sɛ: "Woñt wɛ rena s'i nw na, !ɪ nw."

⁹Yeesu waratenkera wɔse-ɪ atintukir ndɛ kutihuɗi.

¹⁰Ka n'i wɔsen-wa sɛ: "Mɪ hen na, Ase yev-mɪ s'u sem ɪ wurti ñiente nte wɛ amɛsɔŋ taa na. Ama, mpa hen na, me wɔtɔn-wa atintuka t'ona, se fɛ nɪ, wa pɪse wa ñiel, wa ra na, nɪ wa co, wa ra nw te kutihuɗi.

¹¹!"ɪ na atintukir ndɛ kutihuɗi siiru wonte na, nt'ɔlɛ sɛ, wonteriiti nɔsen Ase tentente kena.

¹²Wonte tal wonteriiti nte maa ñempv nɔ na, te nɔsen wonte talv yera mpa nw Ase tentente, n'alvacii kɔŋ n'i lesv tentente nt'ɔ wa hɔya taa sɛ wa ra tisi Ase rɛɛ n'i tɛlse-wa na.

¹³Wonte tal wonteriiti nte maa wɛɛ tɛte taa na, te nɔsen wonte talv yera mpa nw Ase tentente, wa mv-te na ñankete, nɪ wa pe yeke-te sɛ te kante wa hɔya taa na. Wa mv-te albate cekɔ kena, nɪ takete ñiente kɔŋ wonte na, wa yeke-te.

¹⁴Wonte tal wonteriiti nte maa kosii taa na, te nɔsen wonte talv yera mpa nw Ase tentente, nɪ wa kunti wa wɪ wa t'ɔ sauti rɛɛ, na tɛnv rɛɛ ñiente rɛɛ na. Te ten ñɪ kpɛkv Ase tentente nte rɛɛ-ɔ wa hɔya taa, wa pe yeke-te sɛ te lav te temer ka wa taa.

¹⁵Wonteriiti nte maa tɛte sarte taa na, te nɔsen wompa nw Ase tentente nɪ wa rɪ-te wa hɔya sarteñenya taa, nɪ wa hesv wa hɔya, wa rvkɔn-te n'v lelv nɪ te lake wii na.

¹⁶"Neer tan ka ɪ sɛke kandɛ n'v kper wonte na, ɪ wɔm-dɛ tvka tɛɛ, nawur ɪ sɪ-re ahendv kadv tɛɛ. U mɔna s'a wu-re lankɔ rɛɛ, se fɛ nɪ pa woñt sɪ rɛɔ nka taa na, ɪ na hɔlmɪn,

¹⁷wonte rɛɛ na, nter tam amɛsɔŋ t'ɔ a kaa s'a ra na-te, n'nter tan k'a mɛse-te n'a ra sem-te s'a na-te mɪse hɔlmɪn taa.

¹⁸Sempe na, !u kpa mɪ tɛ-ɔ wonɔn'ɔ u nw na, wonte rɛɛ na, woñt wɛ wur na, a kaa s'a tase-ɪ n'i hiiu ɪ tɛ-ɔ tɛmpe, nɪ woñt tan wur na, a kaa s'a tɛse kpɔrvv ka wonte ɪ mɔsv s'i wɛ-te na."

¹⁹Yeesu ritafala na ɪ rii, wa kan sɛ wa na-ɪ, nɪ wa ta pɪse sɛ wa kpɛvɔn-ɪ, wonte rɛɛ na, n noon yera wɛ tɛmpe.

²⁰A siir-ɪ sɛ: "N dji, na n dɪtafala wɛ awaren dɛɛ, wa cii sɛ wa na-n."

- 21 Ama, Yeesu wɔsen-wa sɛ: "Wompa mu Ase tentente ni wa ñɔŋ-te na, mpa ci-na me rii, na me ritafala."
- 22 Ayɔku nɛnkɔr, Yeesu na ɪ waratenkera wa kpa kpilu taa, n'i siir-wa sɛ: "!Ɖe tase na leem kpeelo nɛnkar rɛɛ." Wa rɛ na renaa.
- 23 Wa melɔ kpilu wa rɛ wonte na, n nɔɔn Yeesu henɔa n'i ree. Ahiilim tenke pe kan deen ka ten, pe fetɔ apɔ leem deɛ. Leem siiru kpilu, wa wɛ sem taa.
- 24 Yeesu waratenkera mpa tiisi ɪ cal, wa wose-ɪ, wa siir-ɪ sɛ: "Wɔlde, wɔlde, de kaa se re sev." Yeesu hom n'i fete ahiilim mpe n'apɔ leem mp'ɔ reen, n'v sim dekalikal.
- 25 Fe n'i wɔse ɪ waratenkera sɛ: "Kaa u ta tisi me rɛɛ semɔ?" Ama, nafate kpa-wa, v lav-wa reyav, wa wɔsɔ remaŋ sɛ: "Wur taa, yer wo keɛ, n'i ñasɔ n'i kpirun ahiilim na leem, wa ñɔŋ-ɪ?"
- 26 Wa tal Seeraseen ñempa kɔrɔ nkɔ wɛ na leem kpeelo rɛɛ-ɔ Kaliilee ñesa taa na, ku taa.
- 27 N nɔɔn Yeesu tiki ate-ɔ wonte na, kɔrɔ nkɔ taa ti neer kam ɪ katenu. N nɔɔn alva carɔ yer ñi. U lɔl ten-ɔ ɪ ka ta sii wɔwɔ, n'i pe si rɛɔ taa. l si rawa heken t'ona.
- 28 l na Yeesu ka wonte na, ɪ ko, n'i kur le naase tɛɛ, n'i wɔte reen sɛ: "Yeesu, Ase cekpɔlɔ Yo, ma-n'ñ'ɔ wontɔ? Me cɛrɔ-n s'n da car-m."
- 29 Wonte rɛɛ ɪ ka wɔte sempe na, n nɔɔn Yeesu ka tam alɔv sɛ ku lii ɪ taa. A lakewa n'a ri ɪ niij, na ɪ naase t'ɔ kpase s'i mise rɛɔ taa, n'i ceeke-se, n'alɔv nkɔ walɔn-ɪ na ñite taa.
- 30 Yeesu wɔse-ɪ sɛ: "A yaa-n s'ano?" l wɔsen-ɪ sɛ: "A yaa-m sɛ: 'Ceemv'." Wonte rɛɛ ɪ siiru sempe na, alva ka ten ɪ taa.
- 31 Wa cɛrɔ Yeesu s'i ra rɔn-wa sɛ wa si wɔ nkɔ citi ricicici na, ku taa.
- 32 N nɔɔn afana wɛ ren'ɔ tempe ka wa cii wa tute ka wuro rɛɛ. Alva mpa cɛr Yeesu s'i yev-wa wa si afana mpa taa. Yeesu yev-wa,
- 33 wa lii yer ñi taa wa si afana mpa taa. Afana mpa see wa tiu wuro nka wa maa leem wa sev.
- 34 Afana mpa riikira na wonte lapa na, wa see wa wal wa siir-te kɔrɔ taa ñempa, na taya taa ñempa.
- 35 Yera lii sɛ wa na wonte lapa na. Wa tal Yeesu cal sɛ wa na yer ñi, alva ka carɔ-ɪ na, wa nɔɔn ɪ wuse yer wan n'i sii ɪ wɔwen, n'i cɔ ate. Den'ɔle, nafate kpa-wa.
- 36 Wompa ka na te ten ñi na, wa siiru wonɔn'ɔ v fe woñi alva car-ɪ na, ɪ rɛɛ na.
- 37 Ama, Seeraseen ñempa ka wa ten, wa nɔw-te semp'ɔ wonte na, wa cɛr Yeesu s'i kur wa kɔrɔ taa, wonte rɛɛ na, n nɔɔn nafate ka kpa-wa ten. Yeesu kpa kpilu taa, s'i rɛ.
- 38 Yer ñi alɔv lii ɪ taa na, ɪ cɛrɔ-ɪ s'i yev-ɪ n'i cɔ ɪ cal. Ama, Yeesu kisi na-ɪ n'i siir-ɪ sɛ:

³⁹"!Wuse n tɛ, n'n hose wonte ten Ase lav-n-te na." Yer ñi rɛ n'i wal n'i hose tete t'ɔ ten-ɔ wonte Yeesu lav-i-te na.

⁴⁰Yeesu kɔr n'i wuse wonte na, yera kpater katen-i, wonte rɛɛ na, wa ten wa honkv-i.

⁴¹Yer nɛer tal k'a yaa-i sɛ Saurusi, ka i ci Suiifi ñempa arekpolendɛ nampu wuroo. I kur Yeesu tɛɛ, n'i cɛr-i s'i kam i tɛ,

⁴²wonte rɛɛ na, i wɛ na yo kvɔdemɔ ka yalayo, ka wɛ wuse ka hiiu na nasel, ka cii sɛ ka sev. Yeesu walv wonte na, yera kpater wɛ i leekase ten dɛɛ.

⁴³N nɔɔn yal nɛer ka wɛ ren'ɔ calem kponɔ na i tɛɛ-ɔ wuse ka hiiu na nasel n'v pe sendv. Warase nse i ka wɛ-se na, se kper se ten, n'a ta pise s'a kvse i wiso nka.

⁴⁴I tiisi Yeesu cal na i wara, n'i teeken i wɔwɔ nantampiir, n'i wiso tenke ka kper taman kvɔdem.

⁴⁵Yeesu wɔse sɛ: "Anɔ teeken-m?" Wa ten wa fɛse sɛ wa ta teeken-i. Pɛr sɛ: "Wɔldɛ, yera koote-n wa ñvkv-n leekase ten dɛɛ."

⁴⁶Ama, Yeesu sɛ: "Nɛer teeken-m, wonte rɛɛ na, me nw reen nɛner lii me nante taa."

⁴⁷Yal na wonte sɛ Yeesu sem s'i teeken-i na, i nante make, n'i wal n'i kur Yeesu tɛɛ-ɔ, yer ten ñesa taa, n'i siir-i wonte yepa n'i teeken-i na, na wonɔn'ɔ i wiso nka tenka ka fɛ i rɛɛ-ɔ taman kvɔdem na.

⁴⁸Yeesu siir-i sɛ: "Me yalayo n tisi me rɛɛ n'Ase tɛlse-n. !Wal n'n hɔɔr hɛ."

⁴⁹N nɔɔn Yeesu wɛ n'i wuvv wonte na, tirir nɛer kvren n'arekpolendɛ nampu wuroo Saurusi rɛɔ taa, n'i tal n'i siir-i sɛ: "N yalayo sepa. !Da car wɔldɛ."

⁵⁰Ama, Yeesu nw-te n'i siir Saurusi sɛ: "!Nafate ra kpa-n. !Tisi me rɛɛ, n'n yo tɛl."

⁵¹Wa tal dɛɔ ka wonte na, Yeesu ta tisi na nɛer sɛ ñi-n'i, wa si ka t'ɔ, ?v ta ci Pɛr, na San, na Sake, na ka cii, na ka rii receel-ɔna.

⁵²Yer ten wuluwa, v wɛ wa kvñvɔ ka yo nka rɛɛ. Den'ɔna, Yeesu siir sɛ: "!I ra wul. Ka ta sev, ka ree kena."

⁵³Wa wonkv-i, wonte rɛɛ na, wa sem sɛ ka sepa kena.

⁵⁴Ama, Yeesu kpa ka niiɔ, n'i wote reen ka ten sɛ: "Yalayo ña, !kɔr."

⁵⁵Yo nka fiisu wuse ka taa, ka tenke ka kɔr. Yeesu tam-wa sɛ wa cel-ka tute.

⁵⁶U lav ka leldɔ ka reyav ka ten. Ama, Yeesu tam-wa sɛ wa ra siir yer-ɔ wonte lapa na.

Luku 9

¹Yeesu kpol i waratenkera ka hiiu na navl, n'i ha-wa reen na huku sɛ wa run alva, ni ha-wa hampate sɛ wa kvse wisetna.

²I tir-wa sɛ wa hose Ase wurti ñente, ni wa kvse wisetna.

- ³l siir-wa rere se: "!lu ra ruken nter-ɔ mi rɛɛ-ɔ mi ñempu taa, pa kpaɖu, pa huru, pa tute, pa warase, ni mi taa neer ra kpaɖse wɔwen ka nul.
- ⁴Pa awɔr nde taa a mu-mi na, !u mise rɛɔ nka taa, n'u re n'u tal ayuku nku u kuvu na.
- ⁵Pa wundjindji u tala yera kisu se wa ra mu-mi na, !u kuvu wa tete taa, n'u kpiisi mi naase rɛɛ-ɔ kuvumer se wa na s'u tan taa."
- ⁶Yeesu waratenkera mpa re wa wal korsu ten taa, wa hosu Ase tentente, wa kuvu riinan ten-ɔ wisetna.
- ⁷Alvate nte taa rere, wuroo Eerote ñu a ka tar i cii wurti kuvu ka holen nniisa n'i ñelvu kudemu rɛɛ na, i nu k'a wutu wonte ten lake na. l pe na s'i masu senɔ, wonte rɛɛ na, mpar siiru s'Ase leem ser San hom aseda taa,
- ⁸nempar s'Eelii lii-na, nempar rere s'Ase tentente reser cepen neer wuse-na n'i hom.
- ⁹Ama, wuroo Eerote ñu se: "Nku, me yepa n'a pel San ñuɗ. Loti yer ñu a wutu i ñente hen na?" l we n'i cii s'i na Yeesu.
- ¹⁰Yeesu tirira wusa wa kan wonte na, wa siir-i wonte ten wa lapa na, fe n'i wan-wa, wa receel-ɔ kuvu nenku leeko t'ɔ a yaa-ku se Petesaita.
- ¹¹Ama, yera akpila na semp'ɔ wonte na, ya tenke-i. Yeesu mu-ya, n'i wutun-ya Ase wurti ñente, n'i kuvu wompa u wi-wa ni wa ciiwa s'i kuvu-wa na.
- ¹²Mise kampa n'u kponj wonte na, i waratenkera mp'ɔ wa hiiu na navi, wa tiisi i cal, wa siir-i se: "!Yev yera mpa wa wal korsu nse, na taya nya we calcal na ya taa, fe ni wa hiiu tute, n'arehendende, wonte rɛɛ na, de we ñite t'ona cee."
- ¹³Ama, Yeesu wusen-wa se: "Mi teter, !u cel-wa tute, wa tu." Wa wusen-i se: "De we-na kponen ka nuna kena, na tuna ka naal. N cii se re wal de teter re yav tute ka yera mpa tempe tempe rɛɛ ya?"
- ¹⁴Nku, apala ka we ren'ɔ ?u ta kar, wa lake cakɔsiin hiin nuna. Yeesu tam i waratenkera se: "!lu cose-wa akpahula akpahula ka hiin nuna, hiin nuna."
- ¹⁵l waratenkera mpa cose-wa wa ten.
- ¹⁶Yeesu su kponen ñ'ɔ ñu nuna, na tuna ny'ɔ ya naal, n'i kpaase i ñesa n'asetu, n'i wɔr Ase ka tute nte rɛɛ, n'i pate n'i cel i waratenkera ni wa tar-ñu yera mpa.
- ¹⁷Wa tu wa ten wa ho, n'u kaase fakase ka se siir catekpasise ka hiiu na nasel, n'i waratenkera kpeen-se.
- ¹⁸Ayuku nenku, Yeesu see Ase ka i kudem. l waratenkera kpeun-i, n'i wose-wa se: "Yera siiru se me ci anɔ?"
- ¹⁹Wa wusen-i se: "Mpar siiru s'n ci Ase leem ser San, nempar s'n ci Eelii, nempar s'n ci antavɗ Ase tentente resera taa neer-ona, i wusa n'i hom."
- ²⁰l wose-wa se: "Mi ni, u masu se me ci anɔ?" Ka ni Pter wusen-i se: "N ci Kiriisitu ñu, Ase tir-i na."

- 21 Yeesu rɔn n'i hɔse-wa sɛ wa ra wute-te nɛɛr cal.
- 22 I tase sɛ: "U mɔna sɛ Yer Yo tɔ kɔŋɔŋ ka ten, nɪ Suiifi ñempa sesɛmpa, n'Asɛ laate laara taa sesɛmpa, na Moisi ñasete wɔɔɔ, wa wɛɔɔ-ka. Wa kaa sɛ wa wɛɔɔ-ka n'a kɔ-ka, n'ayɔken niitisi ayɔkɔ rɛɛ, ka hom."
- 23 Fɛ n'i siir yer ten sɛ: "Nne yer cii s'i tenke me wara, !ɪ kisi wonte ɪ tɛnɔ cii-te na, n'i waa ɪ k-akantemer k'ayɔken ka ñɪ ten, n'i tenke-m,
- 24 wonte rɛɛ na, woŋɪ cii s'i tɛlse ɪ fiisu na, ɪ kaa s'i leese-kɔ, nɪ woŋɪ seke me rɛɛ na, ɪ tɛlsɔ-kɔ.
- 25 U tasɔ yer ka wɔ s'i hiiu tɛte rɛɛ sauti ka te ten-ɔ ɪ leese ɪ fiisu?
- 26 Ayɔkɔ nkɔ Yer Yo kɔŋ ka hampate taa, na ka Cii ñente taa, n'Asɛ tirira sarteñempa ñente taa na, fɛr kaa sɛ re kpa-ka woŋɪ fɛr kpa-ɪ me rɛɛ, na me tentente rɛɛ na.
- 27 Me siiru-mɪ tɔfelem kena, nɛmpar wɛ mɪ t'ɔ cee ñɪ hen-ɔ wa ra sev se fɛ n'Asɛ wurti kan."
- 28 Yeesu wɔta n'v cɔ ayɔken ka, ?v ta kar, v lav kɔsɛra kɔɔɔm, fɛ n'i sv Pɪɛr, na San, na Sake, ñɪ-n'wa, wa kpa wɔv taa sɛ wa sɛɛ Asɛ.
- 29 Wa wɛ wa sɛɛ Asɛ ka wonte na, ɪ ñɛsa taa lɔse, n'i wɔwen wɔse cɛhɔlemen, ñɪ mɛtelɔ.
- 30 Wa na yera nɔv-ɔ wa-n'i, wa wɔv. N nɔɔn Moisi, na Eelii kena.
- 31 Wa-n'Yeesu, wa wɔv wonɔn'ɔ ɪ kaa s'i sev Seerusalem kɔv taa s'i tɛse ɪ temer na.
- 32 N nɔɔn Pɪɛr na ɪ raana, wa ree. Ama, wa hom, wa na Yeesu na yera mp'ɔ wa nɔv-ɔ wa-n'i, wa wɛ hɔlmɪn ñɪ taa.
- 33 N nɔɔn yera mpa cii sɛ wa kɔv Yeesu cal wa rɛ wonte na, Pɪɛr siir-ɪ sɛ: "Wɔɔɔ, v sar sɛ re cɔ cee. !ɔ kaa cukin ka niitisi, ñ'ɔ kɔɔɔm, Moisi ka kɔɔɔm, Eelii ka nɛnkɔv." (I ta sem wonte ɪ siiru-te na.)
- 34 N nɔɔn ɪ wɛ n'i wɔv semp'ɔ wonte na, tɔŋ wɔnte tal te husi wa rɛɛ. Nafate kpa Yeesu waratenkera mp'ɔ ten-ɔ te rɛɛ.
- 35 Wa nɔv wɔv na tɔŋ wɔnte nte taa sɛ: "Yer ñɪ hen ci-na me Yo nka me lese-ka na. !ɪ co-na-ka."
- 36 U fɛwa wɔv nka tɛse wonte na, a na Yeesu receel-ɔna. Alvate nte taa, ɪ waratenkera mpa sim wa nɛse rekalkal, wa ta siir yer ka wonte wa na-te na.
- 37 U hom wa tiu wɔv rɛɛ-ɔ wonte na, yera kpater kɔŋ Yeesu katɛnɔ.
- 38 Yera kpater ñɪ taa na, yer nɛɛr ko sɛ: "Wɔɔɔ, me cɛv-n, !ñɛl m'apalayo rɛɛ, me yo kɔɔmɔ nka me wɛ na-ka na.
- 39 Alvɔ sɪ-ka, nɪ ka ko taman kɔɔm. Kɔ cutu-ka reen, mantaseen lii na ka nɔ. Kɔ carɔ-ka nɪ kɔ pe yeke-ka ayɛpe.

40 Me cer n waratenkera se wa run-ku. Ama, wa ta pise.”

41 Yeesu siir se: "Kohen ñanciina mi hen na, u pe tisu Ase ree-o atisu laa. U kaase albate ka mmō se me cō na-mi, me hese me hōr ka mi ree? !Kan n yo nk'ō cee ñi hen.”

42 N nōn yo nka kōj wonte na, alvu nku yō-ka n'ate, ku cuti-ka reen. Ama, Yeesu fete alvu nk'ō reen ka ten se ku lii yo nka taa, n'i kuse-ka n'i cel-ka ka cii.

43 U lav-wa wa ten-o reyav k'Asē kpōlun dē. N nōn v lav-wa reyav ka wonte Yeesu lake-te na, n'i siir i waratenkera se:

44 "li nuw sarte ka wonte me siiru-mi-te kohen na. A kaa s'a maase Yer Yo ka yera niij taa.”

45 Ama, i waratenkera ta nuw tentente nte kutihuđi. Te mela, se fe ni wa ra nuw te tē. Nafate kpa-wa se wa wōse-i ni wa nuw te tē.

46 Mōsem nemper kam i waratenkera ñiin taa, ni wa fesun dēmanj se wa na anō ci sesē ka wa taa.

47 Yeesu sem wonte wa mōsv na, i sv yo, n'i sese-ka i cal,

48 n'i siir-wa se: "Woñi mv yo nk'ō sarte ka me yeđe ree na, i mv m'ōna, ni woñi mv-m na, le mv rere-o me Cii ñi tir-m na, wonte ree na, woñi ci cunku ka mi taa na, ñi ci-na sesē.”

49 San siir Yeesu se: "Wulđe, de na yer neer-o i runv alva na n yeđe ree, ni re kisi na-i, wonte ree na, i pe tōnkū-ra.”

50 Yeesu wusen-i se: "li ra kisi na-i, wonte ree na, woñi tam-mi wana na, i we na mi ree.”

51 N nōn albate nte ñvṭwa s'Asē kpaase Yeesu k'aseta na, i kper i taa s'i wal Seerusalem kōrv taa.

52 l tir i yera ka i ñesa taa, se wa wal Samarii kōree nenkar taa, wa rōn awōr n'i kan n'i hende.

53 Ama, kōree nka taa yera ta mv-i, wonte ree na, i walv na Seerusalem kena.

54 l waratenkera San na Sake, wa na semp'ō wonte na, wa wōse Acii Sesē se: "N cii se re tam min ñi tiu n'aseta, ñi wu-wa ya?”

55 Yeesu cel i te na wa ree n'i yeen-wa, n'i siir-wa se:

56 "li ta sem fiisu nku walun-mi na, wonte ree na, Yer Yo ta kan se ka leese yera fiisin. Ka kampa se ka telse-ñi kena." Wa re wa walv na kōree nenkar taa.

57 N nōn wa we ñempv t'ō wa walv wonte na, yer neer siir Yeesu se: "Pa wundjindj n walv na, me tōnkū-n.”

⁵⁸Yeesu wɔsen-ɪ sɛ: "Sɛɛna wɛ wɔn, n'asimasi wɛ rana. Ama, Yer Yo tam awɔr sɛ ka hɛndɛ."

⁵⁹l tam nɛɛr sɛ: "!Tenke-m." Ama, yer ñɪ wɔsen-ɪ sɛ: "Aci Sesɛɛ, !ha-m ñɛmpɔ, me wal me yim me cii ka nɛl."

⁶⁰Yeesu wɔsen-ɪ sɛ: "!Yev asɛɔa, wa yim w'asɛɔa. Ña, !wal n'n hose Ase wurti ñɛnte."

⁶¹Yer nɛɛr rɛɛ sɛ: "Aci Sesɛɛ, me tunkv-n. !Ha-m ñɛmpɔ, me wal me sɛɛ me yera ka nɛl."

⁶²Yeesu wɔsen-ɪ sɛ: "Woñɪ harɔ n't kisu na ɪ wara na, ɪ tam nter-ɔ Ase wurti taa."

Luku 10

¹U fɛwa, Yeesu lese nɛmpar-ɔ hiin ledɛ nasenautisi na navl, n't tir-wa ɪ ñɛsa t'ɔ navl navl-ɔ kɔren taa, n'awɔɪ nya ten taa, ɪ kaa s't tenke na.

²l siir-wa sɛ: "Tute wɛ tempe s'a teɛɔ-te. Ama, temerlaɔa ta tɛna sɛ wa teɛɔ-te. !lɪ cɛr te Cii s't tir temerlaɔa ka tempe nɪ wa teɛɔ-te.

³!lɪ wal. Me tiru-mɪ se mɛɛsiisi ka kpɛren hɛkv taa.

⁴!lɪ ra sv warase, nawur huru, nawur nahɛntɛna. !lɪ ra sɛndɛ ñɛmpɔ taa s'u sɛɛ yer.

⁵Pa rɛɔ nka taa, u sɪ na, !u tam kidɪnkidɪn sɛ rehɛsɛr cɔ rɛɔ nka taa.

⁶Nne n nɔɔn dɛhesertɪ yer wɛ rɛɔ nka taa, mɪ rehɛsɛr sɛɛrte cɔ na-ɪ. ?Ya sɛmpɛ, !u mɪ mɪ rehɛsɛr sɛɛrte.

⁷!lɪ mɪsɛ rɛɔ nka taa, n'u tukv n'u ñɛɛ wontɛ a celv-mɪ-te na, wontɛ rɛɛ na, v mɔna sɛ woñɪ lake temer na, ɪ hiiu rɛ rɛɛ. !lɪ ra wal dɛɔ nɛnkar taa n'u kvɔr n'u wal nɛnkar taa.

⁸?lɪ sɪ kɔrv nɛnkvɔr taa n'a mv-mɪ, !u tv wontɛ a celv-mɪ-te na.

⁹!lɪ kvɛsɛ wɪsɛtɪna ka kɔrv nkɔ taa. !lɪ siir kv taa yera s'Ase wurti kpɛvɔn-wa.

¹⁰?lɪ tal kɔrv nɛnkvɔr taa n'a ta mv-mɪ, !u lii yapar taa n'u siir sɛ:

¹¹Ɖɛ kpiisu kvnkɔmɛr ndɛ taan dɛ naase na, ka wa rɛɛ', fɛ nɪ wa sɛm s'Ase wurti kpɛvɔn-wa.

¹²Me siiru-mɪ s'ayɔkv nkɔ Ase hv na yera na, ɪ kaa s't ra hɔm Sotɔm ñɛmpa rɛna ka kpater sɛ kɔrv nkɔ taa ñɛmpa.

¹³"Kɔrasɛɲ ñɛmpa mɪ, na Pɛtesaita ñɛmpa mɪ, u kaa s'u na wahala, wontɛ rɛɛ na, hampate lakase nɛsɛ a lav-sɛ mɪ tɛ na, ?a ka lav-sɛ Tiir na Siitɔɲ kɔren t'ɔna, dɛnaa yera mpa ka teem w'awarkase kisuu ka reyasɛ nɪ wa cɔ atilu, wa sii acama, nɪ wa ka taa tɛlɛm ka wa rɛɛ.

¹⁴Ntɛ rɛɛ-ɔna, me siiru-mɪ s'ayɔkv nkɔ Ase hv na yera na, ɪ kaa s't ra hɔm Tiir na Siitɔɲ kɔren ñɪ taa yera rɛna s'v tal-mɪ.

- 15 Kapernaum ñempa mi, u hv s'a kaa s'a kpaase-mi aseta, yaa wɔ-m? A kaa s'a tisi-mi hal aseɗa kɔrv t'ɔna.”
- 16 l siiru ɪ waratenkera rere se: "Woñt cokv na-mi na, ɪ cokv na-m. Woñt wɛɗv-mi na, ɪ wɛɗv-m, ni woñt wɛɗv-ma na, ɪ wɛɗv woñt tir-m na.”
- 17 Yera hiin leɗe nasenautisi na navl mpa wusa wa kan na wa hoya t'ɔ lelen. Wa siiru se: "Aci Sesee, hal ɗe ñase alva na n yeɗe ree, wa ñam-ɗa.”
- 18 Yeesu wɔsen-wa se: "Me na alvacii Sataɗ ka ɪ tiki n'asete se tuɗ meɔsv wo na.
- 19 !l nw, me ha-mi huku s'u hɔr remna, na kpacase ree, n'u horse amvraana reen ka ñi ten, n'nter ra lav-mi.
- 20 Ama, !v ra kɔ mi taa s'alva ñam-mi, !v kɔ mi taa s'a maa mi yela kena aseta.”
- 21 Alvate nte taa, Ase Fiisu lav s'v kɔ Yeesu taa n'i siir se: "Aci, ña ñasv-na aseta na tete ree. Me wɔrv-n, wonte ree na, n wɔl yera cunkuwa ka wonte n mese-te lenciina, n'añesehulwa na. Aci, tɔfelem, te we sempe, wonte ree na, n selem t'ɔna, n lav sempe.
- 22 Me Cii cel-m te ten te ten. ?U ta ci me Cii, yer ta sem s'anɔ ci Yo, ?n'v ta ci Yo, na wompa Yo nka cii se ka wɔl-wa-ɪ na, yer ta sem s'anɔ ci Aci.”
- 23 Fe ni Yeesu cel na ɪ waratenkera ree, n'i siir-wa wa receel se: "l nw lelen, s'Ase yev-mi n'u na wonte u na-te hen na,
- 24 wonte ree na, me siiru-mi s'Ase tentente resera kpater na wursi ciiwa se wa na wonte u na-te na, wa ta na-te. Wa ka ciiwa se wa nw wonte u nw-te na, ni wa ta nw-te.”
- 25 Moisi ñasete wɔɗe neer kv s'i take Yeesu. l wɔse-ɪ se: "Wɔɗe, v mɔna se me lav senɔ fe ni me hiiu fiisu nkɔ tam akperɔ na?”
- 26 Yeesu wɔsen-ɪ se: "A maa wɔ Moisi ñasete tekara taa? N kalv-te n'n nw-te senɔ?”
- 27 Yer ñi wɔsen-ɪ se: "U mɔna s'n lav Aci Sesee ñ'Ase ka lu, na n hɔr ka re ten, na n leesɔ ka ka ten, na n ɗeen ka ñi ten, na n mɔsem ka pe ten n'n lav n ɗvnti ka lu, s'n we ña teter n tɛ-ɔ lu ka wo na.”
- 28 Yeesu wɔsen-ɪ se: "N wɔte tɔfelem. !Lav-te sempe n'n tɛl.”
- 29 Ama, yer ñi cii s'i ceente ɪ fer ree n'i wɔse Yeesu se: "Anɔ ci me runti?”
- 30 Yeesu wɔsen-ɪ se: "Ayvkv nenkur yer neer kuren na Seerusalem kɔrv taa, n'i tiki na Seeriiko ñenkɔ taa. ɗen'ɔna, mula kpa-ɪ, wa kpɔr ɪ wɔwen wa ml-ɪ wa mav-ɪ, wa re wa yev-ɪ atɛ-ɔ v kaase-ɪ fiisu kvɗemv s'i sev.
- 31 N nɔn, Ase laate laar neer tunkv na ñempv nkɔ. l na yer ñ'ɔ atɛ semp'ɔ wonte na, ɪ koote n'i tenke ñempv nkɔ kpeelɔ ree.
- 32 Ase reɔ taa temerlaɗe neer re na renaa rere. Le tal ɗenaa, le ñuten-ɪ wonte na, le koote le tenke na ñempv kpeelɔ ree.

³³Fɛ nɪ Samarii ñempa mpa ka ta lantɔ Iiserael ñempa naase rɛɛ na, wa taa nɛɛr kɔŋ na ñempɔ nku. Lɛ tal lɛ na yer ñɪ semp'ɔ wonte na, v lav-le kuñɔŋ.

³⁴l tiisi ɪ cal n'i rɔn ɪ seen na kɔɔr. l hɔv-ñɪ fɛ n'i kpaase-ɪ ɪ teterka ɪ kpeende rɛɛ, n'i wan-ɪ a mv ankɔma ka rɛɔ nka taa na. ðen'ɔna, ɪ ñel ɪ rɛɛ.

³⁵Ceer v hom wonte na, Samarii tɪ ñɪ lese warase ka kvɔken nul n'i cel dɛɔ nka cii n'i siir-ɪ sɛ: '!Ñel yer ñɪ rɛɛ-ɔ sarte. Me kaa sɛ me wɔse wonte na, me rete-n wonte n sv-te n'n ñel ñɪ rɛɛ n'v kel na.' “

³⁶Yeesu wɔse-ɪ sɛ: "Wa nautisi ñɪ taa, anɔ nɔsen yer ñɪ mula kpa-ɪ na, ɪ rɔnti?"

³⁷Moiisi ñasete wɔdɛ ñɪ wɔsen-ɪ sɛ: "Woñɪ na ɪ kuñɔŋ na." Yeesu tam-ɪ sɛ: "!Wal, n'n lav kvɔdemte nte.”

³⁸N nɔɔn Yeesu na ɪ waratenkera wa wɛ ñempɔ t'ɔ wonte na, wa tal nɪ wa sɪ kɔree nenkar taa. N nɔɔn yal nɛɛr wɛ ren'ɔ a yaa-ɪ sɛ Marte, n'i mv-wa ɪ tɛ.

³⁹l ka wɛ na ritiwiilu nɛɛr-ɔ a yaa-le sɛ Mart. Lɛ cɔ Yeesu naase tɛɛ, lɛ cokv wonte ɪ wɔlv-te na.

⁴⁰Tema waaten Marte n'i kan Yeesu cal n'i siir-ɪ sɛ: "Aci Sesɛɛ, v pe siiru-n nter sɛ me ritiwiilu yev-m, me lake temer ka me kvɔdem na? !Siir-ɪ n'i sen-m.”

⁴¹Aci Sesɛɛ wɔsen-ɪ sɛ: "Marte, Marte, n ñentv n tɛ, n kv n tɛ-ɔ te ten t'ɔ halɪ.

⁴²Te ten ñɪ taa, kvɔdemte kel na te raana. Mart lese nt'ɔlɛ, n'a ra pɪse s'a kpɔr-te ɪ na.”

Luku 11

¹Ayvkv nenkvɔr Yeesu wɛ awɔr nendɛl t'ɔ ɪ sɛɛ Ase. l kper sɛɛv ka wonte na, ɪ waratenker nɛɛr tam-ɪ sɛ: "Aci Sesɛɛ, !wɔl-dɔ sɛerte s'Ase leem sɛr San wɔl ɪ waratenkera ka wo na.”

²Yeesu wɔsen-wa sɛ: "Nne u cii s'u sɛɛ Ase, !u tam sɛ: Ða Cii, !yev nɪ yer ten ñam ña yeɔ. !Ña wurti kan tete rɛɛ.

³!Ha-ra ayvkv s'ayvkv ka tute nte cɛsvn-dɔ na.

⁴!Tɪsen-dɔ r'awarkase se re tɪsvn d'awarkaseladɔ ka wo na. !Ða yev s'alvacii take-ra.”

⁵Yeesu tase wa siiruu sɛ: "Nne, mɪ taa nɛɛr wɛ na raa, n'i wal ɪ tɛ tawɪr taa n'i wɔse-ɪ sɛ: 'Me raa, !sɪ-m kpɔnen ka niitisi,

⁶wonte rɛɛ na, me raa nɛɛr kvɔren na ñempɔ n'i kan me tɛ, me tan wɔr sɛ me cel-ɪ.’

⁷l raa ñɪ ra pɪse s'i wɔsen-ɪ na ɪ rɛɔ taa sɛ: '!Yev-m dɛhɛɛ, me rv kadv na safɪr, nɪ ma-n'me wiisi, dɛ hendɛ. Me ra pɪse sɛ me kvɔr nɪ me cel-n kpɔnen.' “

⁸Yeesu tase siiruu sɛ: "Me siiru-mɪ sɛ, nne yer ñɪ ta kvɔr s'i cel-ɪ s'i ci ɪ raa, ɪ kaa s'i kvɔr n'i cel-ɪ wonte ten ɪ wɔsv-ɪ-te na, wonte rɛɛ na, ɪ sem ?s'i ta cel-ɪ-te, ɪ wɛ s'i carv-ɪ.

- ⁹Ka ni ma hen na, me siiru-mi se, !u fa n'a ha-mi. !li cii n'u hiiu. !li kote nampu no n'a tel-mi,
- ¹⁰wonte ree na, woñi fa na, a ha-i. Woñi cii na, i hiiuku. Woñi kotu nampu no na, a telu-i.
- ¹¹Nne mi taa neer ci acii, i pisu s'i cel i yo ka weer ka n noon ka fa-i kpõnu na? Nawur i cel-ka rem ka n noon ka fa-i tundji na?
- ¹²Yaa i cel-ka kpaco ka n noon ka fa-i yade?
- ¹³Womi ci teñeseeciina na, nne u sem sarteñente celuu ka mi wiisi, ar yeke se ra Cii ñi we aseta na, i ra cel i Fiisu ka wompa fa-i-ku na?"
- ¹⁴N noon Yeesu we n'i runu aluu ka yer neer t'o ku wusen-i awoto. Ku lii wonte na, awoto nka paase wutu. Yera mpa we renaa na, u lav-wa reyav.
- ¹⁵Ama, nempar siiru se: "Alvacii ñi, a yaa-i se Peeelseepul na, ñi ha-na-i hampate n'i runu alva."
- ¹⁶Nempar cii se wa take-i, wa tam-i s'i lav n'a na hampate lakerõ nenkar-õ ka wulu-wa se tufelem i cepate lii n'Asẽ cal-õna.
- ¹⁷Ama, Yeesu ka sem wonte wa mosu-te wa taa na, n'i siir-wa se: "Kõru nku taa yera taru wa taa na, ku kaa se ku yuku, ni ku rese ram demañ dẽe.
- ¹⁸Nne alva lake yeev na remañ, alvacii Satañ kõru lake senõ se ku lul? li siiru se Peeelseepul ha-na-m hampate ni me runu alva.
- ¹⁹Nne Peeelseepul yeke-na ni me runu alva, anõ yeke ni mi yera runu alva mpa? Mi yera lakase wulu-na s'u tan tufelem.
- ²⁰Nne me runu alva n'Asẽ reen dẽe-õna, te wulu s'Asẽ wurti teem kande ka mi cal.
- ²¹Nne yer we reen ka ten n'i kper i te-õ kperkperõ n'i ñelõ i reõ ree, yer pe lake i sarteñente nter-õ wur.
- ²²Ama, nne neer kampa le kelen-i reen, le ñase-i, le kpor i yeev wonte nte i ka taa-te na, na i sarteñente ten, n'i tar-te yera.
- ²³Woñi tan na me ree na, i we-m wana. Woñi pe sun-m kpoluu na, i yasv kena.
- ²⁴"Aluu lii yer t'o wonte na, ku kaalu awõ nya taa u wula na, ku cii awõ se ku cõ. Nne ku pe na wur, ku tam se: 'Me wusu me reõ nka taa me ka lii ka taa na.'
- ²⁵Ku wuse ku noon a hase reõ nka taa n'a ron te ten-õ sarte.
- ²⁶Ku wal ku su ku raana ka lede nasenautisi ka wa we ñan wa kelen-ku, wa kan wa ron wa cõ renaa. Semp'õna, u kaa s'u caru yer ñi n'u kelen antavõ."
- ²⁷N noon Yeesu wutu semp'o wonte na, yal neer ko na yera heku taa se: "Yal ñi lav n ho n'i mese-n na, i nu lelen."

- 28 Ama, Yeesu wɔsen-ɪ sɛ: "Ya sempe. Wompa nɔw lelen na, mp'ɔlɛ, wompa nɔw Ase tentente wa ñɔŋ-te na."
- 29 N nɔɔn yera kɔŋ wa tasɔ, wa kpol akpidi. I wɛ n'i wɔtɔ sɛ: "Kɔhen yera ta sar. Wa wɔsɔ s'a lav n'a na hampate lakerɔ nenkar-ɔ ka wɔlɔ s'Ase tir-na-m. ?U ta ci wonte tal Sonase na, a kaa s'a ra lav hampate lakerɔ nenkar,
- 30 wonte rɛɛ na, wonte tal Sonase na, te wɔlɔ s'Ase tir na-ɪ Niiniifi ñempa cal. Kɔdɛmte nt'ɔna, wonte kaa sɛ te tal Yer Yo na, nte wɔlɔ-na s'Ase tir na-ka kɔhen ñempa cal.
- 31 Ayɔkɔ nkɔ Ase kaa s'i hɔ na yera na, yal ñɪ ka ci wuroo ka kɔrɔ nkɔ wɛ na muse riliindji mete niij dɛɛ na, ɪ kur n'i kɔ kɔhen yera mpa ñente, wonte rɛɛ na, ɪ kuren na kɔrɔ nkɔ cal ten na, kɔ taa n'i kan n'i co Salomɔŋ len wɔtase. Ama, yer nɛɛr wɛ cee-ɔ ɪ kelen Salomɔŋ.
- 32 Ayɔkɔ nkɔ Ase kaa s'i hɔ na yera na, Niiniifi kɔrɔ taa ñempa kur wa kɔ kɔhen yera mpa ñente. Niiniifi yera kisi w'awarkase ka Sonase kampa n'i hose Ase tentente ka wonte na. Nɛɛr wɛ cee-ɔ ɪ kelen Sonase.
- 33 "Yer pe sɛke kandɛ s'i wɔm-dɛ risuŋ tɛɛ. U mɔna s'i wu-re n'aseta, fɛ ni wompa sɪ rɛɔ nka taa na, wa pɪse wa na hulmin.
- 34 N ñesa wɛ n tɛnɔ rɛɛ se kandɛ. Nne n ñesa na ya ten, n tɛnɔ wɛ sarte, ya wɔlɔ-kɔ hulmin. Nne n ñesa ta sar ya pe na, n tɛnɔ ka kɔ ten kɔ wɛ tawundji t'ɔna.
- 35 Sempe na, hulmin ñɪ n mɔsɔ s'n wɛ-ñɪ na, !kpa n tɛ, ni ñɪ ra ci tawundji.
- 36 Nne n tɛnɔ ka kɔ ten kɔ wɛ hulmin taa, ni tawundji ta kaase riil, kɔ kaa sɛ kɔ wɛ kɔ ten-ɔ hulmin taa se kandɛ na sarte ka wonte re wɔlɔ-n dɛ hulmin na."
- 37 Yeesu tɛse wɔtɔɔ ka wonte na, Fariisii akpar taa ti nɛɛr yaa-ɪ s'a wal n'a tɔ ɪ tɛ. Yeesu sɪ, n'i cɔ s'i tɔ.
- 38 U lav Fariisii akpar taa ti ñ'ɔ reyav ka ɪ na wonte sɛ Yeesu ta sanke ɪ niij se fɛ n'i tɔ tɔte na.
- 39 Acii Sesɛɛ siir-ɪ sɛ: "Fariisii akpar taa ñempa mɪ, u yaalɔ taser na kɔnkɔ wara. Ama, mɪ taa kper ñan na pepaam.
- 40 Wɔken mɪ, Ase ñɪ lav wara na, nñɪ ta lav-na taa ya?
- 41 Sempe na, !u ha ahɔsa ka wonte u wɛ-te na, fɛ n'u kpese rekpesekpese.
- 42 Fariisii akpar taa ñempa mɪ, u kaa s'u na wahala, wonte rɛɛ na, u tarɔ mɪ ñente t'ɔ taman hiiu, n'u celɔ Ase ka kɔdɛm s'aterɔ na hɔla, n'u pe lake riyuyufente, n'Ase ka lu. Nkɔ, ɔ mɔna s'u lav nt'ɔna n'u ra yev nɛnter nte lape.
- 43 Fariisii akpar taa ñempa mɪ, u kaa s'u na wahala. Womɪ cii kpeelt sarteñenya s'u cake ya rɛɛ-ɔ arekpolendɛ nampin taa na, na womɪ cii s'a sɛɛ-mɪ na ñamte ka parciina taa na.

- ⁴⁴Li kaa s'u na wahala, womi we se waalen ñi a pe na-ñi n'a hõrv ñi rëe n'a rë na.”
- ⁴⁵Wa taa Moiiisi ñasete wuldë neer siir-i se: "Wuldë, n wutu sempe n'n tu-r'õna.”
- ⁴⁶Yeesu wusen-wa se: "Moiiisi ñasete wuldã mi, u kaa s'u na wahala rerë. li sulu wonte we yin na ka yera, n'u pe teekun-te na mi niir kudemer ndë.
- ⁴⁷Li kaa s'u na wahala, womi ma Ase tentente resera mpa, mi caasina ka kv-wa na, wa rawa na.
- ⁴⁸Li wulu s'u tunku antavj mi caasina lakase, wonte rëe na, wa kv Ase tentente resera ka n'u ma wa waalen.
- ⁴⁹Semp'õna, Ase ñi we len na, i siir se: 'Me tiru me tentente resera na me tirira, a kaa s'a kv nempar-õ wa taa, n'a naase nempar.'
- ⁵⁰Nte rëe-õna, a kaa s'a hom kohen yera mpa rena k'Ase tentente resera mpa a kv-wa ka, n noon Ase lav tete ka kidinkidjin n'v re n'v tal sej ñi hen na, wa rëe.
- ⁵¹Su ayuku nku a kv Apel na, n'v re n'v tal Sakarii ñi a kv-i Ase pempoðe n'Ase sarte awor wa hekuv taa na. Me siiru-mi tufelem kena, Ase kaa s'i hom kohen yera mpa rena ka yera mpa a kv-wa na, wa rëe.
- ⁵²Moiiisi ñasete wuldã mi, u kaa s'u na wahala, womi su semte nampu nõ safir na. li pe si, mi teterka, n'u kisu se nempar ra si.”
- ⁵³Yeesu kuv awor ndë t'õ wonte na, Moiiisi ñasete wuldã mpa, na Fariisii akpar taa ñempa mpa ñan kpan-i, wa kpol wa carv-i reen ðeen wa yeke-i s'i wutu te ten ðëe.
- ⁵⁴Wa yimu-i kpase s'i wute nter-õ te ta sar.

Luku 12

- ¹Yera kpol tempe tempe, n'a ta pisu s'a kal-wa hal wa kpan ðemañ naase rëe. Wa kpol tempe tempe ka wonte na, Yeesu wuten i waratenkera se: "!li kpa mi te-õ Fariisii akpar taa ñempa kpõnu kõr rëe, te kutihuði kele se, wonte wa tekv wa lake-te areenandee na.
- ²Wonte we amesõj taa na, a kaa s'a na-te, wonte we yer liiti taa na, a kaa s'a sem-te.
- ³Semp'õna, me siiru-mi se, wonte ten u siiru-te tawundji taa na, a kaa s'a nuw-te hulmun taa. Wonte a miinti-mi-te nampin taa na, !u hose-te nampin ñiin taa.
- ⁴"Me raana, me siiru-mi s'u ra see nafate ka wompa kv tenv ni wa pe pisu se wa lav nter n'v kel na.
- ⁵Me kaa se me wvl-mi woñi u kaa s'u see-i na. !li see woñi i kv-mi n'v kpera, i we huku s'i weðe-mi min cepan taa na. Tufelem, me siiru-mi s'u see nñi-õna.
- ⁶A pe wetv asemptise navna ka piiyee naal ya? Nku, Ase pe seë pa asemptiyõ kudemo rëe.

- ⁷Mi hen na, hal Ase kal mi ñiin taa ñise ka se ten. Sempe na, !nafate ra kpa-mi, wonte rɛɛ na, u kelen asempitise ka halɩ.
- ⁸"Me siiru-mi sɛ, woñt wɔtv reyanta ka yera cal sɛ ma ti-na-ti na, Yer Yo kaa sɛ ka siir Ase tirira cal sɛ ka ti-na-ti.
- ⁹Ama, woñt wɔtv reyanta ka yera cal s'i ta sem-m na, me kaa sɛ me siir rere-ɔ Ase tirira cal, sɛ me ta sem-ti.
- ¹⁰Woñt kaa s'i wɔte tansarte wɔtɔ ka Yer Yo rɛɛ na, Ase kaa s'i tisen-ti. Ama, woñt kaa s'i wɔte tansarte wɔtɔ k'Ase Fiisu rɛɛ na, a ra tisen-ti atisenv.
- ¹¹?A walɔn-mi hɔvɔr k'arekpolɔnde nampu taa, nawɔr wursi te, nawɔr sesempa cal, !u ra ñiente mi te-ɔ wonte nawɔr senɔ u walɔ s'u wɔte n'u lii tem taa na, te rɛɛ,
- ¹²wonte rɛɛ na, Ase Fiisu kaa sɛ kv wɔl-mi albate nte t'ɔ wonte v mɔna s'u wɔte-te na."
- ¹³Nɛɛr wɔten Yeesu na yera akpidi taa sɛ: "Wɔlɔde, !siir me raal, de tar sarteñente nte re cii yev-ra na-te na."
- ¹⁴Yeesu wɔsen-ti sɛ: "Me raa, anɔ si-m sɛ me hv mi tentente, yaa me tar-mi mi sarteñente?"
- ¹⁵Fɛ n'i siir yera ten sɛ: "!li kpa mi te, n'u ra lav tete rɛɛ sauti ka lu, wonte rɛɛ na, ?pa yer ci sau ka ten, i fiisucɔv taa ta ci-na i sauti kena."
- ¹⁶Te wara na, i tu-wa atintukir nde sɛ: "Sau nenkɔr ka teede tute ka tempe ka kv sun taa.
- ¹⁷Kv wɔse kv te sɛ: 'Me lake senɔ? Me tam awɔr cekpɔlɔde sɛ me sii me tute ka te ten.'
- ¹⁸Ka ni kv mɔse kv taa sɛ: 'Me sem wonte me kaa sɛ me lav kɔhen na. Me kaa sɛ me yuke me kpeen ñi ni me ma cekpɔlen. Den'ona, me kaa sɛ me sii me tute nte ten me wɛ-te na.
- ¹⁹Fɛ ni me na me taa sɛ, me wɛ na tute ka tempe ka me kaa sɛ me tv-te wɔse ka kpater. Me kaa sɛ me cɔ kɔhen me ra lav nter, me tokv, me ñee, n'v kɔ me taa.'
- ²⁰Ama, Ase siir-kv sɛ: 'Wɔkv ña, aho nya taa, n kaa s'n da tel, n'n sauti nte n yev-te n te na, te kaa sɛ te wɔse nɛɛr ñiente.' "
- ²¹Yeesu tase siiruu rere sɛ: "Woñt kpolɔv sauti ka i teter i rɛɛ n'i ta ci sau k'Ase ñesa taa na, i ci wɔkv se yer ñi."
- ²²Yeesu siir i waratenkera sɛ: "!li na wonte rɛɛ me siiru-mi s'u ra wi mi t'ɔ tute nte u cii-te s'u tv na, na wɔwen ñi u cii-ñi mi tenv rɛɛ na,
- ²³wonte rɛɛ na, fiisucɔv kelen tute, ni tenv kelen wɔwv.
- ²⁴!li na, katekata pe rii, ya pe teedv, ya tan kpeen. Ama, Ase celv-ya tute. li kelen ten-ɔ asimasi.

- 25 Anɔ pɪsʊ s'i wɪ ɪ taa n'i tase ayʊkʊ kʊdɛmʊ ka ɪ fiisucɔv ayʊken dʒɛ?
- 26 Nne u pe pɪsʊ s'u lav nter-ɔ cekɔ, ar lapa n'u wɪ mɪ t'ɔ wonte kaasa na, te rɛɛ?
- 27 !lɪ na wonɔn'ɔ ñite ya hɛte na. Te pe lake temer, te pe lee wɔwen. Ama, me siiru-mɪ sɛ, Salomɔŋ teter, na ɪ sauti ka te ten, ɪ ta tan wɔwʊ nɛnkʊr-ɔ kʊ sara kʊ tal ñite nte hɛrʊ kʊdɛmʊ.
- 28 Nne Ase sii rerɛ-ɔ ñite nte wɛ sɛŋ ñi hen, nɪ ceer a sʊkʊ-te s'a wɛdɛ-te min taa na, ar yeke s'i ra sii-mɪ wɔwen? lɪ pe tisu Ase rɛɛ-ɔ kpater laa.
- 29 !lɪ ra wɪ mɪ taa s'u cii tamtam ka wonte s'u tʊ n'u ñee na.
- 30 Wompa ta sem Ase na, mpa cii-na te ten ñi. Ama, mɪ Cii Ase sem s'ʊ mɔna s'u hiiu-te.
- 31 Ama, !u cii Ase wurti kena kidjinkidjɪn fɛ n'i ha-mɪ te ten ñi kaasa na.
- 32 "Womɪ ci Ase yera akpar cunkur na, !nafate ra kpa-mɪ, wonte rɛɛ na, v lav mɪ Cii ñi wɛ aseta na, ɪ t'ɔ lelen s'i cel-mɪ ɪ wurti.
- 33 !lɪ wete mɪ sarteñente n'u ha warase k'ahʊsa, fɛ n'u hiiu warase hurin ñi pe cerʊ na, k'aseta. Mɪ aseta sauti nte u wɛ na-te na, te pe rɛ ayʊkʊ nɛnkʊr. Mɪ nɛɛr ra pise s'i mɪl, nɪ huŋ dɑ pise sɛ kʊ tʊ-te.
- 34 Wundjindjɪ mɪ sauti wɛ na, dɛn'ɔna, mɪ hɔya wɛ rerɛ.
- 35 " !lɪ rɔn mɪ te, n'u kpɛv mɪ kpɛdɛn ka mɪ temase taa. !lɪ sɛv mɪ kamɪ
- 36 n'u honkʊ se wompa honkʊ wa sesɛɛ ñi wal teenkar na. Wa cɔ wa honkʊ ?s'i tala n'i kɔtʊ nampu nɔ, wa tenke wa tel n'i sɪ.
- 37 Temerladɑ mpa cii talʊ s'i nɔɔn wa cɔ wa ñesa rɛɛ na, wa nʊw lelen. Me siiru-mɪ tʊfelem kena, ɪ kpɛkʊ ɪ kpɛdʊ s'i cɔse-wa, n'i kan tʊte n'i tar-wa.
- 38 Nne ɪ kan tawɪr taa, nawʊr kidjinkidjɪn camar rekondɛ, ?ɪ nɔɔn wa ñelʊ, wa nʊw lelen.
- 39 !lɪ sem nte ñi hen-ɔ sarte. Nne rɛɔ cii ka sem albate nte taa, mɪl kaa s'i kan ɪ rɛɔ taa na, ɪ ka ta yeke-ɪ s'i sɪ rɛɔ nka taa.
- 40 Mɪ rerɛ, !u rʊken mɪ tɛ-ɔ sarte, n'u cɔ mɪ ñesa rɛɛ, wonte rɛɛ na, Yer Yo kaa sɛ ka kan ayʊkʊ nkʊ, u ka ta mɔsʊ sɛ ka kɔŋ kʊ rɛɛ na."
- 41 Yeesu wute semp'ɔ wonte na, Pɪɛr wɔse-ɪ sɛ: "Aciɪ Sesɛɛ, n tuku atintukir nd'ɔ ra receel dɑ rɛɛ ya, yaa yer ten dʒɛ-ɔna."
- 42 Aciɪ Sesɛɛ wʊsen-ɪ sɛ: "Pɔɪ sesɛɛ ñi lake ɪ cii temer ka sarte n'i wɛ len na, ?ɪ cii tam-ɪ s'i ñelʊ ɪ temer raana rɛɛ, n'i celʊ-wa tʊte k'albate nte taa v mɔna sɛ wa tʊ na,
- 43 nne ɪ cii ñi wʊsa n'i nɔɔn ɪ wɛ n'i lake temer ndɛ, pɔɪ ñi nʊw lelen.
- 44 Me siiru-mɪ tʊfelem kena, ɪ cii ñi kaa s'i cel-ɪ wonte ten ɪ wɛ-te na, s'i ñel te rɛɛ.

- 45 Nne pɔɪ sesɛɛ ñɪ mɔsʊ ɪ ñɪɟ taa sɛ: 'Me cii pe kɔŋ lɛɛ', n'ɪ paase ɪ temer raana mape n'ɪ tɔkʊ n'ɪ ñee n'v kv-ɪ,
- 46 pɔɪ sesɛɛ ñɪ cii kaa s'ɪ kan ayɔkʊ nkʊ, n'alvate nte taa ɪ ta mɔse s'ɪ cii ñɪ kɔŋ na, ɪ mav-ɪ kpara ka paa, n'ɪ rʊn-ɪ s'a lake wonɔn'ɔ wompa pe ñɔŋ Ase na.
- 47 Pɔɪ sesɛɛ ñɪ sem wonte ɪ cii cii s'ɪ lav-te, n'ɪ ta lav-te na, a make-ɪ kpara ka tempe.
- 48 Woñɪ ta sem wonte v mɔna s'ɪ lav-te na, a kaa s'a hɔm ɪ rende ka cekɔ kena. Woñɪ Ase cel-ɪ tempe na, ɪ kaa s'ɪ wɔse-ɪ tempe. Woñɪ Ase cel-ɪ n'v kel tɛv na, ɪ kaa s'ɪ wɔse-ɪ semp'ɔna.
- 49 "Me kampa sɛ me wɛde min kena tɛte rɛɛ, nɪ me cii ten sɛ ñɪ mv resam.
- 50 Me sem s'a kaa s'a limsi-m kvñɔŋ taa, n'v tɛdʊ me taa sɛ kv pe talv resam.
- 51 ɪ mɔsʊ mɪ taa sɛ me kan dɛheser kena, kɔrv taa kɛ? Aɪ, me siiru-mɪ sɛ yera kaa sɛ wa tar wa t'ɔ me rɛɛ.
- 52 U sɪn kɔhen, nne yera wɛ navna ka rɛɔ kvdɛmɔ taa, wa tarv wa taa. Navl kake wana na nautisi, nɪ nautisi kɔ wana na navl.
- 53 Acii kaa s'ɪ lav wana ka ɪ yo, nɪ yo lav wana ka ka cii. Apa kaa s'ɪ lav wana ka ɪ yalayo, yalayo lav wana ka ka rii. Wan kaa s'ɪ lav wana ka ɪ wol, nɪ wol lav wana ka ɪ wan."
- 54 Yeesu tase yera akpila siiruu sɛ: "?ɪ na tuŋ wɔnte kaa na rɛɔ, u tenke n'ɪ siiru sɛ: 'Tuŋ kɔŋ', tɔfelem, kv-l kan.
- 55 ?ɪ na ahiilim fetv na mɪse riliindɪ mete niŋ dɛɛ, u siiru sɛ: 'Tiimin kaa sɛ ñɪ saa', ñɪ-l saa sempe rere.
- 56 Tɛkera mɪ, u pɪsʊ n'ɪ nʊ wonte lake tɛte rɛɛ n'aseta na. Ar lav n'ɪ pe nʊ alvate nte kutihuɔɔ?
- 57 "Ar lapa n'ɪ pe mɔsʊ mɪ teteruka, ka wonte u lake-te na, te rɛɛ s'ɪ na haa te wɛ riyuyu na?
- 58 Nne yer lav-n sama, ña-n'ɪ u walv arehɔnde, !fiiti fiiti ña-n'ɪ, !u nʊ na rem'ɔ ñempv taa, n'ɪ ra maase-n tentente hvɪ niŋ taa, sɛ lɛ sv-n lɛ wan-n svkana tɛ, nɪ wa-l wan-n sarka.
- 59 Me siiru-n s'n dɔ lii sarka nka t'ɔ n naken n take tɛse piiyeer ndɛ v kaase-re na, dɛ rɛtvv."

Luku 13

- 1 Alvate nte taa, yera nɛmpar tal wa siir Yeesu ka wonɔn'ɔ Piilate tampa n'a kv Kaliilee kɔrv taa yera nɛmpar n'a hvte wa calem na wa laate ñempe na.
- 2 Yeesu wɔsen-wa sɛ: "ɪ mɔsʊ sɛ Kaliilee ñempa mpa ci awarkaseladɔ cekpɔlwa n'v kelen wa raana na?"

- ³At, me siiru-mi, ?u ta kisi mi awarkase, u seke semp'ona se wa sev wo na.
- ⁴U kaase yera hiiu na lede nasennausa mpa sepa ka Siioee aseta nampu feete wa rɛɛ na, u mɔsv se wa-l dɛɛ, wa-l ka ci teɛseciina cekpɔlwa kena n'v kelen Seerusalem ñempa nɛmpar ya?
- ⁵At, me siiru-mi se, !u kisi mi awarkase. ?Ya sempe, u seke mi ten se wa sev wo na.”
- ⁶Fɛ ni Yeesu tu-wa atintukir nɛndɛl sɛ: "Afal nɛɛ-ona, ɪ sɛ tu nɛnkɔr-ɔ ɪ sandaɲɛ taa. l kan s't hɛ tu nkɔ wii, n't nɔɔn kɔ ta lel.
- ⁷Ka n't siiru ɪ sandaɲɛ ñi taa temerlade sɛ: '!N na, wɔse nasiisi ka hen, me kɔɲ se me hɛ tu nkɔ wii, ni me pe na wɔr. !Pɛl-kɔ. Ar lapa kɔ wɛ sandaɲɛ ñi t'ɔ yeem?"
- ⁸Temerlade ñi wɔsen-ɪ sɛ: 'Aciɪ, !tase kɔ yepe ka sɛmen hen. Me kaa sɛ me wur wɔ ka kɔ tɛɛ, me koote-kɔ ni me re campasise.
- ⁹?U lav sarte, wunti lii sɛ kɔ lel wii. ?Ya sempe !n pɛl-kɔ.' “
- ¹⁰Yeesu wɔlv Ase tentente ka Suiifi ñempa fiisiti ayɔkɔ rɛɛ-ɔ w'arekpolende nampu taa.
- ¹¹N nɔɔn yal nɛɛr wɛ ren'ɔ v lav wɔse ka hiiu na wɔse ka lede nasennausa ka hen, alɔv rɔken-ɪ n't wɔm, n't pe pɪsv s't kɔse ɪ tɛ.
- ¹²Yeesu na-ɪ wonte na, ɪ yaa-ɪ n't siiru-ɪ sɛ: "Yal ña, kɔhen n wɔsɔ tel n dɛɛ.”
- ¹³l ri ɪ niɲ ka yal ñi rɛɛ, ni yal ñi tenke n't kɔr n't sende riyuyu n't paase Ase wɔrɔv.
- ¹⁴Ama, arekpolende nampu nkɔ wuroo ñan kpa se Yeesu kɔse yer ka wa fiisiti ayɔkɔ rɛɛ, ni ka siiru yera sɛ: "Tema ayɔken wɛ lede kena. !li kan ñi rɛɛ, n'a kɔse-mi mi wɔsase taa. !li ra kan dɔ fiisiti ayɔkɔ rɛɛ.”
- ¹⁵Aciɪ Sesɛɛ Yeesu wɔsen-ɪ sɛ: "Tɛkera mi, mi taa anɔ pe lesɔ naan, yaa wonkase n't walɔn-wa wo taa n't ñeesɔ-wa leem ka ra fiisiti ayɔken dɛɛ?"
- ¹⁶Ka ni yal ñi ci Aperaham yikee n'alvaciɪ Sataɲ dɔken-ɪ wɔse ka hiiu na lede nasennausa na, v ta mɔna s'a lese-ɪ ra fiisiti ayɔkɔ rɛɛ ya?"
- ¹⁷l wɔte semp'ɔ wonte na, fɛr kpa ɪ wanaciina mp'ɔ wa ten, n'v kɔ yera akpidi ten t'ɔ hampate lakase sarteɲense nse ɪ lake-se na, se rɛɛ.
- ¹⁸Semp'ona, Yeesu siir sɛ: "Ase wurti nɔsen wɔ? A svkɔ-te s'a nɔsen-te na wɔ?"
- ¹⁹Te nɔsen sɔka nka yer sv-ka n't kpe ɪ suw taa, ka ñee, ka wɔse se tu n'asimasi kan se kaa se rana ka kɔ ahulasi rɛɛ na.”
- ²⁰Yeesu wɔte rere sɛ: "Ase wurti nɔsen wɔ?"
- ²¹Te nɔsen kɔɔnɔ kɔɔr nde yal nɛɛr sv-re, n't re kɔɔnɔ milim t'ɔ pe wɛ pomna nautisi na. Kɔɔr nde yeke sɛ milim mp'ɔ pe ten, pe fente.”
- ²²Yeesu tase kɔren cekpɔlen taa, na cunkin taa, n't hosɔ Ase tentente n't walɔ na Seerusalem kɔrɔ taa.

- ²³Nɛɛr wɔsɛ-ɪ sɛ: "Aci Sesɛɛ, yera cekɔ tɛlɔ-na na?"
- ²⁴Yeesu wɔsɛn-wa sɛ: "!lɪ car mɪ tɛ, n'u sɪ-na mɛnɔŋ nka wɛ rekpɛwɪ na, wonte rɛɛ na, me siiru-mɪ sɛ yera kpater kaa sɛ wa cii sɛ wa sɪ renaa, wa ra pɪsɛ.
- ²⁵Ɖɛɔ cii kaa s'ɪ kʊr n'ɪ rʊ ɪ rɛɔ mɛnɔŋ nɔ ka wonte na safɪr na, n nɔɔn u wɛ awarɛn ɔɛɛ. lɪ kaa s'u kɔtʊ mɛnɔŋ nɔ n'u siiru sɛ: 'Aci Sesɛɛ, !tɛl-ɔa', ɪ wɔsɛn-mɪ sɛ: 'Mɛ ta sem-mɪ.'
- ²⁶lɪ kaa s'u siir-ɪ sɛ: 'Ɖa-n'ña, ɔɛ tɔwa rɛ ñɛɛ, n'n wʊl ɔa kɔrɛn ñɛmpɛn t'ɔ tentɛntɛ.'
- ²⁷ɪ wɔsɛn-mɪ rɛrɛ sɛ: 'Tɛñɛsɛciina mɪ, mɛ ta sem wundʒiindʒi u liiwa na. !lɪ fɛ mɛ cal.'
- ²⁸Ɖɛn'ɔna, u kaa s'u kɔ n'v nu-mɪ n'u kaker mɪ ceela. lɪ kaa s'u na Aperaham, na Iisake, na Sakɔpɛ, n'Asɛ tentɛntɛ rɛsɛra ka wa tɛn-ɔ wont'ɔ Asɛ wurti taa na, a wɛɔɛ-mɪ awarɛn ɔɛɛ.
- ²⁹Yera kaa sɛ wa kʊrɛn ɔʒinan tɛn, wa lav teenkar k'Asɛ wurti taa.
- ³⁰Ama, wompa wɛ wara na, wa taa nɛmpar kaa sɛ wa rɛ ñɛsa taa, nɪ wompa wɛ ñɛsa taa na, wa taa nɛmpar kaa sɛ wa wɔsɛ wara."
- ³¹Alvate nte tɛtɛr taa, Fariisii akpar taa ñɛmpa nɛmpar tiisi Yeesu cal, wa tam-ɪ sɛ: "!Fɛ ra cal. !Wal na riil, wonte rɛɛ na, wuroo Eerote cii s'ɪ kʊ-n."
- ³²Yeesu wɔsɛn-wa sɛ: "!lɪ wal n'u siir woñt wɛ lɛn sɛ sɛɛ na sɛ, mɛ rʊnʊ alva ka sɛŋ na ceer, mɛ kʊsʊ wɪsɛtɪna, tihu mɛ tɛsʊ mɛ tɛmɛr.
- ³³Ama, v mɔna sɛ mɛ rɛ mɛ ñɛmpʊ ka sɛŋ na ceer, na tihu, wonte rɛɛ na, ?v ta ci Seerusalɛm kɔrʊ taa, v ta mɔna s'a kʊ Asɛ tentɛntɛ rɛsɛr na riil.
- ³⁴Seerusalɛm ñɛmpa mɪ, womɪ kʊ Asɛ tentɛntɛ rɛsɛra n'u kʊ rɛrɛ-ɔ wompa Asɛ tir-wa mɪ cal na wɛɛ na, taman mmɔ mɛ ciywa sɛ mɛ kpɪrsi-mɪ mɛ tɛɛ sɛ ceemʊ ceentʊ kʊ campɪisi rɛɛ-ɔ wo na, n'u kisi.
- ³⁵Sɛmp'ɔna, Asɛ kaa s'ɪ kisi mɪ rɛɔ ka ka tɛn. Mɛ siiru-mɪ s'v sɪn kɔhɛn, u kaa s'u ra na-m, n'v rɛ n'v tal ayʊkʊ nkʊ u kaa s'u tam sɛ: '!Aci Sesɛɛ lav sarte ka woñt kɔŋ na ɪ yɛɔ rɛɛ na.' "

Luku 14

- ¹Yeesu wal Fariisii akpar taa ñɛmpa wuroo nɛnkar tɛ-ɔ wa fiisiti ayʊkʊ rɛɛ s'ɪ tʊ tʊtɛ. Wompa tɛn ka wɛ renaa na, wa ñɛlʊ Yeesu ka repɪ.
- ²Yɛr nɛɛr-ɔ wɪsɔ nɛnkar kpa-lɛ, lɛ nante mɛrʊ tɛ tɛn, n'ɪ wɛ Yeesu ñɛsa taa.
- ³Yeesu wɔsʊ Moisi ñasɛtɛ wʊlɔa mpa, na Fariisii akpar taa ñɛmpa mpa sɛ: "Ñasɛtɛ ha ñɛmpʊ ya, tɛ kisu kɛna s'a kʊsɛ wɪsɛtɪna ka ra fiisiti ayʊkʊ rɛɛ?"
- ⁴Nɛɛr ta hul ɪ nɔ s'ɪ wɔsɛn-ɪ nɛr. Yeesu wʊl ɪ niij n'ɪ kʊsɛ-ɪ wɪsɔ taa, n'ɪ rʊn-ɪ s'ɪ kpeem,

- ⁵Ɔe n'i siiru-wa se: "Nne mi taa neer we yo, nawur naa, ni wa maa luker t'ɔ ra fiisiti ayuku ree, i ra kur taman kudem s'i wal n'i lese-wa ya?"
- ⁶Wa ta pise se wa wusen-i pa wuto kudemo ka te ree.
- ⁷Yeesu na wonon'ɔ wompa a yaa-wa teenkar na, wa cake awɔi sarteñenya taa na, n'i tu-wa atintukir nendel se:
- ⁸"Nne yer yaa-n yal kanu teenkar, !ɔa wal s'n ɔ awɔi sarteñenya taa. Ñemo, a yaa neer-ɔ i kelen-n.
- ⁹Woñi yaa-mi mi navi na, i kaa s'i siir-n se: '!Kur, n'n ha yer ñ'ɔ awɔr.' N kuru kele ferfer s'n wal n'n ɔ atesenu awɔr taa.
- ¹⁰Nne a yaa-n teenkar, !wal n'n ɔ atesenu awɔr taa, se fe ni woñi yaa-n na, i kan n'i yaa-n se: 'Me raa, !kpaase n te-ɔ awɔr sarteñende taa.' Den'ɔle, a kaa s'a kpaase-n deen ka n qaana mpa, ña-n'wa, u cowa n'u tuku na, wa ñesa taa.
- ¹¹Semp'ona, woñi kpaasu i te na, a tisu-i, ni woñi tisu i te na, a kpaasu-i."
- ¹²Yeesu siir woñi ka yaa-i teenkar na se: "Nne n cii s'n yaa yer ka tute ree, !ɔa yaa n qaana, na n qaalna, na n nandv ree ñempa, nawur n cepawa raana mpa we n tanterate na, se fe ni wa ra pise se wa yaa-n wa lote-n ayuku nenkur.
- ¹³Nne n yaa teenkar, !yaa ahusa, n'aruka, n'atintiiya, na yeelempa.
- ¹⁴N kaa s'n nu lelen, wonte ree na, wa ra pise se wa lote-n. Ase kaa s'i lote-n diyuyuyñempa hom ayuku ree."
- ¹⁵Wa nu tentente nt'ɔ wonte na, wompa ten ka we Yeesu cal wa tuku na, wa taa neer siir-i se: "Woñi kaa s'i tu i tuno k'Ase wurti taa na, i nu lelen."
- ¹⁶Ka ni Yeesu siir-i se: "Yer neer-ona, i yaa yera ka tempe ka teenkar.
- ¹⁷Tuno pu wonte na, i tir i poi ka yera mpa i ka yaa-wa na, wa na. Poi ñi siir-wa se: '!li kan, v puwa.'
- ¹⁸Ama, wa ten ñi, wa kur se wa fa ñempu. Kidinkidinti se: 'Me yav suu n'v mona se me wal me na-ku. Me lake-n kafera.'
- ¹⁹Navlti se: 'Me yav naan ka hiiu, me walv se me mose na ñi haruv. Me lake-n kafera.'
- ²⁰Nautisiti se: 'Me kuren yal kanu ree. Semp'ona, me ra pise se me kan.'
- ²¹Poi ñi wuse i cii cal, n'i cese-i wonte wa siir-i-te na. Deo cii ñan kpa, n'i tir i poi se: '!Wal desam ka parcii t'ɔ yapaya ree, na ñempen taa, n'n kan cee-ɔ ahusa, n'atintiiya, na yeelempa, n'aruka.'
- ²²U tase wonte na, poi ñi tal n'i siir se: 'Aci, wonte n siir-m-te na, me lav-te, n'awɔi kaase.'
- ²³l cii ñi tase i tiruu se: '!Wal ñempewaan taa, na ñempeyolase taa, n'n hom yera wa kan, fe ni me reo pise ka siir.

- ²⁴Me siiru-mi, wompa me ka yaa-wa antavɔŋ na, wa taa neer ra renke me tvnɔ.' “
- ²⁵Yera tempe tvnkɔ Yeesu, n'i cɛl i tɛ na wa rɛɛ, n'i siir-wa sɛ:
- ²⁶"Woñi cii s'i tenke-m na, !i lav-m lu ka ten n'v kelen i cii, na i rii, na i yal, na i wiisi, na i raalna, na i ritafala, na i kɔɔna, na i ritiwiila, na i teternka. ?Ya sempe, i ra pise s'i ci me waratenker.
- ²⁷Woñi pe waa i k-akantemer s'i tenke-m na, i ra pise s'i wuse me waratenker.
- ²⁸Nne mi taa neer cii s'i ma nampu, i cake nani s'i mɔse i taa n'i na mmɔ kv mv-i, fɛ n'i na haa warase tena s'i kper na temer ndɛ ya.
- ²⁹Nne i kunta n'i si nampu nkɔ akudji, ?i ta pise s'i ma, wompa ten kaa sɛ wa rɛ wa na nampu nkɔ akudji na, wa wonkv-i.
- ³⁰Wa siiru sɛ: 'Yer ñi paase mav kele, n'i ta pise s'i tɛse.'
- ³¹Te wɛ kvɔdemte kena rerɛ sɛ, nne wuroo ka hen, ka walv yeev na k'amura wuroo nenkar, ka ra cɔ nani sɛ ka mɔse ka taa, ka na haa, ka pɔsv na sucana ka nawiisi hiiu sɛ ka lav yeev na k'amura, ka lɛ kɔŋ na sucana ka nawiisi hiin nul ya?
- ³²Nne ka na sɛ ka ra pise, ka tir ka yera ka wuroo nenkar nka cal-ɔ n nɔɔn ka we wolen ka wonte na sɛ wa wɔse ni rehɛser kan wa hekɔ taa.”
- ³³Yeesu tase wa siiruu sɛ: "Sempe na, mi taa neer ra pise s'i ci me waratenker, ka i ta kisi wonte ten i wɛ-te na.
- ³⁴"Yase wɛ sarte. Ama, nne se tan tan, a lake-se senɔ, se fɛ ni se lav tan?
- ³⁵Se ta sar s'a riisi-se tete rɛɛ, nawɔr a tase-se pempena rɛɛ, a wɛɔv-se kena. Nne u we rena s'u nw, !u nw sarte."

Luku 15

- ¹Lampen mura n'awarkaseladɔ ka wa ten, wa tiisu wa kpekɔn Yeesu se wa co na-i.
- ²Ni Fariisii akpar taa ñempa, na Moisi ñasete wɔldɔ, wa ñan kpa wa miintu sɛ: "Yer ñi mv teñeseeciina, ni ñi-n'wa wa tokv rerɛ.”
- ³Semp'ɔna, Yeesu tu-wa atintukir nendɛl sɛ:
- ⁴"Nne mi taa neer wɛ mɛesiin ka cakɔsii, ni ñi taa kvɔdem leepa, i kaa s'i lav senɔ? I ra yev neñer ñi kaase hiin nakv na nakv na k'alɛvɔn taa s'i wal kvɔdem ñi leepa na, i ciiu s'n nɔɔn i na-i ya?
- ⁵I kaa s'i na-i wonte na, v kɔ i t'ɔ i rɛɛ, n'i sv-i n'i waa i hankpan dɛɛ,
- ⁶n'i kpeen-i i tɛ, fɛ n'i yaa i raana na i tanterana n'i siir-wa sɛ: 'Ma-n'mi !re ñante, wonte rɛɛ na, me na me mɛesii ñi ka leepa na.'

- ⁷Kudemte nt'ona rere, me siiru-mi s'v kaa s'v ko Ase tirira mpa we aseta na, wa t'o ten-
o awarkocii ñi kisi i k-awarkase na, i rere. U kaa s'v ko wa t'o i rere n'v kelen
diyuyuyempa mpa we hiin naku na naku ka v ta mona se wa kisi w'awarkase na.
- ⁸"Nawur ?yal neer we na warase ka yeem ka hiiu n'i leese waro kudemo, i kaa s'i lav
seno? l ra sev kande s'i hase nampin t'o rehee rehee, n'n noon i na-ka ya?
- ⁹l na-ka wonte na, i yaa i raana, na i tanterana n'i siir-wa se: 'Ma-n'mi, !de ñante,
wonte rere na, me na waro nka me ka leese-ka na.'
- ¹⁰Me siiru-mi s'v kaa s'v ko Ase tirira t'o yer kudem ñi kisi i k-awarkase s'i tenke Ase
wara na, i rere."
- ¹¹Yeesu tase siiruu se: "Afal neer ka we n'apalawiisi ka nasel.
- ¹²Yo cunko siir ka cii se: 'Aci, !tar-ra n sauti nte n kaa s'n yeu-ra na-te na, n'n cel-m
me ñente.' Den'ole, se cii ñi tar i sauti ka i wiisi nse nasel.
- ¹³U tase ayuken cekalen, yo cunko nka wete ka ñente, ka sv warase, ka re korv nenkur
t'o kv cal ten. Korv nkv t'ona ka horse ka warase ns'o falafala.
- ¹⁴Ka horse-se wonte n'v kper na, ñuse yee korv nkv t'o kv ten, se kv-ka ni ka lake
kuñv.
- ¹⁵Ka wal afal neer cal-o korv nkv t'o i we n'afana, ka wose-i s'i mv-ka temer. l mv-ka
ka riiku i k-afana.
- ¹⁶Ka we ni ka riiku afana mp'o wonte na, ñuse kv-ka. Ka ciiwa se ka tv tute nte a celv-
wa na, ni yer pe celv-ka-te.
- ¹⁷Nte rere-ona, ka mose ka t'o wonte na, ka siir se: 'Me cii temerlada we tute ka tempe,
wa pe pisv tvv. Ma hen na, me we cee-ole ma seke ñuse.
- ¹⁸Me korv se me wuse me cii cal me wal me siir-i se, me cii, me warke Ase, me warke
ña,
- ¹⁹me ta tal wur-o n ñesa taa s'n yaa-m s'n yo. !Sv-m s'n temerlade.'
- ²⁰Ka korv ka kpon na ka cii cal. N noon ka take ñuten deo, ni ka cii na-ka wonte na, v
lav-i kuñv ka ten, n'i see n'i katen-ka, n'i pu-ka n'i mese ka no.
- ²¹l yo nka siir-i se: 'Aci, me warke Ase, me warke ña, me ta tal wur-o n ñesa t'o kohen
s'n yaa-m s'n yo.'
- ²²Ama, ka cii yaa i temerlada n'i siir-wa se: '!l wal desam n'u kan wovv sarteñv, n'u
sii-ka, n'u tu-ka kparamde ka ka niir, n'u ru-ka nahentena ka ka naase taa.
- ²³!l kan nayv nka kper tende na, n'u kv n'a tv n'a ñante,
- ²⁴wonte rere na, me yo nka u na-ka hen na, v we se ka ka sepa, ni ka wuse ka hom. Ka
ka leepa, kohen ñi me wuse me na-ka.' l wute sempe n'v kper wonte na, a paase
teenkar.

²⁵Sempe taa na, n nɔɔn acii ñi afal sesɛɛ wɛ na suw taa. l kur wonte n'i kɔŋ n'i ñuten dɛɔ na, ɪ nuw a huɔv yelɔ, n'a make siin, n'a waa.

²⁶l yaa yo nenkar n'i wɔse-ka sɛ: 'Ar lake?'

²⁷Yo nka wɔsen-ɪ sɛ: 'N dɪtafal kan-na, n'n cii yev n'a kv nayɔ nka wɛ tɛndɛ na, wonte rɛɛ na, ɪ na ɪ yo k'alafe.'

²⁸Den'ɔlɛ v saa afal sesɛɛ ñi taa, n'i kisi s'i ra sɪ rɛɔ taa. l cii lii n'i yaa-ɪ s'i sɪ,

²⁹n'i wɔsen ɪ cii sɛ: '!N na, me lake wɔse keɛ tɛmpɛ ka n cal. Ma lake-na wonte n cii-te na, n take tam-m sɛ me lav nter me kisi. Ka n'n take ha-m pa wompee nkar sɛ ma-n'me raana, dɛ ñante.

³⁰Ka n'n yo nka sv n sauti ni ka hɔrse-te n'ayaɗa ka wɔse ka kan na, nka rɛɛ-ɔna, n kv nayɔ nka re yev-ka ka kper tɛndɛ na.'

³¹l cii wɔsen-ɪ sɛ: 'Me yo, dɛyase kena, n wɛ me cal-ɔ cee, ni wonte ten wɛ me cal na, ña rere ña ti-na-te.

³²Ama, v mɔna sɛ re ñante n'v kɔ ra taa, wonte rɛɛ na, !n na, n dɪtafal ñi ka wɛ s'i sepa kena, n'i wɔse n'i hom. l ka leepa, kɔhen ñi a wɔse n'a na-ɪ.' "

Luku 16

¹Yeesu siir ɪ waratenkera sɛ: "Yer cepa nɛɛr ka wɛ na yer ka ɪ ñielv ɪ sauti rɛɛ. Nɛɛr kan n'i siir cepa ñi sɛ: 'N sv woñi s'i ñielv n sauti rɛɛ na, ɪ hɔrsv-te.'

²Cepa ñi yaa-ɪ, n'i wɔse-ɪ sɛ: 'Me nuw a siiru senɔ n dɛɛ ɪ? !Siir-m wonɔn'ɔ n ñielv me sauti rɛɛ na, wonte rɛɛ na, n ɗa tase te rɛɛ-ɔ ñielv.'

³Yer ñi mɔse ɪ taa sɛ: 'Me cii kaa s'i lese-m temer taa. Me lake senɔ? Me tan dɛɛn sɛ me ta har, ni ?me fa, fɛr kpa-m.

⁴Enhen, me sem wonte me lake ?s'a rɔn-m ya, yera mv-m wa tɛ na.'

⁵Semp'ɔna, ɪ yaa wompa ka wɛ na ɪ cii ñ'ɔ kvma na, ka kvɔdem kvɔdem. l wɔse kidɪnkidɪnti sɛ: 'N wɛ na me cii ka kvmer ka mmɔ?'

⁶Lɛ tam sɛ: 'Nim tɔnen ka cakɔsɪi.' Yer ñi tam-ɪ sɛ: '!Cɔ atɛ resam n'n maa sɛ nim tɔnen hiin nuna kena.'

⁷Fɛ n'i wɔse nɛɛr sɛ: 'Ña ni, n wɛ me cii ka kvmer ka mmɔ?' Lɛ rere sɛ: 'Mela acama ka cakɔsiin nuna.' Yer ñi tam-ɪ sɛ: '!Cɔ atɛ, n'n maa s'acama ka cakɔsiin nniisa kena.'

⁸Mil ñi cii wɔr-ɪ, s'i wɛ len ka ten, wonte rɛɛ na, tɛtɛ rɛɛ yera wɛ len ka tɛtɛ rɛɛ ñente taa, n'v kelen wompa wɛ tɔfelem na, wa len."

⁹Yeesu tase sɛ: "Ma hen, me siiru-mɪ s'u sv tɛtɛ rɛɛ sauti n'u lav-te na raana, ni te kampa te kpera a mv-mɪ awɔɪ nya wɛ wɔse se wɔse na, ya taa.

- 10Woñi rükun ɪ tɛ-ɔ sarte ka wonte wɛ cunkuti na, te taa na, ɪ kaa s'i ruken ɪ tɛ-ɔ sarte ka wonte kpɔla na, te taa rere. Woñi tan djiyuyu ka wonte wɛ cunkuti na, te taa na, ɪ tan djiyuyu semp'ɔna rere ka wonte wɛ cekpɔlte na, te taa.
- 11Nne n ta sem n tɛ rükenu ka tete rɛɛ sauti rɛɛ, anɔ celv-n aseta teter sauti?
- 12Nne n ta sem n tɛ rükenu ka n ɔaana ñente rɛɛ, anɔ kaa s'i cel-n wonte n ti-te na?
- 13Yer ra pise s'i cɔ pɔte ka ciina navl cal. l kaa s'i ra lav kɔdem ka lu k'alape, n'i lav nɛɛr-ɔ lu, nawur ɪ hɔv ɪ tɛ na kɔdem, n'i pɛ nɛɛr-ɔ te tɛ. lu ra pise s'u lav Ase temer n'u kpavse na warase.”
- 14Fariisii akpar taa ñempa nuw tentente nte semp'ɔ wonte na, wa wonku Yeesu, wonte rɛɛ na, wa ka wɛ warase ka lu.
- 15Yeesu siir-wa sɛ: "l ci wompa wɔlv wa tɛ-ɔ yera ñesa taa sɛ wa ci riyuyuñempa na. Ama, Ase sem mɪ hɔya taa, wonte rɛɛ na, wonte yera ñelv-te sɛ te kpɔla na, Ase tan-te lu.
- 16Moiisi ñasete taa, n'Ase tentente rɛsera tekaruna taa, wa wɔlv-mɪ Ase tentente kaka n'v tal alvate nte taa Ase leem ser San kampa na. U sin alvate nte taa na, a hose tentente sarteñente nte wɔtv Ase wurti ñente na. Yera wɛ wa carv wa tɛ na reen sɛ wa sɪ te taa.
- 17Me siiru-mɪ, s'v tan kaadɛ s'aseta na tete wa teem. Ama, v wɛ kaadɛ ka ten s'nter lii cekeyɔ ka Moiisi ñasete taa.
- 18Yer ñi rɔn ɪ yal n'i wɔsa n'i kan nɛɛr na, ɪ lav ayadɛte, nɪ woñi kan yal ñi ɪ waal dɔn-ɪ na, lɛ lav ayadɛte rere.”
- 19Yeesu tase wa siiruu sɛ: "Afal nɛɛr ka wɛ, ka ɪ ci sau. l sii sarte wɔwen ñi wɛ yawɔ ka ten na. Ayuken ka ñi ten, ɪ wɛ sarte awɔr t'ɔna, a lake-ɪ lelen tɔnɔ.
- 20Ahvse nɛɛr-ɔ a yaa-lɛ sɛ Lasar, ka lɛ tɛnv kper seen ka ten, n'i hendv sau nkv menɔŋ tɛɛ.
- 21l ka ciiwa s'i kv ɪ ñvse na wonte tɛlv sau nkv taaper tɛɛ na. Haase kɔŋ dɛrɛ se-l yiisu ɪ seen dɛɛ.
- 22Ahvse ñi sev n'Ase tirira kan wa sv-ɪ wa wan-ɪ Aperaham cal. Sau nkv-l sev rere, n'a yim-kv-l,
- 23nɪ kv-l lake kvñvŋ ka tɛmpe k'aseda kɔrv taa. Kv kvse kv ñesa kv na Aperaham ka wolen na Lasar ka ɪ cal.
- 24Kv ko sɛ: 'Aci, Aperaham, !na m'añvŋ n'n tir Lasar n'i limsi ɪ niir nɔ ka leem taa, n'i kan na, me taa me lu tɛɛ-ɔ lɔkvte, wonte rɛɛ na, me tɔkv kvñvŋ ka tɛmpe ka min ñi t'ɔ cee.’
- 25Ama, Aperaham wɔsen-ɪ sɛ: 'Me yo, !tɛse ña taa s'n ka wɛ tete rɛɛ n'n mv sauti ka tɛmpe, nɪ Lasar tv kvñvŋ. Kɔhen ñi na, ɪ mv ɪ rɛter keɛ cee, nɪ ña tɔkv kvñvŋ.

²⁶U kaase rere, wu nenkur we ra-n'ña, da hekv t'ɔ ku citi ten. Semp'ona, wompa cii se wa kur ra cal-ɔ cee, wa wal na mi cal na, wa pe pisv. Te we kudemte nt'ona rere se, neer ra pise s'i kur na mi cal n'i kan na ra cal.'

²⁷Sau nku siir-i se: 'Aci, sempe me cerv-n s'n tir Lasar ka me cii reo taa.

²⁸Denaa na, me we ritafala ka navna. Nne Lasar wala n'i siir-wa wonte we cee na, wa ra kan dere-ɔ wundjiindji a tokv kuñvɔ na.'

²⁹Aperaham wusen-i se: 'N dɔtafala we Moisi ñasete, n'Asɛ tentente resera tekarna se te siir-wa. !Wa co wa tentente.'

³⁰Sau nku wusen-i se: 'Aci Aperaham, te-l ta cese. ?Yer kuren aseda taa s'i wal n'i ron-wa, wa kaa se wa kisi w'awarkase.'

³¹Aperaham siir-i se: 'Nne wa pe cii se wa co na Moisi ñasete n'Asɛ tentente resera tekarna, ?pa yer ta kuren aseda taa n'i wal wa cal n'i siir-wa-te, wa ra nu na-i semp'ona rere.' "

Luku 17

¹Yeesu siir i waratenkera se: "?Pa v ta lav wo, nter we ka te kaa se te yev yera feete awarkase taa. Ama, woñ yeke se wa feete awarkase nse taa na, i kaa s'i na wahala.

²U ka sara s'a hov i lu tee-ɔ namer cepar n'a maase-i apv leem taa, n'v kel s'a yev-i n'i lav se wiisi cunkusi nse taa kudemo feete awarko taa.

³!u kpa mi te-ɔ sarte. Nne n dɔnti warke-n, !yeen-i. Nne i kisi i k-awarko, !tusen-i.

⁴Nne i warke-n taman lede nasenautisi k'ayokv kudemo taa n'i wusa n'i kisi i k-awarko, !n tusen-i."

⁵Yeesu tirira siir-i se: "Aci Sesee, !yev re tisi n deɛ n'v kel."

⁶Aci Sesee wusen-wa se: "Nne u ka tisi me reɛ, ni tisuu mpe ka we aterite, se soka wiir we aterto ka wo na, u pisv s'u tam tu nenkur se: '!Kpase, n'n wal n'n se n te-ɔ apv leem taa', kv ñam-mi.

⁷"Mi taa anɔ we pɔt ka i harv i suw taa, nawur i riiku i kpeena, n'i kaa n'i na-i wont'ɔ i koɔ na suw taa na, i wal n'i siir-i se: '!Kan lele, ni re kpirsi re tv' ya?

⁸Ai. Ama, i kaa s'i siir-i se: '!Saa-m me tute, n'n calse wowen, n'n si-m tute. Me kaa se me tv, me ñee, n'v fe ña, ña tv, ña ñee.'

⁹l pisv s'i wor pɔt ñi lav wonte i tam-i s'i lav-te na, te reɛ ya? Ai.

¹⁰U we kudemte nt'ona na-mi ?s'u kampa n'u lav wonte ten a tam-mi s'u lav-te na, !u sem s'u ci fala pɔna kena, wonte reɛ na, u lav temer nde v mona s'u lav na, de receel-ona."

¹¹N noon Yeesu walv na Seerusalem korv taa, i re Samarii na Kaliilee koren hekv taa.

- 12I si koree nenkar taa, womla hiiu kɔŋ se wa katen-i. N noon wa take tal-i wa sende wolen,
- 13wa ko se: "Aci Yeesu, !na r'añvɔŋ."
- 14Yeesu na-wa n'i siir-wa se: "!li wal n'u wul mi te-ɔ Ase laate laara." N noon wa we wa walv wonte na, v fe wa ree.
- 15Wa taa neer na wonte s'v fe i ree na, i tenke n'i wuse na i wara n'i wɔrv Ase ka reen.
- 16I kur i renkpa ree-ɔ Yeesu tee n'i wɔm i ñesa n'ate, n'i wɔr-i. Nku, afal ñi lav-te na, i ci Samarii ti kena.
- 17Den'ona, Yeesu wose se: "Yera we hiiu kena me kuse-wa. Yera nakv mpa we lo?"
- 18Ankɔm ñi receel wuse-na s'i wɔr Ase ya?"
- 19Fe n'i tam yer ñi se: "!Kɔr kohen, n'n wal. N tisi me ree, n'Ase telse-n."
- 20Fariisii akpar taa ñempa wose Yeesu se: "Ase wurti kɔŋ uyo?" I wusen-wa se: "Ase wurti pe kɔŋ se wur a pise n'a na-te.
- 21A pe siiru se, te we cee ñi hen, yaa te we lii, wonte ree na, !u sem sarte s'Ase wurti we mi hekv taa."
- 22Fe ni Yeesu siir i waratenkera se: "Alvate nenter kɔŋ ka u kaa s'u cii s'u na ayvken ñi taa ayvkv kvdemv nkv Yer Yo ka we na-mi na, n'u ra na-kv.
- 23A kaa s'a siir-mi se: 'I we cee', !u ra see s'u wal, nawur 'I we lii', !u ra wal.
- 24Se wonɔn'ɔ tuŋ mevsv, hvlmun metelv aset'ɔ riinan ten ñi kidu na mise riliindi, ñi re ñi talv na se rekpeemende na, semp'ona, Yer Yo kaa se ka kan, yer ten na-ka.
- 25Ama, v mɔna se ka tv kuñvɔŋ ka tempe ka nel-ɔ kohen yera mpa niinj taa, ni wa wede-ka.
- 26Wonte ka lav Noee alvate taa na, Yer Yo kaa se ka kan wonte na, v lav kvdemte kena.
- 27Yera tvkwa wa ñee, wa kɔn demaŋ, wa celv wa yalawiisi ka nempar se wa kan-se, n'v re n'v tal ayvkv nkv Noee si kpilu cekpɔlv taa na. Tuŋ cepav kampa kv nu, leem leente wa ree pe kpeen-wa.
- 28U kaa s'v lav se Lote alvate taa. Yera tvkwa, wa ñee, wa yake, wa wetv, wa harv, wa ma nampin.
- 29Ama, ayvkv nkv Lote kv Sotɔm kɔrv taa na, min tiu n'aseta ñi fiti wa ree wa sev wa ten.
- 30U kaa s'v lav kvdemte nt'ona ayvkv nkv Yer Yo kɔŋ na.
- 31Ayvkv nkv hen na, yer ñi kaa s'i we i tɔŋ dɛe na, !i ra si nampu taa, s'i sv i wonte. Kvdemte nt'ona, se woñi we suv taa na, !i ra wuse na i wara rere s'i sv wur.

³²!lɪ tɛsɛ Lɔtɛ yal dɛɛ.

³³Woñtɪ cii s'i tɛlsɛ ɪ fiisu na, ɪ leesv-kv. Ama, woñtɪ leesv ɪ fiisu na, ɪ tɛlsv-kv.

³⁴Me siiru-mɪ s'aho nya taa na, yera navl kaa sɛ wa kpirsi kpekpalv, n'a sv kvɔɔm n'a yev nɛɛr.

³⁵Yalaa navl kaa sɛ wa nɔŋ namer rɛɛ, n'a sv wa t'ɔ kvɔɔm n'a yev nɛɛr.

³⁶Yera navl kaa sɛ wa wɛ suw taa, n'a sv kvɔɔm n'a yev nɛɛr.”

³⁷Yeesu waratenkera wɔsɛ-ɪ sɛ: "Aci Sesɛɛ, tɛ kaa sɛ tɛ lav lɔ?" l wɔsɛn-wa sɛ: "Awɔr ndɛ taa asepe wɔr wɛ na, dɛn'ɔna akunanjuna kaa."

Luku 18

¹Yeesu tu-wa rɛrɛ-ɔ atintukir nɛndɛl s'i wɔl-wa s'v mɔna sɛ wa sɛɛ Asɛ ka tamtam n'v ra tɛdɛ wa taa sɛ wa yev. Nd'ɔlɛ sɛ:

²"Yer nɛɛr ka wɛ kɔrv nɛnkɔr t'ɔ ɪ ci tentente hvɔr, n'i pe see Asɛ, n'i pe ñɔŋ yer.

³N nɔɔn leel nɛɛr wɛ kɔrv nkɔ taa rɛrɛ-ɔ lɛ kɔŋ tentente hvɔr ñtɪ cal s'i hv ñtɪ-n'i k-amvra, wa tentente.

⁴U lɔl ten-ɔ tentente hvɔr ñtɪ pe cii s'i hv ɪ tentente. l yev n'i mɔsɛ ɪ taa n'i tam sɛ: 'Tɔfɛlem, me na sɛ me pe see Asɛ, me pe ñɔŋ yer.

⁵Ama, leel ñtɪ carv-m. Semp'ɔna, me kaa sɛ me hv ɪ tentente fɛ nɪ me fiisi, n'i ra kɔŋ s'i carv-m ayɔken ten.' “

⁶Ka n'Acii Sesɛɛ Yeesu tase siiruu sɛ: "lɪ nɔv wonte tandjyuyu tentente hvɔr ñtɪ siira na.

⁷Me siiru-mɪ tɔfɛlem kena, yera mpa Asɛ lese-wa nɪ wa cɛrv-ɪ aho na mise na, ɪ kaa s'i cel-wa tɔfɛlem ñtɛntɛ ka fifi.

⁸Ama, Yer Yo kaa sɛ ka kan tɛtɛ rɛɛ-ɔ wonte na, ka naken yer wɛ n'i tisu Asɛ rɛɛ ya?”

⁹Yeesu tu atintukir nɛndɛl n'v tɔŋ na yera nɛmpar-ɔ wa hv sɛ wa ci riyuyunɛmpa, wa pe yaa wa raana ka wɔr. Nd'ɔlɛ sɛ:

¹⁰"Apala navl ka kpa Asɛ rɛɔ t'ɔ Asɛ sɛɛv. Kvɔɔm ci Fariisii akpar taa tɪ, nɛɛr lɛ ci lampv mɔr.

¹¹Fariisii akpar taa tɪ ñtɪ sɛndɛ, n'i wɔtv na ɪ hvɔr taa sɛ: 'Asɛ, me wɔrv-n sɛ me tan sɛ yer ten. Wa ci mɪla, wa ta ci riyuyunɛmpa, wa palv wa raana yalaa. Me wɔrv-n ten sɛ me tan sɛ lampv mɔr ñtɪ wɛ lii ñtɪ hen na.

¹²Me hvɔkɛ nɔ k'ayɔken nul-ɔ kɔsɛra sɛ kɔsɛra. Wontɛ me hiiuku-tɛ na, me tarv tɛ t'ɔ taman hiiu me celv-n kvɔɔmte.’

¹³Ama, n nɔɔn lampv mɔr lɛ sɛndɛ wɔlɛn na, lɛ ka ta cii sɛ lɛ kvɔsɛ lɛ ñɛsa n'asɛta. Lɛ make niij taa, nɪ lɛ siiru sɛ: 'Av, Asɛ, me ci awarkasɛladɛ. !Na m'añvɔŋ.' “

- 14 Den'ole, Yeesu tase atintukir nde tuu ka wonte na, i siir se: "Me siiru-mi, Ase su lampu mur ñu-ona se riyuyutu ka i kponj wonte na, n'u ta ci Fariisii akpar taa ti ñi. Semp'ona, woñi kpaasu i te na, a tisu-i, ni woñi tisu i te na, a kpaasu-i."
- 15 Yera nempar kan wiisi ka Yeesu cal s'i re i niinj ka se ree n'i see Ase s'i lav-se sarte. I waratenkera na-wa wonte na, wa fete-wa.
- 16 Ka ni Yeesu yaa wiisi ns'o i cal n'i tam se: "!Ii yev wiisi !se kan na me ree, n'u ra hom-se, wonte ree na, wompa we se wiisi nse na, mpa konj-na se wa si Ase wurti taa.
- 17 Me siiru-mi tufelem kena, woñi pe mu Ase wurti se yo na, i ra pise s'i si te taa."
- 18 Wuroo nenkar wose Yeesu se: "Wulde sarteñen, u mona se me lav sena, fe ni me hiiu fiisu nku tam akperu na?"
- 19 Yeesu wusen-ka se: "Ar lapa n'n yaa-m se sarteñen? Ase receel ci-na sarteñen ka i kudem."
- 20 Yeesu siir-ka se: "N sem ñasete se: !Da lav ayadete. !Da ku yer. !Da mul. !Da hov tentarur ka neer ree. !Ha n cii na n dji ka ñamte."
- 21 Yer ñi wusen Yeesu se: "Me ñam te ten ñ'o kaka me wiisi t'ona."
- 22 Yeesu nuw-te semp'o wonte na, i siir-i se: "U kaase-n na kudemte. !Wete wonte ten n we-te na, n'n ha te warase k'ahusa. Denaa na, n we na sauti k'aseta, fe n'n kan n'n tenke-m."
- 23 Ama, yer ñi nuw-te semp'o wonte na, u tede i taa, wonte ree na, i we sauti ka paa.
- 24 Yeesu na wonte s'u tede i taa na, i tam se: "U we kaade ka ten se sau si Ase wurti taa.
- 25 U we kaade se sau si Ase wurti taa, n'u kel se konkakpona si na cecav wu."
- 26 N non wompa coku i tentente nte na, wa wutu se: "Ano pise s'i tel hen?"
- 27 Yeesu siir-wa se: "Wonte we kaade na yera na, Ase pisv-te."
- 28 Den'ona, Pier siir-i se: "!N na, da kura, da yev te ten ni ra tenke-n."
- 29 Yeesu siir-wa se: "Me siiru-mi tufelem kena, nne yer kur i reo, nawur i yal, na i raalna, na i lelda, na i wiisi k'Ase wurti ree,
- 30 i kaa s'i hiiu n'u kel tete nte ree, n'alvate nte konj na, i hiiu fiisu nku tam akperu na."
- 31 Yeesu yaa i waratenkera ka wa hiiu na nawl n'i siir-wa se: "!Ii na, de walv Seerusalem korv taa, se wonte ten Ase tentente resera ka maa-te Yer Yo ree na, te lav.
- 32 A kaa s'a maase-ka wompa ta ci Suiifi ñempa na, wa niinj taa, ni wa wonke-ka, wa tu-ka, ni wa wusi mantalem ka ka ree.
- 33 Wa kaa se wa mav-ka kpara, ni wa ku-ka, n'ayuken niitisi ñvñ dæe, ka hom."
- 34 Wa ta nuw wonte i wute-te na, te tee, te we-wa tawundji ni wa ta nuw te kutihuji.

- ³⁵Yeesu ñutun Seeriiko kɔrv t'ɔ wonte na, n nɔɔn yeelem nɛɛr wɛ yapar nɔ ka ɪ cɔwa n'i fa.
- ³⁶Yeelem ñi nuw yera kpater wɔtɔ ka wa rɛ n'i wɔsɛ sɛ: "Ar lake?"
- ³⁷Wa wɔsɛn-ɪ sɛ: "Yeesu ñi ci Nasarete kɔrv taa ti na, ñi rɛ-na."
- ³⁸Den'ɔlɛ yeelem ñi ko reen ka ten sɛ: "Wuroo Tafiiti yikee Yeesu, !na m'añɔŋ."
- ³⁹Wompa walɔ Yeesu ñesa taa na, wa fete yeelem ñi s'i sim. Ka n'i rɔn n'i ko reen ka ten sɛ: "Wuroo Tafiiti yikee, !na m'añɔŋ."
- ⁴⁰Yeesu sendɛ, n'i tam s'a kan-ɪ. A kan-ɪ Yeesu cal-ɔ wonte na, ɪ wɔsɛ-ɪ sɛ:
- ⁴¹"N cii sɛ me lav-n wɔ?" Yeelem ñi wɔsɛn-ɪ sɛ: "Aci Sesɛɛ, !lav me ñesa wɔsɛ ya na."
- ⁴²Ka nɪ Yeesu siir-ɪ sɛ: "!Na. N tisi me rɛɛ, n'Asɛ tɛlse-n."
- ⁴³! tenke n'i na, n'i kɔr n'i tɔnkɔ Yeesu n'i wɔrv Asɛ. Yera mpa ten nawa na, wa-l ɔɛrɛ wɛ wa wɔrv Asɛ.

Luku 19

- ¹Yeesu sɪ Seeriiko kɔrv taa n'i tasɔ-kɔ.
- ²N nɔɔn afal nɛɛr wɛ ren'ɔ a yaa-ɪ sɛ Sasee. ! ka ci lampen mɔra cii n'i wɛ sauti ka ten.
- ³! ciiwa s'i na woñi a yaa-ɪ sɛ Yeesu na. Ama, ɪ ta pɪsɔ s'i na-ɪ, wonte rɛɛ na, n nɔɔn yera ka ten ten, n'i ci yer citulu.
- ⁴! see n'i rɛ ñesa taa, n'i kpa tu nɛnkɔr rɛɛ, se fɛ n'i pɪsɛ n'i na-ɪ sarte, wonte rɛɛ na, n nɔɔn Yeesu ñi kaa s'i tenke na renaa.
- ⁵Yeesu tal ɔɛn'ɔ wonte na, ɪ kpaase ɪ ñesa na tu nkɔ rɛɛ, n'i siir Sasee ñi sɛ: "Sasee, !tiu resam, wonte rɛɛ na, ña tɛ-ɔna, ɔ mɔna sɛ, me sɪ sɛŋ."
- ⁶Sasee ñi tenke n'i tiu, n'i mɔ Yeesu na ñankete.
- ⁷Wompa ten na-te na, ɔ ta kɔ wa taa wa miintu wa wɔtɔ sɛ: "Yer ñi wala s'i sɪ awarkaseladɛ tɛ."
- ⁸Sasee kɔr n'i siir Yeesu sɛ: "Aci Sesɛɛ, !co n'n nuw, me tarɔ me sauti t'ɔ hɔlv, me ha ahɔsa. Nne me teke nɛɛr me mɔ ɪ wur, me kaa sɛ me lɔte-ɪ taman nnaɔsa rɛɛ."
- ⁹Yeesu siir-ɪ sɛ: "Sɛŋ ñi hen na, Asɛ tɛlse rɛɔ nka taa ñempa, wonte rɛɛ na, yer ñi rere ci Aperaham yikee kena.
- ¹⁰Yer Yo kampa sɛ ka cii ka tɛlse wompa leepa na kena."
- ¹¹N nɔɔn yera kampa wa wɛ wa cokɔn Yeesu, n'i tase w'atintukir nɛndɛl tuu. N nɔɔn ɪ wɛ Seerusalem cal, nɪ wa hv s'Asɛ wurti kɔŋ taman kɔɔm.

- 12Ka ni Yeesu tu-wa atintukir nde n'i wul-wa se: "Yer neer-ona, ñi-n'i yera, wa we reen taa. Yer ñi wal kovu nenkur t'o wolen, s'a si-i wuroo n'i wuse n'i kan.
- 13Se fe n'i re na, i yaa i temerlada t'o yera ka hiiu, n'i cel-wa warase ka kutaru, n'i siir-wa se: '!li wete weter na warase nse n noon me kampa.'
- 14I kovu taa ñempa tam-i lu, wa tir yera ka i wara se wa siir-i se: 'De pe cii se yer ñi wuse ra wuroo.'
- 15I wuse wuroo n'i kan wonte na, i yaa wompa lake i temer ka i ka cel-wa warase na, s'i na wonon'o, wa hiiuwa na.
- 16Kidinkidinti kan n'i siir-i se: 'Aci, me hiiu warase ka taman hiiu, ka wonse n cel-m-se na, se ree.'
- 17Wuroo nka siir-i se: 'U sara. N ci temerlade sarteti. Me celv-n koren ka hiiu s'n ci ñi wuroo, wonte ree na, n doken n te-o sarte ka temer cunkur taa.'
- 18Navlti kan, le tam se: 'Aci, me hiiu warase ka taman navna ka wonse, n cel-m-se na, se ree.'
- 19Wuroo nka siir-i se: 'Me celv-n koren ka nuna s'n ci ñi wuroo.'
- 20Nautisiti kan n'i tam se: 'Aci, !n na n warase nse, me su-se, me mese wovuceeku taa.
- 21Nafate ka kpa-m n dee, wonte ree na, n ci yer-ona, i we kaade. N soku wonte n ta si-te na, n teedu wonte n ta rii-te na.'
- 22Wuroo nka siir-i se: 'Tansarte temerlade ña, me kaa se me hu na-n, na n wutase ree. N ka sem se, me ci yer yer-ona, me we kaade, ni me soku wonte, me ta si-te na, me teedu wonte, me ta rii-te na,
- 23n'ar lav n'n ta su me warase s'n de-se panke taa? Ñi hen, me ka mu me warase na wur-o ñuɲ taa.'
- 24Fe n'i siir wompa we renaa na se: '!li kpor warase ns'o i na, n'u cel woñt we na hiiu na.'
- 25Wa wusen-i se: 'Aci, i teem hiiuu ka hiiu.'
- 26Me siiru-mi, woñt we wur na, a kaa s'a tase-i, ni woñt tan wur na, ?pa i we nter-o cekɔ, a tesu te kporuu ka i na.
- 27Ka n'b yev m'amurana mpa ta cii se me tu wurti ka wa ree na, !u kan-wa cee, n'u ku-wa me ñesa taa.' "
- 28Yeesu tese wutuu ka wonte na, i re wa ñesa taa n'i walv na Seerusalem kovu taa.
- 29I ñuten Petefasee na Peetani korsi t'o wuu nenkur cal-o a yaa-ku s'Oliifi teen wuu. I tir i ñesa t'o i waratenkera ka navl n'i tam-wa se:

- 30"!lɪ wal kɔree nka wɛ mi ñesa taa hen na. lɪ walɔ s'u nɔɔn wonkiyo k'a tam-ka, ka yer take cɔ ka rɛɛ. !lɪ yeedɛ-ka, n'u kan-ka.
- 31Nne yer wɔse-mɪ s'ar lapa n'u yeedɔ-ka, !u siir-ɪ s'Acii Sesɛɛ cii-na-ka."
- 32A tir wompa na, wa wal wa nɔɔn kɔdemte nte Yeesu ka siir-wa-te na.
- 33N nɔɔn wa wɛ wa yeedɔ wonkiyo nk'ɔ wonte na, ka yera wɔse-wa sɛ: "Ar lapa n'u yeedɔ wonkiyo nka?"
- 34Wa wɔsen-wa sɛ: "Acii Sesɛɛ cii-na-ka."
- 35Fɛ nɪ wa kan wonkiyo nk'ɔlɛ, Yeesu. Wa sɔ wa wɔwen wa wɔ ka rɛɛ, nɪ wa kpaase Yeesu n'ɪ cɔ.
- 36N nɔɔn ɪ wɛ n'ɪ walɔ wonte na, wa wɔ wa wɔwen ka yapar taa.
- 37N nɔɔn, ɪ kpɛvɪn Seerusalem na yapar ndɛ tiki na Oliifi teen wɔv na, v kɔ ɪ waratenkera akpidi ka re ten dɛ taa. Wa wɛ wa wɔv Ase ka reen ka hampate lakase nse, ɪ lav-se se ten wa na na, se rɛɛ.
- 38Wa siiru sɛ: "!Acii Sesɛɛ lav sarte ka wuroo nka kɔɲ na ɪ yedɛ rɛɛ na. !Deheser lav aseta, nɪ re wɔr Ase Reentencii."
- 39N nɔɔn, Fariisii akpar taa ñempa nɛmpar wɛ yera hekɔ taa. Wa siir Yeesu sɛ: "Wɔldɛ, !tam n waratenkera mpa sɛ wa sim."
- 40Yeesu wɔsen-wa sɛ: "Me siiru-mɪ sɛ: ?pa wa simpa, wɛɛ ko."
- 41Yeesu tal Seerusalem kɔv cal-ɔ wonte na, ɪ na-kɔ n'ɪ wul kɔ yera rɛɛ,
- 42n'ɪ siir sɛ: "U ka mɔna s'u sem ayɔkɔ nkɔ rɛɛ-ɔ wonte pɪsɔ sɛ te yev n'u cɔ rehɛser taa na. Ama, kɔhen, Ase mese-te n'u ra pɪse s'u na-te,
- 43wonte rɛɛ na, ayɔken nɛñer kaa sɛ ñɪ kan mɪ rɛɛ, nɪ mɪ amurana kan wa koote mɪ kɔv, wa sɪ kɔ taa nɪ wa car-mɪ riinan ten.
- 44Wa kaa sɛ wa yɔke mɪ kɔv n'a kɔ kɔ taa yera. Wa ra yev pa wɛr kɔdemer ka, dɛ rɔntɪ rɛɛ, wonte rɛɛ na, u ta pɪse s'u sem albate nte taa, Ase kampa s'ɪ sen-mɪ na."
- 45Yeesu sɪ Ase rɛɔ tɔɲ dɛɛ, n'ɪ paase wɛtera rɔvɔv,
- 46n'ɪ siiru-wa sɛ: "A maa Ase tekara taa sɛ: 'Me rɛɔ kaa sɛ ka ci sɛerte rɛɔ kena.' Ama mɪ, mɪ kunti mɪ wɔsen-ka mɪlem dɛɔ."
- 47Yeesu wɔv Ase tentente k'ayɔken ten-ɔ Ase rɛɔ taa. Ase laate laara taa sesempa, na Moiiisi ñasete wɔldɛ, na Suiifi ñempa sesempa nɛmpar cii ñempen sɛ wa kɔ Yeesu.
- 48Wa ta sem wonɔn'ɔ wa lake na, wonte rɛɛ na, yera kpater nɔv na-ɪ sarte.

Luku 20

- ¹Ayukv nenkur-ɔ n noon Yeesu we n'i wulv yera n'i hosv tentente sarteñente k'Ase reo taa. Ase laate laara taa sesempa, na Moisi ñasete wulda, na Suiifi ñempa sesempa kan, wa wosv-t se:
- ²"!Siir-ra, na huku wonkv ree-ɔ n lake nte ñi, n'ano ha-n huku nkuv?"
- ³Yeesu wusen-wa se: "Ma rere, me kaa se me wose-mi wuto kudemo. !li siir-m.
- ⁴Ano tir San s'i limsi yera ka leem taa, Ase ya, yera?"
- ⁵Wa mosv wa taa wa siiru remaj se: "Nne re wusen-t s'Ase tir na-t, t kaa s'i wose-ra se re ta tisi San ñi ree semo?"
- ⁶Nawor ?re wusen-t se, yera tir-na-t, yera ten kv-ra na wee, wonte ree na, wa tisa se San ka ci Ase tentente reser kena."
- ⁷Ka ni wa wusen Yeesu se, wa ta sem woñt tir San na.
- ⁸Yeesu wusen-wa rere se: "Ma rere, me ra siir-mi woñt ha-m huku ni me lake te ten ñi na."
- ⁹Fe ni Yeesu tu-wa atintukir nendel se: "Yer neer-ona, t har suv n'i se resen teen ñi a sukv ñi wii n'a saa na selem cesempe na. l si yera nempar se wa ñelv suv nkuv ree. l re n'i wal ñempv ka korv nenkur taa n'i lvl ten.
- ¹⁰Wii nya kampa ya hv wonte na, t tir t temerlade neer s't wal wa cal, ni wa cel-t t ñente. Ama, wa kpa temerlade ñi wa mav-t, ni wa run-t n't wuse t niinj.
- ¹¹Suv cii ñi tase neer tiruu, wa mav-t n'v tal-t, wa wonke-t wa run-t, n't wuse t niinj.
- ¹²l tase nautisiti tiruu, wa ha-le-ɔ seen wa wede-le-ɔ awaren dee.
- ¹³Suv cii ñi tam se: 'Me lake seno?' l mose t taa, n't tam se: 'Me tiru, me teternka, me yo nka me we-ka lu ka ten na. ?Wa na-ka, wa ñam-ka.'
- ¹⁴Ama, t temerlada mpa na yo nk'o wont'o ka koj na, wa hv remaj se: '!N na woñt kaa s't wuse suv nkuv cii na, nñ'ole. !De kv-t, kv wuse ra ñvñ.'
- ¹⁵Wa wede-t n'awaren dee, wa kv-t." Ka ni Yeesu wose-wa se: "?U ka ci mi-ona, suv cii ñi, u kaa s'u lav temerlada mpa seno?"
- ¹⁶U mona s'u kv-wa n'u cel suv nk'o nempar." Yera nv tentente nt'o wonte na, wa siir se: "!Te ra lav sempe."
- ¹⁷Yeesu ñel-wa, n't siir-wa se: "Wonte a maa-te Ase tekara taa se: 'Weer nde nampu mara ka wede-re na, de wuse weer nde kel ten-ɔ nampu cake re ree na.' " Ka n't wose-wa se: "Te kutihuqi siiru semo?"
- ¹⁸Me siiru-mi se, yer se yer ñi feetv weer nde ree na, t yaterv t ten. Nne weer nde yo yer, de nam-t."

- 19Moiisi ñasete wuldā, n'Asē laate laara taa sesempa cii ñempen sē wa tenke wa kpa Yeesu, wonte rēē na, wa ka sem s'i tu atintukir nd'ō mpa rēē-ōna. Ama, wa see yera ka nafate.
- 20Wa wē wa kaaku Yeesu, wa tir kaakera ka wa-l tekv, wa-l lake se riyuyuñempa. Wa yimu Yeesu ka kparō na tentente wōsete s'v lose-i, fē nī wa kpa-i, wa maase-i komna niij taa.
- 21Kaakera mpa wōsv Yeesu ka wutō kudēmō sē: "Wuldē, dē sem sē wonte n wlv-te na, na wonte n siiru-te na, ?pa yer ta ci sesēē, n pe ñōj i ñesa, n siiru-i tufelem. Ama, n wlv tufelem ka wonōn'ō Asē cii s'a lav na.
- 22!Siir-ra re na sē wur taa, dā ñasete ha ñempv s'a rete Rom wuroo Seesar ka lampv na, te pe ha?"
- 23Yeesu na wonōn'ō wa cii sē wa take-i na, i wōse-wa sē: "!u wvl-m Rom ñempa warō me na."
- 24Wa kan-i-ka wonte na, i wōse-wa sē: "Anō ti fetv nkū, na yedē nd'ō warō nka rēē?" Wa wōsen-i sē: "Rom wuroo Seesar fetv kena."
- 25Yeesu siir-wa sē: "Sempe na, !u cel wuroo Seesar ka i ñente, n'u cel Asē ka le ñente."
- 26Wa ta pise sē wa kpa-i wonte i siir-te yera ñesa taa na. U kunti n'v lav-wa reyav, nī wa sim wa nese wa rē.
- 27Satusee akpar taa ñempa nempar kan Yeesu cal. Wa ci yera mpa pe tisu s'asedā hoj na.
- 28Wa wōse-i sē: "Wuldē, Moiisi cel-dā ñasete sē: 'Nne yer wē ritafal nī yer ñi sepa n'i yev i yal ka tan yo, v mōna sē ritafal ñi rvken yal ñi n'i lel-i na wiisi se sī i raal ñi sepa na, i nanciir.'
- 29Nkv, yer neer wē apalawiisi ka ledē nasenautisi. Asanvyo kan yal, ka sev, ka tan yo.
- 30Navlti rvken leel ñi, le rere, le sev, ka tan yo.
- 31U fē nautisiti ka, kudēnte nte kaka, wa ledē nasenautisi ñi sev wa ten-ō tan wiisi.
- 32U fē yal ñi tēse sepe.
- 33Ayvkv nkū asedā kaa sē wa hom na, anō kaa s'i ti-na yal ñi, wonte rēē na, wa ledē nasenautisi ñi wa rvken-i?"
- 34Yeesu wōsen-wa sē: "Tete nte rēē-ōna, apala na yalaa, wa kōn demanj.
- 35Yalaa n'apala mpa tala sē wa kan wa cō tete cefate rēē na, na wompa kaa sē wa hom asedā taa na, apala ra kan yalaa nī yalaa rere ra tenke waala.
- 36Wa ra pise rere sē wa sev. Wa wē kudēnte s'Asē tirira. Wa ci Asē wiisi, wonte rēē na, wa hompa.

³⁷Moiisi ka we tukir nde ka wuwa na, de cal n'i yaa Acii Sesee s'Aperaham Ase, na Iisake Ase, na Sakope Ase. l wute sempe n'v wul tufelem s'aseda wvsv se, wa hom.

³⁸Ase ci yera mpa we fiisu taa na, w'Ase kena. l ta ci aseda Ase, wonte ree na, yer ten we fiisu t'o Ase ñesa taa.”

³⁹Moiisi ñasete wulda nempar wvsvn-i se: "Wulde, n wute sarte.”

⁴⁰Semp'ona, yer pe katv s'i wose-i tentente nter rere.

⁴¹Yeesu wose-wa se: "A psv s'a lav senɔ n'a siir se Kiriisitu ci wuroo Tafiiti yikee,

⁴²wonte ree na, wuroo Tafiiti teterka siir Yeente tekara taa se: 'Acii Sesee siir m'Acii Sesee se: "!Cɔ me mete niij dee,

⁴³n'v re n'v tal, ayvkv nkuv, me kaa se me re n k-amvraana ka n naase tee se naase kpeede na." ‘

⁴⁴Nne wuroo Tafiiti yaa Kiriisitu s'Acii Sesee, v lake senɔ s'i ci i yikee hen?”

⁴⁵Yeesu siir i waratenkera ka, n noon yera kpater cɔwa wa cokvni-wonte na se:

⁴⁶!"li kpa-mi te na Moiisi ñasete wulda mpa, v kake wa ten wa kaalv na wɔwen dɔpaal dɔpaal, wa cii s'a see-wa na ñamte ka parciina taa na. Wa cii kpeelt sarteñenya k'arekpolende nampin taa, n'awɔi sarteñenya ka teenkaya taa.

⁴⁷Wa pa leela wa mv wa n'ɔ wonte ten wa we na-te na, ni wa tekv wa see Ase ka seerte cerolte se yera tam se wa ci sarte yera. Ase kaa s'i hom wa rena n'v kel ten."

Luku 21

¹Yeesu kvse i ñesa, n'i na sauwa ka wa ha Ase ka haade k'araka t'o, Ase reɔ taa.

²l na rere-ɔ, yal neer-ɔ, le ci leel ni le ci ahuse ni le re farem navl.

³Den'ona, Yeesu siir se: "Me siiru-mi tufelem kena, leel ahuse ñi hawa n'v kelen wa ten,

⁴wonte ree na, wompa ten ha Ase ka haade na, wa ha warase nse ta hen-wa na. Ama, leel ñi sv wonse ten, i ka we na s'i tel na, ns'ole, n'i ha.”

⁵N noon yera nempar wvsv Ase reɔ ñente wa siiru se ka sar ten, na ka wee nya, na haade nde, a ha-re Ase n'a tvse-ka afate na.

⁶Ka ni Yeesu siir-wa se: "Ayvken neñer kovv ka, pa weer kvdemer kaa se re ra mise se re lol de rvnti ree-ɔ a ta tim-de.”

⁷Wa wose-i se: "Wulde, te kaa se te lav vyo, ni wonte kaa se te wul s'alvate tala?”

⁸Yeesu siir-wa se: "!li kpa mi te, n'u ra yev s'a teke-mi, wonte ree na, yera kpater kaa se wa kan na me yede ree, ni wa siir-mi se wa ci Kiriisitu. Nempar siir-mi s'atesenv ayvkv tala. !li ra tenke-wa.

⁹?li kampa n'u nu yeev tan n'a wutu ku ñente rere, !nafate ra kpa-mi. U mōna se, te-l lav nani. Ama, v ta ci se te ten tunku se te teem.”

¹⁰Fε n'i tase se: "Kōren neñer kaa se ñi yee na ñi raana, wursi nenser yee na se-l qaana.

¹¹Tete kaa se te ñamse awōi nenyar t'ō paa. A kaa s'a seke rehōrhōr ka kōren kpater taa, ni ñvse yee. Nter kaa se te lav nafate kpa yera, nter lav n'aseta rere-ō te wulu nter.

¹²Se fε ni te ten ñi tal na, a kaa s'a kpa-mi n'a naase-mi, n'a wan-mi arekpolende nampin taa, n'a hu na-mi n'a re-mi sarka, n'a wan-mi wursi na kōren dεε ñeldā, wa ñesa t'ō me yede rεε.

¹³Te kaa se te tal-mi n'u tam-na-te n'u wute me ñente.

¹⁴Sempe na, !u ra wu mi t'ō wonōn'ō u walv s'u wusen-wa na,

¹⁵wonte rεε na, me celv-mi wutase, me tase-mi len, ni mi amurana ra pise se wa lav-mi nter.

¹⁶Mi leldā, na mi raalna, na mi yera, na mi raana kaa se wa maase-mi yera niinj taa n'a ku mi taa nempar.

¹⁷Yer ten kaa s'i ra lav-mi lu k'alape ka me rεε.

¹⁸Ama, pa mi ñuj taa ñika kudemo ra leev.

¹⁹?li rōkena n'v lela, u kaa s'u telse mi fiisin.

²⁰"?li kampa n'u na svcana ka wa koote Seerusalem kōrv, den'ole, u kaa s'u sem se ku ñvte teem.

²¹Sempe na, v mōna se wompa wε Sutee kōrv taa na, wa see wa kpa na wōon taa. Wompa wε Seerusalem kōrv taa na, !wa see wolen, ni wompa wε taya taa na, !wa ra kan parcii taa rere,

²²wonte rεε na, v kaa s'v ci-na, ayvken ñi, Ase kaa s'i hu na yera na, n'v lav s'a ka maa-te wo Ase tekara taa na.

²³Hoseciina, n'aluseciina kaa se wa na wahala k'ayvken ñi taa, wonte rεε na, wahala kaa s'v lav tempe ka, kōrv nkv taa, n'Ase wana ra kper na kōrv nkv taa yera.

²⁴A kaa s'a kv-wa na saaren, n'a wan nempar se kpankase ka, kōren ten taa, wa hōr Seerusalem kōrv ka naase, n'v rε n'v tal albate nte a ha-te wompa ta ci Suiifi ñempa na, te kpera.

²⁵"Nter kaa se te lav mise rεε, na hondō rεε, na terase rεε. Tete rεε hen na, kōren kaa se ñi wε kvñemen taa, n'v tede ñi taa yera t'ō ten-ō apv leem kaa se pe cutu reen ka wonte na.

²⁶Nafate kaa se te kpa yera ni wa sev wonte kaa se te lav tete rεε na, te rεε, wonte rεε na, wonte ten wε reen k'aseta na, te kaa se te ñamse.

²⁷Den'ona, a kaa s'a na Yer Yo ka ka kɔŋ aset'ɔ tuŋ wunte rɛɛ, na cepate, n'Ase hampate.

²⁸Te ten ñi kaa se te paase lape ka wonte na, !u rɔn mi tɛ, n'u kuse mi ñesa, wonte rɛɛ na, woñi lɛɛ-mi kuñuŋ taa na, ɪ ñute kanɔɔ.”

²⁹Fɛ ni Yeesu tase wa tuu k'atintukir nendɛl sɛ: " !lɪ mɔsɔ amenkalee rɛɛ, na teen ten dɛɛ.

³⁰?lɪ na ñi laɔtɔ, u sem sɛ, yeelem ñuta.

³¹Kɔdɛmte nt'ona ?s'u kampa n'u na, te ten ñi tala, !u sem s'Ase wurti ñuta.

³²Me siiru-mi tufelem kena sɛ, wompa ten wɛ kɔhen-ɔ tɛte rɛɛ na, wa kaa sɛ wa ra sev wa ten se fɛ ni te ten ñi tal.

³³Aseta na tɛte, wa toŋ. Ama, me tentente pe rɛ ayɔku nenkɔr.

³⁴"!lɪ kpa mi tɛ-ɔ sarte, ni mi mɔsem ɔa muse tute, na selem, na wonte ten wɛ tɛte nte rɛɛ na, wa rɛɛ, n'ayɔku nku ra tal mi rɛɛ-ɔ ritita,

³⁵wonte rɛɛ na, ku kaa sɛ ku tal yera mpa wɛ tɛte rɛɛ na ka ritita.

³⁶Sempe na, !u ɔɔ mi ñesa rɛɛ, n'u sɛɛ Ase ka tamtam, se fɛ ni wonte ten kɔŋ na, u hiiu reen, n'u tɛl, n'u sendɛ Yer Yo ñesa taa.”

³⁷Mise taa mise t'ona Yeesu wɔlɔ tentente k'Ase rɛɔ taa. Ðaan dɛɛ raan dɛɛ, ɪ walɔ Oliifi teen wɔw rɛɛ n't hendɔ.

³⁸Ntamen tɛɛ-ɔ lenlen, yera ten kɔŋ Ase rɛɔ taa sɛ wa ɔɔ na-ɪ.

Luku 22

¹N nɔɔn kpɔnen ñi a ta re ñi t'ɔ kɔɔr sɛ ñi kpa na, ñi teenkar ndɛ a yaa-re sɛ Pake na, dɛ ñutɔ.

²Ase laate laara taa sesempa, na Moisi ñasete wuldɔa cii ñempen sɛ wa ku Yeesu k'amesɔŋ taa, wonte rɛɛ na, wa see yera ka nafate.

³Suta ñi a yaa-ɪ s'Iisekarɔte, ka ɪ ka wɛ Yeesu waratenkera hiiu na navl taa na, alvacii Sataŋ sɪ ɪ taa.

⁴l wal n't wuten Ase laate laara taa sesempa, n'Ase rɛɔ taa sɔcana ciina ka wonɔn'ɔ ɪ pɪsɔ s't maase Yeesu ka wa niinj taa na.

⁵U kɔ wa t'ɔ ten, ni wa yii-ɪ sɛ, wa kaa sɛ wa ha-ɪ warase.

⁶Suta ñi kper ɪ t'ɔ ten n't tisi, n't cii ñempen s't na haa ɪ lake senɔ s't maase-ɪ wa niinj taa, ni yera ra na.

⁷Kpɔnen ñi a ta re ñi t'ɔ kɔɔr sɛ ñi kpa na, ñi teenkar ayɔken ñi taa, ayɔku nku a ku kpeena s'a lav Pake teenkar na, ku tal.

- ⁸Yeesu tir Pter na San n'i siir-wa se: "!!u wal n'u rɔn wonte se re tu na Pake teenkar na."
- ⁹Wa wɔse-i se: "N cii se re wal de rɔn-te lo?"
- ¹⁰l wɔsen-wa se: "lu kaa s'u si parcii t'o wonte na, u katen afal nɛɛ-ɔ, i sɔl leem ka hɛɔ taa. !lu tenke-i. Deɔ nka taa i walɔ s'i si na,
- ¹¹!u siir rɛɔ nka cii se: 'Wɔlde wɔsu se: "Kaa nampu nkɔ taa, ma-n'me waratenkera, de kaa se re tu Pake teenkar na?" ' ‘
- ¹²l kaa s'i wɔl-mi aseta nampu cekpɔlɔ, na kpeeli ka ku taa. Den'ɔna, u kaa s'u rɔn, de tu Pake teenkar nde."
- ¹³Wa wal wa nɔɔn se wonɔn'ɔ Yeesu ka siir-wa na, ni wa rɔn s'a tu Pake teenkar.
- ¹⁴Alvate kampa te tal wonte na, Yeesu na i tirira wa cɔ wa tɔkɔ taaper rɛɛ.
- ¹⁵Ka n'i siir-wa se: "Me cii ten se ma-n'mi, de tu Pake teenkar, fe ni me tu kɔnɔnɔ,
- ¹⁶wonte rɛɛ na, me siiru-mi s'v sun kɔhen, me ra tase re tɔv, se fe ni te ten ñi lav n'v re n'v tal Ase wurti kande."
- ¹⁷Fe n'i sɔ selem ka kɔnkɔ taa n'i wɔr Ase n'v kper wonte na, i tam se: "!!u mu cee ñi hen n'u ñee mi ten,
- ¹⁸wonte rɛɛ na, me siiru-mi, s'v sun sɛɛ, me ra tase selem mpe ñeev kaka n'v rɛ n'v tal Ase wurti kande."
- ¹⁹Fe n'i sɔ kpɔnɔ n'i wɔr Ase n'i pate-ku n'i cel-wa n'i tam se: "Cee ñi hen ci-na me tenɔ nkɔ me celɔ-ku mi rɛɛ na. !lu lake-te sempe n'u tɛsu me rɛɛ."
- ²⁰A tɛse tute tɔv ka wonte na, i cel-wa selem ka kɔnkɔ taa n'i siiru se: "Selem mpe wɔlɔ-na se me calem kaa se pe kpeem atɛ-ɔ mi rɛɛ, se fe n'ase hɔv raante cefate nam.
- ²¹!!u na, woñi maasu-m yera niinj taa na, ma-n'i, de tɔkɔ taaper nde rɛɛ-ɔ cee.
- ²²Tufelem Yer Yo kaa se ka sev, s'ase ri-te wonɔn'ɔna. Ama, woñi maasu-ka yera niinj taa na, i kaa s'i na wahala ka paa."
- ²³Den'ole, wa we wa wɔsu remaɛ se: "Anɔ kaa s'i lav-te semp'o ra hekɔ taa?"
- ²⁴Yeesu tirira mpa we wa fɛsun dem'ɔ ten se wa na woñi ci sesɛɛ ka wa taa na.
- ²⁵Yeesu siir-wa se: "Kɔren ten wursi ñasu wa kɔren taa yera, ni wompa ñasu yera na, a yaa-wa se kɔrv rɔnda.
- ²⁶Mi hen na, v ta mɔna s'v lav semp'o mi hekɔ taa. Woñi kpɔl mi taa na, v mɔna s'i wɔse se yo cunko, ni woñi kaa s'i ci sesɛɛ ka mi taa na, v mɔna s'i wɔse se pɔi.
- ²⁷Sempe na, anɔ ci sesɛɛ, woñi cɔ n'i tɔkɔ na ya, alɔ, woñi si tute na? Me na se woñi cɔ n'i tɔkɔ na, ñi ci-na sesɛɛ. Ma hen na, me we mi cal se woñi si tute na.

- 28U lɔl ten-ɔ u ɔɔ na-m me kuñemen taa.
- 29Semp'ona, me ɔɔv-mɪ me wurti kpeede rɛɛ se me Cii ɔɔse-m ɪ wurti kpeede rɛɛ-ɔ wo na.
- 30li kaa s'u ɔɔ n'u tɔkɔ n'u ñee me taaper rɛɛ-ɔ me wurti taa. li kaa s'u ɔɔ wurti kpeeli rɛɛ, n'u hɔ na Iiserael nantilii nya we hiiu na naal na, ya rɛɛ yera.”
- 31Yeesu siir Siimɔŋ se: "Siimɔŋ, Siimɔŋ, albacii Satan fa ñempɔ s't fal-mɪ s'a falɔ mela ka wo na.
- 32Me ɔɛr me Cii s't sen-n, n'n dɔken tisuu ka me rɛɛ. N kaa s'n ɔɛl n tɛ na me rɛɛ-ɔ wonte na, !n tase n ɔaana ka reen.”
- 33Pɪɛr siir-ɪ se: "Acii Sesɛɛ, me kper me taa se me tenke-n sarka taa, nawɔr ma-n'ña, ɔɛ sev.”
- 34Yeesu wɔsen-ɪ se: "Pɪɛr, me siiru-n, se fe nɪ cankparɔ ko tantahompa nya taa na, n naken n teem kisuu ka taman nautisi s'n ta sem-m.”
- 35Fe nɪ Yeesu wɔse-wa se: "Me tir-mɪ wont'ɔ tan warase, tan huru, tan nahentena na, u taate wɔr ya?" Wa wɔsen-ɪ se: "Aɪ, ɔɛ ta taate wɔr.”
- 36Ka n't siir-wa se: "Kɔhen na, woñt we warase na, !ɪ sv-se, na rere woñt we huru na, !ɪ sv-kv, nɪ woñt tan na saarɔ na, !ɪ wete ɪ wɔwɔ n't yaw kuɔɔemɔ,
- 37wonte rɛɛ na, v mɔna se wonte Ase tentente reser ka maa-te me rɛɛ na, te lav. Nt'ɔle s'a re-ɪ tansarteñempa hekv taa.”
- 38l waratenkera siir-ɪ se: "Acii Sesɛɛ, !n na saaren nul-ɔ hen." l tam-wa se: "U ɔɛsa.”
- 39Yeesu lii n't wal s't ka lakewa n't walɔ wonɔn'ɔ Oliifi teen wɔw rɛɛ na, n't waratenkera tenke-ɪ.
- 40Wa tal ɔɛn'ɔ wonte na, ɪ siir-wa se: "!!ɪ sɛɛ Ase, n'albaccii ra puse s't take-mɪ n't hiiu-mɪ.”
- 41Den'ɔle ɪ fe wa cal, n't ta calen-wa, niij wɛɛr pɪsɔwa se re tal-ɪ. l kur ɪ renkpa rɛɛ, n't sɛɛ Ase se:
- 42"Acii, nne n cii, !kvse me cal-ɔ wahala kɔnkɔ nka. Ama, !v ra ci-na ma selem taa, !v lav-na ña selem t'ona.”
- 43Ka n'Ase tirir lii n'asetɔ n't tase-ɪ reen.
- 44Kuñɔŋ kpa Yeesu n't sɛɛ Ase na felem, n't tiimin lilu atɛ n'v we se calem.
- 45l kper Ase sɛɛv ka wonte na, ɪ kur n't wɔse na ɪ waratenkera rɛɛ n't nɔɔn wa ree kuñɔŋ ɔɛem.
- 46l wɔse-wa se: "Ar lapa n'u ree? !li kur n'u sɛɛ Ase se fe n'u ra feete albɔ takete taa.”

- 47 Yeesu ñi wε n'i wutu semp'ɔ wonte na, ɪ na yera akpidi ka re tala. Woñi kɔn-dε na, nñi-ɔle Suta, ka ɪ ka wε Yeesu waratenkera hiiu na navl taa. Suta ñi tiisi n'i kpɛvɔn Yeesu n'i mese ɪ nɔ.
- 48 Yeesu wɔse-ɪ sɛ: "Suta, n mesu Yer Yo nɔ kena, s'n maase-ka yera niij taa ya?"
- 49 Yeesu waratenkera na wonte kaa sɛ te lav na, wa wɔse-ɪ sɛ: "Aci Sesεε, dε mav-wa na re saaren na?"
- 50 Fε ni Yeesu waratenkera mpa taa nεer mav wa taa Ase laate laar sesεε pɔi nεer n'i pɛl ɪ mete niij dende.
- 51 Ama, Yeesu wɔsen-wa sɛ: "!li yev. !li ra lav sempe." Yeesu teeken afal ñi rende, n'v tenke n'v tamle.
- 52 Fε ni Yeesu wɔse Ase laate laara taa sesempa, n'Ase rεɔ taa sɔcana ciina, na Suiifi ñempa sesempa sɛ: "li kan na me rεε na saaren, na rahoma s'u kpa-m se mɪl na?"
- 53 Ar lapa n'u ka ta kpa-m albate nte taa, ma-n'mi, dε ka wε Ase rεɔ taa na? Ama, kɔhen mɪ albate tala. Ase ha mɪ-n'alvacii, na ɪ ñempa mpa ñasv tawundi taa na, ka ñempv, s'u lav te ten-ɔ me rεε."
- 54 Wa kpa Yeesu wa walvɔn-ɪ Ase laate laar sesεε tε, ni Pɪer tɔnkv-ɪ wolen.
- 55 A ka wusi min ka tɔŋ hεkv taa. Pɪer cɔ wompa ka wε renaa na, wa cal.
- 56 Yal nεer-ɔ ɪ ci pɔi n'i na-ɪ min cal-ɔ wonte na, ɪ ñel-ɪ, n'i siir sɛ: "Yer ñi rere ka wε na Yeesu."
- 57 Ama, Pɪer fese sɛ: "Yal ña, me ta sem-ɪ."
- 58 U tase cekɔ, nεer na-ɪ, ni le tam sɛ: "Wa taa nεer-ɔle ña." Ama, Pɪer wɔsen afal ñi sɛ: "Aɪ, me tan wa taa."
- 59 U lav se lεer kvdemer rε wonte na, nεer kvr n'i kper ɪ t'ɔ ten n'i tam sɛ: "Tɔfelem, yer ñi wε na Yeesu, wonte rεε na, ɪ ci Kaliilee ti kena."
- 60 Pɪer wɔsen afal ñi sɛ: "Me ta sem wonte n cii s'n siir-te na." l wε n'i wutu semp'ɔ wonte na, cankparv ko.
- 61 Yeesu cɛl ɪ ñesa, n'i ñel Pɪer repu. Dɛn'ɔle, Pɪer tese ɪ lu tεε-ɔ wonte Yeesu ka siir-ɪ-te na sɛ: "Se fε ni cankparv ko sɛŋ na, n kaa s'n kisi taman nautisi s'n ta sem-m."
- 62 Pɪer lii n'i wul halt.
- 63 Yera mpa ka rvkvn Yeesu na, wa wonkv-ɪ, ni wa make-ɪ.
- 64 Wa hv ɪ ñesa rεε, ni wa wɔse-ɪ sɛ: "!Kpasekpase. Anɔ mav-n?"
- 65 Fε ni wa tu-ɪ turase ka tempe.
- 66 U hom wonte na, Suiifi ñempa sesempa, n'Ase laate laara taa sesempa, na Moisi ñasete wuldɔ sesempa wa kpol, wa kan Yeesu sɛ wa hv na-ɪ,

⁶⁷wa wɔse-t se: "?N ci Kiriisitu kena, !n siir-ra." Yeesu wɔsen-wa se: "Nne me siir-mi, u ra nu na-m,

⁶⁸ka ni, nne me wɔse-mi wɔtɔ kɔdemɔ, u ra wɔsen-m nter.

⁶⁹Ama, v sin kɔhen ñi hen na, Yer Yo kaa se ka cɔ Ase Reentencii mete niij dɛɛ."

⁷⁰Wa ten wa wɔse-t se: "Sempe, n ci Ase Yo kena ya?" Yeesu wɔsen-wa se: "Aav, u siir nt'ɔle, me ci Ase Yo kena."

⁷¹Den'ɔle wa siir se: "De pe cii rere-ɔ warasender. De teterka, de nu ka, i wɔte na i no."

Luku 23

¹Wa kɔr wa ten, wa wan Yeesu ka Piilate tɛ.

²Den'ɔle, wa wɛ wa hɔke-t tentarɔ, wa siiru se: "De noon yer ñ'ɔ i tukɔ ra yera rena. I siiru-wa se wa ra rete Rom wuroo Seesar ka lampɔ, n'i siiru rere s'i ci Kiriisitu woñi ci Suiifi ñempa wuroo na."

³Piilate wɔse-t se: "N ci Suiifi ñempa wuroo ya?" Yeesu wɔsen-t se: "Aav, n siir nt'ɔle."

⁴Piilate tam Ase laate laara taa sesempa, na w'akpidi se: "Me pe na wonte yer ñi horse-te na."

⁵Ama, wa cɔ wa wɔtɔ kɔdemte nte se: "I kɔsɔ yera ñesa ka komna rɛɛ na i wɔte. I paase na Kaliilee kɔrɔ taa, n'i tenke na Sutee kɔrɔ t'ɔ kɔ ten. Kɔhen i tal cee-ɔle."

⁶Piilate nu-te semp'ɔ wonte na, i wɔse se: "Yer ñi ci Kaliilee ti kena ke?"

⁷I kampa n'i sem wonte se Yeesu lii na kɔrɔ nkɔ taa wuroo Eerote ñasɔ na, i yev n'a wan Yeesu ka wuroo Eerote ñi cal-ɔ n noon i wɛ Seerusalem kɔrɔ t'ɔ ayɔken ñi taa.

⁸U kɔ wuroo Eerote t'ɔ ten s'i na Yeesu, wonte rɛɛ na, v lɔl ten-ɔ i nu i ñente, n'i ciiwa s'i katen-t n'i na-t ka i lav hampate lakerɔ nkar.

⁹Den'ɔle, i wɔse-t tentente ka tempe. Ama, Yeesu ta wɔsen-t nter.

¹⁰Ase laate laara taa sesempa, na Moisi ñasete wɔlɔda wɛ renaa wa hɔke tentarɔ ka Yeesu rɛɛ.

¹¹Wuroo Eerote, na i sɔcana, wa wonkɔ Yeesu, wa naasɔ-t na ñan. Wa sii-t wɔwɔ sarteñenkɔ, fe ni wa wɔsen-t Piilate cal.

¹²Ayɔkɔ nkɔ teter, wuroo Eerote na Piilate, wa hɔv raante, wonte rɛɛ na, antavɔ wa ka ci amurana kena.

¹³Piilate kpol Ase laate laara taa sesempa, na Suiifi ñempa sesempa, na year

- 14 n'i siir-wa se: "li kan-m yer ñi, n'u siir-m s'i kɔvɔ yera ñesa ka komna rɛɛ. Me yev, me wɔse-i mɪ ñesa t'ɔ cee ñi hen, me ta na wonte i lav-te, ka te ta sar se wonte u siir-m-te na.
- 15 Wuroo Eerote rere ta na nter-ɔ i rɛɛ, ka n'i wɔsen-i-ra. Sempe na, yer ñi ta lav nter-ɔ te wɔvɔ s'a kv-i.
- 16 Me kaa se me yev n'a mav-i kpara, n'a le-i."
- 17 (N nɔɔn Pake teenkaya ayɔken dɛɛ-ɔna, Piilate leɛ-wa sarkacii ka kvɔdem.)
- 18 Ama, wa ko wa ten se: "!Dɔken yer ñi, n'n le-ra Parapase."
- 19 N nɔɔn Parapase ñi ka we sarka taa, wonte rɛɛ na, i ka kv yer, n'i ciiwa s'i kuse kɔvɔ rɛɛ ñeldɛ ka kpeede rɛɛ.
- 20 N nɔɔn Piilate ñelɔwa s'i le Yeesu, n'i cɔ n'i wɔten yera mpa.
- 21 Ama, wa ko i rɛɛ-ɔ reen se: "!Kam-i akantemer rɛɛ. !Kam-i akantemer rɛɛ."
- 22 Piilate ñi tase wa wɔsenvɔ ka taman nautisi rɛɛ se: "Kaa i lav wontɔ te ta sar? Me ta na nter-ɔ i rɛɛ-ɔ i lav-te n'a pɪsvɔ s'a kv-i. Semp'ɔna, me yeke s'a mav-i kpara, n'a le-i"
- 23 Ama, wa we wa ko reen ka ten s'a kam Yeesu k'akantemer rɛɛ.
- 24 Piilate tisi s'i lav-wa wonte wa wɔvɔ-te na.
- 25 I le-wa yer ñi wa cii-i ka i ka kv yer n'i ciiwa s'i kuse kɔvɔ rɛɛ ñeldɛ ka kpeede rɛɛ na. I maase Yeesu ka wa niij taa se wa na haa, wa lake-i senɔ.
- 26 N nɔɔn wa walɔn Yeesu ka wonte na, wa katen yer nɛɛ-ɔ a yaa-i se Siimɔŋ ka i ci Siiren kɔvɔ taa ti. N nɔɔn i lii na taar n'i si kɔvɔ taa. Wa kpa-i s'i waa akantemer, n'i tenke Yeesu wara.
- 27 Yera kpater tɔnkɔ Yeesu wara, na yalaa nɛmpar rere-ɔ wa wulu i rɛɛ, wa tɔkv kvɔvɔ.
- 28 Yeesu cɛl i te na yalaa mpa rɛɛ, n'i siir-wa se: "Seerusalem kɔvɔ taa yalaa mɪ, !u ra wul me rɛɛ. U mɔna s'u wul mɪ teter mɪ rɛɛ, na mɪ wiisi rɛɛ-ɔna,
- 29 wonte rɛɛ na, ayɔkv nɛnkɔv kɔŋ ka, dɛn'ɔna, yer kaa s'i tam s'v kɔ alelase na wompa ta mese wiisi na.
- 30 Ayɔkv nkɔ taa na, yera kaa se wa tam wɔɔn se: '!li ram dɔ rɛɛ', nɪ wa tam wurasi se: '!li mɛse-ra',
- 31 wonte rɛɛ na, nne yer naasɔ leem dɔka sen, a kaa s'a naase rawɔlɔ senɔ?"
- 32 A kan dɛre-ɔ teñeseeciina nɛmpar-ɔ navl, s'a kv-wa n'a tase Yeesu rɛɛ.
- 33 Wa kampa wa tal awɔr ndɛ taa, a yaa-re se Ñɛnwɔlɔ na, wa kam Yeesu k'akantemer rɛɛ. Awɔr ndɛ t'ɔna rere-ɔ a kam teñeseeciina mp'ɔ wa navl. Kvɔdem na i mete niij dɛɛ, nɛɛ na i nawiti rɛɛ.

- 34 Yeesu sɛɛ Ase sɛ: "Aciɪ !tɪsen-wa w'awarkase, wonte rɛɛ na, wa ta sem wonte wa lake na." Wa lav kpasekpase ka ɪ wɔwen dʒɛ, sɛ wa na haa, a kaa s'a tar-ñɪ senɔ.
- 35 Yera sendɛ renaa, wa ñelɔ. Suiifi ñempa wursi wonkv-ɪ wa siiru remaŋ sɛ: "Nne ɪ ci Kiriisitu ñɪ Ase lese-ɪ na, !ɪ tɛlse ɪ tɛ s'ɪ tɛlse yera ka wo na."
- 36 Sucana rere wonkv-ɪ, wa tiisi ɪ cal, wa cel-ɪ arala,
- 37 nɪ wa siir-ɪ sɛ: "Nne n ci Suiifi ñempa wuroo, !tɛlse n teternka n tɛ."
- 38 A maa ɪ ñuŋ t'ɔ aseta sɛ: |scYER Ñɪ CI-NA SUIIFI ÑEMPA WUROO.|d
- 39 Teñeseeciina mpa a kam wa-n'Yeesu k'akantema rɛɛ na, wa taa kvɔdem tu Yeesu sɛ: "N ta ci Kiriisitu kɛ? !Tɛlse n teternka n tɛ, n'n tɛlse-ra rere."
- 40 Ama, ɪ rɔntɪ yeen-ɪ sɛ: "N pe see Ase kɛ? Ña wɛ wahala kvɔdemɪ nya t'ɔna s'ñɪ.
- 41 Da hen na, a hɔm dɔ rena ka tufelem. Da lapa ka n'a lav-ra. Ama, nñɪ hen na, ɪ ta lav nter-ɔ te ta sar."
- 42 Fɛ n'ɪ siir Yeesu sɛ: "Aciɪ, n kaa s'n wɔse wuroo ka wonte na, !n tɛse me rɛɛ."
- 43 Yeesu wɔsen-ɪ sɛ: "Me siiru-n tufelem kena, sɛŋ ñɪ hen na, ma-n'ña, dɛ cake asedɔ sarteñempa awɔr taa."
- 44 N nɔɔn v ta kaase wur sɛ mise sendɛ taase hɛken t'ɔ wonte na, v lav tawundʒi ka kɔrv ten taa, kaka n'v rɛ n'v mav raan dʒɛ leya natisi.
- 45 Mise wur rekpatɛkpatɛ, wɔwɔ nkv a tam-kv Ase nampu nɔ na, kv tar kv hɛkv taa.
- 46 Yeesu ko reen ka ten sɛ: "Aciɪ, me rɪ me fiisu ka n niŋ taa." l tɛse wɔtɔv ka semp'ɔ wonte na, ɪ sev.
- 47 Rom sucana cii na wonte lapa na, ɪ wɔr Ase n'ɪ siir sɛ: "Tufelem, yer ñɪ ka ci riyuyutɪ kena."
- 48 Wompa ten ka kampa wa ñelɔ na, wa na wonte lapa na, wa wɔsɔ na wa wara, wa make wa loya rɛɛ, n'v wɔlɔ s'v tɛdɛ wa t'ɔ ten.
- 49 Yeesu raana, na yalaa nɛmpar-ɔ wa tenke-ɪ kaka Kaliilee kɔrv taa wa ten wa sendɛ wolen sɛ wa na wonte lake na.
- 50 Yer nɛɛr ka wɛ k'a yaa-ɪ sɛ, Sosɛfɛ, n'ɪ ci Suiifi ñempa sesempa akpar taa tɪ n'ɪ ci sartɛtɪ, na riyuyutɪ.
- 51 l ka ci Suiifi ñempa kɔrv nkv a yaa-kv s'Ariimatee na, kv taa tɪ, n'ɪ honkv Ase wurti kandɛ. U ka ta kɔ-ɪ n'ɪ ta tisi na ɪ sesempa raana ka wonte wa kper wa taa sɛ wa lav-te Yeesu na.
- 52 l wal Piilate cal n'ɪ wɔse-ɪ s'ɪ cel-ɪ sedɛ Yeesu.
- 53 Fɛ n'ɪ tisi sedɛ ñ'ɔ akantemer rɛɛ, n'ɪ hɔv-ɪ akalala taa, n'ɪ yim-ɪ wɔ taa. A ka wur-kv wentɛv t'ɔna, n'a take yim yer-ɔ kv taa.

⁵⁴N nɔɔn v hoŋ Suiifi ñempa fiisiti ayɔkv, nɪ kv cii se kv kiɖi keɛ.

⁵⁵Yalaa mpa ka tenke Yeesu kaka Kaliilee na, wa-n'Sosefe, wa wal wa ñelɔ wɔ taa se wa na wonɔn'ɔ a yim seɖe ñi na.

⁵⁶Fɛ nɪ wa wɔse wa tɛ, wa rɔn wa cii sensemen nim, na teraɖe se wa kan wa sɔr seɖe ñi. Suiifi ñempa fiisiti ayɔkv rɛɛ, yalaa mpa cɔ, wa ta wal ɖiil se wa ñasete siiru-wa wo na.

Luku 24

¹Kɔsera ntavɔ tɛɛ lenlen yalaa mpa wal wɔ rɛɛ, na sensemen nim mpe wa rɔn-pe wa sɪ na.

²Wa tal wonte na, wa nɔɔn warceelɔ nka a ka rv-ka wɔ nɔ na, ka leekɔ.

³Wa sɪ taa, wa pe na seɖe Acii Sesɛɛ Yeesu.

⁴Wa pe na se, wa lake senɔ. Wa kunti wa na yera navl-ɔ wa cal-ɔ wa sii wɔwen ka ñi metelɔ.

⁵Nafate kpa-wa, nɪ wa yeɔ wa wɔm wa ñesa n'atɛ. Yera mpa wɔse-wa se: "lɪ cii woñi hompa na semɔ, aseɖa taa?"

⁶l tan cee, ɪ hompa. !lɪ tɛse wonte ɪ ka siir-mɪ-te ka n nɔɔn ɪ wɛ Kaliilee kɔrv t'ɔ wonte na,

⁷s'v mɔna s'a maase Yer Yo ka tansarte yera niij taa, wa kam-ka akantemer rɛɛ, nɪ ka wɔse ka hom ayɔken niitisi ayɔkv rɛɛ."

⁸Yalaa mpa tɛse wa ñiin t'ɔ Yeesu tentente nte rɛɛ.

⁹Wa kɔr wɔ rɛɛ-ɔ wonte na, wa wal wa siir Yeesu waratenkera mpa v kaase-wa hiiu na kɔɖem na, na nɛmpar rere.

¹⁰N nɔɔn Maketala kɔrv taa tɪ Marɪ, na Sana, na Marɪ ñi ci Sake rii na, mp'ɔna. Wa yal ɖaana wɛ wa cɛsv-te rere-ɔ Yeesu waratenkera.

¹¹Ama, waratenkera mpa ta tisi-te. Wa mɔse se wonte wa siir-te na, te tan kutihuɖi.

¹²Den'ɔlɛ, Pɪɛr kɔra n't see n't walɔ na wɔ rɛɛ. l tal wonte na, ɪ nunki n't kpil, n't na hoɖase kena, se wɛ leekɔ, fɛ n't kpeem ɪ tɛ-ɔ v lav-ɪ reyav ka wonte lapa na, te rɛɛ.

¹³Ayɔkv nkɔ teter rɛɛ, Yeesu waratenkera taa yera navl kɔr wa rɛ wa walɔ kɔree nenkar t'ɔ a yaa-ka s'Eemausi. Ka calen na Seerusalem, ka waɖe akpaya ka hiiu na kɔɖemer.

¹⁴Yera mpa wɔtv te ten-ɔ wonte lapa na.

¹⁵Wa wɔtwawa, wa fesɔn ɖem'ɔ wonte na, Yeesu teter tiisi n't kpɛun-wa, ñi-n'wa, wa tam.

¹⁶Wa na-ɪ nɪ wa ñesa ta hul se wa sem-ɪ.

- 17 Yeesu wose-wa se: "li walv n'u fesun dem'ò ar rée?" Wa sende ka, v tede wa t'ò ten.
- 18 Woñi a ka yaa-i se Keleopase ka wa navl ñi taa na, i wose Yeesu se: "Ña we-na n kuvdem ka Seerusalem korv nkv t'ò cee-ò n ta sem wonte lav ayvken ñi taa na ya?"
- 19 Yeesu wose-wa se: "Ar lapa?" Wa wusen-i se: "Wonte tal Nasarete korv taa ti Yeesu ñi ka ci Ase tentente reser na. Yera ten na s'Ase yepa n'i lav hampate lakase n'i wute na huku.
- 20 D'Ase laate laara taa sesempa, na ra sesempa kpa-i, wa yev n'a kam-i akantemer rée n'a kv-i.
- 21 N noon de ka honkwa s'ñi ci-na woñi kojwa s'i yav Iiserael ñempa ñiin na. Nkv, senj ñi hen, v lake ayvken niitisi kele tentente nte lapa.
- 22 Tufelem, da taa yalaa nempar yepa n'v yuse-ra. Wa lii ntavj nkv tee-ò lenlen, ni wa wal wv rée.
- 23 Wa ta noon seje Yeesu. Wa wuse wa kan, wa siir-ra se wa na Ase tirira ka narte taa, wa-l siir-wa s'i we fiisu taa.
- 24 Da taa nempar wal wv rée, wa kan, wa siir-ra kuvdemte nte yalaa ka siir-ra-te na. Ama, wa-l ta na-i."
- 25 Ka ni Yeesu siir-wa se: "Oh, yera mi, u tan len. U we-mi kaade s'u tisi wonte Ase tentente resera maa-te na.
- 26 U ka ta mona se Kiriisitu tv kvñv sempe, fe n'i sv i hampate taa ya?"
- 27 Fe n'i lese-wa wonte a ka wute-te i rée-ò Ase tekara ten taa na, te kutihuđi tee. I paase na Moisi tekara kena, fe n'i tal Ase tentente resera ten tekarna taa.
- 28 Yera mpa kampa wa ñuten koree nka wa walv ka taa na, Yeesu lav s'i re.
- 29 Ama, wa kpa-i wa siiru-i se: "!Kan, da-n'ña, !de co. Mise kpeempa, n'aho koj yiu." Ñi-n'wa, wa kpeem wa co.
- 30 Wa co se wa tv wonte na, i sv kpovv n'i wor Ase, fe n'i tar-kv n'i cel-wa.
- 31 Den'ole, wa ñesa hula, fe ni wa sem-i n'i tenke n'i mvse wa ñesa taa.
- 32 Wa siiru remaj se: "I ka cesv-ra wonte a maa-te Ase tekara taa n'i lesv-ra te kutihuđi tee-ò wont'ò ñempv taa na, v we se min we na ra t'ò ñi ñake."
- 33 Wa tenke wa kvr, wa wuse Seerusalem korv taa. Wa noon Yeesu tirira mp'ò wa hiiu na kuvdem ka wa-n'wa raana, wa kpola.
- 34 Wa-l siiru se: "Yeesu hom tufelem, Siimov na-i."
- 35 Mpa rere, wa cesv-wa wonon'ò v lav-wa ñempv taa na, na wonon'ò wa sem-i tute albate t'ò i sv kpovv n'i tar-kv na.
- 36 Wa we wa wutv wonte na, wa na Yeesu ka wa hev taa, n'i tam se: "!li co rehser taa."

- 37 Nafate kpa-wa, wonte rɛɛ na, wa hu s'aliliir kena.
- 38 Ama, Yeesu wɔse-wa sɛ: "Ar lapa n'v lake-mi pitii? Ar lapa n'u wɛ mɔsem mp'ɔ mi hɔya taa?"
- 39 !lɛ ñel me niinj na me naase. Tufelem, m'ɔna. !lɛ teeken-m n'u na, wonte rɛɛ na, aliliir tan tɛv, ɔɛ tan mɔya sɛ ma wɛ-wa wo na. lɛ pɪsɪv s'u na."
- 40 l wvte sempe n'v kper wonte na, ɪ wɔl-wa ɪ niinj, na ɪ naase.
- 41 U kɔ wa taa n'v lav-wa reyav sɛ wa tisi-te, ka n'i wɔse-wa sɛ: "lɛ wɛ atɔwɔr-ɔ cee na?"
- 42 Wa cel-ɪ tundjɪ wundjɪ k'a reenke-re.
- 43 l mɔ-re n'i tɔ wa ñesa taa,
- 44 fɛ n'i siir-wa sɛ: "!lɛ na wonte me ka siir-mi-te ka n nɔɔn me wɛ na-mi wonte na, wonte Moisi maa-te me rɛɛ na, na wonte Ase tentente rɛsera maa-te wa tekarna taa na, n'a maa-te Suiifi ñempa yeente tekara taa na, te lapa."
- 45 Fɛ n'i ha-wa len sɛ wa pise wa nɔw wonte a maa-te Ase tekara taa na,
- 46 n'i siir-wa rere sɛ: "!lɛ na wonte a maa-te s'v mɔna sɛ Kiriisitu tɔ kɔñɔɲ n'i sev n'i hom asɛɔa t'ɔ ayɔken niitisi ayɔkv rɛɛ na.
- 47 U mɔna rere s'a paase tentente hosɔv ka Seerusalem kɔrv taa, na kɔren ten taa yera sɛ wa kisi w'awarkase, Ase tɪsen-wa w'awarkase na Yeesu Kiriisitu ñɔɲ ɔɛɛ.
- 48 lɛ ci warasɛɔera ka te rɛɛ.
- 49 Me teternka, me kaa sɛ me yev nɪ wonte me Cii ka yii-mi-te na, te kan mi rɛɛ. Ama, !u cɔ Seerusalem kɔrv taa n'v rɛ n'v tal ayɔkv nkɔ aseta reen tiki mi rɛɛ na."
- 50 Fɛ nɪ Yeesu sv-wa n'i liin-wa tɛte leekɔ na Peetani faken. Ƀen'ɔna, ɪ kpaase ɪ niinj n'aseta, n'i wɔse Ase s'i lav-wa sarte.
- 51 l wɛ n'i wɔsv Ase ka wonte na, ɪ calen-wa, n'i kpa aseta.
- 52 U kaase mpa na, v kɔ wa t'ɔ ten, wa sɛɛ-ɪ, wa wɔsv Seerusalem kɔrv taa.
- 53 Wa walɔ tamtam k'Ase rɛɔ taa, nɪ wa wɔrv-ɪ.

Yohane

Yohane 1

- ¹Se fe n'Asɛ lav tete na, Wɔtɔ ka we reyase. Woñi ka ci Wɔtɔ nka na, ɪ ka we Asɛ cal, n'ɪ ci Asɛ kena.
- ²l ka we n'Asɛ k'akidjino.
- ³Nñi lav-na te ten, n'nter tan ka, te we ka ɪ ta lav-te.
- ⁴Na nñ'ona, fiisu nkɔ tam akperɔ na, kɔ we. Fiisu nkɔ ha na yera ka hulmun.
- ⁵Hulmun ñi metelɔ tawundji taa, ni tawundji nde ta waaten-ñi.
- ⁶Afal neer ka we k'a yaa-ɪ se San, k'Asɛ tir-ɪ.
- ⁷l kan se woñi ka na hulmun ñi na, s'ɪ wɔte ñi ñente. l kampa se yera ten tisi hulmun ñi ree, na wonte ɪ siiru-te na.
- ⁸Nñi teter ta ci hulmun ñi. l ka ci woñi kampa s'ɪ wɔte na hulmun ñi ree na.
- ⁹Hulmun ñi ka ci teter hulmun ñi kɔŋ tete ree ni ñi metelɔ yera ten dɛe na.
- ¹⁰Woñi ka ci Wɔtɔ nka na, ɪ ka we tete ree yera cal, n'nñi lav-na tete ree yera mpa, ni yera mpa ta sem-ɪ.
- ¹¹l kam ɪ teter ɪ kɔrɔ taa, n'ɪ yera ta mv-ɪ.
- ¹²Ama, wompa mv-ɪ wa tisi ɪ ree na, ɪ ha-wa huku se wa wɔse Asɛ wiisi.
- ¹³Wa ta wɔse Asɛ wiisi se yer wan cii wo na, nawɔr se yo we na cii ka wonɔn'ɔ tete ree na. Ama, Asɛ ha-na-wa fiisu cefalɔ nkɔ.
- ¹⁴Wɔtɔ nka wɔse yer wan, ka cɔ ra hekɔ taa. Sarteñente lape, na tɔfelem ka kper ɪ t'ɔ kantɔɔ. De na ɪ hampate re wɔr-te. Hampate nte Yo nka we kɔdemɔ ka ka Cii ree n'ɪ tiru-ka n'ɪ celɔ-ka-te na.
- ¹⁵San ka wɔte ɪ ñente, n'ɪ ko yera ñesa taa se: "lɪ na nñ'ɔle, yer ñi ka ci woñi me siir-mɪ s'ɪ kɔŋ me wara na. Ama, ɪ kelen-m, wonte ree na, ɪ ka we reyase ka me nela."
- ¹⁶Pa ra taa woñi na, ɪ hiiu te ten-ɔ wonte ten we ɪ taa na, n'ɪ we n'ɪ lake-ra sarteñente nte n'ɔ kelɔ n'ɔ walɔ.
- ¹⁷Asɛ wɔl-dɔ ɪ ñasete na Moisi ree. Ama, na Yeesu Kiriisitu ree-ona, ɪ wɔl-dɔ s'ɪ lav-ra sarte, n'ɪ wɔl-dɔ wonɔn'ɔ ɪ teter ɪ we na.
- ¹⁸Neer take na Asɛ na ɪ ñeser. Ama ɪ Yo kɔdemɔ nka ɪ we-ka, ni ka we ɪ cal na, ka wɔl-dɔ-ɪ.
- ¹⁹lɪ na wonte San siir-te Yeesu ree-ɔ albate nte taa Suiifi ñempa sesempa tir Asɛ laate laara nempar, na Leefii ñempa taa nempar se wa kur Seerusalem kɔrɔ taa, ni wa wal wa wɔse-ɪ na se: "Ña, n ci anɔ?"

20 l ta fese. Ama, ɪ siir-wa tufelem sɛ: "Me ta ci Kiriisitu."

21 Wa mul wa wɔse-ɪ sɛ: "Sempe, n ci antavɔ Ase tentente reser Eelii ya?" l wɔsen-wa sɛ: "Aɪ, me ta ci Eelii." Wa tase ɪ wɔsɔv sɛ: "N ci Ase tentente reser ñɪ, dɛ honkv-ɪ na ya?" l wɔsen-wa sɛ: "Aɪ."

22 ðen'ɔna, wa siir-ɪ sɛ: "Wompa tir-ra na, v mɔna sɛ re siir-wa nter. Ña teter, n siiru s'n ci anɔ?"

23 San wɔsen-wa sɛ: "Me ci woñt Ase tentente reser Eesat ka maa ɪ ñente ka ɪ tekara taa na sɛ: 'Yer nɛer hosv na ñite taa s'u rɔn Acii Sesɛɛ ñempv.' "

24 Wompa a tir-wa San cal na, wa ka ci Fariisii akpar taa ñempa nempar-ɔna.

25 Wa wɔse San sɛ: "Nne n ta ci Kiriisitu, ?n ta ci Ase tentente reser Eelii, ?n ta ci Ase tentente reser ñɪ, dɛ honkv-ɪ na, ar lav n'n limsu yera ka leem taa?"

26 San wɔsen-wa sɛ: "Ma hen na, me limsu-mɪ leem t'ɔna. Ama, mɪ hɛkv taa hen na, yer nɛer wɛ ka u ta sem-ɪ.

27 l kɔɲ me wara, nɪ me ta tal wur taa sɛ me lese ɪ nahentɛna."

28 Te ten ñɪ ka lake Peetanii kɔrv t'ɔna Surtɛɲ carɔ wara. ðen'ɔna, San ka limsu yera ka leem taa.

29 U hom, San kvse ɪ ñesa n't na Yeesu ka ɪ kɔɲ na ɪ rɛɛ, n't siir sɛ: "!lɪ ñɛl n'u na Ase Siiyo nka Ase tɪsvn tɛtɛ rɛɛ yera awarkase na ka na.

30 Me ka siir-mɪ nka ñente kena sɛ, yer nɛer kaa s't kan me wara. Ama, ɪ kelen-m, wonte rɛɛ na, ɪ ka wɛ reyase ka me nɛla.

31 Ma rɛɛ, me ka ta sem-ɪ. Ama, Iiseraɛl ñempa mɪ, me kampa sɛ me limsi-mɪ leem taa, se fɛ n'u sem-ɪ."

32 San siir rɛɛ sɛ: "Me na Ase Fiisu ka kv nɔsen alɔnkuku, kv tiu n'asɛta kv hɔpɛ Yeesu rɛɛ.

33 Me ka ta sem s't ci anɔ. Ama, Ase ñɪ tir-m sɛ me limsi yera ka leem taa na, nñt siir-na-m sɛ: 'N kaa s'n na Ase Fiisu tiki sɛ kv hɔpɛ yer ñɪ rɛɛ na, nñt kɔɲ-na s't limsi yera k'Ase Fiisu taa.' "

34 San siir sɛ: "Me na-te sempe, nɪ me siiru-mɪ s't ci Ase Yo."

35 U hom, San, na ɪ waratenkera t'ɔ yera navl wɛ wa wɛ renaa.

36 l na Yeesu ka ɪ rɛ wonte na, ɪ tam sɛ: "!lɪ ñɛl n'u na Ase Siiyo."

37 San waratenkera navl mpa nv wonte ɪ siir-te na, wa tenke Yeesu.

38 Yeesu cɛl ɪ tɛ n't na-wa ka wa tɔnkɔ-ɪ, n't wɔse-wa sɛ: "lɪ cii wɔ?" Wa wɔse-ɪ sɛ: "lɪ ɔpɪi|d, n sɪ lɔ?" (lɪ ɔpɪi|d kutihuɟi keɛ sɛ wɔldɛ.)

39 l wɔsen-wa sɛ: "!lɪ kan n'u na." N nɔɔn mɪsɛ kpa recaa, wa wal wa na wundjɪndjɪ ɪ sɪ na, wa tɛsɛ ayɔkv nkɔ cɔv na-ɪ.

⁴⁰Waratenkera naɔl mpa nuɔ San wuɔ wa tenke Yeesu na, wa taa neer-ɔle Anteri ñi ci Siimɔŋ Pter ritafal na.

⁴¹Anteri wal nanɩ n'i na ɩ raal Siimɔŋ n'i siir-ɩ sɛ: "Ɖe na Mɛsii." (Mɛsii kutihuɔi kele sɛ Kiriisitu.)

⁴²ɩ su Siimɔŋ ñi n'i wan-ɩ Yeesu cal. Yeesu ñel-ɩ n'i siir-ɩ sɛ: "N ci San yo Siimɔŋ. A kaa s'a yaa-n sɛ Seefase." (Yeɔe nde kutihuɔi kele sɛ Pter ka Feranse taa, na wɛer ka lama taa.)

⁴³U hompa Yeesu cii s'i wal Kaliilee kɔru taa, n'i katen Fiiliipi n'i siir-ɩ sɛ: "!Tenkem".

⁴⁴N nɔɔn Fiiliipi ka ci Petesatta kɔru taa ti kena. (Ɖen'ɔna, a lel Anteri na Pter.)

⁴⁵Fiiliipi wal n'i na Natanael n'i siir-ɩ sɛ: "Ɖe na woñt Moisi ka maa ɩ ñente ka ñasete tekara taa, n'Asɛ tentente resera wute ɩ ñente rere na. Nñ'ɔle Sosefe yo, Yeesu ñi lii na Nasarete kɔree taa na."

⁴⁶Natanael wɔse-ɩ sɛ: "Nter wɛ sarte ka te lii na Nasarete ke?" Fiiliipi wɔsen-ɩ sɛ: "!Kan, n'n na."

⁴⁷Yeesu na wont'ɔ Natanael ka ɩ kɔŋ na ɩ rɛɛ na, ɩ tam sɛ: "Yer ñi ci Iiserael ti kena tɔfelem, n'i tam nter-ɔ ɩ t'ɔ te ta sar."

⁴⁸Natanael wɔse-ɩ sɛ: "N lav senɔ n'n sem-m?" Ka ni Yeesu wɔsen-ɩ sɛ: "Se fe ni Fiiliipi yaa-n na, me ka na-n ka, n ka wɛ amenkalee tɛɛ."

⁴⁹Ɖen'ɔna, Natanael siir-ɩ sɛ: "Wɔlɔe, n ci Asɛ Yo. N ci Iiserael ñempa wuroo."

⁵⁰Yeesu wɔsen-ɩ sɛ: "Me siir sɛ me na-n amenkalee tɛɛ. Semp'ɔna, n tisu me rɛɛ ya? N kaa s'n na nter-ɔ te kpɔla te kelen nte ñi hen."

⁵¹ɩ tase siiruu rere sɛ: "Me siiru-mi tɔfelem kena, u kaa s'u na aset'ɔ v hula n'Asɛ tirira kpa wa wɔsu wa tiki Yer Yo cal."

Yohane 2

¹Ayɔken nul ɔe wonte na, yer neer lav yal kanu teenkar ka Kana kɔree nka wɛ Kaliilee kɔru taa na. N nɔɔn Yeesu rii ka wɛ renaa.

²A yaa Yeesu, na ɩ waratenkera sɛ wa kan wa tu teenkar nde.

³Selem cesempe kampa pe kper wonte na, Yeesu rii siir-ɩ sɛ: "Wa tan selem ɔere."

⁴Ama Yeesu wɔsen-ɩ sɛ: "Apa, ma-n'ña wontɔ? M'alvate take tala."

⁵Yeesu rii siir wompa taru tute na sɛ: "!ɩ lav wonte ɩ siiru-mi-te na."

⁶N nɔɔn ɔisin wɛ leɔe ka ren'ɔ Suiifi ñempa ri ñi t'ɔ leem wa yaalu wa te wa sɛɛ Asɛ se wonɔn'ɔ wa kɔter wɔsu na. Ɖisuŋ kuɔemv pɩsu sɛ ku tu hese ka navna, nawvɔ leɔe.

⁷Yeesu tam tute tarera sɛ: "!ɩ siir leem ka risin ñi." Wa siir-ñi ñi ten.

- ⁸Ka ni Yeesu siir-wa se: "Kohen na, !u ceev-pe cekɔ, n'u wan-pe tute tarera cii."
- ⁹Tute tarera cii ñi renke leem mpe n noon pe wuse selem cesempe na, n'i ta sem se selem mpe lii na lo. (Ama, tarera mpa ka ceev leem mpe na, mpa sem-na wundjindji pe lii na na.)
- ¹⁰Semp'ona, tarera cii ñi yaa waal, n'i wose-i se: "Yer se yer paasu na selem sarte ñeev kena, ka n'a yaa wompa na, ?wa ñeewa wa howa, fe n'a kan selem mpe cesa na, ña kunti ña yeu selem mpe cowa na, hal na kohen."
- ¹¹Sen-ona, Yeesu paase i hampate lakase nse wulu i hampate na, se lape ka Kana koree nka we Kaliilee koru taa na. Den'ona, i waratenkera tisi s'i ci Kiriisitu ka tufelem.
- ¹²Te-l de wonte na, Yeesu kor n'i re n'i wal Kapernaum koru taa, ñi-n'i rii, na i ritafala, na i waratenkera, n'i co ayuken cekalen ka renaa.
- ¹³Yeesu kor n'i wal n'i kpa Seerusalem koru taa, wonte ree na, n noon Suiifi ñempa teenkar nde a yaa-re se Pake na, de ñuta.
- ¹⁴l si Ase reo tɔɔ de-e-o wonte na, i noon yera ka wa wetu naan, na meesiin, n'alonkukuna. l noon dere-o wompa losu warase na, ka wa co wa taapa ree.
- ¹⁵Semp'ona, i su nampiir n'i lav-re se kpara, n'i run-wa wa ten, na wa meesiin, na wa naan. l wede ate-o wompa losu warase na, wa warase, n'i kul wa taapa,
- ¹⁶n'i fete alonkukuna wetera ree se: "!li lese-wa cee. !li ra wusen me Cii reo k'ayuku."
- ¹⁷l waratenkera tase s'a maa-te semp'o Ase tekara taa se: "Ase, me we ña reo ka lu. Lulape mpe ñake me taa se min."
- ¹⁸Semp'ona, Suiifi ñempa sesempa wose-i se: "Yaa n lav-te sempe ya? Hampate lakero wonko n lake s'n wul-da s'Ase ha-na-n huku s'n lav-te sempe?"
- ¹⁹Yeesu wusen-wa se: "?li yuku Ase reo nka, me suku ayuken niitisi se me wuse me ma-ka."
- ²⁰Suiifi ñempa sesempa wusen-i se: "A ri wuse ka hiin nniisa na lede, ka fe n'a ma Ase reo nka, ni ña, ña kaa se ña wuse ña ma-ka ayuken niitisi taa ya?"
- ²¹Nku, Ase reo nka Yeesu wutu ka ñente na, i tɔɔ i tenu kena.
- ²²Semp'ona, Ase kampa n'i lese-i aseda t'o wonte na, i waratenkera tase s'i ka siir-te sempe, wa tisi wonte a maa-te Ase tekara taa na, na wonte Yeesu siir-te na, te ree.
- ²³N noon Yeesu we Seerusalem koru t'o wont'o Pake teenkar nde alvate taa na, yera tempe tisi i ree-o wa na hampate lakase nse i lake-se ka se wulu nter na.
- ²⁴Ama, Yeesu ta su i hoo ka re ten s'i cel-wa, wonte ree na, i sem-wa wa ten.
- ²⁵l ka ta cii s'a cese-i nter-o yera ree, wonte ree na, ñi teter, i sem wonte we wa hoyo taa na.

Yohane 3

- ¹Yer nɛɛr ka wɛ k'a yaa-ɪ sɛ Niikotɛm. l ci Fariisii akpar taa tɪ, n'i ci Suiifi ñɛmpa taa sɛsɛɛ nɛɛr.
- ²Yer ñɪ kan Yeesu cal-ɔ aho nɛnyar taa, n'i siir-ɪ sɛ: "Wɔldɛ, dɛ sem s'n ci wɔldɛ nɛɛr-ɔna ɪ lii n'Asɛ cal, wonte rɛɛ na, ?Asɛ tan yer cal, ɪ ra pɪsɛ s'i lav hampate lakase nse, n lake-se ka se wɔlv nter na."
- ³Yeesu wɔsɛn-ɪ sɛ: "Me siiru-n tɔfɛlem kena, nɛɛr ra pɪsɛ s'i na Asɛ wurti ka ɪ ta yev s'Asɛ mul ɪ lɛlvɔ."
- ⁴Niikotɛm wɔsɛn-ɪ sɛ: "Nne yer wɔsɛ akandɛ, ɪ pɪsɛ s'i lav sɛnɔ n'a lɛl-ɪ? l pɪsɛ s'i wɔsɛ ɪ riɪ liiti taa fɛ n'a lɛl-ɪ ya?"
- ⁵Yeesu wɔsɛn-ɪ sɛ: "Me siiru-n tɔfɛlem kena, nɛɛr ra pɪsɛ s'i sɪ Asɛ wurti t'ɔ leem n'Asɛ Fiisu, wa ta lɛl-ɪ.
- ⁶Woñt yer wan lɛl-ɪ na, ɪ ci yer wan kena, nɪ woñt Asɛ Fiisu lɛl-ɛ na, ɛ ci fiisu.
- ⁷!U ra lav-n dɛyav sɛ me siir-n s'v mɔna s'a mul n lɛlvɔ.
- ⁸Ahiilim fetv wundjindjɪ pe cii na, n'n nɔv pe tan. Ama, n ta sem sɛ pe lii na lɔ, nɪ pe walv na lɔ. U wɛ kvɔɔmte kena na yer se yer ñɪ Asɛ Fiisu lɛl-ɪ na."
- ⁹Niikotɛm wɔsɛ-ɪ sɛ: "Tɛ pɪsɛ sɛ te lav sɛnɔ sɛmpɛ?"
- ¹⁰Yeesu wɔsɛn-ɪ sɛ: "Ña, n ci Moisi ñasɛtɛ wɔldɛ sɛsɛɛ kena Iiseraɛl ñɛmpa taa, n'n ta sem te ten ñɪ ya?"
- ¹¹Me siiru-n tɔfɛlem kena, dɛ wɔtv wonte re sem-te na, nɪ re siiru wonte re na-te na. Nkv, u pe cii s'u nɔv na-ra.
- ¹²Nne u pe nɔv na-m, ka me wɔtvn-mɪ wonte wɛ tɛtɛ rɛɛ na, te rɛɛ, u kaa s'u lav sɛnɔ n'u nɔv na-m ka me kaa sɛ me wɔtvn-mɪ wont'ɔ asɛta ñɛntɛ rɛɛ na?"
- ¹³?U ta ci Yer Yo nka tiu n'asɛta na, nɛɛr ta kpa asɛta.
- ¹⁴N nɔɔn Iiseraɛl ñɛmpa ka wɛ awɔlvɔ t'ɔ wonte na, Moisi sv ñɔrv cɛsɛmv n'i lav rem, n'i wu-ɪ rayo rɛɛ. Kvɔɔmte nt'ɔna, v mɔna s'a wu Yer Yo, sɛ Moisi wu rem ñ'ɔ wo awɔlvɔ taa na,
- ¹⁵fɛ nɪ yer se yer ñɪ tisu ka rɛɛ na, ɪ hiiu fiisu nkv tam akpɛrv na,
- ¹⁶wontɛ rɛɛ na, Asɛ lav tɛtɛ rɛɛ yɛra ka lu ka ten n'i tir ɪ Yo kvɔɔmɔ nka ɪ wɛ-ka na, sɛ fɛ nɪ woñt tisu ka rɛɛ na, ɪ ra sev n'i hiiu fiisu nkv tam akpɛrv na.
- ¹⁷Asɛ ta tir ɪ Yo ka tɛtɛ rɛɛ-ɔ yɛra cal sɛ ka hv wa tentɛntɛ nɪ ka siir s'a kv-wa. Ama, ɪ tir-ka sɛ yɛra ten tel na ka ñɔv dɛɛ-ɔna.
- ¹⁸Woñt tisu Asɛ Yo rɛɛ na, Asɛ ra hv na-ɪ. Ama, woñt pe tisu Yo nka rɛɛ na, Asɛ teem na-ɪ hv, wontɛ rɛɛ na, ɪ ta tisi Asɛ Yo kvɔɔmɔ nka ɪ wɛ-ka na, ka rɛɛ.

¹⁹!lu na wonte yeke s'Ase hu na yera na, nt'ole se, hulmun kan tete ree, ni yera lav tawundji ka lu n'v kel hulmun ñi, wonte ree na, wa lakase ta sar.

²⁰Yer se yer ñi lake teño na, i tan hulmun ka lu k'atam. l ra kan na hulmun ñi ree, wonte ree na, i see s'i kutafente ñente ra yev n'a na-i Ase hulmun taa.

²¹Ama, woñi lake tufelem ñente na, i kɔŋ hulmun taa, se fe n'a na hulmun t'ɔ wonte ten i lake-te n'i ñɔŋ Ase na.”

²²Te re wonte na, Yeesu, na i waratenkera wa kuv wa wal Sutee kɔrv taa. l cɔ cekɔ ka yera mpa cal, n'i limsi nempar-ɔ leem taa.

²³San dɛre, le ka we Eenɔŋ kɔrv t'ɔ Saliim cal, wonte ree na, n nɔɔn leem we ren'ɔ tempe. Yera nempar kɔŋ na i ree, n'i limsu-wa leem taa.

²⁴(N nɔɔn a take ri San ka sarka.)

²⁵Semp'ɔna, San waratenkera nempar na Suiifi ti neer, wa paase remaŋ fesenɔ se wa na kɔter wɔsv wontɔ se yer lav fe n'i kpese Ase ñesa taa.

²⁶Wa kan San cal ni wa siir-i se: "Wuldɛ, yer ñi, ña-n'i u ka we na Surteŋ carɔ wara na, woñi n siir-ra i ñente na, kɔhen ñi, i limsi yera ka leem taa, ni yer ten walv na i ree.”

²⁷San wɔsen-wa se: "Yer ra pise s'i hiiu nter n'v kelen wonte Ase ha-i-te na.

²⁸Mi teter, u ka nv, ka me siir se me ta ci Kiriisitu. Ase tir-m i ñesa t'ɔna.

²⁹Waal ñi kɔŋ yal na, nñi ti-na-i. Ama waal ñi raa ñi sendɛ i cal n'i nv i tan na, v kake i taa s'i nv waal ñi wɔtɔ. Me we lelen ñ'ɔ me taa n'v cese.

³⁰U mɔna s'i kpɔlv, ni ma wɔse cunku.”

³¹Woñi lii n'aseta na, i we te ten ñuŋ dɛe. Woñi lii na tete ree na, i ci tete ree ti. l wɔtv tete ree ñente kena. Woñi lii n'aseta na,

³²i siiru wonte i na-te n'i nv-te na, ni yer pe tisu te ree.

³³Woñi tisi te ree na, i sem s'Ase we tufelem.

³⁴Woñi Ase tir-i na, i siiru wonte Ase siir-i-te na, wonte ree na, Ase celv-i i Fiisu ka kv ten.

³⁵Acii Ase we i Yo ka lu, n'i re te ten-ɔ ka niij taa.

³⁶Woñi tisu i Yo ree na, i we na fiisu nkɔ tam akperɔ na. Woñi pe ñɔŋ i Yo na, i ra hiiu fiisu nkɔ, n'Ase we-na-i wana.

Yohane 4

¹Fariisii akpar taa ñempa nv k'a siiru se Yeesu ka limsu yera ka leem t'ɔ tempe n'v kelen San.

²(Nkv, Yeesu teter ka ta limsu-na yera ka leem taa. l waratenkera limsu-na.)

- ³Yeesu nw se Fariisii akpar taa ñempa nw-te wonte na, ɪ kʊr Sutee kʊrʊ taa n't wʊse Kaliilee ñenkʊ taa.
- ⁴N nɔɔn v ka mɔna s't tase Samarii kʊrʊ fe n't tal ɔnaa.
- ⁵Semp'ɔna, Yeesu tal Samarii kʊree nenkar t'ɔ a yaa-ka se, Siikar, ka ka we Sakope suw nkʊ ɪ ha-kʊ ɪ yo Sosefe na, kʊ cal.
- ⁶Ɖen'ɔna, n nɔɔn Sakope lʊker ka we. Ɖapesɔŋ ɔɛɛ, Yeesu tal ɔen'ɔ wonte na, ɪ cɔ lʊker nɔe nɔ, wonte rɛɛ na, ɪ nante kawa.
- ⁷Samarii kʊrʊ taa yal nɛɛr kan s't li leem, Yeesu tam-ɪ se: "!Ha-m leem me ñee."
- ⁸(N nɔɔn ɪ waratenkera ka wal parcii taa se wa yav tute.)
- ⁹Yal ñt kunti n't wʊse Yeesu se: "Cɔse, n ci Suiifi tɪ kena ya? U lav senɔ n'n fa-m leem ka woma ci Samarii kʊrʊ taa tɪ na?" (l siir-te semp'ɔ wonte rɛɛ na, n nɔɔn Suiifi ñempa, na Samarii ñempa ta lantʊ remaŋ ɔɛɛ.)
- ¹⁰Yeesu wʊsen-ɪ se: "Nne n ka sem wonte Ase ha-te na, na woma wʊsʊ-n s'n ha-m leem me ñee na, ña kɔŋ-na s'n fa-m me ka ha-n leem mpe, a ñee-pe n'a hiiuku fiisu nkʊ tam akperʊ na."
- ¹¹Yal ñt wʊse-ɪ se: "Acii, n tan tʊka, nɪ lʊker citi ten. N lake senɔ s'n hiiu leem mpe a ñee-pe n'a hiiuku fiisu nkʊ tam akperʊ na?"
- ¹²Ɖa caase Sakope yeu-na-ra lʊker nɔe. Nñt teternka, ɪ ñee-pe, n't wiisi na ɪ kpeena, wa-l ñee rere. N hv s'n kelen Sakope ya?"
- ¹³Yeesu wʊsen-ɪ se: "Yer se yer ñt ñee leem mpe na, lʊkute kaa se te tase ɪ kʊv.
- ¹⁴Ama, woñt kaa s't ñee leem mpe, me ha-ɪ-pe na, lʊkute pe tasʊ-ɪ kʊv, wonte rɛɛ na, pe wʊsʊ ɪ t'ɔ hiidjɪ nɔe taa leem lii n'v re n'v tal ayʊkʊ nkʊ ɪ hiiuku fiisu nkʊ tam akperʊ na."
- ¹⁵Yal ñt siir-ɪ se: "Acii, !ha-m leem mpe, se fe nɪ lʊkute ra kʊ-m n'v ra mɔna se me tase kande ka cee rere se me li leem."
- ¹⁶Yeesu siir-ɪ se: "!Wal, n'n yaa n waal, n'n wʊse n'n kan cee ñt."
- ¹⁷Yal ñt wʊsen-ɪ se: "Me tan waal." Yeesu siir-ɪ se: "N wute sarte n'n we rere-ɔ tʊfelem s'n tam s'n tan waal,
- ¹⁸wonte rɛɛ na, n hiiu waala ka naʊna. Kɔhen woñt n we ɪ cal na, ɪ ta ci n waal. N siir-m tʊfelem."
- ¹⁹Ka nɪ yal ñt siir-ɪ se: "Acii, me na s'n ci Ase tentente rɛser kena.
- ²⁰Ɖa caasuna ka sɛɛ Ase ka wʊv nkʊ rɛɛ-ɔna. Ama, mɪ-ɔ Suiifi ñempa, u siiru s'v mɔna s'a sɛɛ Ase ka Seerusalem kʊrʊ t'ɔna."
- ²¹Yeesu wʊsen-ɪ se: "Yal ña, !tisi wonte me siiru-n-te na, te rɛɛ. Alvate nenter kɔŋ ka, u ra sɛɛ ra Cii ka wʊv nkʊ rɛɛ, nawʊr Seerusalem kʊrʊ taa.

- 22 Samarii ñempa mi, u ta sem woñu u sɛɛ-ɪ na. Ð'ɔ Suiifi ñempa, ɔa sem woñu ra sɛɛ-ɪ na, wonte rɛɛ na, telsete lii na Suiifi ñempa cal-ɔna.
- 23 Ama, albate nenter kɔŋ, ni te teem taɔe, ka wompa sɛɛ Ase s'i cii wonɔn'ɔna, wa kaa sɛ wa sɛɛ-ɪ na wa hoja taa na tufelem, wonte rɛɛ na, ɔa Cii cii sempe sɛera mp'ɔna.
- 24 Ase ci fiisu kena. Wompa sɛɛ-ɪ na, v mɔna sɛ wa sɛɛ-ɪ na wa hoja taa, na tufelem.”
- 25 Yal ñi siir-ɪ sɛ: "Me sempa sɛ Mesii kaa s'i kan. (Ðe kutihuɔi kele sɛ Kiriisitu.) l kɔŋ wonte na, ɪ kaa s'i cɛse-ra te ten.”
- 26 Yeesu wɔsen-ɪ sɛ: "Woma wutv-n na, ma ci-na Kiriisitu ñi.”
- 27 Yeesu wute sempe n'v kper wonte na, ɪ waratenkera tal. U lav-wa reyav sɛ wa na Yeesu ka ɪ wutvɔn yal ñi. Ama, wa taa nɛer ta kpase s'i wɔse Yeesu sɛ: "N cii wontɔ?" yaa "N wutvɔn-ɪ semɔ?"
- 28 Ðen'ɔna, yal ñi yev ɪ hɛɔ n'i wɔse parcii taa n'i siiru yera sɛ:
- 29 "lɪ kan n'u na yer nɛer-ɔ hen ɪ siir-m te ten ñi me lapa na. ?U ta lav, yer ñi pɪsv s'i ci Kiriisitu kena.”
- 30 Wa lii parcii taa, ni wa walv na Yeesu rɛɛ.
- 31 Yal ñi ka wɔsv parcii t'ɔ wonte na, Yeesu waratenkera cɛrv-ɪ s'i tv tute. Wa siir-ɪ sɛ: "Wulɔe, !tv wɔr-ɔ cekɔ.”
- 32 Ka n'i wɔsen-wa sɛ: "Me wɛ tute nenter-ɔ u ta sem-te.”
- 33 Nte rɛɛ-ɔna, ɪ waratenkera wɔsv remaŋ sɛ: "Yer kan-ɪ tute nɛ?"
- 34 Yeesu siir-wa sɛ: "Me tute kele sɛ me lav wonte Ase cii-te na, ni me tese ɪ temer nɔe, ɪ cel-m-ɔe sɛ me lav-re na.
- 35 Mi siiru-na s'v kaase hondase ka nnavsa s'a teede. Ama, ma siiru-mi, s'u ñel sun ka sarte. Tute pɪwa, n'v tal s'a teede-te.
- 36 Woñu teedv na, ɪ hiiuku ɪ reter. Wonte a teedv-te na, te ci-na yera mpa a kɔn-wa sɛ wa hiiu fiisu nkɔ tam akperv na. Semp'ɔna, v kake woñu rii na, na woñu teedv na, wa navl, wa taa,
- 37 wonte rɛɛ na, wutekpiso nka siiru sɛ: 'Kvɔdem dji, nɛer teedv' na, ka wɛ tufelem.
- 38 Me tir-mi s'u wal n'u teede suw nkɔ taa u ta har kv taa na. Nɛmpar lav-na temer, ni mi hiiu re rɛɛ.”
- 39 Samarii kɔree nka taa yera kpater tisi Yeesu rɛɛ, wonte rɛɛ na, yal ñi ka siir-wa sɛ: "l siir-m wonte ten me lapa na.”
- 40 Nte rɛɛ-ɔna, Samarii ñempa mpa kan Yeesu cal-ɔ wonte na, wa cɛr-ɪ s'i cɔ na-wa. l cɔ na-wa ayvken nul.
- 41 Yera kpater tase wa tisi ɪ rɛɛ-ɔ wonte nñt teter, ɪ siira na,

⁴²ni wa siiru yal ñi se: "Kohen de tisu, v ta ci wonte n siir-ra-te na, te receel de-e-ona. Ama, de tisu wonte ree na, da teter re nu, ni re sem se tufelem kena, i ci woñi telsu yera ka tete ree na."

⁴³U fewa Yeesu tase ayuken nul ñi cov ka wonte na, i kuv Samarii korv nku taa n'i re n'i re na Kaliilee ñenku taa,

⁴⁴wonte ree na, ñni teter ka wote na i no se: "A pe ha Ase tentente reser ka ñamte ka i teter, i korv taa."

⁴⁵l tal wont'o Kaliilee korv taa na, denaa yera mv-i sarte, wonte ree na, wa-l dere, wa-l ka wal Pake teenkar nd'o Seerusalem korv taa, ni wa na wonte i lav-te teenkar nde taa na.

⁴⁶Fe n'i wuse Kana koree t'o Kaliilee korv t'o wundjindji i ka lose leem ka selem cesempe na. Rom komna karki cepa neer ka we ren'o v wi i k-apalayo ka Kapernaum korv taa.

⁴⁷l kampa n'i nu wonte se Yeesu kuren Sutee korv taa n'i konj Kaliilee ñenku taa na, karki ñi kam i cal, n'i cer-i ten s'i wal Kapernaum korv taa, n'i kuse i yo ka n noon ka tv se ka sev.

⁴⁸Yeesu siir-i se: "Nne u ta na hampate lakase nse wulv nter na, na wonte yusu yera na, u ra tisi me ree."

⁴⁹Karki ñi wusen-i se: "Aci Sesee, !kan me te. ?Ya sempe, me yo kaa se ka sev."

⁵⁰Yeesu siir-i se: "!Kpeem n te. N yo nka we fiisu taa." Yer ñi tisi wonte Yeesu siir-i na te ree, n'i kpeem.

⁵¹N noon i we ñempv t'o wont'o i kponj na, i poua katen-i wa siir-i se: "U fe n yo ree."

⁵²l wose-wa se: "Mise ka we lo n'u fe ka ree?" Wa wusen-i se: "Deđe v wuru ate-o wonte na, ka nante min he."

⁵³Den'ole, karki ñi sem s'alvate nte t'ona, Yeesu ka siir-i s'i yo we fiisu taa. U sun sempe na, ñi-n'i yera ka wa ten, wa tisu Yeesu ree.

⁵⁴Taman navl-ole Yeesu lav Kaliilee korv t'o hampate lakero nka wulv nter-o n noon i lii na Sutee korv taa n'i kan wonte na.

Yohane 5

¹Te-l de wonte na, Suiifi ñempa lav teenkar, Yeesu kpa Seerusalem korv taa.

²Korv nku taa na, menonj nenkar ka we k'a yaa-ka se Meesiin Menonj. Parase ka we ka calcal n'a kaa cukin ka nuna n'a koote. A yaa-i Suiifi ñempa wuto taa se, Petesaita.

³Wisetna we tempe ka wa hendje cukin ñi taa. Mp'ole, yeelempa, n'aruka, n'atintiiya.

⁵Yer neer we ren'o v wi-i wuse ka hiin niitisi, na wuse ka ledje nasennavsa.

- ⁶Yeesu na-ɪ semp'ɔ wont'ɔ ɪ hendɔ na, n'ɪ sem s'v wɪ-ɪ reyasɛ, n'ɪ wɔsɛ-ɪ sɛ: "N cii s'v fɛ n dɛɛ ya?"
- ⁷Wɪsetɪ ñɪ wɔsɛn-ɪ sɛ: "Acii, me tan yer sɛ, ?leem cuta n'v kpera ya, ɪ tisi-m pe taa. Me kɔŋ me carv me tɛ sɛ me tiu wonte na, n nɔɔn nɛɛr teem me leervv."
- ⁸Yeesu siir-ɪ sɛ: "!Kɔr, n'n sv ña candɪ, n'n wal."
- ⁹U tenke n'v fɛ yer ñɪ rɛɛ, n'ɪ sv ɪ candɪ n'ɪ paase waɖɛ. N nɔɔn ayɔkv nkv ka ci Suiifi ñempa fiisiti ayɔkv kena.
- ¹⁰Suiifi ñempa sesempa siir yer ñɪ v fɛ ɪ rɛɛ na sɛ: "Ɖɛ fiisiti ayɔkv kena sɛŋ, n'v ta ha ñempv s'n svl n candɪ."
- ¹¹l wɔsɛn-wa sɛ: "Woñɪ tɛlse-m na, ɪ siir-m sɛ me sv me candɪ, me wal."
- ¹²Wa wɔsɛ-ɪ sɛ: "Anɔ ci woñɪ tam-n s'n sv n candɪ n'n wal na?"
- ¹³Ama, yer ñɪ, v fɛ ɪ rɛɛ na, ɪ ta sem s'anɔ, wonte rɛɛ na, yera akpidɪ ka wɛ renaa, nɪ Yeesu mɛl wa hɛkv taa n'ɪ rɛ.
- ¹⁴Te wara na, Yeesu kan n'ɪ katen-ɪ Ase rɛɔ taa n'ɪ siir-ɪ sɛ: "Kɔhen, n sem s'v fɛ n dɛɛ. !Ɖa tase awarkɔ lape s'nter tal-n n'v kel."
- ¹⁵Yer ñɪ, v fɛ ɪ rɛɛ na, ɪ rɛ n'ɪ wal n'ɪ siir Suiifi ñempa sesempa mpa sɛ Yeesu ka tɛlse-na-ɪ.
- ¹⁶Nte rɛɛ-ɔna, wa paase ɪ naasvv, wonte rɛɛ na, ɪ tɛsv yera k'ayɔkv nkv wa fiisu kv rɛɛ na.
- ¹⁷Yeesu wɔsɛn-wa sɛ: "Me Cii lake temer k'ayɔkv s'ayɔkv. Semp'ɔna, ma rere, ma lake-re."
- ¹⁸Wɔtɔ nka rɛɛ-ɔna, Suiifi ñempa sesempa cii min ka ten sɛ wa kv-ɪ. U ta ci s'ɪ ta ñam wa fiisiti ayɔkv receel-ɔna. l yaa rere-ɔ Ase s'ɪ teter ɪ Cii. Te kutihuɖɪ keɛ sɛ ñɪ-n'Ase, wa wɛ yer kvɖem.
- ¹⁹Nte rɛɛ-ɔna, Yeesu tase wa siiruu sɛ: "Me siiru-mɪ tvfelem kena, Yo ra pɪsɛ sɛ ka lav nter na ka huku taa. Ama, wonte ten ka na ka Cii lake-te na, nt'ɔna, ka lake-te rekpelkpel ɖɛɛ,
- ²⁰wonte rɛɛ na, Acii wɛ Yo ka lu, n'ɪ wɔlv-ka wonte ten ɪ lake-te na. l kaa s'ɪ wɔlv-ka hampate lakase nse kpɔla n'v kelen nse ñɪ hen na, n'v kaa s'v lav-mɪ reyav.
- ²¹Yo rere ha fiisu ka wompa ka cii na, s'Acii wosv asɛɖa n'ɪ ha wa fiisu ka wo na,
- ²²wonte rɛɛ na, Acii pe hv na nɛɛr. l cel ɪ Yo ka ɪ reen ka ñɪ ten sɛ ka hv na yera,
- ²³se fɛ nɪ yera ten wɔr Yo se wa wɔrv Acii ka wo na. Woñɪ pe wɔrv Yo na, ɪ pe wɔrv Acii ñɪ tir-ka na.

- ²⁴Me siiru-mɪ tɔfelem kena, woñu nuw me tentente, n'i tisu woñu tir-m na, ɪ rɛɛ na, ɪ we na fiisu nkɔ tam akperu na. Ase ra hu na-ɪ s'i hom ɪ rende. I teem aseɔa t'ɔ liiu n'i we fiisu taa.
- ²⁵Me siiru-mɪ tɔfelem kena, s'alvate talu, ni te teem taɔe k'aseɔa kaa se wa nuw Ase Yo wɔtɔ, ni wompa nuw-ka na, wa kaa se wa hiiu fiisu,
- ²⁶wonte rɛɛ na, Acii Ase ha-ka huku se ka ha yera ka fiisu nkɔ tam akperu na, s'nñu we huku s'i ha fiisu nk'ɔ yera ka wo na.
- ²⁷I ha-ka huku rere se ka hu na yera, wonte rɛɛ na, ka ci Yer Yo.
- ²⁸!U ra lav-mɪ reyav ka wonte me siir-mɪ-te na te rɛɛ, wonte rɛɛ na, alvate talu se, wompa ten ka sepa wa we rawa taa na, wa nuw ka wɔtɔ,
- ²⁹ni wa lii na wa rawa taa. Wompa lav sarte na, wa hoŋ se wa mu fiisu nkɔ tam akperu na. Ama, wompa n naken wa lav tansarteñente na, wa hoŋ s'a hu na-wa.
- ³⁰"Me ra pi se se me lav nter-ɔ me teter. Me hu na yera s'Ase wɔlu-m wo na, ni me huɔr we riyuyu, wonte rɛɛ na, me pe cii se me lav wonte me cii-te na. Me lake wonte woñu tir-m na, ɪ cii-te na kena.
- ³¹Nne me sende me teter me wara, wonte me siiru-te na, te ra lav tɔfelem.
- ³²Ama, neer sende-na me wara, ni me sem se, wonte ɪ siiru-te me rɛɛ na, te we tɔfelem.
- ³³I tir yera ka San cal n'i siir-wa tɔfelem.
- ³⁴U ka ta mona se yer wan sende me wara. Ama, me siiru-mɪ se San ci me warasender kena se mi pi se n'u tel.
- ³⁵I ka we se kande nde, a sevu-re ni re metelɔ na. I tisi s'u ñante cekɔ ka ɪ hulmun ñu taa.
- ³⁶Ama, wonte me lake-te na, te wɔlu sarte ka woñu me ciwa na, n'v kelen wonte San ka siir-te me rɛɛ na. Hampate lakase nse Acii cel-m-se se me lav na, se wɔlu s'nñu tir-na-m.
- ³⁷Acii ñu tir-m na, nñu rere ɪ sende me wara. I take nuw ɪ wɔtɔ, n'u take na-ɪ.
- ³⁸I pe ri ɪ tentente ka mi hoɔya taa, wonte rɛɛ na, u pe tisu woma ɪ tir-m na, me rɛɛ.
- ³⁹I kpankelɔ Ase tekara taa, n'u hu s'nñu t'ɔna, u kaa s'u hiiu fiisu nkɔ tam akperu na. Nkɔ, tekara ñu wɔtu-na me ñente
- ⁴⁰n'u pe cii s'u kan na me rɛɛ n'u hiiu fiisu nkɔ tam akperu na.
- ⁴¹?Yera ta wɔr-m, v ra lav-m nter.
- ⁴²Ama, me sem-mɪ. Me sem s'u tam Ase ka lu.
- ⁴³Na me Cii huku rɛɛ-ɔna me kampa, n'u pe cii s'u mu-m. ?U ci yer-ɔna, le kan na le teter le huku rɛɛ, u kaa s'u mu-le.

⁴⁴Womɩ cii s'u wɔrɔ remaŋ n'u pe cii s'Ase ñɩ ci tufelem Ase na, ɩ wɔr-mɩ na, u lake senɔ s'u tisi me rɛɛ?

⁴⁵!ɩ ra mɔse se, me kaa se me siir Acii s'u lapa n'v ta sar. Moisi ñasete nte, u taa-te na, nte kɔŋ-na se te siir s'u lapa n'v ta sar.

⁴⁶Nne tufelem, u tisi Moisi rɛɛ, u kaa s'u tisi ma rɛɛ rere, wonte rɛɛ na, m'ɔna, Moisi ka maa me ñente k'Ase tekara taa.

⁴⁷Ama, ?u pe tisu wonte Moisi maa-te na te rɛɛ, u lake senɔ s'u tisi me wutase rɛɛ?"

Yohane 6

¹Te wara na, Yeesu kur renaa n'i tase Kaliilee apɔ leem mpe a yaa-pe rere se Tiipeerate apɔ leem na.

²Yera tempe tɔnkɔ-ɩ, wonte rɛɛ na, wa na hampate lakase nse wɔɔɔ nter-ɔ ɩ lake-se n'i kɔɔɔ wɔsetina na.

³Yeesu kpa wuro rɛɛ, ñɩ-n'i waratenkera, wa cɔ.

⁴Suiifi ñempa teenkar nde, a yaa-re se, Pake na, de ñute.

⁵Yeesu ñel n'i na yera nɛmpar-ɔ, wa kɔŋ na ɩ rɛɛ. Den'ɔna, ɩ wɔse ɩ waratenker Fiiliipi se: "A pɩsɩ s'a nɔɔn lɔ, tɩte n'a yav, nɩ yera mpa ten tv?"

⁶(Yeesu wɔtɔwa kena s'i na wonɔn'ɔ Fiiliipi kaa s'i wute na, wonte rɛɛ na, Yeesu ka teem sem ka wonte ɩ kaa s'i lav-te na.)

⁷Fiiliipi wɔsen-ɩ se: "Pa warase ka cakɔsiin nul kena, (200|#000 CFA) v ra tal se re yav tɩte ka tempe se pa woñɩ na ɩ hiiu cekɔ."

⁸ɩ waratenkera taa nɛɛ-ɔ a yaa-le s'Anterɩ, ka ɩ ci Siimɔŋ Pɩɛ ritafal, ɩ siir se:

⁹"Apalayo nenkar we cee-ɔ, ka we na kpɔnen ka nuna, na tuna ka naal. Ama, v pɩsɩ s'v lav wɔ, yera mp'ɔ wa ten?"

¹⁰Yeesu siir-wa se: "!ɩ cɔse-wa, wa ten." (N nɔɔn ñite we tempe ka renaa.) Wa cɔ, ?v ta kar, wa lake apala ka cakɔsiin hiin nuna (5|#000).

¹¹Yeesu sv kpɔnen ñɩ n'i wɔr Ase n'i tar-ñɩ wompa cɔ renaa na. ɩ cel-wa rere-ɔ tuna nya. Pa woñɩ na, ɩ tv s'i cii wonɔn'ɔna.

¹²Wa tv wa hɔ wonte na, Yeesu siir ɩ waratenkera se: "!ɩ tɛse fakase nse, v kaase-se na, se fe nɩ nenkar ra leev aleepe."

¹³Wa tɛse fakase nse kaasa na, se siir catekpasɩse ka hiiu na nasel.

¹⁴Yera ten na hampate lakerɔ nka wɔɔɔ nter-ɔ Yeesu lav-ka na, wa tam se: "Tufelem yer ñɩ ci Ase tentente reser ñɩ Ase siir s'i kaa s'i kan tete rɛɛ na."

¹⁵Yeesu sem se wa cii se wa kpa-ɩ na nante taa reen, nɩ wa sɩ-ɩ wurti. Semp'ɔna, ɩ kura n'i mul kpav ka ɩ kvɔdem ka wɔɔ nkv rɛɛ.

- 16**Daan ɗan wonte na, Yeesu waratenkera tiu apu leem no,
- 17**wa kpa kpilu taa wa tasu apu leem se wa wal Kapernaum koru taa. N noon u yiiwa ni Yeesu take tal wa cal.
- 18**Apu nku taa leem cutu, wonte ree na, ahiilim fetu reen ka ten.
- 19**N noon wa mela wa tal akpaya nana, nawur akpaya lede, wa na Yeesu ka u tiisu n'u koj kpilu cal-o u walv leem dee, ni nafate kpa-wa.
- 20**Yeesu siir-wa se: "!Nafate ra kpa-mi. M'ona."
- 21**Wa cii se wa kpa-i kpilu t'o wonte na, kpilu tenke ku tal ate-o wundiindji wa walv na.
- 22**U hom, yera mpa ka mise na leem kpeelo ree na, wa na se kpilu kudemu ka we na. Wa sem se Yeesu ta kpa kpilu nku taa, na u waratenkera. Ama, u waratenkera re wa receel-ona.
- 23**N noon kpilin neher lii na Tiipeerate koru taa, nu tal awor nde taa Yeesu ka wor Ase, fe ni wa tu kronu na.
- 24**Semp'ona, yera mpa na se Yeesu, na u waratenkera, wa tan den'o wonte na, wa kpa kpilin nu taa, wa re Kapernaum koru taa se wa cii-i.
- 25**Wa noon wont'o Yeesu na leem kpeelo nenkar ree na, wa wose-i se: "Wulde, n tal uyo cee?"
- 26**Yeesu wusen-wa se: "Me siiru-mi tufelem kena, u ta ci s'u na me hampate lakase nse wulu s'Ase tir-na-m na, ka n'u cii-m. U cii-m wonte ree na, n'ole s'u tu kronu n'u tal-mi sarte.
- 27**!u ra lake tema ka tute nte horsu na, te ree. !u lake-ya tute nte lulu, ni te kon fiisu nku tam akperu na, nte ree-ona. Yer Yo celv-na-mi tute nte, wonte ree na, Ase wul-na s'u ha-ka huku se ka lav-te."
- 28**Semp'ona, wa wose-i se: "U mona se re lav sena ni re lav wonte Ase cii-te na?"
- 29**Yeesu wusen-wa se: "Temer nde Ase cii s'u lav-re na, nd'ole s'u tisi wotu u tir-i na, u ree."
- 30**Semp'ona wa wose-i se: "N pusu s'n lav hampate lakeru wonko ka wulu s'Ase tir-na-n fe ni re tisi n dee? N kaa s'n lav wo?"
- 31**Da caasuna ka tu tute nte a yaa-te s'atwom na, k'awulon taa, s'a maa Ase tekara t'o wo na se: 'l cel-wa tute nte lii n'aseta na, wa tu.' "
- 32**Yeesu wusen-wa se: "Me siiru-mi tufelem kena, u ta ci Moisi cel-na-mi tute nte lii n'aseta na. Me Cii celv-na-mi tute nte lii n'aseta na,
- 33**wonte ree na, tufelem tute nte Ase celv-te na, nte ci-na wotu tiki n'aseta n'u ha fiisu nku tam akperu, ka tete ree yera na."
- 34**Wa siir-i se: "Aci Sesee, !celv-ra ayuku s'ayuku ka tute nte."

- 35 Yeesu siir-wa se: "Me ci tute nte ha yera ka fiisu nkv tam akperu na. Woñt kɔŋ na me rɛɛ na, ñuse ra kv-ɪ akvɔ, ni woñt tisu me rɛɛ na, lukute ra kv-ɪ akvɔ.
- 36 Ama, me ka siir-mɪ s'u na-m mɪ ñesa taa, n'u pe tisu me rɛɛ.
- 37 Wompa ten Acii celv-m-wa na, wa kaa se wa kan na me rɛɛ. Woñt kɔŋ na me rɛɛ na, me ra rvn-ɪ,
- 38 wonte rɛɛ na, me ta tiu n'aseta se, me lav wonte me cii-te na. Me tiu se me lav wonte Ase cii-te na, nt'ona.
- 39 Nkv, wonte ɪ cii-te na, nt'ole s'v ta mɔna se me leese yer kvɔdem ka yera mpa ɪ cel-m-wa na, wa taa. U mɔna se me wose-wa aseda t'ɔ atesenv ayvkv rɛɛ,
- 40 wonte rɛɛ na, wonte me Cii cii-te na, nt'ole se wompa ten na ɪ Yo ni wa tisu ka rɛɛ na, wa we fiisu nkv tam akperu na, n'atesenv ayvkv rɛɛ, me wose-wa aseda taa."
- 41 Semp'ona, Suiifi ñempa miintu na Yeesu rɛɛ, wonte rɛɛ na, ɪ ka tam se: "Me ci tute nte tiu n'aseta na."
- 42 Ka ni wa siiru remaŋ se: "U ta ci Yeesu ñi ci Sosefe yo na, nñ'ole ya? De sem ɪ cii, de sem ɪ rii. Kohen, ɪ lake senɔ s'i siir-ra s'i tiu n'aseta?"
- 43 Yeesu wɔsen-wa se: "!lɪ ra miintu na remaŋ.
- 44 Nne Acii ñi tir-m na, ɪ ta hom neer, ɪ ra pise s'i kan na me rɛɛ ni me wose-ɪ aseda t'ɔ atesenv ayvkv rɛɛ.
- 45 Ase tentente resera maa tentente nte se: 'Ase kaa s'i wɔl-wa wa ten-ɔ ɪ ñente.' Yer se yer ñi cokv n'Accii n'i mv ɪ wɔlte na, ɪ kɔŋ na me rɛɛ.
- 46 Yer neer ta na Acii. Woñt lii n'Ase cal na, nñi receel na-na-ɪ.
- 47 Me siiru-mɪ tɔfelem kena, woñt tisu me rɛɛ na, ɪ we fiisu nkv tam akperu na.
- 48 Me ci tute nte ha yera ka fiisu nkv tam akperu na.
- 49 Mɪ caasuna ka tv awɔlɔŋ t'ɔ tute nte a yaa-te s'atwɔm na. Wa-l sepa.
- 50 Ama, tɔfelem tute nte tiki n'aseta na, te lav se woñt tɔkv-te na, ɪ ra sev ayvkv nenkv.
- 51 Ma ci-na tute nte ha yera ka fiisu nkv tam akperu ka, te tiu n'aseta na. Nne yer tv tute nte, ɪ ra sev ayvkv nenkv. Me tenv ci tute nte me celv-te, se fe ni tete rɛɛ yera pise wa hiiu fiisu nkv tam akperu na."
- 52 Nte rɛɛ-ona, Suiifi ñempa paasa wa fesvɔn dem'ɔ te rɛɛ-ɔ min ka ten se: "Yer ñi lake senɔ s'i pise n'i cel-da ɪ tenv, de tv-kv?"
- 53 Yeesu siir-wa se: "Me siiru-mɪ tɔfelem kena, nne u ta tv Yer Yo tenv n'u ta ñee ka calem, u ra hiiu fiisu nkv tam akperu na.
- 54 Woñt tɔkv me tenv n'i ñee me calem na, ɪ we na fiisu nkv tam akperu na, ni me kaa se me wose-ɪ aseda t'ɔ atesenv ayvkv rɛɛ,

- 55wonte rɛɛ na, me tɛv ci-na tute teter, ni me calem ci-na selem teter.
- 56Woñi tukv me tɛv n'i ñee me calem na, i cake me taa, ni me cake i taa.
- 57Aci ñi tir-m na, i wɛ fiisu taa, ni me wɛ kv taa na ñi reen dɛɛ-ɔna. Nt'ɔna kudɛmte sɛ, woñi tukv-m na, i kaa s'i wɛ fiisu taa na me reen dɛɛ.
- 58!li na tute nte tiu n'aseta na, te tan se wonte mi caasina ka tɔwa ni wa sev na. Woñi tukv tute nte na, i wɛ na fiisu nkɔ tam akperɔ na.”
- 59Yeesu wɔvɔ tentente nt'ɔ n nɔɔn i wɔvɔ yera ka Suiifi ñempa arekpolendɛ nampu t'ɔ Kapernaum kɔv taa.
- 60U fɛwa wa co na Yeesu ka wonte n'v kper na, i waratenkera kpater siir sɛ: "Wɔlte nte wɛ kaadɛ s'a mv-te. Anɔ pɔsv s'i tisi te rɛɛ?"
- 61Yeesu na sempe s'i waratenkera miintu te rɛɛ na, i siir-wa sɛ: "Te ta kɔ mi taa kɛ?"
- 62Nne u na Yer Yo kpa wundjindji ka ka wɛ antavɔ na, te kaa sɛ te lav-mi senɔ?
- 63Fiisu lake-na sɛ yera wɛ fiisu taa, a pe hiiuku nter-ɔ tɛv rɛɛ. Tentente nte me siir-mi-te na, te wɔvɔ aseta ñiente, na fiisu nkɔ tam akperɔ na, kv ñiente.
- 64Ama, nɛmpar wɛ mi t'ɔ, wa pe tisu te rɛɛ." (Yeesu ka teem sem k'akidjino ka wompa pe tisu i rɛɛ na, n'i sem dɛrɛ-ɔ woñi kaa s'i maase-i yera niij taa na.)
- 65Semp'ɔna, i tase siiruu sɛ: "Nte rɛɛ-ɔna me siir-mi sɛ, nne me Cii ta ha nɛer-ɔ ñempv, i ra pɔse s'i kan na me rɛɛ.”
- 66Nte rɛɛ-ɔna, v sun dɛnaa n'i waratenkera kpater kisi-i, ni wa pe tasv i tɔnkɔv.
- 67Semp'ɔna, Yeesu wɔse i waratenkera hiiu na navl sɛ: "Mi rerɛ, u cii s'u rɛ kɛ?"
- 68Siimɔɔ Pter wɔsen-i sɛ: "Aci Sesɛɛ, dɛ walv n'anɔ cal? Ña wɛ-na wutase nse ha fiisu nkɔ tam akperɔ na.
- 69Kɔhen dɛ tisa, ni re sem s'n ci Kiriisitu ñi lii n'Ase cal na.”
- 70Yeesu wɔsen-i sɛ: "Yaa ma lese-na-mi mi hiiu na navl ya? Ama, mi taa nɛer ci alv.”
- 71I wɔvɔwa n'i tɔɔ na Suta ñi ci Siimɔɔ Iisekariote yo na, wonte rɛɛ na, Suta ñi ka wɛ Yeesu waratenkera mpa taa na, nñi kɔɔ-na s'i maase-i yera niij taa.

Yohane 7

- 1Te wara na, Yeesu cɛ na Kaliilee kɔv taa, n'i ta cii s'i cɛ na Sutee ñenkɔ taa, wonte rɛɛ na, Suiifi ñempa sesempa ciiwa sɛ wa kv-i.
- 2N nɔɔn Suiifi ñempa teenkar ndɛ a yaa-re sɛ Cukin Teenkar na, dɛ ñvta.
- 3Nte rɛɛ-ɔna, Yeesu ritafala siir-i sɛ: "!Kɔv cee, n'n dɛ na Sutee kɔv taa fɛ n'n waratenkera pɔse wa na hampate lakase nse n lake-se na.

⁴Nne yer cii s'a sem-i, i pe mesu wonte i lake-te na. N lake hampate lakase nse sen hen na, !lav-se, ni yer ten piise n'i sem-n.”

⁵(N noon Yeesu ritafala teter ta tisu i rɛɛ.)

⁶Yeesu wɔsen-wa sɛ: "M'aluate take tala. U kaase-mi hen na, pa aluate nte taa na, v sar-mi.

⁷Tete rɛɛ yera tam-mi wana. Ama, wa wɛ-m wana, wonte rɛɛ na, me siiru-wa sɛ wonte wa lake-te na, te ta sar.

⁸!Mi wal teenkar nde. Ma hen na, me ra wal teenkar nde, wonte rɛɛ na, m'aluate take tala.”

⁹! siir-wa-te semp'ɔ wonte na, i mise Kaliilee koru taa.

¹⁰Yeesu ritafala rɛ teenkar nd'ɔ wonte na, nɔu rere, i wal. Ama, i ta yev s'a na-i. U we s'i wal amesɔŋ taa.

¹¹Semp'ɔna, Suiifi ñempa wɛ wa cii-i teenkar nde taa, ni wa wɔsu s'i wɛ lo.

¹²A miintu i ñente ka rehɛɛ k'atenante-ɔ yera taa. Mpar siiru s'i ci yer sarteti, nɛmpar s'i ta sar, s'i tekv yera.

¹³Ama, nɛer ka ta katv s'i wote i ñente ka yera ñesa taa, wonte rɛɛ na, wa see nafate ka Suiifi ñempa sesempa.

¹⁴A kv teenkar nde ayuken hɔlv ka wonte na, Yeesu si Ase rɛɔ taa, n'i paase Ase tentente wɔlv.

¹⁵U tɛden Suiifi ñempa ni wa siiru sɛ: "Yer ñi lav senɔ n'i sem sen-ɔ i ta lav sikul?"

¹⁶Yeesu wɔsen-wa sɛ: "Wɔlte nte me wɔlv-te na, v ta ci ma ti-na-te, te lii n'Ase ñi tir-m na, i cal-ɔna.

¹⁷Woñi cii s'i lav wonte Ase cii-te na, i kaa s'i sem n'i na haa sɛ, wonte me wɔlv-te na, te lii n'Ase cal ya, yaa na me huku t'ɔna me wɔtv.

¹⁸Yer ñi wɔtv na i teter i huku taa na, i cii s'a wɔr-i kena. Ama, woñi cii s'a wɔr woñi tir-i na, i ci yer ñi siiru tɔfelem na. Tandiyuyunente tam i taa.

¹⁹Moiisi teter cel-mi ñasete ni mi taa nɛer pe ñɔŋ-te. Ar lav n'u cii s'u kv-m?"

²⁰Yera akpidi nde wɔsen Yeesu sɛ: "Alvv carv-n. Anɔ cii-n s'i kv-n?"

²¹Yeesu wɔsen-wa sɛ: "Me lav hampate lakerɔ ka kvdemɔ kena n'v yuse-mi, mi ten.

²²Moiisi tam-mi s'u pel anikasi. (Nkv, v ta ci Moiisi kidi-na te lape, mi caasuna kena.) Nte rɛɛ-ɔna, pa mi fiisiti ayukv rɛɛ, u wɛ n'u pelv anikasi.

²³Nne yer pɔsv s'i pel i k-aniko ka mi fiisiti ayukv rɛɛ, se fe n'i ra lante Moiisi ñasete rɛɛ, ar lav n'v saa mi taa sɛ me lav senɔ me kvse yer ñi ten dɛfw ka mi fiisiti ayukv rɛɛ.

²⁴!li ra hv areenandee. !li hv hɔhvɔr ka riyuyu.”

- ²⁵Semp'ona, Seerusalem yera nempar wutu se: "U ta ci yer ñi a cii-i s'a ku-i na, nñ'o hen na?"
- ²⁶li na wonon'o, i wutu yera heku taa n'a pe siiru-i nter na? Da sesempa kunta wa sem tufelem s'i ci Kiriisitu kena ke?"
- ²⁷Nku, Kiriisitu kaa s'i kan wonte na, neer ra sem s'i kuren na lo. Ka n'u kaase-ra na, da sem wundjindji yer ñi liiwa na."
- ²⁸Nte ree-ona, Yeesu we n'i wulu Ase tentente k'Ase reo t'o wonte na, i ko se: "Tufelem, u sem-m n'u sem wundjindji me kuren na na. Ama, me ta kan na me teter me huku ree. li ta sem woñt tir-m na. Nku, i we tufelem.
- ²⁹Ma sem-i, wonte ree na, me kuren na i cal, ni nñt tir-na-m."
- ³⁰Nte ree-ona, wa ciiwa se wa kpa-i. Ama, neer ta re i niinj ka i ree, wonte ree na, n noon i k-avate take tala.
- ³¹Ama, yera akpidji nde ka we renaa na, de taa yera kpater tisi i ree. Wa wutu se: "Kiriisitu kaa s'i kan wonte na, i pisu s'i lav hampate lakase nse wulu s'Ase tir-na-i na, n'u kelen wonse, yer ñi lav-se hen na ya?"
- ³²Fariisii akpar taa ñempa nu wonte yera miintu-te atente-o yera akpidji t'o Yeesu ree na, wa-n'Ase laate laara taa sesempa, wa tir apaterciina s'a kpa-i.
- ³³Semp'ona, Yeesu siir se: "Me cake na-mi cek'o, fe ni me wuse na woñt tir-m na, i cal.
- ³⁴li kaa s'u cii-m, n'u ra na-m, wonte ree na, u ra pise s'u kan wundjindji me we na."
- ³⁵Nte ree-ona, Suiifi ñempa wosu reman se: "I kaa s'i wal lo, ni re kaa se re cii-i, de ra na-i? I cii s'i wal na Suiifi ñempa mpa a yase-wa, ni wa we na wompa ta ci Suiifi ñempa na, wa cal ya, yaa i cii s'i wal n'i wul wompa ta ci Suiifi ñempa na?"
- ³⁶Ar wutase kele i wutu-se se, de kaa se re cii-i, ni re ra na-i, wonte ree na, de ra pise se re kan wundjindji i we na?"
- ³⁷Teenkar nde atesenu ayuku nku kelen teenkar nde ayuken ten na, Yeesu kur n'i ko yera akpidji ñesa t'o ku ree se: "Nne lukute ku neer, !i kan na me ree n'i ñee.
- ³⁸A maa Ase tekara taa se, woñt tisu me ree na, leem mpe ha fiisu nku tam akperu na, pe kpon pe lii na i hoor taa, se carase leem kpon wo na."
- ³⁹(N noon Yeesu wutu Ase Fiisu ñente kena se wompa tisu i ree na, wa kaa se wa mu-ku. Nku, avate nte taa na, n noon Ase take ha yera ka i Fiisu nku, wonte ree na, n noon i take kpaase Yeesu ka hampate taa.)
- ⁴⁰Wa tese tentente nte nuw ka wonte na, akpidji nde taa yera siiru se: "Tufelem, yer ñi ci Ase tentente reser ñi re honku-i na."
- ⁴¹Mpar siiru se: "Kiriisitu kena." Ama, nempar rere se: "Kiriisitu pisu s'i kuren na Kaliilee koru taa ya?"

⁴²A ta maa-te Ase tekara taa se, Kiriisitu kaa s'i ci antavɔ wuroo Tafiiti yikee n'a kaa s'a lel-ɪ Peteleehem tete nte taa wuroo Tafiiti ka cɔwa na ya?"

⁴³Semp'ona, yera akpidi nde tar re t'ɔ Yeesu ree.

⁴⁴De taa nempar cii se wa kpa-ɪ. Ama, neer ta re ɪ niɪɲ ka ɪ ree.

⁴⁵Apaterciina mpa wuse Ase laate laara taa sesempa, na Fariisii akpar taa ñempa mpa cal. Wa wose apaterciina mpa se: "Ar lapa n'u ta kan-ɪ?"

⁴⁶Apaterciina mpa wusen-wa se: "Hal neer take wote sen se yer ñu."

⁴⁷Fariisii akpar taa ñempa mpa wose-wa se: "Mɪ rerɛ, mɪ yepa n'a teke-mɪ ke?"

⁴⁸ɪ na ra sesempa t'ɔ yer kuɖem na, yaa Fariisii akpar taa ñempa taa neer tisi ɪ ree?

⁴⁹Yera akpidi nde ta sem Moisi ñasete laa. Ase kaa s'i wɪ-wa sem."

⁵⁰Niikotem ñu ka ci Fariisii akpar taa tɪ ñu ka wala n'i na Yeesu k'aho nenyar taa na, ɪ ka we wa taa n'i wose-wa se:

⁵¹"Da ñasete yeke se re ku yer ñente ka re take nu ɪ nɔ taa, de ta na wonte ɪ lav-te na ya?"

⁵²Wa wusen-ɪ se: "Ña rerɛ, n ci Kaliilee tɪ ne? !Wal n'n kal wonte a maa-te Ase tekara taa na. N kaa s'n na s'Ase tentente reser neer pe koɲ akam na Kaliilee koru taa."

⁵³((Te wara na, yer se yer kpeem ɪ te.

Yohane 8

¹Ama, Yeesu wal Oliifi teen wuu ree.

²U hom ntavɔ tɛɛ-ɔ wonte na, ɪ wuse n'Ase reɔ taa, nɪ yera akpidi tiisi ɪ cal. ɪ cɔ n'i wɔlv-wa Ase tentente.

³Moisi ñasete wɔlɔa, na Fariisii akpar taa ñempa kan-ɪ yal neer-ɔ wa kper-ɪ ka, ɪ lake ayadete. Wa sese-ɪ yer ten ñesa taa

⁴wa siir Yeesu se: "Wɔlɔe, de kper yal ñ'ɔ ɪ lake ayadete.

⁵Moisi siir-ra ɪ ñasete taa se yalaa mpa lake sempe na, a ku-wa na wee. Ña nɪ, ña siiru semɔ?"

⁶Wa lake sempe se wa yim-ɪ kparɔ fe nɪ wa pɔse wa hiiu-ɪ. Ka nɪ Yeesu hope n'i maa ate na ɪ niir.

⁷Wa we wa ruɔvɔn ɪ wɔsvɔ ka wonte na, ɪ kuv ate, n'i siir-wa se: "Mɪ taa woɲu take lav awarkɔ na, !ɪ kidjɪ-ɪ weer yɔv."

⁸Fe n'i wuse n'i hope n'i paase maav k'ate.

- ⁹Wompa kan yal ñ'ò ɪ cal na, wa nɔw-te semp'ò wonte na, wa hɔya paase wa carɔv, wa rɛ kvɔdem kvɔdem. Akanda paase na rɛv, n'v tɛse na cunkuwa. Wa yev Yeesu na yal ñi ka sende yera akpidi nde hekɔ taa na.
- ¹⁰Yeesu kɔr n'i wɔse yal ñi sɛ: "Yal ña, wompa kan-n na, wa wɛ lɔ? Yaa nɛr ta hɔm n dɛnde na?"
- ¹¹Yal ñi wɔsen-ɪ sɛ: "Acii Seseɛ, nɛr ta hɔm me rɛnde." Yeesu siir-ɪ sɛ: "Ma rere, me ra hɔm n dɛnde. !Wal. U sɪn kɔhen ñi, !ɔa tase awarkɔ lape."))
- ¹²Semp'ona, Yeesu tase tentente wɔtɔv ka yera akpidi nde taa n'i siir sɛ: "Ma ci-na hɔlmɪn ka tete rɛɛ. Woñi tɔnkɔ-m na, ɪ kaa s'i hiiu min hɔlmɪn ñi walɔn yera ka fiisu nkɔ tam akperɔ na, kv taa, n'i ra wal tawundj t'ò awalɔ."
- ¹³Semp'ona, Fariisii akpar taa ñempa siir-ɪ sɛ: "N wɔtɔv ña teter, ña rɛɛ-ona. Wonte n wɔtɔv-te na, te tan tɔfelem."
- ¹⁴Yeesu wɔsen-wa sɛ: "?Pa me wɔtɔv me teter me rɛɛ, wonte me siiru-te na, te wɛ tɔfelem, wonte rɛɛ na, me sem wundjindj me lii na na, na wundjindj me walɔ na. Ama, mɪ hen na, u ta sem wundjindj me lii na na, na wundjindj me walɔ na.
- ¹⁵Mɪ ñelɔ yera areenandee kena, n'u hv wa tentente. Ma hen na, me pe hv na yer.
- ¹⁶Nne me hv hvɔr, me hvɔr nde wɛ tɔfelem, wonte rɛɛ na, me pe hv-re me kvɔdem. Me Cii ñi tir-m na, ɪ wɛ na-m.
- ¹⁷A maa mɪ ñasete taa sɛ: 'Nne apala navl sende tentente wara, tentente nte wɛ tɔfelem.'
- ¹⁸Me sende me teter me wara, me Cii ñi tir-m na, nñi rere, ɪ sende me wara."
- ¹⁹Semp'ona, wa wɔse-ɪ sɛ: "N Cii wɛ lɔ?" Yeesu wɔsen-wa sɛ: "lɪ ta sem-ma, n'u ta sem me Cii. Nne u ka sem-m, u kaa s'u sem dɛre-ɔ, me Cii."
- ²⁰Yeesu siiru-wa tentente nte n'i wɔlɔv-te Ase rɛɔ t'ò warase araka cal. Ama, yer ta kpa-ɪ, wonte rɛɛ na, ɪ k-ɔlvate take tala.
- ²¹Semp'ona, Yeesu tase wa siiruu sɛ: "Me kaa sɛ me rɛ, n'u kaa s'u cii-m. Ama, u seke mɪ awarkase taa. lɪ ra pɪse s'u kan wundjindj me walɔ na."
- ²²Suiifi ñempa mpa wɔse remaɲ sɛ: "l kaa s'i kv ɪ tɛ ya, v lav senɔ n'i siir sɛ re ra pɪse sɛ re kan wundjindj ɪ walɔ na?"
- ²³Yeesu wɔsen-wa sɛ: "Mɪ ci ate ñempa kena. Ma, ma lii n'asete. lɪ ci tete nte rɛɛ ñempa. Ama, me ta ci tete nte rɛɛ tɪ.
- ²⁴Semp'ona, me siir-mɪ s'u seke mɪ awarkase taa. Nne u ta tisi me rɛɛ, sɛ me ci woñi me ciwa na, u kaa s'u sev mɪ awarkase taa."
- ²⁵Semp'ona, wa wɔse-ɪ sɛ: "N ci n'ano?" Yeesu wɔsen-wa sɛ: "Me ci woñi me ka siir-mɪ ɪ ñente ka kidjinkidjɪn na.

- ²⁶Me wε tentente ka tempe sε me siir-te nɪ me hɪ na-mɪ. Ama, woñu tir-m na, ɪ siiru tɔfelem, ka nɪ me hosɔ tete rεε ñempa ka wonte me nɔw-te ɪ nɔ taa na.”
- ²⁷Wa ta nɔw sε wiise, ɪ wɔtɔn-wa Aci Ase ñente kena.
- ²⁸Semp'ɔna, Yeesu siir-wa sε: "lɪ kaa s'u wu Yer Yo ka wonte na, ɔen'ɔna, u kaa s'u sem woñu ka ciwa na. lɪ kaa s'u sem sε ka pe lake nter na ka huku taa. Me siiru kɔdemte nte, Aci wɔl-m-te na.
- ²⁹Woñu tir-m na, ɪ wε na-m. l ta yev-m-ɔ me kɔdem, wonte rεε na, ayɔkɔ s'ayɔkɔ me lake wonte kake-ɪ na.”
- ³⁰Yeesu wɔte semp'ɔ wonte na, yera kpater tisi ɪ rεε.
- ³¹Yeesu siir Suiifi ñempa mpa ka tisi ɪ rεε na sε: "Nne u wε n'u tisu n'u lake wonte me wɔlɔ-mɪ-te na, u kaa s'u ci me waratenkera ka tɔfelem.
- ³²lɪ kaa s'u sem tɔfelem, nɪ tɔfelem mpe lεε-mɪ.”
- ³³Wa wɔsen-ɪ sε: "Ɖe ci Aperaham yikiisi kena, nɪ re ta ci nεer kpankase. N lake senɔ s'n siir-ra sempe s'Ase kaa s'ɪ lεε-ra.”
- ³⁴Yeesu wɔsen-wa sε: "Me siiru-mɪ tɔfelem kena, yer se yer ñu lake awarkɔ na, ɪ ci awarkɔ nka kpankɔ kena.
- ³⁵Kpankɔ pe cake na ka cii k'ayɔkɔ s'ayɔkɔ. Ama, yo cake na ka cii k'ayɔkɔ s'ayɔkɔ.
- ³⁶Nne Yer Yo lε-mɪ, ka kaa sε ka lε-mɪ naper lεɔ.
- ³⁷Me sem s'u ci Aperaham yikiisi n'u cii s'u kɔ-m, wonte rεε na, u pe tisu wonte me wɔlɔ-mɪ-te na, te rεε.
- ³⁸Me wɔwɔ wonte me na-te me Cii cal na, nt'ɔna. Ama, mɪ lake wonte mɪ cii wɔl-mɪ-te na.”
- ³⁹Wa wɔsen-ɪ sε: "Ɖa cii kena Aperaham." Ka nɪ Yeesu wɔsen-wa sε: "Nne u ka ci Aperaham wiisi ka tɔfelem, u ka s'u lav s'Aperaham lav wo na.
- ⁴⁰Ama, kɔhen na, u cii-m s'u kɔ-m, woma siir-mɪ tɔfelem mpe me nɔw-pe Ase cal na. Aperaham ta lav te raana.
- ⁴¹lɪ lake mɪ cii lakase kena." Wa wɔsen-ɪ sε: "Ɖe ta ci wiisi nse, a lel-se ayadete ñempɔ taa na. Ɖe wε-na Cii ka kɔdem, nñ'ɔle Ase.”
- ⁴²Yeesu siir-wa sε: "Nne tɔfelem Ase ka ci mɪ Cii, u ka s'u lav-m lu, wonte rεε na, me kɔren n'Ase cal-ɔna nɪ me wε cee-ɔ nñ rεε-ɔna. Ase tir-na-m, me ta kan na me teter me huku rεε.
- ⁴³Ar lav n'u pe nɔw wonte me siiru-mɪ-te na? lɪ pe nɔw-te, wonte rεε na, u ra pise kena s'u co me wɔtɔ.
- ⁴⁴Woñu, u wε n'u yaa-ɪ se mɪ cii na, nñ'ɔle albacii, n'u cii s'u lav wonte mɪ cii cii-te na. l ka ci akɔr k'akiɔino, n'ɪ ta pise s'ɪ rɔkɔn tɔfelem, wonte rεε na, tɔfelem tam ɪ taa. l

lake tentarur ka wonte na, v tam-i kaade, wonte rɛɛ na, ɪ wɛ semp'ɔna. l ci tentar n'i ci tentarura cii.

⁴⁵Ama, u pe tisu me rɛɛ, wonte rɛɛ na, me siir-mɪ tufelem.

⁴⁶Mɪ taa anɔ pɪsɔ s'i wɔl-m awarkɔ nka me lav-ka na? Nne me siiru-mɪ tufelem, ar lav n'u ra tisi me rɛɛ?

⁴⁷Woñtɪ lii n'Asɛ cal na, ɪ mɔv Asɛ tentente. Ama, u ta lii n'Asɛ cal. Semp'ɔna, u pe mɔv-te.”

⁴⁸Suiifi ñempa wɔsen Yeesu sɛ: "Ɖɛ ta siir tufelem s'n ci Samarii tɪ n'alɔv carɔ-n ya?”

⁴⁹Yeesu wɔsen-wa sɛ: "Alɔv pe carɔ-m, me wɔrɔv me Cii kena. Mɪ hen na, u kisu s'u ra wɔr-m.

⁵⁰Me pe cii s'a wɔr-m. Asɛ wɛ n'i cii s'a wɔr-m n'i hɔv na wompa pe cii me ñente na.

⁵¹Me siiru-mɪ tufelem kena, woñtɪ ñɔŋ me tentente na, ɪ ra sev ayɔkv nenkvɔr.”

⁵²Suiifi ñempa siir-i sɛ: "Kɔhen-ɔna, ɔɛ sem s'alɔv carɔ-n. Aperaham sepa, n'Asɛ tentente rɛsera rɛɛ sev, nɪ ña siiru sɛ woñtɪ ñɔŋ wonte n wɔl-te na, ɪ ra sev ayɔkv nenkvɔr ya?

⁵³N mɔsɔv s'n kelen ɔa cii Aperaham n'Asɛ tentente rɛsera mpa sepa na ya? N yaa n tɛ-ɔ wɔ?”

⁵⁴Yeesu wɔsen-wa sɛ: "Nne me wɔrɔv me teter me tɛ, v ta ci nter-ɔlɛ. Woñtɪ wɔrɔv-m na, me Cii kena, nñ'ɔlɛ woñtɪ u wɔtv ɪ ñente n'u siiru s'i ci mɪ Asɛ na.

⁵⁵Nkv, u ta sem-i. Ma hen na, me sem-i. Nne me siir sɛ, me ta sem-i, me ci tentar se mɪ. Ama, me sem-i, nɪ me ñɔŋ ɪ tentente.

⁵⁶Mɪ cii Aperaham ñanta s'i kaa s'i na ayɔkv nkɔv me kɔŋ na, n'i na-kv n'v kɔ ɪ t'ɔ ten.”

⁵⁷Semp'ɔna, Suiifi ñempa siir-i sɛ: "N take tal wɔse ka hiin nuna n'n siiru s'n ka na Aperaham ya?”

⁵⁸Yeesu wɔsen-wa sɛ: "Me siiru-mɪ tufelem kena, se fɛ n'a lel Aperaham na, me wɛ.”

⁵⁹Nte rɛɛ-ɔna, wa kpa wɛɛ se wa yɔ-i. Ama, Yeesu mɛl, n'i lii Asɛ rɛɔ taa.

Yohane 9

¹N nɔɔn Yeesu walɔv n'awɔr nɛndɛl taa, ɪ na yer nɛɛr-ɔ a ka lel-i yeelem.

²Yeesu waratenkera wɔse-i sɛ: "Wɔldɛ, ar lapa n'a lel yer ñ'ɔ yeelem. l teter ɪ k-awarkɔ rɛɛ-ɔna ya, yaa ɪ leldɔ awarkɔ rɛɛ-ɔna?”

³Yeesu wɔsen-wa sɛ: "U ta ci ɪ k-awarkɔ rɛɛ-ɔna, nawɔr ɪ leldɔ awarkɔ rɛɛ-ɔna, a lel-i yeelem. A lel-i sempe s'Asɛ pɪse n'i wɔl ɪ hampate lakase na-i.

⁴U mɔna sɛ me lav woñtɪ tir-m na, ɪ temer ka mɪse hɔlmɪn taa. Aho kɔŋ ya yii, nɪ yer ra pɪse s'i lav temer.

- ⁵Nne me wε tete rεε, me ci hulmin ka tete rεε yera cal.”
- ⁶Yeesu tεse tentente nte wυtυv semp'ο wonte n'υ kper na, ι wusi mantaleem k'ate, n'i hυte-pe na tete n'i lav ahοra. l sv ahοra nya n'i sοr yeelem nι nεsa rεε.
- ⁷l siir-ι sε: "!"Wal n'n yaal n nεsa t'ο Siilooe parase taa." (Siilooe kutihuđi keε s'a tir.) Yeelem nι wal n'i yaal ι nεsa taa, n'i wυse n'i kan n'i na rekpesekpese.
- ⁸l tanterana, na wompa ka na-ι antavη ka ι fa na, wa wυse remaη sε: "He, υ ta ci woηu ka cake yapar rεε n'i fa na, nη'ο hen na?"
- ⁹Yera nεmpar siiru sε: "Nη'ona." Nεmpar siiru sε: "Aι, υ ta ci nηu. Ama, ι nυsendaa kena." Ama, yer nι siir-wa sε: "Tufelem, m'ona.”
- ¹⁰Yera mpa wυse-ι sε: "U lav senο n'n nεsa na?"
- ¹¹l wυsen-wa sε: "Yer nι a yaa-ι sε Yeesu na, nηu lav-na, ahοra ka cekο, n'i sοr me nεsa rεε n'i siir-m sε me wal Siilooe parase taa, nι me yaal me nεsa taa. Me wal me yaal, ka nι me na.”
- ¹²Wa wυse-ι sε: "Yer nι wε lο?" l wυsen-wa sε: "Me ta sem.”
- ¹³A wan yer nι ka ci yeelem na, ka Fariisii akpar taa nεmpa cal.
- ¹⁴N nοon ayυkv nkυ Yeesu ka lav ahοra n'i sοr yeelem nι nεsa rεε nι ya hul na, υ ka ci wa fiisiti ayυkv rεε-ona.
- ¹⁵Semp'ona, Fariisii akpar taa nεmpa rere, wa-l wυse-ι s'υ lav senο kοhen nι n'i na. l siir-wa sε: "l sοr ahοra ka cekο ka me nεsa rεε, me yaal-ya nι kοhen nι me na.”
- ¹⁶Fariisii akpar taa nεmpa nεmpar sε: "Woηu lav-te sempe na, ι ra pise s'i lii n'Asε cal, wonte rεε na, ι pe nηη ayυkv nkυ Asε tam-đa sε re fiisu kv rεε na." Ama, nεmpar siir sε: "Nne yer nι ci awarkaselade, ι lake senο s'ι lav hampate lakase nse wυlv s'Asε tir-na-ι na?" Wa tar remaη taa.
- ¹⁷Fariisii akpar taa nεmpa mpa tase yer nι Yeesu hul ι nεsa na, ι wυsvυ sε: "Nη nι, n siiru semο yer nι hul n nεsa na, ι rεε?" l wυsen-wa sε: "l ci Asε tentente rεser nεer-ona.”
- ¹⁸U kunti nι Suiifi nεmpa sesεmpa pe cii sε wa nw-te s'ι ka ci yeelem nι kοhen nι ι na. Semp'ona, wa ciiwa sε wa yaa ι lelda wa wυse-wa.
- ¹⁹Wa yaa-wa nι wa wυse-wa sε: "Tufelem mι yo ka hen na? lι kperυ mι taa s'u lel-ι yeelem na? U lav senο kοhen nι n'i na?"
- ²⁰Yer nι lelda wυsen-wa sε: "De sem tufelem sε re yo kena, de lel-ka yeelem,
- ²¹nι re ta sem wonte yepa n'i na kοhen nι na. De ta sem s'ano hul ι nεsa. !lι wυse-ι. l teter ι kpοla s'ι pise n'i wυte.”
- ²²Wonte rεε ι lelda wυte sempe na, wa see nafate ka Suiifi nεmpa sesεmpa. N nοon Suiifi nεmpa sesεmpa ka teem na remaη nυv sε, nne nεer siiru sε tufelem Yeesu ci Kiriisitu, wa rvn-ι w'arekpolende nampu taa.

- ²³Semp'ona, ɪ leldɔ siir sɛ: "!"li wɔse-ɪ, ɪ kpɔla s'ɪ wɔte."
- ²⁴Fariisii akpar taa ñempa mpa tase yaav ka yer ñi a hul ɪ ñesa na. Wa siir-ɪ sɛ: "!"Siir-ra tufelem k'Asɛ ñesa taa. Ða sem sɛ yer ñi ci awarkaselade kena."
- ²⁵l siir-wa sɛ: "Me ta sem s'ɪ ci awarkaselade ya, ɪ ta ci. Ama, kɔdemte nte ma sempa na, nt'ɔle sɛ, me ka ci yeelem, kɔhen ñi me na."
- ²⁶Wa wɔse-ɪ sɛ: "l lav-n senɔ n'ɪ hul n ñesa?"
- ²⁷l wɔsen-wa sɛ: "Me teem-mɪ te siiruu n'u ta co na-m. lɪ cii s'u tase te nɔw ka wontɔ? Mɪ rɛɛ, u cii s'u wɔse ɪ waratenkera nɛ?"
- ²⁸Wa tu-ɪ, wa siir-ɪ sɛ: "Ña, ña ci-na yer ñi waratenker. Ða, ða ci Moisi waratenkera kena.
- ²⁹Ðe sem s'Asɛ wɔten Moisi. Ama, yer ñi hen na, ðe ta sem s'ɪ lii na lo."
- ³⁰Yer ñi wɔsen-wa sɛ: "!"li na wonte yɔsv yera na. lɪ ta sem s'ɪ kɔren na lo n'ɪ hul me ñesa.
- ³¹Ðe sem s'Asɛ pe cokv n'awarkaselada, ɪ cokv na yer ñi ñɔŋ-ɪ n'ɪ lake wonte ɪ cii-te na, nñ'ona.
- ³²Nkv, a take nɔw sɛ nɛɛr hul yer ñesa k'a lel-ɪ yeelem.
- ³³Nne yer ñi ka ta lii n'Asɛ cal, ɪ ka ta pɪsv s'ɪ lav nter."
- ³⁴Wa wɔsen-ɪ sɛ: "A lel-n ten-ɔ awarkase taa, n'n cii s'n wɔl-ðɔ Asɛ ñente na?" Ðen'ona, wa run-ɪ arekpolende nampu taa.
- ³⁵Yeesu nɔw wonte sɛ wa run yer ñi na, ɪ katen-ɪ n'ɪ wɔse-ɪ sɛ: "N tisu Yer Yo rɛɛ ya?"
- ³⁶Yer ñi wɔsen-ɪ sɛ: "Aci Sesɛɛ, !siir-m me na woñt ka ciwa na, sɛ me pise me tisi ka rɛɛ."
- ³⁷Yeesu wɔsen-ɪ sɛ: "N na-ka, nɪ woñt wɔtɔn-n na, nk'ɔle."
- ³⁸Yer ñi siir-ɪ sɛ: "Aci Sesɛɛ, me tisu n ðɛɛ", n'ɪ kur Yeesu tɛɛ, n'ɪ sɛɛ-ɪ.
- ³⁹Yeesu siir sɛ: "Me kan tete nte rɛɛ sɛ me hv na yera. Me kampa sɛ yeelempa na, nɪ wompa na na, wa yeemle."
- ⁴⁰Fariisii akpar taa ñempa mpa ka wɛ renaa na, wa nɔw-te, wa wɔse-ɪ sɛ: "Ða rere, ða ci yeelempa na?"
- ⁴¹Yeesu wɔsen-wa sɛ: "!"li ka ci yeelempa, a ka ta kaa s'a wɪn-mɪ. Kɔhen u siiru s'u na. Nte rɛɛ-ona, mɪ awarkase mɪsv.

Yohane 10

- ¹"Me siiru-mɪ tufelem kena, woñt kisu s'ɪ ra sɪ na mɛɛsiin nanɔvɔr menɔŋ n'ɪ kpa s'ɪ sɪ n'awɔr nɛndɛl taa na, ɪ ci ml,

- ²ni woñi si na menɔŋ na, nñi ci-na nandjir.
- ³Sintircii telv nñ'ɔna kaɗv n'i mɛɛsiin sɔŋ ɪ wɔtɔ. l yaa pa woñi na, ɪ yeɗe n'i liin-ñi awaren ɗɛɛ.
- ⁴l tɛsv-ñi lesɔv ka wonte n'v kper na, ɪ rɛ ñi ñesa taa ni ñi tunkv-ɪ, wonte rɛɛ na, ñi sem ɪ wɔtɔ.
- ⁵Ama, ñi ra tenke nɛɛr-ɔ ñi ta sem-ɪ. Ñi see-ɪ kena, wonte rɛɛ na, ñi ta sem ɪ wɔtɔ.”
- ⁶Yeesu tu-wa atintukir nde, ni wa ta nuw wonte ɪ wɔtv-wa na, te kutihuɗi.
- ⁷Yeesu tase wa siiruu sɛ: "Me siiru-mi tufelem kena, me ci mɛɛsiin nanɔvɔr menɔŋ.
- ⁸Wompa ten kan me nela na, wa ci mula. Ama, mɛɛsiin ta nuw na-wa.
- ⁹Me ci menɔŋ. Woñi si na-ma na, ɪ telv. l pɪsv s'i si n'i lii n'i na ɪ tute.
- ¹⁰Mul kɔŋ s'i mul kena, n'i kv n'i hɔrse. Ma kampa sɛ yera hiiu fiisu nkɔ tam akperɔ na kena, ni wa hiiu-kv tempe.
- ¹¹Me ci nandjir sarteñende. Nandjir sarteñende yeke s'a kv-re re mɛɛsiin ɗɛɛ.
- ¹²Woñi lake temer ka warase rɛɛ n'i ta ci nandjir na, ɪ kaa s'i na kpar ka ɪ kɔŋ wonte na, ɪ rɛ n'i see n'i yev mɛɛsiin, wonte rɛɛ na, nñi ta ti-na-ñi. Kpar ñi kpa neñer n'i yase neñer.
- ¹³l see s'i yev-ñi, wonte rɛɛ na, ɪ lake temer ka warase rɛɛ-ɔna, n'i pe mɔsv mɛɛsiin ɗɛɛ.
- ¹⁴Me ci nandjir sarteñende. Me sem me mɛɛsiin, ni me mɛɛsiin sem-m.
- ¹⁵Acii sem-m, ni me sem Acii. Semp'ɔna, me yeke s'a kv-m me mɛɛsiin ɗɛɛ.
- ¹⁶Me wɛ na mɛɛsiin neñer-ɔ, ñi tan nanɔvɔr nde t'ɔ cee. U mɔna sɛ me kan-ñi, ñi nuw me wɔtɔ, n'v lav mɛɛsiin akpidi kvɗemer, na nandjir ka kvɗem.
- ¹⁷Acii wɛ-m lu, wonte rɛɛ na, me celv me fiisu, se fɛ ni me kan me wɔse me mv-kv.
- ¹⁸Nɛɛr ra pɪse s'i kv-m. Ma teter, ma yeke-na s'a kv-m. Me wɛ huku sɛ me cel me fiisu, ni me wɛ huku rere sɛ me wɔse me hom. Wonte me Cii siir-m sɛ me lav-te na, nt'ɔlɛ.”
- ¹⁹Semp'ɔna, Suiifi ñempa kunti wa mul, wa tar remaŋ t'ɔ ɪ wɔtase rɛɛ.
- ²⁰Wa taa kpater nempar siiru sɛ: "Alɔv carv-ɪ. l ci kpɔɔnseer kena. Ar lapa n'ɔ cokvɔn-ɪ?"
- ²¹Nempar siir sɛ: "?Alɔv carv yer, ɪ ra wute sempe. Alɔv pɪsv sɛ kv hul yeelempa ñesa na?"
- ²²N nɔɔn a ka lake teenkar ka Seerusalem n'a tɛsv wonɔn'ɔ a ka cel Ase ka ɪ rɛɔ na. U ka ci yeelem t'ɔna n'aniko wɛ.

- 23 Yeesu wε Seerusalem kɔv t'ɔ Ase rεɔ t'ɔ ɪ kaalv tɔŋ nka a yaa-ka sε, Salomɔŋ luur na, ka rεε.
- 24 Suiifi ñempa katen-ɪ wa wɔse-ɪ sε: "Kaka alvate wont'ɔ, n kaa s'n siir-ra woŋ n ciwa na? ?N ci Kiriisitu, !siir-ra reyanta."
- 25 Yeesu wɔsen-wa sε: "Me teem mɪ siiruu ka reyase n'u ta tisi na-m. Hampate lakase nse ten, me lake-se na me Cii yeɖe rεε na, se wɔlv sε me siiru tɔfelem. Ama, u pe tisu me rεε,
- 26 wonte rεε na, u tan me mɛesiin taa.
- 27 Me mɛesiin nɔw me wɔtɔ, me sem-ñɪ nɪ ñɪ tɔnkɔ-m.
- 28 Me ha-ñɪ fiisu nkɔ tam akperɔ na, nɪ ñɪ ra sev asepe. Nɛer ra kpɔr-ñɪ me niinj taa.
- 29 Me Cii ñɪ cel-m-ñɪ na, ɪ kpɔla n'ɪ kel te ten. Semp'ɔna, nɛer ra pɪse s'ɪ kpɔr-ñɪ, ɪ niinj taa.
- 30 Ma-n'Acii, ɖe wε kvɖem."
- 31 Suiifi ñempa mpa mul, wa sv wεε sε wa yɔ-ɪ.
- 32 Yeesu wɔse-wa sε: "Acii yepa nɪ me lav mɪ ñesa t'ɔ cee-ɔ sarteñente ka tɛmpe. Kaa wonte rεε u cii s'u kv-m na wεε na?"
- 33 Wa wɔsen-ɪ sε: "Ɖe pe cii sε re kv-n na wεε ka sarteñente rεε. Ɖe kv-n, wonte rεε na, nt'ɔle s'n hɔrse Ase yeɖe. Nkv, n ci yer wan kena se ra, n'n cii s'n wuse n tε-ɔ Ase."
- 34 Yeesu wɔsen-wa sε: "A maa mɪ ñasete taa sε: 'Ase tam s'u ci asena.'
- 35 (Ɖe sem s'a ra pɪse s'a kisi wonte a maa-te Ase tekara taa na.) Wompa Ase wɔtɔn-wa na, ɪ yaa-wa s'asena.
- 36 Woma Ase lese-m n'ɪ tir-m tete rεε sε me lav ɪ temer ka re receel na, u lake senɔ s'u siir-m sε me hɔrse ɪ yeɖe, ka me tam sε me ci ɪ Yo?
- 37 Nne me pe lake me Cii hampate lakase, !u ra tisi me rεε.
- 38 Ama, nne me wε me lake-se, ?pa u pe tisu ma rεε, !u tisi lakase nse ten me lake-se na, se rεε, fe n'u sem s'Ase wε na-m nɪ me wε n'Ase."
- 39 Semp'ɔna, wa tase ciuu sε wa kpa-ɪ. Ama, ɪ lii wa niinj taa.
- 40 Yeesu tase waɖe na Surteŋ carɔ war'ɔ wundjiindji San ka limsi yera ka leem taa na, n'ɪ cɔ renaa.
- 41 Yera kpater kan na ɪ rεε, nɪ wa siiru sε: "San ta lav hampate lakerɔ nkar-ɔ ka wɔlv s'Ase tir-na-ɪ. Ama, wonte ten ɪ siir-te yer ñɪ rεε na, te wε tɔfelem."
- 42 Ɖen'ɔle, yera kpater tisi Yeesu rεε.

Yohane 11

- ¹Yer n̄er ka hende w̄sɔ k'a yaa-ɪ s̄e Lasar ka ɪ ka w̄e Peetanii k̄oree nka taa, Marɪ na ɪ k̄ɔɔ Marte, wa ka w̄e na.
- ²(Marɪ ñɪ ka ci yal ñɪ s̄v teraɖe n'ɪ w̄ɔr Yeesu naase r̄eɛ, n'ɪ h̄ise se r̄eɛ na ɪ ñ̄ise na. Lasar ñɪ v wɪ-ɪ na, ɪ ka ci ɪ raal.)
- ³Nte r̄eɛ-ɔna, Lasar ritiwiila n̄avl mpa tir n̄er s'ɪ siir Yeesu s̄e: "Aci Ses̄eɛ, v wɪ n ɖaa."
- ⁴Yeesu kampa n'ɪ n̄w-te wonte na, ɪ siir s̄e: "Lasar w̄sɔ nka ra yev-ɪ s'ɪ mise sem taa. Ka kpa-ɪ s'v tam na-ka n'a w̄ɔr Ase kena, se f̄e n'Ase w̄ɔr ɪ Yo na ka r̄eɛ r̄er̄e."
- ⁵Nk̄v, Yeesu ka w̄e Marte, na ɪ ritiwiilu, na Lasar r̄er̄e-ɔ lu.
- ⁶Ama, ɪ n̄w wonte s'v wɪ Lasar na, ɪ tase aȳɔken nul c̄ɔv ka wunɖiindi, ɪ ka w̄e na.
- ⁷Te wara na, ɪ siir ɪ waratenkera s̄e: "ɪDe wuse Sutee k̄ɔrv taa."
- ⁸ɪ waratenkera w̄ɔse-ɪ s̄e: "W̄ɔɖe, v take l̄ula ka Suiifi ñ̄empa ses̄empa k̄vren n c̄iu r̄eɛ s̄e wa k̄v-n na w̄eɛ, n'n c̄ii s'n w̄ɔse renaa na?"
- ⁹Yeesu siir-wa s̄e: "S̄v n̄tav̄j t̄eɛ n'v r̄e n'v tal ɖaan ɖ̄eɛ, mise ñ̄ake n'a na hulmin, yaa w̄ɔ-m? Nne yer walv mise taa, v ra tul-ɪ, wonte r̄eɛ na, ɪ na mise hulmin.
- ¹⁰Ama, nne n̄er walv aho taa, v tulu-ɪ, wonte r̄eɛ na, ɪ pe na hulmin."
- ¹¹Yeesu siir-wa tentente nte f̄e n'ɪ tase s̄e: "ɪDa raa Lasar r̄eɛ, nɪ me walv s̄e me w̄ɔse-ɪ."
- ¹²ɪ waratenkera w̄ɔsen-ɪ s̄e: "Aci Ses̄eɛ, ?ɪ r̄eɛ, v kaa s'v f̄e ɪ r̄eɛ."
- ¹³Nk̄v, Yeesu c̄iwa s'ɪ siir s̄e, Lasar sepa kena. Ama, ɪ waratenkera h̄v s'ɪ w̄ɔtv reem wampe ñ̄ente kena.
- ¹⁴Semp'ɔna, Yeesu siir-wa reyanta s̄e: "Lasar sepa.
- ¹⁵Ama, mɪ r̄eɛ-ɔna, v k̄ɔ me taa s'n n̄ɔɔn me tam ɪ cal, se f̄e n'u p̄ise n'u tisi me r̄eɛ. Ama, k̄ohen, ɪɖe wal ɪ cal."
- ¹⁶ɪDen'ɔɛ Toma ñɪ a yaa-ɪ s̄e Rimpu na, ɪ siir ɪ waratenkera raana s̄e: "ɪDa r̄er̄e, ɪɖe wal, ɖa-n'Aci, ɪɖe sev."
- ¹⁷Yeesu tal wonte na, n n̄ɔɔn s'v lake aȳɔken n̄niisa keɛ, a teem Lasar yimuu.
- ¹⁸N n̄ɔɔn Peetanii k̄oree nka w̄e Seerusalem cal-ɔna. A p̄is̄v s'a wal akpaya nautisi f̄e n'a tal ɖ̄ena.
- ¹⁹Suiifi ñ̄empa tempe kan Marte na Marɪ wa t̄e s̄e wa s̄e-wa, wa raal sem ɖ̄eɛ.
- ²⁰Marte kampa n'ɪ n̄w wonte s̄e, Yeesu k̄ɔj na, ɪ wal ɪ kat̄env, Marɪ mise r̄eɔ taa.
- ²¹Marte katen Yeesu ka wonte na, ɪ siir-ɪ s̄e: "Aci Ses̄eɛ, ?n ka w̄e c̄ee, me raal ka ta sev.
- ²²Ama, me sem s̄e, ?pa n ta w̄ɔse wont'ɔ Ase ka k̄ohen na, ɪ lake-n-te."

- ²³Yeesu siir-t se: "N daal kaa s'i hom."
- ²⁴Marte wusen-t se: "Me sem s'i kaa s'i hom aseda t'o atesenu ayuku ree."
- ²⁵Yeesu siir-t se: "Me ci woñt wosu aseda n'i ha-wa fiisu nku tam akperu na. Woñt tisu me ree na, ?pa i sepa, i kaa s'i hom.
- ²⁶Woñt we fiisu taa n'i tisu me ree na, i ra sevu ayuku nenkur. N tisu te ree ya?"
- ²⁷Marte wusen-t se: "Aci Sesee, aav, me tisu te ree. Me tisu s'n ci Ase Yo Kiriisitu ñu ka kaa s'i kan tete ree na."
- ²⁸Marte tese wotuv ka wonte na, i kpeem n'i yaa i ritiwiilu ka rehee se: "Wulde kampa n'i yaa-n."
- ²⁹Mari nu-te semp'o wonte na, i kur fufi n'i wal Yeesu cal.
- ³⁰(N noon Yeesu take si koree nka taa. Ama, i mise wundjindji Marte ka katen-t na.)
- ³¹Mari kur sempe, n'n noon Suiifi ñempa mpa ka kampa se wa see-t na, wa tenke-t. Wa hu s'i walv wv ree-ona s'i wul.
- ³²Mari tal wont'o wundjindji Yeesu ka we n'i na-t na, i kur i naase tee, n'i siir-t se: "Aci Sesee, nne n ka we cee, me raal ka ta sev."
- ³³Yeesu na-t ka i wulu, ni Suiifi ñempa mpa wa-n'i, wa kampa na, wa-l dere wuluwa. Nte ree-ona, v tede i t'o ten n'v piti-t.
- ³⁴l wose-wa se: "li yim-t lo?" Wa wusen-t se: "Aci Sesee, !kan n'n na."
- ³⁵Yeesu wul.
- ³⁶Suiifi ñempa mpa siiru reman se: "!li na wonon'o i ka we-t lu na."
- ³⁷Nempar siiru se: "Nñ'o i pisa n'i hul yeelem ñesa, i ka ta puv s'i yev, ni Lasar ra sev ya?"
- ³⁸Semp'ona, v mul Yeesu ñu t'o teduv, n'i wal wv ree. N noon a wur wv ka wentenu taa, n'a sv warceelo n'a rv kv no.
- ³⁹Yeesu tam se: "!li tel warceelo nka." Marte ñu ci sedje ñu ritiwiilu na, i siir-t se: "Aci Sesee, ñu hen, i we sen ka ten, wonte ree na, ayuken nniisa ka hen, i we wv taa."
- ⁴⁰Yeesu wusen-t se: "Me ta siir-n ?s'n tisu, n kaa s'n na Ase hampate na?"
- ⁴¹Den'ona, a tel warceelo nka. Yeesu kpaase i ñesa n'aseta n'i tam se: "Aci, me wov-n s'n nu na-m.
- ⁴²Me sem s'n nu na-m ayuku s'ayuku. Ama, me siiru-te yera mpa koote-m na, wa ree, se fe ni wa tisi se, ña tir-na-m."
- ⁴³l tese tentente wotuv ka wonte na, i ko reen ka ten se: "Lasar, !lii renaa."
- ⁴⁴Sedje ñu lii, na i naase na i niij t'o a hov hodase, na i ñesa t'o a hov wovuceeku. Yeesu tam-wa se: "!li yeede-t n'u yev-t n'i kpeem."

⁴⁵Semp'ona, Suiifi ñempa mpa kan Maru te wa na wonte Yeesu lapa na, kpater tisi i rɛɛ.

⁴⁶Ama, wa taa nɛmpar wal, wa siir Fariisii akpar taa ñempa ka wonte Yeesu lapa na.

⁴⁷Fariisii akpar taa ñempa, n'Asɛ laate laara taa sesɛmpa kpol ni wa siiru sɛ: "Ɖɛ lake senɔ? wonte rɛɛ na, yer ñi lake hampate lakase ka tempe ka ten s'i wul s'Asɛ tir-na-i.

⁴⁸Nne re yev-i n'i lake sempe, yera ten kaa sɛ wa tisi i rɛɛ, ni Rom sɔcana kan wa horse r'Asɛ rɛɔ, ni wa kpɔr ra kɔrv."

⁴⁹Ama, wa taa nɛer wɛ k'a yaa-i sɛ Katife, ka i ka ci Asɛ laate laar sesɛɛ ka wɔnɔ nka taa. I siir-wa sɛ: "I pe nu te tɛɛ.

⁵⁰I ta sem s'v sara sɛ yer kɔɖem sev yera ten ɖɛɛ n'v kel sɛ kɔrv taa yera ka wa ten, wa sev ya?"

⁵¹(N nɔɔn i ka ta wɔtv wɔtase nse na i teter i mɔsem t'ona. I ka ci Asɛ laate laar sesɛɛ ka wɔnɔ nka taa. Semp'ona, Asɛ yepa n'i rɛse i tentente sɛ, Yeesu kaa s'i sev Suiifi ñempa rɛɛ.

⁵²U ta ci Suiifi ñempa receel ɖɛɛ-ona. Ama, i kaa s'i sev rere s'i kpirsi Asɛ wiisi nse yase tete rɛɛ-ɔ riinan ten na, ka yer kɔɖem.)

⁵³Semp'ona, v sun ayɔkv nkv na, Suiifi ñempa sesɛmpa kper wa taa sɛ wa kv Yeesu.

⁵⁴Nte rɛɛ-ona, Yeesu pe kaalv Suiifi ñempa mpa ñesa taa, i wal kɔree nɛnkar t'ɔ ka wɛ awɔlɔŋ cal-ɔ a yaa-ka s'Eeferaum. Ɖɛn'ona, ñi-n'i waratenkera, wa cɔwa.

⁵⁵N nɔɔn Pake teenkar ñuta. Suiifi ñempa kpater kan Seerusalem kɔrv taa sɛ wa pise wa lav kɔter ndɛ kpesv yera hɔya taa na, fɛ ni wa pise wa kan n'Asɛ ñesa taa ni wa lav Pake teenkar ndɛ.

⁵⁶Semp'ona, wa wɛ Asɛ rɛɔ taa, wa cii Yeesu, ni wa wɔsv remaŋ sɛ: "I mɔsv senɔ? I kɔŋ teenkar ndɛ ya, yaa i ra kan?"

⁵⁷N nɔɔn Asɛ laate laara taa sesɛmpa, na Fariisii akpar taa ñempa tam sɛ, nne yer sem wundjiindi Yeesu wɛ na, v mɔna s'i kan n'i siir-wa fɛ ni wa pise wa kpa-i.

Yohane 12

¹U kaase ayɔken ka leɖɛ, se fɛ n'a tv Pake teenkar, Yeesu kan Peetanii kɔree taa. Ɖɛn'ona, Lasar ñi Yeesu ka wose-i asɛɖa taa na, i tɛ wɛ.

²A lav Yeesu ñ'ɔ teenkar ka renaa. N nɔɔn Marte tarv na tute. Lasar ka wɛ wompa wa-n'Yeesu wa tvkv tute na, wa taa.

³Ka ni Maru sv teraɖɛ ndɛ wɛ yawɔ k'a lav-re na tukir nɛndɛl-ɔ a yaa-re sɛ naar na, ka kpalper taa, n'i wur Yeesu naase rɛɛ, fɛ n'i hise se rɛɛ na i ñise. Wompa ten ka wɛ rɛɔ nka taa na, wa nuw sensemen.

⁴Ama, Yeesu waratenkera mpa taa neer-ɔ a yaa-ɪ sɛ, Suta Iisekariɔte. (l ci woŋi kɔŋwa s'i maase Yeesu ka yera niij taa na.) l siir sɛ:

⁵"Ar lapa n'a ta sʊ teraɖe nde s'a wete-re warase ka cakɔsiin niitisi (300|#000) n'a ka ha ahɔsa?"

⁶N nɔɔn ɪ wʊtʊ semp'ɔ wonte rɛɛ na, ɪ ka ci mɪl, n'v ta ci tʊfelem s'i mɔsʊ ahɔsa rɛɛ. l ka ci woŋi rʊkʊn warase nse a ha-wa-se na, n'i mɪlʊ se taa.

⁷Yeesu siir-ɪ sɛ: "!Yev yal ñi rehɛɛ, n'i sɪ wonte kaasa na, n'v rɛ n'v tal ayʊkʊ nkʊ a yimu-m na.

⁸Ahɔsa kaa sɛ wa wɛ na-mɪ ayʊkʊ s'ayʊkʊ. Ama, ma hen na, me kaa sɛ me ra mise na-mɪ ayʊken ten."

⁹Suiifi ñempa kpater nʊw sempe sɛ, Yeesu wɛ Peetanii kɔree taa, wa kan sɛ wa na-ɪ. U ta ci Yeesu receel dɛɛ-ɔna. Ama, wa kan sɛ wa na rere-ɔ Lasar ñi ɪ ka wose-ɪ asɛɖa taa na.

¹⁰Nte rɛɛ-ɔna, Ase laate laara taa sesempa kper wa taa sɛ wa kv Lasar,

¹¹wonte rɛɛ na, nñi rɛɛ-ɔna, Suiifi ñempa kpater kisu-wa nɪ wa tisu Yeesu rɛɛ.

¹²U hom, n nɔɔn wompa ka kan tempe ka Pake teenkar na, wa nʊw wonte sɛ Yeesu kɔŋ Seerusalem kɔrv taa na,

¹³wa cii wahelte, wa lii wa katen-ɪ. Wa ko sɛ: "Hosana. !Aci Sesɛɛ lav sarte ka wuroo nka kɔŋ na ɪ yede rɛɛ na."

¹⁴N nɔɔn Yeesu hiiu wonkɔ n'i cɔ ka rɛɛ s'a ka maa-te Ase tekara t'ɔ wo na sɛ:

¹⁵"Sɔŋ kɔrv taa yera mɪ, !nafate ra kpa-mɪ. Mɪ wuroo kele ka cɔ wonkɔ cunko rɛɛ, ka kɔŋ."

¹⁶l waratenkera ta tenke sɛ wa nʊw te tɛɛ. Ama, Ase kpaase Yeesu ka hampate t'ɔ wonte na, wa tɛse s'a lav wonte a ka maa-te ɪ rɛɛ-ɔ Ase tekara taa na.

¹⁷N nɔɔn wompa ten ka wɛ na Yeesu, ka ɪ ka yaa Lasar ka wʊ taa n'i wose-ɪ asɛɖa taa na, wa cɛse wonte wa nawa na.

¹⁸Semp'ɔna, yera akpidi kam ɪ katenv, wonte rɛɛ na, wa nʊw s'i lav hampate lakerɔ nka wʊlʊ s'Ase tir-na-ɪ na.

¹⁹Nte rɛɛ-ɔna, Fariisii akpar taa ñempa siiru remaŋ sɛ: "lɪ na ya? u ra piɛ s'u lav nter. Yer ten wɛ n'i tʊnkʊ-ɪ."

²⁰Kereke ñempa nɛmpar ka wɛ wompa taa n nɔɔn wa kan Seerusalem kɔrv taa sɛ wa wɔr Ase ka Pake teenkar taa na.

²¹Wa tiisi Fiilipi ñi ka ci Petesata kɔree taa tɪ ka Kaliilee kɔrv taa na, ɪ cal, nɪ wa siir-ɪ sɛ: "Aci, dɛ cii sɛ re na Yeesu."

- 22 Fiiliipi wal n'i siir Anteri. Wa navl wa wal wa siir Yeesu ka wonte Kerēke ñempa mpa ka siir-wa-te na.
- 23 Yeesu wɔsen-wa sɛ: "Kɔhen albate tala keɛ s'Ase kpaase Yer Yo ka hampate taa.
- 24 Me siiru-mi tɔfelem kena, nne meɔe wiir tɛl atɛ re ta rase, ɔe mɔsɔ re kɔɔemer. Ama, ?ɔe rasa, ɔe teesɔ wii ka tɛmpe.
- 25 Woñu wɛ ɪ fiisu ka lu na, ɪ leesɔ-kɔ. Ama, woñu pe yaa ɪ fiisu ka nter-ɔ tete nte rɛɛ na, ɪ hiiuku fiisu nkɔ tam akperɔ na.
- 26 Nne yer lake me temer, ɔ mɔna s'i tenke me wara. Woñu lake me temer na, ɪ kaa s'i kan n'i ɔɔ me cal-ɔ wundjiindji me wɛ na. Acii ñu wɛ asetɔ na, ɪ kaa s'i wɔr woñu lake me temer na.
- 27 "Kɔhen me hɔɔr taa tɛɔa. Ama, me lake senɔ? Me kaa sɛ me tam sɛ, Acii, !lese-m wonte kaa sɛ te tal-m kɔhen na, te taa ya? Aɪ. Nte rɛɛ-ɔna, me kampa sɛ me tɔ kɔñɔñ nkɔ kɔɔ kɔhen na.
- 28 Acii, !yev n'a na ña hampate n'a wɔr n yeɔe." Ɖen'ɔna, a nɔ wɔtɔ nenkar ka ka lii n'asetɔ ni ka tam sɛ: "Me teem lape n'a wɔr-re, ni me kaa sɛ me lav n'a mul ɔe wɔrɔɔ."
- 29 Nte rɛɛ-ɔna, yera akpidji nde ka wɛ renaa ni re nɔ wɔtɔ nka na, mpar siir sɛ: "Tuɔ nase-na." nɛmpar sɛ: "Ase tirir wɔten-na-ɪ."
- 30 Ama, Yeesu wɔsen-wa sɛ: "U ta ci ma rɛɛ-ɔna, wɔtɔ nka yepa n'a nɔ-ka. Ama, mi rɛɛ-ɔna.
- 31 Kɔhen-ɔna, Ase kaa s'i hu na tete nte rɛɛ ñempa. Kɔhen-ɔna, Ase kaa s'i run woñu ñasɔ tete nte rɛɛ ñempa na.
- 32 Ma hen na, a kaa s'a wu-m aset'ɔ wont'ɔ tete nte rɛɛ na, me hɔm yera ka wa ten na me rɛɛ."
- 33 (N nɔɔn ɪ siir-te sempe s'i wɔl-wa sem mpe ɪ kaa s'i sev-pe na.)
- 34 Yera akpidji nde wɔsen-ɪ sɛ: "Ɖe kpankel Moisi ñasete tekarina taa sɛ, Kiriisitu ra sev ayɔkɔ nenkɔr. U lav senɔ n'n tam s'a wu Yer Yo? Anɔ ci Yer Yo nka?"
- 35 Yeesu siir-wa sɛ: "Hɔlmun ɔɔkɔ-wɛ mi hɛkɔ taa. !li walɔ hɔlmun ñu wɛ na, ñu taa, se fe ni tawundji ra kan sɛ re car-mi, wonte rɛɛ na, woñu walɔ tawundji taa na, ɪ ta sem wundjiindji ɪ walɔ na.
- 36 Hɔlmun ñu wɛ mi cal-ɔ wonte na, !u tisu ñu rɛɛ, se fe n'u pise n'u wɔse yera mpa walɔ hɔlmun ñu taa na." U fɛwa, ni Yeesu tɛse wɔtɔɔ ka wonte na, ɪ rɛ n'i mɛl.
- 37 Hal na ɪ hampate lakase nse ɪ lav-se tɛmpe ka wa ñesa t'ɔ se wɔlɔ s'Ase tir-na-ɪ na, wa wɛ wa pe tisu ɪ rɛɛ.
- 38 Te lav sempe se fe ni wonte Ase tentente rɛser Eesat ka maa-te na, te lav. Nt'ɔle sɛ: "Acii Sesɛɛ, anɔ tisi wonte re hose-te na, te rɛɛ, n'Acii Sesɛɛ wɔl ɪ reen k'anɔ?"
- 39 Eesat ka tase wɔlɔɔ ka wonte rɛɛ wa ka ta pisɔ sɛ wa tisi Yeesu rɛɛ na, nt'ɔle sɛ:

⁴⁰"Ase husi wa ñesa rɛɛ. l husi wa len dɛɛ, se fe ni wa ñesa ra na, ni wa ra re nter-ɔ wa hoyaa taa, se fe ni, wa ra cel wa te na me rɛɛ se me kuvse-wa."

⁴¹Wonte yepa n'Eesai siir-te sempe na, ɪ ka na wonɔn'ɔ Ase wɔr Yeesu na, ka n'i wute ɪ ñente.

⁴²Den'ole, Suiifi ñempa sesempa taa yera kpater rere tisi Yeesu rɛɛ. Ama, nafate kpa-wa Fariisii akpar taa ñempa rɛɛ, ni wa ta siir-te yera ñesa taa se ñemɔ, a lav n'a run-wa arekpolendɛ nampu taa,

⁴³wonte rɛɛ na, wa cii se yera wampa wɔr-na-wa n'v kel s'Ase wɔr-wa.

⁴⁴Yeesu ko se: "Woñt tisu me rɛɛ na, ɪ ra tisi ma kuvdem ma rɛɛ-ɔna, ɪ tisi rere-ɔ, woñt tir-m na, ɪ rɛɛ.

⁴⁵Woñt na-m na, ɪ na rere-ɔ woñt tir-m na.

⁴⁶Me kan tete rɛɛ se hulmun kena, se fe ni yer se yer ñt tisu me rɛɛ na, ɪ ra cɔ tawundji taa.

⁴⁷Nne nɛer nuw me tentente n'i pe ñɔŋ-te, v ta ci ma hukv-na na-ɪ, wonte rɛɛ na, me ta kan tete rɛɛ se me hv na yera, me kan se me telse-wa kena.

⁴⁸Woñt kisu-m n'i pe tisu me tentente rɛɛ na, nter we ka te kaa se te hv na-ɪ. Wonte me wvɔl-te na, nte kɔŋ-na se te hv na-ɪ atesenv ayvkv rɛɛ,

⁴⁹wonte rɛɛ na, me ta wute me teter me ñente. Ama, Acii ñt tir-m na, nñt tam-na se, me wute wonte ɪ wvɔl-m-te na.

⁵⁰Me sem se, wonte ɪ wɔsv s'a lav-te na, te ha yera ka fiisu nkɔ tam akperɔ na. Semp'ɔna, me siiru-mɪ-te s'Acii siir-m-te wo na."

Yohane 13

¹Ayvkv nkɔ honwa s'a tv Pake teenkar na, Yeesu sem s'i k-avate tala s'i kur tete rɛɛ n'i wvse na ɪ Cii cal. l ka we lu ka wompa ɪ ti-wa ka wa we tete nte rɛɛ na, n'i we n'i ruken wa lu lape.

²Daan dɛɛ tute avate tal, n'n nɔɔn avacii ka teem mɔsem dɔw ka Suta hɔɔr taa s'i maase Yeesu ka yera niinj taa. (Suta ñt ci Siimɔŋ Iisekarɔte yo kena.)

³Yeesu ka sem s'Ase ka rɪ te ten-ɔ ɪ niinj taa, n'i teter, ɪ lii n'Ase cal-ɔna, ɪ wvsv n'Ase ñt cal-ɔna.

⁴l ka sem te ten ñt sempe, n'i kur taaper rɛɛ, n'i lese ɪ k-aree wɔwen, n'i sv pepav n'i tam-kv ɪ temɔ taa,

⁵fe n'i wvɔr leem ka taser taa, n'i paase ɪ waratenkera naase yaalv, n'i sv pepav nkɔ ka we ɪ temɔ taa na, n'i hɪsv wa naase rɛɛ.

⁶l tal wont'ɔ Siimɔŋ Pɪer na, le siir-ɪ se: "Acii Sesɛɛ, ña teter n yaalv me naase ka leem na?"

- ⁷Yeesu wusen-ɪ sɛ: "Kōhen, n take sem wonte me lake-te na. Ama, ayukv nenkur n kaa s'n nw te tɛɛ."
- ⁸Pter siir-ɪ sɛ: "Aɪ, n ɔa yaal me naase ka riil taa." Yeesu wusen-ɪ sɛ: "Nne me ta yaal n naase, n kaa s'n ɔa hiiu nter-ɔ me cal."
- ⁹Siimɔŋ Pter wusen-ɪ sɛ: "Aciɪ Sesɛɛ, ?sempe na, !ɔa yaal me naase receel, !yaal me niɪŋ ɔere, na me ñuŋ."
- ¹⁰Yeesu siir-ɪ sɛ: "Yer ñu teem leem sɛv na, ?ɪ cii s't kpese ɪ ten, v mɔna s't yaal ɪ naase receel-ɔna. ɪ kpesa, n'v ta ci mɪ ten."
- ¹¹Yeesu ka sem woñu kaa s't maase-ɪ yera niɪŋ taa na. Semp'ɔna, ɪ tam sɛ: "ɪ ta kpese mɪ ten."
- ¹²Yeesu tɛse wa naase yaalvɔv ka wonte na, ɪ wuse n't sv ɪ wɔwen n't sii, fɛ n't tase ɔv s't tv, n't siir-wa sɛ: "ɪ nw wonte me lav-mɪ-te na ya?"
- ¹³ɪ wɛ tufelem s'u yaa-m s'Asɛ tentente wɔlɔ, n'Aciɪ Sesɛɛ, wonte rɛɛ na, me ci Aciɪ Sesɛɛ ka tufelem.
- ¹⁴Nne m'ɔ Aciɪ Sesɛɛ, n'Asɛ tentente wɔlɔ, me yaal mɪ naase, v mɔna sɛ mɪ rere, u yaal ɔemaŋ naase,
- ¹⁵wonte rɛɛ na, me wɔl-mɪ s'u lake se me lav-mɪ wonɔn'ɔna.
- ¹⁶Me siiru-mɪ tufelem kena, pɔv nɛr tan ka ɪ kelen ɪ cii, nawvɔv tirir nɛr tan ka ɛ kelen woñu tiru-ɛ na.
- ¹⁷Nne u sem-te sempe n'u lake-te, u kaa s'u nw lelen.
- ¹⁸Me pe wɔv mɪ ten ɔɛɛ. Me sem wompa me lese-wa na. Ama, v mɔna sɛ te lav s'a maa-te Asɛ tekara t'ɔ wo na sɛ: 'Woñu tɔkv me tute na, ɪ wuse me rɛɛ-ɔ kantawvɔv.'
- ¹⁹Me hom-mɪ te siiruu, se fɛ nɪ te kampa te tala, u pɔse n'u tisi me rɛɛ sɛ me ci woñu wɛ s't wɛv na.
- ²⁰Me siiru-mɪ tufelem kena, woñu mv yer ñu me tir-ɪ na, ɪ mv m'ɔna rere, nɪ woñu mv-ma na, ɪ mv woñu tir-m na."
- ²¹Yeesu tɛse wɔvɔv semp'ɔ wonte na, v car ɪ t'ɔ ten, n't siir sɛ: "Me siiru-mɪ tufelem kena, mɪ taa nɛr kaa s't maase-m yera niɪŋ taa."
- ²²ɪ waratenkera mpa ñelv remaŋ, wonte rɛɛ na, wa ta sem paa sɛ wa na, ɪ wɔv anɔ ñente.
- ²³N nɔɔn Yeesu ñu waratenker nɛr ñu ɪ wɛ-ɪ lu ka ten na, ɪ hende Yeesu ñu ñenkɔv taa.
- ²⁴Semp'ɔna, Siimɔŋ kaɔe-ɪ niir s't wɔse Yeesu n't na ɪ wɔv anɔ ñente.
- ²⁵ɪ waratenker ñu kpil na Yeesu rɛɛ, n't wɔse-ɪ sɛ: "Aciɪ Sesɛɛ, anɔ kena?"

²⁶Yeesu wɔsen-ɪ sɛ: "Me limsu kpɔnɔ fakɔ ka taser taa sɛ me cel woŋi na, nŋ'ɔna." Nte rɛɛ-ɔna, ɪ sɔ kpɔnɔ fakɔ nka n'i limsi-ka n'i cel-ka Suta ŋi ci Siimɔŋ Iisekariɔte yo na.

²⁷Suta ŋi mɔ kpɔnɔ nk'ɔ wonte na, alɔvaci Sataŋ sɪ ɪ hɔɔr taa. Semp'ɔna, Yeesu siir-ɪ sɛ: "Wonte n wɛ-te s'n lav-te na, !lav-te resam."

²⁸(N nɔɔn wompa ten tɔkɔ renaa na, wa taa nɛɛr ta nɔ wonte yepa n'i siiru-ɪ sempe na,

²⁹wonte rɛɛ na, kpater hɔ sɛ, Yeesu tam Suta s'ɪ sɔ warase, n'i wal n'i yav nter-ɔ teenkar ŋente, nawɔr ɪ sɔ-se n'i wal n'i ha ahɔsa, wonte rɛɛ na, n nɔɔn Suta ŋi rɔkɔn na warase huru.)

³⁰Semp'ɔna, Suta mɔ kpɔnɔ fakɔ nk'ɔ wonte na, ɪ tenke n'i lii. N nɔɔn ɔ yiiwa.

³¹Suta kampa n'i lii wonte na, Yeesu siir sɛ: "Kɔhen-ɔna, a wɔr Yer Yo n'a wɔr Ase ka ka rɛɛ.

³²Nne a wɔr Ase ka ka rɛɛ, Ase teter kaa s'ɪ yev n'a wɔr-ka ɪ rɛɛ, n'i kaa s'ɪ yev n'a wɔr-ka kɔhen.

³³Me wiisi, me cake na-mɪ cekɔte kena. ɪ kaa s'ɪ cii-m. Ama, kɔhen me siiru-mɪ wonte me ka siir-te Suiifi ŋempa na. Nt'ɔlɛ s'ɪ ra pɪse s'ɪ kan wundjindjɪ me walɔ na.

³⁴Me celɔ-mɪ ŋasete cefate nenter. Nt'ɔlɛ s'ɪ lav rem'ɔ leen. U mɔna s'ɪ lake rem'ɔ leen se me lav-mɪ lu ka wo na.

³⁵Nne u wɛ rem'ɔ leen, yera ten kaa sɛ wa sem s'ɪ ci me waratenkera."

³⁶Siimɔŋ Pɪɛr wɔse-ɪ sɛ: "Acii Sesɛɛ, n walɔ lɔ?" Yeesu wɔsen-ɪ sɛ: "Kɔhen, n ɔa pɪse s'n tenke-m n'n wal wundjindjɪ me walɔ na. Ama, ayɔkɔ nenkɔr n kaa s'n tenke-m."

³⁷Pɪɛr wɔse-ɪ sɛ: "Acii Sesɛɛ, ar rɛɛ, me ra pɪse sɛ me tenke-n kɔhen ŋi? Me kper me taa sɛ me sev n ɔɛɛ."

³⁸Yeesu wɔsen-ɪ sɛ: "Tɔfelem, n kper n taa s'n sev me rɛɛ ya? Me siiru-n tɔfelem kena, se fɛ ni cankparɔ ko na, n naken, n teem kisuu ka taman nautisi s'n ta sem-m."

Yohane 14

¹Yeesu siir ɪ waratenkera sɛ: "!U ra tɛɔe mɪ taa. ɪ tisu Ase rɛɛ. Sempe na, !u tisu ma rɛɛ rɛɛɛ.

²Awɔt tɛn ten-ɔ me Cii rɛɔ taa. Me walɔ sɛ me rɔn-mɪ awɔr. ?U ka ta ci tɔfelem, me ka ta siir-mɪ-te.

³Me walɔ wonte sɛ me rɔn-mɪ awɔr n'ɔ kper na, me wɔse me kan, me sɔ-mɪ me cal, se fɛ ni, mɪ rɛɛ, u cɔ awɔr nɔe taa, me wɛ na.

⁴ɪ sem ŋempɔ nkɔ walɔ na wundjindjɪ me walɔ na."

⁵Toma wɔse-ɪ sɛ: "Acii Sesɛɛ, ɔe ta sem, wundjindjɪ n walɔ na, ɔe lake senɔ sɛ re sem ŋempɔ nkɔ?"

⁶Yeesu wusen-ti se: "Ma ci-na tufelem cii. Ma ci-na ñempu nku walun yera n'Acii cal na. Ma ha-na yera ka fiisu nku tam akperu na. Neer ra piise s'i kan n'Acii ree-o i ta tenke na-ma.

⁷Nne u sem-m, u kaa s'u sem me Cii rere. U sin kohen ñi na, u sem-ti n'u we n'u na-i."

⁸Fiiliipi tam-ti se: "Acii Sesee, !wul-da Acii, n'u cesen-da."

⁹Yeesu wusen-ti se: "Fiiliipi, u lul ten-o, ma-n'mi, de we cee ñi hen, n'n ta sem-m ya? Woñi na-m na, i na Acii. Ar lav n'n wose-m se, me wul-mi Acii?"

¹⁰N pe tisu se, me we Acii taa, n'Acii we me taa ya? Tentente nte me siiru-mi-te na, te pe lii na ma teter me cal-ona, Acii ñi cake me taa na, ñi lake-na i temer nde.

¹¹Nne me siiru-mi se, me we Acii taa, n'Acii we me taa, !u tisi me ree, nawur u pisu s'u tisi me ree-o i temer nde i lake-re na, de ree.

¹²Me siiru-mi tufelem kena, woñi tisu me ree na, i kaa s'i lav temer nde me lake-re na, n'i kaa s'i lav-re tempe n'u kelen-m, wonte ree na, me walu Acii cal.

¹³Me kaa se me lav wonte ten u wosu-te na me yede ree na, fe n'a wor Ase na i Yo ree.

¹⁴Wonte ten u wosu-te na me yede ree na, me kaa se me lav-te.

¹⁵"Nne u we-m lu, u kaa s'u ñam me ñasete.

¹⁶Me kaa se me wose Acii n'i ha-mi neer n'i sen-mi n'i ciisi mi nante. I kaa s'i co na-mi wuse se wuse. Nñ'ole, Ase Fiisu nku wulu-mi tufelem na.

¹⁷Tete nte ree ñempa ra piise se wa mu-ku, wonte ree na, wa pe na-ku, ni wa ta sem-ku. Ama, mi hen na, mi sem-ku, wonte ree na, ku cake na-mi, ni ku kaa se ku co mi taa rere.

¹⁸Me kaa se me ra yev-mi, mi receel s'añimpiisi. Me wosu se me kan na mi ree.

¹⁹U kaase cekō se tete nte ree ñempa ra tase me nav. Ama, mi hen na, u kaa s'u na-m, wonte ree na, me we fiisu taa, n'u kaa s'u we fiisu taa rere.

²⁰Ayuku nku kaa se ku tal wonte na, u kaa s'u sem se, me we me Cii taa, ni mi we me taa, ni ma we mi taa.

²¹Woñi sem me ñasete n'i ñoñ-te na, ñi we-na-m lu. Me Cii kaa s'i lav lu ka woñi we-m lu na. Ma rere, me kaa se me lav-ti lu, ni me wul-ti me te."

²²Yeesu waratenkera taa neer-o a yaa-ti se Suti (u ta ci Suta Iisekarote) le siir-ti se: "Acii Sesee, n lake senō s'n kan n'n wul n te-o r'ona, n'n da wul n te-o tete ten taa yera?"

²³Yeesu wusen-ti se: "Woñi we-m lu na, i ñoñ wonte me siiru-te na. Me Cii kaa s'i lav-ti lu, ni ma-n'me Cii, de kan na i ree, ni re co i hoer taa.

²⁴Woñi tam-m lu na, i pe ñoñ me tentente. Tentente nte me siiru-mi-te na, te ta lii na ma cal, te lii n'Acii ñi tir-m na, i cal-ona.

²⁵Me siir-mi-te, ka me we na-mi wonte hen na.

²⁶Woñt kaa s'i sen-mi n'i ciisi mi nante na, nñ'ole Ase Fiisu nkv Acii kaa s'i tir-kv na me yeđe rɛɛ na. Kv kaa se kv wɔl-mi te ten, ni kv tɛse-mi wonte ten me ka siir-mi-te na.

²⁷Me yeke-mi na rehɛser. Me rehɛser kena, me ha-mi-re. Me pe ha-mi-re se tɛte rɛɛ yera ha-re wo na. !U ra tɛđe mi taa, ni nafate ra kpa-mi.

²⁸li ka nw ka me ka siiru-mi se me walv se me wɔse me kan mi cal. Nne u ka we-m lu, v ka s'v kɔ mi taa s'u sem se me walv n'Acii cal, wonte rɛɛ na, Acii kpɔl ten n'i kelen-ma.

²⁹Me siir-mi-te kɔhen, se fe ni, ?te kampa te tala, u pise n'u tisi me rɛɛ.

³⁰Me ra tase wɔtɔv ka tempe na-mi, wonte rɛɛ na, woñt ñasv tɛte nte rɛɛ ñempa na, ɪ kɔŋ. l tan dɛen nɛñer-ɔ me rɛɛ.

³¹U mɔna s'i kan fe ni tɛte nte rɛɛ ñempa sem se, me we Acii ka lu, ni me lake wonte ɪ siir-mi-te na. !li kvɔ cee, !đe rɛ.

Yohane 15

¹"Me ci tɔfelem tu nkv a yaa-kv se rɛseŋ tu na, ni me Cii ci woñt ti-kv n'i ñelɔ kv rɛɛ na.

²l pelv ahulasi nse we me rɛɛ-ɔ se pe lelɔ wii na, n'i ceeterɔ wonse lelɔ wii na, se se pise se tase lelɔv n'v tɛna.

³Wulɛ nte me cel-mi-te na, te teem mi ceeterɔv s'u kpese.

⁴!li mise na-m, se fe ni ma mise na-mi. Ahulo receel ɗa pise se ka lel wii ka, ka ta kɔɗen na tu. Te we semp'ɔna rere s'u ra pise s'u lel wii ka, u ta mise na-m.

⁵Me ci rɛseŋ tu nkv, ni mi ci kv ahulasi. Woñt misv na-m ni me misv na-ɪ na, nñt lelɔv na wii ka tempe, wonte rɛɛ na, u ra pise s'u lav nter-ɔ ma tan.

⁶Woñt pe misv na-m na, a wɛɗv-ɪ awaren ɗɛɛ se tu ahulo nka ta mise na tu ni ka wul na. Ahulasi nse wula na, a tɛsv-se n'a wɛɗv-se min taa se wu.

⁷Nne u misv na-m, ni me tentente we mi taa, !u wɔse wonte u cii-te na, n'u hiiu-te.

⁸Nne u lelɔv wii ka tempe, ɗen'ɔna, a kaa s'a wɔr me Cii n'u wɔse me tɔfelem waratenkera.

⁹Me we-mi lu s'Acii we-m lu ka wo na. !li misv me lulape taa.

¹⁰Nne u ñɔŋ me ñasete, u kaa s'u mise me lulape taa, se me ñam me Cii ñasete ka wo ni me misv ɪ lulape taa na.

¹¹Me siir-mi-te, se fe n'u nw lelen ñt we me taa na, ka ñt ten.

¹²Me ñasete nt'ole s'u lav rem'ɔ leen, se me we-mi lu ka wo na.

- ¹³Lulape cekpɔlpe mpe yer pɔsɔ s'i wɔl-pe n'v kel na, mp'ɔle s'i sev ɪ raana rɛɛ.
- ¹⁴Nne u lav wonte me siir-mɪ-te na, u kaa s'u ci me raana.
- ¹⁵Me ra tase mɪ yaav sɛ me pɔna, wonte rɛɛ na, pɔ ta sem wonte ɪ cii lake-te na. Ama, me yaa-mɪ sɛ me raana, wonte rɛɛ na, me wɔl-mɪ te ten ñɪ me nɔv-te me Cii cal na.
- ¹⁶U ta ci mɪ lese-na-m. Ama, ma lese-na-mɪ, nɪ me re-mɪ s'u wal n'u lel wii nya mɔsɔ s'v lɔl na, se fɛ n'Acii cel-mɪ wonte ten u wɔsɔ-ɪ na me yedɛ rɛɛ na.
- ¹⁷Wonte me siiru-mɪ-te na, nt'ɔle s'u lav rem'ɔ leen.
- ¹⁸"Nne tete rɛɛ ñempa tam-mɪ lu k'atam, u sem sɛ wa ka ta lav-m lu ka nɛla.
- ¹⁹Nne u ka ci tete rɛɛ ñempa, wa ka lav-mɪ lu, wonte rɛɛ na, u nɔsen-wa. Ama, me lese-mɪ tete rɛɛ ñempa hɛkɔ taa, nɪ mɪ-n'wa, u tan nɔ kɔdɛmɔ. Nte rɛɛ-ɔna, wa tam-mɪ lu k'atam.
- ²⁰!lɪ tɛse wonte me siir-mɪ-te na sɛ, pɔ nɛɛr tan ka ɪ kelen ɪ cii. Nne wa naase-m, wa kaa sɛ wa naase-mɪ rɛɛ. Nne wa ñam me wɔlte, wa kaa sɛ wa ñam mɪ wɔlte rɛɛ.
- ²¹Ama, wa kaa sɛ wa lav-mɪ te ten ñ'ɔ ma rɛɛ-ɔna, wonte rɛɛ na, wa ta sem woñɪ tir-m na.
- ²²Nne me ka ta kan nɪ me wɔten-wa, a ka ta kaa s'a wɪn-wa. Ama, kɔhen wa tan tɔfelem ka w'awarkase rɛɛ.
- ²³Woñɪ tam-m lu na, ɪ tan me Cii rɛɛ-ɔ lu k'atam.
- ²⁴Nne me ka ta kan wa hɛkɔ taa me lav hampate lakase nse, nɛɛr take lav-se na, a ka ta kaa s'a wɪn-wa w'awarkase rɛɛ. Ama, kɔhen na, wa na hampate lakase nse me lav-se na, nɪ wa tan ma-n'me Cii, dɛ ten-ɔ lu k'atam.
- ²⁵U lav sempe se fɛ nɪ tentente nte a maa-te wa ñasete tekara taa na, te lav. Nt'ɔle sɛ: 'Wa tam-m lu k'atam ka fala kena.'
- ²⁶Me kaa sɛ me tir Ase Fiisu nkɔ wɔlv tɔfelem nɪ kv wɛ Acii cal na, ka mɪ cal. Ase Fiisu nkɔ kaa sɛ kv lii n'Acii cal nɪ kv kan mɪ cal-ɔ wonte na, kv sen-mɪ, kv ciisi mɪ nante, nɪ kv sendɛ me wara.
- ²⁷Mɪ rɛɛ, u kaa s'u sendɛ me wara, wonte rɛɛ na, u ka wɛ na-m dɛyase k'akidino.

Yohane 16

- ¹Me siir-mɪ te ten ñɪ, se fɛ n'nter ra yev s'u kisi tisuu ka me rɛɛ.
- ²A kaa s'a rɔn-mɪ arekpolendɛ nampin taa. Hal n'alvate nɛnter kaa sɛ te tal dɛɛ-ɔ wompa kv-mɪ na, wa hv sɛ wa lake Ase temer kena sempe.
- ³Wa kaa sɛ wa lav-te sempe, wonte rɛɛ na, wa ta sem ma-n'Acii.

- ⁴Ama, me siiru-mi-te sempe, se fe ?n'alvate nte kampa te tala, u tase se ma teem-mi te siiruu. "Me ta siir-mi-te kidinkidin, wonte ree na, n noon me ka we na-mi.
- ⁵Kohen na, me wosv na, woñi tir-m na, i cal, ni mi taa neer ta wose-m se, me walv lo.
- ⁶Ama, v tede mi hoya taa se wonte ree na, me wute sempe.
- ⁷Me siiru-mi tufelem kena, v sar-mi n'v kel se, me yev-mi me re, wonte ree na, ?me ta re, woñi koj s'i sen-mi n'i ciisi mi nante na, i ra kan na mi ree. Ama, nne me rewa, me kaa se me tir-i n'i kan.
- ⁸l kaa s'i kan wonte na, i wvl tete ree ñempa ka wonon'o wa tekv wa te-o awarko, na riyuyunte, n'Asē hvur, wa ree na.
- ⁹l kaa s'i wvl-wa se wa ci awarkaselada, wonte ree na, wa pe tisu me ree.
- ¹⁰l kaa s'i wvl-wa se me ci riyuyuti, wonte ree na, me walv Acii cal, n'u ra tase me nav rere.
- ¹¹l kaa s'i wvl tete nte ree ñempa s'Asē teem hvv na woñi ñasv tete nte ree ñempa na.
- ¹²Me we na tentente ka tempe, se me tase mi siiruu. Ama, u ra pise s'u mv-te kohen.
- ¹³Asē Fiisu nkū wlvv yera ka tufelem na, kv kaa se kv kan wonte na, kv wvl-mi tufelem ka pe ten. Kv ra wute na kv teter kv mosem, kv kaa se kv siir wonte ten kv nv-te, ni kv wvl-mi wonte kaa se te tal na.
- ¹⁴Kv kaa se kv yev n'u wvr-m, wonte ree na, kv kaa se kv mv wonte ma ti-te na, ni kv wvl-mi-te.
- ¹⁵Wonte ten Acii ti-te na, ma ti-na-te rere. Semp'ona, me tam s'Asē Fiisu nkū kaa se kv mv wonte ma ti-te na, ni kv wvl-mi-te.
- ¹⁶"U kaase cekō ka u ra tase me nav, fe n'v kan n'v tase cekō n'u na-m."
- ¹⁷Nte ree-ona, i waratenkera nempar wvuvn demaj se: "Te kutihudj siiru semō kele? l siiru-ra s'v kaase cekō ka re kaa se re ra tase i nav, fe n'v kan n'v tase cekō ni re na-i, n'i siiru rere se, de ra na-i, wonte ree na, i walv n'Acii cal.
- ¹⁸U kaase cekō kutihudj siiru semō? De pe nv wonte i cii s'i siir-ra-te na."
- ¹⁹Yeesu na wonte se wa cii se wa wose-i te ñente na, i siir-wa se: "Me siir-mi s'v kaase cekō ka u ra tase me nav, n'v kan n'v tase cekō n'u na-m. Nte ree-ona, u wosv remaj ya?
- ²⁰Me siiru-mi tufelem kena, u kaa s'u wvl n'u ñente mi te. Ama, v kaa s'v kō tete ree ñempa taa. U kaa s'v tede mi taa. Ama, v kaa s'v wvse n'v kō mi taa.
- ²¹Yal lelv yo ka wonte na, i ñentv i te, wonte ree na, i wahala alvate tala. ?l lelv yo n'v kpera, i see wahala nya ree, wonte ree na, v kō-i taa, s'i lelv yo cefalō ka tete ree.
- ²²U we kvdemte nt'ona se, mi rere, u ñentv mi te-o kohen. Ama, me kaa se me tase mi nav, n'v kō mi taa, ni neer ra pise s'i kisi na-mi s'u ra ñante.

- ²³Ayɔkɔ nkɔ kaa sɛ kɔ tal wonte na, u ra wɔsɛ-m nter rɛɛ. Me siiru-mɪ tɔfelem kena, Aciɪ kaa s'ɪ cel-mɪ wonte ten u wɔsɔ-ɪ na me yeɔɔ rɛɛ na.
- ²⁴Hal na kɔhen ñɪ, u take wɔsɛ-ɪ nter na me yeɔɔ rɛɛ. !u wɔsɛ, n'Asɛ ha-mɪ n'v kɔ mɪ taa n'v kel.
- ²⁵"Me tu-mɪ te ten ñ'ɔ atintuka taa. Alvate nenter talɔ ka me ra tu-mɪ atintuka. Me wɔten-mɪ reyanta ka wonte lii n'Acii cal na.
- ²⁶Ayɔkɔ nkɔ kaa sɛ kɔ tal wonte na, u wɔsɛ Aciɪ na me yeɔɔ rɛɛ, nɪ me ra siir-mɪ sɛ, me cɛrɔ-ɪ mɪ rɛɛ,
- ²⁷wonte rɛɛ na, Aciɪ teternka wɛ-mɪ lu. l wɛ-mɪ lu ka wonte rɛɛ u wɛ-m lu n'u tisu sɛ, me lii na ɪ cal na.
- ²⁸Me lii n'Acii cal, nɪ me rɛ me tal tete rɛɛ. Kɔhen me kɔrɔ tete nte rɛɛ sɛ me wɔsɛ n'Acii cal."
- ²⁹l waratenkera siir-ɪ sɛ: "Eŋheŋ, kɔhen, n wɔtɔ sarte kele n'a nɔ te tɛɛ, n'n pe tuku atintuka.
- ³⁰Kɔhen ɔɔ sem s'n sem te ten, n'v ta mɔna sɛ nɛɛr wɔsɛ-n nter. Semp'ɔna, ɔɔ tisu s'n lii n'Asɛ cal."
- ³¹Yeesu wɔsen-wa sɛ: "l tisu kɔhen na?"
- ³²Alvate talɔ, nɪ te teem taɔɔ, ka n naken mɪ ten, u kaa s'u see pa woñ na, na ɪ hɔlɔ, n'ɪ yeɔ-m me kɔɔɔm. Nkɔ, tɔfelem, me tan me kɔɔɔm, wonte rɛɛ na, Aciɪ wɛ me cal.
- ³³Me siir-mɪ te ten ñɪ, s'u pɪsɛ n'u hiiu rehɛser na-ma. l kaa s'u tɔ kɔñɔŋ ka tete rɛɛ ñempa niŋ taa. Ama, !u ciisi mɪ nante. Me ñase tete nte rɛɛ."

Yohane 17

- ¹Yeesu tɛsɛ wɔtɔɔ ka wonte na, ɪ kpaase ɪ ñesa n'asɛta n'ɪ tam sɛ: "Acii, alvate tala. !Yeɔ n'a wɔr n Yo, fɛ nɪ ka yeɔ n'a wɔr-n ɔɔɔɔ,
- ²wonte rɛɛ na, n ha-ka huku ka yera ten ɔɔɔ sɛ ka ha fiisu nkɔ tam akperɔ na, ka wompa ten n cel-ka-wa na.
- ³Fiisu nkɔ tam akperɔ na, te kutihuɔɔi kele s'a sem-n, woña ci tɔfelem Asɛ ka n kɔɔɔm na, n'a sem Yeesu Kiriisitu ñɪ n tir-ɪ tete rɛɛ na rɛɛ.
- ⁴Temer nɔɔ, n cel-m-ɔɔ sɛ me lav-re na, me tɛsɛ-re nɪ me yeɔ n'a wɔr-n tete rɛɛ.
- ⁵Acii, kɔhen, !yeɔ n'a wɔr-m n ñesa taa, s'n ka yepa n'a wɔr-m, fɛ n'n lav tete ka wonte na.
- ⁶Me yepa sɛ yera mpa n cel-m-wa tete rɛɛ ñempa hɛkɔ taa na, wa sem-n. Ña ka tɪ-na-wa, n'n cel-m-wa, nɪ wa ñam n tentente.
- ⁷Kɔhen, wa sem sɛ, wonte ten, n cel-m-te na, te lii na ña cal-ɔna,

- ⁸wonte rɛɛ na, me wʊl-wa tentente nte, n wʊl-m-te na, nɪ wa mʊ-te, nɪ wa sem tʊfelem sɛ, me lii na ña cal-ɔna, nɪ wa tisi sɛ ña tir-na-m.
- ⁹Me cɛrv-n mpa rɛɛ-ɔna. Me pe cɛrv-n tɛtɛ rɛɛ ñɛmpa rɛɛ. Me cɛrv-n wompa n cel-m-wa na, mpa rɛɛ-ɔna, wonte rɛɛ na, ña ti-na-wa.
- ¹⁰Wonte ten me ti-te na, ña ti-na-te. Wonte ten ña ti-te na, ma ti-na-te, n'a wɔr-m wa rɛɛ.
- ¹¹U kaase cekɔ sɛ me ra tase tɛtɛ nte rɛɛ-ɔ cɔv, wonte rɛɛ na, me ñielʊ sɛ me wʊsɛ na n cal-ɔlɛ kɔhen. Ama, mpa misʊ te rɛɛ. Acii, woña ci Sarteti na, !ñiel wa rɛɛ, na n yedɛ ndɛ n cel-m-dɛ na, dɛ rɛɛ, se fɛ nɪ wa wʊsɛ yer kʊdɛm, se ma-n'ña, dɛ misɛ yer kʊdɛm ka wo na.
- ¹²Me ka wɛ na-wa wonte na, me ñielʊ wa rɛɛ na ña yedɛ ndɛ n cel-m-dɛ na, dɛ rɛɛ. Me ceente wa ten wa rɛɛ, nɪ wa taa nɛɛr ta leev ka ?v ta ci woñi v ka mɔna s'i leev na, se fɛ n'v lav se wonɔn'ɔ n yepa n'a maa-te n tekara taa na.
- ¹³Kɔhen, me walʊ na n cal, nɪ me wʊtʊ semp'ɔ n nɔɔn me rʊkʊ-wɛ tɛtɛ nte rɛɛ-ɔ wonte na, se fɛ nɪ wa nʊ lelen ñi wɛ me taa na ka ñi ten.
- ¹⁴Me wʊl-wa n tentente, nɪ tɛtɛ rɛɛ ñɛmpa tan-wa lu k'atam, wonte rɛɛ na, wa ta ci tɛtɛ nte rɛɛ ñɛmpa, se me ta ci tɛtɛ rɛɛ ti ka wo na.
- ¹⁵Me pe cɛrv-n s'n lese-wa tɛtɛ rɛɛ. Ama, !dɔ yev s'alvacii ñase-wa.
- ¹⁶Wa ta ci tɛtɛ rɛɛ ñɛmpa, se me ta ci tɛtɛ rɛɛ ti ka wo na.
- ¹⁷!Yev s'n tʊfelem lav wa hɔya taa, nɪ wa wʊsɛ ña yera. N tentente ci-na tʊfelem mpe.
- ¹⁸Me tir-wa tɛtɛ rɛɛ ñɛmpa cal, se ña tir-ma wonɔn'ɔ tɛtɛ rɛɛ ñɛmpa cal na.
- ¹⁹Me sʊkʊ me tɛ-ɔ ten sɛ me cel-n wa rɛɛ, se fɛ nɪ tʊfelem yev nɪ wa-l sʊ wa-l tɛ wa-l cel-n.
- ²⁰Me pe cɛrv-n me waratenkera mpa receel dɛɛ-ɔna. Ama, me cɛrv-n dɛrɛ-ɔ wompa wa kaa sɛ wa wʊten-wa, wa tisi me rɛɛ na, wa rɛɛ.
- ²¹Acii, me cɛrv-n sɛ wa ten wʊsɛ yer kʊdɛm s'n wɛ me taa, nɪ me wɛ n t'ɔ wo na. Me cɛrv-n dɛrɛ s'n yev wa wʊsɛ kʊdɛm na-ra, se fɛ nɪ tɛtɛ rɛɛ ñɛmpa tisi sɛ ña tir-na-m.
- ²²Me cel-wa hampate nte n ka cel-m-te na, se fɛ nɪ wa wʊsɛ yer kʊdɛm se ma-n'ña, dɛ wɛ yer kʊdɛm ka wo na.
- ²³Me cii sɛ ma-n'wa, dɛ wʊsɛ yer kʊdɛm se ma-n'ña, dɛ wɛ yer kʊdɛm ka wo na, fɛ nɪ wa wʊsɛ yer kʊdɛm ka ten, nɪ tɛtɛ rɛɛ ñɛmpa sem s'n tir-m n'n wɛ-wa lu, s'n wɛ-ma lu ka wo na.
- ²⁴Acii, me cii sɛ, wompa n cel-m-wa na, wa cɔ me cal-ɔ wundjindjɪ me wɛ na, fɛ nɪ wa na me hampate nte n ka cel-m-te na, wonte rɛɛ na, n ka lav-m lu, se fɛ n'n lav tɛtɛ.
- ²⁵Acii, woña ci riyuyuti na, ?pa tɛtɛ rɛɛ ñɛmpa ta sem-n, me sem-n, nɪ me waratenkera mpa sem sɛ, ña tir-na-m.

²⁶Me yepa se wa sem-n, ni me kaa se me tase yepe rere se wa sem-n, se fe ni wa lav rem'o leen s'n ka we-m lu ka wo na, ni me pise me co wa taa."

Yohane 18

¹Yeesu tase wɔwɔ semp'o wonte na, ñi-n'i waratenkera, wa wal na Seeterɔŋ hiilee kpeelo war'o wundjindi sandaŋe neer ka we na. Wa si sandaŋe ñi taa.

²N nɔɔn Suta ñi maasu-t yera niij taa na, nñi rere ka sem denaa, wonte ree na, Yeesu na t waratenkera, wa ka kɔŋ tamtam ka renaa.

³Semp'ona, Suta ñi wal Ase laate laara taa sesempa, na Fariisii akpar taa ñempa cal, ni wa cel-t Rom sucana, n'Ase reo taa sintirciina, wa wal sandaŋe ñi taa, wa ruken kami na yeev wonte.

⁴Yeesu ka sem wonte ten kɔŋwa se, te tal-t na. Semp'ona, t katen-wa n't wose-wa se: "li cii anɔ?"

⁵Wa wusen-t se: "De cii Yeesu ñi ci Nasarete korv taa ti na." Yeesu siir-wa se: "M'o hen." N nɔɔn Suta ñi maasu-t yera niij taa na, ñi-n'wa, wa we renaa.

⁶Yeesu tam wonte se, m'o hen na, wa wuse kutukutu wa feete ate.

⁷Semp'ona, Yeesu mula n't wose-wa se: "li cii anɔ?" Wa wusen-t se "De cii Yeesu ñi ci Nasarete korv taa ti na."

⁸Yeesu siir-wa se: "Me teem mi siiruu se m'o hen. Nne tɔfelem u cii m'ona, !u yev yera mpa wa re."

⁹l wute sempe se wonte t ka siir-te na, te lav, n'ole se: "Aci, wompa n cel-m-wa na, me ta leese wa taa pa kudem."

¹⁰N nɔɔn Siimɔŋ Pter ka we na saaru. Semp'ona, t kpe-kv, n't mav Ase laate laar sesee pɔi, n't pel t mete niij dende. N nɔɔn a yaa pɔi ñi se Malkusi.

¹¹Ama, Yeesu tam Pter se: "!Wusen n saaru ka kv tarv taa. N mosv se me ra tv wahala nya, Aci cel-m-ya na ya?"

¹²Rom sucana akpidi, na wa cii, n'Ase reo taa sintirciina mpa, wa kpa Yeesu wa hov-t.

¹³Wa walɔn-t kidinkidin ka Han te. Han ka ci Kafte yete kena, le ka ci Ase laate laar sesee ka wɔnɔ nka taa.

¹⁴N nɔɔn Kafte ñi ka tase na Suiifi ñempa sesempa mp'o len s'v sara se yer kudem sev yera ten ñiin dɛɛ.

¹⁵Siimɔŋ Pter na Yeesu waratenker neer, wa tɔnkɔ Yeesu wara. Ase laate laar sesee ñi sem Yeesu waratenker neer ñi. Semp'ona, a yeu-t ñi-n'Yeesu, wa si tɔŋ dɛɛ-o Ase laate laar ñi reo taa.

¹⁶Ama, v kaase Pter le we awaren dɛɛ-o menɔŋ tee. Semp'ona, waratenker ñi laate laar sesee sem-t na, t lii n't na yal ñi si sintir ka menɔŋ tee na, n't siir-t s't sun Pter.

- 17 Yal ñi ka si sintir ka menɔŋ tɛɛ na, ɪ wɔsɔ Pɪɛr sɛ: "Ña rere, n ta ci yer ñi waratenker na?" Pɪɛr wɔsen-ɪ sɛ: "Aɪ, me tan yer ñi waratenkera taa."
- 18 N nɔɔn pɔuna na sintirciina wusi min, wonte rɛɛ na, aniko lakewa. Pɪɛr ka wɛ wa cal-ɔ renaa, ni wa worɔ min.
- 19 Ase laate laar sesɛɛ wɔsɛ Yeesu ka ɪ waratenkera rɛɛ, na wɔlte nte ɪ wɔlv-te yera na, te rɛɛ.
- 20 Yeesu wɔsen-ɪ sɛ: "Me ka wɔlv-te yer ten ñesa taa, me wɔlv-te ayɔkv s'ayɔkv k'arekpolendɛ nampin taa, n'Ase rɛɔ t'ɔ wundjindj Suiifi ñempa ten kpolɔwa na. Me ta siir nter-ɔ amɛsɔŋ taa.
- 21 Semɔ n'n wɔsɔ-m? !Wɔsɛ wompa cokv na-m na, n'n na me siir-wa senɔ. Wa sem sarte ka wa teter ka wonte me siir-wa-te na."
- 22 N nɔɔn Yeesu wɛ n'i wɔlv tentente nt'ɔ wonte na, Ase rɛɔ taa sintircii nɛɛr ka wɛ renaa n'i mav Yeesu k'atɔ n'i siir-ɪ sɛ: "Semp'ɔna a wɔlvn Ase laate laar sesɛɛ na?"
- 23 Yeesu wɔsen-ɪ sɛ: "Nne me wɔlte tansarteñente, !wɔlv wonte me wɔlte-te te ta sar na. Ama, nne me wɔlte sarteñente, ar lav n'n make-m atɔ?"
- 24 Han yev hɔte nt'ɔ ɪ niij nya taa, n'a wan-ɪ Ase laate laar sesɛɛ Kaife rɛɔ taa.
- 25 N nɔɔn albate nte taa, Siimɔŋ Pɪɛr wɛ ren'ɔ ɪ worɔ min, n'a wɔsɛ-ɪ sɛ: "Ña rere, n ka ta ci yer ñi waratenker na?" Pɪɛr fese n'i siir sɛ: "Aɪ, me tan wa taa."
- 26 Ase laate laar sesɛɛ pɔɪ ñi Pɪɛr pɛɪ ɪ rendɛ na, ɪ yer wɛ renaa, lɛ rere, lɛ ci Ase laate laar sesɛɛ ñi pɔɪ. Lɛ wɔsɛ-ɪ sɛ: "Me ta na ña-n'Yeesu ka sandañɛ ñi taa ya?"
- 27 Den'ɔna, Pɪɛr tase fesɔv sɛ: "U ta ci tufelem kena", ni cankparɔ tenke kv ko.
- 28 Te war'ɔlɛ wa kuren Yeesu ka Kaife tɛ, wa wan-ɪ Rom ñempa komna rɛɔ cekpɔlɔ taa. N nɔɔn v yaal atɛ. Ama, Suiifi ñempa sesempa mpa ta si komna rɛɔ nka taa, se ñemɔ wa hɔrse wa kɔter, ni wa ra tv Pake teenkar tute.
- 29 Semp'ɔna, komna Piilate lii na wa rɛɛ n'i wɔsɛ-wa sɛ: "Kaa wonte yepa n'i kv yer ñi ñente na?"
- 30 Wa wɔsen-ɪ sɛ: "Nne ɪ ka ta ci teñɔcii, dɛ ka ta kan-ɪ sɛ re maase-ɪ n niij taa."
- 31 Semp'ɔna, Piilate siir-wa sɛ: "!li sv-ɪ mi teter, n'u hv na-ɪ se wonɔn'ɔ mi ñasete wɔsɔ na." Suiifi ñempa sesempa mpa wɔsen-ɪ sɛ: "A ta ha-ra ñempv sɛ re kv yer."
- 32 Te lav sempe se fɛ ni wɔtase nse Yeesu ka cɛsv-se n'i siiru ɪ sem mpe ɪ kaa s'i sev-pe na, se lav.
- 33 Piilate si rɛɔ cekpɔlɔ nka taa, n'i yaa Yeesu n'i wɔsɛ-ɪ sɛ: "N ci Suiifi ñempa wuroo kena ya?"
- 34 Yeesu wɔsen-ɪ sɛ: "N mɔsɛ n ñuŋ t'ɔ n'n siiru-te ya, yaa nɛmpar siir-na-n-te me rɛɛ?"

³⁵Piilate wɔsen-ɪ sɛ: "N hu sɛ ma ci Suiifi ti kena kɛ? N kɔv taa ñempa, n'Asɛ laate laara taa sesempa maase-na-n me niij taa. N lav wɔ?"

³⁶Yeesu wɔsen-ɪ sɛ: "Me wurti tan tɛtɛ nte rɛɛ-ɔ cee. Nne me wurti ka wɛ tɛtɛ nte rɛɛ-ɔ cee, m'apaterciina ka yee me yeev. Wa ka rv ñempv n'a ka ta maase-m Suiifi ñempa sesempa niij taa. Ama, kɔhen, me wurti tan tɛtɛ nte rɛɛ-ɔ cee."

³⁷Semp'ɔna, Piilate wɔsɛ-ɪ sɛ: "Sempe na, n ci wuroo kena kɛ?" Yeesu wɔsen-ɪ sɛ: "N wvte nt'ɔlɛ sɛ me ci wuroo. A lel-m me kan tɛtɛ rɛɛ sɛ me sendɛ tufelem war'ɔna. Yer se yer ñi tisu tufelem dɛɛ na, ɪ cokv wonte me siiru-te na."

³⁸Piilate wɔsɛ-ɪ sɛ: "A yaa wɔ tufelem?" Piilate tɛsɛ wvɔvɔv ka wonte na, ɪ tase liiu n't walv na Suiifi ñempa sesempa mpa rɛɛ. ɪ siir-wa sɛ: "Me pe na wonte yer ñi hɔrse-te na."

³⁹Ama, na mɪ kɔter ndɛ, u wɛ-re na, me lake me lɛɛ-mɪ sarkacii kvɔdem ka Pake teenkar ayvkv rɛɛ. Sempe na, u cii sɛ me yev-mɪ Suiifi ñempa wuroo nka ya?"

⁴⁰Den'ɔna, wa wɛ wa ko sɛ: "Aɪ, v ta ci yer ñi. Dɛ cii s'n lɛ-ra Parapase." Nkv, Parapase ñi ka ci mul kena.

Yohane 19

¹Semp'ɔna, Piilate ha ñempv sɛ wa sv Yeesu ni wa mav-ɪ kpara.

²Svɔcana lee kosii se wursi yikir wa wɔm ɪ ñuɲ taa. Wa sii-ɪ wursi wɔwvɔv cesemv.

³Wa tiisi ɪ cal, wa sɛɛ-ɪ sɛ: "Suiifi ñempa wuroo, v wɛ senɔ?" Fɛ ni wa mav-ɪ atase.

⁴Piilate ñi mul n't lii, n't siir yera akpidj ndɛ sɛ: "Me yeke-ɪ s't lii n'awaren dɛɛ-ɔ mɪ cal-ɔ cee, s'u sem sɛ me pe na nter-ɔ yer ñi hɔrse-te s'a kv-ɪ."

⁵Den'ɔna, Yeesu liiwa, k'a wɔm-ɪ kosii yikir, na wɔwvɔv cesemv k'a sii-ɪ-kv. Piilate siir-wa sɛ: "Yer ñ'ɔlɛ."

⁶Nte rɛɛ-ɔna, Asɛ laate laara taa sesempa, n'Asɛ rɛɔ taa sintirciina mpa na-ɪ wonte na, wa ko sɛ: "ɪKam-ɪ akantemer rɛɛ." Piilate siir-wa sɛ: "ɪli sv-ɪ mɪ teter, n'u kam-ɪ akantemer rɛɛ, wonte rɛɛ na, me pe na wonte yer ñi hɔrse-te s'a kv-ɪ."

⁷Suiifi ñempa sesempa mpa wɔsen-ɪ sɛ: "Dɛ wɛ na ñasete, ni ñasete nte rɛɛ-ɔna, v mɔna s't sev, wonte rɛɛ na, ɪ siir s't ci Asɛ Yo."

⁸Piilate nv tentente nte semp'ɔv wonte na, nafate kpa-ɪ n'v kelen antavɲ.

⁹ɪ wvse n't sv rɛɔ cekpɔlɔ nka taa, n't wɔsɛ Yeesu sɛ: "N kvren na lɔ?" Ama, Yeesu ta wɔsen-ɪ nter.

¹⁰Piilate siir-ɪ sɛ: "N pe cii s'n wvten ma na? N ta sem sɛ, me wɛ huku sɛ me tam n'a yev-n, ni me wɛ huku sɛ me tam n'a kam-n akantemer rɛɛ ya?"

¹¹Yeesu wɔsen-ɪ sɛ: "N tan huku nenkvɔr-ɔ me rɛɛ-ɔ ?v ta ci Asɛ ha-na-kv. Semp'ɔna, yer ñi maase-m n niij taa na, ɪ lav awarkɔ n't kelen-n."

- 12**Nte rɛɛ-ɔna, Piilate cii ñempɔ nɛnkɔr s'i yev Yeesu. Ama, Suiifi ñempa sesempa mpa ko sɛ: "Nne n yev yer ñi, n ta ci Rom wuroo Seesar raa. Yer se yer ñi siiru s'i ci wuroo na, i ci wuroo Seesar amɔra kena."
- 13**Piilate nɔw-te semp'ɔ wonte na, i wɔsen Yeesu k'awaren dɛɛ, n'i cɔ arehunde awɔr ndɛ taa a yaa-re sɛ Kukuɗi na. A yaa-re rere sɛ, Kapata ka Suiifi ñempa wɔtɔ taa.
- 14**N nɔɔn muse lii ricii, n'v hoŋ s'a tv Pake teenkar. Piilate siir Suiifi ñempa sɛ: "Mɔ wuroo nk'ɔle."
- 15**Ama, wa ko sɛ: "!A kv-i. !A kv-i. !A kam-i akantemer rɛɛ." Piilate siir-wa sɛ: "U mɔna sɛ me kam mɔ wuroo k'akantemer rɛɛ ya?" Ase laate laara taa sesempa wɔsen-i sɛ: "Ɖe tan wuroo nɛnkar n'v tase Rom wuroo Seesar rɛɛ."
- 16**Nte rɛɛ-ɔna Piilate maase Yeesu ka wa niij taa s'a kam-i akantemer rɛɛ. Semp'ɔna, a wan Yeesu.
- 17**Yeesu ñi waa i k-akantemer n'i lii kɔrv nɔ rɛɛ, n'i walɔ n'awɔr ndɛ taa a yaa-re sɛ, Ñenwɔlɔ Awɔr na. A tase-re Suiifi ñempa wɔtɔ taa sɛ, Kɔlkota.
- 18**Ɖen'ɔna, sɔcana kam-i akantemer rɛɛ, na yera nɛmpar-ɔ navl, kuɗɛm na i nawiti rɛɛ, nɛer na i mete niij dɛɛ. Yeesu wɛ wa hɛkv taa.
- 19**Piilate ñi tam s'a maa maarte n'a tɛ Yeesu akantemer ñuŋ taa. A maa maarte nte sɛ: |scNASARETE KORU TAA TI YEESU ÑI CI SUIIFI ÑEMPA WUROO NA.|d
- 20**Nte rɛɛ-ɔna, Suiifi ñempa kpater kal-te, wonte rɛɛ na, wundjiindji a ka kam Yeesu k'akantemer rɛɛ na, dɛ ñvten kɔrv, ni maarte nte a maa-te na, a maa-te Suiifi ñempa wɔtɔ taa, na Rom ñempa wɔtɔ taa, na Kereke wɔtɔ taa.
- 21**Semp'ɔna, Suiifi ñempa n'Ase laate laara taa sesempa siir Piilate sɛ: "U ta mɔna s'n yev maarte nte sɛ: 'Suiifi ñempa wuroo'. Ama, v mɔna s'n maa sɛ: 'Yer ñi siir s'i ci Suiifi ñempa wuroo.' "
- 22**Piilate siir sɛ: "Wonte me maa-te na, te misɔ sempe."
- 23**Sɔcana kam Yeesu k'akantemer rɛɛ semp'ɔ wonte na, wa sɔ i wɔwen, wa tar-ñi taman nnavsa, wa cel sɔcana ka ñ'ɔ kuɗɛmɔ, ñ'ɔ kuɗɛmɔ. Wa sɔ i k-aniko wɔwɔ rere-ɔ kv wɛ ripaal k'a lee-kv n'a ta ñar-kv.
- 24**Semp'ɔna, sɔcana siir remaŋ sɛ: "!Ɖe ra cer aniko wɔwɔ nkɔ. Ama, !dɛ lav kpasekpase, n'a na anɔ sɔkv-kv." Semp'ɔna, wa tɛse wonte a teem te maav k'Ase tekara taa na sɛ: "Wa tar me wɔwen ka remaŋ, ni wa lav kpasekpase ka m'aniko wɔwɔ rɛɛ." Wonte sɔcana mpa lav-te na, nt'ɔle.
- 25**Ama, n nɔɔn Yeesu ñi rii ka wɛ rere-ɔ akantemer ndɛ cal, na i rii ñi kɔɔ, na Marti ñi ci Keleeopase yal na, na Marti ñi a lel-i Maketala kɔrv taa na.
- 26**Yeesu na i rii n'i na rere-ɔ i waratenker ñi i wɛ-i lu ka ten na, ka lɛ sendɛ i rii ñi cal. Nte rɛɛ-ɔna, i siir i rii sɛ: "Apa, n yo kele."

- 27 Fɛ n'i siir ɪ waratenker lɛ sɛ: "N dji keɛ." U sun ɔnɛnaa, ɪ waratenker ñi sɔ Marti ñi-ɔ ɪ tɛ.
- 28 Te wara na, Yeesu ka sem sɛ, kɔhen te ten ñi kpera, n'i siir sɛ: "Lukute kv-m." se fɛ ni wonte a maa-te Ase tekara taa na, te tɛse lape.
- 29 N nɔɔn arala ka wɛ ren'ɔ pɔyɔ taa. Semp'ona, a limsi kɔca k'arala nya taa, n'a tu candɔ rɛɛ, n'a kpaase Yeesu nɔ kpo.
- 30 Yeesu renke arala nya semp'ɔ wonte na, ɪ tam sɛ: "Te ten tɛsa", fɛ n'i wɔm ɪ ñuɲ n'i cel ɪ fiisu k'Ase.
- 31 N nɔɔn v hoɲ Suiifi ñempa fiisiti ayɔkv, wa pe cii sɛ seɔa mpa mise renaa n'v rɛ n'v tal wa fiisiti ayɔkv rɛɛ, wonte rɛɛ na, fiisiti ayɔkv nkɔ ci ayɔkv nenkɔr-ona, kv kelen fiisiti ayɔken ka ñi ten. Semp'ona, wa wala wa wɔse Piilate s'i yev wompa a kam-wa akantema rɛɛ na, n'a kaɔe wa naase n'a tisi-wa.
- 32 Nte rɛɛ-ona, wompa a ka kam wa-n'Yeesu, k'akantema rɛɛ na, sɔcana kan wa kaɔe kidjinkidjinti ñi a ka kam-ɪ na, ɪ naase, na ɪ runtɪ ñense.
- 33 Ama, wa tal Yeesu cal-ɔ wonte na, wa nɔɔn ɪ teem sepe. Nte yev-na wa ta kaɔe ɪ naase.
- 34 Wa taa sɔca nɛɛr sɛv Yeesu leekɔ t'ɔ wase, ni calem na leem tenke n'v lii.
- 35 Me na te ten ñi'ɔ me ñesa taa, ni me maa-te ni me sem sɛ wonte me maa-te na, te we tɔfelem, se fɛ n'u tisi te rɛɛ.
- 36 Te ten ñi lapa, se fɛ n'a tɛse wonte a ka maa-te ɪ rɛɛ-ɔ Ase tekara taa na sɛ: "A ra kaɔe pa ɪ mɔvɔr kvɔdɛmer."
- 37 A tase n'a maa rere sɛ: "Wa kaa sɛ wa na woñt wa sɛv-ɪ na."
- 38 Te-l wara na, Ariimatee kɔrv taa ti nɛɛr-ɔ a yaa-ɪ sɛ Sosɛfe, ɪ wal n'i wɔse Piilate ka ñempɔ s'i kpeen seɔe Yeesu. N nɔɔn Sosɛfe ñi ka ci Yeesu waratenker k'amɛsɔɲ taa, wonte rɛɛ na, nafate kpa-ɪ Suiifi ñempa sesempa rɛɛ. Piilate ha-ɪ ñempɔ, n'i kpeen seɔe ñi.
- 39 Niikotɛm ñi ka wal albate nɛnter taa n'i na Yeesu k'aho taa na, lɛ kan ɔere na sensemen nim nɛmper-ɔ a yaa-pe sɛ miir, n'a hɔte-pe n'alowɛse ka kpanɔ kvɔdɛmɔ.
- 40 Wa navl mpa wa sɔ seɔe ñi, wa hɔv-ɪ akalala taa, wa hutɪ sensemen nim mp'ɔ ɪ rɛɛ, se Suiifi ñempa lake wa yimu yera ka wo na.
- 41 N nɔɔn wundjindi, a ka kam Yeesu k'akantɛmer rɛɛ na, sandañɛ nɛɛr ka wɛ renaa, ni wɔ cɛfalɔ nenkɔr wɛ sandañɛ ñi t'ɔ, a take yim nɛɛr-ɔ kv taa.
- 42 Wa yim Yeesu ka renaa, wonte rɛɛ na, n nɔɔn v hoɲ Suiifi ñempa fiisiti ayɔkv, ni wɔ nkɔ wɛ calcal.

Yohane 20

- ¹Kɔsera ntavɔŋ tɛɛ-ɔ lɛnlɛn ka, n nɔɔn v yaalv ate-ɔ ayaalv ka wonte na, Maketala kɔrv taa ti Mari wal wv rɛɛ n'i nɔɔn a kvse warceelɔ ka kv rɛɛ.
- ²Semp'ɔna, ɪ wvse n'aseewa, s'i kan n'i na Siimɔŋ Pɪɛr, na waratenker ñi Yeesu ka wɛ-ɪ lu ka ten na, n'i siir-wa sɛ: "A lese seɖe Aci Sesɛɛ ka ɪ wv taa, ɖe ta sem s'a rɪ-ɪ lɔ."
- ³Nte rɛɛ-ɔna, Pɪɛr na waratenker ñi, wa liiwa wa walv na wv rɛɛ.
- ⁴Wa see wa navl, nɪ waratenker ñi see n'i kpalen Pɪɛr, n'i tal kiɖinkidɪn ka wv rɛɛ.
- ⁵l nunku s'i na, n'i na hoɖase n'akalala kena ate. Ama, ɪ ta sɪ taa.
- ⁶Fɛ nɪ Siimɔŋ Pɪɛr kan lɛ sɪ wv taa, lɛ na hoɖase n'akalala k'ate.
- ⁷Lɛ na rere-ɔ, akalala ñi a ka hov-ɪ Yeesu ñesa taa na, ka ɪ tan hoɖase nse cal. N nɔɔn a kutil-ɪ na ɪ tɛ, n'i wɛ awɔr nɛndɛl taa.
- ⁸Fɛ nɪ waratenker ñi ka tal kiɖinkidɪn na, ɪ sɪ taa. l na, n'i tisi sɛ Yeesu hompa kena.
- ⁹N nɔɔn wa ka ta take sem s'a maa Ase tekara taa s'v mɔna sɛ Yeesu hom asɛɖa taa.
- ¹⁰Te wara na, waratenkera mpa wvse wa tɛ.
- ¹¹Ama, Mari mise wv nkɔ cal-ɔ awaren ɖɛɛ n'i wulu. l wɛ n'i wulu wonte na, ɪ nunki s'i ñel wv taa.
- ¹²l na Ase tirira ka navl-ɔ, wa sii wɔwen cɛhvlemen, wa cɔ wundɪindɪ a ka hise seɖe Yeesu na, kvɖem na ɪ ñuɔ nɔ, nɛɛr na ɪ naase tɛɛ.
- ¹³Ase tirira mpa wɔse-ɪ sɛ: "Yal ña, n wulu semɔ?" l wusen-wa sɛ: "A lese m'Aci Sesɛɛ ñi sepa na, nɪ me ta sem s'a rɪ-ɪ lɔ."
- ¹⁴l siir semp'ɔ wonte na, ɪ kisi n'i na Yeesu ka ɪ sende ɪ cal. Ama, ɪ ta sem sɛ Yeesu kena.
- ¹⁵Yeesu wɔse-ɪ sɛ: "Yal ña, n wulu semɔ? N cii anɔ?" Mari ñi hv sɛ sandaɲɛ taa temerlaɖe kena, ka n'i siir-ɪ sɛ: "Aci, nne ña lese-na-ɪ, !n siir-m wundɪindɪ n ɖɪ-ɪ na, nɪ me wal me sv-ɪ."
- ¹⁶Yeesu yaa-ɪ sɛ: "Mari." l cɛl ɪ tɛ na Yeesu rɛɛ, n'i siir-ɪ na Suiifi ñempa wvɔ taa sɛ: "iRapuniid." Te kutihuɖi keɛ sɛ Wvɖe.
- ¹⁷Yeesu siir-ɪ sɛ: "iɖa rvkɔn-m teekenv, wonte rɛɛ na, me take kpa na me Cii cal. !Wal n'n siir me rɛɔ ñempa sɛ me kpa na me Cii cal, woɲɪ ci mɪ rere, mɪ Cii na. Me kpa na m'Ase cal, woɲɪ ci mɪ rere, mɪ Ase na."
- ¹⁸Den'ɔlɛ Maketala kɔrv taa ti Mari wvsa n'i siir Yeesu waratenkera s'i na Aci Sesɛɛ n'i siir-wa wonte Yeesu siir-ɪ-te na.
- ¹⁹Kɔsera ñi raan ɖɛɛ, waratenkera kpol ɖɛɔ nenkar taa. N nɔɔn wa rv kaɖen na saftya, wonte rɛɛ na, wa see nafate ka Suiifi ñempa sesempa. Yeesu kan n'i sende wa hev taa n'i siir-wa sɛ: "iɖheser cɔ-na-mɪ."

²⁰l wute sempe n'v kper wonte na, ɪ wɔl-wa ɪ niinj, na ɪ leekɔ taa. Nte rɛɛ-ɔna, v kɔ ɪ waratenkera mpa t'ɔ ten-ɔ wa na Acii Sesɛɛ ka wonte na.

²¹Yeesu tase wa siiruu sɛ: "!Dɛhɛser ɔ-ɔ-na-mɪ. Me tiru-mɪ se me Cii tir-m wo na."

²²l tɛse wutase nse wɔtɔv ka wonte na, ɪ fete ahiilim ka wa rɛɛ n'i siir-wa sɛ: "!lɪ mɔv Aɛ Fiisu.

²³Wompa ten u kaa s'u tɛsen-wa w'awarkase na, me teem-wa se tɛsɛv, nɪ wompa u kaa s'u ra tɛsen-wa w'awarkase na, me teem kisuu sɛ me ra tɛsen-wa-se."

²⁴Yeesu waratenkera taa nɛɛr ñɪ a ka yaa-ɪ sɛ Toma n'a tase-ɪ sɛ Rimpu na, ɪ ka ta tam ɪ raana cal-ɔ, Yeesu wɔl-wa ɪ tɛ-ɔ wonte na.

²⁵Semp'ɔna, waratenkera nɛmpar mpa siir-ɪ sɛ: "Dɛ na Acii Sesɛɛ." Ama, Toma ñɪ wɔsɛn-wa sɛ: "Nne me ta na ñɛma wɔn ka ɪ niinj taa nɪ ?me ta re me niir ka, ñɛma awɔ nya taa nɪ ?me ta re me niinj ka ɪ leekɔ taa, me ra tisi s'i hompa."

²⁶Kɔsɛra kudɛm dɛ wonte na, Yeesu waratenkera mpa tase kpolɔv ka rɛɔ nka taa n'n nɔɔn Toma ñɪ wɛ wa cal. A ka rɔv kadɛn, na safiya. Ama, Yeesu ñɪ kan n'i sɛndɛ wa hɛkɔ taa, n'i siir-wa sɛ: "!Dɛhɛser ɔ-ɔ-na-mɪ."

²⁷Fɛ n'i siir Toma sɛ: "!Kan n niir ka cee, n'n na me niinj taa. !Kan n niinj n'n sɛsɛ-ya me leekɔ taa. !Dɛ take n taa rɛɛ, !tisi sɛ me hompa."

²⁸Toma wɔsɛn-ɪ sɛ: "M'Acii Sesɛɛ, na m'Aɛɛ."

²⁹Yeesu wɔsɛn-ɪ sɛ: "Yaa n na-m ka fɛ n'n tisi ya? Wompa tisa ka wa ta na na, wa nɔv lɛn."

³⁰Tufɛlem, Yeesu lav rɛɛ-ɔ ɪ waratenkera ñɛsa t'ɔ hampate lakase nse wɔlv s'Aɛ tir-na-ɪ na ka tɛmpɛ ka me ta maa-se tekara ñɪ taa.

³¹Ama, wonte wɛ na, me maa-te s'u pɛsɛ n'u sem sɛ Yeesu ci Kiriisitu ñɪ re honkɔ-ɪ na, n'i ci Aɛ Yo rɛɛ, n'u tisi ɪ rɛɛ fɛ n'u hiiu fiisu nkɔ tam akpɛrɔv na, na ɪ yɛdɛ rɛɛ.

Yohane 21

¹U tase ayɔken cekalen Yeesu tase ɪ tɛ-ɔ wɔlv ka, ɪ waratenkera ka Tiipeeriate apɔv leem nɔ. !lɪ na wonɔn'ɔ ɪ wɔl-wa ɪ tɛ na,

²Siimɔŋ Pɛɛr, na Toma ñɪ a tase-ɪ sɛ Rimpu na, na Natanael ñɪ a ka lel-ɪ na Kana kɔrɛɛ t'ɔ Kaliilee kɔrɔv taa na, na Seepɛtee wiisi, na waratenkera nɛmpar-ɔ navl, wa kpola wa wɛ renaa.

³Siimɔŋ Pɛɛr tam-wa sɛ: "Me walɔv tuna yimuu." Wa siir-ɪ sɛ: "Dɛ rɛɛ, dɛ-n'ña, dɛ walɔv." Wa rɛ wa kpa kpilu taa. Ama, aho nya taa, wa wal wa ta kpa wɔr.

⁴U kampa n'v cii s'v hom wonte na, Yeesu wɔl-wa ɪ tɛ-ɔ leem nɔ. Ama, waratenkera mpa ta sem s'nñɪ-ɔna.

⁵Semp'ɔna, Yeesu wɔsɛ-wa sɛ: "Wiisi mɪ, u tan wɔr s'u tɔv kɛ?" Wa wɔsɛn-ɪ sɛ: "Aɪ."

- 6^l siir-wa se: "!lu weḍe mi wuru na kpilu mete niij ḍeε n'u hiiu tuna." Semp'ona, wa weḍe wa wuru nku, wa pe piṣu se wa hōm-kv leem taa, wonte rεε na, tuna ten ten.
- 7^{Semp'ona, waratenker ñt Yeesu we-t lu ka ten na, t siir Pter se: "Aci Sesεε kena." Siimōḡ Pter nuw-te semp'o wonte s'Aci Sesεε kena na, t sii t wōwv, wonte rεε na, n nōn t ka lese-kv n't maa leem taa.}
- 8^{Waratenkera nempar mpa wvse na kpilu ka wa hōḡ wuru nkv tuna siir kv taa na, wonte rεε na, n nōn wa ta calen apv leem nō, v lake metana ka cakōisii.}
- 9^{Wa tiu ate-ō wonte na, wa nōn tuna ka ren'ō min ḍeε, na kpōnv ka leeko.}
- 10^{Yeesu siir-wa se: "!lu kan-m tuna nya u kpa-ya kōhen na, ya taa nenyar."}
- 11^{Semp'ona, Siimōḡ Pter kpa kpilu taa, n't hōm wuru nkv na kv t'ō tuna ka, ya siira, n't re ate. Ya ka we cakōisii na camar na natisi (153). Ya ka ten ten. Ama, wuru nkv ta cer.}
- 12^{Yeesu siir-wa se: "!lu kan n'u tv." l waratenkera mpa taa neer ta hul t nō s't wōse-t s't ci anō, wonte rεε na, wa sem s'Aci Sesεε kena.}
- 13^{Yeesu tiisi, n't sv kpōnv nkv n't cel-wa, n't cel-wa rere-ō tuna nya.}
- 14^{U lav taman nautisi keε t wvlv t te-ō t waratenkera ka t wusa n't hom asedā t'ō wonte na.}
- 15^{Wa tεse tvv ka wonte na, Yeesu wōse Siimōḡ Pter se: "San yo Siimōḡ, n we-m lu n'b kelen mpa ñt hen na?" Siimōḡ Pter wvsen-t se: "Aci Sesεε, aav, n sem se, me ci n ḍaa." Yeesu siir-t se: "!Celv me siiwiisi ka tvte."}
- 16^{l mul n't tase t wōsvv ka taman navl ḍeε se: "San yo Siimōḡ, n we-m lu na?" Pter wvsen-t se: "Aci Sesεε, aav, n sem se, me ci n ḍaa." Yeesu wvsen-t se: "!Nelv me mēsiin ḍeε."}
- 17^{l mul n't wōse-t taman nautisi rεε se: "San yo Siimōḡ, n ci me raa ya?" U teḍe Pter taa, wonte rεε na, Yeesu wōse-t taman nautisi rεε se: "N ci me raa ya?" Pter wvsen-t se: "Aci Sesεε, n sem te ten, n'n sem se me ci n ḍaa." Yeesu wvsen-t se: "!Celv me mēsiin ka tvte.}
- 18^{Me siiru-n tvfelem kena, n ka ci afapee ka wonte na, n kpεkv ña teternka ña kpεḍv, n'n walv wundjindj n cii na. Ama, n kaa s'n lav akanḍe ka wonte na, n taa n niij, neer kpεvn-na-n kpεḍv, n'a wan-n wundjindj, n ka ta cii s'n wal na."}
- 19^{(Yeesu wvte sempe s't wvl Pter ka sem mpe t kaa s't sev-pe n't wōr Ase na.) Fe ni Yeesu siir-t se: "!Tvnkv-m."}
- 20^{Pter cel t te n't na wa war'ō waratenker ñt Yeesu ka we-t lu ka ten na. Woñt ka we Yeesu leeko t'ō n nōn a tvkv atesenv tvte ka wonte na, n't wōse-t se: "Aci Sesεε, anō kaa s't maase-n yera niij taa?" na.}
- 21^{Pter na-t semp'o wonte na, t wōse Yeesu se: "Aci Sesεε, nñt ñt hen nt? Ar kaa s'v tal-le?"}

²²Yeesu wɔsen-ɪ sɛ: "Nne me cii s'ɪ cɔ kaka, n'v rɛ n'v tal ayɔkv nkɔ me wɔsɔ na, v na-n lɔ? Ña hen na, !tɔnkɔ-m kena."

²³Semp'ɔna, tentente nte yase na Yeesu waratenkera hekɔ taa sɛ, waratenker ñɪ ra sev. Nkɔ, Yeesu ka ta siir Pɪɛr sɛ: "Waratenker ñɪ ra sev." l tampa kena sɛ: "Nne me cii s'ɪ cɔ kaka n'v rɛ n'v tal ayɔkv nkɔ me wɔsɔ na, v na-n lɔ?"

²⁴Waratenker ñɪ na-na-te, n'ɪ maa-te, nɪ re sem sɛ, wonte ɪ siir-te na, te wɛ tufelem.

²⁵Yeesu lav rere-ɔ nɛnter-ɔ tɛmpe. Nne a ka maa-te te ten-ɔ tekaruna taa, me mɔsɔ s'a ka ta pɪsɔ s'a hiiu awɔr ka tɛte nte ten dɛɛ s'a re tekaruna mpa.

Ifyacitilwe

Ifyacitilwe 1

¹Me raa Teeofiil, me kidjinkidjin tekara ñu me maa-n-i na, me siir-n i t'ɔ wonte ten Yeesu ka lav-te n'i wul-te, ka v sin ayukv nkɔ i kidji i temer lape na, n'v rɛ n'v tal ayukv nkɔ i kpa aseta na.

²Se fɛ n'i kpa aseta na, i lese i tirira, n'i wul-wa i ñasete n'Asɛ Fiisu reen dɛɛ.

³U fɛ n'i tv kuñvɔŋ n'i sev n'i wuse n'i hom. l wul i tɛ-ɔ i tirira k'ayukɛn hiin nniisa, n'i lav lakase ka kpater se wa na tɔfelem s'i hompa, n'i wɔten-wa Asɛ wurti ñente.

⁴Ñi-n'wa, wa ka tukv ayukv nenkɔr-ɔ wonte na, i tam-wa sɛ: "!lu ra calen Seerusalem. Ama, !u honke wonte Aci ka yii-mi-te ka ma teem-mi te siiruu na.

⁵Nt'ɔlɛ sɛ, San ka limsi yera ka leem taa. Ama, mi hen na, v kaase ayukɛn ka cekɔ, s'a limsi-mi Asɛ Fiisu taa."

⁶Semp'ɔna, i waratenkera kpola wa wɔse-i sɛ "Aci Sesɛɛ, newɔr taa, albate nte t'ɔna, n kaa s'n tase Iiserael kɔrv muv na?"

⁷Yeesu wɔsen-wa sɛ "U ta ci mi kɔŋ-na s'u sem albate nte, wonte rɛɛ na, Aci sem-nate i receel.

⁸Ama, Asɛ Fiisu kaa sɛ kv kan wonte na, kv ha-mi kv reen, n'u ci me warasendɛra ka Seerusalem kɔrv taa, na Sutee kɔren ten taa, na Samarii ñenkɔv taa, na tɛte ten dɛɛ."

⁹l tɛse wɔtvv ka wonte na, Asɛ kpaase-i aseta. N nɔɔn wa wɛ wa ñelɔ-i wonte na, tuŋ wvnte ceente-i rɛɛ.

¹⁰l rɛ n'i kpa wonte na, wa mise renaa wa ñelɔ n'asete, yera navl lii wa rɛɛ-ɔ wa sii wɔwen ka cehvlemen.

¹¹Wa wɔse-wa sɛ: "Kaliilee yera mi, ar lapa n'u sendɛ cee ñu hen n'u ñelɔ n'asete? Yeesu ñu Asɛ sv-i mi cal n'i kpaase-i aseta na, i kaa s'i wvse n'i kan semp'ɔna s'u ka na i kpav ka wo na."

¹²Den'ɔlɛ Yeesu tirira kv wv nkɔ a yaa-kv s'Oliifi teen wv na, kv cal. N nɔɔn wv nkɔ na Seerusalem kɔrv v ka wɛ akpar kvdɛmer kena, wa rɛ wa si parci taa.

¹³Wa tal wonte na, wa kpa aseta nampu taa. Den'ɔna, wa lakewa wa kpolv. Mp'ɔlɛ, Pter, na San, na Sake, n'Anteri, na Fiilipi, na Toma, na Parteeleemii, na Matiio, n'Alfee yo Sake, na Siimɔŋ ñu sel i kɔrv na, na Sake yo Suti.

¹⁴Wa ka kpolv semp'ɔna wa-n'yalaa, na Yeesu rii, na Yeesu ñu ritafala wa sɛɛ Asɛ.

¹⁵Albate nte taa Yeesu waratenkera kpola na, n nɔɔn wa wɛ yera ka cakɔisii, na yera ka hiin nul. Pter kv wa hɛkv taa, n'i siir sɛ:

¹⁶"Me rɛɔ ñempa, v mɔna sɛ wonte Asɛ Fiisu ka siir-te Asɛ tekara taa na wuroo Tafiiti nɔ na, te lav. l ka wvte antavv ka Suta ñu tel ñesa s'a kpa Yeesu na, i ñente.

- ¹⁷Suta ñi ka we r'akpar t'ona ra-n'i, de lake temer kudemer.
- ¹⁸N noon warase nse i wete Yeesu n'i hiiu-se na, i sv-se n'i yav suw, n'i feete i ñuñ de, n'i tenv ya, n'i liiti lii.
- ¹⁹Seerusalem yera ka wa ten wa nuw wonte lapa na, wa yaa suw nk'o wa wuto taa se:li Hakeltama|d. Yede nde kutihuđi kele se: calem suw.
- ²⁰Wonte a maa-te Yeente tekara taa na, nt'ole se: '!A kisi i reo. !Yer ra st-ka taa.' A maa rere se: '!Neer mu i temer.'
- ²¹Sempe na, v mona se wompa ka tunkv-ra albate nte ten taa Yeesu ka we na-ra na,
- ²²ka n noon San limsi-i leem taa n'v re n'v tal ayvkv nkuv Ase sv-i ra hekuv taa n'i kpaase-i aseta na, de cii yer kudem ka wa taa s'i tase ra ree, da-n'i, de sende Acii Sesee Yeesu ñi homte wara.”
- ²³Wa mose yera navl de, Sosefe ñi a yaa-i se Parsapase n'a tase-i se Susitusi na, ñi-n'Mattase.
- ²⁴Wa kpol wa ten wa see Ase se: "Acii Sesee, woña sem de ten de hoyá taa na, !wul-da wa navl ñi taa ano n lese-i
- ²⁵s'i mu Suta temer nde i kura n'i wal awor nde taa i ti-re na.”
- ²⁶Wa lav kpasekpase se wa na haa, wa navl ñi taa, v cake ano ree. U co Mattase ree, n'a sv-i n'a tase Yeesu tirira mpa hiiu na kudem de.

Ifyacitilwe 2

- ¹Pantekote teenkar ayvkv kampa kv tal wonte na, Yeesu waratenkera kpol wa ten-o awor kudemer.
- ²U tenke n'v lav riku n'aseta, n'v kunti n'v we s'ahiilim n'v siir nampu nkuv wa kpol kv taa na.
- ³Wa na min nansema ka ya lii wa ree ya tar ya hope, pa woñi na, i ñuñ de.
- ⁴Ase Fiisu siir wa hoyá t'o wa ten, ni wa wutu wutase nenser-o wa ta sem-se, se wonon'o kv ha-wa se wa wute na.
- ⁵Nkv, n noon Suiifi ñempa mpa ñon Ase tentente na, wa kuren na koren ten taa, wa kan Seerusalem korv taa.
- ⁶Wa kampa wa nuw, v lav riku ka wonte na, wa ten, wa see wa kpol se wa na ar lake. Wa kunti wa nuw Yeesu waratenkera ka wa wutu koren ñi wa koren na ñi taa na, ñi taa wutase.
- ⁷U lav-wa reyav, wa ko se: "Yera mpa wutu hen na, v ta ci Kaliilee korv taa yera kena ya?
- ⁸U lav seno re nuw wa wutu koren ñi taa a lel-da na, ñi taa wutase?

⁹Nkɔ, ɔe ci Parte ñempa, na Mɛte ñempa, na Eelam ñempa. Ɖe kuren na Meesopotamii, na Sutee, na Kapatɔse, na Pɔŋ, n'Asii,

¹⁰na Firiisii, na Panfilii, na Eesiipete, na Liipii kɔɔ nkɔ wɛ Siiren ñenkɔ cal na. Ɖa taa na, nɛmpar ci Rom ñempa mpa ci Suiifi ñempa na, na wompa ñɔŋ Moisi ñasete na.

¹¹Ɖe ci rere-ɔ Kerete ñempa, n'Arape ñempa. Ɖa wɔtase nse t'ɔle re nɔ ka yera mpa wɔtɔ Ase hampate lakase ñente.”

¹²U lav-wa reyav, wa ta sem se wa mɔsɔ senɔ wa siiru remaŋ se: "Nte ñi hen siiru semɔ?"

¹³W'akpidi nde taa nɛmpar wonkɔ nɔ wa siiru se: "Mpa ñi hen ci selkɔra kena.”

¹⁴Ka nɔ Pɛr na Yeesu tirira hiiu na kɔdem ñi, wa kɔr, nɔ Pɛr ñi wɔte reen n'i siir yera akpidi nde se: "Suiifi ñempa mɔ, na Seerusalem ñempa mɔ, !u ɔo n'u nɔ mɔ ten-ɔ, wonte me siiru-mɔ-te na.

¹⁵Yera mpa ta ci selkɔra s'u hɔ wo na, wonte rɛɛ na, selem pe kɔ yera ka ntaɔŋ tɛɛ-ɔ harɔɔ mise take kpawa.

¹⁶Ama, wonte u na-te hen na, nt'ɔna Ase tentente rɛser Soel ka siir-te. Nt'ɔle se:

¹⁷Ase siir se: "Atesenv ayɔken ɔɛɛ, me kaa se me ha Ase Fiisu ka yera ten. Mɔ apalawiisi, na mɔ yalawiisi kaa se wa rɛse me tentente. Mɔ afapiisi kaa se se na narte, nɔ mɔ akandɔ na reesi.

¹⁸Tɔfelem, me yeke se me Fiisu tiu me wolaladɔ, apala na yalaa rɛɛ, wa rɛse me tentente.

¹⁹Me kaa se me lav wonte yɔsɔ yera na k'asete, na hampate lakase nse wɔlɔ nter na, ka tete rɛɛ. A kaa s'a na calem na min, na ñise nse wɛ se tuŋ wɔnte na.

²⁰Mise kaa se se wuse tawundɔ, nɔ hondɔ wuse cesemɔ, se fe n'Acii Sesɛɛ ayɔkɔ cekpɔlɔ nkɔ wɛ sarte na, kɔ tal.

²¹Ɖen'ɔna, woñi kaa s'i yaa Acii Sesɛɛ na, ɔ kaa s'i tel." ' (Jo"el 2:28-32)

²²Iiserael ñempa mɔ, !u ɔo tentente nt'ɔ sarte. Yeesu ñi ci Nasarete kɔɔ taa ti k'Asɛ lese-ɔ n'i wɔl-ɔ mɔ hɛkɔ taa n'i yeɔ-ɔ s'i lav hampate lakase nse yɔsɔ yera nɔ se wɔlɔ s'ñi tir-na-ɔ se mɔ teter u na-te wo na.

²³Asɛ ka ciiwa na ɔ mɔsem taa s'v lav sempe, nɔ mɔ teterka yeɔ-na se tansarteñempa kpa-ɔ wa kam-ɔ akantemer rɛɛ n'i sev.

²⁴Ama, Asɛ wose-ɔ n'i lese-ɔ asɛdɔ t'ɔ sem kpase taa, wonte rɛɛ na, sem ka ta pisɔ se pe ñase-ɔ.

²⁵Wuroo Tafiiti ka wɔtɔ ɔ ñente n'i siiru se: 'Me ka na Acii Sesɛɛ ka me ñesa t'ɔ tamtam, wonte rɛɛ na, ɔ wɛ me mete niŋ ɔɛɛ, se fe nɔ me nante ra mav.

- 26Nte rɛɛ-ɔna, me hɔɔr wɛ ñankete taa, me wuvu na lelen. Me tɛvu kaa sɛ kv cɔ sarte kv honke,
- 27wonte rɛɛ na, n ɔa yev me leesɔ k'aseda kɔrv taa, n'n ɔa yev s'n yer sarteti rase.
- 28N wul-m ñempen sarteñen ñi walun-m na fiisu nkv tam akperu na, kv taa, n'v kaa s'v kɔ me t'ɔ ten, wonte rɛɛ na, n wɛ na-m.'
- 29Me rɛɔ ñempa, !u yev, ni me siir-mi reyanta sɛ ra caase wuroo Tafiiti sepa n'a yim-i, n'i rawer wɛ hal na seŋ ñi hen-ɔ kɔrv nkv taa.
- 30l ka ci Ase tentente raser kena, n'i sem s'Ase ka yii-i n'i ree s'i kaa s'i lese i yikiisi t'ɔ yer kvɔem n'i mv i wurti.
- 31Kiriisitu homte ñente kena wuroo Tafiiti ka na-te antavɔ n'i rɔkv hosv-te. l hosa n'i siir se: 'l leesɔ ra mise aseda kɔrv taa, n'i tɛvu ra rase.'
- 32Yeesu nñ'ɔna, Ase wose-i aseda taa ni re tisu re sende te wara.
- 33Ase kpaase-i i cal-ɔ aseta, na i huku, n'i cel-i i Fiisu se wonɔn'ɔ i ka yii-kv na. Ase Fiisu nk'ɔle Yeesu ñi cel-ɔa-kv s'u na-te n'u nuw-te wo na.
- 34Wuroo Tafiiti ta kpa aseta n'i na. Ama, i taternka siir rere se: 'Acii Sesee siir m'Acii Sesee se: "!Cɔ me mete niij dɛɛ,
- 35n'v rɛ n'v tal ayɔkv nkv me kaa sɛ me re n k-amvraana ka n naase tɛɛ se naase kpeede." '
- 36Iiserael ñempa mi, !u sem mi ten sɛ Yeesu ñi u kam-i akantemer rɛɛ na, nñ'ɔna, Ase lese-i s'Acii Sesee, na Kiriisitu."
- 37Wa nuw tentente nte semp'ɔ wonte na, v car wa hɔya t'ɔ ten, wa wɔse Pter na Yeesu tirira se: "De rɛɔ ñempa, v mɔna sɛ re lav senɔ?"
- 38Pter wɔsen-wa se: "!li kisi mi awarkase, ni pa woñi na, !a se-i Ase leem na Yeesu Kiriisitu yede rɛɛ, n'Ase tisen-i i k-awarkase n'i mv Ase Fiisu nkv Ase ha-kv na,
- 39wonte rɛɛ na, mi-n'mi wiisi, na wompa wɛ wolen, k'Acii Sesee Ase kaa s'i yaa-mi na, mi ti-na haade nde i ka yii-mi-re na."
- 40Pter wvte tentente ka tempe ka Yeesu rɛɛ s'i ciisi wa nante n'i wul-wa sɛ tufelem, v mɔna se wa lii tansarte yera mpa hekv taa, ni wa yev n'Ase telse-wa.
- 41Wompa nuw na Pter na, a se-wa Ase leem. Ayɔkv nkv wompa tase wa rɛɛ na, wa kpirsi wa lii yera ka cakɔsiin hiin niitisi (3|#000).
- 42Wa carv wa te-ɔ tamtam wa kpolv wa kpankelv Yeesu tirira cal-ɔ Ase tentente, ni wa lake nɔ kvɔemɔ na remaŋ, ni wa mv Acii Sesee tɔnɔ, ni wa sɛɛ Ase.
- 43Nafate kpa yera ten-ɔ wa rɛɛ, n'Acii Sesee Yeesu yev n'i tirira lake wonte yɔsv yera na, ka tempe, na hampate lakase nse wulv nter na.
- 44Wompa ten tisa na, wa wɛ wa ten-ɔ nɔ kvɔemɔ, wa kpirsu wonte wa wɛ-te na.

⁴⁵Wa wetv wa sun na wa sarteñente, wa hiiuku warase ni wa tarv-se remañ se wonon'v ka hen wa taa pa woñt na.

⁴⁶Ayvken ka ñt ten wa kpolv wa ten-ɔ Ase reɔ taa, wa mv Aci Sesεε tunɔ ka wa rese taa, wa tvkv wa tunɔ na ñankete, ni wa tisu wa te-ɔ ten.

⁴⁷Wa wɔrv Ase, ni wa-n'kɔrv taa ñempa ka wa ten, wa nv na remañ. Aci Sesεε tɛsv yera k'ayvkv s'ayvkv n'i tasv-wa Yeesu waratenkera akpar nde reε.

Ifyacitilwe 3

¹Daan neñer reε-ɔ n nɔɔn mise ceel wonte s'a seε Ase na, Pter na San, wa kpa wa navl-ɔ Ase reɔ taa.

²N nɔɔn yer neer ka we k'a lel-i atintiir, n'a svlv-i ayvken ten, n'a kɔn-i n'a yeke-i Ase reɔ menɔɔ nka a yaa-ka s' Afate Menɔɔ na, ka tεε, s'i fa wompa kɔɔ wa sv Ase reɔ nka taa na.

³Yer ñt na Pter na San ka wa kɔɔ se wa sv, n'i fa-wa warase.

⁴Pter na San wa ñel-i, ni Pter siir-i se: " !Ñel-ɔa."

⁵l ñelv-wa repu, n'i honkv n'i hv se wa cii se wa ha-i wvr-ɔna.

⁶Pter siir-i se: "Me tan warase, me tan sika. Ama, wonte me we-te na, me ha-n-te. !Kvr n'n wal na Yeesu Kiriisitu ñt ci Nasarete kɔrv taa ti na, i yeɔe reε."

⁷l kpa-i na i mete niij n'i kvse-i, n'i naase, na i nahehon tenke n'v cii.

⁸l maa ripir, n'i sende n'i paase waɔe, ñt-n'wa, wa sv Ase reɔ taa. l walv n'i maa pirpir n'i wɔrv Ase.

⁹Yer ten na-i ka i walv n'i wɔrv Ase.

¹⁰Wa sem se woñt ka ɔ Ase reɔ Afate Menɔɔ tεε n'i fa na, nñt-ɔna. U lav-wa reyav n'v teɔen-wa wonte lapa na, te reε.

¹¹l pe kvrv Pter na San wa cal, nte reε na, v lav womp'ɔ reyav na, wa see wa kɔɔ na wa cal-ɔ luur nendel tεε-ɔ, a yaa-re se Salomɔɔ luur.

¹²Pter na semp'ɔ wonte na, i wɔse yera mpa se: "Iiserael ñempa mi, ar lapa n'v lake-mi reyav ka te reε, n'u ñelv-ra sen? U kunta n'v we se ra teterka re hampate reε-ɔna, nawvr u hv se re hɔɔr kpesv reε-ɔna yer ñt walv ya?"

¹³Aperaham Ase, na Iisake Ase, na Sakɔpe Ase, na ra caasina Ase ñt yeu-na s'a wɔr i wolalade Yeesu ñt u maase-i yera niij taa se Piilate ra le-i ka n nɔɔn i ciiwa s'i yeu-i na.

¹⁴l kisi yer sarteti na riyuyuti, n'u wɔse s'a le-mi akvr.

¹⁵l kv woñt ha yera ka fiisu nkvr tam akperv na, n' Ase wose-i aseda taa, ni re sende te wara.

¹⁶Ɖe tisi yer ñi hampate yeƉe rɛɛ. Semp'ona, atintiir nde u sem-Ɖe n'u na-re na, Ɖe kura. Ɖe tisi yer ñi yeƉe rɛɛ ka n'i kuse atintiir nd'ɔ ten kusuu, se wonon'ɔ u we n'u na-re hen na.

¹⁷Me rɛɔ ñempa mi, kohen ñi hen na, me sem se wonte u lav-te na mi wursi na, u ka ta sem ka n'u lav-te.

¹⁸Ase lav wonte i teem te hosuu na i k-antavɔ tentente resera na se, Kiriisitu kaa s'i tu kuñvɔ.

¹⁹Sempe na, !u kisi mi awarkase n'u cel mi te n'Ase rɛɛ, n'i tisen-mi mi awarkase,

²⁰n'i yev-mi n'u cɔ albate sarteñente taa, n'i tir Yeesu Kiriisitu ñi i ka lese-i mi rɛɛ na.

²¹U mona s'i cɔ aseta, n'v re n'v tal albate nte taa Ase kaa s'i rɔn wonte i ka yev s'i tentente resera sarteñempa rese-te antavɔ na.

²²Moiisi tam se: 'Mi Aci Sesɛ Ase kaa s'i lese mi raalna t'ɔ i tentente reser neer se ma. !u co wonte ten i siiru-te na.

²³Woñi pe nu n'Ase tentente reser ñi na, i kaa s'i lese-i i yera taa n'i ku-i.'

²⁴Ase tentente reser Samuel, n'Ase tentente resera mpa tenke i wara na, wa ten wa wɔte reyase ka wonte re na-te seɔ ñi hen na.

²⁵Mi ci-na Ase tentente resera wiisi n'u we raante hope mpe i hov-te na re caasina na, te taa, s'i siir Aperaham ka wo na se: 'Me kaa se me waase yera mpa ten we tete rɛɛ na, na n warañempa rɛɛ.'

²⁶Ase lese i Yo ka mi rɛɛ-ona kidinkidɔn, n'i tir-ka mi cal, s'u kisi mi teñese. Mi teñese kisuu mpe ci-na sarteñente nte we s'i lav-mi-te na."

Ifyacitilwe 4

¹N noon Pter na San, wa wɔtɔn yera ka wonte na, Ase laate laara, n'Ase rɛɔ taa sɔcana cii, na Satusee akpar taa ñempa tal.

²U ta kɔ wa t'ɔ wonte Pter na San, wa wɔtɔwa wa cesu yera se Yeesu hompa, ni wompa tisu i rɛɛ na, Ase kaa s'i wose-wa asedɔ taa.

³Wa kpa-wa wa re-wa sarka n'v re n'v hom, wonte rɛɛ na, n noon ɔaan ɔana.

⁴Wompa nu tentente nte na, wa taa kpater mv-te, n'v tase n'v lii apala ka cakɔsiin hiin nuna (5|#000).

⁵U hom wonte na, Suiifi ñempa wursi, na sesempa, na Moiisi ñasete wɔɔɔ kpol Seerusalem kɔrv taa,

⁶na Han ñi ci Ase laate laar sesɛɛ na, na Katfe, na San, n'Alɛkesanter, na wompa ten ka ci Ase laate laara taa sesempa rɛɔ taa ñempa na.

⁷Wa sese Pter ñi, na San ka wa hekɔ taa, wa wose-wa se: "Wonte u lav-te hen na, u lav-te na huku wonku rɛɛ, n'ano yeƉe rɛɛ?"

- ⁸Ase Fiisu siir Pter taa, n'i wusen-wa se: "Iiserael wursi, na sesempa mi,
- ⁹nne u wosv-ra seŋ ñi hen s'u sem wonon'ɔ re lapa re kuse atintiir nde na,
- ¹⁰v mona s'u sem se Yeesu Kiriisitu ñi ci Nasarete korv taa ti ka u yepa n'a kam-i akantemer ree n'Ase wose-i na, na ñi yeđe ree-ona, de kuse atintiir nde, u na-re ka re sende cee ñi hen-ɔ mi ñesa taa na. U mona se mi, na Iiserael ñempa ka wa ten, u sem-te.
- ¹¹Womɪ ma nampu na, Yeesu ñi ci-na woñi a maa i ñente k'Ase tentente taa s'i ci weer nde u weđe-re, de wuse weer nde kel ten-ɔ nampu cake re ree na.
- ¹²Yer neer tan djiil-ɔ i pisv s'i lese yera ka w'awarkase taa. Yeđe nendel tan tete ree-ɔ a cel-de yera se re pise ni re telse-ra."
- ¹³Wa na wonte se Pter na San wa kper wa t'ɔ ten, ni wa sem se wa ta lav sikul neer-ɔ sarte ni wa ta ci wur na, v lav-wa reyav. Wa ka sem se Pter na San ka we na Yeesu kena.
- ¹⁴Ama, wa na woñi a telse-i na, ka wa cal, wa ta pise se wa wute nter.
- ¹⁵Wa tam s'a liin Pter na San. A liin-wa wonte na, wa paase remaŋ wotenv.
- ¹⁶Wa wosv remaŋ se: "De lake senɔ yera mpa? Seerusalem ñempa ka wa ten, wa sem se yera mpa lav-na hampate lakerɔ nka yuse yera na. De ra pise se re fese.
- ¹⁷Se fe ni yera kpater ra nuw-te na, !de hose-wa, de siir-wa se wa ra tase tentente nte wotv na yeđe nde ree-ɔ neer cal."
- ¹⁸Wa yaa-wa wa hose-wa, wa kisi na-wa ten kisuu se wa ra nuw Yeesu tentente nte wa wotv-te na, na i yeđe ka wa nese taa.
- ¹⁹Ka ni Pter na San, wa wusen-wa se: "!li mose mi taa, n'u na s'v we riyuyu k'Ase ñesa taa se re ñam-mi-ona, ni re yev-i ya?
- ²⁰De ra pise se re yev wonte re nuw-te ni re na-te na, te wotv."
- ²¹Wa wuse wa fete-wa wa le-wa. Wa pe na se wa hoŋ wa rena senɔ, wonte ree na, yera ten wov Ase ka wonte lapa na, te ree.
- ²²N noon woñi a kuse-i na hampate lakase na, i wuse kel hiin nniisa.
- ²³A yev Pter na San ka wonte wa kpeem wa raana cal na, wa cesv-wa wonte ten Ase laate laara taa sesempa, na Suiifi ñempa sesempa mpa siir-wa-te na.
- ²⁴Wa nuw-te wonte na, wa ten wa kpol wa see Ase se: "Aci Sesee, woña lav aseta, na tete, na leem, na wonte ten we wa taa na,
- ²⁵n Fiisu yev se, da cii Tafiiti ñi ci n wolalade na, i siir se: 'Ar lapa, koren taa ñempa ko wana n'Aci Sesee, ni wa hv i ree? Wa ra pise-i.
- ²⁶Wursi ka tete ree se-l kur, cepawa lav no k'Aci Sesee ree, na Kiriisitu ñi i lese-i na, i ree.'

- ²⁷Tufelem kena, kɔrv nkv taa, wuroo Eerote na Pɔnse Piilate, wa lav nɔ kɔdemɔ, n'ankɔma, na Iiserael ñempa ka ña wolalade sarteti Yeesu Kiriisitu ñi, n lese-ɪ s'i tɛse yera na, ɪ rɛɛ.
- ²⁸Wa kpola wa lav te ten s'n ka ri-te wo antavɥ na n deen na n selem taa na.
- ²⁹Acii Sesɛɛ, kɔhen ñi na, !n na wonɔn'ɔ wa fetv-ra na. !Cel n wolalada r'ɔ reen se re hose n tentente ni nafate ra kpa-ra.
- ³⁰Acii Sesɛɛ, !wɔl n niij de piise re kvse wɔsetina, de lav hampate lakase na n wolalade sarteti Yeesu yede rɛɛ.”
- ³¹Wa tɛse seɛv ka wonte na, n nɔɔn awɔr nde taa wa kpola na, de ñamse. Ase Fiisu siir wa t'ɔ wa ten, ni wa hosv Ase tentente, nafate pe kpa-wa.
- ³²Yera mpa ten ka tisi Yeesu rɛɛ na, wa ka we hɔɔr kɔdemer na nɔ kɔdemɔ. Nɛer pe siiru s'i ti ɪ sarteñente ka ɪ receel. Wa ten ka ti-na-te, te ten ñi.
- ³³Yeesu tirira mpa hosv Ase tentente na huku s'Acii Sesɛɛ Yeesu hompa, n'Ase lake wa ten-ɔ sarte ka tempe.
- ³⁴Nɛer ka ta ci ahvse ka wa taa, wonte rɛɛ na, wompa ten ka we sun na rɛse na, wa wetv wa kɔn warase,
- ³⁵wa celv Yeesu tirira, n'a sukɔ-se n'a tarv-wa se wonɔn'ɔ v ka hen wa taa pa woñi na.
- ³⁶Afal nɛer ka we k'a yaa-ɪ se Sosefe, ni Yeesu tirira tase-ɪ yede nendel se Parnapase. Yede nde kutihudji kele se, nante ciisir. l ka ci Leefii yikee, n'i ci Siipir kɔrv taa ti.
- ³⁷l wete ɪ suv n'i sv warase n'i wan-se Yeesu tirira cal.

Ifyacitilwe 5

- ¹Ama, n nɔɔn yer nɛer ka we k'a yaa-ɪ s'Ananiase na ɪ yal k'a yaa-le se Safiira, ɪ wete ɪ tete,
- ²n'i lese warase taa, n'i yal na. U kaase wonte na, Ananiase ñi sv-se n'i wan na n'i cel Yeesu tirira.
- ³Pɛr wɔse-ɪ se: "Ananiase, ar lapa n'alvacii Sataɥ si n hɔɔr taa n'n teke Ase Fiisu n'n lese tete warase taa n'n mese?"
- ⁴Se fe n'n wete tete nte na, n nɔɔn ña ti-na-te. N wete wonte na, ña ti-na warase nse. N lav senɔ n'n mɔse n hɔɔr taa sempe? U ta ci yera kena n teka, n teke Ase kena.”
- ⁵Ananiase nv tentente nte semp'ɔ wonte na, ɪ feete n'i sev. Nafate kpa yera mpa ten we renaa na.
- ⁶Afapiisi kvr se hɔv-ɪ se wan-ɪ se yim-ɪ.
- ⁷Leya nautisi re wonte na, Ananiase ñi yal si, n'i ta sem wonte ka lapa na.

- ⁸Pter wose-t se: "!Siir-m me na, sen-ona, u wete mi tete na?" Yal se: "Aaŋ, semp'ona re wete-te."
- ⁹Pter kunti n'i wose-t rere se: "Ar lapa n'u lav nɔ kɔdemɔ s'u take Ase Fiisu? !N na, wompa yim n waal na, wa we menɔŋ tɛɛ, wa kaa se wa wan-n ɔere."
- ¹⁰Yal ŋi tenke n'i feete Yeesu tirir ŋi naase tɛɛ, n'i sev. Afapiisi nse si wonte na, se noon yal ŋi sepa, se hɔv-t, se wan-t se yim-t i waal cal.
- ¹¹Nafate kpa Yeesu waratenkera akpar, na wompa ten ka nuw-te na.
- ¹²Yeesu tirira lake hampate lakase nse wɔlv nter na, na wonte yɔsv yera na, ka tempe, ka yera hekɔ taa. Wa kpolv wa ten-ɔ Ase reɔ tɔŋ ɔɛɛ-ɔ Salomɔŋ luur tɛɛ,
- ¹³ni neer ta katv s'i tase wa reɛ. Ama, yera wɔrv-wa ten.
- ¹⁴Wompa ten mv Ase tentente na, yalaa n'apala, wa tasv ayvkv s'ayvkv.
- ¹⁵Nte reɛ-ona, a yepa n'a kɔn wɔsetna ka ŋempen ten taa, n'a si-wa candɪ reɛ, na kpasase reɛ, se fe ni Pter kɔŋ s'i re wonte na, i k-alemv husu nɛmpar reɛ.
- ¹⁶Yera tempe kɔrvn na kɔren neŋer t'ɔ ŋi we Seerusalem kɔrv leekase taa, wa kɔn ɔere-ɔ wɔsetna nɛmpar, na nɛmpar-ɔ alva carv-wa, n'Ase kɔsv-wa wa ten.
- ¹⁷N noon Ase laate laar seseɛ, na wompa ten ka we na-t na, wa ten ka ci Satusee akpar taa ŋempa, wa lake ŋesesemer,
- ¹⁸wa nuw na remaŋ wa kpa Yeesu tirira wa re-wa komna sarka taa.
- ¹⁹Aho nya taa, Ase tirir neer kan n'i tel sarka nampin nese, n'i lese-wa,
- ²⁰n'i siir-wa se, wa wal ni wa sende Ase reɔ taa wa cese yera ka fiisu nkɔ tam akperv na, kv ŋente.
- ²¹Wa nuw-te semp'ɔ wonte na, wa re ntaɔŋ tɛɛ-ɔ Ase reɔ taa, wa wɔlv Ase tentente. Ase laate laar seseɛ, na wompa ten ka we na-t na, wa kpol wa yaa Ase laate laara taa sesempa, na Suiifi ŋempa sesempa se wa hv tentente. Wa tir apaterciina se wa kan Yeesu tirira mpa ka we sarka taa na.
- ²²Apaterciina mpa tal wonte na, wa ta noon-wa sarka taa. Wa wɔse wa kan wa siir-wa se:
- ²³"De noon sarka nampin nese, ka se rv sarte, na svcana ka se nese. De tel wonte na, ɔe ta na neer."
- ²⁴Ase reɔ taa svcana cii, n'Ase laate laara taa sesempa nuw-te semp'ɔ wonte na, v lav-wa reyav, wa wɔsv wa te se wa na se tentente nte kaa se te tesen na wɔ.
- ²⁵Neer tal n'i siir-wa se: "!li na, yera mpa u ri-wa sarka na, wa we Ase reɔ t'ɔ wa wɔlv yera k'Ase tentente."

²⁶Ka n'Ase rɛɔ taa sucana cii ñi, n'apaterciina, wa wal wa kpa-wa, wa ta lav-wa na reen, wa wan-wa rehee, wonte rɛɛ na, nafate kpa-wa sɛ ñemɔ, kɔrv taa yera yɔ-wa wɛɛ.

²⁷Wa wan-wa wont'ɔ sesɛmpa mpa ñesa taa na, Ase laate laar sesɛɛ wɔse-wa sɛ:

²⁸"Ɖe ta kisi na-mi s'u ra tase tentente nte wulɔv na yedɛ ndɛ rɛɛ ya? !li na, u wul-ɛ yera ka Seerusalem kɔrv t'ɔ kv ten. li cii s'u siir sɛ, ɔa kv-na yer ñi ya?"

²⁹Piɛr na Yeesu tirira nɛmpar wɔsen-i sɛ: "U mɔna sɛ re ñam Ase kena, ni re yev yera ñam.

³⁰Ɖa caasuna Ase wose na Yeesu ñi, u kam-i akantemer rɛɛ n'u kv-i na.

³¹Ase kpaase-na-i i mete niij ɔɛɛ, n'i yev s'i wuse wuroo na woñi tɛlsu yera na, i lese-i s'i ha Iiserael ñempa ka ñempu sɛ wa kisi w'awarkase n'i tisen-wa-se.

³²Ɖe sendɛ te wara, ɔa-n'Ase Fiisu nkv, Ase ha-kv wompa ñɔŋ-i na."

³³U saa wa t'ɔ tentente nte rɛɛ, wa ciiwa sɛ wa kv-wa.

³⁴Fariisii akpar taa ti nɛɛr ka wɛ sesɛmpa mpa t'ɔ a yaa-i sɛ Kamaliɛl, n'i ci Moisi ñasete wulɛ sesɛɛ nɛɛr-ɔ yera ten ñɔŋ-i. l kvr n'i tam n'a lese Yeesu tirira mp'ɔ cekɔ,

³⁵fɛ n'i siir sɛ: "Iiserael ñempa mi, !u kpa mi tɛ-ɔ wonte u cii s'u lav yera mpa hen na,

³⁶wonte rɛɛ na, v take lula ka, Teeta kampa n'i cii s'i wul i tɛ s'i ci wɔr, ni yera cakɔsiin nniisa kpol wa tɔnkɔ i wara, n'a rɛ n'a kv-i. N nɔɔn wompa ka tɔnkɔ-i na, wa calse ñempen, n'v yev n'v wuse fala.

³⁷Lɛ ñente rɛ wonte na, Suta ñi ci Kaliilee ti na, i tal alvate nte taa n nɔɔn a kalv kalte na, i hɔm yera ka tɛmpɛ na i rɛɛ, n'i sev rɛɛ. N nɔɔn wompa ka tɔnkɔ lɛ wara na, wa-l yase.

³⁸Kɔhen ñi na, me siiru-mi, !u ra cii yera mp'ɔ tentente. !li yev-wa, wa rɛ. Akpar ndɛ wa kpola wa lake-re na, ?ɛ ci-na yera wampa akpar kena, ɛ kaa sɛ re horse.

³⁹Nne re lii n'Ase cal-ɔna, u ra piɛ s'u horse-re. !li ra lav n'u yee n'Ase." Wa-n'i, wa lav nɔ kvɛmɔ.

⁴⁰Wa yaa Yeesu tirira mpa, wa mav-wa kpara wa yev-wa wa kisi na-wa sɛ wa ra tase tentente nte wɔtɔv na Yeesu yedɛ rɛɛ.

⁴¹Yeesu tirira mpa kvr sesɛmpa mpa cal na len, wa rɛ, wonte rɛɛ na, Ase na sɛ wa tala sɛ wa tv kvñɔŋ ka Yeesu yedɛ rɛɛ.

⁴²Ayɔkv s'ayɔkv wa pe yeke Yeesu Kiriisitu tentente sarteñente wulɔv na hosɔv k'Ase rɛɔ taa na yera rese taa.

Ifyacitilwe 6

- ¹Alvate nte taa, Yeesu waratenkera tena n'v walv, ni wompa wutv Kerēke wutv na, wa miintu na wompa wutv Eeper wutv na, wa rēe, wonte rēe na, a ka ta ñelv wa leela rēe-ɔ sarte ka, tute nte a ka tarv-te, ayuken ten na.
- ²Yeesu tirira hiiu na navl mpa yaa Yeesu waratenkera mp'ɔ wa ten wa siir-wa sē: "U ta mōna sē re yev Ase tentente hosv re tar-mi tute.
- ³De rēo ñempa, sempe na, !u lese mi t'ɔ apala ka lede nasenautisi k'a wutv sarteñente ka wa rēe, n'Ase Fiisu siir wa hōya t'ɔ wa wē ñeselen na, de yev-wa na temer nde.
- ⁴Da kaa sē ra mise Ase seerte taa, ni re hosv ɪ tentente k'ayukv s'ayukv."
- ⁵Wonte Yeesu tirira siir-wa-te na, te kō wa taa. Wa lese Eetien ñi tisi Yeesu rēe-ɔ ten, n'Ase Fiisu siir ɪ hōr taa na, na Fiilipi, na Perokōr, na Niikanōr, na Tiimōŋ, na Parmeenase, na Niikola ñi ci Antōse kōrv taa ti ka ɪ ta ci Suiifi ti n'i ka ñōŋ Moisi ñasete na.
- ⁶Wa wul-wa Yeesu tirira, ni wa-l sēe Ase ni wa-l de wa niij ka wa rēe.
- ⁷Wa hosv Ase tentente te yasv riinan ten, ni Yeesu waratenkera akpar tasv n'v ten Seerusalem kōrv taa. Ase laate laara kpater rere tisu Yeesu rēe.
- ⁸Eetien ka ci yer-ɔna Ase lav-ɪ sarte n'i ha-ɪ s'i lav wonte yusv yera na, na hampate lakase nse wulv nter na, ka yera hekv taa.
- ⁹Yera nempar kuren na Suiifi ñempa arekpolende nampu nkuv a yaa-kv s'Alēv Kpankase Nampu na, kv t'ɔ Siiren kōrv taa, n'Alekesanterii kōrv taa, wa-n'Suiifi ñempa mpa kuren na Siiliisii kōrv taa n'Asii ñenkuv taa na, wa fēsuv Eetien.
- ¹⁰Wa ta pise-ɪ, wonte rēe na, ɪ wutv n'Ase Fiisu reen dee, na semte.
- ¹¹Wa cii yera sē wa hōv-ɪ tentarv sē wa nōn ɪ wutv tansarteñente ka Moisi n'Ase rēe.
- ¹²Wa kvse yera, na sesempa, na Moisi ñasete wulda, wa kperke-ɪ wa kpa-ɪ wa wan-ɪ Ase laate laara taa sesempa, na Suiifi ñempa sesempa ñesa taa.
- ¹³Wa kan de-re-ɔ tentarura ka wa-l siiru awinō ñente ka ɪ rēe sē: "Yer ñi pe yeke tansarteñente wutv k'Ase rēo rēe, na Moisi ñasete rēe.
- ¹⁴N nōn ɪ ka siiru sē Nasarete kōrv taa ti Yeesu kaa s'i yuke Ase rēo ka cee ñi hen n'i lōse kōter nde, Moisi ka cel-da-re na."
- ¹⁵Wompa ten ka cō nampu nkuv taa na, wa ñelv Eetien ñesa taa n'v wē s'Ase tirir.

Ifyacitilwe 7

- ¹Ka n'Ase laate laar sesēe wōse-ɪ sē: "Te ten ñi lav sempe ya?"
- ²Eetien wusen-ɪ sē: "Me raalna mi, na me ciina mi, !u co n'u nv. Ase hampate cii wul ɪ te-ɔ ra cii Aperaham ka n nōn ɪ ka wē Meesopotamii kōrv t'ɔ wonte na, fe n'i wal n'i cō Karaj kōrv taa, n'i siir-ɪ sē:
- ³!Kv n kōrv, na n yera cal, n'n wal kōrv nkuv taa, me kaa sē me wul-n-kv na.'

- ⁴Ɖe n'i kur, n'i lii Kaltee ñempa kɔrv taa, n'i wal n'i cɔ Karaŋ ñenku taa. Ɖen'ona, u fewa n'i cii sev, Ase kan-i mi kɔrv nku t'ɔ cee.
- ⁵l ta ha-i tete ka kɔrv nku t'ɔ pa cekeyɔ. Alvate nte taa na, n nɔɔn Aperaham tan yo, n'Ase yii-i s'i kaa s'i cel kɔrv nku ten-ɔ i wiisi nse i kaa s'i lel-se na.
- ⁶Ase siir s'i wiisi kɔŋ se se muse kɔrv nenkur taa. A kaa s'a wɔsen-se kpankase, n'a naase-se wɔse ka cakɔsiin nniisa.
- ⁷Ase siir se: 'Me kaa se me hu na kɔrv nku wɔsen Aperaham wiisi ka kpankase na. U fe wonte na, wa lii, wa sɛɛ-m cee.'
- ⁸Ɖe n'Ase hɔv raante n'Aperaham k'anikasi pɛlv taa. Semp'ona, Aperaham lel Iisake ka wonte na, ayɔken niisinniisa rɛɛ, i pɛl i k-aniko. Iisake lel Sakope, n'i pɛl le aniko. Sakope lel ɔa caasuna ka hiiu na navl, n'i pɛl w'anikasi rere.
- ⁹Ɖa caasuna mpa taa na, nɛɛr we k'a yaa-i se Sosefe. Wa we na-i ñesesemer, ni wa wete-i. A sv-i n'a wan-i Eesiipete kɔrv taa.
- ¹⁰N nɔɔn Ase we na-i, n'i lese-i wahala t'ɔ ya ten, n'i ha-i semte. l yev n'v kɔ Eesiipete wuroo Faraŋ t'ɔ ten-ɔ i rɛɛ. Le si-i le cal ti n'i ñelɔ kɔrv rɛɛ na le rɛɔ rɛɛ.
- ¹¹Ñuse kampa se yee Eesiipete kɔrv ka kv ten kv taa, na Kanaŋ kɔrv taa rere. Wa lake kuñemen ka ten. Ɖa caasuna pe na wur se wa tv.
- ¹²Sakope nv se tute we Eesiipete kɔrv taa n'i tir i wiisi ka taman kvɔdem ɔɛɛ.
- ¹³Taman navl ɔɛɛ-ona, Sosefe wvl i te-ɔ i raalna, ni Faraŋ sem yera mpa taa i ka liiwa na.
- ¹⁴Sosefe tir s'a wal n'a kan i cii Sakope, na i rɛɔ ñempa ka wa ten. Wa ka we hiin leɔe niisiniitisi na navna.
- ¹⁵Sakope ñi tiu Eesiipete kɔrv taa. Ɖen'ona, i sepa, na ra caasuna rere.
- ¹⁶A sv-wa n'a wan-wa Siisem kɔrv taa, n'a yim-wa sarte wv t'ɔ Aperaham ka yav-kv na warase ka Heemɔr wiisi cal-ɔ Siisem.
- ¹⁷N nɔɔn alvate ñutv wonte s'Ase lav wonte i ka yii-te Aperaham s'i kaa s'i lese i wiisi ka Eesiipete kɔrv taa na, Iiserael ñempa teese tempe.
- ¹⁸Wuroo cefalɔ nenkar re ka mv wurti ka ka ta sem Sosefe.
- ¹⁹Wuroo nka pa ra yera ni ka naase-wa se wa wan wiisi wa yev-se ñite taa ni se sev.
- ²⁰Alvate nte t'ɔle, a lel Moisi, n'i sar ten-ɔ Ase ñesa taa. A ñel i rɛɛ-ɔ honɔase nasiisi ka i cii rɛɔ taa.
- ²¹Wa kampa wa liin-i wa yev-i wonte na, Faraŋ yalayo na-i ka mv-i, ka ñel i rɛɛ se ka teterka ka yo.
- ²²A wvl-i Eesiipete ñempa semte ka te ten. Moisi we reen ka wutɔ taa, na lakase taa.

- 23^l kampa n'i wε wuse ka hiin nniisa ka wonte na, ɪ mɔse ɪ hɔɔr taa s'i walɔ s'i na ɪ raalna mpa ci Iiserael ñempa na.
- 24^l nɔɔn Iiserael ti ka Eesiipete ti naasɔ-ɪ. l mɔ lε rεε-ɔ yeev, n'i mav Eesiipete ti ñi n'i kv-ɪ.
- 25^l mɔsɔwa s'i raalna kaa sε wa nɔw, s'Asε cii s'i tenke na ɪ rεε n'i lεε-wa. Ama, wa ta nɔw.
- 26^U hom n'i tal wa hekɔ taa, n'i nɔɔn wa taa navl make remaŋ. l cεr-wa sε wa yev. l siir-wa sε: 'lɪ ci raal na raal kena. Ar lapa n'u yee?'
- 27^Woñi ka carɔ ɪ rɔnti na, ɪ tisi-ɪ n'i siir-ɪ sε: 'Anɔ sɪ-n wuroo s'n hv na-ra?'
- 28^N cii s'n kv-m se rede n kv Eesiipete ti ñ'ɔ wo na kε?'
- 29^Moiisi nɔw tentente semp'ɔ wonte na, ɪ see n'i wal n'i cɔ Matiaŋ kɔrv taa. Den'ɔna, ɪ lel apalawiisi ka nasel.
- 30^Wuse hiin nniisa rε wonte na, Moiiisi na Asε tirir ka ɪ lii-na min ñi ñake tukir k'awɔlɔŋ t'ɔ Siinat wɔw rεε na.
- 31^U lav-ɪ reyav ka wonte ɪ na-te na. l tiisu n'i walɔ s'i ñel wonte na, ɪ nɔw Acii Sesεε wɔtɔ sε:
- 32[']Me ci n caasuna Aperaham, na Iisake, na Sakɔpe, w'Asε.' Moiiisi nante make, n'i ka ta cii s'i kvse ɪ ñesa n'i ñel.
- 33^Asε siir-ɪ sε: '!Lese n nahentena ka n naase taa, wonte rεε na, awɔr ndε taa n wε na, dε ci m'awɔr kena.
- 34[']Me na me yera mpa wε Eesiipete na, wa kvñɔŋ, me nɔw w'añemen tisuu nɪ me tiu sε me telse-wa. Kɔhen ñi hen na, !wal, me tiru-n Eesiipete kɔrv taa.'
- 35^Moiisi ñi wa ka kisi-ɪ wa siir-ɪ sε: 'Anɔ sɪ-n wuroo s'n hv ra tentente?' na, nñi-ɔna Asε tir-ɪ se wuroo, n'Asε tirir ñi ɪ na-ɪ tukir ndε min taa na, nñi kɔŋ-na s'i sen-ɪ n'i lεε-wa.
- 36^Nñi lese-na-wa Eesiipete kɔrv taa, n'i tasen-wa Apɔ Leem Cesempe taa n'i liin-wa awɔlɔŋ t'ɔ wuse ka hiin nniisa, na wonte yɔsɔ yera na, na hampate lakase nse wɔlv s'Asε tir-na-ɪ na.
- 37^Moiisi kvɔdem ñi siir-na Iiserael ñempa sε: 'Asε kaa s'i lese mɪ raalna t'ɔ ɪ tentente rεser nεer se ma.'
- 38[']Da caasuna kpol awɔlɔŋ t'ɔ wonte na, Moiiisi ñi rere cɔ na-wa. l ka wε na rere-ɔ Asε tirir ñi wɔtɔn-ɪ Siinat wɔw rεε na. l mɔ Asε tentente nte ha yera ka fiisu na, s'i kan n'i wɔl-dɔ-te.
- 39[']Da caasuna ka ta cii sε wa ñam-ɪ. Wa tisu-ɪ wa cεlv wa hɔya na Eesiipete kɔrv rεε.
- 40[']Wa siiru Arɔŋ sε: '!Lav-ra asena ka wa walɔ ra ñesa taa, wonte rεε na, Moiiisi ñi lese-ra Eesiipete kɔrv taa na, dε ta sem wonte ɪ wɔsa na.'

- 41 Ayuken ñi taa, wa lav nawiiir, wa laa-re laate, n'u kɔ wa t'ɔ temer nde wa lav-re na wa niinj na, de ree.
- 42 Ase kisi-wa n'i yev se wa see wonte we aseta se wonon'ɔ a maa Ase tentente resera tekarna taa na se: 'Iiserael ñempa mi, u laa laate ka wont'ɔ wuse hiin niisa k'awɔlɔŋ taa na, v ta ci m'ona u laa-te.
- 43 Ama, u wan Moloke cuku na Ranfan terɔ nka u sv-ka se mi ase na, n'u lese feten ñi n'u see-ñi n'u wɔrv-ñi. Nte ree-ona, me svkv-mi se me wan-mi na Papiilon kɔrv wara.'
- 44 Da caasina ka we n'Ase cuku nkv a pɔsv s'a yeede-kv n'a canke-kv na. Wa ka we-kv awɔlɔŋ taa, ni kv wɔlv s'Ase we wa hekɔ taa. N nɔɔn Ase ka tam Moisi s'i kaa-kv se wonon'ɔ i ka na-kv na.
- 45 Da caasina mv-kv, wa-n'Sosuee, wa sun-kv kɔrv nkv taa, Ase ka run kv taa yera fe n'i cuku nkv cɔ n'u tal wuroo Tafiiti ayɔkv na.
- 46 Ase lav wuroo Tafiiti ka sarte n'i wɔse Ase ñi s'i pɔsv s'i ma Sakope Ase k'awɔr na?
- 47 Ama, Salomɔŋ ma-na i reɔ.
- 48 Nkv, Ase ñi we aseta na, i pe si wundjiindji a ma na yer niinj na.
- 49 Ase tentente reser maa se: 'Aseta ci-na me wurti kpeede, tete ci me naase kpeede. M'ɔ Ase, deɔ wonkɔ u kaa s'u ma-m-ka? Deɔ nka t'ona, me kaa se me cake ya?
- 50 U ta ci na me niinj kena me lav te ten ñi na?'
- 51 Yera mi pe cii s'u cɔ n'Ase n'u ñam-i na, mi-n'Ase Fiisu, u fedɔv tamtam semɔ? Wonte mi caasina ka lake-te na, u lake nt'ona rere.
- 52 Ase tentente reser wo mi caasina ta naase-i? Wa kv wompa ka hosv riyuyuti ñi, u maase-i yera niinj taa n'u yev n'a kv-i na, i ñente.
- 53 I ci yera mpa Ase yev i tirira, wa cel-mi i ñasete n'u ta ñam-te na."
- 54 Wa nv tentente nte semp'ɔ wonte na, v saa wa hɔya taa wa kakerv wa ceela ka i ree.
- 55 N nɔɔn Ase Fiisu siir Eeten taa n'i kpaase i ñesa n'asete n'i na Ase hampate, na Yeesu ka i sende Ase mete niinj dee.
- 56 I siiru se: "Me we me na aset'ɔ v hula, Yer Yo sende Ase mete niinj dee."
- 57 Den'ɔle, wa ko kvkouse ka reen. Wa hatv wa rena tee, wa tiu i ree-ɔ wa ten.
- 58 Wa hɔm-i wa liin-i na kɔrv leekɔ, wa yɔ-i wee wa kv-i. Warasendera si wa wɔwen k'afal neer naase tee-ɔ a yaa-i se Sol.
- 59 Wa yake Eeten ñ'ɔ wee ka wonte se wa kv-i na, i see Ase se: "Aci Sesee Yeesu, !mv me fiisu."
- 60 Fe n'i kur i renkpa ree, n'i ko reen ka ten se: "Aci Sesee, !da rvkvn w'awarkɔ nka." I tese semp'ɔ wonte na, i le i te.

Ifyacitilwe 8

- ¹Sɔl ka tisa s'a kv Eetien. Ayɔkv nkɔ teter a naase Yeesu waratenkera akpar ka paa ka Seerusalem kɔrv taa wa see, wa rɔken na Sutee, na Samarii kɔren taa. U kaase Yeesu tirira receel-ɔna wa mise Seerusalem kɔrv taa.
- ²Yera sarteñempa yim Eetien ni wa wul ɪ rɛɛ-ɔ reen ka ten.
- ³U kaase Sɔl hen na, le cii se le horse Yeesu waratenkera akpar. l si rese taa n'i kpa apala na yalaa, n'i walɔn-wa sarka.
- ⁴Wompa ka seewa na, wa walɔ n'awɔi nenyar taa, ni pa wundjindjɪ wa talɔwa na, wa hosv tentente sarteñente.
- ⁵Fiiliipi tiu Samarii kɔrv nenkɔv taa, n'i hosv Kiriisitu ñente.
- ⁶Yera akpila ka ya ten kan ya nɔw wonte Fiiliipi siiru-te, na hampate lakase nse ɪ lake-se na. Nte rɛɛ-ɔna, ya cɔwa ya cokɔ na-ɪ rekalkal,
- ⁷wonte rɛɛ na, alva lii yera kpater taa wa ko reen. Atintiiya n'aruka ka tempe kurɔwa wa walɔ.
- ⁸U kɔ kɔrv nkɔ taa yera ka ten.
- ⁹Antavɔ afal neer ka we kɔrv nkɔ t'ɔ a yaa-ɪ se Siimɔɔ. Le wɔlv le te se le ci yer yer-ɔna. Le lake masiiki, na nter-ɔ te yɔsv Samarii yera.
- ¹⁰Sv akanɔa n'v rɛ n'v tal wiisi, wa ten, wa cokɔn-ɪ rekalkal. Wa siiru se, nñi ñi hen we-n'Asɛ hampate tɔfelem. Asɛ hampate cekpɔlte we ɪ taa.
- ¹¹Wa coken-ɪ, wonte rɛɛ na, ɪ yɔse-wa na ɪ masiiki lakase.
- ¹²Ama, wa tisi tentente sarteñente nte wɔtv Asɛ wurti ñente ka Fiiliipi hosv-wa-te na Yeesu Kiriisitu yedɛ rɛɛ na, te rɛɛ, n'apal s'apal, yal se yal, a se-wa Asɛ leem.
- ¹³Siimɔɔ teternka tisi te rɛɛ, n'a se-ɪ Asɛ leem. U sun semp'ɔ wonte na, ɪ pe cii s'i kur Fiiliipi cal. U lake-ɪ reyav ka hampate lakase nse, ɪ na-se ka Fiiliipi lake-se na, se rɛɛ.
- ¹⁴Yeesu tirira mpa ka we Seerusalem kɔrv taa na, wa nɔw wonte se Samarii ñempa mv Asɛ tentente na, wa tir Pɛr na San ka wa cal.
- ¹⁵Wa tal Samarii kɔrv taa, wa see Asɛ ka wa rɛɛ, se fe ni wa mv Asɛ Fiisu,
- ¹⁶wonte rɛɛ na, kv ka take tiu wa taa neer rɛɛ. N nɔɔn a se-wa leem k'Acii Sesɛɛ Yeesu Kiriisitu yedɛ receel dɛɛ-ɔna.
- ¹⁷Pɛr na San, wa re wa niij ka wa rɛɛ, fe ni wa mv Asɛ Fiisu.
- ¹⁸Siimɔɔ kampa n'i na wonte se Yeesu tirira ri wa niij n'Asɛ Fiisu tiki wa rɛɛ na, ɪ cii s'i ha-wa warase,
- ¹⁹n'i siir-wa se: "lɪ ha-m huku nkɔ rere, se fe ni me puse ni ?me re me niij ka wompa rɛɛ na, wa hiiu Asɛ Fiisu nkɔ."

- 20**Pter siir-t se: "!N warase rase na-n, wonte rɛɛ na, n mɔse s'a pɪsɪ s'a sɪ warase n'a yav n'Asɛ haadɛ.
- 21**N tam nter-ɔ tentente nte taa, wonte rɛɛ na, n hɔɔr tan dɪyuyu k'Asɛ ñesa taa.
- 22**Sempe na, !kisi n ñanñente, n'n sɛɛ Aci Seseɛ ?s't cii, ɪ tɪsen-n n hɔɔr taa mɔsem,
- 23**wonte rɛɛ na, me na n t'ɔ ñan ka ñɪ siir n hiilu n'n ci teñɔ kpankɔ."
- 24**Siimɔŋ wɔsen-t se: "Mɪ teteruka, !u sɛɛ Aci Seseɛ ka me rɛɛ, n'nter ra tal-m s'u wute wonɔn'ɔna."
- 25**Pter na San, wa rukɔn Aci Seseɛ tentente hosɔv ka Samarii kɔrv taa, nɪ wa rɛ wa wɔsɔv na Seerusalem. Wa sendɛ ñempɔv t'ɔ Samarii kɔren taa wa hosɔv tentente sarteñente.
- 26**Asɛ tirir nɛɛr siir Fiiliipi se: "!Kɔr n'n kpa na mɪse riliindɪ mete niŋ dɛɛ-ɔ, yapar ndɛ kɔren na Seerusalem, dɛ tiki na Kasa kɔrv taa na, ka re tasɔv-na awɔlɔŋ taa na."
- 27**Fiiliipi kɔr n't walɔv wonte na, ɪ na Eetiipii kɔrv taa karkɪ nɛɛr-ɔ ɪ ci atɔmer. Yal ñɪ ci Eetiipii kɔrv wuroo k'a yaa-ka sɛ Kantase na, ɪ ñelɔv ka warase rɛɛ, n't tiki na yapar ndɛ. l ka kan Seerusalem kɔrv taa s't sɛɛ Asɛ,
- 28**n't wɔsɔv n't kponɔ kɔhen-ɔ ɪ kɔrv taa. l cɔ kpɔnaan terɔkv taa, n't kalɔv Asɛ tentente rɛser Eesat tekara taa.
- 29**Asɛ Fiisu tam Fiiliipi se: "!Tiisi n'n kpɛvɔn terɔkv nkɔv."
- 30**Fiiliipi ñɪ see n't kpɛvɔn-kɔv, n't nɔv ka ɪ kalɔv Asɛ tentente rɛser Eesat tekara taa. l wɔse-t se: "N nɔv wonte n kalɔv-te hen na ya?"
- 31**l wɔsen-t se: "Me lake senɔ sɛ me nɔv-te ka, nne yer ta lese-m te tɛɛ?" l tam Fiiliipi s't kpa ɪ terɔkv taa, n't cɔ ɪ cal.
- 32**l kalɔv wont'ɔ tekara ñɪ taa na, nt'ɔlɛ se: "l wɛ se mɛɛsii ñɪ a sɔv-t n'a walɔv-t s'a kv-t na. l wɛ se mɛɛsiyo nka, a pɛlɔv ka hunte, ka pe hulu ka nɔ na.
- 33**Wa naase-t s't ta ci yer, n'a ta ha-t tɔfelem. Anɔ kaa s't husi ɪ nɔ rɛɛ, wonte rɛɛ na, a tɛse ɪ fiisu ka tete rɛɛ?"
- 34**Eetiipii tɪ ñɪ wɔse Fiiliipi se: "Me cɛrv-n, !cese-m me na, anɔ rɛɛ-ɔlɛ ɪ wɔtv tentente nte? Asɛ tentente rɛser ñɪ wɔtv ɪ teteruka rɛɛ ya, yaa nɛɛr rɛɛ na?"
- 35**Den'ɔna, Fiiliipi mɔv wɔtv n't kidɪ na tentente nte n't rɛ n't hosɔv karkɪ ñ'ɔ Yeesu tentente sarteñente.
- 36**l wɔtv semp'ɔ wonte wa walɔv na, wa tal awɔr nɛndɛl t'ɔ leem wɛ renaa. Karkɪ ñɪ wɔse-t se: "!N na, leem ka hen cee. Ar lake s'n dɔ sɛ-m Asɛ leem?"
- 37**Fiiliipi wɔsen-t se: "Nne n tisu na n hɔɔr ka re ten, me pɪsɔv sɛ me sɛ-n Asɛ leem." Karkɪ ñɪ siir-t se: "Tɔfelem, me tisu sɛ Yeesu Kiriisitu ci Asɛ Yo."
- 38**l sese terɔkv, ñɪ-n'Fiiliipi wa tiu wa navl-ɔ leem mpe taa, Fiiliipi sɛ-t Asɛ leem.

³⁹Wa lii leem t'ò wonte na, Ase Fiisu sɔ Fiiliipi. Karkɪ ñi ñel n'i pe na-ɪ wonte na, ɪ re n'i tɔnkɔ ɪ ñempɔ na ɪ hɔɔr t'ò lelen ka ten.

⁴⁰Fiiliipi ñi na ɪ tɛ-ɔ Asote kɔrɔ taa. ɪ re n'i walɔ kɔren taa, n'i hosɔ tentente sarteñente ka riinan ten, n'i re n'i tal Seesaree kɔrɔ taa.

Ifyacitilwe 9

¹Alvate nte taa, Sɔl ta yeke Aciɪ Sesee waratenkera naasɔ. ɪ ciiwa s'i kv-wa, ka n'i re n'i wal s'i na Ase laate laar sesee.

²ɪ wɔse-le se le maa-ɪ tekara n'i wal Tamase kɔrɔ taa n'i sɪ Suiifi ñempa arekpolende nampin taa, n'i cel ñi taa wursi ka tekara ñi. Tekara ñi taa na, ɪ wɔsɔ s'a ha-ɪ ñempɔ n'i kpa apala na yalaa mpa tɔnkɔ Yeesu Kiriisitu tentente na. ?ɪ na-wa renaa, ɪ pise n'i wan-wa Seerusalem kɔrɔ t'ò a rɪ wa niij t'ò kpase.

³N nɔɔn ɪ we ñempɔ t'ò ɪ walɔ wonte n'i ñɔten Tamase kɔrɔ taa na, taman kvɔdem, ɪ na min hɔlmɪn ka reen ka ten-ɔ ñi lii n'asete ñi metelɔ ñi koote-ɪ.

⁴ɪ feete atɛ n'i nɔ wɔtɔ nenkar-ɔ ka siir-ɪ se: "Sɔl, Sɔl, ar lapa n'n naasɔ-m?"

⁵ɪ wɔsen-ka se: "Aciɪ Sesee, wo wɔtɔ?" Aciɪ Sesee siir-ɪ se: "Me ci Yeesu ñi n naasɔ-ɪ na.

⁶Sempe na, !kɔr, n'n sɪ kɔrɔ taa, n'a siir-n wonte n kaa s'n lav-te na."

⁷Yera mpa, wa-n'Sɔl, wa ka walɔwa na, wa sende awɔr kvɔdemer taa wa pe wɔtɔ nter, nafate kpa-wa. Wa nɔ wɔtɔ, wa pe na woñi wɔtɔ na.

⁸Sɔl kɔr atɛ n'i ñesa ñelɔ. Ama, ɪ pe na. A hɔm-ɪ niij n'a sɪn-ɪ Tamase kɔrɔ taa.

⁹Sɔl ñi mise yelemte t'ò ayuken niitisi, n'i pe tɔkɔ n'i pe ñee.

¹⁰N nɔɔn Tamase kɔrɔ nkɔ taa hen na, Yeesu waratenker neer ka we ren'ò a yaa-ɪ s'Ananiase. Aciɪ Sesee kam ɪ cal-ɔ narte taa, n'i yaa-ɪ se: "Ananiase." Ananiase ñi wɔsen-ɪ se: "Aciɪ Sesee, m'ò hen."

¹¹Aciɪ Sesee siir-ɪ se: "!Kɔr, n'n wal kɔhen-ɔ yapar nde a yaa-re se Riyuyu Yapar na, ka Suta reɔ taa. !N wɔse Tarse afal neer ree-ɔ a yaa-ɪ se Sɔl. ɪ we ren'ò ɪ see Ase.

¹²Sɔl ñi narte taa na, ɪ na yer neer-ɔ a yaa-ɪ s'Ananiase ka ɪ sɪ reɔ taa n'i re ɪ niij ka ɪ ñesa ree, se fe ni ya hul."

¹³Ananiase wɔsen-ɪ se: "Aciɪ Sesee, yera kpater siir-m teñese nse ten ɪ lav-se n yera mpa we Seerusalem kɔrɔ taa na.

¹⁴ɪ kan Tamase kɔrɔ t'ò cee, na ñasete nte Ase laate laara taa sesempa cel-ɪ-te na, s'i kpa wompa ten yaa n yede na, n'i re wa niij t'ò kpase."

¹⁵Ka n'Aciɪ Sesee siir Ananiase se: "!Kɔr, n'n wal, wonte ree na, me lese yer ñi s'i lav me temer. Me sɔ-ɪ s'i wɔl me yede ka yera mpa we kɔren ñi ten taa na, na wa wursi, na Iiserael ñempa rere.

16Ma rere, me kaa se me wul-i kuñvñ nku i kaa s'i tu-ku me rere na.”

17Den'ole Ananase wala n'i si reo nka taa, n'i re i niij ka Sol ñu rere, n'i siir-i se: "Me reo ti Sol, q'Acii Sesee Yeesu tir-na-m se me kan cee hen. Yeesu kuðem ñu, n na-i ñempu nku taa n tunku-ku n'n kōñ Tamase na, i tir-m se me hul n ñesa, n'Asē Fiisu siir n taa.”

18Wur tenke n'v lii na Pōl ñesa taa se tuna wuri. l kunti n'i wuse n'i na reyaya. l kuv n'a se-i Asē leem,

19n'i tu tute fe n'i hiiu reen. Sol ñu cō ayuken cekalen na Yeesu waratenkera mpa we Tamase kōrv taa na.

20l re n'i walv rere-ō Suiifi ñempa arekpolende nampin taa n'i hosv n'i siiru se Yeesu ci-na Asē Yo.

21Wompa ten nuw-te na, v lav-wa reyav wa wosv remañ se: "U ta ci woñi ka naasv wompa ten ka yaa Yeesu yeðe ka Seerusalem kōrv taa na, nñ'ō hen na? l ta kan cee ñu hen s'i kpa-wa n'i re wa niij t'ō kpase n'i wan-wa Asē laate laara taa sesempa cal ya?"

22Asē we n'i ha Sol ka reen, n'i hosv tentente sarteñente k'ayuken ten. Suiifi ñempa mpa we Tamase kōrv taa na, wa pe na nter se wa wute ka wonte ten i wulv-wa se Yeesu ka ci Kiriisitu kena na.

23U kampa n'v tal albate nenter taa, Suiifi ñempa sesempa kpol wa mōsv se wa hiiu ñempu, wa kpa Sol wa kv-i.

24N nōñ Sol ñu teem nuw ka wonte wa cii se wa lav-i-te na. l nuw rere se wa cake menōñ tee-ō aho na mise, ?s'i liiwa, wa kv-i.

25Nte rere-ōna, i waratenkera sv-i aho taa, wa cose-i kpancakv taa, wa wan-i, wa tisi-i na kōrv wanker.

26l re n'i wuse Seerusalem kōrv t'ō wonte na, i car i te s'i si Yeesu waratenkera akpar taa n'i tase wa rere. Ama, nafate kunti n'v kpa-wa wa ten-ō i rere. Wa pe pīsv se wa tisi s'i kisi i k-awarkase ka tufelem n'i wuse Yeesu waratenker.

27Parnapase wute-na i rere, n'i sv-i n'i wul Yeesu tirira n'i siir-wa wonon'ō Sol ka na Acii Sesee ka Tamase ñempu taa n'i wuten-i na. l siir-wa rere-ō wonon'ō Sol ñu ta tan nafate n'i wutu na huku na Yeesu yeðe rere-ō Tamase kōrv taa na.

28U sin denaa, ñu-n'wa, wa kaalv Seerusalem kōrv taa, n'i ta tan nafate s'i wutu n'Acii Sesee Yeesu yeðe rere.

29l wutun ðere-ō Suiifi ñempa mpa wutu Kereke wutō na. Ñu-n'wa-l, wa fesun ðemañ, nu wa-l cii se wa-l kv-i.

30Yeesu waratenkera nuw-te semp'ō wonte na, wa sv Sol wa ren-i na Seesaree kōrv taa wa yeu-i n'i kpeem Tarse ñenkv taa.

³¹Yeesu waratenkera akpar cɔ rehɛser t'ɔ Sutee kɔrv ka kv ten kv taa, na Kaliilee, na Samarii wa kɔren taa. U sun albate nte taa na, Yeesu waratenkera akpar kpɔlv Ase ñente taa, nɪ re ñɔŋ Aciɪ Seseɛ, n'Ase Fiisu yeke re kpɔlv re walv.

³²N nɔɔn Pɪɛr ka cɛ kɔrv t'ɔ kv ten n'i rɛkv Yeesu waratenkera, n'i tal Liita kɔrv taa.

³³l nɔɔn yer nɛɛr-ɔ a yaa-ɪ sɛ Eeneɛ ka v lake wɔsɛ ka nasennaɔsa kele, ɪ hende ɪ kaɖv rɛɛ, wonte rɛɛ na, ɪ ka ci atintiir.

³⁴Pɪɛr tam-ɪ sɛ: "Eeneɛ, Yeesu Kiriisitu kvsv-n. !Kvɛr n'n kuti n kaɖv." Taman kvɔdem Eeneɛ kvɛr.

³⁵Liita kɔrv taa ñempa ka wa ten, na Sarɔŋ ñempa, wa na wa kisi w'awarkase wa tenke Aciɪ Seseɛ Yeesu wara.

³⁶Yal nɛɛr ka wɛ Sɔpee kɔrv t'ɔ ɪ tisi Yeesu Kiriisitu rɛɛ, n'a yaa-ɪ sɛ Tapiita. Yede nde kutihuɖi Kerɛke wɔvɔ taa sɛ Tɔrkase, nɪ lama t'ɔle sɛ, wolnaa. l ka lake sarteñente ka ten n'i sun ahɔsa.

³⁷Albate nte taa ɪ hende wɔvɔ n'i sev. A kampa n'a sɛ-ɪ leem ka wonte na, a wan-ɪ n'a sɪ-ɪ aseta nampu nenkvɛr taa.

³⁸Sɔpee kɔrv taa Yeesu waratenkera nɔv sɛ Pɪɛr wɛ Liita kɔrv t'ɔ kv ta calen na Sɔpee kɔrv. Wa tir apala ka navl sɛ wa siir-ɪ sɛ: "De cerv-n ten s'n kan ɖa tɛ-ɔ kɔhen ñɪ."

³⁹Pɪɛr ñɪ tenke, ñɪ-n'wa, wa wal. l kampa n'i tal wonte na, a sun-ɪ aseta nampu nkɔv taa. Leela ka wa ten, wa tiisu wa walv ɪ cal wa wulu wa wɔlv-ɪ asiɪu wɔwen, n'aniko wɔwen ñɪ ɪ ka lav-wa-ñɪ ka n nɔɔn ɪ take sepa na.

⁴⁰Pɪɛr rɔvɛn yera ka wa ten, ɪ kur ɪ renkpa rɛɛ n'i sɛɛ Ase, n'i cɛl ɪ tɛ na seɖe ñɪ rɛɛ n'i tam sɛ: "Tapiita, !kvɛr." Seɖe ñɪ hul ɪ ñesa, n'i na Pɪɛr ka wonte na, ɪ kvɛr n'i cɔ.

⁴¹Pɪɛr kpa ɪ niɪŋ n'i sen-ɪ n'i kvɛr. l yaa Yeesu waratenkera mpa, na leela mpa, ɪ wɔlv-wa yal ñ'ɔ ɪ hompa.

⁴²A nɔv-te Sɔpee kɔrv t'ɔ kv ten, nɪ kpater tisi Aciɪ Seseɛ Yeesu rɛɛ.

⁴³Pɪɛr cɔ Sɔpee kɔrv t'ɔ ayɔken cekalen k'afal nɛɛr tɛ-ɔ ɪ hvsv tenen, k'a yaa-ɪ sɛ Siimɔŋ.

Ifyacitilwe 10

¹Afal nɛɛr ka wɛ Seesaree kɔrv t'ɔ a yaa-ɪ sɛ Kɔrneye. l ka ci sucana mpa wɛ cakɔisii na, wa ñuŋcii, n'i wɛ akpidi nendɛl t'ɔ a yaa-re s'Italii Akpidi.

²Yer ñɪ ka ñɔŋ Ase, ñɪ-n'i yera ka wa ten, wa svkv wa tɛ wa celv Ase. l sun Suiifi ñempa ahɔsa ka tempe, n'i sɛɛ Ase k'ayɔken ten.

³Ayɔkv nenkvɛr-ɔna, n nɔɔn mise ceela, ɪ na Ase tirir ka narte t'ɔ ɪ sɪ nampu taa, n'i yaa-ɪ sɛ: "Kɔrneye".

- 4^l ñel Ase tirir ñi repiri, nafate kpa-i. l wose-i se "Aci Sesee, n cii wo?" Ase tirir ñi wusen-i se: "Ase nu n seerte n'i na haade nde n ha-re ahusa na.
- 5[!] Tir yera ka Sopee koru t'o kohen ñi, ni wa kan yer neer-o a yaa-i se Siimong n'a tase-i afate yede se Pier.
- 6^l si afal neer te-o le husu tenen, k'a yaa-le se Siimong, ni le reo we apu leem no."
- 7^{Ase} tirir ñi ka wuten-i na, i re wonte na, Korneye yaa i pona ka navl, na i calcor suca neer-o le ñong Ase.
- 8^l cese-wa wonte ten lapa na, n'i tir-wa Sopee koru taa.
- 9^U hom, n noon wa we ñempu t'o wa ñuten Sopee koru t'o wonte na, Pier kpa nampu ñuñ dæe n'i see Ase ka n noon mise cii se se sende taase heken taa.
- 10^Ñuse ku-i, n'i cii s'i tu. N noon a we n'a saa-i tute ka wonte na,
- 11ⁱ na narte t'o u hul n'aseta, wur tiki. U we se wowu cekpob nenkur-ona, u rukun ku nantampii nnasa, ku tiki tete ree.
- 12^l na wowu nku t'o naase nnausa kpeena, na liteluten, n'asimasi.
- 13^l nu wuto nenkar wutu se: "Pier, !kur n'n ku n'n tu."
- 14^{Ama}, i wusen-ka se: "Aci Sesee, ai, wonte ree na, me take tu wonte we asima na, na wonte ta sar s'a tu-te na."
- 15^Wuto nka tase wutuu se: "Wonte Ase ñelv-te se te tam asima na, !da tam se te we asima."
- 16^{Te} lav semp'o taman nautisi ka wonte na, a kpaase-te n'aseta, n'a ta tase te nav.
- 17^Pier wosu i te se: "Wonte me na-te hen na, te kutihuqi semo kele?" N noon alvate nte taa, i we n'i mosu semp'o wonte na, yera mpa Korneye tir-wa na, wa teem wosuu se wa sem Siimong deo, wa tal wa we menong tee.
- 18^Wa wosu reen se: "Cee ñi hen-ona Siimong ñi a tase-i afate yede se Pier na, i hendu ya?"
- 19^N noon Pier ruken mosuu ka wonte i na-te na, te ree, Ase Fiisu siir-i se: "!Co n'n nu, yera nautisi we cee ñi hen-o wa cii-n.
- 20[!] Kur n'n tiu. Ña-n'wa, !u re. !Da take n taa, wonte ree na, ma tir-na-wa."
- 21^Pier tiu yera mpa cal n'i siir-wa se: "Me ci woñi u cii-i na. Wonte kan-mi cee?"
- 22^Wa wusen-i se: "Suca ñi ñelv sucana ka cakusii akpar ree-o a yaa-i se Korneye na, nñi tir-na-ra. l ci yer ñi we riyuyu n'i ñong Ase, ni Suiifi ñempa ten wutu sarteñente ka i ree na. Ase tirir sarteti siir-i s'i yaa-n n'n kam i te, n'i co wonte n kaa s'n siir-i-te na."
- 23^Ðen'ona, Pier su-wa n'i sun-wa reo nka taa wa hende renaa. U hom wonte na, Pier na yera mpa, wa kpa ñempu wa re Seesaree koru taa. Wompa tunku Yeesu war'o Sopee koru taa na, wa taa nempar si-wa wa wal.

- 24**U hom wonte na, wa tal Seesaree kɔrv taa. N nɔɔn Kɔrneye ka yaa ɪ yera, na ɪ raana mpa ɪ wɛ-wa lu ka ten na, wa kpol wa ten wa honku Pɪer kandɛ.
- 25**Pɪer kampa n'i tal s'i sɪ rɛɔ t'ɔ wonte na, Kɔrneye wal ɪ katɛv n'i kur Pɪer tɛɛ, n'i wɔm ɪ ñesa n'atɛ n'i sɛɛ-ɪ.
- 26**Ama, Pɪer kɔse-ɪ n'i siir-ɪ sɛ: "Kɔv, wonte rɛɛ na, me ci yer kena se ña rerɛ."
- 27**Pɪer ñi, na Kɔrneye, wa wutɔwa wa sɪ rɛɔ nka taa, ɪ nɔɔn yera ka tɛmpe ka wa kpol.
- 28**l siir-wa sɛ: "l sem s'a kisi sɛ Suiifi tɪ ra lav raante n'ankɔm, n'i ra sɪ ankɔm dɛɔ taa. Ama, Ase wɔl-m sɛ me ra ñel yer nɛɛr s'i ta tal nter-ɔ Ase ñesa taa n'i hɔɔr taa wur asima.
- 29**Semp'ɔna, u yaa-m nɪ me ta kisi. Kɔhen ñi u pɪsv s'u siir-m wonte rɛɛ u yaa-m na."
- 30**Kɔrneye wɔsen-ɪ sɛ: "U lake ayɔken niitisi ka hen, albate nte taa sen-ɔna, n nɔɔn mɪse ceel wont'ɔ me sɛɛ Ase ka me tɛ na, me na yer ka ɪ sendɛ me cal-ɔ, ɪ sii wɔwɔ ka kɔ metɛlv.
- 31**l siir-m sɛ: 'Kɔrneye, Ase nɔv n sɛerte n'i tɛse sarteñente nte n lake-te ahɔsa na, te rɛɛ.
- 32**!Tir yera ka Sɔpee kɔrv taa, !wa kan Siimɔŋ ñi a tase-ɪ afate yedɛ sɛ Pɪer na. l hendɔv Siimɔŋ dɛɔ t'ɔ lɛ hɔsv tɛnen. Dɛɔ nka wɛ apɔv leem nɔ.'
- 33**U ta lɔl me tenke me tir yera s'a yaa-n. N ta lav kaadɛ n tisi n'n kan. Kɔhen dɛ wɛ re ten-ɔ Ase ñesa t'ɔ cee ñi hen sɛ re co wonte ten Aciɪ Sesɛɛ tase-n s'n siir-te na."
- 34**Pɪer paase wɔtvɔv n'i siiru sɛ: "Kɔhen ñi, me sem tɔfelem s'Ase pe hv asemte hɔhvɔr.
- 35**Pa kɔrv nkɔ na, kɔv taa woñi ñɔŋ-ɪ n'i lake wonte wɛ riyuyu na, Ase ñi mv-ɪ.
- 36**Ase yeeke ɪ tentente nte ha yera ka rehɛser na, s'a hose-te Iiseraɛl ñempa na Yeesu Kiriisitu ñi ci yer ten Aciɪ Sesɛɛ na, ɪ rɛɛ.
- 37**l sem wonte ten lav Sutee kɔrv taa n'v paase na Kaliilee ñempa na, ka v sun albate nte taa San hosɔwa n'i limsu yera ka leem taa na.
- 38**l sem wonɔn'ɔ Ase yev ɪ Fiisu na ɪ reen, wa cɔ Nasarete kɔrv taa tɪ Yeesu Kiriisitu rɛɛ na. Yeesu ñi cɛ kɔrv taa n'i lake sarteñente n'i kɔsv wompa ten alva carv-wa na, wonte rɛɛ na, Ase ka wɛ na-ɪ.
- 39**Dɛ sendɛ wonte ten ɪ lav-te Suiifi ñempa kɔrv taa, na Seerusalem ñenkɔv taa na, te wara. Wa kpa-ɪ wa kam-ɪ akantemer rɛɛ n'i sev.
- 40**Ama, Ase wose-ɪ asɛɔa t'ɔ ayɔken niitisi ayɔkv rɛɛ, n'i yev n'i wɔl ɪ tɛ-ɔ yera.
- 41**l ta yev sɛ yer ten na-ɪ. Ama, wora Ase ka lese-ra s'i warasendɛra k'antavɔŋ na, dɛ na-ɪ ka ɪ hom wonte na, dɛ-n'i, dɛ tv re ñee.
- 42**l siir-ra sɛ re hose yera nɪ re siir-wa s'nñi ci-na woñi Ase lese-ɪ s'i hv na wompa wɛ fiisu taa na, n'asɛɔa.

⁴³Ase tentente resera ka wa ten wa wute ɪ ñente, wa siir se: 'Yer se yer ñu tisu ɪ rɛɛ na, Ase kaa s'i tisen-ɪ ɪ k-awarkase na Yeesu Kiriisitu ñuɲ dɛɛ.' “

⁴⁴N nɔɔn Pɪɛr rɔken wɔtɔv ka wonte na, Ase Fiisu tiu yera mpa ten ka cokv tentente nte na, wa rɛɛ.

⁴⁵Suiifi ñempa mpa ci Yeesu waratenkera ka wa-n'Pɪɛr, wa kampa na, v lav-wa reyav ka wonɔn'ɔ Ase ha ɪ Fiisu ka yera mpa ta ci Suiifi ñempa na,

⁴⁶wonte rɛɛ na, wa nu ka wa wɔtɔv wɔtase nenser-ɔ wa ta sem-se ni wa wɔrɔv Ase ka ɪ kpɔlɪn dɛɛ.

⁴⁷Pɪɛr tam sɛ: "Yera mpa mv Ase Fiisu se ra na, a pɪsɔv s'a kisi na-wa s'a ra sɛ-wa Ase leem na?"

⁴⁸Semp'ɔna, Pɪɛr tam s'a sɛ-wa Ase leem na Yeesu Kiriisitu yeɖe rɛɛ. ðen'ɔna, wa wɔse Pɪɛr s'i cɔ na-wa ayɔken cekalen.

Ifyacitilwe 11

¹Yeesu tirira mpa, na Yeesu waratenkera mpa ka we Sutee kɔrv taa na, wa nu se wompa ta ci Suiifi ñempa na, wa mv Ase tentente.

²Pɪɛr wɔse wont'ɔ Seerusalem kɔrv taa na, Yeesu waratenkera mpa ci Suiifi ñempa na, wa yeen-ɪ.

³Wa siiru se: "N wal wompa ta pɛl w'anikasi na, wa tɛ, ni ña-n'wa, u tv.”

⁴Ka ni Pɪɛr kpa te ten ñu ɪ cɛse-wa wonte lapa na. l siiru-wa sɛ:

⁵"Me ka we Sɔpee kɔrv t'ɔ wont'ɔ me sɛɛ Ase na, me na narte t'ɔ wur-ɔ ɪ we se wɔwɔ cekpɔlv ka v rɔken kv nantampii nnasa, kv tiki n'aseta kv kɔɲ na me rɛɛ.

⁶Me ñelɔ kv taa repɪɪ, me na naase nnavsa kpeena, na ñite taa kpeena, na liteliten, n'asimasi.

⁷Me nu wɔtɔ ka ka siiru-m sɛ: 'Pɪɛr, !kɔr n'n kv n'n tv.'

⁸Ama, me wɔsen-ka sɛ 'Acii Sesɛɛ, aɪ, wonte rɛɛ na, me take tv wonte we asima na wonte ta sar s'a tv-te na.'

⁹Me tase wɔtɔ nka nuɔv rere n'aseta sɛ: 'Wonte Ase ñelɔ-te sɛ te tam asima na, !ɖa tam sɛ, te we asima.'

¹⁰Te lav semp'ɔ taman nautisi ka wonte na, a kpaase-te n'aseta.

¹¹Taman kvɖem, me na yera ka nautisi ka wa tenka wa tal dɛɔ nka taa me we na, k'a tir-wa me na, na Seesaree kɔrv taa.

¹²Ase Fiisu siir-m sɛ me kur me wal ni me ra take me taa. Yeesu waratenkera mp'ɔ wa-l leɖe wa-l tenke-m Seesaree kɔrv taa, dɛ ten dɛ sɪ Kɔrneye rɛɔ taa.

- 13l siir-ra wonon'ɔ ɪ na Ase tirir ka ɪ reɔ taa na, n'i siiru-ɪ s'i tir yera ka Sɔpee kɔrv taa wa wal wa kan-m
- 14me siir-ɪ tentente nenter-ɔ te yeke s'Ase telse-ɪ, ñɪ-n'i yera ka wa ten defu.
- 15Fɛ nɪ me paase wɔwɔv ka wonte na, Ase Fiisu tiu wa rɛɛ se kv ka tiu akiɖino ka ra rɛɛ-ɔ wo na.
- 16Me tɛse me lu tɛɛ-ɔ wonte Aci Sesɛɛ Yeesu ka siir-te na sɛ: San ka limsi yera ka leem t'ɔna, nɪ mɪ hen na, a kaa s'a limsi-mɪ Ase Fiisu taa.
- 17Sempe na, nne Ase ha-wa haade rere s'i ha wora tisi Aci Sesɛɛ Yeesu Kiriisitu rɛɛ na, me ka ci anɔ, sɛ me kisi na-ɪ s'i ra lav sempe?"
- 18Wa nɔv tentente nte semp'ɔ wonte na, wa sim wa nese, wa wɔrv Ase, wa siiru sɛ: "Wiise, tɔfelem Ase ha rere-ɔ wompa ta ci Suiifi ñempa na, ka reen sɛ wa kisi w'awarkase wa hiiu fiisu nkɔ tam akperɔ na."
- 19Alvate nte taa, a kv Eeten na, nte t'ɔle, a naase Yeesu waratenkera wa see wa lii Seerusalem kɔrv taa, wa re na Feeniisii, na Siipir, n'Antɔse kɔren taa, wa hosv Ase tentente ka Suiifi ñempa receel.
- 20U kunti nɪ Yeesu waratenkera nɛmpar mpa ci Siipir ñempa, na Siiren ñempa na, wa tal Antɔse kɔrv taa wa hosv rere-ɔ wompa ta ci Suiifi ñempa na, k'Aci Sesɛɛ Yeesu tentente sarteñente.
- 21Ase reen ka wɛ na-wa, yera kpater tisi wa cɛl wa tɛ n'Aci Sesɛɛ rɛɛ.
- 22Seerusalem Yeesu waratenkera akpar taa yera nɛmpar nɔv tentente nt'ɔ wonte na, wa tir Parnapase k'Antɔse kɔrv taa.
- 23l kampa n'i tal n'i na wonon'ɔ Ase lav yera mp'ɔ sarte na, n'v kɔ ɪ taa. l ciisi wa nante sɛ wa ten wa tenke Aci Sesɛɛ wara na hɔɔr kvɖemer.
- 24Parnapase ka ci yer yer-ɔna ɪ sara. Ase Fiisu siir ɪ taa n'i tisi Ase rɛɛ-ɔ ten ɖere. Semp'ɔna, yera kpater tisi Aci Sesɛɛ rɛɛ.
- 25Parnapase re n'i wal Tarse kɔrv taa, s'i kan Sɔl.
- 26l na-ɪ wonte na, ɪ kan-ɪ Antɔse kɔrv taa. Wa navl wa cɔ Yeesu waratenkera akpar nde t'ɔ wɔnɔ kvɖemɔ, wa wɔlv yera k'Ase tentente ka kpater. Antɔse kɔrv t'ɔna, wompa tunkv Yeesu wara na, a paase wa yaav se kiriisitutina.
- 27Alvate nte taa, Ase tentente rɛsera kɔren na Seerusalem, wa wal Antɔse kɔrv taa.
- 28Wa taa nɛɛr-ɔ a yaa-ɪ s'Akapusi, ɪ kvr n'i wɔte n'Ase Fiisu rɛɛ sɛ ñvse kaa sɛ se yee paa ka tete ten taa. U lav semp'ɔ alvate nte taa n nɔɔn wuroo sesɔj Kelote ka cɔ kpeede rɛɛ na.
- 29Yeesu waratenkera kpol wa ten, wa car wa tɛ sɛ, pa woñt na, ɪ pise n'i hiiu wɔr n'a yeke kiriisitutina mpa wɛ Sutee kɔrv taa na.

³⁰Wa cel te ten-ɔ Parnapase na Sɔl se wa wal wa cel kiriisitutuna akpar taa sesempa ka Seerusalem kɔv taa.

Ifyacitilwe 12

¹Alvate nte taa, wuroo Eerote we n'i naasv nempar-ɔ kiriisitutuna akpar taa,

²n'i yeu n'a kv San ɗaal ñi a yaa-i se Sake na, na saarv.

³l kampa n'i na wonte s'v kɔ Suiifi ñempa taa na, ɪ tase yepe n'a kpa Pɪer. N nɔɔn kɔnen ñi a ta re ñi t'ɔ kɔɔr se ñi kpa na, ñi teenkar alvate t'ɔle.

⁴U fewa n'a kpa Pɪer ka wonte na, wuroo Eerote yeu n'a rɪ-i sarka. l yeu svcana k'akpaya nnasa se wa ñelv-i. Pa akpar nde taa na, svcana we nnavsa. N nɔɔn wa mɔsv se Pake teenkar kpera ya, wa wan-i yera ten ñesa taa wa kv-i.

⁵Pɪer ñi we sarka t'ɔ wonte na, kiriisitutuna akpar kpol, de pe yeke Ase seev ka ɪ rɛɛ.

⁶Aho nya taa, n nɔɔn v hoŋwa se wuroo Eerote wan-i yera ñesa taa n'i hv na-i na, Pɪer hende n'i ree svcana navl hekɔv taa. N nɔɔn a hɔv-i kpase ka nasel. Svkana nempar we sarka menɔŋ tɛɛ-ɔ wa ñelv.

⁷Ase tirir neer tal, min hulmun metel sarka nampu taa. Ase tirir ñi teeken Pɪer leekɔ taa n'i wose-i n'i siir-i se "!Kvɔ resam." Den'ɔna, kpase ceev ɪ niij taa se tel atɛ.

⁸Ase tirir ñi tam-i se "!Kpev n kpedv, n'n de n nahentena." Pɪer ñi lav sempe. Ase tirir ñi siir-i se: "!Sii n k-aniko wɔwɔ n'n tenke-m."

⁹Pɪer tenke Ase tirir ñi nɪ wa lii sarka taa. l ka ta mɔsv ɪ taa se wonte Ase tirir ñi lav-te na, te we tufelem. l huwa s'i reesv kena.

¹⁰Wa re kidɪnkidɪn sarka nampu nkɔ svcana sɪ sintir ka kv rɛɛ na. Wa re wa tal taman navl ñenkɔ fe nɪ wa tal ñvrv kaɗv cekpɔlɔ, kv tel kv tɛ-ɔ wa ñesa taa. Wa lii parcii taa, wa walv na yapar rɛɛ. Taman kvɔdem, Ase tirir kvɔ Pɪer cal.

¹¹Den'ɔle, Pɪer kunti n'i na s'i pe reesv, n'i tam se: "Kɔhen ñi me na tufelem kele sarte s'Acii Sesɛɛ tir ɪ tirir, n'i lese-m wuroo Eerote niij taa, na wonte ten Suiifi ñempa ka honkvwa se wa lav-m-te na."

¹²l mɔse ɪ t'ɔ cekɔ n'i rɛ n'i walv na San Marke rii ñi a yaa-i se Marɪ na, ɪ tɛ. N nɔɔn yera kpater kpol denaa wa seɛ Ase.

¹³Pɪer kɔte menɔŋ tɛɛ, nɪ yalayo nenkar-ɔ a yaa-ka se Rote, ka kan se ka co.

¹⁴Ka sem Pɪer wɔtɔ ka wonte na, v kɔ ka t'ɔ ten ka yeu telv, ka see ka wuse ka siir-wa se "Pɪer we-na menɔŋ tɛɛ."

¹⁵Wa wɔsen-ka se: "N ci kpɔɔnseer kena." Ka siir-wa ka kper ka taa se tufelem. Wa siiru se: "?U ta kar, ɪ k-Ase tirir ñi ñelv ɪ rɛɛ na, nñ'ɔna."

¹⁶N nɔɔn wa we wa wɔtv semp'ɔ wonte na, Pɪer rvken kɔtv ka kaɗv. Wa kan wa telkv wonte na, wa nɔɔn-i n'v lav-wa reyav.

¹⁷l wɔl-wa niij se wa ra wɔte, n'i siir-wa wonɔn'ɔ Aciɪ Sesee lese-t sarka taa na. l siir rere se wa wal wa cese Sake na Yeesu waratenkera, fe n'i lii n't re n'awɔr nendel taa.

¹⁸U hom ntaɔŋ tɛɛ-ɔ wonte na, v carv sɔcana ka ten. Wa wɔsɔ remaŋ se Pɪer wɔse wɔ kɔhen?

¹⁹Wuroo Eerote tir s'a kan-t, n'a ta nɔɔn-t. l hv na sɔcana mpa, n'i tam n'a kv-wa, fe n'i kv Sutee kɔrv taa n'i wal Seesaree ñenkv taa, n'i cɔ renaa.

²⁰Wuroo Eerote ñan ka kpan Tiir na Siitɔŋ kɔrv taa ñempa. Ama, wa-l lav nɔ kvɔdemɔ, wa tir yera ka t cal, se wa-n'i, wa lav kvɔdem. Wa yeɔ nɪ Pelasete ñi ñelɔ wuroo nampu taa ñente ree na, t nɔ na-wa. Wa re wa walv se wa wɔse wuroo Eerote ka rehɛser, wonte ree na, wa kɔrv taa yera mv tute ka wuroo nka kɔrv t'ɔna.

²¹Ayɔkv nkv a ri-kv na, kv tal. Wuroo Eerote sii t wursi wɔwen, t cɔ t wurti kpeede ree n'i siiru Tiir na Siitɔŋ kɔrv taa ñempa ka tentente ka wa ten wa ñesa taa.

²²Yera ten ko se: "U ta ci yer wɔtv-na, Ase kena!"

²³Ase tirir tenke n'i tiu n'i re-t wɔsɔ, wonte ree na, t sv t te n'i wɔsen Ase, n'asesee tv-t n'i sev.

²⁴A hosv Ase tentente, te yasv te walv, nɪ kiriisitutina tasv n'v tena.

²⁵Parnapase na Sɔl, wa kper wa temer ka Seerusalem ka wonte na, wa sv San ñi a tase-t yede se Marke na, wa wɔse.

Ifyacitilwe 13

¹N nɔɔn Antɔse kiriisitutina akpar taa hen na, Ase tentente resera ka we, n'ase tentente wɔlɔa. Mp'ɔle, Parnapase, na Siimeeɔŋ ñi a yaa-t se Yer Cipiin na, na Lusiusi ñi ci Siiren kɔrv taa ti na, na Sɔl, na Manaɛŋ ñi ka kpɔl atarv ka reɔ kvɔdemɔ taa na wuroo Eerote ñi a ka tar t cii wurti kɔrv ka hɔlen nniisa n'i ñelɔ kvɔdemv ree na.

²Ayɔkv nenkv, n nɔɔn wa kpola wa see Aciɪ Sesee nɪ wa hɔke nese ka wonte na, Ase Fiisu siir-wa se: "!lɪ lese-m Parnapase na Sɔl ka temer nde, me yaa-wa na, de ree."

³U fewa, wa tɛse nɔ hope n'Acii Sesee seev ka wonte na, wa re wa niij ka wa ree, nɪ wa yeɔ-wa wa re.

⁴Ase Fiisu tir Parnapase na Sɔl, wa tal Seelusii kɔrv taa, wa re na kɔrv nkv we apv leem hekɔ t'ɔ a yaa-kv se Siipir na.

⁵Wa tal Salamiin kɔrv t'ɔ wonte na, wa hose Ase tentente ka Suiifi ñempa arekpolende nampin taa. Wa-n'San Marke ñi ka svŋ-wa na.

⁶Wa tase Siipir kɔrv ka kv ten, wa tal Pafose kɔrv taa. Den'ɔna, wa katen masiiki tɪ neer-ɔ a yaa-le se Par-Yeesu. Yede nd'ɔle Kerɛke wɔtɔ taa s'Eeliimase. Le ka ci Suiifi tɪ kena, n'i tekv yera s'i ci Ase tentente reser.

⁷l ka we komna neer cal-ɔ a yaa-t se Sersiusi Polusi. Komna ñi ci yer neer-ɔna, t ñuŋ taa lake temer ka ten, n'i yaa Parnapase na Sɔl, s'i nɔv Ase tentente.

- ⁸Ama, Eeliimase ñu ka lake masiiki na, ɪ fɛsɔn-wa. ɪ cii s't calse komna hɔɔr n't ra tisi Ase rɛɛ.
- ⁹Ama, Sɔl ñu a yaa-ɪ sɛ Pɔl k'Ase Fiisu siir ɪ taa na, ɪ ñel-ɪ repu, n't siir-ɪ sɛ:
- ¹⁰"Yer ña, n kper tentarɪ, na ñan, n'n ci albacii yo, n'n ci wonte ten wɛ riyuyu na, t'amura. N ɔa yev Acii Sesɛɛ temer hɔrsɔv na?"
- ¹¹!Nuw kɔhen s'Acii Sesɛɛ kaa s't yev n'n wɔse yeelem. N ɔa na mise hɔlmun k'alvate nenter taa." Eeliimase ñesa taa tenke n'v wur, n'v wɛ s't wɛ aho taa. ɪ cɛlv ɪ tɛ-ɔ riinan ten, n't cii yera s'a hɔm-ɪ.
- ¹²Komna ñel n't na wonte lapa na, ɪ tisi Acii Sesɛɛ Yeesu rɛɛ. U siir-ɪ nter-ɔ wonte wa wɔlv-te Acii Sesɛɛ rɛɛ na.
- ¹³Pɔl na ɪ raana mpa, wa kɔr Pafose kɔrv taa wa rɛ wa tal Pɛrse kɔree nka wɛ Paŋfiilii kɔrv taa na. San Marke ñu kɔr wa cal n't wɔse Seerusalem kɔrv taa.
- ¹⁴Wa kɔr Pɛrse, wa tal Antɔse kɔree nka wɛ Piisiitii kɔrv taa na. Suiifi ñempa fiisiti ayɔkv rɛɛ, wa sɪ Suiifi ñempa arekpolendɛ nampu taa wa cɔ.
- ¹⁵U fɛwa n'a kal Moiiisi ñasete tekara taa, n'Ase tentente rɛsera tekarna t'ɔ wonte na, arekpolendɛ nampu taa wursi tir n'a wɔse-wa sɛ: "Ɖe rɛɔ ñempa mɪ, ?u wɛ nter s'u siir yera mpa n'u ciisi-wa nante, u pɪsv s'u wɔte."
- ¹⁶Pɔl kɔr, n't wɔl-wa niinj sɛ wa sim, n't tam sɛ: "Iiserael ñempa mɪ, na womɪ ñɔŋ Ase na, !u cɔ n'u nɔv.
- ¹⁷Iiserael ñempa Ase lese-na ra caasuna ka yera taa n't yev nɪ w'akpar kpɔl Eesiipete kɔrv taa, fɛ n't lese-re na ɪ niinj ɔeen ñenya.
- ¹⁸ɪ ñel wa rɛɛ n'v rɛ n'v tal wɔse ka hiin nniisa k'awɔlɔŋ taa.
- ¹⁹ɪ yev nɪ ra caasuna hɔrse kɔren ka leɔɔ niisiniitisi ka Kanaaŋ kɔrv taa, n't ha ɪ yera ka kɔrv nkɔ,
- ²⁰n'v rɛ n'v tal, ?v ta kar, v lake wɔse ka cakɔsiin nniisa na camar (450). U fɛ semp'ɔ wonte na, Ase cel ɔɔ caasuna ka tentente hura, n'v rɛ n'v tal ɪ tentente rɛser Samuel.
- ²¹Fɛ nɪ wa wɔse-ɪ s't sɪ-wa wuroo. Ase sɪ-wa Saul. ɪ ka ci Kiisi yo kena, ka Pensameŋ nantiɔi rɛɛ n't cɔ wurti kpeeɔ rɛɛ-ɔ wɔse ka hiin nniisa.
- ²²U fɛwa n'Ase wɛɔ Saul, n't sɪ-wa Tafiiti se wa wuroo. ɪ wɔte ɪ teternka sɛ: 'Me na Iisat yo Tafiiti, ɪ ci yer yer-ɔna ɪ hɔɔr kpɛvɔn-m. Nñu kɔŋ-na s't lav wonte me cii-te na.'
- ²³Ase lese yer nɛɛr-ɔ wuroo Tafiiti wara ñempa taa s't telse Iiserael ñempa s't ka yii-te wo na, nñ'ɔle Yeesu.
- ²⁴Se fɛ n't kan na, San ka hosa n't yaa Iiserael ñempa ka wa ten se wa kisi w'awarkase n'a limsi-wa leem taa.

²⁵San kampa n'i tɛsʊ ɪ temer ka wonte na, ɪ siir-wa sɛ: 'Me ta ci woŋt u honkʊ-ɪ na. !lɪ nʊw sarte sɛ yer nɛɛr kɔŋ me wara. Me ta tal wʊr taa sɛ me lese ɪ nahentɛna ka ɪ naase taa.'

²⁶Me rɛɔ ñɛmpa mɪ, womɪ ci Aperaham warañɛmpa, na womɪ ñɔŋ Aɛɛ na, Aɛɛ yɛpa n'a hose-r'ɔna tentente nte s'i tɛlse-ra,

²⁷wonte rɛɛ na, Seerusalem kɔrʊ taa yera, na wa wursi, wa ta sem woŋt ka ci Yeesu na. Wa kʊ Yeesu ñɪ ñɛnte ka wonte na, wa yɛv s'Aɛɛ tentente rɛsɛra tentente nte a kalʊ-te ra fiisiti ayʊken dʒɛ na, te lav tʊfelem.

²⁸Wa hʊ ɪ tentente n'v kper wonte na, wa ta na nter-ɔ ɪ rɛɛ sɛ wa kʊ-ɪ. Ama, wa wɔsɛ Piilate s'i kʊ-ɪ.

²⁹Wa lav wonte Aɛɛ tentente rɛsɛra ka siir-te ɪ rɛɛ-ɔ wonte na, wa tisi-ɪ akantemer rɛɛ wa yim-ɪ wʊ taa.

³⁰Ama, Aɛɛ wose-ɪ asɛɗa taa.

³¹Ayʊken kpater taa, Yeesu wʊl ɪ tɛ-ɔ wompa, ñɪ-n'wa, wa kʊr Kaliilee nɪ wa wal Seerusalem kɔrʊ taa na, nɪ kɔhen wa ci ɪ warasɛndɛra mpa siiru ɪ tentente ka Iiseraɛl ñɛmpa na.

³²Da teternka re hosʊ-mɪ tentente sarteñɛnte nte Aɛɛ ka yii-te ra caasuna na.

³³Nt'ɔlɛ sɛ wonte ɪ ka yii-te na, ɪ lav-te kɔhen ka ra rɛɛ. Wora ci wa warañɛmpa na, ɪ wose Yeesu k'asɛɗa taa s'a maa-te taman navl Yeente t'ɔ wo na sɛ: 'Ña ci-na me Yo. Sɛŋ ñɪ hen me wuse n Cii.'

³⁴Aɛɛ ka hose-te s'i kaa s'i wose-ɪ asɛɗa taa n'i ra rase. l ka wute te ñɛnte sempe sɛ: 'Me kaa sɛ me cel-mɪ me sarteñɛnte nte lʊlʊ, ka me ka yii-te wuroo Tafiiti na.'

³⁵Nte rɛɛ-ɔna, Aɛɛ siir Yeente nɛnter taa sɛ: 'N dɔ yɛv s'n sarteti rase.'

³⁶Nkʊ, wuroo Tafiiti lav ɪ k-ɔlvate t'ɔ wonte ten Aɛɛ cii-te na, fɛ n'i sev n'a yim-ɪ n'i rase.

³⁷Ama, woŋt Aɛɛ wose-ɪ asɛɗa taa na, ɪ tɛnʊ ta rase.

³⁸Me rɛɔ ñɛmpa mɪ, sempe na, !u nʊw, dɛ hosʊ-mɪ s'Aɛɛ tɪsʊn-mɪ mɪ awarkase na Yeesu rɛɛ.

³⁹Wompa ten tisu ɪ rɛɛ na, Aɛɛ sʊ-wa sɛ riyuyunɛmpa n'v ta ci Moisi ñasete yeke-na sɛ wa wɔsɛ riyuyunɛmpa.

⁴⁰!lɪ kpa mɪ tɛ fɛ nɪ wonte Aɛɛ tentente rɛsɛra wute-te na, te ra tal-mɪ. Nt'ɔlɛ sɛ:

⁴¹'Yera mɪ, womɪ pɛ te ten-ɔ te tɛ na, !v lav-mɪ reyav n'u sev, wonte rɛɛ na, me kaa sɛ me lav mɪ ɔlvate t'ɔ nter-ɔ ?yer siiru-mɪ-te, u ra tisi na-ɪ.' “

⁴²Parnapase na Pɔl, wa kampa wa lii Suiifi ñɛmpa arekpolɛndɛ nampu t'ɔ wonte na, a wɔsɛ-wa sɛ wa wɔsɛ wa kan ceer fiisiti ayʊkʊ rɛɛ, wa wute kʊdɛmte nte.

⁴³Wa kampa wa yase wonte na, Suiifi ñempa nempar-ɔ wa tena, na wompa ta ci Suiifi ñempa ni wa ñon Moisi ñasete na, wa tunku Pɔl na Parnapase. Pɔl mpa wulv-wa wa ciisu wa nante se wa ruken ñempu nku tunkuv, n'Asɛ lav-wa sarte.

⁴⁴Suiifi ñempa fiisiti ayuku nku kampa ku tal, yera ten kpol se wa nuw Asɛ tentente.

⁴⁵Suiifi ñempa na yera mp'ɔ wonte na, wa lav ñesesemer, wa kpa Pɔl siiruu wonte na, wa cɛl-te, wa tu-t.

⁴⁶Nafate ta kpa Pɔl na Parnapase, wa hose Asɛ tentente, wa siir-wa sɛ: "U ka mɔna s'a siir-mi-ɔna kidinkidɔn k'Asɛ tentente. Ama, u kunti n'u pe cokv-te, n'u runv-ra, n'u kisi s'u ra mv fiisu nku tam akperu na. Semp'ɔna, kohen, v mɔna sɛ re wal na wompa ta ci Suiifi ñempa na, wa rɛɛ,

⁴⁷wonte rɛɛ na, u na wonte Aci Sesɛɛ Asɛ siir-ra-te na sɛ: 'Me si-n s'n wuse min hulmun ka koren ten taa, n'n wuse woŋt yera ten-ɔ tete rɛɛ pisu se wa tɛl na n dɛɛ na.' "

⁴⁸Wompa ka ta ci Suiifi ñempa na, wa nuw-te, n'v kɔ wa taa wa wɔrv Asɛ tentente. U kaase wompa ten Asɛ lesu-wa se wa tɛl na, wa tisi Yeesu rɛɛ.

⁴⁹Asɛ tentente yase kɔrv nku t'ɔ ku ten.

⁵⁰Ama, Suiifi ñempa tekv yalaa sesempa mpa sɛɛ Asɛ na, n'apala sesempa rere-ɔ kɔrv nku taa. Wa cii Pɔl na Parnapase ka tentente se wa naase-wa, wa run-wa wa tete taa.

⁵¹Pɔl na Parnapase mpa kpiisi kuvkumer ka wa naase rɛɛ se wa wul se wa tan taa. Wa rɛ likon kɔrv taa.

⁵²U kaase wompa ka tisa wa tunku Yeesu wara na, v wɛ n'v kake wa t'ɔ ten n'Asɛ Fiisu siiru wa hɔya taa.

Ifyacitilwe 14

¹Pɔl na Parnapase, wa tal likon kɔrv taa. Wa si rere-ɔ Suiifi ñempa arekpolende nampu t'ɔ likon kɔrv taa. Wa wulv Asɛ tentente ka sarte. Wompa ci Suiifi ñempa na, na wompa ta ci Suiifi ñempa na, kpater tisi wa mv Asɛ tentente nte.

²Ama, n ñon Suiifi ñempa nempar pe cii se wa mv Asɛ tentente, wa sase wompa ta ci Suiifi ñempa na se wa naase kiriisitutina.

³Pɔl na Parnapase, wa cɔ n'v lul likon kɔrv taa. Wa wulv Aci Sesɛɛ Yeesu tentente nte wulv i sarteŋente lape na, ni nafate pe kpa-wa, n'i yev se wa lav hampate lakase nse wulv s'i tir-wa na, na wonte yusu yera na, se yera na se wonte wa siiru-te na, te we wfelem.

⁴Kɔrv taa ñempa tar wa t'ɔ taman nawl dɛɛ. Nempar wɛ na Suiifi ñempa rɛɛ, v kaase nempar wɛ na Yeesu tirira rɛɛ.

⁵Wompa ci Suiifi ñempa na, na wompa ta ci Suiifi ñempa na, na wa wursi, wa kpol wa carv wa tɛ se wa naase Pɔl na Parnapase, ni wa yɔ-wa wɛɛ wa kv-wa.

- ⁶Wa kampa wa nu-te semp'ɔ wonte na, wa kur wa see wa re na Liisitir, na Terpe koren t'ɔ Liikaonii kɔrv taa,
- ⁷ni wa hosv Ase tentente ka kɔrv nkɔ taa.
- ⁸Yer neer ka we Liisitir kɔrv nkɔ t'ɔ a lel-i atintiir n'i pe kurv s'i wal. N noon i cɔ ate,
- ⁹n'i cokv wonte Pɔl siiru-te na. Pɔl ñel-i repiri, n'i na s'i tisi tentente ree s'a telse-i.
- ¹⁰l tam-i reen se: "!Kur n'n sende n naase ree." Yer ñi kur n'i maa i naase ree n'i walv.
- ¹¹Yera akpidi nde ka we renaa na, de na wonte Pɔl lapa na, de ko Liikaonii wɔtɔ taa se: "Asena wuse yera wampa wa tiu ra ree!"
- ¹²Wa yaa Parnapase se Susi, ni wa yaa Pɔl se Ermese, wonte ree na, Pɔl ka wɔtv-na.
- ¹³N noon Susi laate nampu ka we kɔrv nkɔ menɔj tee. Susi laate laar yev n'a kan nawun k'a tuse-ñi afate. N noon wa kpol menɔj nka tee wa honkv se wa laa laate ka Parnapase na Pɔl.
- ¹⁴Ama, Pɔl na Parnapase, wa nu-te wonte na, wa cer wa wɔwen s'akpidi nde na s'v ta kɔ-wa taa, ka ni wa wal de hekv taa wa ko se:
- ¹⁵"Yera mi, ar lapa n'u lake sempe? De ci yera kena se mi. De kɔn-mi tentente sarteñente kena, de yaa-mi re siiru-mi s'u weɔde atetuna, wonte ree na, wa ci falañempa kena, n'u wuse na tɔfelem Ase ñi we fiisu taa n'i lav aseta, na tete, na leem, na wonte ten we wa taa na.
- ¹⁶Antavɔj i ka yev koren ten taa yera se wa tenke ñempen ñi, wa cii-ñi na.
- ¹⁷Ama, i yeke s'a sem s'i we sarte. Nte ree-ɔna, i yeke tuɔ nu n'aseta n'i ha-ra tute. l kɔn-ɔa tute n'i yeke n'v kake ra taa."
- ¹⁸Wa wɔtv semp'ɔ wonte na, akpidi nde we re cii se re laa-wa laate. Ama, wa pise wa kisi na-re, de ta laa.
- ¹⁹Suiifi ñempa lii n'Antɔse kɔrv t'ɔ Piisiitii kɔrv taa, na Iikon ñenkv taa, wa kan wa sase akpidi nde, ni re yɔ Pɔl ka wee se re kv-i. De hv s'i sepa, de tii-i re lese-i na kɔrv wara.
- ²⁰Ama, kiriisitutna kampa wa koote-i wonte na, i kur n'i si kɔrv nkɔ taa. U hom ñi-n'Parnapase, wa re Terpe kɔrv taa.
- ²¹Pɔl na Parnapase, wa hosv tentente sarteñente ka Terpe kɔrv taa, mpar wuse kiriisitutna. Wa re wa wuse Liisitir na Iikon n'Antɔse kɔrv nkɔ we Piisiitii kɔrv taa na.
- ²²Wa ciisi wompa tɔnkɔ Yeesu wara na, wa nante, wa ha-wa len se wa rukun Yeesu ree-ɔ tisuu. Wa siiru-wa s'v mɔna se re si Ase wurti taa na kuñemen kpater turte ree.
- ²³Wa lese sesempa ka kiriisitutna akpaya ten taa se wa ñelv wa raana ree. Wa kper no hope ni wa see Ase ka wonte na, wa cer Ase ñi wa tisi i ree na, s'i ñelv wa ree.

²⁴Wa re wa tase na Piisiitii kɔrv taa, wa wal Paŋfiilii ñenkv taa.

²⁵Wa hose Ase tentente ka Perse kɔrv taa wa re Atalii ñenkv taa.

²⁶Den'ona, wa kpa kpilu taa wa wal Antɔse kɔrv t'ɔ wundjiindji a ka sv-wa n'a cel Ase s'i lav-wa sarte ni wa lav temer nde i ka yaa-wa se wa lav-re na.

²⁷Wa tal Antɔse kɔrv t'ɔ wonte na, wa kpol kiriisitutina wa siir-wa wonte ten Ase ka lav-te na wa ree na, na wonon'ɔ i ka ha ñempv ka wompa ka ta ci Suiifi ñempa na, ni wa pise wa tisi Ase ree na.

²⁸Wa cɔ na kiriisitutina ka renaa n'v lɔl.

Ifyacitilwe 15

¹Nempar kuren na Sutee wa kan Antɔse kɔrv taa, wa cesv kiriisitutina se: "?lu ta pel mi anikasi se Moisi ñasete siir wo na, u ra pise s'u tel."

²Pɔl, na Parnapase, na yera mpa, wa fesen demaj ka halɔ. Antɔse kiriisitutina lese wa t'ɔ Pɔl na Parnapase, na wa taa nempar se wa wal Seerusalem kɔrv taa wa feke tentente nte taa, na Yeesu tirira, na sesempa.

³Kiriisitutina tir-wa wonte na, wa re wa tase Feeniisii kɔrv, na Samarii kɔrv wa cesv wonon'ɔ wompa ta ci Suiifi ñempa na, wa cel wa te n'Ase ree na. Tentente nte ko kiriisitutina ka tempe.

⁴Wa tal Seerusalem kɔrv t'ɔ wonte na, kiriisitutina, na Yeesu tirira, na sesempa, wa mv-wa. Wa cese-wa wonte ten Ase ka lav-te na wa ree na.

⁵Ama, Fariisii akpar taa ñempa mpa ka mv Ase tentente na, wa taa nempar kur, wa tam se: "U mona se wompa ta ci Suiifi ñempa ni wa mv Ase tentente na, a pel w'anikasi n'a tam-wa se wa ñam wonte Moisi ka siir-te na."

⁶Yeesu tirira na sesempa wa kpol se, wa mɔse wa t'ɔ tentente nte ree.

⁷U fewa, wa mɔse wa fesen dem'ɔ wonte na, Pter kur n'i siir-wa se: "Me reo ñempa mi, u sem s'v lɔl ten-ɔ Ase lese-m'ona mi hekɔ taa se me hose tentente sarteñente ka wompa ta ci Suiifi ñempa na, se fe ni wa nv ni wa tisi.

⁸Ase ñi sem yera hɔya taa na, i ha-wa i Fiisu s'i ha-ra-kv wo na.

⁹l ta lɔse nter-ɔ wa cal-ɔ wonte i lav-ra-te na. l yaal wa hɔya, wonte ree na, wa tisi i ree.

¹⁰Kohen na, ar lapa n'u cii s'u take Ase n'u cii s'u svl-wa svla ka ra caasuna, na ra teterka, de ta pise se re svl-ya.

¹¹De ta tal wur taa s'Ase telse-ra. Ama, i lav-ra sarte n'i telse-ra na r'Acii Sesee Yeesu ñunj dee, s'i telse wompa ta ci Suiifi ñempa na, ka wo na."

- 12**Yer ten sim dekalkal n'i cokun Parnapase na Pɔl ka wa siiru wonon'ɔ Ase yepa wa lav hampate lakase nse wulv s'nh̄n̄tir-na-wa na, na wonte yvsv yera na, ka wompa ta ci Suiifi ñempa na, wa rɛɛ na.
- 13**Wa tɛse wvsvv ka wonte na, Sake mv wvɔ n'i siiru sɛ: "Me rɛɔ ñempa m̄, !u nv na-m.
- 14**Siimɔŋ siir-m̄ wonon'ɔ Ase paase lape ka kidinkid̄in n'i lese wompa ta ci Suiifi ñempa na, wa t'ɔ nɛmpar n'i lav-wa ɪ yera na.
- 15**Ase tentente rɛsera tentente ka kpake na-te, wonte rɛɛ na, Ase yepa n'a maa ɪ tekara taa sɛ:
- 16**"Te war'ɔna, me kaa sɛ me wvse, me ma wuroo Tafiiti rɛɔ nka a yvkv-ka na, me kvsv wanka, me rɔn me sese-ka,
- 17**fɛ n̄i yera mpa v kaase-wa na, wa cii Ase, na kɔren ka ñ̄n̄ ten taa wompa ten me yaa-wa sɛ wa wvse na me rɛɛ na.'
- 18**Wonte Acii Sesɛɛ siiru-te ka ɪ yepa n'a sem-te reyasɛ na, nt'ɔlɛ."
- 19**Sake tase te siiruu sɛ: "Nte rɛɛ-ɔna, ma rɛɛ, me nɔɔn s'v sara s'a ra car wompa ta ci Suiifi ñempa ka wa tisu Ase rɛɛ na.
- 20**!Dɛ maa-wa, !dɛ siir-wa sɛ wa ra tv laate nante, n̄i wa kpa wa tɛ-ɔ ayadɛte rɛɛ, n̄i wa ra tv kpeena nya a ta pɛl ya leen tɛɛ n̄i ya sev, calem muse ya taa na, ya nante, n̄i wa ra tv calem,
- 21**wonte rɛɛ na, yera ka hosv reyasɛ ka Moisi ñasete ka kɔren ten taa. A kalv-te r'arekpolendɛ nampin t'ɔ ra fiisiti ayvken dɛɛ."
- 22**Yeesu tirira, na sesɛmpa, na kiriisitutuna ka wa ten, wa lav nɔ kvdemɔ sɛ wa lese wa t'ɔ sesɛmpa nɛmpar wa tir-wa Antɔse kɔrv taa, wa-n'Pɔl na Parnapase. Wa lese Siilase, na Suti ñ̄n̄ a tase-ɪ yedɛ sɛ Parsapase na. Yera mpa navl ka ci sesɛmpa ka kiriisitutuna akpar taa n'a tir-wa.
- 23**A tir-wa na tekara ñ̄n̄ sɛ: "Dɛ ci Yeesu tirira na sesɛmpa, na m̄ rɛɔ ñempa. Dɛ sɛɛ wom̄ ta ci Suiifi ñempa, n'u wɛ Antɔse kɔrv taa, na Siirii kɔrv taa, na Siiliisii ñenk̄v taa na.
- 24**Dɛ nv sɛ yera nɛmpar kuren na ra tɛ, wa car-m̄ na wvɔtase. Dɛ ta cel-wa ñasete nter-ɔ te rɛɛ.
- 25**Semp'ɔna, dɛ kpol wonte na, dɛ lese yera sɛ re tir wa-n'Parnapase, na Pɔl mpa re wɛ-wa lu ka ten na.
- 26**Wa tisa sɛ wa leese wa fiisu ka r'Acii Sesɛɛ Yeesu Kiriisitu rɛɛ.
- 27**Dɛ tir Suti na Siilase ka m̄ cal, wa walv sɛ wa siir wonte re maa-te cee na,
- 28**wonte rɛɛ na, d̄a-n'Ase Fiisu, dɛ ñ̄n̄la re nɔɔn s'v sara sɛ re ra wvse-m̄ nter s'v kelen wonte v mɔna s'a lav-te na.

²⁹Nt'ole, !s'u ra tv laate nante, n'u ra tv calem, n'u ra tv kpeena nya a ta pel ya leen tee ni ya sev na, n'u ra lav ayadete rere. Wonte v mona s'u kpa mi te te ree na, nt'ole. !Ase co na-mi.”

³⁰Wa yev yera mpa, wa re Antose korv taa. Wa tal wonte na, wa kpol kiriisitutina wa cel-wa tekara ñi.

³¹Wa kal i taa, n'v ko wa t'o nante ciisuu mpe ree.

³²Suti na Siilase wa-l ka ci Ase tentente resera kena. Wa woten kiriisitutina ka tempe, ni wa ciisi wa nante.

³³Wa co renaa fe ni kiriisitutina see-wa wa tam-wa se wa wal deheser taa. Wa yev-wa, wa re wa wuse na wundiindji a tir-wa na.

³⁴Pol, na Parnapase, wa mise Antose korv taa, wa wlv ni wa hosv Aci Sesee tentente na yera nempar-o tempe.

³⁶U lav ayvken cekalen ka wonte na, Pol siir Parnapase se: "!De wuse re reke kiriisitutina ka koren ñi ten, de hose ñi t'o Ase tentente na, de na wonon'o wa walv na.”

³⁷Parnapase ciiwa se wa rvken San Marke, wa wal.

³⁸Pol ta tisi, wonte ree na, Marke ñi ka kisi-wa antavj ka Panfiili korv taa n'i ta tenke-wa wa temer taa.

³⁹Wa fesen dem'o renaa, wa re wa yase. Parnapase sv Marke ñ'o i cal, wa re na Siipir korv taa.

⁴⁰U kaase Pol le lese Siilase. Kiriisitutina see Ase ka wa ree s'i lav-wa sarte, ni wa re.

⁴¹l re n'i tase na Siirii, na Siiliisii koren taa, n'i ciisu kiriisitutina nante n'i walv.

Ifyacitilwe 16

¹Pol tal Terpe korv taa n'i re n'i wal Liisitir ñenkv taa. N noon Yeesu waratenker neer ka we ren'o a yaa-i se Tiimotee. l rii ci Suiifi ti, n'i ci rere-o kiriisituti, n'i cii ci Kerêke ti.

²Kiriisitutina mpa ka we Liisitir na likon koren taa na, wa siiru sarteñente ka Tiimotee ñi ree.

³Pol ciiwa s'i sv-i. l pel i k-aniko, wonte ree na, Suiifi ñempa mpa ka we koren ñi taa na, wa sem s'i cii ci Kerêke ti kena.

⁴Koren ñi taa wa walvwa na, wa siiru kiriisitutina ka wonte ten Yeesu tirira, na sesempa, wa ka cel ñasete nt'o Seerusalem se wa ñam-te na.

⁵Kiriisitutina akpaya kpolv Ase ñente taa ya walv, ni yera tasv wa ree-o ayvkv s'ayvkv.

⁶Ase Fiisu kisi na-wa se wa ra hose Ase tentente k'Asii korv taa, wa car wa te wa tase Firiisii na Kalate korv taa.

⁷Wa tal Miisii tete lim dɛɛ wa car wa tɛ sɛ wa wal Piitiinii nɪ Yeesu Fiisu ta ha-wa ñempu sɛ wa wal.

⁸Wa kunti wa tase na Miisii wa wal Teroase kɔrv taa.

⁹Aho taa, Pɔl na narte t'ɔ Maseetewan yer ka ɪ senda n'ɪ cɛrv-ɪ sɛ: "ƳKan Maseetewan kɔrv taa, n'n sen-ɗa."

¹⁰Narte nte wara na, ɗɛ car re tɛ sɛ re wal Maseetewan kɔrv taa, wonte rɛɛ na, ɗɛ ka sem s'Asɛ ka yaa na-ra sɛ re hose tentente sarteñente ka kɔren ñɪ taa.

¹¹Ɖe rɛ Teroase kɔrv taa, ɗɛ tite re rɛ Samoterasɛ ñenkɔv taa. U hom fɛ re rɛ Neeapoliisi.

¹²Ɖe kɔv ren'ɔ wonte na, ɗɛ rɛ re wal Fiiliipi kɔrv t'ɔ Maseetewan kɔrv taa. Fiiliipi ka ci kɔrv nenkɔv-ɔna, kɔ sar ten-ɔ Maseetewan kɔrv taa. Kɔ ka wɛ Rom ñempa niinj t'ɔna. Ɖe cɔ ayɔken cekalen ka kɔrv nkɔv taa.

¹³Ɖe fiisiti ayɔkv rɛɛ, ɗɛ lii kɔrv nkɔv taa, ɗɛ wal carɔ nɔ. Ɖe huwa sɛ re kaa sɛ re nɔɔn Suiifi ñempa awɔr nendɛl-ɔ ren'ɔ wa kpolɔv wa sɛɛ Asɛ. Ɖe cɔ re wɔtvn yalaa mpa ka kpol ɗɛnaa na.

¹⁴Yal nɛɛr ka wɛ wa t'ɔ a yaa-ɪ sɛ Liitii, n'ɪ lii na Tatiir kɔrv t'ɔna, n'ɪ ka ci cepawa wɔwen cesemen wɛter, n'ɪ ñɔɲ Asɛ. Yal ñɪ wɛ n'ɪ cokɔv na-ra. Acii Sesɛɛ hul ɪ hɔɔr s'ɪ nɔv sarte ka wonte Pɔl siiru-te na.

¹⁵A kampa n'a sɛ-ɪ Asɛ leem, ñɪ-n'ɪ yera ka wa ten-ɔ wonte na, ɪ cɛr-ra sɛ: "?lɪ ñɛla n'ɪ nɔɔn sɛ me mv Asɛ tentente ka sarte, !u kan ɗɛmm n'ɪ cɔ me tɛ." l wɔtv nka yev nɪ re cɔ ɪ tɛ.

¹⁶Ayɔkv nenkɔv, ɗɛ walɔ awɔr ndɛ taa Suiifi ñempa kpolɔwa wa sɛɛ Asɛ na, yalayo nenkar kan ka katen-ɗa. Ka wɛ n'alɔv nkɔv yeke nɪ ka siiru wonte kaa sɛ te lav na. Ka kɔn warase ka kpater ka wompa ka ka wɛ wa niinj taa na.

¹⁷Ka wɛ nɪ ka tɔnkɔv ra wara nɪ ka ko sɛ: "Yera mpa hen ci Asɛ cekpɔlv wolaladɗa kena, nɪ wa wɔlv-mɪ wonɔn'ɔ v mɔna s'ɪ lake n'Asɛ telse-mɪ na."

¹⁸Ayɔken ka tempe ka ko sempe n'ɔv saa Pɔl t'ɔ ten, ɪ cɛl ɪ tɛ na ka rɛɛ n'ɪ tam alɔv nkɔv sɛ: "Me ñasɔ-n na Yeesu Kiriisitu yedɛ rɛɛ s'n lii yalayo nka taa." Ɖɛn'ɔna, alɔv nkɔv tenka kɔv lii yalayo nka taa.

¹⁹Yalayo nka, ciina mpa na wonte sɛ wa ra tase warase hiiuu na ka rɛɛ na, wa kpa Pɔl na Siilase, wa wan-wa parcii t'ɔ sesempa cal.

²⁰Wa wan-wa Rom ñempa karkɪna cal-ɔ wonte na, wa siiru-wa sɛ: "Yera mpa ci Suiifi ñempa nɪ wa lake nter-ɔ te ta sar ra kɔrv taa.

²¹Wa wɔlv kɔter nendɛl-ɔna v ta ha ñempu ka wora ci Rom ñempa na, sɛ re nɔv nɪ re tisi re rɛɛ."

²²Yera mpa wɛ renaa na, wa nɔv-te semp'ɔ wonte na, v ta kɔ wa t'ɔ Pɔl na Siilase wa rɛɛ. Karkɪna kpɔr Pɔl na Siilase wa wɔwen wa siir s'a mav-wa kpara.

- ²³A mav-wa kpara ka tempe ka wonte n'v kper na, a re-wa sarka. A siir sarkañeldę s'i ñel-wa sarte.
- ²⁴Sarkañeldę ñi mv ñasete nt'v wonte na, ı sv-wa, n'i wan-wa sarka nampiti nenter t'v kidjı ręę, n'i re-wa naase t'v kpase.
- ²⁵U kampa n'v tal tawur t'v wonte na, Pvl na Siilase wa sęę Ase, wa yii yeente, wa wvrv-t. Sarkaciina nęmpar mpa wę renaa na, wa cokvn-wa.
- ²⁶Tete tenke te ñamse reen ka ten, n'v cuti sarka nampu, nampin nese tel se ten. Kpase ceev sarkaciina mpa ten niijı taa.
- ²⁷Sarkañeldę ñi hom n'i nvn sarka nampin nese tel wonte na, ı hv se sarkaciina seewa. l kpe ı saarv n'i walv s'i kv ı tę.
- ²⁸Ka ni Pvl ko reen ka ten sę: "!Đa kv n tę, đę ten đę wę cee."
- ²⁹Sarkañeldę ñi wvse s'a kan-t min n'i sv sarka nampu taa. Nafate kpa-t ten, n'i nante make, n'i feete Pvl ñi na Siilase wa naase tęę,
- ³⁰n'i lese-wa. l wvse-wa sę: "Aciina, me lake senv, se fe n'Ase telse-m?"
- ³¹Wa wusen-t sę: "!Tisi Aciı Sesęę Yeesu ręę, fe n'Ase telse-n, ña-n'n yera ka wa ten."
- ³²Đen'vna, wa cęse-t Aciı Sesęę tentente, na wompa ten wę sarka nka taa na.
- ³³Sarkañeldę ñi sv-wa alvate nte t'v aho nya taa, n'i yaal wa seen. Wa se-t Ase leem, na ı yera ka wa ten-v taman kvđem.
- ³⁴l sv Pvl na Siilase, n'i kpan-wa ı ręv taa, n'i cel-wa tute, wa tv. U kv yer ñi taa, na ı yera ka wa ten, wonte ręę na, wa tisi Ase ręę.
- ³⁵Tujı hom wonte na, Rom karkuna tir apaterciina se wa siir sarkañeldę ñi s'i yev yera mpa.
- ³⁶Sarkañeldę ñi kan n'i siir Pvl sę: "Sesęmpa tira se me yev-mu. lı pısv s'u lii n'u rę ni mı hvya hę."
- ³⁷Ama, Pvl cel ı tę n'apaterciina mpa ręę n'i siir-wa sę: "Wa yępa n'a mav-ra yera ñesa t'v wa ta hv na-ra, wora ci Rom ñęmpa na, wa re-ra sarka. Kvhęn ñi wa ciı sę wa yev-ra amęsvv taa ya? Aı, v mva sę wa kan wa teternka, wa lese-ra."
- ³⁸Apaterciina mpa wvse wa wal wa siir karkuna mp'v tentente nte. Wa nv wonte se Pvl na Siilase wa ci Rom ñęmpa kena na, nafate kpa-wa.
- ³⁹Sęmp'vna, wa kampa, wa cęrv-wa, wa lese-wa sarka taa. Wa cęr-wa sę wa kvr kvrv nkı taa.
- ⁴⁰Pvl na Siilase, wa lii sarka t'v wonte na, wa wal Liitii tę. Wa na kiriisitutna ka wonte wa ciısi wa nante na, fe ni wa rę.

Ifyacitilwe 17

- ¹Wa re wa tenke n'Anfiipoliisi, n'Apolonii koren taa, fe ni wa tal Teesaloniiki ñenku taa. Den'ona, Suiifi ñempa arekpolende nampu we.
- ²Pól wal arekpolende nampu nku taa s'i lake n'i walv wo na. Ñi-n'yera mpa we renaa na, wa fesen dem'ó wonte a maa-te Ase tekara taa na, te ree-ó wa fiisiti ayuken ka niitisi.
- ³l cesv-wa n'i wvuv-wa s'a maa Ase tekara taa se Kiriisitu kaa s'i tv kvñvñ n'i sev fe n'i hom. l siiru-wa rere se Yeesu ñi, i cese-wa i ñente na, ññi ci-na Kiriisitu.
- ⁴Wonte Pól na Siilase wa siir-wa-te na, te löse wa mösem ni Suiifi ñempa nempar, na Kereke ñempa kpater mpa see Ase na, na yalaa sesempa, wa tenke Pól na Siilase mpa.
- ⁵Ama, v ta kó Suiifi ñempa nempar taa, wa wal ñempen taa, na yapaya taa wa cii wompa kaalv yeem yeem na, wa t'ó yantatna, wa kpol yera ka wa war'ó tempe ni wa lake añamañama ka kórv taa. Wa wal Sasón dexo taa, wa cii Pól na Siilase se wa kpa-wa wa wan-wa yera ñesa taa.
- ⁶Wa ta nón-wa wonte na, wa kpa Sasón na kiriisitutina nempar, wa wan-wa sesempa cal-ó kórv taa, wa ko se: "Yera mpa horse koren ka riinan ten na, kóhen wa tal cee ñi hen,
- ⁷ni Sasón mv-wa i te. Wa ten lake wonte Rom wuroo sesón ñasete pe cii-te na, wonte ree na, wa siiru se wuroo nenkar we k'a yaa-ka se Yeesu."
- ⁸Tentente nte car yer ten, na kórv taa sesempa.
- ⁹Wa rúken Sasón na i raana, wa rete warase fe n'a yev-wa.
- ¹⁰Aho kampa n'v yii wonte na, kiriisitutina yev Pól na Siilase, wa re na Peeree kórv taa. Wa tal wonte na, wa re na Suiifi ñempa arekpolende nampu taa.
- ¹¹Wa nón yera ka ren'ó wa ñesa hula, n'v kelen Teesaloniiki Suiifi ñempa. Wa mv Ase tentente ka sarte. Ayuken ten wa ñelv Ase tekara taa se wa na wonte a siiru-wa-te na, te có sarte na.
- ¹²Wa taa kpater tisi Ase ree, na Kereke ñempa. Wa taa ka we yalaa sesempa ka tempe n'apala ka wa-l tisi Ase tentente ree rere.
- ¹³Teesaloniiki Suiifi ñempa nv wonte se Pól hosv Ase tentente ka Peeree kórv taa rere na, wa wal wa tv renaa ñempa rena, wa cel wa hóya.
- ¹⁴Kiriisitutina sv Pól wa wan-i n'apv leem nó. Ama, Siilase na Tiimotee, wa mise Peeree kórv nku taa.
- ¹⁵Wompa walvñ Pól na, wa wan-i Aten kórv taa, fe ni Pól tase-wa tentente se wa wvse Peeree kórv taa wa siir Siilase na Tiimotee se wa hom kanđe.
- ¹⁶Pól kampa n'i honkv Siilase na Tiimotee ka wont'ó Aten kórv taa na, i nante taa tedé, n'i hórv taa horse ka i na wonón'ó atetna ten kórv nku taa na.

17Ñi-n'wompa ci Suiifi ñempa na, na wompa ta ci Suiifi ñempa wa ñonj Ase na, wa fesvn dem'ò ayuken ten-ò Suiifi ñempa arekpolendè nampu taa, ñi-n'wompa ı katvn-wa parcii taa na, wa fesvn demañ dèrè-ò ayuken ka ñi ten.

18Ñi-n'Eepiikur akpar taa wuldà nempar, na Setoise akpar taa wuldà nempar, wa wutu. Nempar wè wa wòsv sè: "Yer ñi cvlv sem-ı?" Nempar sè: "U lake s'i wulv koren neñer asena ñente kena." Wa wutu semp'ò, wonte rée na, Pól hosv Yeesu ñente, n'asedà hom ñente.

19Wa sv-ı wa wan-ı Areeopase. Te kutihuđi kele sè tentente reconde. Wa wòse-ı sè: "N dā wvl-dā tentente cefate nte n wulv-te na, te kutihuđi na?"

20N wulv-ra nter-ò re take na-te, ni re cii sè re nv te kutihuđi."

21N nōon Aten ñempa ka wa ten, n'ankōma mpa wè Aten kōrv taa na, wa cake wa wutu ni wa cokv tentente cefate.

22Pól kvr Areeopase t'ò yera hekv taa n'i tam sè: "Aten ñempa mı, me mōsv s'u ci yera nempar-ona, u sèe asena ka tempe.

23N nōon me kaalv mı kōrv t'ò wonte na, me na mı pempola nya, u laa laate ka ya rée na. Me na pempode nendel dèe-ò a maa re rée s'ase ñi a ta sem-ı na. Woñt u sèe-ı ka u ta sem-ı na, me kampa sè me cese-mı nñt ñente kena.

24Ase ñi lav tete, na te ten ñi wè te taa na, nñt ci-na aseta na tete w'Acii Sesèe, n'i pe cake nampin ñi taa yera ma-ñt na wa niinj na.

25Nter ta hen-ı n'i pe cii sè yera ñel na ı cal sè wa ha-ı sen na sen, wonte rée na, nñt ha-na yera ten-ò fiisu, na reen, na te ten.

26l lapa sè yera ten lii na yer kvdem cal wa cò tete rée. l ka sı antavj k'awōt nya taa wa kōjwa sè wa cò na, n'alvate nte wa kaa sè wa cò ya taa n'v lvl na.

27l ka ciiwa sè wa tatv riinan ten wa cii-ı ?n'v ta kar, wa sem-ı. Nkv, ı ka ta calen na ra taa woñt na,

28wonte rée na, 'Nñt rée-ona, dè wè, ni re cuti re tē, ni re wè fiisu taa.' Nt'ona rere-ò mı tekarna maara tisu-te, wa maa sè: 'Dè ci rere-ò ı wiisi.'

29Sempe na, dè ci ı wiisi, n'v ta mōna sè re mōse s'Ase wè se sika, nawvr narem, nawvr wèer, sè yera sv-wa wa saa-wa sè wonon'ò wa mōsv na.

30Ase ta ruken yera tansarteñente k'alvate nte taa wa ta sem-ı na. Kōhen ñi ı yaa yera mpa wè riinan ten na, sè wa kisi w'awarkase,

31wonte rée na, ı lese yer neer n'i ka rı ayokv nenkv sè yer ñi kan n'i hv na yera ka wa ten diyuyu. l wvl-te yer ten-ò ı wose yer ñ'ò asedà t'ò wonte na."

32Wa nv wont'ò Pól hosv asedà hom ñente na, nempar wonkv-ı. U kaase nempar sè: "Dè cii sè re tase te nvv k'ayokv nenkv."

33Te wara na, Pól kvr wa cal.

³⁴Ama, nempar tenke-ı wa tisi Yeesu rεε. Wa taa nempar-ɔle Teniisi ñı ci Areeopase sesεε na, na yal nεer-ɔ a yaa-le se Tamariisi na nempar rere.

Ifyacitilwe 18

¹U fe, Pɔl kɔr Aten kɔrv taa, n'i wal Kɔrente ñenkv taa.

²l katen Suiifi tı nεer-ɔ a yaa-ı s'Akiilase, k'a lel-ı Pɔɔ kɔrv taa. l kuren İtalii kɔrv taa n'i tal atalv ka Kɔrente ñenkv taa, ñı-n'i yal Piriisiil, wonte rεε na, wuroo Kelote ka siir se Suiifi ñempa ka wa ten wa kɔr Rom kɔrv taa. Pɔl wal n'i nɔɔn-wa renaa.

³l nɔɔn ñı-n'wa, wa temer we kvdemer. Semp'ɔna, ı mise wa cal-ɔ renaa, wa lake wɔwen cukin ka wa ten.

⁴Suiifi ñempa fiisiti ayvken dεε, Pɔl hosv tentente ka w'arekpolende nampu taa n'i celv Suiifi ñempa na Kereke ñempa hɔya.

⁵Tiimotee na Siilase, wa kampa wa kuren Masetewan kɔrv t'ɔ wonte wa kan na, Pɔl sv ı k-ılvate ka te ten n'i hosv Ase tentente n'i siiru-wa se Yeesu ci-na Kiriisitu.

⁶Suiifi ñempa kuren-ı nı wa tu-ı. Pɔl kpiisi kunkvmer ka ı wɔwen dεε n'i siir-wa se: "l leepa, v ta ci-na me cal. Me tan taa. Kɔhen ñı hen na, me re na wompa ta ci Suiifi ñempa na, wa cal."

⁷l re n'i tal afal nεer te-ɔ a yaa-ı se Tiitiusi Susitusi, ka ı ñɔɔ Ase. l rεɔ we Suiifi ñempa arekpolende nampu cal.

⁸Kiriisipusi ñı ci arekpolende nampu wuroo na, ı tisi Aciı Sesεε rεε, na ı yera ka wa ten. Kɔrente ñempa mpa tena ka wa cokv na Pɔl na, wa tisi, n'a se-wa Ase leem.

⁹Ayvkv nenkv-ɔ aho taa, Aciı Sesεε wvten Pɔl ka narte taa se: "lNafate ra kpa-n. lĐvken wvuv, n'n dı sim,

¹⁰wonte rεε na, me we n cal. Nεer ra pıse s'i kpa-n n'i lav-n teñɔ, wonte rεε na, me we yera ka kpater ka kɔrv nkı taa."

¹¹Pɔl mise wvno na hɔlv ka Kɔrente kɔrv taa. l wvuv yera k'Ase tentente.

¹²U kampa n'v tal ılvate nte taa, Kalıɔɔ ka ci wuroo, k'Akat kɔrv taa na, Suiifi ñempa lav nɔ kvdemɔ ka Pɔl dεε. Wa wan-ı tentente rehunde.

¹³Wa siiru se: "Yer ñı ciı se yera sεε Ase se wonɔn'ɔ ra ñasete pe ciı na."

¹⁴Pɔl ciıwa s'i wvte, Kalıɔɔ siir Suiifi ñempa se: "?U ka ci s'i ka hɔrse nter-ɔ ñasete taa, nawv ı ka lav ñanñente nter, me ka nv na-mı.

¹⁵U kunti n'v ci fεɔ kena, wvtase na yela, wa rεε, na mı ñasete rεε. U we na-mı. Me pe ciı se me hv mı tentente nte raana."

¹⁶l rvn-wa tentente rehunde.

¹⁷Wa ten wa kpa arekpolende nampu wuroo Soseten, wa make-ka tentente rehunde, n'v pe siiru Kalıɔɔ ka nter.

¹⁸Pɔl cɔ n'v lɔl Kɔrente kɔrv taa, fɛ n'i kɔr kiriisitutuna cal, n'i rɛ Siirii ñenkv taa, ñi-n'Piriisiil n'Akiilase. Se fɛ nɪ wa rɛ na, Pɔl ku ɪ ñuŋ ka Senkereɛ kɔrv taa, wonte rɛɛ na, ɪ ka pɛl kɔmer k'Asɛ.

¹⁹Wa tal Eefese kɔrv taa, Pɔl yev Akiilase na Piriisiil, n'i wal Suiifi ñempa arekpolendɛ nampu taa, ñi-n'wa, wa wɔte.

²⁰Wa tam-ɪ s'i cɔ wa cal-ɔ ayɔken cekalen, n'i ta tisi.

²¹l kɔr n'i siir-wa sɛ: "?Asɛ tisa, me kaa sɛ me kan na mɪ rɛɛ." l kɔr Eefese kɔrv t'ɔ kpilu taa n'i rɛ.

²²l kampa n'i tal Seesareɛ kɔrv t'ɔ wonte na, ɪ lii kpilu taa, n'i rɛ n'i wal Seerusalem n'i sɛɛ kiriisitutuna akpar, fɛ n'i kɔr Seerusalem kɔrv taa n'i tal Antɔsɛ ñenkv taa.

²³l wala n'i cɔ cekɔ ka wonte na, fɛ n'i rɛ. l tase Kalate na Firiisii, wa kɔren taa n'i ciisu kiriisitutuna nante ka wa ten.

²⁴Suiifi tɪ nɛɛr-ɔ a yaa-ɪ s'Apolose, k'a lel-ɪ Alɛkesanterii kɔrv taa, n'i tal Eefese ñenkv taa. Yer yer-ɔna ɪ wɔtv sarte, n'i sem Asɛ tekara ka sarte.

²⁵A ka wɔl-ɪ Acii Sesɛɛ ñempv, n'i car ɪ tɛ n'i hosv n'i wɔlv sarte ka wonte a maa-te Asɛ tekara t'ɔ Yeesu rɛɛ na. N nɔɔn a limsi-ɪ San leem limsuu receel-ɔna, n'i ta sem Asɛ leem serte ñente.

²⁶l wɛ n'i wɔtv Suiifi ñempa arekpolendɛ nampu taa, nafate pe kpa-ɪ. Piriisiil n'Akiilase, wa nɔv ɪ wɔtv ka wonte na, wa sv-ɪ wa cese-ɪ sarte k'Asɛ ñempv.

²⁷U fɛ n'Apolose cii s'i wal Akat kɔrv taa, kiriisitutuna ciisi ɪ nante, wa maa tekara ka kiriisitutuna mpa wɛ kɔrv nkɔ t'ɔ renaa na, sɛ wa mv-ɪ sarte. l tal dɛn'ɔ wonte na, ɪ sen wompa ka ci kiriisitutuna na, n'Asɛ reen dɛɛ,

²⁸wonte rɛɛ na, ɪ wɔlv Suiifi ñempa ka sarte ka yera ten ñesa taa sɛ wa tan tɔfelem. l sv Asɛ tekara n'i wɔlv rere sɛ Yeesu ci-na Kiriisitu.

Ifyacitilwe 19

¹Alvate nte Apolose ka wɛ Kɔrente kɔrv taa na, Pɔl tase wɔɔn kɔrv, n'i tal Eefese ñenkv taa. l nɔɔn kiriisitutuna nɛmpar,

²n'i wɔse-wa sɛ: "lɪ mv Asɛ Fiisu ka u tisi Yeesu rɛɛ-ɔ wonte na ya?" Wa wɔsen-ɪ sɛ: "Dɛ ta nɔv k'a wɔte Asɛ Fiisu nenkv ñente."

³l wɔse-wa sɛ: "A sɛ-mɪ leem wompɔ?" Wa wɔsen-ɪ s'a limsi wa leem taa se San limsi yera ka leem t'ɔ wo na.

⁴Pɔl siir-wa sɛ: "San ka limsi leem t'ɔ wompa kisi w'awarkase na, n'i siiru Iiserael ñempa sɛ wa tisi woñt kaa s'i kam ɪ wara na, ɪ rɛɛ, nñt-ɔlɛ Yeesu."

⁵Wa nɔv tentente t'ɔ wonte na, fɛ n'a sɛ-wa Asɛ leem n'Acii Sesɛɛ Yeesu yedɛ rɛɛ.

⁶Pɔl ɔe ɪ niinj ka wa ree, Ase Fiisu siir wa taa, wa wɔtɔ wɔtase ka ɔte n'ɔte, ni wa reese Ase tentente.

⁷N nɔɔn yera mpa lake yera ka hiiu na navl.

⁸Pɔl wal Suiifi ñempa arekpolende nampu taa, n'i hose Ase tentente, nafate ta kpa-ɪ kaka hondase nasiisi. l hose Ase wurti ñente n'i cii se yera tisi te ree.

⁹Ama, nempar ta cii se wa nu. Wa siir yera cal se wa pe cii Acii Sesee ñempu ñente. Pɔl kɔr wa cal, ñi-n'kiriisitutna, wa re, n'i tase-wa len n'Acii Sesee tentente k'ayɔken ten-ɔ Tiiranusi sikul nampu taa.

¹⁰Te lav wuse nasel. Semp'ona, wompa ten ka we Asii kɔrv taa, na Suiifi ñempa, na wompa ta ci Suiifi ñempa na, wa nu Acii Sesee tentente.

¹¹Ase lake hampate lakase na Pɔl ɔee.

¹²Semp'ona, a sɔ takɔfiina, n'afintin ñi Pɔl tenɔ teeken-ñi na, n'a teekɔn wɔsetna ree ni wa hiiuku alafe n'alva lii wa taa.

¹³N nɔɔn Suiifi ñempa nempar-ɔ wa-l kaalɔ riinan ten wa rɔnɔ alva ka wɔsetna taa. Wa ka mɔse wa taa se wa rɔnɔ-wa n'Acii Sesee Yeesu yeɔe ree. Wa mɔsɔwa se wa siir se: "De rɔnɔ-mɪ na Yeesu ñi Pɔl hosɔ ɪ ñente na, ɪ yeɔe ree."

¹⁴Wa ka ci Ase laate laara taa sesee ñi a yaa-ɪ se Seefa na, ɪ k-apalawiisi kena, se we leɔe nasenautisi.

¹⁵Ama, ayɔkɔ nenkɔr alɔɔ nenkɔr wɔsen-wa se: "Me sem Yeesu, me sem woñi ci Pɔl na. Mɪ, mɪ ci ampɔ?"

¹⁶Yer ñi alɔɔ we ɪ taa na, ɪ kpa-wa n'i wɔl s'i we reen n'i kelen-wa wa ten. Wa re wa see wa lii reɔ t'ɔ atalempola ka ɪ ha-wa seen.

¹⁷Eefese ñempa mpa ci Suiifi ñempa na, na wompa ta ci Suiifi ñempa na, wa nu-te semp'ɔ wonte na, nafate kpa-wa. Wa ten wa ñam Acii Sesee Yeesu.

¹⁸Yera mpa tisi Ase tentente ree na, wa taa kpater kɔj wa siiru yera ñesa t'ɔ wonte wa ka lapa na.

¹⁹Yera kpater mpa ka we wa t'ɔ wa lake masiiki na, wa taa nempar kan wa tekarna, wa sev-wa min ka yera ten ñesa taa. A kal tekarna mpa warase, n'a nɔɔn se we miilase ka hiin nuna (50|#000|#000 CFA).

²⁰Semp'ona, Acii Sesee tentente wɔlv te hampate, te yasɔ riinan ten te walɔ ni te yeke ni yera tisu Ase ree n'v kelɔ.

²¹Te lav semp'ɔ wonte n'v kper na, Pɔl cii s'i tase na Masetewan, n'Akat kɔren taa, n'i wal Seerusalem kɔrv taa. l siiru-wa se: "Me kaa se me wal wont'ɔ Seerusalem kɔrv taa na, v mɔna se me wal Rom kɔrv taa rere."

²²l lese wompa sɔn-ɪ na, wa t'ɔ navl. Mp'ɔle Tiimotee na Eerasete n'i tir-wa Masetewan kɔrv taa. Ama, nñi tase mɔsɔv ka cekɔ k'Asii kɔrv taa.

- ²³Alvate nte taa, yera cii tentente ka paa k'Acii Sesεε ñempv tunkv rεε.
- ²⁴Narem lađe nεer-ɔ a yaa-ɪ sε Teemeeteriisi, ka ɪ luku aε Arteemiise nampin cunkin na narem. Wompa ka lake temer ndε na, dε rεε-ɔna, wa hiiuku wa tε-ɔ ten.
- ²⁵l kpol wa ten, na wompa ka wε tema ka ya nusen temer ndε na, n't siiru-wa sε: "Me raana, u sem sε re hiiuku warase ka tempe ka temer ndε rεε-ɔna.
- ²⁶Ama, u na, n'u nv wonte Pɔl ñi lake-te na. l siiru s'asena mpa yera lav-wa na, wa ta ci asena. l cεl yera kpater hɔya wa nv na-ɪ. U ta ci Eefese kɔrv nkυ t'ɔ cee receel-ɔna. U kaase cekɔ kena s'v kper Asii kɔrv taa ñempa ka wa ten.
- ²⁷Nte ñi yeke-na sε re temer hɔrse, n'ase ñi ci yal k'a yaa-ɪ s'Arteemiise na, ɪ nampu hɔrse rerε. A kaa s'a leese ɪ sesente. Nkv, nñ'ɔna a sεε-ɪ Asii kɔrv taa, na riinan ten."
- ²⁸Wa nv tentente nt'ɔ wonte na, v saa yera mpa taa, wa ko sε: "Eefese ñempa Arteemiise kpɔl ten!"
- ²⁹Yera mpa kpol wa ko wa lake mantamanta ka kɔrv taa. Wa hɔm Kayusi n'Ariisetarke wa ren-wa fifi k'aseenti awɔr taa. Wa ka ci Masetewan kɔrv taa ñempa kena, wa-n'Pɔl, wa ka kan kɔrv nkυ taa.
- ³⁰Pɔl ciiwa s'ɪ wal yera mpa cal. Kiriisitutina kisi na-ɪ s'ɪ ra wal.
- ³¹Asii kɔrv taa karkuna nempar-ɔ wa-l ka ci ɪ raana kena, wa-l kisi na-ɪ s'ɪ ra wal dεnaa.
- ³²Alvate nte taa yera waterv, mpar ko nenter na cee, nempar ko nenter na lii. Wa taa kpater ta sem wonte yepa wa kpol na.
- ³³Afal nεer ka wε akpidi ndε t'ɔ a yaa-ɪ s'Alɛkesanter. Suiifi ñempa tisu-ɪ s'ɪ wal ñesa taa n'ɪ wvte. Alɛkesanter ñi wvɔl-wa niij sε wa sim. l cii s'ɪ wvte tentente s'ɪ wvɔl-wa sε watervv mpe, pe ta lii na Suiifi ñempa cal.
- ³⁴Ama, wa na wonte sε lε ci Suiifi ti na, wa cee kov ka wa ten-ɔ kvdεmte. Wa ko lεya naal taa sε: "Eefese ñempa Arteemiise kpɔl ten!"
- ³⁵U fε woñt ci kɔrv taa tekara maar na, ɪ car n'ɪ lav-wa, wa sim n'ɪ siir-wa sε: "Eefese yera mɪ, yera ten sem s'ase ñi a yaa-ɪ s'Arteemiise sesεε na, ɪ nampu cekpɔlv wε Eefese kɔrv t'ɔ cee, n'a sem dεre sε wonte nusen-ɪ te tiu n'asete na, te tεl cee ñi hen-ɔna.
- ³⁶Nεer ra pise s'ɪ fese. Sempe na, !u hese mɪ hɔya n'ɪ ra lav nter-ɔ te tan ñuɲ.
- ³⁷l kan yera mp'ɔ cee ñi hen. Nkv, wa ta mɪl wvɔr-ɔ Arteemiise nampu nkυ taa. Wa ta wvte nter-ɔ te ta sar ka r'ase Arteemiise rεε.
- ³⁸Nne Teemeeteriisi na ɪ raana, wa wε nter na yer, ayuken neñer wε k'a hv tentente ka ñi rεε. Tentente hvra wε rerε. ?l wε nter na yer, !u wan-ɪ renaa.
- ³⁹Nne u cii s'ɪ wɔse nter, a pɪsv s'a rɔn-te komna arehundε cekpɔldε awɔr taa.

⁴⁰De yeke s'a kan n'a hv na-ra ka wonte lav seŋ ñi hen na. Nter tan tufelem ka te pisu se te siir wonte yepa re kpol cee ñi hen na. De ra piŋse se re siir nter-ɔ tufelem ka kpater se re wul wonte yepa re kpol na.”

⁴¹l tɛse tentente nte wɔtɔv ka wonte na, ɪ yase yera akpidi nde.

Ifyacitilwe 20

¹U fɛwa waterɔv mpe kper wonte na, Pɔl kpol kiriisitutuna n'i ciisi wa nante ka wonte na, ɪ yev-wa n'i re na Maseetewan kɔrv taa.

²l tase kɔrv nkɔv n'i ciisu kiriisitutuna nante na tentente ka kpater.

³l tɛse kv tasɔv ka wonte na, ɪ tal Kerese kɔrv taa n'i cɔ ren'ɔ hondase nasiisi. N nɔɔn ɪ cii s'i kpa kpilu taa n'i re na Siirii kɔrv t'ɔ wonte na, ɪ nuw s'Iiserael ñempa nempar we wa honkv-ɪ se wa kv-ɪ. l kunti n'i wɔse na Maseetewan yapar ree.

⁴Wompa walɔv-ɪ na, mp'ɔle Piirusi yo Sopater ñi te we Peeree kɔrv taa na, n'Ariisetarke na Sekɔŋ ka wa-l te we Teesaloniiki kɔrv taa, na Kayusi ñi te we Terpe kɔrv taa na, na Tiimotee, na Tiisiiki, na Terofiim, wa-l te we Asii kɔrv t'ɔna.

⁵Wa re ñesa taa ni wa wal wa honke-ra Teroase kɔrv taa.

⁶Kpɔnen ñi a ta re ñi t'ɔ kɔɔr se ñi kpa na, ñi teenkar kper wonte na, da rerɛ, de kur Fiiliipi kɔrv taa, de kpa kpilu taa re lav ayɔken nuna ka taa. Da-n'wa, de wal de kate Teroase kɔrv nkɔv taa re cɔ kɔsɛra kvɔdem ka renaa.

⁷Suiifi ñempa fiisiti ayɔkv raan dɛɛ, de kpol se re tv Acii Seseɛ tɔnɔ. N nɔɔn v hoŋ se Pɔl da cɔ. Semp'ɔna, ɪ wɔten wompa ka we renaa na, tawir re n'v wɪ.

⁸De ka we aɛta nampu t'ɔ re cɔwa, min kami we kv t'ɔ tempe.

⁹N nɔɔn afapee nenkar-ɔ a yaa-ka se Utiikusi, ka cɔ far teede mur, ka cokv na Pɔl. Deem kpa-ka ka ree. N nɔɔn Pɔl we n'i wɔtɔv, ka kvren aɛta nampin niitisi taa, ka tiu ka yɔ aɛ, n'a kvse-ka aɛde.

¹⁰Pɔl tiu n'i nunku yo nka ree. l pu-ka n'i tam se: "!!l ra mɔse mi t'ɔ nter. Ka we fiisu taa.”

¹¹Pɔl kpa aɛt'ɔ wonte na, ɪ pate kpɔnv s'a tv. l tv wonte na, ɪ wute n'i wute n'v re n'v hom, fe n'i re.

¹²A kpeen yo nk'ɔ ka we fiisu taa n'v kɔ yera t'ɔ ten.

¹³De tel Pɔl ñesa, de kpa kpilu taa, de walɔv n'Asose kɔrv taa. Awɔr nde t'ɔna Pɔl siir-ra se re sv-ɪ kpilu taa, wonte ree na, n nɔɔn ɪ ciiswa s'i wal den'ɔ naase.

¹⁴Pɔl hiiu-ra wont'ɔ Asose na, de kpa-ɪ re kpilu taa, de tal Miitiilen kɔrv taa.

¹⁵Denaa hen na, de ten de wal kpilu taa, de tal Siiosi kɔrv k'ayɔken nul dɛɛ. Ayɔken niitisi ree, de tase leem, de tal Samɔse kɔrv taa. Nniisa ñvkv ree-ɔ, Miilee kɔrv taa.

16N nɔɔn Pɔl ka mɔsɔwa s'i ra sende Eefese kɔrv taa, n'i ta cii s'i cɔ n'i lɔse Asii ñenku taa. N nɔɔn ɪ carv fifi ?s'apɪsɔ ka wɛ, ɪ tal Seerusalem kɔrv t'ɔ Pantekote teenkar ayɔkv rɛɛ.

17Pɔl ka wɛ Miilee kɔrv t'ɔ wonte na, ɪ tir s'a siir Eefese kiriisitutna sesempa sɛ wa kan.

18Wa kampa wa tal-ɪ wonte na, ɪ siir-wa sɛ: "Mɪ, u sem wonɔn'ɔ me rɔken me tɛ-ɔ me kan kidɪnkidɪn ka wont'ɔ, ma-n'mɪ, dɛ cɔ Asii kɔrv taa na.

19Me ka lav Acii Sesɛɛ temer na ñeseleem ka mɪ hɛkv taa, me ta wɔl me tɛ, me tv kɔñvɟ nkɔ Suiifi ñempa hv remaɟ sɛ wa naase-m.

20ɪ sem dɛrɛ sɛ, me ta mɛse nter-ɔ te ten ñɪ kɔɟwa sɛ te sen-mɪ na. Me hose-mɪ-te te ten, me wɔl-mɪ-te yera ten ñesa taa, na mɪ rese taa rɛɛ.

21Me yaa Suiifi ñempa, na Kerɛke ñempa, me siir-wa sɛ wa kisi w'awarkase, wa cɛl wa tɛ n'Asɛ rɛɛ nɪ wa tisi r'Acii Sesɛɛ Yeesu rɛɛ.

22Kɔhen ñɪ hen na, Asɛ Fiisu tisu-m sɛ me rɛ na Seerusalem kɔrv taa. Me ta sem wonte kaa sɛ te tal-m na.

23Ma rɛɛ me sempa sɛ kɔren ñɪ taa, me ka talɔwa na, Asɛ Fiisu siiru-m sɛ sarka na kɔñvɟ tvɔ wa honkv-m.

24Ama, me pe yaa me fiisu ka nter. Wonte hɛna na, nt'ɔlɛ sɛ me tɛse na ñankete ka temer ndɛ Acii Sesɛɛ Yeesu tir-m sɛ me lav-re na, nd'ɔlɛ sɛ me hose ɪ tentente sarteñente nte siiru s'Asɛ lav-ra sarte na.

25Me hose womɪ ten-ɔ Asɛ wurti ñente na, kɔhen me sem s'v sun sɛɟ, mɪ taa nɛɛr ra tase me nav k'ayɔkv nɛnkɔr rɛɛ.

26Semp'ɔna, sɛɟ me tɛsv mɪ ñesa sɛ, nne mɪ taa nɛɛr leepa, v ta lii na ma cal-ɔna, wonte rɛɛ na,

27me siir-mɪ wonte ten Asɛ rɪ-te s'i lav na. Me ta mɛse nter.

28!ɪ rɔken mɪ tɛ-ɔ sarte, na rɛɛ-ɔ Asɛ akpar ndɛ Asɛ Fiisu sɪ-mɪ s'u ñɛl dɛ rɛɛ-ɔ ɪ yav-re na ɪ teter ɪ calem na.

29Me sem sɛ me rɛ wonte s'v kper na, yera mpa wɛ se tvɛren na, wa kan mɪ cal, wa ra na akpar kɔñvɟ.

30Mɪ taa nɛmpar rɛɛ kaa sɛ wa-l kvɔr wa-l lav tentarɔr wa yev wompa tvɔnkɔ Yeesu wara na, wa kan na wa rɛɛ.

31Sempe na, !u lav ñesekpaser, n'u ra sɛɛ sɛ, wɔse nasiisi taa, aho na mɪse, me ta yev mɪ taa nɛɛr siiruu, na wulim, s'i kpa ɪ tɛ.

32Kɔhen, me yeke-mɪ Asɛ niɪɟ taa, na ɪ tentente nte wɔtv ɪ sarteñente lape rɛɛ na. Asɛ wɛ reen, n'i pɪsv s'i yev-mɪ, u mv ɪ tentente n'i ciisi mɪ nante, n'i pɪsv s'i cel-mɪ wonte ɪ sɪ-te ɪ yera ten dɛɛ na.

- ³³Me ka ta cii mi warase, na mi sika, nawur yer neer wōwen.
- ³⁴Mi sem dēre sē me niinj nya hen, me lav-ya na temer ka me rēē, na wompa ka wē nam na, wa-l dēē rere.
- ³⁵Me wul-mi te ten t'ō wonon'ō v mōna s'a lav temer fe n'a pise n'a sen wompa tan dēen na, n'a tēse yera t'ō wonte Acii Sesēē Yeesu teter ka wute-te na sē: 'Woñi ha na, i wē lelen taa, n'v kelen woñi mv na.' “
- ³⁶Pōl tēse wutuv n'v kper wonte na, ñi-n'wa, wa kur wa rempana rēē-ō wa ten, n'i sēē Ase.
- ³⁷Wa ten wa wulu ni wa kō wa niinj ka Pōl lu tēē, wa kpirkun-i.
- ³⁸U tēdē wa t'ō ten-ō wonte i tam sē wa ra tase i nav rere na, te rēē. Wa lese-i ñempv taa, wa rē wa tan-i awor nde taa a kpa kpilu na.

Ifyacitilwe 21

- ¹De car re tē, dē kur wa cal-ō wonte na, dē kpa kpilu taa re rē na Kōse kōrv taa, tunj hom dē rē na Roote ñenkuv taa. De kur renaa re rē na Patara kōrv taa.
- ²De nōon kpilu nenkuv-ō kv-l walv na Feeniisii. De kpa kv-l taa, dē rē.
- ³De ñuten Siipir kōrv t'ō wonte na, dē yev-kv na re nawutu rēē, dē wal na Tiir ñenkuv t'ō Siirii kōrv taa. Den'ōna, kpilu walv sē kv sende n'a lese wonte.
- ⁴De nōon kiriisitutna ka renaa, dā-n'wa, dē cō ayvken ka ledē niisinitisi. Ase Fiisu tisi-wa wa tam Pōl s'i ra wal Seerusalem.
- ⁵Kōsera ñi kper-ra renaa, dē kur re rē re ñempv. Apala na yalaa, na wiisi ka w'akpar t'ō ten, wa lese-ra ñempv taa, dē calen parcii. De kur wa rempana rēē-ō apv leem nō, ni re sēē Ase.
- ⁶De sēē rem'ō wonte n'v kper sē re yase na, dā kpa kpilu taa, wa-l kunti wa-l tē.
- ⁷De tēse re ñempv waḍe ka leem dēē-ō re kvren na Tiir, dē walv na Petoleemaise kōrv taa. Den'ōna, dē sēē re reō ñempa kiriisitutna re cō ayvkv kvḍemv na-wa.
- ⁸U hom, dē rē re tal Seesaree kōrv taa. Den'ōna, dē s'i Fiiliipi ñi hosv tentente sarteñente na, i reō taa, dē hendē. Fiiliipi ñi ka wē wompa a lese-wa Seerusalem kōrv t'ō ledē nasenautisi sē wa sen kiriisitutna na, wa taa.
- ⁹l ka wē yalawiisi ka nnavsa ka se take sem apala, ni se ka ci Ase tentente rēsera.
- ¹⁰De cō ren'ō ayvken ka tēmpē. Ase tentente rēser neer-ō a yaa-i s'Akapusi, i kur na Sutee kōrv taa
- ¹¹n'i kan dā cal. l sv Pōl kpeḍv, n'i hōv i naase, na i niinj n'i tam sē: "Ilti nuw wonte Ase Fiisu siiru-te na. Woñi ti kpeḍv nkuv na, Suiifi ñempa kaa sē wa hōv-i sen-ōna Seerusalem kōrv taa, wa maase-i wompa ta ci Suiifi ñempa na, wa niinj taa.”

- 12**Akapusi wote semp'ɔ wonte na, ɔa-n'Seesaree ñempa, ɔe ɔer Pɔl s'i ra wal Seerusalem kɔrv taa.
- 13**Ka ni Pɔl wɔsen-ɔa se: "Ar lapa n'u wulu n'u lake n'v teɔv me hɔɔr taa? li sempa se me ñose me te se me wal Seerusalem kɔrv taa. U ta ci sarka receel ɔee. Ama, me tisu rere se me sev Seerusalem k'Acii Sesee Yeesu yeɔe ree."
- 14**l ta cii s'i tisi, ni re ta rvken i carvv, ni re yev re tam se: "!U lav s'Acii Sesee cii wo na."
- 15**Ayvken ñu re wonte na, ɔa-n'Pɔl, ɔe rɔn ɔe te re re, ni re tenke ñempv nkuv walv na Seerusalem na.
- 16**Kiriisitutuna mpa we Seesaree kɔrv taa na, wa taa nempar lese-ra ñempv taa, ni wa wan-ɔa se re hende Menasɔj te. Le ka ci kiriisituti kena reyase n'i ci Siipir kɔrv taa ti.
- 17**De tal wont'ɔ Seerusalem na, kiriisitutuna mv-ra na ñankete.
- 18**U hom, ɔa-n'Pɔl, ɔe wal Sake te, ni kiriisitutuna sesempa ka wa ten, wa kpol.
- 19**Pɔl see-wa n'v kper wonte na, i wɔlv-wa te ten ñu Ase ka lav-te na i ree-ɔ wompa ta ci Suiifi ñempa na, wa cal na.
- 20**Wa nv tentente nt'ɔ wonte na, wa wɔr Ase, wa tam Pɔl se: "De reafal ña, !n na wonɔn'ɔ Suiifi ñempa we tempe ka wa wɔse kiriisitutuna na. Ama, wa we wa ñɔj Moisi ñasete ka ten.
- 21**Nkv, wa nv s'n wɔlv Suiifi ñempa mpa ten we wompa ta ci Suiifi ñempa na, wa hev taa se, wa ra co na Moisi ñasete, ni wa ra pel wa wiisi anikasi, ni wa ra lav Suiifi ñempa kɔta.
- 22**Kɔhen, ɔe lake senɔ hen? ?U ta lav wɔ, wa kaa se wa sem s'n kampa.
- 23**!Lav wonte re kaa se re siir-n-te na. Yera nnausa we ra cal-ɔ cee ñ'ɔ wa pel kɔmer k'Ase.
- 24**!Sv-wa, ña-n'wa, mi ten, !u lav kɔta nya, n'u pise n'u wɔse sarteñempa k'Ase ñesa taa. N ɔete wa ten wa ree n'a ku wa ñiin, ni wa pise wa tese kɔta nya lape. Sempe na, yera ten kaa se wa sem s'a siir wont'ɔ n ɔee na, te tan tvfelem, ni ña rere, ña tvnkuv Moisi ñasete ñempv kena.
- 25**Wompa ka ta ci Suiifi ñempa na, ɔe maa tekara ka wa taa wompa wɔse kiriisitutuna na, ɔe siir-wa se wa ra tv nante nte a kv-te atetina ree na. Wa ra tv rere-ɔ calem na kpeena nya a ñaase ya leen tee ni ya sev na, ni wa ra lav ayɔete."
- 26**U hom Pɔl na yera mpa, wa lav Ase kɔter nde fe ni Pɔl si Ase reɔ taa n'i siir Ase laate laar k'ayvkv nkuv kɔter nde kaa se re kper n'a pise n'a laa laate ka wa ten ñiin ɔee na.
- 27**Ayvken leɔe niisiniitisi kampa ñu kper wonte na, Suiifi ñempa mpa kɔren n'Asii kɔrv taa na, wa na Pɔl ka wont'ɔ Ase reɔ taa na, wa sase wompa we renaa na, se wa kpa Pɔl.

28Wa ko se: "Iiserael ñempa, !u see n'u kan n'u sen-ɗa. Yer ñi wutu tansarteñente ka riinan ten-ɔ ra rɛɛ, na ra ñasete rɛɛ, n'Asɛ rɛɔ nka rɛɛ na, ññ'ɔ hen. Kuɗem ñi teter sun-na Kereke ñempa k'Asɛ rɛɔ taa, n'i wursi-ka."

29N noon wa ka na Pɔl na Terofiim ñi ci Eefese kɔrv taa ti na, ka parcii taa, wa hu s'ññi-ɔna, Pɔl sun-i Asɛ rɛɔ taa.

30Parcii ten ñamse taman kuɗem. Diinan ten, yera see akpaya akpaya wa wal wa lese Pɔl n'awaren ɗɛɛ, wa tenke wa ru Asɛ rɛɔ nampin nese.

31N noon wa ciiwa se wa ku-i. Ka n'a siir Rom sɔcana sesɛɛ s'v ñamsu Seerusalem kɔrv taa.

32U ta lɔl n'i tenke n'i yaa i sɔcana na wa-l taa sesempa, ni ñi-n'wa, wa see n'awɔr nde taa kɔrv ñamsu na. A na-wa wont'ɔ wa tala na, wa yev Pɔl mape.

33Sɔcana cii wal n'i kpa Pɔl n'i tam s'a hɔv-i kpase ka taman nawl. A hɔv-i n'v kper wonte na, i wɔse-wa se: "I ci yer wo n'i lav wɔ?"

34Yera mpa ko riinan ten-ɔ kuvouse nenser-ɔ a pe nuw se tɛɛ. Mpar ko na cee, nɛmpar ko na lii. Sɔcana cii pe nuw wonte wa wutu na, i yev n'i yev n'i tam n'a wan Pɔl ka sɔcana rɛɔ taa.

35A tal kukulii rɛɛ-ɔ wonte na, sɔcana kpa-i wa teemle-i, wonte rɛɛ na, n noon yera naasv-i.

36Yera we wa tunkv-i, wa ko reen se: "!A kv-i!"

37A cii s'a sin Pɔl ka sɔcana rɛɔ t'ɔ wonte na, i wɔse sɔcana cii sesɛɛ se: "N ha-m ñempv se me siir-n nter ya?" Sɔcana cii wɔsen-i se: "Eh, n sem Kereke wuto ne?"

38Sempe n ta ci Eesiipete ti ñi ka cii tentente na, woñt wan akvra ka wa we nawiisi nnavsa (4|#000), ñi-n'wa, wa cɔ ñite taa na ya?"

39Pɔl tam se: "Me ci Suiifi ti kena. A lel-m Tarse kɔrv sesenkv nkv we Siiliisii kɔrv taa na. Me cɛr-n s'n ha-m ñempv me wuten yera mpa."

40Sɔcana cii sesɛɛ tam se: "!Wuten-wa." Pɔl sende kukulii rɛɛ n'i wɔl yera ka niinj se wa sim. Wa sim ɗekalkal ni Pɔl paase wa wutenv ka Suiifi ñempa wuto taa se:

Ifyacitilwe 22

1"Me ciina, na me raalna, !u co n'u nuw wonte me kɔv se me siir-mi-te kohen ni me lee me te na."

2Wa na wonte s'i wuten-wa Suiifi ñempa wuto taa na, wa tase sim ɗekalkal, wa rɔn wa cokv. Pɔl tam se:

3"Me ci Suiifi ti kena, n'a lel-m Tarse kɔrv t'ɔ Siiliisii kɔrv taa. Ka n'a ñel me rɛɛ me kpɔl Seerusalem kɔrv taa. Woñt kpankel-m na, a yaa-i se Kamahel. Nñt wɔl-na-m ɗa caasuna ñasete se wonɔn'ɔ te we na. N noon ma rere, me ka car me te me lake Asɛ temer na felem se mi lake-re wonɔn'ɔ seŋ ñi hen na.

- ⁴Me naase wompa tɔnkɔ Yeesu ñempɔ nkɔ na, kaka nɛmpar sev. Me kpa apal s'apal, yal se yal, me rɪ-wa kpase nɪ me rɔkɔ-wa sarka.
- ⁵Ase laate laar sesɛɛ, na Suiifi ñempa sesɛmpa ten pɪsɔ se wa siir-mɪ se wonte me siir-mɪ-te na, te wɛ tɔfelem. Mpa rere yeeke-na-m tekara se me wal me kpa kiriisitutuna mpa wɛ Tamase kɔrɔ taa na, me hɔv-wa, me kan-wa Seerusalem kɔrɔ taa, n'a hɔm wa rena.
- ⁶"N nɔɔn me wɛ ñempɔ t'ɔ wont'ɔ me ñɔten Tamase kɔrɔ t'ɔ n nɔɔn mise cii se se sende taase heken taa na, taman kɔdem, min hulmun cepan tiu n'asete, ñɪ metel ñɪ koote-m.
- ⁷Me feete ate, nɪ me nɔw yer wɔtɔ ka ka yaa me yeɖe se: 'Sɔl, Sɔl, ar lapa n naasɔ-m sen?'
- ⁸Me wɔsen-ɪ se: 'Acii Sesɛɛ, n ci anɔ?' l siir-m se: 'Me ci Nasarete kɔrɔ taa tɪ Yeesu ñɪ n naasɔ-ɪ na.'
- ⁹N nɔɔn wompa wɛ me cal na, wa na hulmun ñɪ. Ama, wa ta nɔw woñt wɔten-m na, ɪ wɔtɔ.
- ¹⁰Me wɔse-ɪ se: 'Acii Sesɛɛ, n cii se me lav senɔ?' l tam-m se: '!Kɔr, n'n wal Tamase kɔrɔ taa, n'a siir-n wonte v mɔna s'n lav-te na.'
- ¹¹Min hulmun ñɪ yeemle me ñesa, me pe na rere. Wompa ka wɛ me cal na, wa hɔm me niij, nɪ me tal Tamase kɔrɔ taa.
- ¹²Yer nɛɛr ka wɛ ren'ɔ a yaa-ɪ s'Ananiasɛ ɪ sɛɛ Ase na hɔɔr kɔdemer n'ɪ ñɔŋ ɖa ñasete. Suiifi ñempa ka wa ten wa ñɔŋ-ɪ.
- ¹³l kan n'ɪ nɔɔn-m n'ɪ sende me cal n'ɪ siir-m se: 'Me rɛafal Sɔl, !n ñesa hul.' Taman kɔdem ya hul. Me ñel me na-ɪ.
- ¹⁴l tase me siiruu se: 'Ɖa caasuna Ase lese-n s'n sem wonte ɪ cii-te na, n'n na woñt ci riyuyuti na, n'n nɔw ɪ nɔ taa wɔtɔ,
- ¹⁵wonte rɛɛ na, ña kɔŋ-na s'n sende ɪ wara n'n siir yera ten ñesa taa refɔ ka wonte n na-te, n'n nɔw-te na.
- ¹⁶Kɔhen, n kunta n'n honkɔ wɔ rere? !Kɔr n'n yaa Ase yeɖe n'a sɛ-n Ase leem n'ɪ huse n k-awarkase.'
- ¹⁷"Me wɔse Seerusalem, me wɛ Ase rɛɔ t'ɔ me sɛɛ Ase, me na narte.
- ¹⁸Me na Acii Sesɛɛ Yeesu n'ɪ wɔten-m se, me lii resam ka Seerusalem, wonte rɛɛ na, wa ra tisi wonte me siiru-te ɪ rɛɛ na.
- ¹⁹Ama, me wɔsen-ɪ se: 'Acii Sesɛɛ, wa ten, wa sem se, me ka walɔ r'arekpolende nampin taa, me kpa yera mpa tisu n ɖɛɛ na, me walɔn-wa nɪ me rɪ-wa sarka, me yeke n'a make-wa.

²⁰A kv n warasender Eetien ka wonte na, n noon me we renaa rere. Me tisi-na wompa kv-t na, ni me rukun wa wowen.'

²¹Acii Sesee tam-m se: '!Wal. Me kaa se me tir-n wolen ka wompa ta ci Suiifi niempa na, wa cal.' "

²²Wa co na Pol kaka n'u re n'u tal denaa, wa kunti wa ko se: "!A kv-t. U ka ta mona s'a yev-t tete ree."

²³Wa ko kuvoise wa wedu wa wowen, wa kuvu kuvumer k'asete.

²⁴Rom sucana cii sese tam sucana se wa wan Pol ka wa reo taa wa mav-t kpara fe n't siir wonte lapa ni Suiifi niempa ko t ree-o reen na.

²⁵A hov-t wonte s'a mav-t na, Pol ni wuten sucana cii ni we t cal na se: "Ano ha-n niempu s'n mav Rom ti k'a take hu na-t?"

²⁶Pol wute semp'o wonte na, sucana cii see n't wal n't siir sucana cii sese se: "N lake sen hen? Yer ni ci Rom ti kena."

²⁷Sucana cii sese kan n't wose Pol se: "!Siir-m, me na, n ci Rom ti kena-t?" Pol wusen-t se: "Aav."

²⁸Sucana cii sese siir-t rere se: "Me rete warase ka tempe ka n'a yev-m me wuse Rom ti." Pol siir se: "Ma hen na, me ci Rom ti k'a lel-m wonte na."

²⁹N noon wompa ka cii se wa mav Pol na, wa tenke wa wusu kutukutu. Nafate kpa sucana cii sese teterka rere, wonte ree na, n noon t ru-t kpase.

³⁰Sucana cii sese cii s't sem wonte ka yepa, Suiifi niempa siir se Pol lav nter-o te ta sar na. Semp'ona, v hom ntavj tee n'a liin Pol ka sucana reo taa, n't tir s'a siir Ase laate laara taa sesempa, na Suiifi niempa sesempa ka wa ten se wa kpol. l kan Pol n't sese-t wa heku taa.

Ifyacitilwe 23

¹Pol de yera mpa ten dee-o nesa, n't kidj se: "Afala mi, me raalna ka mi ten, me co Ase nesa taa kaka na sej na hoor sarte kena, ni me hoor pe caru-m nter ree."

²Ase laate laar sese Anantase siir wompa ka we Pol cal na se, wa mav t no.

³Ka ni Pol wusen-t se: "Ase koj-na s't mav-n, ln na t we wo s'atiru cehulemu na. N ci hur woño sen? n we s'n hu na-m se wonon'o Moisi niasete wosu na, n'n kunti n'n tam s'a mav-m ka wonte niasete nte pe cii-te na."

⁴N noon wompa we Pol cal na, wa-l tam-t se: "N tu Ase laate laar sese kena ke?"

⁵Pol wusen-wa se: "Me raalna, me ka ta sem s't ci Ase laate laar sese kena. A maa rere-o Ase tekara taa se: 'U ta mona s'n wute n koru taa wuroo niente.' "

⁶Pol dere sem se Suiifi niempa sesempa mpa taa we Satusee akpar taa niempa, na Fariisii akpar taa niempa. Semp'ona, t ko wa nesa taa se: "Afala mi, na me reo niempa

mɪ, me ci Fariisii akpar taa tɪ kena, nɪ me ciina ka ci Fariisii akpar taa ñempa, ka me honkv yera mpa sepa na, wa homte ayvkv. Semp'ona, a hv na-m.”

⁷Pɔl siir semp'ɔ wonte na, yeev kan Fariisii akpar taa ñempa, na Satusee akpar taa ñempa hekv taa, wa tar wa taa,

⁸wonte rɛɛ na, n nɔɔn Satusee akpar taa ñempa siiru sɛ, ?yer sepa, ɪ ra wvse s'i hom. Wa pe tisu s'Ase tirira wɛ, n'alva wɛ rɛɛ. Nkv, Fariisii akpar taa ñempa tisu sɛ te ten wɛ.

⁹Wa kunti wa kvkouse kpalv reen ka ten. Moisi ñasete wvɔɔa nempar mpa wɛ Fariisii akpar taa na, wa kvr wa siir sɛ: "Ɖe pe na nter-ɔ te warka. Yer ñu hen na, ?v ta lav, fiisu nenkv, nawvur Ase tirir nɛɛr wuten-ɪ tɔfelem.”

¹⁰Fesɔ nka kunti ka wuse ñan, nɪ svkana cii sesɛɛ ñel n'i nɔɔn wa pɪsv sɛ wa tar Pɔl ka womla. Semp'ona, ɪ tam ɪ svkana sɛ wa wan-ɪ wa rɛɔ taa.

¹¹Aho yii wonte na, Acii Sesɛɛ Yeesu kan narte taa, n'i wuten Pɔl sɛ: "!Nafate ra kpa-n. !Ciisi n nante. N kaa s'n sende me war'ɔ Rom kɔrv taa s'n ka sende me war'ɔ wo Seerusalem ñenkv taa na.”

¹²Tuɲ hom wonte na, Suiifi ñempa nempar kpol, wa lav nɔ kvɔɔemɔ, wa ree na wa teter sɛ wa ra tv wvur, wa ra ñee leem ka wa ta kv Pɔl.

¹³Wompa kpola wa lav nɔ kvɔɔemɔ sɛ wa kv Pɔl na, wa wɛ yera ka hiin nniisa na wur.

¹⁴Yera mpa wal wa na Ase laate laara taa sesempa, na Suiifi ñempa sesempa, wa siir-wa sɛ: "Ɖe ree na ra teter re kisi sɛ re ra tv wvur nɪ re ra ñee leem k'añeev kaka re rɛ re kv Pɔl.

¹⁵Mɪ-n'Suiifi ñempa sesempa, !u wal n'u siir svkana cii sesɛɛ s'i kan Pɔl ka mɪ ñesa taa n'u teke s'u cii s'u mɔse ɪ ñente ka tɔfelem, ɔe kan ɔe kv-ɪ ñempv taa.”

¹⁶N nɔɔn Pɔl kɔfal nv wonte nɔ kvɔɔemɔ yera mpa ciiwa sɛ wa lav ɪ nankpeel na, kɔfal ñ wal svkana rɛɔ taa n'i siir-te Pɔl.

¹⁷Pɔl yaa svca kvɔɔem n'i siir-ɪ sɛ: "!Wan apalayo nk'ɔ mɪ sesɛɛ cal, wonte rɛɛ na, ka wɛ nter sɛ ka siir-ɪ.”

¹⁸Svca ñu lav wonte Pɔl siir-ɪ-te na. l wal n'i siir wa sesɛɛ sɛ: "Pɔl ñu ci sarkacii na, nñu yaa-na-m n'i tir-m sɛ me kan apalayo nk'ɔ n cal sɛ ka wɛ nter sɛ ka siir-n.”

¹⁹Svkana cii sesɛɛ kpa yo nka niɲ, n'i hɔm-ka nɪ wa lii na wa tɛ n'i wɔse-ka sɛ: "Apalayo ña, n cii s'n siir-m wontɔ?”

²⁰Ka wvsen-ɪ sɛ: "Suiifi ñempa nv na remaɲ sɛ wa cɛr-n s'n kan Pɔl ka ceer ka wa sesempa ñesa taa sɛ wa mɔse ɪ ñente ka tɔfelem.

²¹!Ɖa tisi, wonte rɛɛ na, wa wɛ yera ka hiin nniisa na wvur-ɔ wa mɛl ñempv taa wa honkv s'i kaa s'i rɛ wonte na, wa kpa-ɪ, wa kv-ɪ. Wa ree na wa teter sɛ wa ra tv nɪ wa ra ñee ka wa ta kv Pɔl. Wa wɛ nɪ wa ñelv yapaya rɛɛ. Wa kper wa niɲ ka ten, wa honkv ñ'ona s'n tisi.”

- ²²Sucana cii sesεε tam yo nka se: "¡Wal, n'n ɗa yev se yer nuw wonte n siir-m-te na."
- ²³Sucana cii sesεε yaa ɪ sɔcana ciina ka navl n'i siir-wa se: "¡lu rɔn mɪ tɛ. Aho nya taa mete reem alvate taa, !u kpol sɔcana ka cakɔsiin nul, na kpɔnaan ciina ka hiin leɗe niisiniitisi, na wompa rɔkɔn wasese na ka cakɔsiin nul (200), n'u cɔ mɪ ten, n'u ñɔse mɪ tɛ n'u rɛ na Seesaree kɔrv taa.
- ²⁴!lu cii kpɔnaan n'u sv Pɔl, n'u wan-ɪ rɛrɛkɛrɛke n'u cel-ɪ kɔrv ñuŋcii Feeliikisi."
- ²⁵Fɛ n'i maa tekara ka kɔrv ñuŋcii se:
- ²⁶"Kɔrv ñuŋcii Feeliikisi, m'ɔna Kelote Liistase, me sɛɛ-n.
- ²⁷Yer ñɪ me yeeke-n-ɪ hen na, n nɔɔn Suiifi ñempa kpa-ɪ se wa kv-ɪ kena. Me na wonte na, ma-n'me sɔcana, ɗɛ wal ɗɛ kpɔr-ɪ, wonte rɛɛ na, a siir-m s'i ci Rom kɔrv taa tɪ kena.
- ²⁸Me ka ciiwa se me na ar lapa Suiifi ñempa cii se wa kv-ɪ, nɪ me wan-ɪ wa sesɛmpa ñesa taa.
- ²⁹Me nɔɔn wa carv-ɪ, wonte rɛɛ na, te kɔŋ na wa kɔter rɛɛ-ɔna. Ama, ɪ ta lav nter-ɔ te wɔsv s'a kv-ɪ, nawɔr s'a re-ɪ sarka.
- ³⁰A siir-m se Suiifi ñempa wɛ wa rankv se wa kv-ɪ. Nte yev-na me yeekv-n-ɪ. Me siir wa sesɛmpa se wa tɛternka, wa wal wa na-n wa siir wonte wɛ na."
- ³¹Semp'ɔna, aho nya tɛternka taa, sɔcana lav s'a ka siir-wa wonɔn'ɔna. Wa sv Pɔl nɪ wa rɛn-ɪ n'Antiipateriise.
- ³²U hom ntavɟ tɛɛ, kpɔnaan ciina rɛn Pɔl n'v yev wompa ka walv naase na, wa-l kunti wa-l ɗɛɔ taa.
- ³³Kpɔnaan ciina mpa tan Pɔl ka wont'ɔ Seesaree kɔrv taa na, wa cel tekara ñɪ a maa-ɪ kɔrv ñuŋcii na, wa wɔl-ɪ Pɔl.
- ³⁴l kal tekara ñɪ n'v kper wonte na, ɪ wɔse-wa se: "Pɔl ñɪ kɔrv ka lɔ?" A siir-ɪ se: "l kɔrv kele Siiliisii."
- ³⁵l siir Pɔl se: "Me kaa se me nuw n nɔ taa ñente k'ayɔkv nkɔ wompa cii-n na, wa kaa se wa kan na." l tam se wa wan-ɪ wuroo Eerote rɛɔ taa wa ñelɔ-ɪ.

Ifyacitilwe 24

- ¹Ayɔken nuna rɛ n'v kper wonte na, Ananiase ñɪ ci Ase laate laar sesεε na, ɪ tal Seesaree, na Suiifi ñempa sesɛmpa nɛmpar, na Tertul ñɪ kaa s'i wɔte na wa rɛɛ na. Wa wal Sutee kɔrv ñuŋcii cal-ɔ a yaa-lɛ se Feeliikisi, se wa siir-ɪ wonte yepa wa cii Pɔl se wa hv na-ɪ nɪ wa kv-ɪ na.
- ²A yaa Pɔl ka wonte na, Tertul paase wɔtɔv n'i kv Pɔl ñente n'i siiru se:
- ³"Acii Feeliikisi, ɗɛ wɔrv-n ayɔken ten na riinan ten s'n hv tentente ka kɔrv nkɔ t'ɔ cee n'n ɗɔnv-kv na n semte se re pise re cɔ rehɛser taa.

- ⁴Acii, se me ra kel wutuv na, me cerv-n s'n co wonte me we-te cekɔ se me wute na.
- ⁵Yer ñi hen ci hɔrser nɛɛ-ɔna re na-i ka i tarv Suiifi ñempa mpa ten we tete rɛɛ na, wa taa. Nñi ci-na sesɛɛ ka Nasarete kɔrv taa ti akpar taa.
- ⁶Ɖe kpa-i wonte na, n nɔɔn i cii s'i hɔrse Ase rɛɔ. (Ɖe ka ciiwa se re hv na-i, se ra ñasete wɔse wo na.
- ⁷Ama Rom sucana cii sesɛɛ Liistase na semp'ɔ wonte na, i kpɔr Pɔl na reen ka ra niij taa. l tam-ɖa se, nne re cii s'a hv na-i, ɖe kan-i ña cal.
- ⁸Ña teterka,) n pɔsv s'n wɔse n'n na tɔfelem ka wonte yepa re kpa-i re siir s'i lav sempe na.”
- ⁹Suiifi ñempa ten tisi se, wonte ten i siir-te na, te we tɔfelem.
- ¹⁰Sutee kɔrv ñuŋcii Feeliikisi tam Pɔl s'i wute. Pɔl wute se: "Me sem s'v lvl ten-ɔ wuse ten atɛ, ka n ci tentente hv ka kɔrv taa. Sempe na, v kɔ me t'ɔ ten, me cii se me wute tentente nt'ɔ n ñesa taa ni me lɛɛ me tɛ.
- ¹¹Me sem s'n pɔsv s'n na te taa. U ta tal ayuken ka hiiu na nul-ɔ me wal Seerusalem kɔrv taa se me seɛ Ase.
- ¹²Yer ta nɔɔn-m Ase rɛɔ taa, nawur arekpolende nampin taa, nawur parcii nɛɛr t'ɔ riil-ɔ ma-n'ɛɛr, ɖe yee, nawur me tɔkv yera rena.
- ¹³Yera mpa ra pɔse se wa wul tɔfelem ka wonte wa siir-te me rɛɛ hen na, te rɛɛ.
- ¹⁴Ama, me tisu n ñesa taa se wonte me sem-te kvɛmte ka wa siiru-te na, nt'ɔle se, me sem se me seɛ ra caasuna Ase, ni me tɔkv ñempv cefalv nkɔ yera mpa hen siiru se kv ta sar na. Ama, me tisu wonte ten a maa-te Moisi ñasete taa, n'Ase tentente rɛsera tekarna taa na.
- ¹⁵Me honkv n'Ase rɛɛ se wonɔn'ɔ mpa honkv-na s'Ase kaa s'i wose riyuyunɛmpa, na tandiyuyunɛmpa.
- ¹⁶Nte rɛɛ-ɔna, me lake te ten se me hɔr taa ra car-m Ase ñesa taa, na yera ten ñesa taa.
- ¹⁷Me ka ta tan me kɔrv t'ɔ Seerusalem, ka v lvl ten. Me wuse me kan se me sen me te ñempa, me ha warase ka wompa ci ahɔsa na, ni me laa Ase ka laate.
- ¹⁸Semp'ɔna, a na-m Ase rɛɔ t'ɔ me ku me ñuŋ se Suiifi ñempa ñasete siir wo na. N nɔɔn yera ta tan me cal, ni tentente tan ɖɛɛ.
- ¹⁹Ama, Suiifi ñempa mpa kvren n'Asii kɔrv taa na, wa-l ka we renaa. Nne wa ka we nter na-m, !mpa kɔŋ-na se wa kam n cal, wa hv na-m.
- ²⁰Nawur !mpa ñi hen siir remm wonte me lav-te ka te ta sar, ka n nɔɔn wa hv-na-m wonte na.
- ²¹Yaa, wonte receel me ko wa ñesa taa na se: 'Aseɖa hom ñente rɛɛ-ɔna, a hvkv na-m seŋ ñi hen.' “

²²Korv ñuñcii Feeliikisi sem kiriisitutna ñente, n'i sem se wa wun-ı kena, n'i tam-wa se wa wal. ?Súcana cii sesée Liistase kampa, fe n'i nw wa tentente. ?Ya sempe, ññu ra hv-na-ı fala.

²³Feeliikisi ñu siir sũca ñu ñelv Pól ka sarka taa na s'i yev-ı rehee n'i ha ñempv ka ı ñempa mpa kõj se wa reke-ı na, nı wa sen-ı.

²⁴Ayvken cekalen dẽ, Feeliikisi na ı yal Tirusiye, wa kan. l yal ñu ci Suiifi tu. Feeliikisi ñu tir n'a cii Pól s'i kan n'i siir-ı wonon'õ a tisu Yeesu Kiriisitu rée na.

²⁵Ama, Pól wul-ı wonon'õ v mõna se yer lake riyuyũñente n'i sem ı te rvkenu, na wonon'õ Ase kaa s'i hv na yera ten na, nafate kpa Feeliikisi, n'i tam Pól se: "!Wvse n'n cõ. Nne me kampa me hiiu acaka, me tam n'a yaa-n."

²⁶l honkvwa se, Pól kõj s'i ha-ı warase. Semp'õna, ı yaa Pól ka tamtam se ñu-n'i, wa siir tentente.

²⁷Wvse nasel dẽ n'v kper wonte na, Põrsiisi Fesetusi wvse korv nkũ ñuñcii ka Feeliikisi wara. N nõon Feeliikisi ka yev Pól ka sarka taa s'v kõ Suiifi ñempa taa.

Ifyacitilwe 25

¹Fesetusi tal wonte na, ayvken niitisi rée, ı kvren Seesaree korv taa n'i walv na Seerusalem.

²Den'õna, Ase laate laara taa sesempa, na Suiifi ñempa sesempa, wa ten ñu wa wvton-ı Pól ñente s'i lapa n'v ta sar.

³Wa ñentv wa te-õ ten-õ Fesetusi cal s'i car ı te n'i kan Pól ka Seerusalem korv taa. N nõon wa rõnv wa te-õ ten nı wa rankv s'a kan Pól, wa katen-ı wa kv-ı ñempv taa.

⁴Ama, Fesetusi siir-wa se Pól wẽ sarka t'õ Seesaree korv taa. Nñu hen na, ı wvsv kõhen na Seesaree.

⁵l tam-wa se: "U mõna se mı sesempa tenke-m n'a wal Seesaree. Nne wonte wẽ na, a wal n'a nw. Nne yer ñu lav nter-õ te ta sar, v wẽ na-mı-õna s'u siir-te."

⁶Fesetusi cõ wa cal-õ kõsera kvdem na wv, n'i wvse Seesaree. U hom wonte na, ı wal n'i cõ ı wurti kpeede taa s'i hv tentente, n'i tir s'a kan Pól.

⁷A tan Pól ka wonte na, Suiifi ñempa mpa ten kvren na Seerusalem wa kan na, wa koote Pól wa hv tentarır cekpõlde ka ı rée, nı wa tam apıõ se wa wul te tvfelem.

⁸Pól tam se: "Me ta lav nter-õ Suiifi ñempa ñasete rée, n'Ase rẽõ rée, na Rom ñempa wuroo sesõj dẽe."

⁹Fesetusi cii s'v kõ Suiifi ñempa taa. Semp'õna, ı wvse Pól se: "N cii s'n wal Seerusalem korv taa n'a hv n tentente nt'õ me ñesa taa ya?"

¹⁰Pól wvsen-ı se: "Me wẽ Rom wuroo Seesar komna niij t'õna, nı ren'õna, v mõna s'a hv na-m. Me sem se, me ta lav Suiifi ñempa ka wv, nı ña teterka, n sem se me ta horse-wa nter.

- 11**Nne me lav nter-ɔ v mɔna s'a kv-m, me pe kisu s'a ra kv-m. Nne a hɔke-m tentarr kena, yer nɛer tan huku s'i kpa-m n'i maase-m wa niij taa. Me cii sɛ wuroo Seesar hv na-m.”
- 12**Fɛsetusi wute na ɪ calcɔra n'v kper wonte na, ɪ tam sɛ: "Yaa n cii sɛ wuroo Seesar hv na-n ya, me kaa sɛ me wan-n ɪ cal n'i hv na-n.”
- 13**Ayvken cekalen dɛ wonte na, wuroo Akiriipa na ɪ kɔɔ Peereeniisi, wa kan Seesaree kɔrv taa sɛ wa sɛɛ Fɛsetusi.
- 14**Ɖɛkɔv mpe lav ayvken cekalen. Semp'ɔna, Fɛsetusi siir wuroo ka Pɔl ñente sɛ: "Afal nɛer wɛ cee-ɔ Feelikisi ka yev-ɪ sarka taa.
- 15**Me wal wont'ɔ Seerusalem na, Ase laate laara taa sesɛmpa, na Suiifi ñɛmpa sesɛmpa wɔten-m Pɔl ñente nɪ wa wɔse-m sɛ me kv ɪ ñente.
- 16**Me wɔsen-wa sɛ, d'ɔ Rom ñɛmpa hen na, dɛ pe yeke s'a kv yer ka fala k'a take hv na-ɪ, ka wompa carv-ɪ na, wa ñesa taa s'i pise n'i wɔsen-wa.
- 17**Wa tenke-m, ma-n'wa, dɛ rɛ re kan cee ñɪ. Me ta yev s'v lɔl. Tuŋ hom me cɔ me wurti kpedɛ taa sɛ me hv tentente, nɪ me tir s'a kan-ɪ.
- 18**Wompa carv Pɔl na, wa kan. Ama, wa ta wute nter-ɔ te ta sar sɛ me ka mɔsv wo na.
- 19**Wa wɛ wa fɛsvn dɛm'ɔ nɛnter-ɔna wa teternka, w'Ase ñente, na Yeesu nɛer ñente rɛrɛ s'i sepa nɪ Pɔl siiru s'i hompa.
- 20**Me ta sem sɛ, me mɔsv te taa senɔ, te kelen-m. Semp'ɔna, me siir Pɔl ?s'i cii, me wan-ɪ Seerusalem, n'a hv ɪ tentente nte.
- 21**Ama, Pɔl tam s'v mɔna s'i tentente nte tal wuroo Seesar cal n'i hv na-ɪ. Semp'ɔna, me tam s'a yev-ɪ sarka taa, n nɔɔn me pɪsa me wan-ɪ wuroo Seesar cal.”
- 22**Akiriipa tam Fɛsetusi sɛ: "Ma teternka me cii sɛ me nɔv wonte Pɔl wɔtv-te na." Fɛsetusi wɔsen-ɪ sɛ: "Ceer n kaa s'n nɔv wonte ɪ kɔŋ s'i wute-te na.”
- 23**Tuŋ hom, Akiriipa na Peereeniisi, wa tal, na yera ka tɛmpe ka wa wara nɪ wa kɔmlv wa sɪ arecondɛ nampu taa, wa-n'svɔcana sesɛmpa, na kɔrv taa sesɛmpa ka wa ten. Fɛsetusi tam n'a kan Pɔl ka wa ten wa ñesa taa s'i wute.
- 24**Fɛsetusi kvɔr n'i siir wuroo Akiriipa na yera mpa ten kampa na, wa ñesa taa sɛ: "Akiriipa, na mɪ ten ñɪ kan cee ñɪ s'u na yer ñɪ a wɔtv ɪ ñente na, Suiifi ñɛmpa ten car-m Seerusalem kɔrv taa na cee ñɪ rɛrɛ sɛ yer ñɪ lav nter-ɔ te ta sar. Wa ka sɛ wa kv-ɪ. Nñɪ-ɔlɛ mɪ ñesa t'ɔ sɛŋ.
- 25**Ma hen na, me pɪsv sɛ me siir sɛ me ta na wonte yepa n'v mɔna s'a kv-ɪ na. Nñɪ teternka rɛrɛ cii sɛ wuroo Seesar hv na-ɪ. Me kunti me tam s'a wan-ɪ wuroo Seesar cal.
- 26**Nkv, me tan nter sɛ me ta maa me siir wuroo Seesar ka yer ñɪ rɛɛ. Semp'ɔna, me tam s'a kan-ɪ n ñesa taa, na wompa tenke-n na, wa ñesa t'ɔ cee ñɪ, fɛ n'n wɔse-ɪ me na wonte me maa sɛ me yeeke wuroo Seesar na.

²⁷Me na-te se te ta sar s'a wan sarkacii ka wuroo sesoŋ ñesa t'ò a take mose ɪ tentente ka riil, se fe n'a wul wonte yepa n'a kpa-ɪ na."

Ifyacitilwe 26

¹Akiriipa siir Pɔl se: "Kohen n pɪsɪ s'n wɔte wonte n we na na." Pɔl kpaase ɪ niŋ n'asete n'i paase wɔtɔv se:

²"Aci, Akiriipa, seŋ me na me te-ɔ, n ñesa taa n'v kɔ-m, wonte ree na, me cii s'n na me tufelem ka wonte ten Suiifi ñempa hoke-te me ree na.

³Aci Akiriipa, me sem s'n sem sarte ka ten-ɔ Suiifi ñempa koter, na wonte ree wa fesv na. Me cerv-n s'n hese n hɔr n'n co na-m.

⁴Suiifi ñempa ka wa ten, wa sem wonɔn'ɔ me ka we me fiisucɔv taa na, wonte ree na, me ka we me wiisi t'ɔ me yera Iiserael ñempa hekɪ t'ɔ Seerusalem kɔrv taa.

⁵U lɪl ten-ɔ wa sem-m. Nne wa tisu, wa rɔn wa siir te ten ñi me lapa na. Me tenke Fariisii akpar taa ñempa kɔta, wompa ñoŋ ɔa kɔta n'v kelen Suiifi ñempa ka wa ten na.

⁶Seŋ ñi hen, a cii s'a hv na-m, wonte ree na, me honkv wonte Ase ka yii-te ra caasuna na.

⁷Da kɔrv taa nantilii hiiu na naal honkv wonte Ase yii-te na, ni wa see-ɪ ayuken ka ñi ten-ɔ aho na mise. Aci, aav, me sem se, honkv mpe ree hen, Suiifi ñempa we wa carv-m.

⁸Ar yeke n'a pe tisu s'Ase pɪsɪ s't wose aseda?

⁹Ma teterka, me ka car me te na me reen ka ñi ten, me yee na wompa tɪnkɪ Nasarete kɔrv taa ti Yeesu wara na.

¹⁰Me ka lav semp'ona Seerusalem kɔrv taa, me kpa yera kpater mpa tɪnkɪ Yeesu wara na, me ri-wa sarka. Ase laate laara taa sesempa ka ha-na-m huku se me walv-wa me ri-wa sarka. A kɔŋ n'a cii s'a kv-wa wonte na, me tasv me raana ree s'a kv-wa.

¹¹Tamtam Suiifi ñempa arekpolende nampin ten taa, me toŋ n'a make-wa. Me ciiwa se wa horse Yeesu yede. U ka saa me t'ɔ ten, me carv-wa ni me re me talv koren neñer t'ɔ ñi ta ci me tete taa koren.

¹²"Nte ree-ona, me rewa, me wal Tamase kɔrv taa, n'Ase laate laara taa sesempa ñiin de-ɔ n noŋ wa ha-m huku se me wal.

¹³Me ka we ñempv t'ɔ wont'ɔ mise cii se se tar atarv na, me na hulmun kam me ree-ɔ ñi lii n'asete, ñi kelen mise hulmun. Ni metel, ñi koote ma-n'me raana mpa re ka walv ñempv na.

¹⁴De ten de feete ate, ni me nv wɔtɔ ka ka siiru-m Suiifi ñempa wɔtɔ taa se: 'Sɔl, Sɔl, ar lapa n'n naasv-m sen? N wun n te n'n carv fala kena, se naa ñi pe cii s't wal, n'te ampere ka ɪ cii rawiisi nse ɪ saa-se reperper na.'

¹⁵Me wɔsen-ɪ se: 'Aci Sesee, n ci n'ano?' l tam se: 'Me ci Yeesu ñi n naasv-ɪ na.

16Kohen, !kur ate, n'n sende n naase rɛɛ, wonte rɛɛ na, me wul-n me tɛ sɛ me yev-n n wuse me wolalade, na me warasender s'n siir yera ka wonte n na-te na, na wonte n kaa s'n na-te rere na.

17Me lese-n yera mpa hekɔ taa, na wompa ta ci Suiifi ñempa, ka me kaa sɛ me tir-n wa cal na.

18Fɛ n'n pise n'n hul wa ñesa, n'n lese-wa tawundji taa, n'n wan-wa hulmun taa. N kaa s'n lɛɛ-wa albacii Sataŋ hampate taa, n'n wan-wa n'Asɛ rɛɛ sɛ wa tisi me rɛɛ, nɪ me tisen-wa w'awarkase n'Asɛ ha-wa haade nde ɪ ha-re ɪ yera na.' “

19Pɔl ñi tam sɛ: "Akiriipa, me ta pise sɛ me kisi sɛ me ra ñam narte nte kan n'aseta te tiu me rɛɛ na.

20Me paase Acii Sesɛɛ Yeesu tentente hosɔɔ ka Tamase yera. U tenken Seerusalem ñempa, na Sutee ñempa ten, n'v tɛsen warawar'ole wompa ta ci Suiifi ñempa na. Me hose-wa s'v mɔna sɛ wa kisi w'awarkase, wa cɛl n'Asɛ rɛɛ nɪ wa lav n'v wul tufelem sɛ wa kisi w'awarkase.

21!lɪ na wonte yepa nɪ Suiifi ñempa kpa-m Asɛ rɛɔ taa na, nɪ wa ciiwa sɛ wa kv-m na, nt'ole.

22Ama, v rɛ n'v tal seŋ, Asɛ tase me rɛɛ. Wa ta pise sɛ wa kv-m. Me wɛ me wɛ sɛ me sende Asɛ war'ɔ yera cekpɔlwa, na cunkuwa ñesa taa. Me hosɔ wonte Asɛ tentente rɛsera, na Moisi ñasete ka siir-te sɛ te kaa sɛ te tal na, te receel-ɔna.

23Nt'ole s'v mɔna sɛ Kiriisitu tv kɔñɔŋ, n'i sev n'i hom kidjinkidjin k'aseda taa. Nñi rere kɔŋ-na s'i hose s'Asɛ kaa s'i tɛlse Suiifi ñempa, na wompa ta ci Suiifi ñempa na. Asɛ kaa s'i wul-wa ɪ hulmun.”

24Pɔl wɔtv semp'ɔ wonte s'i lɛɛ ɪ tɛ na, Fɛsetusi ko reen ka ten sɛ: "Pɔl, n see kpɔɔn. N len ñi ten yeke s'n wuse kpɔɔnseer.”

25Pɔl wɔsen-ɪ sɛ: "Acii, me ta ci kpɔɔnseer. Wonte me wɔtv-te na, te ci tufelem tentente kena nɪ te wɛ ñuŋ.

26Wuroo Akiriipa ka teem te sem, nɪ me wɔtv-te ɪ ñesa taa, nafate pe kpa-m. Me sem s'i sem-te, wonte rɛɛ na, te ta lav amɛsɔŋ t'ɔ riila.

27Acii Akiriipa, n tisu wonte Asɛ tentente rɛsera mpa siir-te na ya? Me sem s'n tisu.”

28Akiriipa wɔsen Pɔl sɛ: "Kohen, n kaa s'n yev-m sɛ me wɔsv kiriisituti.”

29Pɔl wɔsen-ɪ sɛ: "?U ci kohen, nawur v lɔlv, me sɛɛ Asɛ s'v ra ci ña kuɔem. Me cii sɛ mɪ ten ñi wɛ cee-ɔ u cokun-m seŋ ñi hen na, u wuse se ma, n'a ra hɔv-mɪ kpase kena s'a hɔv-ma wo na.”

30Wuroo, na kɔrv ñuŋcii, na Peereeniisi, na wompa ten ka wɛ wa cal na, wa kur,

31wa lii wonte na, wa siiru remaŋ sɛ: "Yer ñi hen na, ɪ ta lav teñɔ nɛnkar s'a kv-ɪ, nawur a rv-ɪ sarka.”

³²Akiriipa siir Fesetusi se: "A pisuwa s'a yev-i, ka i ka ta cii se wuroo Seesar hu na-i."

Ifyacitilwe 27

¹Fesetusi kampa n'i tam wonte se re wal Iitalii koru t'o kpilu taa na, a su Pol, na sarkaciina nempar, n'a cel sucana cii neer-o a yaa-i se Suliusi, ka i we Rom akpar nde a yaa-re se wuroo Seesar sucana akpar na, de taa.

²De co Ateramiite kpilu nenkuru t'o ku-l tunku n'Asii koren neher taa, de re re wal. N noon Teesaloniiki koru taa ti neer-o Masetewan koru taa, le we na-ra, n'a yaa-le s'Ariisetarke.

³U hompa re tal Siiton koru taa. Suliusi nu ka rukun Pol ka sarte na, i ha-i nempu s'i wal n'i na i raana, wa sen-i.

⁴De kur ren'o wonte na, de re re tenke Siipir acenkpantindji nde ahiilim pe fetu na re ree na, wonte ree na, n noon ahiilim fetu pe kon na ra ree.

⁵De re re tase apu leem ka Siiliisii na Panfiilii koren cal fe re tal Miira koru t'o Liisii nenku taa.

⁶Den'ona, sucana cii nu na Alekesanterii kpilu nenkuru-o ku walu Iitalii koru taa. De si ku taa, de re.

⁷De lav ayuken ka tempe ka re kon dehee rehee fe re tal Siniiti. N noon ahiilim ta yev-ra se re wal de tal Siniiti tete. Semp'ona, de tenke na Salmon koru cal ni re tal Kerete cal-o wundjindji ahiilim tan na.

⁸De koote na kaade, de tal awor nendel t'o a yaa-re se, Sarte Acenkpantima ka re we Lasee koru cal.

⁹De horse albate ka tempe ka ten. U kunti n'u lake reen se re wal, wonte ree na, asalun tee nese hope ka teem dev. Semp'ona, Pol siir-wa se:

¹⁰"Aciina, me na se nempu nku kaa se ku lav kaade. Kpilu nku na ku wonte, wa kaa se wa lim. Nem, da rere, de leese ra fiisin."

¹¹Rom sucana cii nu na kpilu cii, na woti melu-ku na, wa ree se wur ra lav, n'u kelen wonte Pol siir-te na.

¹²Acankparu ta sar se nawur aniko albate taa, ku ceente kpilu k'ahiilim dee. Semp'ona, yera mpa we kpilu taa na, wa taa kpater siir s'a wuse n'a lii. Wa ciwa se ?wa pisa, wa ka tenka wa tal Feeniikese acankparu nku we na Kerete ka ku nelu na mise rekpeemende se wa si wa co yeelem taa.

¹³Wa hu se wonte wa wu-te wa taa na, te kaa se te lav, wonte ree na, ahiilim cunkupi kon na mise riliindji mete niij dee. Semp'ona, wa yeede kpilu nampiir ni wa re wa tenke na Kerete acankparu leko.

¹⁴U ta lul n'ahiilim cekpolpe nempu-o a yaa-pe s'Eerakton, pe tiki na tete woon dee, ni pe tisu kpilu ka leem dee ku calun tete.

- 15Pe sʋ kpilu n'a pe pɪsʋ s'a sese-kʋ nɪ re yev n'ahiilim kpeen-d̩a.
- 16De tenke na mise riliind̩i mete niinj d̩ɛɛ-ɔ leem hɛkʋ taa tete cunkuti rɛɛ-ɔ a yaa-te sɛ Kelota nɪ te ceente ahiilim ka ra rɛɛ-ɔ cekɔ. Den'ɔna, d̩e pise na kaad̩e ka ten, d̩e kpa kpilu cunku nkʋ a hɔv-kʋ kpilu cekpɔlv wara na.
- 17De sʋ kpilu nkʋ nɪ re liin-kʋ leem taa, wa re-kʋ kpilu cekpɔlv taa, fɛ nɪ wa sʋ nampii wa kɔd̩e kpilu cekpɔlv sɛ kʋ ra yuke. N nɔɔn nafate kpa-wa sɛ wa walv sɛ wa feete Liipii añinka rɛɛ. Semp'ɔna, wa rɔn kpilu nɪ wa yev n'ahiilim kpeen-wa.
- 18Ahiilim mpe wɛ pe cutu-ra reen ka ten. U rɛ n'v tal ceer ntaʋŋ tɛɛ, nɪ wa wɛd̩e wa wonte ka te ten-ɔ leem taa.
- 19U hom wonte na, wa teter wa wɛd̩e kpilu wonte ka leem taa.
- 20Ayvken kpater taa, a ta pise s'a na mise, nawʋr terase, n'ahiilim wɛ pe wɛ reen ka ten nɪ re hɔya taa kper tɛd̩ʋv ka ten sɛ re pɪsʋ sɛ re tɛl ya.
- 21U lʋl ten-ɔ a ta tv wʋr. Pɔl send̩e wa ñesa taa n't siir-wa sɛ: "Me raana, ?u ka nʋ na-m, nɪ re ka ta kvr Kerete, d̩e ka ta leese te ten ñɪ.
- 22Kɔhen ñɪ me siiru-mɪ s'u ciisi mɪ nante. Nɛɛr ra leev, kpilu receel kɔŋ-na sɛ kʋ yuke.
- 23Aho nya taa, Ase ñɪ ñelʋ me rɛɛ, nɪ me lake ɪ temer na, ɪ tirir kan me cal n't siir-m sɛ:
- 24'Pɔl, !nafate ra kpa-n. U mɔna s'n wal Rom wuroo sesɔŋ ñesa taa. Ña rɛɛ-ɔna, Ase yeke sɛ wompa ten, ña-n'wa, u wɛ kpilu nkʋ taa na, wa tɛl d̩ɛɛ.'
- 25Me raana, sempe na, !u ciisi mɪ nante, wonte rɛɛ na, me tisu Ase rɛɛ. Wonte ɪ siir-m-te na, te kaa sɛ te lav.
- 26Ama, v kaa s'v wɛd̩e-ra tete nte wɛ leem hɛkʋ taa na, t'acankparʋ rɛɛ."
- 27Ayvken hiiu na nniisa aho taa, ahiilim wɛ pe walv-d̩a Meetiiteranee apv leem d̩ɛɛ. U tal tawɪr t'ɔ wonte na, kpilu taa temerlad̩a na s'v wɛ se re ñʋten tete.
- 28Wa wɛd̩e nampiiir k'a tam d̩e nɔ t'ɔ kparɔ, wa nɔɔn leem citi metana ka hiin niitisi na led̩e nasennaʋsa. Wa tase tiisuu ka cekɔ, wa wɛd̩e nampiiir, wa nɔɔn metana ka hiin nul na nasennaʋsa.
- 29Nafate kpa-wa sɛ wa ra mim kpilu na wɛɛ. Semp'ɔna, wa wɛd̩e nampii ka nnasa na wara. Pa nampiiir nd̩e rɛɛ na, wa hɔv kparɔ cekpɔlv s'v rʋken na leem tɛɛ. Wa cɔ wa honkv s'v hom.
- 30Kpilu temerlad̩a cii sɛ wa see nɪ wa lii kpilu taa. Wa wɛd̩e kpilu cunku ka leem d̩ɛɛ wa tɛkʋ sɛ wa hɔke nampii na kpilu cekpɔlv ñesa taa.
- 31Ama, Pɔl siir Rom sʋcana cii na sʋcana sɛ: "Nne yera mpa ta cɔ kpilu nkʋ taa, u ra pise s'u tɛl."
- 32Semp'ɔna, sʋcana pel nampii nya ka rʋkʋn kpilu cunku nkʋ na, nɪ kʋ wal.

³³Tuŋ cii sɛ kv hom wonte na, Pɔl yaa-wa wa ten sɛ wa tɔ tɔte n'i siir-wa sɛ: "lɔ na, v lake ayɔken ka hiiu na nniisa ka hen, u honkv n'u ta tɔ wɔr.

³⁴Semp'ɔna, me yaa-mɪ s'a tɔ tɔte, wonte rɛɛ na, v mɔna s'u tɔ fɛ n'u tɛl. Mɪ taa nɛɛr ñuŋ taa ñɔ nenkar ra tɛl atɛ."

³⁵Pɔl ñɪ wɔte semp'ɔ wonte na, ɪ sɔ kpɔnɔ n'i wɔr Ase ka wa ten wa ñesa taa n'i pate-kv, n'i cɔ n'i tɔkv.

³⁶Wa nante cii wa ten, nɪ wa tɔ rɛɛ.

³⁷N nɔɔn dɛ wɛ kpilu t'ɔ yera ka cakɔsiin nul, na yera hiin ledɛ nasenautisi na ledɛ (276).

³⁸Wa tɔ n'v kper wonte na, wa wɛdɛ tɔte ka leem taa sɛ kpilu kur refav.

³⁹U hom wonte na, wa ta sem tɛte, wa na akuto kena añinka rɛɛ. Wa mɔse sɛ wa tisu kpilu nkɔ sɛ kv tal dɛnaa.

⁴⁰Wa yeedɛ kpilu nampii wa yev-ya leem taa, wa yeedɛ rafakɔ nampii. Wa re wɔwɔ ka kpilu rɛɛ, se fɛ n'ahiilim tisi-kv, kv rɛ kv lii n'añinka rɛɛ.

⁴¹Ama, wa tal añinka akpahudɪ rɛɛ-ɔ leem hɛkv taa. Dɛn'ɔna, kpilu mɪsa. Kpilu ñesa taa sɪ n'añinka tɛɛ, kv pe pɪsɔ sɛ kv cuti. Ahiilim yev leem cutu pe pate kpilu wara.

⁴²Sucana nɔw na remaŋ sɛ wa kv sarkaciina nɪ nɛɛr ra maa leem taa n'i yaase n'i see.

⁴³Sucana cii ñɪ ka cii s't tɛlse Pɔl na, ɪ kisi na-wa sɛ wa ra lav wonte wa cii sɛ wa lav-te na. l siir sɛ wompa sem yaasɔv na, wa maa taa, wa yaase wa lii n'acankparɔ rɛɛ.

⁴⁴Wompa ta sem yaasɔv na, wa cɔ kpɪn dɛɛ na kpilu nkɔ fakase rɛɛ. Semp'ɔna, wa ten wa rɛwa, wa lii alafɛ ka sarte ka tɛte rɛɛ.

Ifyacitilwe 28

¹Dɛ tɛla re lii leem t'ɔ wonte n'v kper na, fɛ nɪ re nɔw s'a yaa leem hɛkv taa tɛte nte sɛ Malte.

²Te taa yera mɔ-ra halt. N nɔɔn tuŋ nu, n'aniko wɛ. Semp'ɔna, wa wusi min ka cepan nɪ wa mɔ ra ten-ɔ ñɪ cal.

³Pɔl wal s't waal cancawala n'i wɛdɛ min taa, nɪ waser lii nɪ re kɔren ɪ niinj, wonte rɛɛ na, cancawala nya hanke min.

⁴Kɔrv nkɔ yera na waser nd'ɔ wonte ka re sisi Pɔl niinj lu tɛɛ na, wa siiru remaŋ sɛ: "Yer ñɪ hen ci akur kena, wonte rɛɛ na, ɪ lii apɔ leem taa. Ama, asɛta tɔfelem tɪ pe cii s't tɛl."

⁵Ama, Pɔl kpiisi rem ñ'ɔ min taa n'i ta nɔw wɪsase nser.

⁶Yera mpa honkv sɛ wa na-ɪ ka ɪ feta n'i feete n'i tenke n'i sev. Ama, wa honke wonte n'v lɔl n'v pe wɪ-ɪ na, wa lɔse mɔsem nɪ wa siiru sɛ: "l ci ase yer-ɔna."

- ⁷Awor nde taa na, yer neer ka we tete na rese ka renaa. A yaa yer ñi se Pupiliusi. Nñi ci-na kidinkidinqin seseε ka koru nku taa. I mu-ra sarte ni re hende i te-o ayuken niitisi.
- ⁸Pupiliusi cii we kadu ree-o i henda, wonte ree na, hunamir n'ahuru kpa-i. Pol wal n'i na-i n'i see Ase n'i re i niij ka i ree n'i kuse-i i wiso taa.
- ⁹Te wara na, koru taa wisetna nempar kan dere n'i kuse-wa.
- ¹⁰Wa ha-ra ñamte ka kpater ka ten, n'alvate nte taa re rewa na, wa ha-ra wonte ten pisu se te wan-da ñempu na.
- ¹¹Hondase nasiisi re wonte na, de kpa Alekesanterii koru t'o kpilu nenkur re re. A yaa kpilu nku s'Asena Rimpua, ka ku ka co ren'o yeelem taa rere.
- ¹²De tal Siirakusi koru taa, de co ayuken ka niitisi.
- ¹³De kuren denaa, de tenke leem dee, de tal Reesio koru taa. U hom n'ahiilim kuren na mise riliindji mete niij dee, pe fete. Ayuken nul ayuku re, de tal Pusol koru taa.
- ¹⁴De noon ku taa kiriisitutina, ni wa tam-da se re co na-wa kosera kudem.
- ¹⁵Den'ona, de wal Rom koru taa. Se fe re tal ku taa na, a siir Rom kiriisitutina se re koj. Wa taa nempar kan koru nku a yaa-ku s'Apiiusi Ayuku na, ni nempar kan koru nku taa, a yaa-ku s'Ankoma Rese Nasiisi na, se wa katen-da. Pol na-wa wonte na, i wor Ase n'i nante cii.
- ¹⁶De tal Rom ka wonte na, a yev Pol se ñi-n'suca, wa si reo nenkar taa ni le ñel i ree.
- ¹⁷U lav ayuken niitisi ni Pol yaa Suiifi ñempa sesempa mpa we Rom koru taa na, ka i te. Wa kpol wonte na, i siir-wa se: "Me raalna, me ta lav nter-o ra yera, nawur ra caasuna kota ree. Suiifi ñempa sesempa kpa-m sarka ka Seerusalem koru taa n'a maase-m Rom ñempa niij taa.
- ¹⁸Rom ñempa mpa wose-m ni wa cii se wa lee-m, wonte ree na, wa ta na nter-o me ree se wa ku-m.
- ¹⁹Ama, Suiifi ñempa pe tisu, mpa yev-na se me wose Rom wuroo sesoj s'i hu na-m. U ta ci se me cii se me maase-wa tem t'ona.
- ²⁰Semp'ona, me yaa-mi se me na-mi me wuten-mi. A ri-m kpase ka woñi Suiifi ñempa honku-i na, nñi ree-ona."
- ²¹Wa siir-i se: "Suiifi ñempa mpa we Sutee na, wa ta yeeke-ra tekara ka n dee, de reo ti neer ta kuren na renaa n'i kan n'i siir-ra nter-o te ta sar n dee.
- ²²De cii se re nuw wonte n mosu-te na, wonte ree na, de sem se yera ka wa ten, v pe kake wa t'o akpar nde, n we re taa na, de ree."
- ²³Suiifi ñempa sesempa re Pol k'ayuku se wa co na-i. Ayuku nku tal wonte na, yera kan kpater ka i k-aresunde, Pol cesu-wa n'i siiru-wa Ase wurti ñente ka ntavj tee n'v re n'v tal daan dee. I su wonte a maa-te Moisi ñasete taa, n'ase tentente resera tekarna taa na, s'i wul-wa Yeesu ñente n'i yev-wa, wa tisi Yeesu ree.

²⁴Nempar tisi wonte ɪ siir-te na, te rɛɛ. Ama, v kaase nempar kisi-te.

²⁵N noon wa rɛ wonte wa pe cii sɛ wa nu na remaŋ na, Pɔl siir-wa nte ñu hen-ɔ kuɖemte sɛ: "Asɛ Fiisu ka wɛ tufelem ka ku ka wuten mi caasina ka wonte na. Ku yev s'Asɛ tentente rɛser Eesat maa-te sɛ:

²⁶!"Wal na yera mpa rɛɛ n'n siir-wa sɛ: "li cokv sarte, n'u ra nu. li ñelv sarte n'u ra na."

²⁷wonte rɛɛ na, yera mpa hɔya kper reen, wa ra pise sɛ wa nu nter. Wa ru wa rena ni wa husi wa ñesa rɛɛ, se fɛ ni wa ñesa ra na, ni wa rena ra nu, ni wa ra tel wa hɔya sɛ wa cel-m ni wa ra cel wa tɛ na me rɛɛ, sɛ me tɛlse-wa.' "

²⁸Pɔl tase wa siiruu sɛ: "li nu-te sarte s'Asɛ tir-m sɛ me hose ɪ tentente ka wompa ta ci Suiifi ñempa na, s'i kaa s'i tɛlse-wa, ni wa kaa sɛ wa cokv-te."

²⁹((Pɔl wvte semp'ɔ wonte na, Suiifi ñempa mpa walv ni wa fɛsvn dem'ɔ tempe.))

³⁰Pɔl cɔ wvse ka nasel-ɔ rɛɔ nka taa ɪ ka lav-ka haya na, n'i mv wompa ten kɔŋ wa sɛɛ-ɪ na,

³¹n'i cɛsv-wa Asɛ wurti ñente n'i wvlv-wa Aci Sesɛ Yeesu Kiriisitu ñente. l wvlu, nafate pe kpa-ɪ ni yer ta car-ɪ.

Aw̄aloma

Aw̄aloma 1

- ¹M'ò Pòl, woma ci Yeesu Kiriisitu wolaladę, n'Asę lese-m n't wuse-m Yeesu tirir se me hose ı tentente sarteñente ka yera na, ma maa-na-mı tekara ñu.
- ²Tentente sarteñente nte hen na, Asę ka yii-te, na ı tentente resera s'a kaa s'a hose-te, wa maa-te Asę tekara taa.
- ³Tentente sarteñente nte wutu ı Yo ñente kena. Nt'òle sę, na ka lelɔ taa na, ka ci antavɔ wuroo Tafiiti yikee.
- ⁴Asę wose-ka asęda t'ò wonte na, ı ñu niir ka te ręę, sę ka ci ı Yo n't ha-ka ı hampate na ı Fiisu ręę. Nk'òle, d'Acii Sesę Yeesu Kiriisitu.
- ⁵Nñu ręę-ona, Asę lav-m sarte n't yev sę me wuse Yeesu ñu tirir, me wal koren ten taa me hose yera wa tisi ı tentente ręę wa ñam-ı, nı wa wɔr ı yedę.
- ⁶Mı-ò Rom ñempa, u wę wa taa rere, wonte ręę na, Asę yaa-mı s'u wuse Yeesu Kiriisitu ñempa.
- ⁷Womı Asę wę-mı lu n't yaa-mı s'u wuse ı yera na, me maa-mı, mı ten. !Acii Asę, n'Acii Sesę Yeesu Kiriisitu lav-mı sarte, nı wa yev nı mı hɔya hę.
- ⁸Kidjinkidjın ñente nte me cii sę me siir-mı-te na, nt'òle sę, me nu a wutu mı ñente ka koren ten taa, s'u tisi Yeesu Kiriisitu ręę. Nte ręę-ona, na Yeesu Kiriisitu ręę, me wɔru m'Asę ka mı ręę.
- ⁹Asę ñu me lake ı temer na me hɔr ka re ten nı me wutu ı Yo ñente na, ı sem sę me sęę-ı wonte na, me mɔsu mı ręę-ò ayɔken ten.
- ¹⁰Me fa-ı tamtam ?s'ı cii, ı yev remm kohen me kan mı tę,
- ¹¹wonte ręę na, me cii ten sę me na-mı fę nı me kan-mı Asę Fiisu haadę, nı kv ha-mı reen.
- ¹²Wonte me ciwa sę me siir-mı-te na, nt'òle sę, me cii sę me wę mı hekv taa fę nı man'mı, dę ciisu remaj nante ka, dę kaa sę re na wonon'ò re ten dę tisi Kiriisitu ręę na.
- ¹³Me ręo ñempa, me cii s'u sem sę, me mɔsa sę me kan mı tę. Ama, nter yev-na, me take hiiu ñempu n'v rę n'v tal kohen. Me cii sę me kan me sen-mı, n'u kpɔl n'u wal ñesa taa se me sen nęmpar-ò koren nęner t'ò wo na.
- ¹⁴U mɔna sę me hose tentente sarteñente nt'ò yera ten. Me kaa sę me hose-te wompa ñesa hula na, na wompa ñesa ta hul na, na wompa sem tekara na, na wompa ta sem tekara na.
- ¹⁵Nte ręę-ona, womı wę Rom kɔru taa na, me cii ten sę me hose-mı rere-ò tentente sarteñente nte.

¹⁶Nte rɛɛ-ɔna, fer pe kpa-m tentente sarteñente rɛɛ. Te ci hampate nte Ase sɔkɔ-te n'i tɛlsɔ na wompa tisu Kiriisitu rɛɛ na. l tɛlsɔ Suiifi ñempa ka nɛl, fɛ ni wompa ta ci Suiifi ñempa na, ɪ tɛlse-wa-l dɛrɛ.

¹⁷Tentente sarteñente nte wɔlɔ wonɔn'ɔ Ase sɔ yera se riyuyũñempa na. Nt'ɔlɛ sɛ, wompa receel tisu Yeesu Kiriisitu rɛɛ na, sɔ apasɛnɔ n'v rɛ n'v tal aretesɛndɛ, ɪ sɔ-wa se riyuyũñempa, s'a maa Ase tekara t'ɔ wo na sɛ: "Woñt tisu Ase rɛɛ na, Ase sɔkɔ-ɪ se riyuyutɪ, n'i kaa s'i hiiu fiisu nkɔ tam akperɔ na."

¹⁸Ase wɔlɔ-ra ten-ɔ asɛta s'i ñan kpa awarkase ten dɛɛ, na tandiyuyũñente nte ten wompa lake-te te yeke yera pe sɔŋ tɔfelem ñempɔ na, te rɛɛ,

¹⁹wonte rɛɛ na, wonte ten yeke s'a sem Ase na, wa pɪsɔwa sɛ wa na-te. Ase teter wɔl-wa-te reyamyam.

²⁰Yera take na Ase. Ama, albate nte taa, ɪ lav tete n'v rɛ n'v tal kɔhen na, wonte ten ɪ lav-te na, te wɔlɔ reyamyam ka wonɔn'ɔ ɪ wɛ na. Te wɔlɔ ɪ hampate nte tam akperɔ na. l lakase nse wɔlɔ s'ññ kɔdɛm ci-na Ase. Semp'ɔna, wa ra pɪsɛ sɛ wa tam Ase ñesa taa s'v ta lii na mpa cal-ɔna ka ni wa ta ñam-ɪ,

²¹wonte rɛɛ na, wa sem Ase, wa ta ha-ɪ ñamte se wonɔn'ɔ v ka mɔna s'a ha-ɪ-te na, ni wa ta wɔr-ɪ. Ama, wa mɔse falafala ñente rɛɛ, ni wa hɔya nya taa tan len na, ya maa tawundjɪ taa.

²²Wa wɔlɔ wa te sɛ wa wɛ len, ama, wa wɔsɛ wɔkɛn.

²³Wa kisi sɛ wa ra wɔr Ase ñt tam asepe na, wa sɔkɔ teen kena wa saa-ñt, ñt nɔsɔn yera mpa seke na. Wa saa neñer s'asimasi, neñer se naase nnausa kpeena, neñer rere se remna. Wa laa laate ka teen ñt rɛɛ.

²⁴Nte rɛɛ-ɔna, Ase yepa sɛ wa lav tansarte lakase nse wa cii-se na, n'asimañente nte wa lake-te na, te hɔrse wa tenen.

²⁵Wa mesɔ Ase tɔfelem, ni wa siiru tentarɪ ñente. Wa yeke Ase ñt lav te ten na, ni wa kuru atɛ, wa sɛɛ wonte ɪ lav-te na. Nkɔ, wa ka kaa sɛ wa sɛɛ nñ'ɔna. U ka mɔna sɛ wa wɔr-ɪ wɔsɛ se wɔsɛ. !U lav sempe.

²⁶Nte rɛɛ-ɔna, Ase yeɔ-wa sɛ wa lav asimañente nte wa cii sɛ wa lav-te na. Wa yalaa yeke apala ni wa hendɔ na wa yalɔaana. Wonte Ase pe cii-te na, nt'ɔna wa lake-te.

²⁷Apala rere lake kɔdɛmte nte. Wa kisu yalaa n'v tɔkɔ wa nante taa sɛ wa cii w'apalɔaana. Apala lake wonte na remaŋ na, te wɛ fer ka ten. Semp'ɔna, Ase hɔŋ wa rena ka wa lakase nse rɛɛ s'v wɔsɔ wo na.

²⁸Wa ñela wa nɔɔn s'v ta hen-wa sɛ wa sem Ase, ka n'i yeɔ-wa wa wɔkete taa sɛ wa lav wonte wa ka ta kaa sɛ wa lav-te na.

²⁹Wa lake tandiyuyũñente ka te ten, wa lake rem'ɔ tansarteñente, wa lake ñeserɛɔ ka wa raana ñente rɛɛ, ni wa lake ñanñente. Wa taa kper ñesesemer, wa kɔ yera, wa-n'yera, wa yee, wa tekɔ yera wa kɔ wa len, ni wa wuru wa raana naase tɛɛ. Wa yeedɔ wa raana ñente rɛɛ.

³⁰Wa siiru tansarteñente ka wa raana rɛɛ. Wa ci Ase amurana. Wa tu wa raana, wa kpantɔ, wa lake kalempantɔ. Wa cii ñempen cefan, se wa lav tansarteñente. Wa pe ñɔŋ wa lelda.

³¹Wa tare sem wonte sara na, nɪ wa pe rukɔn wonte wa yii-te na. Wa ta sem wonɔn'ɔ a wɛ rem'ɔ leen na. Wa pe na wa raana kuñemen.

³²Wa sem sarte s'Ase siir se wompa lake tansarteñente nte sempe na, v mɔna se wa sev. Ama, wa wɛ wa lake-te n'v ta ci te-l deceel. Wa na nɛmpar lake-te wonte na, v kake wa taa.

Aw̄aloma 2

¹Sempe na, woña n kv n ɗaana ñente na, ?pa n ta ci wɔ, n kpa n teter n tɛ-ɔlɛ, wonte rɛɛ na, n kv wa ñente ka wonte na, n wɛ n'n lake kuɗemte nte. N ɗa pise s'n siir Ase ñesa taa s'v ta lii na ña cal-ɔna.

²Wompa lake sempe na, Ase hv na-wa. De sem s'i kaa s'i hv na-wa se wonɔn'ɔ wa lav-te ten-ɔ tufelem na.

³Woña n kv n ɗaana ñente se wa lake te ten ñi, n'n kunti n'n lake se wa na, n hv s'Ase kaa s'i yev na n hv na,

⁴yaa n pɛ Ase ka te tɛ, s'i hesv ɪ hɔɔr n'i lake sarteñente ka ten n'i pe tɔnkɔ s'i hɔm n ɗɛnde ka kɔhen kɔhen? N ta sem s'i lake-n sarte kena s'v ha-n ñempɔ n'n kisi n k-awarkase na?

⁵Ama, n hɔɔr kper reen ka ten, n'n pe cii s'n lɔse-re. ?N lake sempe, ña teter, n wɔsv Ase kele s'i hɔm n ɗɛnde, n'ayɔkv nkɔ Ase kaa s'i wɔl ɪ ñan ka yera n'i hv na-wa riyuyu na, n kaa s'n na kuñɔŋ.

⁶Den'ɔna, ɪ kaa s'i rete yer se yer ka ɪ temer ndɛ ɪ lav-re na, ɗɛ rɛɛ.

⁷Ase kaa s'i ha fiisu nkɔ tam akperɔ na, ka wompa carɔ wa tɛ wa lake sarteñente s'i wɔr-wa n'i ha-wa ñamte n'i ha-wa fiisu nkɔ na.

⁸Ama, ɪ kaa s'i wɔl s'i ñan kpa n'i kɔ wana ka wompa cii se wa-n'i, wa fɛɗɛ, nɪ wa pe ñɔŋ tufelem ñente, nɪ wa cii se wa lake tandiyuyuñente na, ɪ kaa s'i hv na-wa.

⁹Wompa ten lake teñɔ na, wa kaa se wa tv kuñɔŋ n'v car-wa. Suiifi ñempa kaa se wa tv-na kuñɔŋ ka nel, fɛ nɪ wompa ta ci Suiifi ñempa na, wa-l tv-kɔ rere.

¹⁰Ama, wompa ten lake sarteñente na, Ase kaa s'i wɔr-wa n'i ha-wa ñamte na rehɛser. l kaa s'i paase na Suiifi ñempa kena nel, fɛ n'i tenken wompa ta ci Suiifi ñempa na,

¹¹wonte rɛɛ na, Ase pe hv asemte hvɔr.

¹²Wompa ten lav awarkase ka wa ta sem Moisi ñasete na, wa kaa se wa sev n'Ase kv wa ñente, ama, ya na ñasete nte. Nɪ wompa ten sem Moisi ñasete nte, nɪ wa lake awarkase na, Ase kaa s'i hv na-wa na ñasete nt'ɔna,

13wonte rɛɛ na, v ta ci yera mpa cokv Moisi ñasete na, mpa ci-na riyuyuñempa k'Ase ñesa taa. Ama, wompa lake wonte te siiru s'a lav-te na, Ase kaa s'i sv mp'ona se riyuyuñempa.

14Wompa ta ci Suiifi ñempa ni wa ta sem ñasete nte na, albate nenter taa, wa lake wonte te siiru s'a lav-te na. ?Pa wa ta sem ñasete nte, wa sem wa hoya t'ɔ wonte sara s'a lav-te na.

15Wa lake-te semp'ɔ wonte na, te wɔlv s'Ase ri i ñasete ka wa hoya taa, ni wa hoya, na wa mɔsem wɔlv kuɖemte nte. Albate nenter taa, wa mɔsv wa hoya taa se wonte wa lav-te na te sara, nenter taa, wa mɔsv wa hoya taa se wonte wa lav-te na, te ta sar.

16Wonte me siir-mi-te cee na, te kaa se te lav ayukv nkɔ Ase kaa s'i tir Yeesu Kiriisitu s'i hv na-ra na. l kaa s'i hv wonte we amɛsɔŋ t'ɔ yera hoya taa na. Tentente sarteñente nte, me hosv-te na, te siiru semp'ona.

17Ña hen na, n yaa n tɛ-ɔ Suiifi ti. N hv s'Ase cel-n i ñasete, semp'ona, i ra lav-n nter. N kpantv n'n siiru s'n sem Ase.

18N sem wonte sara na, na wonte ta sar na, wonte rɛɛ na, Moisi ñasete wɔlv-n te ten ñu.

19N tekv n tɛ se ña ci-na yeelempa hɔmɖɛ, n'n wɔlv wompa we tawundj taa na, ka hɔlmɩn.

20N hv se ña pɩsv-na s'n wɔl wompa tan len na, na wompa ta sem nter na, ka ñasete. N sem ñasete, n'a sem se ñasete nte ha-n len, na tɔfelem.

21Woña, n wɔlv n ɖaana se wa lav sen na sen na, ar lapa n'n pe wɔlv n teter sempe? Woña n hosv s'v ta mɔna s'a mul na, ar lapa n'n milv?

22Woña, n siiru s'a ra lav ayadɛte na, ar lapa n'n lake ayadɛte? Woña, n pe cii atetuna ñente na, ar lapa n'n milv wonte a si-te atetuna mpa tɛɛ na?

23N ɖɛsv kpantv s'n sem ñasete. Ama, n hɔrsv-te. N lake sempe n'n dɪ Ase ka fer,

24s'a maa Ase tekara t'ɔ wo na sɛ: "Mi rɛɛ-ona, wompa ta ci Suiifi ñempa na, wa wɔtv tansarteñente k'Ase rɛɛ."

25?N ñɔŋ Moisi ñasete, n'a pɛl n k-aniko, v sen-n. Nne n hɔrsv ñasete nte, v we s'a ka ta raa n'a pɛl n k-aniko.

26Woñu ñɔŋ ñasete nt'ɔ a ta pɛl i k-aniko na, Ase kaa s'i sv-i s'a pɛl i k-aniko.

27Nne yer ñu, a ta pɛl i k-aniko n'i lake wonte ñasete nte siiru-te na, i kaa s'i kv n ñente, wonte rɛɛ na, woña n mv ñasete nt'ɔ n pɛl n k-aniko na, n hɔrsv-te.

28U ta ci wonte a na-te na, nte wɔlv-na se yer ci Suiifi ti, n'v ta ci wonte a na-te yer tɛnv rɛɛ na, nte wɔlv-na s'a pɛl i k-aniko ka tɔfelem.

29Ama, wonɔn'ɔ yer mɔsv i hɔr taa na, nte wɔlv-na s'i ci tɔfelem Suiifi ti. Woñu a pɛl i k-aniko ka tɔfelem na, nñu ci-na woñu Ase lɔse i hɔr na. Ase Fiisu lake-na-te, n'v ta ci

ñasete nte Moisi maa-te na, nte lake-na-te. U ta ci yera wampa wɔrv-na yer ñi, Ama, Ase wɔrv-na-t.

Awaloma 3

- 1**Kaa Suiifi ti we wont'ɔ, te kelen yera nɛmpar? l k-aniko pɛlvɔ tasv-t wɔ?
- 2**Wonte t we-te na, te sun-t tɛmpe ka t ñɛmpen ten taa. Wonte t we-te kidɔnkidɔn ka te kelen nɛmpar na, nt'ɔlɛ s'Ase kidɔn t tentɛntɛ celvɔ ka Suiifi ñempa kena nɛl.
- 3**Nne wa taa nɛmpar ta tisi te rɛɛ, wa hɔya reen ñi yeke s'Ase kisi wonte t ka yii-te na ya?
- 4**Ai, t ra ptse s't kisi-te. ?Pa yera ten ta ci tentarura, Ase lake-na wonte ten, t ka yii-te na, s'a maa t tekara t'ɔ wo na sɛ: "U mɔna sɛ ñ'ɔ Ase, n wɔtv wonte na, yera ten sem sarte s'n siiru tufelem. Nne yer ta wun-n ya, n kaa s'n lii te taa."
- 5**Ama, nne tandɔiyuyuñente nte re lake-te na, te wɔlv s'Ase we riyuyu, v mɔna sɛ re tam s'Ase tan dɔiyuyu ka t hɔn yera rena ka wonte na ya? Me wɔtv se yera mpa ta sem Ase na, wa wɔtv wo na.
- 6**Ama, v ta ci sempe. Ase we tufelem. Nne Ase ka ta tan tufelem, t lake senɔ s't hv na tete rɛɛ yera?
- 7**Nne tentarɔ ndɛ, me lake-re na, dɛ wɔlv yera k'Ase tufelem n'v kelv n'v walv, n'a wɔrv-t, semɔ n'a kv me ñente sɛ me ci awarkaseladɛ?
- 8**Ar yeke nt re pe siiru reman sɛ re lav teñese, fɛ nt sarteñente lii na se taa? Dɛ sem tufelem sɛ nɛmpar wɔtv tansarteñente ka re rɛɛ, wa siiru sɛ ra teter, dɛ siiru-na-te sempe. Ase kaa s't hɔm yera mpa rena s'v mɔna s'a hɔm-ya wo na.
- 9**D'ɔ Suiifi ñempa re kelen nɛmpar kɛ? Ai, dɛ ta kelen nɛɛr, wonte rɛɛ na, me teem mɔ wɔlvv ka cee ñi hen sɛ Suiifi ñempa na wompa ta ci Suiifi ñempa na, wa ten, wa we awarkase t'ɔna,
- 10**s'a maa Ase tekara t'ɔ wo na sɛ: "Pa yer kudɛm tan ka t we riyuyu k'Ase ñesa taa.
- 11**Yer nɛɛr tan ka t we ñeselen, nt nɛɛr tan ka t cii Ase.
- 12**Wa ten wa cɛl wa suya k'Ase, wa leev wa ten. Pa yer kudɛm tan ka, t lake sarteñente.
- 13**Wɔtase nse lii na wa nɛse taa na, se we se rawa nya, a tel ya nese na. Wa tɛkv yera na wa nɛse. Wa wɔtase nse lii na wa nɛse taa na, se we se rem sɛte.
- 14**Wa nɛse taa wɔtase kper ñan ka ten. Wa wɔ yera ka sem.
- 15**Wa see fɛfɛ sɛ wa kv yera.
- 16**Wa rɔ kvñvɔn ka riinan ten-ɔ awɔt nya taa wa walv na, nt wa hɔrv te ten.
- 17**Wa ta sem wonɔn'ɔ wa-n'yera wa cake rehɛser taa na.

¹⁸Wa ta sem wonon'ɔ a ñonj Ase na.”

¹⁹Nkv, wonte ñasete siiru-te na, de sem se, te wɔlv wompa Ase ka celv-wa-te na, se fe ni neer ra pise n'i lav kafera k'Ase ñesa taa n'a pise n'a sem se yera ten ñente sepa,

²⁰wonte rɛɛ na, neer tan k'Ase kaa s'i sv-ɪ se riyuyuti ka ɪ ñesa taa s'i lav wonte ɪ ñasete wɔsv-te na. Na ñasete rɛɛ-ɔna yer svj s'i lav awarkɔ.

²¹Kohen Ase wɔl-dɔ wonon'ɔ ɪ sukɔ-ra se riyuyunempa na. U ta ci, na ñasete nenter-ona, ɪ lake-na-te. Moisi, n'Ase tentente resera ka wote nɛl-ɔ te ñente.

²²Yera mpa tisu Yeesu Kiriisitu rɛɛ na, Ase sukɔ-wa se riyuyunempa. Ase lake-te wompa ten tisu Yeesu Kiriisitu rɛɛ na, wonte rɛɛ na, ɪ pe tarv yera taa. Yer ten we kutarv kena,

²³wonte rɛɛ na, yera ten lav awarkase, wa tan ñempv se wa na Ase hampate.

²⁴Ama, Ase sv-wa se riyuyunempa ka fala n'i lav-wa sarte, n'i yav wa ñiin na ɪ Yo Yeesu Kiriisitu rɛɛ.

²⁵Ase lese Kiriisitu ñi s'i sev yera rɛɛ-ɔna, se fe ni, ?wa tisu Kiriisitu ñi rɛɛ, ɪ tisen-wa w'awarkase, na ɪ calem deɛ. ɪ lake sempe se yera na s'i we riyuyu. Antavj Ase ka hesv ɪ hɔɔr, n'i ka ta hɔj yera rena ka w'awarkase rɛɛ, se fe ni kohen, ɪ pise n'i wɔl wonon'ɔ ɪ ci riyuyuti na, wonte rɛɛ na, ɪ ci riyuyuti n'i sv rere-ɔ wompa tisu Yeesu rɛɛ na, se riyuyunempa.

²⁷Sempe na, ar yeke s'a pise n'a kpante? Nter ta. Ar kisu s'a ra kpante? Wonte a lav-te ka Moisi ñasete wɔsv s'a lav-te na, nte kisu-na s'a ra kpante ya? Aɪ. Ama, Ase rɛɛ tisuu yeke-na s'a ra kpante.

²⁸De sem s'Ase sv yera se riyuyunempa, wonte rɛɛ na, wa tisi Yeesu rɛɛ, n'v ta ci se wa lav wonte ñasete wɔsv-te na kena.

²⁹ɪ hv s'Ase ci Suiifi ñempa receel Ase kena ya? ɪ ta ci yera ten Ase ke? Tufelem, ɪ ci yera ten Ase kena,

³⁰wonte rɛɛ na, ɪ we kuɔem kena. Nne Suiifi ti tisu Yeesu Kiriisitu rɛɛ, ɪ kaa s'i sv-ɪ se riyuyuti. U kaase wompa ta ci Suiifi ñempa na, v we kuɔemte kena. ?Wa tisu Yeesu Kiriisitu rɛɛ, Ase kaa s'i sv-wa semp'ona se riyuyunempa rere.

³¹Nne re tam s'Ase sv yera se riyuyunempa se wa tisi Yeesu rɛɛ, v ta ci se re weɔde Moisi ñasete. Ama, de wɔlv ñasete nte tufelem kutihuɔi kena.

Awaloma 4

¹Kohen de kaa se re siir semɔ re caase Aperaham ñente? ɪ hiiu wɔ Ase cal?

²Nne Ase ka sv Aperaham se riyuyuti ka ɪ lakase nse, ɪ lav-se na, nse rɛɛ-ɔna, ɪ ka kaa s'i kpante. Ama, ɪ ta pise s'i kpante Ase ñesa taa.

³Semp'ona, a maa Ase tekara taa se: "Aperaham tisi Ase rɛɛ ka n'Ase sv-ɪ se riyuyuti.”

⁴De sem se, nne yer lake temer, a retv-i. Deter nde ta ci haade nendel-ona, yer ha-i-re fala. l lav temer kena n'a rete-i.

⁵Ama, nne yer ta re i mosem ka i sarteñente nte, i lake-te na, te ree, n'i tisu Ase ñi svkv wompa ka ta ñoj-i antavj na, se riyuyũempa na, i ree, i kaa s'i sv-i se riyuyuti.

⁶Wuroo Tafiiti ka siir kvdẽmte nt'ona rere se yera mpa Ase pe ñelv wa lakase sarteñense n'i svkv-wa se riyuyũempa na, wa nuw lelen.

⁷Nt'ole se: "Wompa Ase yev wa teñese n'i hise w'awarkase na, mpa nuw-na lelen,

⁸ni wompa i ta re w'awarkase na i taa na, mpa nuw-na lelen."

⁹li hv se wonte wuroo Tafiiti siiruwa na, te kutihuđi kele se, wompa a pel w'anikasi na, mpa receel nuw-na lelen na? Ai, wompa a ta pel w'anikasi na, wa-l dẽre, wa kaa se wa nuw lelen. De kvren wvuvv ree s'Ase sv Aperaham se riyuyuti s'i tisi i ree.

¹⁰N noon Ase ka sv Aperaham se riyuyuti ka wonte na, a pel i k-aniko ya, a ta pel? N noon a take pel i k-aniko.

¹¹Aniko pelvv mpe Aperaham lav-pe na, v ci-na maro nenkar-ona, ka wvuv s'i ka teem tisuu k'Ase ree-o reyase n'Ase teem i svv se riyuyuti. Semp'ona, Aperaham ci wompa a ta pel w'anikasi ka wa tisu Ase ree na, wa cii. Ase sv-wa se riyuyũempa s'i sv Aperaham ka wo na.

¹²l ci wompa a pel w'anikasi na, wa cii rere. Ama, v mona se wa tisi Ase ree s'Aperaham tisi wo ka, n noon a take pel i k-aniko na.

¹³Ase ka yii Aperaham, na i warañempa s'i kaa s'i cel-wa tete ka te ten na wompa we te ree na. Sempe yiirti nte, v ta ci s'Aperaham ñam ñasete ka n Ase yii-i-te. Ama, Ase yii-i sempe, wonte ree na, i tisi i ree ka n'i sv-i se riyuyuti.

¹⁴Nne Ase ka yii s'i celv tete ka wompa ñoj ñasete na, sempe na, wompa tisu Ase ree na, wa tisu fala kena, ni wonte Ase ka yii-te s'i celv-wa na, te-l dẽre, te-l ka ci fala kena,

¹⁵wonte ree na, ñasete yeke n'Ase ñan kpa s'a hvsv-te. Nne ñasete ta tan, neer ta pvvv s'i hvse-te.

¹⁶Semp'ona, wonte Ase yii-te na, i yii-te wompa tisu i ree na. l lav sempe se fe n'i ha-wa-te fala. l cii s'i ha-te Aperaham yikiisi, na wompa ten tisu i ree, s'Aperaham ka tisi wo na. U ta ci Suiifi ñempa mpa we Moisi ñasete na, mpa receel ci-na Aperaham yikiisi, wonte ree na, Aperaham ci ra ten, da cii kena.

¹⁷A maa Aperaham ñente k'Ase tekara taa se: "Me yev-n s'n wvse kvren kvater yera cii." l ci re cii k'Ase ñi i tisi i ree na, i ñesa taa. Ase ñi hen na, i wovv asedã n'i lake n'nter lii ka te ka ta tan.

¹⁸Aperaham ñi ka we n'i tisu Ase ree. ?Pa nempar ka msvwa se ñempv ra lav s'Ase lav wonte i ka yii-te na, Aperaham we n'i honkv. Semp'ona, Ase lav-i wonte i ka yii-i-

te na, n'i re n'i ci koren kpater yera cii, s'Asɛ ka siir-t-te wo na sɛ: "N warañempa kaa sɛ wa ten ten sen."

¹⁹Asɛ siir-t semp'ɔ wonte na, n nɔɔn v ta kaase-t wuse ka wur s'i tal cakɔsɪi. l sem s'i teem pu. l sem dɛrɛ s'i yal Sara ta pɪsɪ s'i lel. Ama, ɪ ta yev Asɛ rɛɛ-ɔ tisuu.

²⁰l ta take ɪ t'ɔ wonte Asɛ ka yii-t-te na, te rɛɛ. Ama, ɪ tisi Asɛ rɛɛ, ka n'i nante cii n'i wɔr-t.

²¹N nɔɔn ɪ sem paa s'Asɛ pɪsɪ s'i lav wonte ɪ yii-t-te na.

²²Nte rɛɛ-ɔna, Asɛ sɪ-t se riyuyuti

²³s'a maa-te Asɛ tekara t'ɔ wo na. U ta ci Aperaham dɛceel dɛɛ-ɔna a maa-te.

²⁴A maa-te rɛɛ-ɔ wora Asɛ kaa s'i sɪ-ra se riyuyunɛmpa, sɛ re tisu Asɛ nɪ wose r'Acii Sesɛɛ Yeesu Kiriisitu k'asɛɔa taa na, ɪ rɛɛ.

²⁵l yepa sɛ Yeesu nɪ maa kɔrv nɪnɔciina niɪn taa n'i sev re tansarteñente rɛɛ, n'i wose-t asɛɔa taa s'i sɪ-ra se riyuyunɛmpa.

Aw̄aloma 5

¹Semp'ɔna, Asɛ sɪ-ra se riyuyunɛmpa, wonte rɛɛ na, dɛ tisi ɪ rɛɛ. Kɔhen, dɛ waa r'Acii Sesɛɛ Yeesu Kiriisitu ka re hiiu rehɛser na-t.

²Nɪ tel-na nɛmpɪ s'Asɛ lav-ra sarte, wonte rɛɛ na, dɛ tisi Kiriisitu rɛɛ. Nte rɛɛ-ɔna, dɛ mɪsɪ riyuyu rɛɛ n'v kake re taa, wonte rɛɛ na, dɛ honkv s'Asɛ kaa s'i yev-ra, dɛ hiiu ɪ hampate taa.

³U ta ci te-l dɛceel, nɛnter wɛ rɛɛ. Dɛ tɔkv kɔnɔn ka wonte na, v kake re taa rɛɛ, wonte rɛɛ na, dɛ sem sɛ, wora tɔkv kɔnɔn na, kv yeke sɛ re rɔkena n'v lelɪ.

⁴Dɛ kaa sɛ re rɔkena n'v lel wonte na, dɛ sem dɛ tɛ rɔkenɪ ka kaadɛ nɛntɛ taa. ?Dɛ sem dɛ tɛ rɔkenɪ ka kaadɛ nɛntɛ taa, dɛ kaa sɛ re honke n'Asɛ rɛɛ.

⁵Nkv, dɛ honkvɪ ta ci fala, wonte rɛɛ na, Asɛ rɪ ɪ sɛlem ka re hɔya taa, na ɪ Fiisu nkv ɪ ha-ra-kv na, kv rɛɛ.

⁶Tɔfelem, dɛ ka ta tan dɛen ka wonte sɛ re tɛlse re tɛ na, Kiriisitu sev wompa pe nɔn Asɛ na, wa rɛɛ-ɔ albate nte Asɛ ka rɪ-te na, te taa.

⁷?Pa yer wɛ riyuyu, v wɛ kaadɛ sɛ yer nɛɛr sev ɪ rɛɛ. ?U ta lav, ɪ rɔntɪ pɪsɪ s'i ciisi ɪ nante n'i sev ɪ rɛɛ.

⁸Ama, Asɛ wɔl-dɔ wonɔn'ɔ ɪ wɛ-ra lu na. Nt'ɔlɛ s'i yev Kiriisitu n'i sev ra rɛɛ. Nkv, n nɔɔn dɛ ka ci awarkaseladɔ kena.

⁹Kɔhen, na ɪ calem dɛɛ-ɔna, Asɛ sɪ-ra se riyuyunɛmpa. Sempe na, ar yeke sɛ Yeesu ra tɛlse-ra, n'Asɛ nɪn dɔ kpan-dɔ?

¹⁰Antavɪ dɛ ka ci Asɛ amvraana, ɪ kpaɪse tɛse na-ra, na ɪ Yo sem dɛɛ. Sempe na, nne ɪ kpaɪse tɛse na-ra, ar yeke s'i ra tɛlse-ra, wonte rɛɛ na, ɪ Yo hom asɛɔa taa?

11U ta ci te-l d̄eceel, na r'Acii Ses̄ē Yeesu Kiriisitu r̄ē-ona, v kake ra t'ɔ ten-ɔ Ase r̄ē. Kohen, ɪ kpaʋse ra-n'Ase ñ'ɔ t̄ese.

12Na yer kuḍem d̄ē-ona, awarko kan tete r̄ē. Yer ñ'ɔle Atam. N'awarko nka r̄ē-ona, yera seke. Semp'ona, yer se yer seke, wonte r̄ē na, yer se yer lav awarko.

13Se fe n'Ase cel Moisi ka ñasete na, n noon awarko we tete r̄ē-ɔ reyase. Ama, n noon Moisi ñasete nte ka ta tan wonte na, Ase pe ri yera awarkase na ɪ taa.

14Ama, sv Atam alvate taa, n'v re n'v tal Moisi na, sem ka we ni pe kv yer se yer. Pa wa ta lav awarko nka Atam ka lav-ka na, pe kv-wa. Atam nusen woñi kaa s'i kan na.

15A ra pīse s'a m̄ose haade nde Ase ha-ra-re fala na, na tansarteñente nte Atam lav-te na. Tufelem, yera sev Atam ñi kuḍem tansarteñente r̄ē-ona. Ama, Ase haade kp̄ol ten d̄e kel. l lav sarte ka yera kpater ka fala, na Yeesu Kiriisitu ñi kuḍem d̄ē.

16Ase haade ñente we na te t̄e. Te tan se yer ñi kuḍem awarko. Yer ñi kuḍem tansarteñente wara na, Ase noon yera ten tentente sepa. Ama, yera tansarteñente kpater wara na, Ase ha haade nde yeke s'i sv yera se riyuyun̄empa na.

17Nne, na yer kuḍem tansarteñente r̄ē-ona, yera seke, ar yeke se wompa Ase lav-wa sarte n'v kel n'i ha-wa haade nde yeke s'i sv-wa se riyuyun̄empa n'i ha-wa fiisu nkv tam akperv na, wa kan wa ra tv wurti na Yeesu Kiriisitu kuḍem d̄ē?

18N noon Atam tansarteñente kuḍemte r̄ē-ona, Ase hv na yera ten. Kuḍemte nt'ona, na Yeesu Kiriisitu riyuyu lakero kuḍemo r̄ē-ona, Ase tel ñempv ka yera ten s'i sv-wa se riyuyun̄empa n'i ha-wa fiisu nkv tam akperv na.

19Yera kpater wv̄se awarkaselada na yer kuḍem d̄ē, wonte r̄ē na, ɪ ta ñam Ase. Kuḍemte nt'ona, Ase kaa s'i sv yera kpater se riyuyun̄empa na Yeesu Kiriisitu r̄ē, wonte r̄ē na, ɪ ñam Ase.

20Moisi ñasete kampa, se fe ni tansarteñente kunti te kp̄olv, te ten ten. Ama, awor nde taa awarkase ten ten na, d̄en'ona, Ase lav yera ka sarte ka tempe n'v kel d̄ē.

21Sempe na, se wonon'ɔ awarko ñasa, ni ka kan sem ka yera r̄ē na, kuḍemte nt'ona, Ase lake yera ka sarte n'i tvkv wurti ka wa r̄ē, wonte r̄ē na, ɪ sv-wa se riyuyun̄empa n'i kan-wa fiisu nkv tam akperv na, na r'Acii Ses̄ē Yeesu Kiriisitu r̄ē.

Aw̄aloma 6

1Sempe na, d̄e kaa se re siir semo? U m̄ona se re rv̄ken awarkase lape fe n'Ase lav-ra sarte n'v kel ya?

2Aɪ. U we se re sepa ni re lake senɔ se re tase awarkase lape?

3li ta sem se wora ten a se-ra Ase leem se ra-n'Yeesu Kiriisitu, d̄e lav kuḍem na, v we se, da-n'i, d̄e kp̄irsa re sev kena ya?

⁴A limsi-ra leem t'ó wonte na, v we se re sepa n'a yim-qa se Kiriisitu sepa n'a yim-i wo na, se fe ni ra Cii Ase ha-ra fiisu cefalv ni re walv sarte s'i wose Kiriisitu ka wo aseda taa na i hampate nte tan lape na, te rEE na.

⁵Nne re sev s'i sev wo na, de wuse yer kudem na-i, n'Ase kaa s'i wose-ra s'i wose-i wo na.

⁶De sem se, Yeesu Kiriisitu kampa n'i sev wont'ó akantemer rEE na, Ase hise r'antavh lakase, se fe ni r'antavh tansarte hoya n'awarko ra tase reen hiiuu ni re ra wuse awarkase kpanko,

⁷wonte rEE na, woñi sepa na, awarko ra tase reen hiiuu ka i rEE.

⁸Nne ra-n'Kiriisitu, de sepa, de sem se ra-n'i, de kaa se re hiiu fiisu nkv tam akperu na.

⁹De sem qere se, Kiriisitu ñi hom aseda taa na, i ra tase sepe, wonte rEE na, sem da pise se pe lav-i nter.

¹⁰I sev taman kudem n'nter tan ñi-n'awarkase wa hekv taa. Ama, kohen, i we fiisu t'ó Ase rEE.

¹¹Na mi rere, kudemte nt'ona, !u sv mi te s'aseda n'nter ra lav mi-n'awarkase mi hekv taa. Kohen u we fiisu t'ó Ase rEE, wonte rEE na, u we kudem na Yeesu Kiriisitu.

¹²Sempe na, !awarko ra tase ñasv ka mi tenen ñi seke na, ñi taa, se fe n'u ra lav wonte ñi cii-te na.

¹³!i ra sv wonte we mi tenen qee na, s'u lav n'awarkase, ni te ra wuse tandiyuyuñente wonqv nenkv. Ama, !u sv mi te-ó ten n'u cel Ase se yera mpa sepa ni wa wuse wa hom na, n'u sv wonte we mi tenen qee na, n'u cel Ase n'u lav wonte we riyuyu na,

¹⁴wonte rEE na, awarko ra tase mi ñasv. I sem se Moisi ñasete pe tasv-mi ñasv rere. Ama, u tunkv ñempv nkv yeke s'Ase lake-mi sarte na.

¹⁵Nne ñasete nte pe tasv-re ñasv ni re tunkv ñempv nkv yeke s'Ase lake-ra sarte na, v we ñempv se re lav awarkase na? Aí.

¹⁶I sem sarte se, nne u sv mi te n'u cel yer n'u ñoñ-i, u wuse i kpankase kena. Nne awarko ñasv na-mi, sempe na, u ci awarko nka kpankase, n'u kaa s'u sev. Ama, nne u ñoñ Ase, u ci i kpankase n'i kaa s'i yev-mi n'u wuse riyuyuñempa.

¹⁷Ama, !de wox Ase, wonte rEE na, womi awarkase ka ñasv-mi na, kohen u ñoñ Ase na mi hoya ka ya ten n'u rvkvn wonte a wul-mi-te na.

¹⁸Kohen awarko pe ñasv-mi. Ase lese-mi ka taa, n'i wuse-mi wonte we riyuyu na, te kpankase.

¹⁹Me wuv me toñ na kpankase ñente semo? wonte rEE na, u take tal s'u nv sarte k'Ase ñente. Antavh u ka sv wonte we mi tenen qee na, n'u lav n'asimañente na teño, ni te ten yev n'u ta ñam Ase. Kohen, kudemte nt'ona, !u sv wonte we mi tenen qee na, n'u lav wonte we riyuyu na, n'u re n'u wuse Ase yera.

²⁰Antavɔŋ awarkase ka ñasv-mi wonte na, nter ka ta tan ka te carv-mi s'u lav wonte we riyuyu na.

²¹Wonte ha-mi fer ka kohen na, antavɔŋ u ka lake-te wonte na, u hiiu wɔ te taa? li ta hiiu wɔr. Lakase nse walɔn yera ka sem t'ona.

²²Ama, kohen awarkɔ pe ñasv-mi. Ase lese-mi ka taa, n'u wuse ɪ kpankase. Semp'ona, wonte, u hiiuku-te te taa na, nt'ɔle s'u wuse Ase yera, n'u kaa s'u hiiu fiisu nkɔ tam akperɔ na.

²³Nkɔ, sem deceel-ona awarkɔ pɪsɔ se ka rete-pe yer. Ama, haade nde Ase ha-re yera ka fala na, nd'ɔle fiisu nkɔ tam akperɔ na, wonte ree na, da-n'd'Acii Sesee Yeesu Kiriisitu, de wuse yer kudem.

Awaloma 7

¹Me reɔ ñempa, u sem Moisi ñasete. li sem se ñasete nte ñasv woŋi take sepa na, nñ'ona.

²Me kaa se me cese-mi wonte me kuren-mi te siiruu ree na, me tɔŋ na yal ñi kɔ waal na. Nne yal neer waal take sepa, ñasete nte rɔken-ɪ. U mɔna s'i mise ɪ waal ñi te. Ama, ?i waal sepa, den'ona, ɪ we ñempɔ s'i kɔ neer.

³Nne ɪ waal we fiisu taa n'i kɔra n'i hem waal neer, a yaa-ɪ s'ayade. Ama, ?i waal sepa, ñasete nte ra lav-ɪ nter. l pɪsɔ s'i kɔ waal cefal n'a ra pise s'a yaa-ɪ s'ayade.

⁴Me reɔ ñempa, mi rere, v we kudemte kena. Ñasete nte tan deen ka mi ree rere, n'u we s'u sepa kena. Kiriisitu sev wonte na, mi rere, u sev. Semp'ona, woŋi Ase wose-ɪ aseda taa na, nñi ti-na-mi, se fe ni re pise re lav Ase ka sarte lakase.

⁵Antavɔŋ de ka lake wonte sel-da na. Wonte ñasete nte siiru-ra se te ci awarkɔ na, de ka cii ten se re lav-te. Awarkɔ nka ka tisu-ra ñesa taa, ka walɔn-da sem taa.

⁶Ama, kohen, Ase lese-ra ñasete nte taa, wonte ree na, de we s'aseda n'nter tan da-n'ñasete nte, de hekɔ taa. Semp'ona, kohen de pɪsɔ se re tenke ñempɔ cefalɔ n'Ase Fiisu sen-da re lav ɪ temer. U ta ci ñempɔ cepenɔ se ñasete nte, a maa-te na, te wɔsɔ wo na.

⁷?U ta lav, nempar kaa se wa siir se, Moisi ñasete ci awarkɔ ñente kena. Aɪ. Ñasete nte wul-m wonte ci awarkɔ na, wonte ree na, nne a ka ta maa ñasete nte taa s'a ra lav ñesereɔ, me ka ta kaa se me sem se ñesereɔ ci awarkɔ kena.

⁸Ama, awarkɔ hiiu ñempen ka ñi ten-ɔ wonte a maa-te ñasete nte taa na, ni ka tisi-m, me lav ñesereɔ ñente ka tempe. ?Ñasete tan, awarkɔ tan ñempɔ.

⁹Antavɔŋ, me ka ta take sem ñasete nt'ɔ wonte na, n nɔɔn me hoɔr ka we rehee. Ama, me kan me nu wonte s'Ase pe cii s'a lav sen na, me paase me cii se me lav awarkɔ nka,

¹⁰ni me sev. Wonte a maa-te ñasete nte t'ɔ te ka kaa se te wan yera ka fiisu taa na, te wan-ma sem t'ona,

¹¹wonte rɛɛ na, me kampa me nuw wonte a maa-te ñasete nte taa na, awarko hiiu ñempen ka ñi ten-ɔ me hoɔr taa, ka teke-m na ñasete rɛɛ, ni ka yeu se me sev na ñasete kuɖemte nte rɛɛ.

¹²Sempe na, ñasete nte ci nter-ɔna te lii n'Asɛ cal ni te toŋ s'a lav wonte na, te lii n'Asɛ cal-ɔna, ni te ci Asɛ ñente kena riyuyu.

¹³Wonte sara na, te kunta te kv-m ya? Aɪ, awarko sv-na wonte sara na, ni ka kv-na-m. U we sempe s'a sem s'awarko ci tufelem awarko. Wonte a maa-te ñasete nte taa na, nte rɛɛ-ɔna, a na reyamyam n'v kelen antavŋ s'awarko ta sar asaru.

¹⁴De sem se ñasete nte lii n'Asɛ cal-ɔna. Ama, me ci yer wan kena, n'v we s'a wete-m n'awarko se kpanko.

¹⁵Me pe nuw wonte me lake-te na, wonte rɛɛ na, me pe lake wonte me ciiwa se me lav-te na. Ama, me lake wonte me pe cii-te na.

¹⁶Nne me lake wonte me pe cii-te na, me tisu se ñasete sara.

¹⁷Sempe na, v ta ci me teter, ma lake-na sempe. Awarko nka we me hoɔr taa na, nka lake-na.

¹⁸Me sem se sarteñente tan me taa. Te kutihuɖi keɛ se, sarteñente tan me tɛnu taa, wonte rɛɛ na, me cii se me lav sarteñente. Ama, me tam apiso se me lav-te.

¹⁹Me pe lake sarteñente nte me cii-te na. Ama, me lake tansarteñente nte me pe cii-te na.

²⁰Nne me lake wonte me pe cii-te na, sempe, v ta ci ma lake-na. Ama, awarko nka we me taa na, nka lake-na.

²¹Sempe na, me kunta me noon s'v teɖen-m ka ?me cii se me lav sarteñente, me yeke me lake tansarteñente receel-ɔna.

²²Te kutihuɖi keɛ se, na me mosem taa hen na, v ko me taa se me lav Asɛ ñasete ñente kena.

²³Ama, me na ñasete nenter-ɔ me tɛnu t'ɔ te-l lukv na sarteñente nte me moɔv-te na. Ñasete nenter nte we me tɛnu taa na, te kpa-m sarka, te tisu-m se me ci awarko kpanko.

²⁴Hai, me we kuñvŋ t'ɔ paa. Anɔ kaa s'i lese-m, me tɛnu nkɔ maase-m sem taa hen na, kv taa?

²⁵Asɛ lesv-na-m na r'Acii Sesɛɛ Yeesu Kiriisitu rɛɛ, ni me wɔrv-i. Semp'ɔna, na me mosem taa, me cii se me ñam Asɛ ñasete. Ama, me tɛnu cii se me lav awarko kena.

Aw̄aloma 8

¹Semp'ɔna, kohen wompa lav no kuɖemo na Yeesu Kiriisitu na, Asɛ ra tase wa ñente kvv,

- ²wonte rɛɛ na, Ase Fiisu nku ha-ra fiisu nku tam akperu na, na Yeesu Kiriisitu rɛɛ na, ku reen lɛɛ-m, n'awarko nka walun yera ka sem taa na, ka tan deen ka me rɛɛ.
- ³Ase pisa n'i lav wonte ñasete ta pise se te lav-te na, wonte rɛɛ na, de ka ta tan deen se re pise se re ñam-te. Ase tir ɪ Yo ka tete rɛɛ ni ka lav-te. Ka wuse yer, ni ka nusen-d'ɔ awarkaselaɗa, se fe ni ka sev r'awarkase rɛɛ, ni ka ku awarko ñente.
- ⁴Ase lav sempe se fe ni wonte ñasete nte cii s'a lav-te na, te lav ra hoya taa, wora, de tunku Ase Fiisu ñempu ni re pe tunku ñempu nku kake tenu na,
- ⁵wonte rɛɛ na, wompa tunku ñempu nku kake tenu na, wa mosu tamtam ka wonte kake-wa na. U kaase wompa tunku Ase Fiisu ñempu na, wa-l hen na, wa-l mosu tamtam ka wonte kake-ku na.
- ⁶Wompa mosu se wa lake wonte wa tenen cii-te na, wa maa sem taa. Ama, wompa mosu se wa lake wonte kake Ase Fiisu na, Ase ha-wa fiisu nku tam akperu na, na reheser,
- ⁷wonte rɛɛ na, wompa mosu tamtam ka wonte kake wa tenen na, wa ci Ase amurana kena. Wa pe ñonj Ase ñasete. Wa ka ta pisu apisu kena se wa ñam-te.
- ⁸Wompa lake tamtam ka wonte kake wa tenen na, wa ra pise se wa lav wonte kake Ase na.
- ⁹Mi hen na, u we n'u pe lake wonte kake mi tenen na. Ama, u lake wonte kake Ase Fiisu na, nt'ona, wonte rɛɛ na, Fiisu nku we mi hoya taa. Nne neer tan Kiriisitu Fiisu nku, Kiriisitu ñi ra ti-na-t rere.
- ¹⁰?Pa u lav awarkase n'u mona se mi tenen sev, nne Kiriisitu we mi hoya taa, Ase soku-mi se riyuyunempa, n'i Fiisu ha-mi fiisu nku tam akperu na.
- ¹¹Nne Ase Fiisu nku wose Yeesu k'aseda taa na, ku we mi hoya taa, woñi wose Kiriisitu k'aseda taa na, ɪ kaa s'i wose mi tenen ñi seke na, dere, na ɪ Fiisu nku we mi hoya taa na, ku reen deɛ.
- ¹²Me reo ñempa, sempe na, v ta mona se re lav wonte kake re tenen na,
- ¹³wonte rɛɛ na, nne u tunku ñempu nku kake mi tenen na, u kaa s'u sev. Ama, nne u tunku Ase Fiisu ñempu, n'u kisi tenu tansarte lakase ka se ten, u kaa s'u hiiu fiisu nku tam akperu na.
- ¹⁴Wompa ten yeke n'Ase Fiisu wulu-wa ñempu na, wa ci ɪ wiisi.
- ¹⁵Fiisu nku, Ase ha-mi-ku na, ku pe wusun-mi kpankase. Ku pe yeke se nafate tase mi kpav rere. Ama, Fiisu nku rɛɛ-ona, u wusu Ase wiisi. Nku yeke-na ni re yaa Ase se: "Papa, Acii."
- ¹⁶Ase Fiisu teter yeke-na re sunj de hoya taa se, de ci ɪ wiisi.
- ¹⁷Sempe na, de kaa se re hiiu sarteñente nte ɪ si-ra-te na. Da-n'Kiriisitu, de kaa se re mu-te, wonte rɛɛ na, de tuku kuñun s'ñi, se re hiiu ɪ hampate nte taa.

- ¹⁸Me sem se kuñvɔŋ nkv re tɔkv-kv kohen na, a ra pise s'a kpeun-kv n'Asɛ hampate nte ɪ kaa s'i cel-ɔa-te na.
- ¹⁹Wonte ten Asɛ lav-te na, te honkv te cii ten s'ayɔkv nkv Asɛ kaa s'i wɔl ɪ wiisi ka hɔlmɪn taa na, kv tal,
- ²⁰wonte rɛɛ na, wonte ten Asɛ lav-te na, te wɔse falañente kpankase, n'v ta ci te selem t'ona te wɔse sempe, Asɛ ka cii-na se te wɔse kpankase. Ama, ɪ wɛ n't honkv nter,
- ²¹nt'ole s'i kaa s'i lɛɛ wonte ten ɪ lav-te na. Te ten ñi kaa se te ra tase wɔsɔv ka sem kpankase se te rase, se fɛ te pise te hiiu Asɛ hampate s'i wiisi kaa se se hiiu-te wo na.
- ²²Nkv, ɔe sem sarte se hal na seŋ hen na, wonte ten Asɛ lav-te na, te tɔkv kuñvɔŋ, te tisu añemen se yal ñi cii s'i lel na.
- ²³Ama, v ta ci wonte ten Asɛ lav-te na, nte receel tɔkv-na kuñvɔŋ. ɔa rere, wora Asɛ ha-ra ɪ Fiisu s'i kidinkidɪn haade na, ɔe tisu añemen ɔe tɔkv kuñvɔŋ na re hɔya taa. ɔe honkv s'Asɛ sv-ra s'i wiisi n'i lɛɛ-ra kuñvɔŋ taa.
- ²⁴Tɔfelem, Asɛ tɛlse-ra. Ama, ɔe take hiiu te ten, ɔe honkv se re hiiu-te. Wonte re honkv-te na, ?ɔe hiiu-te, ɔe ra tase honkv. Anɔ kaa s'i honke wonte ɪ hiiu-te na?
- ²⁵Ama, nne re honkv wonte re pe na-te na, ɔe kaa se re wɛ re rɔken te honkv.
- ²⁶Asɛ Fiisu rere kɔŋ kv sun wora tan deen na, wonte rɛɛ na, ɔe ta sem Asɛ seɛv se wonɔn'ɔ v mɔna s'a seɛ-ɪ na. Asɛ Fiisu teter tisu añemen kv cɛrv Asɛ ka ra rɛɛ n'a ra pise s'a cɛse añemen ñi tisuu kutihudɪ.
- ²⁷Ama, Asɛ ñi na yera hɔya taa na, ɪ nɔw wonte ɪ Fiisu cii se kv siir-ɪ na, wonte rɛɛ na, ɪ Fiisu cɛrv-ɪ ɪ yera rɛɛ ni kv wɔsv wonte kake-ɪ na.
- ²⁸Yera mpa wɛ Asɛ ka lu, ka ɪ kper ɪ taa s'i yaa-wa na, ɔe sem s'Asɛ yeke se wonte ten talv-wa na, te lav-wa sarte,
- ²⁹wonte rɛɛ na, wompa Asɛ ka sem-wa antavɔŋ na, ɪ ka teem ɪ t'ɔ kperɔv se wa nɔsen ɪ Yo, n'i cii se Ka wɔse ɪ k-Asanvɔyo kena, ɪ wiisi kpater taa.
- ³⁰Wompa Asɛ kper ɪ t'ɔ wa rɛɛ-ɔ antavɔŋ sempe na, ɪ yaa-wa. Wompa ɪ yaa-wa na, ɪ sv-wa se riyuyũempa, ni wompa ɪ sv-wa se riyuyũempa na, ɪ ha-wa ɪ hampate taa.
- ³¹Sempe na, wonte re cii se re wɔl-mɪ-te na, nt'ole se, nne Asɛ wɛ na ra rɛɛ, anɔ kaa s'i pise-ra?
- ³²l ta kisi s'a kv ɪ teter ɪ Yo, n't yev se Ka sev ra ten ɔɛɛ. Nne ɪ yepa se Ka sev ra ten ɔɛɛ, taman mmɔ ɪ kaa s'i ra ha-ra te ten ɔɛɛ.
- ³³Anɔ kaa s'i win wompa Asɛ lese-wa yera taa na? Yer tan, wonte rɛɛ na, Asɛ teter sv-na-wa se riyuyũempa.
- ³⁴Anɔ pɪsv s'i kv wa ñente? Yer tan, wonte rɛɛ na, Yeesu Kiriisitu teter ci woñt sev ra rɛɛ na, ni wonte kela na, nt'ole s'Asɛ wose-ɪ asɛɔa taa. l wɛ Asɛ mete niŋ ɔɛɛ n't cɛrv-ɪ ra rɛɛ.

³⁵Ano pɪsʊ s'i tar ra-n'Kiriisitu, de hekv taa s'i ra tase ra lu lape? ?Pa re tʊkv kʊñʊŋ, nawʊr v tɛdʊ ra hɔya taa, nawʊr a naasʊ-ra, nawʊr ñuse kv-ra, nawʊr re ci ahusa, nawʊr re we kaade ñente taa, yaa re we sem ñempʊ taa, nter tan ka te kaa se te yev nɪ Yeesu ra tase ra lu lape,

³⁶s'a maa Ase tekara t'ɔ wo na se: "Ase, ña rɛɛ-ɔna, de we sem t'ɔ ayʊkv s'ayʊkv. A lake-ra se mɛesiin ñɪ, a walʊn-ñɪ s'a kv-ñɪ na."

³⁷Ama, na te ten ñɪ taa na, de ñasʊ-te sarte ka ten, na woñɪ lav-ra lu na, ɪ reen dɛɛ,

³⁸wonte rɛɛ na, me sem paa s'nter tan ka te pɪsʊ se te yev n'i ra tase ra lu lape. ?Pa re sepa, yaa re we fiisu taa, v ra lav nter. Ase tirira, na wompa ten we reen k'asetɔ na, wa ra pise. Sɛŋ ñente na ceer ñente rere, te ra pise.

³⁹Asetɔ reen na tɛte tɛɛ reen dɔ pise. Pa wonte ten we, k'Ase lav-te na, nter tan ka, te pɪsʊ se te yev n'Ase ra tase ra lu lape. ɪ wʊl-dɔ wonɔn'ɔ ɪ we-ra lu na, na wonte r'Acii Seseɛ Yeesu Kiriisitu lav-te na, te rɛɛ.

Awɔloma 9

¹Wonte me siiru-te na, te we tʊfelem, wonte rɛɛ na, ma-n'Kiriisitu, de wʊse yer kvɔdem, me pe tɛkv. Ase Fiisu yepa me sem se me tentente we tʊfelem, nɪ me hɔr pe carʊ-m te rɛɛ.

²Me hɔr taa kper tɛdʊv ka ten n'v tɛdʊ me t'ɔ tamtam

³ka me rɛafala mpa ci Suiifi ñempa na, wa rɛɛ. Nne ñempʊ ka we, s'Ase wɪ-m sem n'i lese-m Kiriisitu niŋ t'ɔ wa rɛɛ, v ka sara n'v ka kela.

⁴Me tʊŋ Iiserael ñempa kena. Ase sʊ-wa s'i wiisi n'i wʊl-wa ɪ hampate. ɪ hɔv raante na-wa n'i cel-wa ɪ ñasete, n'i wʊl-wa wonɔn'ɔ wa laa-ɪ laate na, na wonɔn'ɔ wa sɛɛ-ɪ na, n'i yii-wa yiirti rere.

⁵Wa ci antavŋ dɔ caasna yikiisi kena. Kiriisitu ñɪ wʊse yer se ra na, ɪ nantidɪ rɛɛ ñempa kele. Kiriisitu ñɪ we na te ten ñuŋ dɛɛ. Nñɪ ci-na Ase, n'v mɔna s'a wɔr-ɪ wʊse se wʊse. !U lav sempe.

⁶U ta ci se wonte Ase yii-te na, ɪ ta lav-te. Te kutihuɔɔ kele s'v ta ci Iiserael yikiisi ten ci-na Iiserael ñempa ka tʊfelem.

⁷Aperaham yikiisi ten ta ci ɪ wiisi ka paa, wonte rɛɛ na, Ase siir-ɪ se: "Iisake yikiisi receel-ɔna, a kaa s'a sʊ-se s'n yikiisi."

⁸Te kutihuɔɔ kele s'v ta ci wiisi nse ten Aperaham lel-se na, nse ci-na Ase wiisi. Wiisi nse Aperaham lel-se, s'Ase ka yii-te wo na na, nse receel ci-na ɪ wiisi ka paa,

⁹wonte rɛɛ na, Ase ka yii yiirti se: "Alvate nte me rɪ-te na, te talʊ wonte na, me wʊse me kan, n nɔɔn Sara lel apalayo."

¹⁰U ta ci ten-ɔle. Reepɛka rimpua ka we cii ka kvɔdem kena, nñ'ɔle, dɔ caase Iisake.

11Ase siir-ɪ sɛ: "Cunku kaa s'i kelen sesɛɛ." Ase siir-te semp'ɔ wonte na, n noon a take lel-se, sɛ se lav wonte sara na, na wonte ta sar na. Ase lav sempe s'i wul wonon'ɔ ɪ lakewa n'i lake wonte ɪ cii-te na. l lesv yer ka yera taa n'i yaa-ɪ, v ta ci sɛ yer ñi sarte lakase rɛɛ-ɔna.

13Te ten ñi lapa s'a maa-te Ase tekara t'ɔ wo na sɛ: "M'ɔ Ase, me lav Sakɔpe ka lu, ni me ta lav-kv Eesau k'alape." (Mal.

1:

2,

3)

14Wonte re cii sɛ re wul-mu-te na, nt'ɔlɛ sɛ, dɛ kaa sɛ re siir s'Ase tan dɔyuyu na? Aɪ,

15wonte rɛɛ na, ɪ siir Moisi sɛ: "Me kaa sɛ me na kuñvɔ ka woñi me cii sɛ me na ɪ kuñvɔ na, ni me lav sarte ka woñi me cii sɛ me lav-ɪ sarte na."

16Sempe na, v ta ci na yer sɛlem, na ɪ temer rɛɛ-ɔna, Ase lese-ɪ ɪ raana taa s'i na-ɪ kuñvɔ. Ama, ɪ na kuñvɔ ka woñi ɪ cii s'i na ɪ kuñvɔ na, nñ'ɔna.

17A maa Eesiipete wuroo ñente k'Ase tekara taa sɛ: "Me sv-n se wuroo sɛ ña rɛɛ-ɔna, me kaa sɛ me wul me hampate rekpam, me lav ni yera ten sem me yeɖɛ ka tete ten dɛɛ."

18Semp'ɔna, Ase na woñi ɪ cii na, ɪ kuñvɔ. Wompa Ase cii sɛ wa wuse kpaata na, ɪ lake-wa sɛ wa wuse kpaata.

19?U ta lav, neer kaa s'i mɔse ɪ taa sɛ: "Nne v wɛ sempe, Ase win yera ka wontɔ? Anɔ pɪsv s'i ra lav wonte Ase ka ri-te s'i lav na?"

20Woña wɔtv sempe na, ñ'ɔ anɔ s'n fesen Ase? Dɪsuɔ wɛ ñempv sɛ kv wɔse kv mar sɛ: "Ar lapa n'n ma-m sen na?"

21Ceema mar pɪsv s'i lav wonte ɪ cii-te na, na cuɔ nkɔ. l pɪsv s'i sv cuɔ kvɔdemv nkɔ n'i ma nter-ɔ te tan lape k'atam, n'i sv-kv rɛɛ, n'i ma nter s'a lav-te na temer wandɛ.

22Nne Ase cii s'i lav se ceema mar lake wo na, v wɛ n cal ya? l ka ciiwa s'i wul s'i ñan kpawa, n'i yev n'a sem s'i wɛ hampate. Nte rɛɛ-ɔna, ɪ hesɛ ɪ hɔɔr na wompa yepa n'i ñan kpa n'i kaa s'i hɔse-wa na.

23Ase lav sempe rɛɛ sɛ yera sem s'i wɛ hampate ka ten, n'i tarv-te na wompa ɪ na ra kuñemen n'i lese-wa antavɔ sɛ wa kan wa hiiu ɪ hampate nte taa na.

24De ci wompa ɪ yaa-wa na. l ta yaa Suiifi ñempa nempar receel-ɔna, ɪ yaa rɛɛ-ɔ nempar-ɔ wa ta ci Suiifi ñempa,

25s'i siiru-te wo ɪ tentente reser Osee tekara taa na sɛ: "Wompa ka ta ci me yera na, me kaa sɛ me yaa-wa sɛ me yera. Kɔrv nkɔ me ka ta tan kv yera ka lu na, me kaa sɛ me siir sɛ me wɛ-wa lu ka ten.

²⁶Awor nde taa a ka siir-wa se, wa ta ci me yera na, denaa teter-ona, a kaa s'a siir-wa se, wa ci Ase ñt we fiisu taa na, ɪ wiisi."

²⁷Ase tentente reser Eesat ka wote-te Iiserael ñempa ree se: "?Pa Iiserael ñempa ta ten ten s'añinka k'apu leem no ree, Ase kaa s'i telse wa t'o yera ka cekeyo kena,

²⁸wonte ree na, wonte Acii Sesee siir-te na, ɪ kaa s'i lav-te fifi ka te ten defu ka tete ree."

²⁹Eesat ñt rere ka siir-te antavɔ se: "Nne Acii Sesee ñt ñasv ten na, ɪ ka ta yev yera nempar-o ra taa, de ka se re wuse se Sotom na Komor koren taa ñempa."

³⁰Sempe na, wonte re cii se re wul-mi-te na, nt'ole se, yera mpa ka ta ci Suiifi ñempa ka wa ka ta mosv se wa wuse riyuyunempa na, Ase sv wompa tisi ɪ ree na, se riyuyunempa.

³¹Nkv, Suiifi ñempa mpa hen na, wa ka cii ñasete se wa ñam-te n'Ase sv-wa se riyuyunempa. Ama, wa ta lav wonte ñasete nte wose-wa se wa lav-te fe ni wa tal s'Ase sv-wa se riyuyunempa na.

³²Wa ta tal, wonte ree na, wa ta tisi Ase ree. Wa ka hv se wa sarte lakase pisuwa se se yev n'i sv-wa se riyuyunempa. Semp'ona, weer nde tulu yera na, de tul-wa,

³³se wonon'o Ase ka wote re ñente ka ɪ tekara taa na se: "Me si atulu weer ka Stɔɔ korv taa. De ci wentev nkɔ lake se yera feetv na. Ama, woñt tisu ɪ ree na, fer kaa se re ra kpa-ɪ."

Awaloma 10

¹Me reo ñempa, wonte me cii-te na me hoor ka re ten me fa-te Ase na, nt'ole s'Ase telse Suiifi ñempa.

²Me sem se wa cii se wa lav Ase temer ka sarte na felem ka paa. Ama, wa ta sem tvfelem ñempv,

³wonte ree na, wa ta nv wonon'o Ase svkv yera se riyuyunempa na. Wa cii se wa lav wa teter wa ñente kena. Semp'ona, wa kisi ñempv nkɔ Ase tvnkɔ-kv n'i svkv yera se riyuyunempa na.

⁴Moiisi ñasete ka we ni te honkv se Kiriisitu kan n'i lav wonte te wosvwa na, n'Ase kan n'i sv wompa ten tisu ɪ ree na, se riyuyunempa.

⁵Antavɔ, Moiisi ka maa wonon'o ñasete pisuwa se te yev yer wuse riyuyuti k'Ase ñesa taa na. Nt'ole se: "Woñt lake wonte ten ñasete wulv-te na, ɪ kaa s'i hiiu fiisu nkɔ tam akperv na, na te ree."

⁶Ama, wonon'o Ase svkv wompa tisu ɪ ree na, se riyuyunempa na, v we na vte. A maa Ase tekara t'o te ñente se: "!Da mose n ñuɔ taa s'anɔ kaa s'i kpa aseta." Te kutihuɔi kele s'i kpa n'i tisi Kiriisitu ka tete ree.

⁷!Da siir rere se: "Ano kaa s'i tiu tete tee?" Te kutihuđi kele s'i wal n'i lese Kiriisitu k'aseda taa n'i kan-i.

⁸Wonte a tesen te maav na, nt'ole se: "Ase Tentente we n cal. Te we n no taa ni te we n hoor taa." Tentente nt'ole, de hosu-te s'a tisi Ase ree. Nt'ole se,

⁹nne n wute na n no ka yer ten nesa taa se Yeesu ci Acii Sesee n'n tisu na n hoor taa s'Ase wose-i aseda taa, Ase kaa s'i telse-n,

¹⁰wonte ree na, yer tisu Ase ree-o i hoor taa, Ase soku-i se riyuyuti. Yer wutu na i no ka yer ten nesa taa se Yeesu ci Acii Sesee, Ase kaa s'i telse-i.

¹¹A maa-te Ase tekara taa se: "Woni tisu i ree na, fer kaa se re ra kpa-i."

¹²Wompa ci Suiifi nempa na, na wompa ta ci Suiifi nempa na, wa we kutaru kena, wonte ree na, wa we Acii Sesee ka kudem kena. Acii Sesee ni lake sarte ka wompa wosu-i s'i sen-wa na,

¹³wonte ree na, a maa Ase tekara taa se: "Wompa ten ko wa yaa Acii Sesee na, i kaa s'i telse-wa."

¹⁴Nne wa ta tisi i ree, wa lake sena se wa ko wa yaa-i? Wa ta nu i tentente, wa kaa se wa lav sena wa tisi i ree? Nne yer tan s'i hose i tentente, wa kaa se wa nu-te sena?

¹⁵Nne Ase ta tir yera se wa hose tentente nte, wa lake sena se wa hose-te. Nte ree-ona, a maa Ase tekara taa se: "Wompa kon deheser na tentente sarteñente na, a na-wa n'u kake yer ten taa."

¹⁶Ama, yera ten ta tisi se wa nu tentente sarteñente nte. Semp'ona, Ase tentente reser Eesat teter siiru se: "Acii Sesee, ano tisi wonte re hose-te na, te ree?"

¹⁷Semp'ona, nne yer tisu Ase ree, i tisuu mpe lii na tentente nte i nu-te na, nte t'ona, ni tentente nte ci Kiriisitu tentente.

¹⁸Ama, nte ree-ona, me wosu s'Iisrael nempa take nu Kiriisitu tentente nt'o riil-o anuu na? Wa nu-te tufelem, s'a maa-te wo Ase tekara taa na se: "A nu wa wuto ka riinan ten-o tete ree ni wa wutase nse tal koren t'o caluvalu taa."

¹⁹Kohen me tasu wosuu s'Iisrael nempa mpa nu te kutihuđi na? Wa nu te kutihuđi. Ama, wa ta cii se wa co-te. Ase ka wute na Moisi no ka kidinkidin se: "Me lake ten se me yera lav nesemer ka koru nku ta ci wur na. Me kaa se me yev ni me yera nian kpan koru nku taa yera ta sem nter na."

²⁰Moisi wara na, Ase tase wutu na Eesat no se: "Yera mpa ka ta cii-m na, mpa na-na-m. Me wul me te-o yera mpa ka ta wose me ree se wa sem-m na."

²¹U kaase Iisrael nempa hen na, Eesat ni wute wa nente s'Ase tam se: "Ayuku ka ku ten, me wul me niij ka me yera se wa kan. Ama, wa kisi. Wa ci kalempani yera kena."

Awaloma 11

- ¹Sempe na, me wɔsɔ sɛ me na, newɔr taa, Ase kisi ɪ yera na? Aɪ, ɪ ta kisi-wa, wonte rɛɛ na, ma teter, me ci Iiserael tɪ kena, me ci Aperaham yikee, nɪ me ci Pensamɛn nandɔ rɛɛ tɪ.
- ²Ase ta kisi yera mpa ɪ kidjɪ wa lesɔsɔ sɛ wa ci ɪ yera na. lɪ ta sem wonte a maa-te Ase tekara taa na ya? Nt'ɔlɛ s'Ase tentente rɛser Eelii ñentɔ ɪ tɛ-ɔ Iiserael ñempa ñente k'Ase ñesa taa sɛ:
- ³"Aci Sesɛɛ, wa kɔ n tentente rɛsera nɪ wa yuke n pempola. U kaase m'ɔna me kɔdem nɪ wa cii sɛ wa tɛse-m."
- ⁴l wɔte semp'ɔ wonte na, Ase wɔsen-ɪ senɔ? l wɔsen-ɪ sɛ: "Me teter me sɪ me tɛ-ɔ yera ka nawiiisi ledɛ nasenautisi (7|#000) ka wa wɛ wa tɔnkɔ-m, wa ta kur kɔlmer ndɛ a yaa-re sɛ Paal na, dɛ tɛɛ."
- ⁵Kɔhen dɛrɛ, v kaase yera nɛmpar-ɔ Iiserael ñempa t'ɔ Ase lese-wa, wonte rɛɛ na, ɪ we n'ɪ lake sarte ka yera.
- ⁶Ama, nne ɪ lav-wa sarte n'ɪ lese-wa, v ta ci wa sarte lakase rɛɛ-ɔna ɪ lese-wa. ?U ka ci wa sarte lakase rɛɛ-ɔna ɪ lese-wa, sempe na, wonte Ase lav-wa-te na, v kaa s'v ci reter kena. U ka ta kaa s'v ci s'Ase lav-wa sarte kena n'ɪ ha-wa haadɛ.
- ⁷Te kutihuɔjɪ kele s'Iiserael ñempa kpater ta hiiu wonte wa ka cii-te na. Wompa Ase lese-wa wa taa na, mpa receel hiiu-na-te. U kaase nɛmpar mpa hen na, Ase yev-wa, wa ra tase nɔsɔ rɛɛ,
- ⁸s'a maa Ase tekara t'ɔ wo na sɛ: "Ase lav-wa, wa pe na nter-ɔ wa hɔya taa, wa tan len. l yeemle wa ñesa sɛ wa ra na n'ɪ rɔ wa rena sɛ wa ra nɔ n'v rɛ n'v tal sem ayɔkɔ nkɔ."
- ⁹Wuroo Tafiiti siiru rɛɛ sɛ: "Ase, me cɛrɔ-n s'n yev, nɪ wa tote nte wa tɔkɔ-te na, te wɔse kparɔ te kpa-wa nɪ wa feete n'v wɪ-wa, wa nɔ.
- ¹⁰!Yev, wa ñesa husi nɪ wa ra tase nav. !Yev, wa mise wa sɔla taa, nɪ wa suya lii."
- ¹¹Me wɔsɔ sɛ me na, newɔr taa, v tul Suiifi ñempa ka wonte wa feete na, wa feete naper feetɔsɔ kena ya? Aɪ, wa ta feete ten feetɔsɔ. Ama, wa teñɔ rɛɛ-ɔna Ase tɛlse wompa ta ci Suiifi ñempa na. Ase lav sempe sɛ fɛ nɪ Suiifi ñempa lav ñesesemer ka wa rɛɛ.
- ¹²Suiifi ñempa lav tansarteñente ka wonte na, Ase lav sarteñente ka yer ten. Suiifi ñempa feete Ase ñesa t'ɔ wonte na, ɪ lav sarte ka wompa ta ci Suiifi ñempa na. Semp'ɔna, ɪ kaa s'ɪ lav sarte ka ten n'v kel ka Suiifi ñempa kaa sɛ wa wɔse wa ten dɛkpelkpel na ɪ rɛɛ-ɔ wonte na.
- ¹³Kɔhen me wɔtɔn womɪ ta ci Suiifi ñempa na. Me ci Yeesu tirir ñɪ, ɪ tir-m sɛ me hose ɪ tentente ka wompa ta ci Suiifi ñempa na. Semp'ɔna, v lake-m lɛlen ka temer ndɛ me lake-re na, dɛ rɛɛ.
- ¹⁴Me lake-re sɛ fɛ nɪ me yera mpa ci Suiifi ñempa na, wa na-m sempe nɪ wa lav ñesesemer ka wompa ta ci Suiifi ñempa na, wa rɛɛ, n'Ase tɛlse wa taa nɛmpar.

15Nne Ase kisi Suiifi ñempa s'i kpause tase na wompa ta ci Suiifi ñempa na, ɪ kaa s'i tase Suiifi ñempa mpa mvv ka wonte na, v we senɔ hen? U kaa s'v we s'aseda mpa hompa kena.

16Nne a sv kpɔnv nkv a kidjɪn kv lape na, n'a cel Ase, kpɔnv nkv kaasa na, nñu rere tu-na-kv. Nne a sv tu tilila n'a cel Ase, nñu tu-na tu nkv ahulasi rere.

17Iiserael ñempa we se tu nkv a pɛl kv ahulasi nenser na. Womɪ ta ci Suiifi ñempa na, u we se ñite taa teen ahulasi nse a pɛl-se na. A pɛl-mɪ n'a sv-mɪ n'a sɛ-mɪ tu ahulasi nse a pɛl-se na, se wɔn taa. Kɔhen, u mv sarteñente nte Suiifi ñempa ka mv-te na, se ñite taa tu ahulasi waan wo rɛɔ tu nkv tilila nɪ se kpɔlv na.

18Nte rɛɛ-ɔna, v ta mɔna s'u pɛ te te-ɔ wompa we s'ahulasi nse a pɛl-se n'a wɔsen-mɪ se wɔn taa na. lɪ ra wɔl mɪ tɛ. lɪ we s'ahulasi kena, v ta ci ahulasi celv-na tilila ka leem. Tilila celv-n'ahulasi ka leem.

19?U ta lav, mɪ taa neer kaa s'i siir-m sɛ: "Ase pɛl-wa s'i sɛ-m w'awɔr t'ɔna. Yaa senɔ?"

20Tufelem kena paa, Ase pɛl-wa, wonte rɛɛ na, wa ta tisi Yeesu tentente rɛɛ. Ña tisi-na Yeesu ñi rɛɛ, n'n mv ɪ tentente. Nte rɛɛ-ɔna, a sɛ-n w'awɔɪ taa. Ama, !ɔa kpante. !Ñam Ase kena, n'n see-ɪ,

21wonte rɛɛ na, nne Ase ta yev, Suiifi ñempa mpa ka we se tu nkv tufelem ahulasi na, woña we s'ahulo nka a sɛ-ka tufelem ahulo awɔr taa na, ɪ kaa s'i ra yev-n ɔere.

22!lɪ na wonɔn'ɔ Ase wɔlv ɪ sarteñente na, na wonɔn'ɔ ɪ ñan kpa na. l ñan kpan wompa kisa se wa ra tenke ɪ ñempv na, n'v kaase-mɪ hen na, ɪ lake-mɪ sarte. Ama, v mɔna s'u we n'u lake wonte ɪ cii-te na. ?Ya sempe, ɪ kaa s'i pɛl-mɪ ayvkv nenkv se tu ahulasi.

23Nne Suiifi ñempa kisi w'awarkase, Ase kaa s'i wɔsen-wa n'i sɛ-wa antavɟ w'awɔɪ taa, wonte rɛɛ na, ɪ we huku s'i wɔsen-wa w'awɔɪ taa.

24Womɪ ta ci Suiifi ñempa na, u we se ñite taa tu ahulasi nse a pɛl-se n'a rɔn n'a sɛ-se tu nkv we rɛɔ, k'a sɛ-kv sarte na. Nne Ase pɪsv s'i lav-mɪ sempe, ɪ pɪsv rere s'i wɔsen Suiifi ñempa ka w'antavɟ w'awɔɪ taa. Suiifi ñempa mpa we-na se rɛɔ tu nkv ahulasi ka paa, n'v tan kaade k'atam s'a wɔse n'a sɛ-wa tu nkv rɛɛ wa ka we na.

25Me rɛɔ ñempa, !u na wonte we amɛsɔɟ t'ɔ me cii s'u sem-te fɛ n'u ra yaa mɪ tɛ se lenciina na, nt'ɔle s'Ase yev Iiserael ñempa nɛmpar wa cii wa hɔya rɛɛ. Ama, v kaa s'v rɛ n'v tal alvate nte, wompa ten Ase lese-wa yera t'ɔ wa ta ci Suiifi ñempa na, nɪ wa tisi ɪ rɛɛ n'v kper wonte na, Suiifi ñempa kan wa tisi ɪ rɛɛ rere.

26Semp'ɔna, Ase kaa s'i telse Iiserael ñempa ka wa ten s'a maa Ase tekara t'ɔ wo na sɛ: "Woñi tɛlv yera na, ɪ kaa s'i kvren na Sɪɔɟ kɔrv taa. l kaa s'i lese tandiyuyufente ka Sakope yikiisi hɔya taa.

27Nte ci-na raante nte me kaa sɛ me hɔv-te ka, me kaa sɛ me tisen-wa w'awarkase ka wonte na."

²⁸Suiifi ñempa kisi tentente sarteñente ka wonte na, wa wuse Ase amurana. Nte ñi hen lapa s'Ase telse womi ta ci Suiifi ñempa na. Ama, i lese-wa yera taa n'i we-wa lu, ka wa caasna rɛɛ.

²⁹Semp'ona, Ase ha wonte na, i pe mu-te n'i pe losu mosem ka wompa i teem wa yaav na, wa rɛɛ.

³⁰Antavɔ u ka ta ñam Ase. Kohen Ase na mi kuñemen, wonte rɛɛ na, Suiifi ñempa ta ñam-i.

³¹Kohen dɛɛ, mpa pe ñon-i n'Ase lake-mi sarte ka wa rɛɛ. Ama, v we semp'ona se wa-l dɛɛ, ?wa-l kisi w'awarkase, Ase na wa kuñemen s'i na mi kuñemen ka wo na.

³²Semp'ona, Ase yepa se yera ten da ñam-i, se fe n'i pise n'i na wa ten kuñemen.

³³Tufelem Ase we len ka ten, n'i sem te ten lape ka paa. Neer tan ka i pisu s'i cese wonte Ase mosu-te i ñuɔ taa na. Neer tan ka i kaa s'i nu wonte Ase cii s'i lav-te na.

³⁴Nte rɛɛ-ona, a maa Ase tekara taa se: "Ano sem wonte Aci Sesɛ mosu-te na? Ano pisu s'i ha-i len?"

³⁵"Ano rukv-leer Ase n'i ha-i wur s'i kan n'i lote-te mpeti? Yer tan." (Job 41:11)

³⁶Te ten lii na nñu cal-ona. Nñu rɛɛ-ona te ten te ten we, n'nñu ñelv-na te ten dɛɛ. !De wur Ase ka wuse se wuse. !U lav sempe.

Awaloma 12

¹Sempe na, me rɛɔ ñempa, Ase wul-da s'i we-ra lu, n'i na r'añemen. Nte rɛɛ-ona, me ceru-mi s'u su mi te na mi ñesa, n'u cel Ase se laate nte kake-i ni nñu ti-na-te na. Laate nte, v mona s'u laa-i-te na, nt'ole.

²Mi waɛ taa, v ta mona s'u tonku yera mpa we tete rɛɛ na, wa naase taa. Ama, !u yeke n'Ase celv mi mosem, se fe n'i kisi mi awarkase ka se ten, n'u pise n'u sem wonte i cii-te na. Nt'ole wonte sara ka te we rekpelkpel na, na wonte kake-i na.

³Ase ha-m haɛ se me pise me lav i temer, nte rɛɛ-ona me siiru mi ten se, !u ra ñel mi te s'u kel ten. !li sem tufelem ka wonon'o u we na. !li ñelv haɛ nde Ase ha-mi-re s'u pise n'u tisi i rɛɛ na, de rɛɛ, fe n'u sem wonon'o u we na.

⁴Yer we tenv ka kudemu kena, ni tenv nkv we te ten-o tempe. Pa holv nkv na, kv we na kv temer.

⁵Da rere, de we semp'ona, de ten ten. Ama, de kpirsu tenv ka kudemu, wonte rɛɛ na, de we kudem na Kiriisitu. De ten de kpirsi kudem se te ten kpirsi tenv rɛɛ-o wo na.

⁶Ase ha-ra haya ka vte n'vte, s'i teter ciiwa s'i ha-ra wo na. Sempe na, pa woñi na, v mona s'i lake temer na haɛ nde Ase ha-i-re fala na. Nne Ase ha-n haɛ s'n dɛɛse i tentente, v mona s'n dɛɛse-te se wonon'o n tisi i rɛɛ n'i ha-n-de na.

⁷Nne Ase ha-n haɛ s'n sen n daana, !sen-wa. Nne Ase ha-n haɛ s'n wul i tentente ka n daana, !wul-wa-te.

⁸Nne Ase ha-n haade s'n ciisi n daana nante, !ciisi wa nante. Nne Ase ha-n haade s'n ha ahusa, !ha-wa reñamla. Nne Ase ha-n haade s'n ñel n daana ree, !lav n temer nd'ò sarte. Nne Ase ha-n haade s'n na ña raana kuvñemen, !lav-te na hoōr lelen.

⁹!lɔ lav mi raana ka leen na hoōr kuvdemer. !lɔ ra lav-wa leen na mi nese kena. !lɔ kisi kpakpa kisuu ka tansarteñente, n'u wòm mi ñiin ka sarteñente lakase taa.

¹⁰!lɔ lav rem'ò leen s'v mōna se kiriisitutuna lav rem'ò leen ka wo na. !lɔ ha dem'ò ñamte.

¹¹!lɔ lav tema na mi reen ka ñi ten, n'u ra lav alempate ñente. !lɔ lav Aci Sesee temer na felem na mi hoya ka ya ten.

¹²!U kò mi t'ò wonte u honkv-te na, te ree. !lɔ hese mi hoya ka mi kuvñemen tuv taa. !lɔ ruken Ase seev k'ayuken ten.

¹³!lɔ tar mi ñente n'Ase yera mpa ci ahusa na. !lɔ mv wompa kōj mi te na, ka sarte.

¹⁴!lɔ fa Ase s'i lav sarte ka wompa naasv-mi na, n'u ra wɪ-wa sem.

¹⁵!lɔ ñante na wompa ñantv na, n'u wul na wompa wulu na.

¹⁶Mi-n'mi raana, !u lav nò kuvdemò. !lɔ ra ñelv s'u hiiu wonte kel ten na, nt'ona. Ama, !u yev mi hoya mv wonte we cunkuti na. !lɔ ra ñelv mi te se lenciina.

¹⁷?Yer lav mi teño, !u ra lote-i-ka. !lɔ lake sarteñente nte yera ten pise se wa sem se te sara na.

¹⁸Nne ñempv we, !u lav wonte yeke, se fe ni mi-n'mi raana, u cò rehser taa na.

¹⁹Me reo ñempa, womi me we-mi lu ka ten na, !u ra lote teñese ka mi raana. Ama, !u yev n'Ase ñan kpa na-wa, wonte ree na, a maa Ase tekara taa se: "M'ò Aci Sesee ma yee-na mi ree-ò yeev. Ma kōj-na se me lote mi amurana ka teñese nse wa lake-mi-se na."

²⁰A maa rere-ò Ase tekara taa se: "Nne ñvse kv n k-amvra, !ha-i tute n'i tv. Nne lukute kv-i, !ha-i leem n'i ñee, wonte ree na, nne n lake sempe, i hoōr kaa se re car-i."

²¹!Đa yev se teño ñase-n. Ama, !ñase teño na sarte lakase.

Aw̄aloma 13

¹Pa yer ñi na, v mōna s'i ñam yera mpa we kōrv ñuj dɛe na, wonte ree na, komna yera sesempa mpar tan k'Ase ta si-na-wa. Komna yera sesempa mpa we kōrv ñuj dɛe na, Ase si-na-wa.

²Sempe na, woñi pe cii s'i nɔ na wompa we kōrv ñuj dɛe na, v we s'i celv wonte Ase si-te na, kele suur. Wompa lake sempe na, wa yeke s'Ase hv na-wa.

³Yera mpa lake sarteñente na, nafate pe kpa-wa wompa we kōrv ñuj dɛe na, wa ree. Ama, wompa lake teñese na, nafate kpa mp'ona sesempa mpa ree. Nne n pe cii se nafate kpa-n wa ree, !lav remm sarteñente, ni wa wōr-n,

⁴wonte rɛɛ na, Ase si-na-wa se wa wɔl-n ñempv, n'n lav sarte lakase. Wa lake Ase temer kena. Ama, nne n lake teñɔ, v mɔna se nafate kpa-n wa rɛɛ, wonte rɛɛ na, deen ñi Ase ha-wa-ñi na, v ta ci fala. Wa we Ase temer t'ona. Ase si-na-wa se wa wɔl ɪ ñan ka wompa lake teñese na, ni wa hom wa rena.

⁵Nte rɛɛ-ona, v mɔna s'a ñam wompa we kɔrv ñuɲ dɛɛ na, ka paa. U ta ci s'a ra hom mi rena receel-ona. !li ñam-wa rere, wonte rɛɛ na, u sem mi hoyta taa se te sara.

⁶Nte rɛɛ-ona, u retv lampv rere, wonte rɛɛ na, Ase si-na sesempa mpa we kɔrv ñuɲ dɛɛ na, se wa lav temer nd'ɔ sarte.

⁷Pa woñ'ɔ yera mpa taa na, !u cel-wa wonte v mɔna s'u cel-wa-te na. !li rete lampv ka kv mura, n'u rete tikeeciina ka wa tikee warase. !li ñam sarte ka wompa v mɔna s'a ñam-wa na, n'u pu wompa v mɔna s'a pu-wa na.

⁸!li ra tv yer-ɔ kumer. Ama, kumer ndɛ v mɔna s'u rete-re remaɲ na, nd'ɔle s'u lake rem'ona, leen, wonte rɛɛ na, woñt we ɪ raana ka lu na, ɪ ñam Ase ñasete kele te ten dɛfv.

⁹Ase siir-ra se: "!Đa lav ayadeteñente. !Đa kv yer. !Đa ml. !Đa lav ñeserev." Ñasete nte, na wonte we rere na, te ten kpirsi ñasete kvdemte nte t'ona se: "!Lav n duntɪ ka lu s'n we n te-ɔ lu ka wo na."

¹⁰Woñt we yera ka lu ka paa na, ɪ pe lake yer-ɔ teñɔ ka riila. Semp'ona, nne n we yera ka lu, n ñam ñasete nt'ɔle te ten dɛfv.

¹¹!li lav te ten ñi sempe, wonte rɛɛ na, u sem alvate nte re we te taa na. Te ci alvate nte, v mɔna s'u hom mi reem dɛɛ na, wonte rɛɛ na, alvate nte taa Ase kaa s'i telse-rama, te ñvta. Te ta cal dɛre s'antavɲ dɛ kidɪn Yeesu Kiriisitu rɛɛ-ɔ tisuu, te cal wo na.

¹²Aho yii ten n'v ta kaase wɔr s'v yaal ate. Sempe na, !dɛ weɔdɛ tawundɪ taa ñente, ni re sv hulmun taa yeev wonte.

¹³!Đe walv sarte se yer ñi walv hulmun taa reyaya na. !Đe ra kelv hiilin, dɛ ra ñee selem s'v kv-ra. !Đe ra kelv re tenen ñɔsvv, dɛ ra kelv ñeev se re lake aseeketeñente, n'ayadeteñente. !Đe ra yee. !Đe ra lake ñesesemer.

¹⁴!li sv Aci Sesɛ Yeesu Kiriisitu ñente n'u wɔse s'i teter ɪ we wo na. !li ra tase yepɛ s'u lav tansarteñente nte mi tenen cii-te na.

Awaloma 14

¹Nne yer we mi t'ɔ ɪ mɔsem take pɪ sarte k'Ase ñempv taa, !u mv-ɪ n'u ra fesen-ɪ wonte ɪ mɔsv-te na, te rɛɛ.

²Nempar we ka wa hv s'Ase ta kisi s'a ra tv tute nenter, n'a pɪsv s'a tv te ten. Ama, nempar we ka wa mɔsem ta pɪ Ase ñempv taa, ni wa tvkv riisi wanse receel-ona.

³Woñt tvkv te ten na, v ta mɔna s'i pe te te-ɔ woñt pe tvkv nante na. Woñt pe tvkv nante na, v ta mɔna s'i fesen woñt tvkv te ten na, wonte rɛɛ na, Ase mv-ɪ.

⁴Ña, n ci anɔ s'n fesen yer nɛɛr wolaladɛ. ?i lake ɪ temer ka sarte, nawur, ?i pe lake-re sarte, v wɛ na ɪ cii kena. Ama, ?pa v ta lav wɔ, ɪ kaa s'i lav ɪ temer ka sarte, wonte rɛɛ na, Acii Sesɛɛ pɪsɪ s'i sen-ɪ.

⁵Nɛmpar wɛ ka wa hv s'ayɔken nɛñer kelen ñi raana, ni nɛmpar wɛ ka wa hv s'ayɔkv nkɔr tan ka kv kelen kv rɔnti. U mɔna sɛ, pa woñi na, ɪ sem sarte ka wonte ɪ hv sɛ te sara na.

⁶Woñi hv s'ayɔkv nɛnkɔr kpɔla kv kel kv raana na, ɪ lake sempe s'v kɔ Acii Sesɛɛ t'ɔna. Woñi tɔkv te ten na, lɛ lake sempe s'v kɔ Acii Sesɛɛ t'ɔna, wonte rɛɛ na, ɪ wɔrv Asɛ kena ɪ tute nte rɛɛ. Woñi pe tɔkv nante na, lɛ rɛrɛ, lɛ lake sempe s'v kɔ Acii Sesɛɛ kena ni lɛ wɔrv Asɛ ñi-ɔna,

⁷wonte rɛɛ na, dɔ taa nɛɛr tan ka, ɪ cake fiisu t'ɔ ɪ teter ɪ rɛɛ, ni nɛɛr tan ka, ɪ seke ɪ teter ɪ rɛɛ.

⁸Nne re wɛ tɛte nte rɛɛ, dɛ wɛ Acii Sesɛɛ rɛɛ-ɔna. Nne re seke, dɛ seke nñi rɛɛ-ɔna. Sempe na, ?pa re sepa, nawur re wɛ fiisu taa, Acii Sesɛɛ ñi ti-na-ra,

⁹wonte rɛɛ na, Kiriisitu sepa n'i wɔsɛ n'i hom asɛdɔ taa s'i wɔsɛ wompa sepa na, na wompa wɛ fiisu taa rɛrɛ na, w'Acii Sesɛɛ.

¹⁰Ama mi, ar lapa n'u fɛsun dɛmaj, n'u pɛ rem'ɔ te tɛ? Dɛ ten ñi re kaa sɛ re sɛndɛ Asɛ ñesa taa, fɛ n'i hv na-ra,

¹¹wonte rɛɛ na, a maa Asɛ tekara taa sɛ: "Acii Sesɛɛ wɔtv-na sɛ: 'Tɔfɛlem kena, yer se yer kaa s'i kur me tɛɛ, ni pa woñi na, ɪ kaa s'i siir sɛ ma ci-na Asɛ.' "

¹²Sempe na, pa woñi na, ɪ kaa s'i siir Asɛ ka wonte ɪ lav-te ɪ teter na.

¹³Sempe na, !dɛ ra fɛsen dɛmaj. Wonte v mɔna s'u kper mi taa n'u ra lav-te na, nt'ɔlɛ s'u ra lav nter-ɔ te pɪsɪ sɛ te yɛv ni mi rɔnti nɛɛr feete awarkɔ taa.

¹⁴Acii Sesɛɛ Yeesu yɛv-na-m sɛ me sem sarte ka ten sɛ, tute tan k'Asɛ siiru sɛ te ta sar s'a tv-te. Ama, nne yer hv s'nter ta sar s'a tv-te, te ta sar nñi-ɔna.

¹⁵Ama, nne n lapa n'n dɔnti feete awarkɔ t'ɔ tute nte n tɔkv-te na, te rɛɛ, sempe na, n tam-ɪ lu rɛrɛ. !Dɔa yɛv sɛ wonte n tɔkv-te na, te yɛv woñi Kiriisitu sev ɪ rɛɛ na, n'i feete awarkɔ taa.

¹⁶?N sɛmpa sɛ yera kaa sɛ wa wote tansartɛñente ka wonte n lake-te ka te sara na, te rɛɛ, !dɔa tase te lape rɛrɛ,

¹⁷wonte rɛɛ na, Asɛ wurti ta ci tute na selem, wa ñente kena. Ama, te ci wonte ɪ Fiisu lake-te ra taa na. Kv sɔn-dɔa, dɛ lake wonte wɛ riyuyu na, kv ha-ra rehɛser, na ñankete.

¹⁸Woñi lake Kiriisitu temer sempe na, v kake Asɛ t'ɔ ɪ rɛɛ, ni yera tisu rɛrɛ s'i lake sarteñente.

¹⁹Sempe na, !dɛ car re tɛ, dɛ lav wonte pɪsɪ sɛ te yɛv ni re cɔ rehɛser taa na, na wonte pɪsɪ sɛ te yɛv-ra re kpɔl Asɛ ñɛmpɔ t'ɔ re ten na.

²⁰Na wonte n tɔkv-te na, !dɔ sv-te n'n hɔrse n'Asɛ temer. Tɔfelem wonte ten Asɛ lese-te na, a pɔsv s'a tv-te. Ama, v ta sar s'n tv nter-ɔ te pɔsv sɛ te yev nɛɛr feete awarkɔ taa.

²¹U ka sara n'v mɔna s'a kisi nante tvv, na selem ñeev na wonte ten pɔsv sɛ te yev n'n dɔnti feete awarkɔ taa na.

²²Wonte n teter, n tisi te rɛɛ na, !dɛ-te na n hɔr taa. Ña-n'Asɛ, mɪ navl, mɪ sem-na-te. Nne yer cii s'i lav nter n'i hɔr taa pe carv-t, mpeti nɔv lelen.

²³Ama, woñt cii s'i tv nter n'v kaasv ɪ taa na, mpeti lake awarkɔ k'Asɛ ñesa taa, wonte rɛɛ na, ɪ pe kperv ɪ hɔr taa fɛ n'i lake-te. Wonte ten dɛ lake-te nɪ re takv re taa na, te ci awarkɔ kena.

Awɔloma 15

¹Wora wɛ reen k'Asɛ ñempv taa na, v mɔna sɛ re sen wompa tan dɛen ka kv taa na. U ta mɔna sɛ re lav wonte kake ra taa na, nt'ɔna.

²U mɔna sɛ ra taa, pa woñt na, ɪ lake wonte kake ɪ rɔnti taa na, nt'ɔna, n'i pɔse n'i sen-t n'i kpɔl Asɛ ñempv taa,

³wonte rɛɛ na, Kiriisitu teter ta lav wonte kake ɪ taa na. Ama, te tal-t s'a ka maa-te wo Asɛ tekara taa na sɛ: "Turase nse yera tu-n-se na, se cɔ ma rɛɛ-ɔna."

⁴Nkv, wonte ten a ka maa-te Asɛ tekara t'ɔ antavɔ na, a maa-te sɛ te ha-ra len, dɛ hɛse re hɔya nɪ te ciisi re nante, fɛ nɪ re honke n'Asɛ rɛɛ.

⁵Da Cii Asɛ ñt hɛsv yera hɔya n'i ciisu wa nante na, !ɪ ha-mɪ reen, n'u pɔse n'u nɔv na remaɔ, n'u hɔr Yeesu Kiriisitu naase taa,

⁶se fɛ n'u pɔse n'u lav nɔ kvdɛmɔ ka ten n'u wɔr Asɛ ñt ci r'Acii Sesɛɛ Yeesu Kiriisitu Cii na.

⁷Sempe na, !u mɔ rem'ɔ sarte se Kiriisitu ka mɔ-mɪ wo na, se fɛ nɪ yera wɔr Asɛ.

⁸Wonte me siiru-mɪ-te na, nt'ɔle sɛ, Kiriisitu wɔse Suiifi ñempa wolaladɛ s'i lav wonte Asɛ yii-te wa caasina na. l kampa s'i wɔl s'Asɛ wɛ tɔfelem, n'i siiru wonte na, ɪ lake-te.

⁹l kampa rɛɛ, se fɛ nɪ wompa ta ci Suiifi ñempa na, wa wɔr Asɛ ka wa kvñemen ñt ɪ na-ñt n'i lake-wa sarte na, s'a maa Asɛ tekara t'ɔ wo na sɛ: "Nte rɛɛ-ɔna, me kaa sɛ me wɔr-n wompa ta ci Suiifi ñempa na, wa hɛkv taa. Me kaa sɛ me yii-n yeente me yaa yeemɔ nɪ me wɔr n yedɛ."

¹⁰A maa rɛɛ sɛ: "Womɪ ta ci Suiifi ñempa na, !u ñante na yera mpa Asɛ lese-wa yera taa na."

¹¹A maa rɛɛ sɛ: "Womɪ ta ci Suiifi ñempa na, mɪ ten, !u wɔr Acii Sesɛɛ. Yera ka wa ten, !wa wɔr-t."

¹²Asɛ tentente rɛser Eesat ka maa ɪ tekara taa rɛɛ sɛ: "Iisat yikee kaa sɛ ka kan nɪ ka wɔse wompa ta ci Suiifi ñempa na, wa-l wuroo rɛɛ. Wa kaa sɛ wa honke na ɪ rɛɛ."

- 13 Ase ñi yepa ni yera honku na i ree na, !i yev n'u ko mi t'o ten n'i hese mi hoya ka ten, wonte ree na, u tisi i ree, se fe n'u honke na i ree n'u kel na i Fiisu reen dexe.
- 14 Me reo ñempa, ma teter, me sempa s'u lake sarteñente ka ten, n'u sem ten-o wonte v mona s'a sem-te na, n'u pisu s'u ha dem'o len.
- 15 Ama, me tekara ñi me we me maa-mi na, awoi nenyar we ka me maa ya taa na reen ka ten se me tese-mi wonte u teem te ree-o tisuu na. Sarte nte Ase lav-m-te na, nte ree-ona, me maa-mi sempe.
- 16 Nt'ole s'i lese-m se me wuse Yeesu Kiriisitu wolalade ni me hose i tentente ka wompa ta ci Suiifi ñempa na. Wonte me lake-te na, me lake-te n'Ase ree-ona s'i laate laar, ni me hosu tentente sarteñente nte lii na i cal na. Me hosu-te wompa ta ci Suiifi ñempa na, se fe ni wa tisi i ree, ni wa wuse se laate nte kake-i ka i Fiisu yepa se wa wuse i yera na.
- 17 Semp'ona, me pisu se me wul me te-o Ase ñente taa, wonte ree na, ma-n'Kiriisitu, de lav kudem.
- 18 Me ra pise se me wute nter, n'u tase ka ?v ta ci wonte Kiriisitu lav-te na me wutase, na me lakase ree na, n'i yev ni wompa ta ci Suiifi ñempa na, wa ñam-i.
- 19 I lav rere-o hampate lakase na wonte yusu yera na, n'Ase Fiisu wul ku reen dexe. Semp'ona, me hose Kiriisitu tentente sarteñente ka riinan ten-o Seerusalem koru taa, n'u re n'u tal Iiliirii ñenku taa.
- 20 U lake-m lelen se me hosu tentente sarteñente k'awoi nya taa yera take nu k'a wutu Kiriisitu ñente na, se fe ni me ra ma neer akudji ree.
- 21 Me ciiwa rere s'u lav se wonon'o a maa Ase tekara taa na se: "Wompa a ka ta wuten-wa i ñente na, wa kaa se wa na-i. Wompa ka ta nu i ñente wutuu na, wa kaa se wa nu-te."
- 22 Nte yev-na n'u lose-m kpater se me tare kan mi te.
- 23 Deyase kena wuse ka tempe ka me ka ciiwa se me kan me reke-mi. Kohen, me tese me temer ka koren ñi taa,
- 24 ni me cii se me kan me na-mi alvate nte taa me kaa se me walv na Esepaine koru taa na, ni me co mi cal-o ceko n'u ko me taa se me kan mi te, fe n'u si-m me ñempu wade taa.
- 25 Ama, se fe ni me na-mi na, kohen ñi me kaa se me wal Seerusalem koru taa, me sen Ase yera mpa we renaa na,
- 26 wonte ree na, Masetewan n'Akat wa koren taa kiriisitutina kper wa taa wa co warase wa yeeke-se Seerusalem k'Ase yera mpa ci ahusa ni wa we renaa na.
- 27 Na mpa teter selem t'ona, wa kper wa taa se wa lav-te. Ama, v ka mona se wa lav-te, wonte ree na, Suiifi ñempa sen wompa ta ci Suiifi ñempa na, wa hiiu wonte Ase ka

yii-wa-te na. Semp'ona, v sara se wompa ta ci Suiifi ñempa na, wa sen-wa na wonte we tete rɛɛ na.

²⁸Me kaa se me tɛse wa celvɔ ka wonte ten a yeeke-wa-te na, me tenke na mi tɛ-ɔ me kaa se me walv Ɛsepañe kɔrv t'ɔ wonte na.

²⁹Me sem se me kaa se me kan wont'ɔ mi tɛ na, Kiriisitu kaa s'i lav-ra sarte ka tempe ka me kande rɛɛ.

³⁰Me rɛɔ ñempa, de tisu r'Acii Sesɛɛ Yeesu Kiriisitu rɛɛ n'Asɛ Fiisu yeke ni re we rem'ɔ leen. Semp'ona, me cɛrv-mi sɛ, ma-n'mi, !de sɛɛ Asɛ. !li sɛɛ-ɪ me rɛɛ na mi hɔya ka ya ten,

³¹se fe ni Suiifi ñempa mpa pe tisu Yeesu Kiriisitu rɛɛ na, wa ra lav-m nter, ni wonte me walvɔn-te Seerusalem kɔrv taa na, Asɛ yera mv-te sarte.

³²Semp'ona, nne Asɛ cii, me kaa se me kan mi tɛ na me hɔr t'ɔ ñankete ka ten ni me fiisi mi hekɔ taa.

³³Asɛ ñi ha yera ka rehɛser na, !ɪ cɔ na-mi mi ten. !U lav sempe.

Aw̄aloma 16

¹Me ri da kɔɔ Foepee ñi sɔn kiriisitutuna akpar ka Senkeree kɔrv taa na, ka mi niij taa.

²l kaa s'i tal wont'ɔ mi tɛ na, !u mv-ɪ sarte n'Acii Sesɛɛ ñuɲ deɛ, se wonɔn'ɔ v mɔna s'Asɛ yera lav na. ?l taatv wɔr, !u cel-ɪ, wonte rɛɛ na, nñi rere, ɪ sen yera ka kpater ka paa. l sen-ma rere.

³!li sɛɛ-m Piriisiil na ɪ waal Akiilase mpa ma-n'wa, de lake Yeesu Kiriisitu temer na.

⁴Antavɲ, n nɔɔn me lake kuñvɲ ka wont'ɔ yera niij taa na, wa ta see sem ni wa kan wa tɛlse-m. Me wɔrv-wa sarte. U ta ci ma kvɔdem kena, kiriisitutuna mpa ten ta ci Suiifi ñempa na, wa-l deɛ wɔrv-wa.

⁵!li sɛɛ-m deɛ-ɔ kiriisitutuna mpa kpolv wa rɛɔ taa na. !li sɛɛ-m deɛ-ɔ me raa Eepanete ñi kidj Kiriisitu rɛɛ-ɔ tisuu k'Asii kɔrv taa na.

⁶!li sɛɛ-m deɛ-ɔ Mari ñi lav-mi temer ka kpater ka ten na.

⁷!li sɛɛ-m deɛ-ɔ Anteroniikusi na Sunase mpa ci me yera ni ma-n'wa, de lav sarka na. Wa ci Yeesu tirira mpa yera ten wɔrv-wa na. Wa tisi Yeesu Kiriisitu rɛɛ-ɔ ma nel.

⁸!li sɛɛ-m Ampelatosɛ ñi ci me raa na, wonte rɛɛ na, ma-n'i, de lav yer kvɔdem na r'Acii Sesɛɛ.

⁹!li sɛɛ-m Urpeɲ ñi ra-n'i, de lake Kiriisitu temer na. !li sɛɛ na me raa Setakiise.

¹⁰!li sɛɛ-m Apelese ñi wul tufelem s'i tisu Kiriisitu rɛɛ na. !li sɛɛ-m Ariisetopul deɔ taa yera ka wa ten.

- 11!lɪ sɛɛ-m, me rɛafal Eerotɔŋ. !lɪ sɛɛ-m Narsiisi rɛɔ taa yera mpa, wa-n'Acii Sesɛɛ, wa lav yer kɔdɛm na.
- 12!lɪ sɛɛ-m Tiriifen, na Tiriifosi mpa lake Acii Sesɛɛ temer na. !lɪ sɛɛ na ra kɔɔ Pɛrsiiti ñɪ lav Acii Sesɛɛ temer ka kpater ka paa na.
- 13!lɪ sɛɛ-m Rufusi ñɪ Acii Sesɛɛ lese-ɪ na. !lɪ sɛɛ na ɪ rii rerɛ. l ñɛl me rɛɛ s'ɪ teter yo kena.
- 14!lɪ sɛɛ-m Asenkiriiti, na Feleekɔŋ, na ɛrmɛsɛ, na Pateropase, na ɛrmase, na wompa ten tisu Kiriisitu rɛɛ-ɔ wa wɛ renaa na.
- 15!lɪ sɛɛ-m Fiiloloke, na Sulii, na Neeree, na lɛ kɔɔ, na Olɛmpe, n'Asɛ yera mpa ten wɛ na-wa renaa na.
- 16!lɪ sɛɛ rem'ɔ sarte. Kiriisitutuna akpaya ka ya ten sɛɛ-mɪ.
- 17Me rɛɔ ñɛmpa, me cɛrv-mɪ s'u kpa mɪ tɛ na wompa tarv kiriisitutuna taa na, nɪ wa lake rerɛ, wa raana feetv Asɛ ñɛmpv taa na, wonte rɛɛ na, wa pe lake se wonɔn'ɔ a ka wɔl-mɪ antavɥ s'u lake na. !lɪ calen-wa,
- 18wonte rɛɛ na, yera mpa lake sempe na, wa pe lake r'Acii Sesɛɛ Kiriisitu temer. Wa wɪ wa teter wa hiilin ñɛnte kena. Wa tekv yera mpa ta pɪ Asɛ ñɛmpv taa na, na wa nɔlɛlen.
- 19U kaase-mɪ hen na, yer ten sem wonɔn'ɔ u ñɔŋ Acii Sesɛɛ na. Sɛmp'ɔna, v kɔ me t'ɔ ten-ɔ mɪ rɛɛ. Ama, me cii s'u mv len ñɪ yeke s'u lav sarteñɛnte na. !lɪ cɔ rekpesekpese n'u ra lav teñɔ.
- 20Asɛ ñɪ ha yera ka rehɛser na, v ra lɔl ka ɪ kaa s'ɪ hɔrse alɔvicii Satan, n'ɪ re-ɪ mɪ naase tɛɛ. !Ð'Acii Sesɛɛ Yeesu lav-mɪ sarte.
- 21Me temer raa Tiimotee sɛɛ-mɪ. Me yera Lusiusi, na Sasɔŋ, na Sosiipater, wa-l dɛrɛ sɛɛ-mɪ.
- 22M'ɔ Tertiusi, woma me maa tekara ñɪ na, me sɛɛ-mɪ rerɛ n'Acii Sesɛɛ yedɛ rɛɛ.
- 23Kayusi ñɪ me cake ɪ tɛ nɪ kiriisitutuna ka wa ten, wa kɔŋ wa sɛɛ Asɛ ka ɪ tɛ na, ɪ sɛɛ-mɪ rerɛ. Eerasete ñɪ rvkɔn warase ka kɔrv taa na, na re rɛafal Kartusi, wa sɛɛ-mɪ rerɛ.
- 24!Ð'Acii Sesɛɛ Yeesu Kiriisitu lav-mɪ sarte n'ɪ cɔ na-mɪ. !U lav sempe.
- 25!Ðɛ wɔr Asɛ ñɪ pɪsv s'ɪ ciisi mɪ nante n'u cɔ kparala ka ɪ ñɛmpv taa na. Me siiru kɔdɛmte ka tamtam ka me hosv yera ka Yeesu Kiriisitu tentente sarteñɛnte ka wonte na. U lɔl ten-ɔ Asɛ ka mɛsɛ-te yera.
- 26Ama, kɔhen ɪ wɔl-te na wonte ɪ tentente rɛsɛra ka maa-te Kiriisitu rɛɛ s'ɪ cii wo na na, n'a hosv-te kɔren ten taa yera, se fɛ nɪ wa nɔv-te wa tisi te rɛɛ, nɪ wa ñam-ɪ.
- 27!Ðɛ wɔr Asɛ ñɪ kɔdɛm wɛ len na, na Yeesu Kiriisitu rɛɛ-ɔ wɔsɛ se wɔsɛ. !U lav sempe.

1 Aŵakolinto

1 Aŵakolinto 1

¹M'ò Pòl, woma Ase lese-m na ɪ selem taa se me wuse Yeesu Kiriisitu tirir na, ma maa-na-mi tekara ñi. Ma-n'de reo ti Sosen, de see-mi.

²De see womi ci kiriisitutina akpar ka Kòrente kòv taa na. Ase ti-na-mi na Yeesu Kiriisitu rée. Ase yaa-mi s'u wuse ɪ yera. ɪ yaa rere-ò wompa we riinan ten-ò, wa yaa Aci Sesee Yeesu Kiriisitu yede na. ɪ ci ra ten, de Cii Sesee.

³!Da Cii Ase, na Yeesu Kiriisitu lav-mi sarte, ni wa yev ni mi hoya he.

⁴Me wòv m'Ase ka tamtam ka ɪ haade nde, ɪ ha-mi-re na Yeesu Kiriisitu rée na.

⁵Tufelem, womi lav kudem na Yeesu Kiriisitu na, Ase ha-mi haya ka te ten taa. Semp'ona, u sem ɪ tentente n'u hosv-te,

⁶wonte rée na, de hose-mi Kiriisitu tentente ka wonte na, u mv-te n'u rvkun-te sarte recem.

⁷Nte rée-ona, Ase Fiisu haya nya ten ɪ ha-ya yera na, ya taa kudemer ta kaase-mi, k'alvate nte taa a honkv s'Ase wv d'Acii Sesee Yeesu Kiriisitu na.

⁸Nñi kòj-na s't yev n'u rvkena n'v lel, n'v re n'v tal atesenv ayvkv, se fe n't ra na nter-ò mi taa n't hv na-mi ayvkv nk, Yeesu Kiriisitu kaa s't kan na.

⁹Ase teter yaa-na-mi se mi-n't Yo Yeesu Kiriisitu ñi ci r'Acii Sesee na, u lav kudem, n't ra lóse.

¹⁰Me reo ñempa, me cerv-mi, na r'Acii Sesee Yeesu Kiriisitu rée, s'u nv na remaj, n'u ra tarv mi taa. Mi hoya na mi mosem, !wa lav kudem.

¹¹Me reo ñempa, me wutv sempe, wonte rée na, yera kuren na Kelowee te, wa kan wa siir-m se, yeev we mi hev taa, n'u pe nv na remaj.

¹²Wonte me cii se me siir-mi-te na, nt'óle se me nv s'u tar mi taa. Mi taa nempar siiru se wa tvnk Pòl, nempar se wa-l tvnk Apolose, nempar se Pter n'v yev nempar se wa-l tvnk Kiriisitu kena.

¹³U mós s'a tar Kiriisitu taa ke? A kam Pòl k'akantemer rée-ò mi rée ke? Yaa na Pòl yede rée-ona, a se-mi Ase leem?

¹⁴Me wòv Ase, wonte rée na, me ta se mi taa neer-ò Ase leem, ka v ta ci Kiriisipusi, na Kayusi, wa receel.

¹⁵Semp'ona, mi taa neer ra pise s't siir se, me se-mi Ase leem na me yede rée.

¹⁶Ahan, me se rere-ò Ase leem ka Seteefanase, na ɪ yera. Me ta sem se me se neer-ò Ase leem dere ya, yaa me ta se.

¹⁷Kiriisitu ta tir-m se me kan me se yera k'Asɛ leem, ɪ tir-m se me hose ɪ tentente sarteñente kena. Tentente nte, me pe hosv-te na yera len, se fe ni sem mpe, ɪ sev-pe akantemer rɛɛ na, pe ra wɔse falañente.

¹⁸Wompa leeke na, mp'ɔɛ wompa hv se tentente nte, me hosv-te se Yeesu sev akantemer rɛɛ na, te ci falañente kena. Ama, wora, Asɛ tɛsv-ra na, de sem se te wɔlv Asɛ hampate,

¹⁹wonte rɛɛ na, a maa Asɛ tekara taa se: "Me kaa se me hɔrse wompa we len na, wa len. Wompa we semte na, me kaa se me lese wa semte nte."

²⁰Tete rɛɛ lenciina we lɔ? Suiifi ñempa ñasete wɔlda we lɔ? Wompa fɛsvn dem'ɔ albate nte taa na, wa-l we lɔ? Asɛ wɔl se tete nte rɛɛ len ta ci nter.

²¹N'Asɛ len dɛɛ-ɔna, ɪ yepa se tete nte rɛɛ yera na wa len ka ñi ten, wa ra sem-ɪ. Nte rɛɛ-ɔna, Asɛ kper ɪ taa s't tɛlse wompa mv tentente nte de hosv-te na. Tete nte rɛɛ lenciina siiru se wonte re hosv-te na, te ci wɔketeñente kena.

²²Suiifi ñempa cii se wa na hampate lakase nse wɔlv nter na, ni Kereke ñempa cii se wa hiiu ñeselen.

²³Ama, da hosv Kiriisitu ñi, a kam-ɪ akantemer rɛɛ na, ɪ ñente kena. Suiifi ñempa nuwte semp'ɔ wonte na, v pe kake wa taa, ni wompa ta ci Suiifi ñempa na, wa-l siiru se wɔketeñente kena.

²⁴Ama, yera mpa Asɛ yaa-wa se wa cɔ ɪ cal na, ?wa ci Suiifi ñempa, ?wa ta ci Suiifi ñempa, wa sem se Kiriisitu ci Asɛ hampate kena, n'ñi ci-na Asɛ len dɛɛ.

²⁵Tete nte rɛɛ yera siiru s'Asɛ lake wonte na, te ci wɔkete kena. U mɔna se wa sem s'Asɛ wɔkete nte kelen wa len. Wa ri wa taa s'Asɛ ci ahvse n't tan deen. U mɔna se wa sem s'Asɛ ahvsete kelen wa reen.

²⁶Me rɛɔ ñempa, !u ñel n'u na, womi Asɛ yaa-mi na, yera ta ten mi t'ɔ cee-ɔ wa we tete rɛɛ len. Cepawa ta ten mi taa, ni sesempa ta tena rɛɛ.

²⁷Ama, Asɛ lese wompa tete rɛɛ yera tu-wa se wa tan len na, s't ha fer ka wompa siiru se wa we len na. l lese wompa, yera siiru se wa tan deen na, s't ha fer ka wompa siiru se wa we reen na.

²⁸l lese yera mpa, a kpɛ-wa sela n'a siiru se, wa ta tal nter taa na, s't hɔrse yera mpa hv se wa tan lape na,

²⁹se fe ni nɛɛ ra kpante Asɛ ñesa taa.

³⁰Asɛ kpirsi-na-ra, na Yeesu Kiriisitu. l lapa se Yeesu wɔl-da len, n't sv-ra se riyuyunɛmpa, ni re wɔse ɪ yera, n't yav ra ñiin,

³¹se wonɔn'ɔ a maa Asɛ tekara taa na se: "Woñi cii s't wɔl ɪ tɛ na, !ɪ wɔl ɪ tɛ-ɔ wonte Acii Sesɛɛ lav-te na, te receel dɛɛ-ɔna."

1 Awakolinto 2

- ¹Me reo ñempa, antavḡ, me ka kan mī tē-ḡ wonte na, me hose-mī wonte me mū-te Ase cal na. Me ta hose-mī-te, na nūlelen wutase nse we kaade s'a nū se tē na, nī me ta wute na yera len.
- ²Se fe nī me kan mī tē me cō mī hēkū taa na, me rī me taa se me kaa se me wute Yeesu Kiriisitu ñente kena te receel, nī me ra mōse nter rere-ḡ me ñuḡ taa. Me ka ciiwa se me wute ī sem mpe ī sev-pe akantemer rē na, pe ñente receel-ḡna.
- ³Me ka we mī cal-ḡ wonte na, me tan ḡeen, me we nafate ka ten, nī me nante make.
- ⁴Me hosv-mī Ase tentente ka wonte na, me ta sv na tete rē yera len se me ruken-mī rekpaḡkpaḡ, n'u tisi wonte me siir-mī-te na. Ama, Ase Fiisu na ī hampate wul-na-mī se wonte me hose-te na, te we tufelem,
- ⁵se fe n'Ase hampate yev n'u tisi ī rē, n'u ra tisi ī rē-ḡ yera len ḡē.
- ⁶Tufelem, ḡe wulv wompa kpōl Ase ñempv taa na, mp'ḡna len. Len ñī ta ci tete rē yera len, n'v ta ci reen ñī ñasv tete rē-ḡ a kaa s'a hōse-ñī na, ñī len.
- ⁷Ama, len ñī, me wutv ñī ñente hen na, ñī ci Ase len kena. l ka mese-ñī, nī yera ka ta sem-ñī antavḡ. Ase lese len ñī, n nōḡn ī take lav tete, se fe nī re sī ī hampate taa.
- ⁸?Pa tete rē sesēe kḡdem ka sesempa taa ta nū len ñī kutihudḡi. ?Wa ka nū-ñī, wa ka ta kaa se wa kam ḡ'Acii Sesēe Yeesu ñī we hampate na, k'akantemer rē.
- ⁹A maa-te Ase tekara taa se: "Wonte Ase rōn-te s'ī kaa s'ī cel wompa we-ī lu na, te kelen te ten ñī yera take nū-te, wa take na-te, wa take mōse-te rere-ḡ wa ñiin taa na."
- ¹⁰Ase wul-ḡ'ḡna, te ten ñī na ī Fiisu rē. l Fiisu mōsv nī kv sem wonte ī wī-te ī hōr taa na.
- ¹¹Wonte yer wī-te ī hōr taa na, yer ta sem-te. Nñī kḡdem sem-na-te. Ase cal hen na, kḡdemte kena, ī Fiisu receel sem-na wonte ī wī-te ī hōr taa na.
- ¹²Ḋa hen na, Fiisu nkū, Ase ha-ra-kū na, kv ta ci yera wampa fiisu. Kv ci Ase teter Fiisu kena, n'ī yeeke-ra-kū, se fe nī re sem wonte ī ha-ra-te na ī sarte lape na.
- ¹³Ḋe wutvḡn yera ka te ten ñī ñente ka wonte na, v ta ci na yera len kena. Wonte re wulv-te na, Ase Fiisu wul-na-ra-te. Semp'ḡna, ḡe wulv Ase tufelem mpe Fiisu nkū wul-ḡa-pe na, ka yera mpa we Fiisu nk'ḡ wa hōya taa na, mp'ḡna.
- ¹⁴Woñī tan Ase Fiisu na, ī ra pise s'ī mū tufelem mpe Fiisu nkū wulv-pe na. l hv se wōketeñente kena, wonte rē na, wompa we Ase Fiisu na, mpa receel pīsv-na se wa nū tufelem mpe tē.
- ¹⁵Semp'ḡna, woñī we Ase Fiisu na, nñī pīsv-na s'ī nū te ten tē-ḡ tufelem, n'a ra pise s'a fesen-ī te rē.
- ¹⁶A maa Ase tekara taa se: "Anḡ sem wonte Acii Sesēe mōsv-te na, se fe n'ī pise n'ī ha-ī len?" Ama, ḡa hen na, ḡe mōsv se Yeesu Kiriisitu mōsv wo na.

1 Aŵakolinto 3

- ¹Me rɛɔ ñempa, me ta piŋe se me wɔten-mi se wompa pi Ase ñente taa na. Me wɔten-mi se tete rɛɛ yera, wonte rɛɛ na, u wɛ s'aluse ka Kiriisitu ñente taa.
- ²Wonte me ka wɔl-mi-te antavɔ na, te wɛ se yelem mpe alɔ mesu-pe na. Hal na kohen dɛrɛ, u ra piŋe s'u tu tute wante,
- ³wonte rɛɛ na, u wɛ se tete nte rɛɛ yera kena. li ñelɔ rem'ɔ ñesesema n'u yee. Nne u lake sempe, u pe lake nter-ɔ sarte n'v kelen tete rɛɛ yera.
- ⁴Nne yer siiru s'i tɔnkɔ Pɔl, ni nɛer siiru se le tɔnkɔ Apolose, nne u lake te ten ñu sempe, u sem s'u wɛ se tete rɛɛ yera wampa kena paa.
- ⁵Apolose ci wɔ? Pɔl ci wɔ? De nabl, dɛ ci Ase temerlaɗa kena. Na ra rɛɛ-ɔna, u tisi Yeesu Kiriisitu rɛɛ. Pa woñt ra taa na, ɪ lake temer ndɛ, Acii Sesɛ tam s'i lav-re na, nd'ɔna.
- ⁶Me se tu k'ate, n'Apolose yote kv rɛɛ-ɔ leem. Ama, Ase yeu-na ni kv kpɔl.
- ⁷Nte rɛɛ-ɔna, woñt se tu na, na woñt yotv kv rɛɛ-ɔ leem na, wa ta ci nter. Ase lake-na te ten, wonte rɛɛ na, nñt yeke-na ka ni kv kpɔlv.
- ⁸Woñt se tu na, na woñt yote kv rɛɛ-ɔ leem na, wa wɛ kvtarv kena. Ase kaa s'i rete-wa, se wa lav temer nd'ɔ wo na.
- ⁹De nabl, dɛ lav kvdem k'Ase temer taa. Mi hen na, mi wɛ s'Ase suw kena. li wɛ rere se rɛɔ nka Ase ma-ka na.
- ¹⁰Ase ha-m haadɛ se, me paase temer ka mi tɛ. N nɔɔn me ka wɛ se rɛse marte temer ñuɔcii nɛer-ɔna, ɪ sem akula sw ka sarte. Me si akudɪ ka sarte, nɛer kan n'i lol dɛ rɛɛ. U mɔna se pa woñt na, ɪ sem wonɔn'ɔ ɪ ma akudɪ ndɛ rɛɛ na.
- ¹¹Ase ri Yeesu Kiriisitu s'i wɔse rɛɔ akudɪ. Akudɪ nendɛl tan k'a piŋv s'a si-re.
- ¹²Akudɪ ndɛ rɛɛ hen na, nɛmpar ma re rɛɛ na sika, nɛmpar na narem, nɛmpar na wɛɛ nya sar ten-ɔ, ya wɛ yawɔ ka ten na. Ama, nɛmpar hen na, wa-l ma re rɛɛ, na raase, nɛmpar n'añesɔ, nɛmpar n'ahuliiti.
- ¹³Ayɔkv nkɔ Ase kaa s'i hv na yera na, ayɔkv nk'ɔna, a kaa s'a na, pa woñt na, ɪ lav ɪ temer ndɛ na, dɛ sara ya, dɛ ta sar, wonte rɛɛ na, ayɔkv nkɔ, na min kena, Ase kaa s'i na haa, anɔ ma re rɛɛ, n'ahuliiti, n'anɔ ma re rɛɛ, na sika.
- ¹⁴Woñt min kaa se ñt ra ñɔ wonte ɪ ma-te na, Ase kaa s'i rete-ɪ.
- ¹⁵Ama, yer ñt min kaa se ñt ñɔ wonte ɪ ma-te na, Ase kaa s'i ra rete-ɪ. l kaa s'i tel. Ama, v wɛ se woñt car ɪ tɛ n'i lii min t'ɔ ɪ niij ɪ niij na.
- ¹⁶li ta sem s'u ci Ase rɛɔ kena n'i Fiisu wɛ mi hɔya taa ya?
- ¹⁷Nne yer yepa n'Ase rɛɔ feeta, Ase kaa s'i yeu n'i feete rere, wonte rɛɛ na, Ase rɛɔ ci rɛɔ sarteñenka kena. Mi ci-na rɛɔ nka.
- ¹⁸!li ra teke mi tɛ. Nne mi taa nɛer mɔsv s'i wɛ len se tete rɛɛ yera wampa len, v mɔna s'mpeti wɔse se wɔkv ka yera ñesa taa, se fɛ n'i hiiu tufelem len,

¹⁹wonte rɛɛ na, wonte tete nte rɛɛ yera mɔsɔ-te wa hv sɛ wa wɛ lɛn na, te ci wɔketeñente kena Ase ñesa taa. A maa semp'ɔ Ase tekara taa sɛ: "Ase kpa lenciina, na wa teter wa lɛn."

²⁰A maa rere-ɔ Ase tekara taa sɛ: "Aci Sesɛɛ Ase sem sɛ, wonte lenciina mɔsɔ-te na, te ci falañente kena."

²¹Nte rɛɛ-ɔna, me siiru-mi, s'v ta mɔna sɛ yer kpante wonte yera lake-te na, te rɛɛ, wonte rɛɛ na, mi ti-na te ten.

²²Mi ti-na m'ɔ Pɔl, n'Apolose, na Pter ka re ten. Mi ti-na tete nte, na fiisu, na sem, na kɔhen ñente, na ceer ñente.

²³Mi hen na, Kiriisitu ti-na-mi, n'Ase ti-na Kiriisitu.

1 Awakolinto 4

¹Me cii sɛ yera sem sɛ, d'ɔ Yeesu tirira, dɛ ci Yeesu Kiriisitu temerlaɗa kena. Ase ri i tɔfelem mpe ka wɛ amɛsɔŋ t'ɔ antavŋ na, ka re niij taa sɛ re wɔl-pe yera.

²Wonte a wɔsɔ-te yer ñi a cel-i temer s'i lav na, nt'ɔle s'i lav-re sarte.

³Ma hen na, wonte u mɔsɔ-te me rɛɛ na, te pe carɔ-m. ?Pa tete rɛɛ wursi ta hv na-m, v pe siiru-m nter. Me pe hv na me teter, me tɛ.

⁴Me hɔɔr pe carɔ-m nter rɛɛ. Ama, v ta ci nte rɛɛ-ɔna Ase sɔkɔ-m se riyuyuti. Aci Sesɛɛ teter kaa s'i hv na-m.

⁵Nte rɛɛ-ɔna, v ta mɔna s'u kv mi raana ñente. Alvate nte, Aci Sesɛɛ ri-te na, !u honkv nt'ɔna. Ayɔkv nkɔ Aci Sesɛɛ Yeesu kaa s'i kan na, nñi teternka kɔŋ-na s'i wɔl wonte wɛ kɔhen ñ'ɔ tawundɔ t'ɔ a pe na-te na, ka hulmin taa. Wonte yera wɔ-te wa ñiin taa na, i kaa s'i lese-te-l dɛre-ɔ hulmin taa. Ayɔkv nk'ɔna, Ase kaa s'i wɔr pa woñi na, se wonɔn'ɔ v mɔna s'i wɔr-i na.

⁶Me rɛɔ ñempa, me wɔte ma-n'Apolose, dɛ ñente kena, s'v sen-mi n'u pɔse n'u mv nter-ɔ taa. Nt'ɔle s'a ra lante wonte a maa-te na, te rɛɛ, n'v ta mɔna sɛ yer kpante, n'i wɔl i tɛ-ɔ, i raana rɛɛ, n'i pɛ nɛmpar-ɔ te tɛ.

⁷Woña hv s'n kelen n dɔana na, n ci wɔ? Wonte ten, n wɛ-te na, Ase ha-na-n-te, n'v ta mɔna s'n kpantɔ na wonte Ase ha-n-te na, n'v kunti n'v wɛ se, na n dɛen kena, n hiiu te ten ñi.

⁸li cɔwa n'u hv s'u teem te ten te ten hiiuu. li hv s'u ci sau. Mi ten u hv s'u ci wursi. Nkv, dɔ ta ci-se. ?li ka ci wursi k'Ase ñesa taa, v ka sar ten. D'ɔ Yeesu tirira, dɛ kaa se re wuse wursi rere.

⁹Wora ci Yeesu tirira na, v wɛ s'Ase ri-ra yera ten war'ɔna. Dɛ wɛ se yera mpa a teem wa tentente hvɔ s'a kv-wa ni yer ten ñelɔ-wa na. Dɛ tɔkv kɔñɔŋ ka yera, n'Ase tirira, wa ñesa taa.

¹⁰De ci wōken ka Kiriisitu rɛɛ-ɔna, nɪ mɪ, mɪ lav kɔdem na-ɪ, n'u hɔ s'u wɔse lenciina kɛ? Ɖa hen na, ɔe tan ɔeen. Ama, mɪ hɔ sɛ mɪ wɛ reen kɛ? Yera pɛ-ra te tɛ. Ama, mɪ hɔ sɛ wa ñɔŋ-mɪ kɛ?

¹¹Hal na kɔhen ñɪ hen na, ñɔse na lɔkɔte kɔ-ra, nɪ re sii afintin. A make-ra, ɔe tan ɔɛɔ nenkar-ɔ rekpam sɛ re cete.

¹²De lake temer ka reen na re niij sɛ re tv. Yera tu-ra wonte na, ɔe sɛɛ Ase s'i lav-wa sarte. Wa naasɔ-ra wonte na, ɔe cake rehɛɛ,

¹³nɪ wa wɔtv tansarteñente ka ra rɛɛ-ɔ wonte na, ɔe wɔtvn-wa rehɛɛ na lelen. Ɖe wɛ s'añamañama nya, a hasɔ-ya n'a wɛɔv-ya huudɪ rɛɛ na. U rɛ n'v tal sɛŋ, a sɔkɔ-ra s'asima kena tete rɛɛ.

¹⁴Wonte me maa-te hen na, v ta ci me cii sɛ me ha-mɪ fer kena mɪ lakase taa. Ama, me maa-mɪ sɛ me ha-mɪ len kena, wonte rɛɛ na, u ci me wiisi nse, me wɛ-se lu ka ten na.

¹⁵?Pa u ta wɛ yera ka wa tɛn tɛn-ɔ, wa wɔlv-mɪ Kiriisitu ñempv, u wɛ cii ka kɔdem kena. Ma ci-na mɪ cii ñ'ɔ Yeesu Kiriisitu ñempv taa, wonte rɛɛ na, ma hose-na-mɪ tentente sarteñente fɛ n'u tisi Yeesu Kiriisitu rɛɛ.

¹⁶Semp'ɔna, me cɛrv-mɪ, s'u taasen-m.

¹⁷Me cii s'u lav semp'ɔna. Nte rɛɛ-ɔna, me tiru me yo Tiimotee ñɪ, me wɛ-ɪ lu ka ten n'i lake r'Acii Sesɛɛ temer ka sarte na. Me tiru-ɪ mɪ tɛ s'i tɛse-mɪ wonɔn'ɔ me tɔnkɔ Yeesu Kiriisitu ñempv na. Wonte ɪ kaa s'i tɛse-mɪ-te na, nt'ɔna, me wɔlv kiriisitutina akpaya ka riinan ten.

¹⁸Yera nɛmpar wɛ mɪ akpar t'ɔ, wa kpantv wa lake kalempanɪ. Wa hɔ sɛ me ra tase kande ka mɪ te.

¹⁹Ama, nne Acii Sesɛɛ tisa, me kaa sɛ me kan mɪ tɛ-ɔ kɔhen. Ɖen'ɔna, me kaa sɛ me na mɪ taa yera mpa kpantv na, wa huku,

²⁰wonte rɛɛ na, Ase wurti ta ci wɔtv ñente, te ci hampate ñente kena.

²¹!ɪ siir-m me na, u cii wɔ? ɪ cii sɛ me kan mɪ tɛ na lakv kena nɪ me mav-mɪ ya, yaa u cii s'u kisi mɪ awarkase nɪ me kan mɪ tɛ na sɛlem na hɔɔr lelen?

1 Aŵakolinto 5

¹Me nɔw k'a wɔtv riinan ten s'u lake aseeketeñente nter-ɔ wompa ta sem Ase na, wa pe lake-te. Nt'ɔlɛ sɛ nɛɛr kan ɪ cii yal.

²U ka mɔna s'u wul mɪ awarkase rɛɛ. Ama, u kunti n'u wɔlv mɪ tɛ. Yer ñɪ lav tentente nte sempe na, v mɔna s'u rvn-ɪ mɪ akpar taa.

³?Pa me calen-mɪ ten, me mɔsem wɛ mɪ cal. Me teem tentente nte hɔv n'v wɛ se, ma-n'mɪ, ɔe wɛ awɔr kɔdemer.

⁴Me hɔ tentente nte, na r'Acii Sesɛɛ Yeesu ñuŋ ɔɛɛ-ɔna. ?ɪ kpola, me mɔsem kaa sɛ pe ɔɔ na-mɪ, nɪ r'Acii Sesɛɛ Yeesu hampate rɛɛ ɔɔ na-mɪ.

⁵!li sv yer ñi n'u maase-ı albacii Satanj niij taa, n'i warke ı tenv, n'Asɛ telse ı leeso k'ayvkv nkv, Aci Sesɛ kaa s'i kan n'i hv na yera na.

⁶Ar lapa n'u wvl mı tɛ sempe? U ta sar. li ta sem ?s'a cii s'a lav kponv, a re koor ka cekɔ ka milim taa, ni koor ndɛ lake-na, ni kponv hondv tempe na? Awarkɔ rere we semp'ona. Yer kvdem awarkɔ pısv sɛ ka warke Asɛ yera ka tempe.

⁷U mɔna s'u wɛdɛ awarkɔ ka ka ten. Ka nusen kponv koor kena. Nne u wɛdɛ awarkɔ nka, u kaa s'u wvse rekpesekpese sɛ kponv milim mpe, a ta re pe t'ɔ koor na. li teem wvsvv ka rekpesekpese, wonte rɛɛ na, dɛ wɛ na Kiriisitu ñi wɛ sɛ siiyo nka Suiifi ñempa laa-ka laate ni wa tvkv Pake teenkar na.

⁸U mɔna sɛ re wɛ sɛ wompa tvkv teenkar ndɛ na, n'v ta mɔna sɛ re tv-re na kponv nkv a ri kv t'ɔ koor cependɛ na. Koor ndɛ ci awarkase na ñanñente. Ama, !dɛ tv-re na kponv nkv a ta re kv t'ɔ koor na. Tan koor kponv nkv ci rekpesekpese ñente na tufelem ñente.

⁹Me ka maa-mı tekara nɛɛr me siir-mı ı taa s'u ra cɔ na wompa lake tansarteñente na.

¹⁰Me pe wvsv wompa ta sem Asɛ wa lake tansarteñente, na ñeserev ñente, ni wa mlv, ni wa laa atetuna na, wa ñente. Nne yer siir s'i ra pıse s'i cɔ na yera mpa, v mɔna s'i kv tɛte nte rɛɛ.

¹¹Kohen ñi me maa-mı wont'ɔ tekara ñi taa na, nt'olɛ s'u ra kpevn woñi siiru s'i ci kiriisituti n'i lake tansarteñente, na ñeserev ñente, nawvr ı laa atetuna, nawvr ı tu yera, nawvr ı ñee selem ni pe kv-ı, nawvr ı mlv na. U ta mɔna sɛ mı-n'i, u kpırsi n'u tv tute rere.

¹²Me ra pıse sɛ me hv wompa ta ci kiriisitutuna na, wa tentente. U mɔna s'u hv wompa wɛ mı akpar taa na, wa tentente kena.

¹³Asɛ kaa s'i hv na wompa pe tvnkv ı ñempv na. "!li run woñi lake teñɔ na, ka mı akpar taa."

1 Aŵakolinto 6

¹U lav senɔ ni, nne mı taa nɛɛr wɛ nter na ı rvnti, ı wan-ı wompa ta ci kiriisitutuna na, wa cal sɛ wa hv na-ı? U mɔna s'i hv-te Asɛ yera cal-ona.

²li ta sem s'Asɛ yera kaa sɛ wa hv na tɛte rɛɛ wurti na? Nne u kaa s'u hv na tɛte rɛɛ wurti, v lav senɔ n'u pe pısv s'u hv tentente cunkuti?

³li ta sem dɛrɛ sɛ, dɛ kaa sɛ re hv n'Asɛ tirira na? Nne u kaa s'u hv n'Asɛ tirira, u pısv s'u hv tɛte rɛɛ tentente n'v kel.

⁴Nkv, nter lake mı hɛkv t'ɔ wonte na, u walv n'u yaa wompa mı akpar pe yaa-wa s'nter na, sɛ wa hv tentente nte.

⁵Me siiru-mı-te sɛ fer kpa-mı kena. Pa yer kvdem tan mı t'ɔ, ı wɛ len ka cekɔ s'i pıse n'i hv womı ci rɛɔ kvdemɔ taa ñempa na, mı tentente na?

⁶U ka mōna se kiriisituti nēer yee na ɪ rɔnti hal n'i lav-ɪ sama ka wompa ta sem Ase na, wa cal ya?

⁷?li lake rem'ɔ sama, v wɔlv s'u teem feetv k'Ase ñempv taa. Ar lapa n'u pe yeke s'a win-mɪ, nawɔr a mul-mɪ?

⁸Ama, mɪ kunti-na n'u win dɛman n'u mulv mɪ raana mpa ci kiriisitutuna na, wa ñente.

⁹li ta sem se wompa tan dɪyuyu na, wa kaa se wa ra sɪ Ase wurti taa ya? !li ra tɛke mɪ tɛ. li sem se wompa lake tansarteñente na, na wompa laa atetuna na, na wompa lake ayadete na, na wompa svkv w'apaldana se wa yalaa na,

¹⁰na wompa mulv na, na wompa lake ñeserev na, na wompa ñee selem n'v kv-wa na, na wompa tu yera na, na wompa kpɔrv wa raana ñente na reen na, wa ten ñɪ, wa kaa se wa ra sɪ Ase wurti taa.

¹¹Antavɔ, mɪ taa nɛmpar ka lake semp'ɔna. Ama, kɔhen, Ase Fiisu, na r'Acii Sesɛ Yeesu Kiriisitu, wa yaal-mɪ n'u kpese rekpesekpese, n'u wɔse Ase yera, n'i sv-mɪ se riyuyunɛmpa.

¹²A ha-m ñempv se me lav te ten. Ama, v ta ci te ten pɪsv-na se te sen-m. A ha-m ñempv se me lav te ten. Ama, me pe cii se te ten ñɪ wuse-m kpankɔ.

¹³Ase lav tute ka hiilu rɛɛ-ɔna, n'i lav hiilu rere-ɔ tute rɛɛ. Ama, Ase ñɪ kaa s'i horse tute na hiilu nk'ɔ, wa navl. A ta lav yer tenv k'ayadeteñente rɛɛ, a lav-kv Acii Sesɛ rɛɛ, n'Acii Sesɛ ñelv kv rɛɛ.

¹⁴Ase ñɪ wose r'Acii Sesɛ k'aseda taa na, ɪ kaa s'i wose-ra rere, na ɪ hampate.

¹⁵li ta sem se mɪ tenen ci Kiriisitu tenv kena ya? U sara se me sv Yeesu tenv nkv, ma-n'ayade, dɛ lav tenv kvɔdem na? U ra pise s'v lav sempe.

¹⁶li ta sem se, nne yer n'ayade nēer, wa na reman, ñɪ-n'ayade ñɪ, wa wɔse yer kvɔdem kena ya? A maa Ase tekara taa se: "Yera mpa navl kaa se wa wɔse yer kvɔdem."

¹⁷Ama, woñ sv ɪ tɛ n'i cel Acii Sesɛ Yeesu na, ñɪ-n'i, wa wɔse yer kvɔdem.

¹⁸Sempe na, !u see n'u ra lav ayadeteñente k'alape. Awarkɔ nenkar wɛ ka, yera lake-ka ka pe warkv wa tenen. Ama, woñ lake ayadeteñente na, ɪ lake awarkɔ kena ɪ teter ɪ tenv.

¹⁹li ta sem se mɪ tenen ci Ase Fiisu rɛɔ kena ya? Ase ha-mɪ ɪ Fiisu nkv se kv pise kv cɔ mɪ hɔya taa. Ase ti-na mɪ tenen. U ta ci mɪ ti-na-ñɪ.

²⁰Ase yav-mɪ yawɔ. Sempe na, !u wɔr Ase na mɪ tenen.

1 Aŵakolinto 7

¹U kaase wonte u ka maawa n'u wɔse-m-te mɪ tekara taa na, me mɔsv s'v sara se yer ra teeken yal.

- ²Ama, se fe ni neer ra lav ayadeteñente na, v mōna se yer kan ɪ teter ɪ yal, ni yal we na ɪ teter ɪ waal dɛɛ.
- ³U mōna s'apal lav wonte v mōna s'i lav-te ɪ yal na, ni yal dɛɛ lav wonte, v mōna se le lav-te le waal na.
- ⁴Yal tan huku ka ɪ tɛv rɛɛ. Ama, ɪ waal we-na huku ka kv rɛɛ. Kvdemte kena rere, s'apal tan huku ka le tɛv rɛɛ. Ama, ɪ yal we-na huku ka kv rɛɛ.
- ⁵Sempe na, yal na ɪ waal, !wa ra cel dem'o suya. Kvdemte nte yeke se wa cel dem'o suya ka cekō na, nt'ole se, wa nv na remaŋ, se fe ni wa mise Ase seerte taa. ?Wa see Ase n'b kpera, !wa wvse wa kpevn demaŋ, se fe n'alvacii Sataŋ da pise s'i take-wa, na wonon'o wa ta sem wa te-o rvkenv na.
- ⁶Me pe kpa-mi na nante taa reen s'u kan demaŋ. Ama, me ha-mi ñempv n'b pe make me taa.
- ⁷Ma hen na, me cii se pa apal ñi na, ɪ cō se ma. Ama, pa woñt-o ra taa na, Ase ha-ɪ haade na vte, n'i ta ha ra ten-o haade kvdemer.
- ⁸Me siiru wompa take kan yalaa na, na leela, s'v sara se wa mise sempe, se ma mise wo na.
- ⁹Ama, ?wa na se wa ra pise se wa rvken wa te, apala pɪsv se wa kan yalaa, ni yalaa tenke waala. Nne apal kan yal, ni yal tenke waal, v sara n'b kel s'v ra we n'b tukv wa nante t'o yalaa n'apala rɛɛ.
- ¹⁰Wompa we yalaa na, v ta mōna se yal kvɪ ɪ waal. U ta ci ma teter ma wvsv-na, Acii Sesɛɛ Yeesu Kiriisitu wvsv-na.
- ¹¹Nne yal kvɪ ɪ waal, !ɪ ra tenke neer rere. !l cō ɪ kvdem. Nne ɪ tasv waal ciiu, !ɪ wvse antavŋ waal te, ñi-n'i, wa kpause tɛse. U ta mōna rere s'apal dvn ɪ yal.
- ¹²Kohen, me teter, me kaa se me wvten nempar. U ta ci Acii Sesɛɛ Yeesu wvsv-na. Ma siiru-na se, nne kiriisituti neer we yal ka ɪ ta ci kiriisituti, ni yal ñi tisu s'i cō-na-ɪ, v ta mōna se yer ñi rvn yal ñi.
- ¹³Yal ñi ci kiriisituti na, v we kvdemte kena rere. Nne ɪ waal ta ci kiriisituti, ni waal ñi tisu s'i cō na yal ñi, v ta mōna se yal ñi kisi-ɪ.
- ¹⁴Me siiru-te, wonte rɛɛ na, ?pa waal ñi ta ci kiriisituti, Ase mv-ɪ, ɪ yal dɛɛ. Yal ñi ta ci kiriisituti na, v we kvdemte kena rere. Nne ɪ waal ci kiriisituti, Ase mv yal ñi-o ɪ waal dɛɛ. ?Ya sempe, wa wiisi kaa se se wvse asima ñense. Nkv, v ta ci semp'ona, Ase mv wiisi nse.
- ¹⁵Woñt ta ci kiriisituti na, ?ɪ cii s'i kvɪ, woñt ci kiriisituti na, !ɪ kvɪ faa. Nne apal ñi ta ci kiriisituti na, nñt kisu-na ɪ yal, nawvɪ yal ñi ta ci kiriisituti na, nñt kisi-na ɪ waal, !ɪ kisi faa, wonte rɛɛ na, Ase yaa-mi s'u hiiu reheser kena.
- ¹⁶Yal ña, n lake senō s'n sem s'Ase kaa s'i telse n waal, na n dɛɛ? Apal ña, ña lake senō s'n sem dɛɛ s'Ase kaa s'i telse n yal, na n dɛɛ?

- 17Wonte me wulv-te kiriisitutuna akpaya ten taa na, nt'ole se, tufelem taa hen na, v mōna se pa woñt na, ɪ walv se wonon'ɔ Aci Sesee ha-t na, n't mise se wonon'ɔ ɪ ka we fe n'Ase yaa-t na.
- 18Me siiru-mi-te, nne Ase yaa-n ka n nōon a teem n k-aniko pelv, !ɔa kunti n'n tam s'n lōsv nter. Nne Ase yaa-n ka n nōon a ta pel n k-aniko, !ɔa kunti n'n siir s'n pelv n k-aniko nka.
- 19?A pel n k-aniko, nawvr a ta pel n k-aniko, v pe tasv nter. Wonte kelen te ten na, nt'ole s'n ñam Ase ñasete.
- 20Pa woñt na, v mōna s't mise se wonon'ɔ ɪ ka we fe n'Ase yaa-t na.
- 21Alvate nte taa, Ase yaa-n na, ?n nōon n ka ci kpankɔ, !ɔa ñente n tee. Nne ñempv we s'a le-n, !yev n'a le-n.
- 22Me siiru ?s'n ci kpankɔ, !ɔa mōse n t'ɔ nter, wonte ree na, nne n ci kpankɔ n'Ase yaa-n, !sem s'Aci Sesee Yeesu Kiriisitu lee-n. Woñt ka ta ci kpankɔ n'Ase yaa-t na, ɪ wvse Yeesu Kiriisitu kpankɔ kena.
- 23Ase yav-mi yawɔ. Sempe na, !u ra wvse yera wampa kpankase.
- 24Me reɔ ñempa, me siiru-mi s'v mōna se pa woñt na, ɪ mise se wonon'ɔ ɪ ka we fe n'Ase yaa-t s't tenke ɪ ñempv na.
- 25U kaase wompa take kan yalaa na, na wompa take kɔ waala na, wonte me kaa se me wvten-mi-te na, me ta nv-te Aci Sesee nɔ taa. Me kaa se me siir wonte me mōsv-te na, nt'ona, te receel. Ama, v mōna s'u co na-m, wonte ree na, Aci Sesee na me kvñvñ nɪ me wvse tufelem yer.
- 26Me siiru s'v sara se wompa tan yalaa na, wa mise sempe, wonte ree na, kaade alvate kɔŋ.
- 27Nne n we yal, !ɔa run-t. Nne n tan yal, !mise sempe, n'n ɔa kan yal.
- 28?Pa n kan yal, n ta lav awarkɔ. Nne yalayo kɔ waal, ka-l ɔere ta lav awarkɔ. Ama, u sem s'apala mpa we yalaa na, na yalaa mpa we waala na, wa tvkv kvñvñ ka tete ree-ɔ tempe. Ma pe cii s'u tv kvñvñ nkɔ raana.
- 29Me reɔ ñempa, te kutihuɔi kele s'alvate nte Ase ha-ra-te na, te ta kɔr. Sempe na, v sun kohen, wompa we yalaa na, !wa lav se wa ka ta kan yalaa k'akanv.
- 30Wompa wulu na, !wa lav se wa ka ta wulu. Wompa v kɔ wa taa na, !wa lav s'v ta kɔ wa taa. Wompa yake na, !wa lav se wa ka ta tan wvr.
- 31Wompa hiiuku wa te na tete nte ree ñente na, v ta mōna se wa hɔv wa te na-te, wonte ree na, te kaa se te ree.
- 32Me cii s'u fiisi nɪ mōsem mper ra car-mi. Yer ñu tan yal na, ɪ mōsv Aci Sesee temer receel ɔee-ona. l cii ten s'v kɔ Aci Sesee t'ɔ ɪ ree.
- 33Yer ñu we yal na, ɪ rɪ ɪ mōsem ka tete ree ñente ree, n't cii s'v kɔ ɪ yal t'ɔ ɪ ree.

³⁴Semp'ona, ɪ tan mɔsem ka kuɖempe. Yalaa rere, kuɖemte kena. Yal ñu tan waal na, na yalayo nka ta tenke waal na, wa ru wa mɔsem k'Acii Sesee temer ree-ona. Wa cii se wa cel Acii Sesee ka wa hoya ka ya ten, na wa tenen ka ñu ten. Yal ñu we waal na, ɪ ru ɪ mɔsem ka tete nte ree ñente ree, n'i cii s'i lav wonte kake ɪ waal na.

³⁵Me siiru-mɪ te ten ñu s'v sen-mɪ kena. U ta ci se me siiru-mɪ se, me ru-mɪ ñempv kena. Ama, me cii s'u wal ñempv sarte t'ona, n'u tenke Acii Sesee, na mɪ hoya ka ya ten, n'v ra kaase mɪ taa.

³⁶Me wuvv apalawiisi na yalawiisi, wa raante ñente kena. Nne afapee nenkar na ka raa, wa mɔsv wa taa se wa cake sempe wa ra kpa remaŋ, n'afapee nka kunta ka nɔɔn se wonte ka lake-te yalayo nka na, v ta mɔna se ka lav-te semp'o wa ta kpa remaŋ, ka nu ka pe ruken ka te, wa pisv se wa kpa remaŋ n'v ta ci awarko.

³⁷Ama, ?afapee nka mɔse ka taa ka tam se ka ra kan yalayo nka, ?nka wɪ-na ka taa semp'o ka teter ka hɔr t'o yer ta kisi na-ka se ka ra kan yal, nne ka pisv se ka ruken ka te rehee sempe, v sara se ka ra kan yalayo nka.

³⁸Sempe na, woñu kɔn ɪ k-arantv yal na, ɪ lake sarte kena. Woñu pe kɔn ɪ k-arantv yal na, le rere, le lav sarte n'v kelen woñu kan ɪ k-arantv yal na.

³⁹Yal ñu waal take sepa na, v ta mɔna s'i ko waal neer rere. Ama, ?u waal sepa, ɪ pisv s'i ko waal cefalv ñu, ɪ cii na. Ama, v mɔna se waal cefalv ñu ci kiriisitu.

⁴⁰Ama, ma hen na, me mɔsv ?s'i co sempe n'i ta tenke waal cefalv, ɪ kaa s'i nuv lelen ka ten n'v kel. Me mɔsv se wonte me siir-te na, te sara, wonte ree na, me mɔsv se me we Ase Fiisu.

1 Awakolinto 8

¹U kaase kpeena nya, a laa-ya atetna pempola ree na, de ten de sem te ten-o te ree. Semte nte yeke re wuvv re te. Ama, nne re we re raana ka leen, de kaa se re lav ni wa kpɔl Ase ñente taa.

²Nne yer kpantv s'i sem nter, ɪ take sem wonte ten Ase cii s'i sem-te na.

³Ama, woñu we Ase ka lu na, Ase sem nñ'ona.

⁴U kaase kpeena nya a laa-ya atetna na, ya nante terte hen na, de sem s'atetna mpar tan tete ree. Ama, Ase we-na ɪ kuɖem.

⁵Tvfelem, de sem se yera siiru s'nter we kpater k'aseta, na tete ree-o te ci asena, n'aciina sesempa.

⁶Da teter hen na, de sem s'Ase kuɖem we-na, n'i ci ra Cii. Nñu lav-na te ten. Nñu tu-na ra fiisu. Ð'Acii Sesee we kuɖem kena rere, nñ'ole Yeesu Kiriisitu. Te ten lii na nñu niŋ t'ona. Nñu ha-na-ra fiisu.

⁷Ama, nne re sem-te sempe, yera nempar we ka, wa ta sem-te. Kpeena nya, a laa-ya atetna pempola ree na, nempar tvkv ya nante, wa hv s'mpa rere laa laate nte, wonte ree

na, atetuna ñente tæren-wa. Semp'ona, wa mɔsv, wa hɔya nya tan deen na, ya carv-wa se nante nte warkv wa hɔya k'Asɛ ñesa taa.

⁸Da hen na, da sem s'v ta ci tute lake-na se, da-n'Asɛ, de kpɛvn demaŋ. ?Pa re tv nante nte, te ra tase-ra nter-ɔ ñuŋ taa. ?De ta tv-te, te ra lese-ra nter-ɔ ñuŋ taa.

⁹Ama, !u kpa mɪ tɛ. Tɔfelem, ñempv wɛ s'u tv wonte u cii na. Ama, ?u tvkv-te, ñemo u lav ni wompa hɔya tan deen k'Asɛ ñente taa na, wa feete awarkɔ taa,

¹⁰wonte rɛɛ na, nne yer nɛɛr wɛ ka, ɪ take sem nter-ɔ sarte k'Asɛ ñempv taa n'i na woña sem Asɛ ñempv taa ñente ka te ten na, ka n cɔ atetuna awɔr taa, n'n tvkv wa laate nante, ?n'v ta kar, ɪ kaa s'i mɔse se, nñi rere, ɪ pɪsv s'i tv-te.

¹¹Semp'ona, wonte n lav-te na n semte rɛɛ na, te kpa n deɔ ti kiriisutu ñi hɔr tan deen k'Asɛ ñente taa ni Kiriisitu sev ɪ rɛɛ na, te hɔrse-ɪ.

¹²Nne n lake n deɔ ñempa kiriisutuna ka teño sempe, n'v carv wa hɔya nya tan deen na, n lake Kiriisitu teter kena teño.

¹³Nte rɛɛ-ona, nne me rɛɔ ti feete awarkɔ t'ɔ me rɛɛ se me tv nante, me kaa se me ra tase nante tvv k'ayvkv nɛnkvr, se fe n'i ra tase feetv k'awarkɔ taa.

1 Awakolinto 9

¹Me tan deyakela taa ya? Me ta ci Yeesu tirir na? Me ta na r'Acii Sesɛɛ Yeesu na me ñeser na? Yaa temer nde me lav-re n'Acii Sesɛɛ rɛɛ na, nde yev-na n'u wɔse kiriisutuna na?

²?Pa yera nɛmpar pe tisu se, me ta ci Yeesu tirir, mɪ hen na, mɪ sempa. Wonte yepa n'u ci kiriisutuna na, te wɔlv se me ci Yeesu tirir ka tɔfelem.

³Wonte me wɔsvn-te wompa fɛsvn-m na, nt'ɔle

⁴s'v ta mɔna s'a ñel de rɛɛ n'a cel-da re tv ni re ñee temer nde, de lake-re na, de rɛɛ ya?

⁵Pɪɛr na r'Acii Sesɛɛ Yeesu tirira nɛmpar, na ɪ ritafala, wa rvken wa yalaa, ni wa-n'wa, wa walv ñempen ka riinan ten. li hv se ra rere, de ra pɪse se re lav se wa lake wo na ya?

⁶li hv s'v mɔna se ma-n'Parnapase, da receel, de lav-na temer na re teter, de niij, fe ni re tv ya?

⁷li rvkv-na svca ka ɪ lake ɪ svcate temer na ɪ teter ɪ warase na? li rvkv-na haɔe ka ɪ har ɪ svv ni tute kan te pɪ wonte na, mpeti pe tvkv tute nte ya? li rvkv-na nandjir ka, de pe ñee re naan nalem na?

⁸Wonte me kvren te wɔtvv hen na, v ta ci yera receel mɔsv na se te wɛ tɔfelem. Ama, a maa-te rere-ɔ Asɛ ñasete taa sempe.

⁹A maa Moisi ñasete taa se: "Nne naa wɛ n'i waa mela ka naase s'a make-ya wo na, !da hv ɪ nɔ rɛɛ s'i ra tv." li cɔwa n'u hv se naan deɛ-ona, Asɛ wute sempe ya?

- 10**Da teter rɛɛ-ɔna, Ase wɔte sempe. Woñi harv suv na, ɪ mɔsv ɪ ñuŋ taa s'i kaa s'i tv, n'v mɔna s'i tv. Woñi teedv na, v mɔna se le tv rere.
- 11**De hose-mɪ Ase tentente se wonɔn'ɔ a kpe wonteriiti ka suv taa na. li hv s'u ha-ra mɪ niij taa ñente se re tv, v ta sar ya?
- 12**Nne tufelem, u ha nɛmpar-ɔ te ten se wa tv, v mɔna rere s'u ha-ra n'v kelen sempe. De sem s'v mɔna s'u ha-ra. Ama, de ta wɔse-mɪ nter. Kvñvŋ nkv ten de tvkv-kv na, de tisu re carv re tɛ, se fe ni re ra lav nter-ɔ, te yeke se yera ra mv Kiriisitu tentente sarteñente.
- 13**li sem se wompa lake temer k'Ase rɛɔ taa na, wa hiiuku wa tvte ka wonte a ha-te Ase na, nte t'ɔna. Wompa kv Ase laate kpeena na, wa hiiuku wonte v ka mɔna se wa hiiute ya nante taa na.
- 14**Wompa hosv Ase tentente sarteñente na, v we kvdemte kena rere. Aci Sesɛ tam-na s'v mɔna se wa tv te rɛɛ.
- 15**Ama, ma hen na, me take mv wɔr-ɔ mɪ na. Wonte me maa-te cee ñi hen na, me pe maa-te se me mv mɪ n'ɔ wɔr-ɔna. ?Me sepa, v sara n'v kel se me mv nter-ɔ mɪ na, n'u lese lelen ñi we me hɔr taa na.
- 16**Me ra wɔl me tɛ se me hose Ase tentente sarteñente, wonte rɛɛ na, Ase siir-na-m se me hose-te. Nne me pe hosv-te, me kaa se me na wahala.
- 17**Nne me ka sv-na temer nd'ɔ me teter, a ka kaa s'a rɛte-m dɛter. Ama, v ta ci ma teter, ma tam-na se, me cii se me lav temer ndɛ. Me lake-re, wonte rɛɛ na, Ase rɪ-na-re me niij taa.
- 18**Kaa me rɛter? Me rɛter kele se, me hose Ase tentente sarteñente ka fala, me ra wɔse rɛter. Me pɪsvwa se me tam yera se wa cel nter-ɔ Ase tentente sarteñente nte me hosv-te na, te rɛɛ. Ama, me pe wɔsv nter.
- 19**Me ta ci kpankɔ, yer pe ñasv-m. Ama, me selem t'ɔna, me wuse yer ten kpankɔ, se fe ni me sen yera kpater, wa tisi r'Acii Sesɛ Yeesu Kiriisitu tentente rɛɛ.
- 20**Me lake temer ka Suiifi ñempa hɛkv t'ɔ wonte na, me lake se Suiifi tv, se fe ni me pise me sen-wa, wa mv Kiriisitu tentente. Moisi ñasete pe lake-m nter. Ama, nne me we yera mpa ñɔŋ ñasete nte na, wa hɛkv taa, me lake se wa lake wo na, se fe ni me pise me kan-wa na r'Acii Sesɛ rɛɛ.
- 21**Nne me walv na yera mpa ta sem Moisi ñasete na, wa rɛɛ, ma rere, me lake kvdemte. Me lake se yera mpa, se fe ni me pise me kan wa-l dɛre, na r'Acii Sesɛ rɛɛ. ?Me lake sempe, v ta ci se me pe ñɔŋ Ase ñasete. Me ñɔŋ tufelem ka Kiriisitu ñasete.
- 22**Wompa tisu Yeesu Kiriisitu rɛɛ ni wa hɔya tan deen ka ɪ ñente taa na, me talv wa tɛ-ɔ wonte na, me lake se wa lake wo na, se fe ni me pise ni me kan-wa na r'Acii Sesɛ rɛɛ. ?Pa wa ta we wonɔn'ɔna, me talv wa cal-ɔ wonte na, me cake wa leekase taa, se fe ni me na haa, me pɪsv se me lav ni nɛmpar tel yaa.

²³Wonte ten me lake-te na, me lake-te s'Ase tentente sarteñente wal na ñesa taa, n'Ase lav-m sarte ni me hiiu nter-ɔ taa.

²⁴! sem se yera walv seev ka wonte na, yer ten see. Ama, woñi see n'i kelen i raana ka ten na, nñi hiiuku-na reter. Mi rere, me siiru-mi s'u car mi te se wompa see na, fe n'u hiiu reter rere.

²⁵Wompa rɔnv wa te se wa feđe seev taa na, wa rɔkv wa te, wa rɔkv-kpankelv seev, se fe ni wa kelen wa raana, ni wa hiiu reter. Nkv, dɛter nde pe lɔlv kpater. Ɖa hen na, de rɔken de te, de hiiu reter nde tam akperv ka re lɔlv ten na.

²⁶Nte rɛɛ-ɔna, ma hen na, me pe see fala. Me we se woñi make yer k'akumla n'v ta ci s'i katvni akatenv kena na. Me sem awɔr nde taa me make na.

²⁷Me lake me tenv ka kvñv, se fe ni me ñase-kv, n'atesenv ayvkv, Ase ra weđe-m war'ɔ woma, me hose i tentente ka yera na.

1 Awakolinto 10

¹Me rɛɔ ñempa, me cii s'u tese mi taa rere-ɔ, wonte tal da caasina ka, n nɔɔn Ase husi wa ten dɛɛ-ɔ tunj wonte ni wa wal wa tase Apv Leem Cesempe na.

²U we se wa se Ase leem ka tunj wonte t'ɔ wa ten, n'Apv Leem Cesempe taa, se fe ni wa wuse yer kvdem na Moisi.

³Wa tv tvte nte lii n'Ase cal na, ka wa ten.

⁴Wa ñee wa ten dɛɛ-ɔ, leem mpe lii n'Ase cal-ɔ wentenv tee na. Wentenv nkv ka tvnkv-wa, ni kv ci Kiriisitu kena.

⁵Ama, wa taa kpater ta sar Ase ñesa taa. Nte rɛɛ-ɔna, wa sev awɔlv taa.

⁶Nkv, te ten ñi tal-wa, se fe ni re kpankel nter-ɔ te taa, ni re ra lav lu ka wonte ta sar na, s'mpa ka lav wonte ta sar na, ka lu ka wo na.

⁷!l ra laa atetuna se wa taa nɛmpar ka lav wo na, s'a maa Ase tekara t'ɔ wo na se: "Yera cɔwa, se wa tv, ni wa ñee, fe ni wa kvr wa waa atetuna ñesa taa."

⁸Ɖe ra lav aseeketeñente se wa taa nɛmpar lav wo n'Ase kv-wa ayvkv kvdemv ka yera ka nawiisi hiin nul, na nasiisi na (23|#000).

⁹Ɖe ra take Acii Sesɛɛ se wa taa nɛmpar take-i wo ni remna rem-wa, wa sev na.

¹⁰!l ra miinti n'Ase se wa taa nɛmpar miinti wo n'i tirir ñi lake n'i kv yera na, i kv-wa na.

¹¹Te ten ñi tal-wa, se fe ni re kpankel nter-ɔ te taa. A maa-te Ase tekara taa se te wul wora we kohen-ɔ atesenv albate taa na.

¹²Sempe na, woñi mɔsv s'i sende sarte n'v lel na, !i rɔken i te, ?ya sempe, i feete.

- 13Te ten ñi, alvacii taku-mi na-te na, na nt'ona, i taku na yer ten. Ase ñi lake wonte i siiru-te na, i kaa s'i sen-mi, n'i ra yev s'nter tal-mi ka, te kelen mi reen. Nne alvacii taku-mi na nter, Ase kaa s'i ha-mi reen ñi, u pisu s'u ruken mi te, n'u lii te taa na.
- 14Me reo ñempa, womi me we-mi lu ka ten na, semp'ona, me siiru-mi !s'u ra laa atetna.
- 15Me sem se womi me wutun-mi na, u ci yera mpa pisu se wa nu na. Mi teter, !u mose mi taa, n'u na se, wonte me siiru-mi-te na, te we tufelem na, te tan tufelem.
- 16De kpirsu wonte re ñee selem ka konko taa re see Ase na, pe yeke ra-n'Kiriisitu, de wusu yer kudem ka i calem dee, ni re koj de taru kpovu ka wonte re tukv-kv na, kv yeke ra-n'Yeesu Kiriisitu, de wusu yer kudem ka i tenu ree.
- 17Kpovu we kudemu kena. U kaase-ra hen na, de ten ten. Ama, de tukv re ten-o kpovu nkuv. Semp'ona, te wulu se, de kpirsi tenu kudemu.
- 18!u mose Iiserael ñempa ree. Wa laa Ase ka kpeena ka wonte wa tukv nante na, wa tan yer kudem n'Ase ya?
- 19Sempe na, te kutihudji cii s'v siir semo? Me pe siiru se laate nante, nawur ateti, wa we reen ka tufelem.
- 20Wonte me siiru na, nt'ole se, wompa laa laate na, wa laa-te alva kena, n'v ta ci Ase. Me pe cii se, mi-n'alva, u lav yer kudem.
- 21u ra pise s'u ñee alva selem, fe n'u wal dere n'u ñee Aci Sesee ñempe. u ra pise rere s'u tv alva tute, fe n'u kan n'u tv rere-o Aci Sesee ñente.
- 22!De ra lav-te sempe. ?Ya sempe, Aci Sesee lav ñesesemer ka ra ree. u mosu se, de we reen, de kelen-i ke?
- 23Mi taa nempar siiru s'v ha-wa ñempu se wa lav te ten. Tufelem kena. Ama, nenter we ka, te ra pise se te sen-wa. Wa siiru se wa we ñempu se, wa lav te ten ñi, wa cii na. Tufelem kena. Ama, nenter we ka te pe sun-wa se wa kpul Ase ñempu taa.
- 24Pa woñi na, !u lav wonte pisu se te sen i runt na, n'i ra mose i teter, i receel ñente.
- 25Nante nte ten u naken-te ayuku taa na, !u yav-te n'u tv, n'u ra mose mi taa s'a lii te ree-o lo,
- 26wonte ree na, a maa Ase tekara taa se: "Wonte ten we tete ree na, Aci Sesee Ase tana-te."
- 27Woñi ta sem Ase na, ?i yaa-n i reo taa s'n kan n'n tv wur, nne v ko n taa s'n wal, !wal. ?N tala, wonte a celv-n-te na, !tv-te, n'n da mose nter, n'n da wose nter.
- 28Ama, nne neer kampa n'i siir-n se: "Nante nte, n tukv-te hen na, a laa-te atetna kena", !da tv-te rere. ?Ya sempe, n lake nter-o, te kaa se te car yer ñi hoor taa.

²⁹Me pe mɔsɔ s'n hɔɔr kaa sɛ re car-n. Ama, n ɔnti hɔɔr carɔv rɛɛ-ɔna me wɔvɔ sempe. Ar yepa n'a wɔsɔ-m sɛ me lake me ñɔŋ wonte v ha-m ñempɔ sɛ me lav-te na, s'v kaa s'v car me runtɔ hɔɔr taa?

³⁰Nne me wɔvɔ Ase ka me tute rɛɛ fɛ ni me tɔkv-te, ar lav ni nɛer fesɔn-m wonte me wɔvɔ Ase ka te rɛɛ fɛ ni me tɔkv-te na?

³¹Sempe na, nne u tɔkv kena, nawɔr u ñee, nawɔr pa wonte u lake-te na, !u lav-te n'a wɔr Ase yeɔe.

³²?Pa nɛer ci Suiifi ti, ?i ta ci Suiifi ti, nawɔr i ci kiriisitu, !u ra lav s'nter yeu n'i feete awarkɔ taa.

³³!u lav se me lake wo na. Wonte ten me lake-te na, me cii s'v kɔ yer ten t'ɔna. Me pe mɔsɔ wonte kaa sɛ te sen-m na, te receel ɔɛɛ-ɔna. Me mɔsɔ yera kpater rɛɛ, se fɛ n'Ase tɛlse-wa.

1 Aʋakolinto 11

¹!u taasɔn-ma se me taasɔn Kiriisitu ka wo na.

²Me wɔvɔ-mi, wonte rɛɛ na, u mɔsɔ me rɛɛ-ɔ te ten ɔɛɛ, n'u lake te ten ñi, me wɔl-mi na.

³Ama, me cii s'u sem nte ñi hen sɛ, Kiriisitu wɛ apala ten ñiin ɔɛɛ, n'apal wɛ i yal ñuŋ ɔɛɛ, n'Ase wɛ Kiriisitu ñuŋ ɔɛɛ.

⁴Nne apal sɛɛ Ase, nawɔr i rɛsɔ Ase tentente na yikir ka i ñuŋ taa, te wɔlv s'i pe ha Kiriisitu ñi wɛ i ñuŋ ɔɛɛ na, ka ñamte.

⁵U kaase yal ñi sɛɛ Ase, nawɔr i rɛsɔ Ase tentente, n'i ta teem kateka na, te wɔlv s'i pe ha i waal ñi wɛ i ñuŋ ɔɛɛ na, ka ñamte. Te ci nter-ɔna, te wɛ se yal ñi ku i ñuŋ ka ten na.

⁶Nne yal pe toŋ i ñuŋ ka kateka, v mɔna s'i pɛl i ñise. Nne yal pɛl i ñise, nawɔr i ku ten, ɔe sem sɛ, te ci-na nter-ɔna, te wɛ fɛr. Sempe na, v mɔna s'i teem i ñuŋ ka kateka.

⁷?Apal sɛɛ Ase, v ta mɔna s'i wɔm yikir ka i ñuŋ taa, wonte rɛɛ na, Ase lav-i s'i wɔse s'nñi-ɔna, n'i ha Ase ñ'ɔ ñamte. U kaase yal hen na, le ha apal kena ñamte.

⁸li sem s'Ase ta sɔ yal tɛvɔ kena, ka n'i lav n'apal. N'apal tɛvɔ kena, i lav yal.

⁹Ase ta lav apal ka yal ɔɛɛ, i lav yal k'apal ɔɛɛ-ɔna.

¹⁰Nte rɛɛ-ɔna, v mɔna se yal teem kateka k'Ase tirira rɛɛ, n'i wɔl s'i ñɔŋ i waal.

¹¹Me wute-te sempe, me tasɔ nter siiruu. Wora wɔse kvɔdem n'Acii Sesɛɛ na, ɔe sem se yal tam i teter i rɛɛ, i wɛ apal niŋ t'ɔna. Apal ɔere tan le teter le rɛɛ, le wɛ yal niŋ t'ɔna.

¹²Me cii se me siir s'Ase sɔ apal mɔvɔr kena, n'i lav na yal. Kɔhen na, yal lelv apal, ni te ten ñi lii n'Ase cal-ɔna.

- 13!lu mōse, mī teter n'u na, s'v sara se yal sēē Ase ka ɪ ta teem kateka na?
- 14Yera sem djiinan ten ?s'apal wē na ñise ka se rōla, te ci-na nter-ona, fēr ñente.
- 15U kaase yal hen na, nne ɪ wē na ñise ka cerōse, te ci-na nter-ona, te sar ten, wonte rēē na, Ase ha-na-ɪ ñise cerōse se se husi ɪ ñuŋ dēē se kateka.
- 16Nne yer siir s'ɪ fēsɔ nte ñu hen dēē, !ɪ sem sarte se, te wē ra tē-ɔ sempe, na Kiriisitutuna akpaya ten taa rere.
- 17Wonte me kaa se me siir-mɪ-te na, me ra wōr-mɪ te rēē, wonte rēē na, u kōŋ n'u kpolɔ wonte s'u sēē Ase na, u pe lake nter-ɔ sarte. !ɪ lake wonte ta sar na kena.
- 18Me nɔw kidjinkidjɪn s'u kpolɔ wont'ɔ akpidjɪ na, u pe nɔw na remaŋ n'u tarɔ mɪ taa. Me mōsɔ ?s'v ta lav, tufelem kena.
- 19U mōna s'a na akpila ka mɪ taa, fē n'a na wompa ci tufelem ñempa na.
- 20Ama, u kpolɔ wonte na, v ta ci s'Acii Sesēē tɔnɔ kena, u cii s'u tv.
- 21!ɪ tɔkɔ mɪ raana nela, nɪ pa woñu na, ɪ tɔkɔ ɪ teter ɪ tɔnɔ receel-ona. Nkɔ, ñise kv nempar, selem kv nempar.
- 22Nne u cii s'u lav sempe, ar lav n'u pe cake mɪ tē s'u tv? Yaa u ñelɔ s'u hōrse Ase akpar kena? Yaa u cii se fēr kpa wompa tan wōr na kena? Me kaa se me siir-mɪ wontɔ? Me kaa se me wōr-mɪ ya? Me ra wōr-mɪ awōrɔ.
- 23Wonte ten me wul-mɪ na, me nɔw-te n'Acii Sesēē nɔ t'ona. Nt'ole, s'aho nya teter taa, a ka s'a maase Acii Sesēē Yeesu ka yera niij taa na, ɪ sɔ kpɔnɔ,
- 24n'ɪ wōr Ase n'v kper wonte na, ɪ pate-kv, n'ɪ siir se: "Cee ñu hen ci-na me tēnɔ nkɔ, me celɔ-kv mɪ rēē na. !ɪ lake-te sempe n'u tēsɔ me rēē."
- 25Wa tēse tɔv ka wonte n'v kper na, ɪ sɔ kōnkɔ, na selem ka ka taa, n'ɪ siir se: "Selem mpe wɔlɔ-na raante cefate nte, Ase kaa s'ɪ hōv-te na me calem na. !ɪ ñee-pe tamtam, n'u tēsɔ me rēē."
- 26Acii Sesēē tentente nte wɔlɔ kele se, nne u wē n'u tɔkɔ kpɔnɔ nkɔ, n'u ñee selem mpe, u hosɔ yera kele s'Acii Sesēē sepa s'ɪ telse-ra n'ɪ wɔsɔ s'ɪ kan.
- 27Nte rēē-ona, woñu cii s'ɪ tv Acii Sesēē kpɔnɔ n'ɪ ñee ɪ selem n'ɪ pe ñōŋ-ɪ na, Ase kaa s'ɪ hv na-ɪ, wonte rēē na, ɪ hōrse Acii Sesēē tēnɔ na ɪ calem.
- 28Semp'ona, pa woñu na, v mōna s'ɪ fēke ɪ hōr taa, n'ɪ na haa, wōr tam ɪ taa yaa. ðen'ole ɪ pɪsɔ s'ɪ tv kpɔnɔ nkɔ n'ɪ ñee selem mpe.
- 29Woñu tɔkɔ Acii Sesēē kpɔnɔ n'ɪ ñee ɪ selem na, nne ɪ ta mōse Acii Sesēē tēnɔ rēē, ɪ lav awarkɔ, n'ASE kaa s'ɪ hōm ɪ rende.
- 30Nte rēē-ona, mɪ taa kpater wē ka v wɪ-wa, nempar wuse asankase, nempar sev.
- 31Nne re fēke re hōr taa, se fē nɪ re tv kpɔnɔ nkɔ, Ase ra hōm dā rena.

³²?Ase hom da rena, i wulv-ra nter, se fe n'ayuku nkv, i kaa s'i hv na yera na, de ra feete huhv nde taa, se tete ree nempa.

³³Me reo nempa, sempe na, u koj n'u kpolv wonte s'u tv Acii Sesee tuno na, !u honkv mi raana.

³⁴Nne nuse kv neer, !u tv tute ka nani ka i te, se fe n'u kampa n'u kpolv reman cal, Ase ra hv na-mi. U kaase nenter nte hen na, me kaa se me kan wont'o mi te na, me ron-te.

1 Awakolinto 12

¹Me reo nempa, v kaase haya nya Ase Fiisu ha-ya yera na, me pe cii s'u mise tawundj t'o ya nente ree.

²!u sem s'u ka ci laate laara ka wonte na, u laa atetna mpa pe wutv na, n'u tunkv wa nempv se meesiin.

³Nte ree-ona, me cii se me siir-mi n'u nw se, nne yer wutv n'Ase Fiisu reen de, yer nu ra pise s'i tam s'Ase wi Yeesu ka sem. Neer ra pise s'i tam dere se, Yeesu ci-na r'Acii Sesee ka, v ta ci Ase Fiisu yev-na s'i wutv sempe.

⁴Ase Fiisu haya we ute n'ute. Ama, Ase Fiisu kudemv nkv ha-na-ya sempe.

⁵Tema nya, Acii Sesee celv-ya yera na, ya we ute n'ute rere. Ama, Acii Sesee kudem nu celv-na-ya.

⁶Nempen hamhami nu yera tunkv-nu wa lake tema na, nu we kutekute. Ama, Ase kudem nu ha-na yera ka haya.

⁷Pa wofu na, Ase Fiisu ha-i haade s'i lav nter n'v pise n'v sen yer ten.

⁸Neer hen na, Ase Fiisu ha-i haade s'i wute neselen wutase. U kaase neer hen na, Ase Fiisu ha-i haade s'i pise n'i wute tentente nte, kv wulv-i-te na. Ama, Fiisu kudemv lake-na sempe.

⁹Neer rere hen na, Ase Fiisu ha-i haade s'i tisi Ase ree-o kpater. U kaase neer na, Ase Fiisu ha-i haade s'i kvsu wisetna. Ase Fiisu nkv lake-na te ten nu sempe.

¹⁰Kv ha neer-o haade s'i lake hampate lakase. Kv ha neer-o haade s'i resv Ase tentente. Kv ha neer-o haade s'i sem Ase Fiisu lakase, na wonte lii n'alva cal na. Neer hen na, kv ha-le haade se le wutv wutase cefase. Kv ha neer-o haade se le lesv wutase nse kutihula tee.

¹¹Ase Fiisu kudemv nkv ha-na te ten nu, kv tarv haya ny'o ute n'ute se wonon'o kv cii na.

¹²De sem se yer tenv we kudemv kena. Ama, kv we na hankpan, na naase, na nuj, na rena, na te ten-o kutekute. Te ten nu we yer ree na, te tena. Ama, te kpirsi tenv kudemv kena. U kaase Kiriisitu na, kudemte nt'ona rere.

- 13 Alvate nte taa, a kampa n'a limsi-ra Ase Fiisu t'ò wonte na, ?pa re ci Suiifi ñempa, ?de ta ci Suiifi ñempa, ?pa re ci kpankase, ?de ta ci kpankase, de ten de wuse tenv kudemu kena. Ase ha-ra ı Fiisu kudemu nk'ona.
- 14 Wonte we yer tenv ree na, v ta ci kudemte kena, te ten ten.
- 15 Nne nankpɔŋ siir se ka tan tenv ree, wonte ree na, ka ta ci niij, ka misv semp'ona, tenv nkv ree.
- 16 Nne rende siir se, de tan tenv ree, wonte ree na, de ta ci ñeser, de misv semp'ona, tenv nkv ree.
- 17 Nne yer tenv ka kv ten, kv ka ci ñeser kena, a ka s'a nv te ten na wɔ? Nne yer tenv ka ci rende kena, a ka s'a nv wonte we sen na, na wɔ?
- 18 Ama, Ase ri te ten-ɔ yera tenen de se wonɔn'ɔ, ı cii na.
- 19 Nne Ase ka ri wondv kudemu kena tenv ree, a ka ta yaa-kv se tenv.
- 20 Ama, kohen ñi hen na, wonte we tempe ka tenv ree. Ama, tenv ci kudemu kena.
- 21 Nte ree-ona, yer ñeser ra pise se re siir niij se, de pe cii ya ñente. Ñun de re ra pise se kv siir naase se, kv pe cii se ñente.
- 22 N tenv kpeelo nka, n mɔsv se ka tan deen na, ka hen-n de re-ɔ paa.
- 23 De tenv awɔi nya taa, de ñelɔ se ya ta ci wɔr na, awɔi ny'ona, de ñɔsv-ya sarte. Awɔi nya taa we fer na, nya t'ona, de rɔnv re mesv-ya sarte.
- 24 Awɔi nya taa tan fer na, ya-l misv sempe, n'v pe wɔsv s'a ñɔse-ya. Ase ñi teter kpirsi te ten ñ'ɔ yer tenv ree na, v wɔlv s'i wɔrv awɔi nya taa we fer ka ten na, n'v kelen awɔi nya taa tan fer na.
- 25 ı ri-te te ten semp'ɔ awɔr kudemer se tenv ra tar kv taa, ni naase, na hankpan, na ñun, na rena, na ñesa, wa sen demaŋ.
- 26 Nne yer hankparv wı, tenv ka kv ten, kv we wıɔ taa. Nne a wɔrv tenv kpeelo nkar, v kake tenv kpeelase ka se ten-ɔ ka ree.
- 27 U kaase-mı hen na, u ci Kiriisitu tenv kena. Pa woñi na, ı we ı k-awɔr ka kv ree.
- 28 Ase sı womp'ɔ kidinkidın ka ı k-akpar taa na, mp'ɔle, Yeesu tirira, wa-l wara na, ı tentente resera, wa-l wara na, ı tentente wɔdɔ. ı lese nempar rere se wa lake hampate lakase, nempar se wa-l kvsv wısetna. U kaase n'i ha nempar-ɔ haya se wa sun yera, nempar se wa-l wuse ñiin de ñempa. ı ha nempar-ɔ haya rere se wa wɔtv wutase cefase ka vte n'vte.
- 29 Wa ten ci-na Yeesu tirira na? Wa ten de sv-na Ase tentente na? Wa ten wɔlv-na yera k'Ase tentente na? Yaa wa ten lake-na hampate lakase?
- 30 Wa ten ñi kvsv-na, wısetna na? Wa ten ñi wɔtv-na wutase cefase na? Wa ten ñi lesv-na wutase cefase nse kutihula tee ya?

³¹U mōna s'u cii ten-ɔ haya nya kelen ya raana na. Kōhen, me kaa sɛ me wul-mi ñempu nku kelen ku raana na.

1 Aʼwakolinto 13

¹Nne me pisu me wutu yera ten wutase, hal n'Asɛ tirira wutase rere, nne me tan me raana ka lu, sempe na, me wɛ se kanu nawur su nku a make-ku n'u tamsu yera rena na.

²Nne me pisu me resu Asɛ tentente, ni me sem te ten, nne me pisu me nu Asɛ amesɔŋ taa ñente, nne me tisi Asɛ rɛɛ sɛ me pise me tam wuu sɛ: "!Kur cee, n'n wal lii", ku wala, nne me wɛ rere me tan me raana ka lu, me ta ci nter.

³Nne me ha me sauti ka te ten-ɔ ahusa, ?me ta su me tenu me celv-ku s'a sev-ku min, nne me wɛ rere, me tan me raana ka lu, u pe sun-m nter-ɔ taa.

⁴Nne yer wɛ i raana ka lu, i hesu i hoor n'i sun i raana ka te ten taa. I pe kake i raana ka ñesesemer, n'i pe kpantu, n'i pe wulu i te rere.

⁵Nne yer wɛ i raana ka lu, i pe lake-wa wonte ta sar na, n'i pe mosu wonte pisu sɛ te sen-i na, te receel dɛɛ-ɔna. U pe saa i taa, n'i pe ri i raana na i taa.

⁶Yer ñi wɛ i raana ka lu na, u pe kake i t'ɔ tandiyuyufiɛte rɛɛ. Ama, u kake i t'ɔ wonte wɛ tufelem na, nte rɛɛ-ɔna.

⁷Yer ñi wɛ i raana ka lu na, i sem i hoor rukenu. I wɛ n'i tisu Asɛ rɛɛ, n'i honku te ten, n'i rukena n'u lelɔ n'i pe yeke.

⁸Lulape pe rɛ arɛv. Asɛ tentente resuu kɔŋ dɛv, ni wutase cefase kɔŋ kperuu. Wonte ten dɛ sem-te na, te kɔŋ kperuu rere,

⁹wonte rɛɛ na, dɛ ta sem te ten, ni re pe resu Asɛ tentente ka te ten.

¹⁰Ama, ayuku nku Asɛ kaa s'i wul-da te ten defiw na, den'ole, wonte re sem-te kohen na, te kperu.

¹¹Me ka ci yo ka wonte na, me wutu se yo, me mosu rere se yo, me ka nu te ten se yo. Kohen, me tal yer, me kisi wiisi fiɛte.

¹²Kohen, dɛ na nter-ɔ, te wɛ ripintilam. U kunti n'u wɛ se re ñelɔ ñelma ka tawundji t'ɔna. Ayuku nenkur wɛ ka, dɛ kaa sɛ re na reyaya, ka re ñesa taa. Kohen na, nenter wɛ ka, me take sem-te. Alvate nenter kɔŋ ka, me kaa sɛ me sem te ten dɛkpelkpel, s'Asɛ sem-m wo rekpelkpel dɛre na.

¹³Semp'ɔna, nenter wɛ ka, te wɛ taman nautisi ka, te pe kperu. Nt'ole Asɛ rɛɛ tisuu, na honkete ka i rɛɛ, na lulape. Ama, lulape kelen-na navl mpa.

1 Aʼwakolinto 14

¹!I car mi tɛ, n'u pise n'u lav rem'ɔ leen. !I cii ten n'u hiiu Asɛ Fiisu haya. Haade ndɛ u mōna s'u cii-re ten n'u kel na, nd'ole Asɛ tentente resuu.

- ²Nne n̄er w̄tv w̄tase cefase, ɪ w̄tvn Ase kena. l pe w̄tvn yera, wonte r̄e na, wa pe nw̄ wonte ɪ w̄tv-te na. l w̄tv Ase am̄sɔŋ taa ñente kena, na ɪ Fiisu reen d̄e.
- ³Yer ñ̄t r̄sv Ase tentente na, le w̄tvn yera kena, n'i yev n̄i wa kp̄lv Ase ñente taa, n'i ha-wa reen, n'i h̄sv wa h̄ya.
- ⁴Woñ̄t w̄tv w̄tv cefalɔ na, ɪ yeke s'i receel kp̄l-na Ase ñente taa. Woñ̄t r̄sv Ase tentente na, le yeke s̄e kiriisitutuna akpar kp̄l-na Ase ñente taa.
- ⁵Me cii s'u w̄te w̄tase cefase. Ama, wonte me cii-te n'v kel na, nt'ole s'u r̄se Ase tentente. Woñ̄t r̄sv Ase tentente na, ɪ kelen woñ̄t w̄tv w̄tv cefalɔ na. Ama, nne ɪ w̄vsa n'i lese w̄tv cefalɔ nka kutihuđi t̄e s'v sen kiriisitutuna akpar re kp̄l Ase ñente taa, d̄en'ona, woñ̄t r̄se Ase tentente na, ɪ ta kelen-ɪ.
- ⁶Me r̄o ñ̄empa, nne me kan m̄i t̄e, me w̄tvn-m̄i w̄tv cefalɔ, ka u pe nw̄ ka t̄e, v lake senɔ s'v sen-m̄i? ?Me kampa, v m̄ona s̄e me w̄tvn-m̄i tentente nte Ase w̄l-m-te na, naw̄v ñ̄eselen w̄tase, naw̄v me r̄se-m̄i Ase tentente, naw̄v me w̄l-m̄i Ase tentente.
- ⁷De sem s̄e yelɔ, na cencem̄v wa ci yeente wonte kena, a lav-wa na tu. Ama, nne a hulv yelɔ ka falafala, n'a make cencem̄v sempe r̄e, yer wo kaa s'i nw̄ wonte a lake-te na?
- ⁸Nne a pe hulv yelv se won̄n'ɔ a hulv yelv n'a walv yeev na, anɔ p̄sv s'i ñ̄ose ɪ t̄e n'i wal yeev?
- ⁹M̄i hen na, v w̄e semp'ona r̄e. Nne u w̄tv w̄tase cefase ka n̄er ta sem-se, wa lake senɔ s̄e wa nw̄ wonte u siiru-te na? U kaa s'v w̄e s'n w̄tv ahiilim t'ona.
- ¹⁰W̄tase w̄e tempe ka t̄felem ka t̄ete r̄e. Se ten ñ̄t siiru nter.
- ¹¹Ama, nne ma pe nw̄ nenkar, v s̄vn-m̄ wontɔ? Woñ̄t w̄tvn-m̄ na, v w̄e s'i ci ankɔm kena me ñ̄esa taa, n̄i ma w̄e r̄e s'ankɔm kena ɪ ñ̄esa taa.
- ¹²U w̄e kv̄demte kena, m̄i r̄e, se won̄n'ɔ u cii ten s'u m̄v Ase Fiisu haya na, v m̄ona s'u m̄v wonya p̄sv se ya sen kiriisitutuna akpar re kp̄l Ase ñente taa n'v kel na.
- ¹³Nte r̄e-ona, woñ̄t w̄tv w̄tv cefalɔ na, v m̄ona s'i s̄e Ase, n'Ase Fiisu ha-ɪ hađe nde yeke s'i lese w̄tv nka kutihuđi t̄e n'i siir yera na.
- ¹⁴Nne me s̄e Ase ka w̄tv cefalɔ taa, me h̄or w̄e, d̄e s̄e t̄felem kena. Ama, ma pe nw̄ nter.
- ¹⁵Me lake senɔ hen? Me kaa s̄e me s̄e na w̄tv cefalɔ taa, f̄e n̄i me s̄e r̄e na w̄tv nka taa me p̄sv s̄e me nw̄ na. ?Me yii yeente r̄e, me kaa s̄e me yii-te na w̄tv cefalɔ taa, f̄e n̄i me yii-te r̄e na w̄tv nka taa me p̄sv s̄e me nw̄ na.
- ¹⁶Nne n w̄e n'n w̄rv Ase na w̄tv cefalɔ taa, yera mpa take sem Ase ñente ka sarte na, wa lake senɔ s̄e wa tisi s'v lav sempe, wonte r̄e na, wa pe nw̄ wonte n siiru-te na?
- ¹⁷N w̄rv Ase ka sarte. Ama, v pe yeke s'n d̄vnti kp̄l Ase ñente taa.
- ¹⁸Me w̄rv Ase s̄e me w̄tv w̄tv cefalɔ n'v kelen m̄i ten.

- ¹⁹Ama, ?ma-n'kiriisitutna akpar, de kpirsa, me sela se me wute wutase navna receel-ona, wa nuw-se, n'v pise n'v sen-wa, n'v kel se me wute wutase cefase ka tempe tempe.
- ²⁰Me reo ñempa, !u ra mosv se wiisi. !u mosv s'akanda kena. Nne v ci teño kena, !u mise se wiisi nse ta sem teño lape na.
- ²¹A maa Ase ñasete taa s'nñi wutu-na se: "Yera mpa pe nuw wa wuto na, na mpa ree-ona, me kaa se me wuten yera mpa. N'ankoma ree-ona, me kaa se me wuten-wa ni wa ra nuw na-m."
- ²²Semp'ona, wutase cefase nse, a wutu-se na, se ci nter-ona te wulu nter-o wompa take sem Ase na. l pe yeke s'v wul nter-o wompa teem tisuu ka Yeesu Kiriisitu ree na. U kaase Ase tentente resv hen na, te-l ci nter-ona te wulu nter-o wompa teem tisuu ka Yeesu Kiriisitu ree na. Te pe wulu nter-o wompa take tisi i ree na.
- ²³?Kiriisitutna akpar kpol awor kudemer, ni mi ten, u wutu wutase cefase, ni wompa take tisi Yeesu Kiriisitu ree na, na wompa take sem Ase ñente ka sarte na, wa tal denaa, wa kaa se wa ra tam s'u ci kpõonseera kena ya?
- ²⁴Ama, nne mi ten, u resv Ase tentente, nne wompa take tisi Yeesu Kiriisitu ree na, na wompa take sem Ase ñente ka sarte na, wa kaa se wa nuw wonte u siiru-te na, te wulu-wa se wa lake awarkase, ni wa sem s'Ase kaa s'i hv na-wa.
- ²⁵Wonte we amesoj t'o, wa mosv te ree-o wa hoyaa taa na, te kaa se te lii hulmin taa, wa feete wa wom wa ñesa n'ate-o Ase ñesa taa, wa see-i ni wa siir reyanta se tufelem, Ase we na-mi.
- ²⁶Me reo ñempa, me kaa se me wul-mi wonto? Nne u kpol awor kudemer, kudem we yeente s'i yii, nawor neer we Ase tentente s'i wul-te, nawor neer we nenter-o Ase wul-i-te s'i siir, nawor neer we wuto cefalo s'i wute, nawor neer we s'i lese wuto nka kutihudji tee, v mona s'u lake te ten n'v sen kiriisitutna akpar re kpol Ase ñente taa.
- ²⁷Nne u wutu wutase cefase, v mona se yera navl, yaa nautisi wute-na wa receel-o kudem kudem, ni neer lesv se kutihula tee.
- ²⁸Nne yer tan ka, i lesv se kutihula tee, !wa ra wute-se kiriisitutna akpar taa. !Wa wuten Ase ka wa hoyaa taa.
- ²⁹U kaase wompa resv Ase tentente na, v mona se yera navl, yaa yera nautisi receel wute, ni nempar mpa cokv wonte wa siiru-te na, wa na haa, te we tufelem na.
- ³⁰Nne Ase wul mi taa neer-o nter-o cefate, n noon neer we n'i wutu, v mona s'i honke ni le tese wutuv fe n'i wute,
- ³¹wonte ree na, ñempv we se mi ten, u rese Ase tentente ka kudem kudem, n'v pise n'v ciisi yera ten nante n'v sen-wa.
- ³²Woñi resv Ase tentente na, i we apiso s'i sim n'i ra wute,
- ³³wonte ree na, Ase pe lake te ten-o afatelv. Ama, i ci woñi ha yera ka reh eser na kena. U mona se mi te yalaa lav s'Ase yera akpaya ten taa yalaa lake wo na.

³⁴U kpolu wont'ɔ kiriisitutuna akpar taa na, v mɔna se wa sim. Wa tan ñempu se wa wute. U mɔna se wa tisu wa tɛ-ɔ wa waala tɛe se ñasete siiru wo rere na.

³⁵Nne nter we ka, wa pe nu-te, ni wa cii se wa wɔse, v mɔna se wa wɔse wa waala ka wa tɛ. U ta sar se yal wute kiriisitutuna akpar taa.

³⁶U mɔsu s'Asɛ tentente lii na mi cal-ɔna kiɖinkiɖin ya? Yaa u mɔsu se, mi receel, mi mu-na Asɛ tentente nte?

³⁷Nne yer mɔsu s'i ci Asɛ tentente rɛser, yaa i pi Asɛ ñente taa, !i sem ɖepu se, wonte me maa-te cee na, te ci nter-ɔna, ɖ'Acii Sesɛɛ siir-te.

³⁸Nne yer ñi kisu s'i ra mu wonte me maa-te na, Asɛ ra mu-i rere.

³⁹Sempe na, me rɛɔ ñempa, !u cii ten s'u rɛse Asɛ tentente, n'u ra kisi na yera se wa ra wute wutase cefase.

⁴⁰Ama, !u lav te ten-ɔ sarte, n'u ra lake-te falafala.

1 Awakolinto 15

¹Me rɛɔ ñempa, kohen, me tɛsu-mi tentente sarteñente nte, me ka hose-mi-te n'u mu-te mi hɔya taa n'u rukun-te sarte rekpa na.

²Nne u ruken tentente sarteñente nt'ɔ sarte se me ka hose-mi-te wo na, na nt'ɔna, u kaa s'u tɛl. Nne u pe lake-te sempe, u mu-te fal'ɔna.

³Me wul-mi nani ka wonte Kiriisitu wul-m-te na. Nt'ɔle se, Kiriisitu sev r'awarkase rɛɛ s'a ka maa-te wonon'ɔ Asɛ tekara taa na.

⁴A yim-i, n'ayuken niitisi ayuku rɛɛ, i hom asɛɖa taa, s'a ka maa-te wonon'ɔ Asɛ tekara taa na.

⁵I hom wont'ɔ asɛɖa taa na, i wul i tɛ-ɔ Pɛr, fe n'i wul i tɛ-ɔ i waratenkera mp'ɔ wa hiiu na wa navi ñi.

⁶Alvate nenter i wul i tɛ-ɔ kiriisitutuna nɛmpar-ɔ wa-l kel cakɔsiin nuna (500), wa ten wa cee i nav k'alvate kuɖemte taa. Wa taa nɛmpar teem sepe. Ama, wa taa kpater we ka wa take sepa.

⁷Fe n'i wul i tɛ-ɔ Sake, fe n'i wul i tɛ rere-ɔ i tirira ka wa ten.

⁸Wa-l wara na, i tɛsen m'ɔle, i tɛ-ɔ wulɔ, n'n nɔɔn me we s'alu nka a lel-ka ka ka ta pu na,

⁹wonte rɛɛ na, Yeesu tirira ten taa hen na, ma ci-na yo. Me ta tal wur taa s'a yaa-m se Yeesu tirir, wonte rɛɛ na, me ka naasu kiriisitutuna akpaya ka ten.

¹⁰Ama, Asɛ lav-m sarte, ni me wuse woñi me ci kohen na, ni haade nde i ha-m-de na, de ta wuse fala. Me lav-re na temer ka tempe n'v kelen nɛmpar mpa. Ama, v ka ta ci ma lav-na temer nde, Asɛ ha-m ɖeen ñi na, ñi lav-na-re.

- 11 Sempe na, nne ma hosv-na Ase tentente sarteñente, yaa Yeesu tirira nempar hosv-na-te, ðe hosv re ten-ɔ kvðemte kena. Wonte re hosv-te na, nt'ole, u tisu te rɛɛ.
- 12 Nne a hosv sɛ Kiriisitu hom asedã taa, nempar lake senɔ, sɛ wa siiru sɛ, yera ra hom asedã taa?
- 13 Nne tufelem, yera ra hom asedã taa, sempe, Kiriisitu ta hom asedã taa rere.
- 14 Nne tufelem, ɪ ta hom asedã taa, sempe na, wonte re hosv-te na, te ci falañente kena, n'u tisu te rɛɛ-ɔ fala kena.
- 15 Sempe na, te wɔlv kele sɛ re siiru tentarɪr kena Ase rɛɛ, wonte rɛɛ na, ðe siir yera s'Ase wose Kiriisitu k'asedã taa. Ama, nne yera pe hoŋ asedã taa, Ase ta wose Kiriisitu k'asedã t'ole,
- 16 wonte rɛɛ na, nne asedã pe hoŋ, Kiriisitu ta hom ðere.
- 17 Nne Kiriisitu ta hom, sempe na, u tisu ɪ rɛɛ-ɔ fala, n'u wɛ n'u wɛ mɪ awarkase taa,
- 18 nɪ wompa ka tisu Kiriisitu rɛɛ wa sev na, wa leev naper leepe kena.
- 19 Nne re honkv sɛ Kiriisitu sen-ða ða fiisucɔv nkɔ taa receel-ɔna, ðe wɛ kuñvŋ taa, n'v kelen yera ten-ɔ tete rɛɛ.
- 20 Ama, Ase wose Yeesu Kiriisitu k'asedã t'ɔ tufelem ka kiðinkiðin, n'i wul sɛ wompa teem sepe na, ɪ kaa s'i wose-wa rere,
- 21 wonte rɛɛ na, yer kvðem ðɛɛ-ɔna, sem kan tete rɛɛ. Semp'ɔna v tunkv na yer kvðem ðɛɛ s'asedã hom.
- 22 Yera ten lav kvðem n'Atam. Semp'ɔna, wa seke s'nñi. Wompa ten lake kvðem na Yeesu Kiriisitu na, wa kaa sɛ wa wuse wa hom ðere s'nñi.
- 23 Wa ten, pa woñt na, ɪ hoŋ ɪ k-avate taa. Yeesu Kiriisitu hom na kiðinkiðin. Ayvkv nkɔ ɪ kɔŋ na, Ase kaa s'i wose yera mpa ɪ ti-wa na.
- 24 Te-l ðɛ wonte s'v kper na, Yeesu Kiriisitu hɔrse wompa wɛ hampate k'asetã na, na wompa wɛ huku na, na wompa ñasv na. ɪ kaa s'i tɛse-wa hɔrsuv ka wonte na, tete kper n'i sv wurti n'i cel Aci Ase.
- 25 U mɔna sɛ Kiriisitu cɔ wurti kpeede rɛɛ kaka hal n'v rɛ n'v tal avate nte taa, Ase kaa s'i re ɪ k-amvrana ka ɪ naase tɛɛ na.
- 26 Atesenv amvra ñt Ase kaa s'i hɔrse-ɪ na, nñt-ɔle sem.
- 27 A maa Ase tekara taa sɛ: "Ase rɪ te ten-ɔ ɪ Yo naase tɛɛ." A siir-te semp'ɔ wonte na, ðe sem s'i tam ɪ Yo naase tɛɛ, wonte rɛɛ na, nñt rɪ-na te ten-ɔ ka naase tɛɛ.
- 28 Yo nka kaa sɛ ka ñasv te ten ðɛɛ-ɔ wonte na, ka ñam ka Cii ñt cel-ka te ten na, fe n'Ase ñt ñase te ten te ten ðɛɛ.

29Wompa yeke n'a se-wa Ase leem ka wompa teem sepe na, w'awoi taa na, wa mu Ase leem se wa lav-pe na wo? Nne te we semp'o tufelem se yera ra hom, yera mpa se Ase leem semo na yera mpa sepa na wa rae?

30Nne yera ra wuse se wa hom, ar lav ni re toku wahala k'ayuku s'ayuku?

31Me reo nempa, ayuken ka ni ten, me we sem no kpo kena. Me siir-mi te ten ni, wonte rae na, v ko me t'o mi rae na wonon'o ma-n'mi, de ten, de we Acii Sesee Yeesu Kiriisitu niij taa na.

32Nne tete nte rae nente rae-ona, me toku wahala ka tempe ka Eefese yera mpa we se turen na, wa niij taa, kaa wonte me kaa se me hiiu-te wahala nya taa na? Nne v ka ci yera ka ta kaa se wa hom aseda taa, "!de toku ni re nee, wonte rae na, de kaa se re sev." se wutekpiso nenkar siiru wo na.

33!li ra teke mi teter mi te. li sem se, nne u walv na yera mpa lake awarkase na, v ra lul ka mi rere, u kaa s'u lav awarkase s'mpa.

34!li lav neselen se wonon'o v mona na, n'u ra lav awarko. Mi taa nempar take sem Ase. Me wutu sempe se fer kpa-mi kena.

35Neer pisv s'i wose s'aseda kaa se wa hom seno? Na tenv wonko wa kaa se wa hom na?

36Woku na, wonteriiti nte, n dji-te na, v mona se te rase, fe ni hoor cefade nee.

37Wonteriiti nte, n dji-te na, te pisv se te ci mela ya, pa wonte na, n dji wiir kena, n'v ta ci candv nee na.

38N dji wiir nde semp'o wonte na, Ase lake se, de nee, de kpol, de lii candv s'Ase cii wo na. Pa wonteriiti nte na, Ase celv-te te candv, nawur te cala ka ute n'ute.

39Wonte ten we ka, te we fiisu taa na, te nante we kutekute. Yera nante we na ute, ni kpeena nante we na ute. Asimasi nante we na ute, ni tuna nante rere we na ute.

40Wonte we aseta, na wonte we tete rae na, te we ute n'ute. Wonte we aseta na, te metelv na ute, ni wonte we tete rae na, te-l metelv na ute rere.

41Mise metelv na ute. Hondjo metelv na ute rere. Terasa metelv na ute rere, ni terase pe metelv se ten-o ataru.

42U we semp'ona rere-o aseda hom nente. Asede ni a yimu-i na, i tenv kaa se kv rase se wonteriiti rasv wo na. Tenv nkv kaa se kv hom na, kv pe rasv ayuku nenkur.

43Tenv nkv a yimu-kv k'a pe-kv te te ni kv tan deen na, kv kaa se kv hom wonte na, kv sar ten ni kv we reen.

44A yimu wonte na, te seke. Ama, te kaa se te hom wonte na, te kaa se te hiiu tenv nenkur, ni te ra sev rere. Nne tenv nenkur we ka kv seke, u sem dere se, nenkur we ka kv pe seke.

⁴⁵A maa Ase tekara taa se: "Kidinkidjin yer ñi a yaa-ı s'Atam na, Ase ha-na-ı fiisu." U kaase Kiriisitu ñi ci warawara Atam na, le ci-na Fiisu nku celv yera ka fiisu cefalv na.

⁴⁶Tenv nku Ase Fiisu lake kv t'o temer na, kv ta ci wonkv yera hiiuku-kv kidinkidjin na. A hiiuku wonkv yer leesv lake kv t'o temer na, nk'ona kidinkidjin, fe n'a hiiu wonkv Ase Fiisu lake kv t'o temer na.

⁴⁷Kidinkidjin yer hen na, Ase sv tete ka n'i ma na-ı, n'i ci tete rɛɛ ti. Warawara yer hen na, le tiu n'aset'ona.

⁴⁸Tete rɛɛ yera nusen woñi, Ase sv tete n'i ma na-ı na. Aseta yera kaa se wa nusen woñi tiu n'aseta rere na.

⁴⁹Kohen na, de nusen woñi, Ase ma-ı na tete na. Ayvkv nenkv, de kaa se re nusen woñi tiu n'aseta na.

⁵⁰Me reo ñempa, wonte me siiru-mi-te na, nt'ole se, yer ra pise s'i si na tenv nku seke na, k'Ase wurti taa, ni wonte seke na, te ra pise se te hiiu wonte pe seke na.

⁵¹!li nv. Me kaa se me siir-mi wonte Ase ka mese-te antavv na. De ten, de ra sev. Ama, de tenen kaa se ñi lose taman kvdem kena,

⁵²se yer husu ı ñeser rɛɛ-o wo na. A kaa s'a hvl kanter ka wonte na, de lose taman kvdem. A kaa s'a tesen atesenv kanter hlvv ka wonte na, wompa teem sepe na, wa hom na tenv nenkv-o kv tan dasvv. De ten de tenen kaa se ñi lose.

⁵³Te kutihuđi kele se, de tenen ñi seke ni ñi rasv na, v mona se ñi wuse tenen ñi pe seke, ni ñi pe rasv arasv na.

⁵⁴De tenen kaa se ñi lose semp'o wonte na, den'ole, wonte a maa-te Ase tekara taa na, te kaa se te lav. Nt'ole se: "Sem tam atam dɛɛ. Ase ñase sem.

⁵⁵Sem ña, kaa n huku we lo? Sem ña, kaa n lake n'n kv yera na n k-añade nde na?"

⁵⁶Sem añade kele awarko, n'awarko hiiuku reen ka Moisi ñasete t'ona.

⁵⁷Ama, !de wɔr Ase ñi yepa ni r'Acii Sesɛɛ Yeesu Kiriisitu ñase awarko na sem ka ra rɛɛ na.

⁵⁸Sempe na, me reo ñempa, womi me we-mi lu ka ten na, !u rvken mi te-o sarte n'v lel n'u rvken Acii Sesɛɛ Yeesu temer lape n'v re na ñesa taa. li sem se, temer nde, u lake-re Acii Sesɛɛ rɛɛ na, u ra lav-re fala.

1 Awakolinto 16

¹U kaase warase nse a cake-se s'a sen n'Ase yera ka Seerusalem korv taa na, v mona s'u lav se wonon'o, me siir Kalate korv taa kiriisitutuna se wa lav na.

²Kosera kosera rɛɛ, v mona se pa woñi na, ı re warase ka leeko ka ı te se wonon'o ı pivv s'i hiiu na, n'a ra co n'a honkv se me kan fe n'a paase warase nse cov.

- ³Me kaa se me kan mi te-ɔ wonte na, me maa-mi tekara, s'u cel yera mpa, u lese-wa na, se wa piise wa wan mi haade nd'ɔ Seerusalem kɔrv taa.
- ⁴Nne v mɔna se me wal, ma-n'wa, de wal de ten.
- ⁵Me cii se me wal Masetewan kɔrv taa. ?Me tase renaa, n'u kpera, me kan me reke-mi.
- ⁶?U ta lav, me kaa se me cɔ mi cal-ɔ cekɔ, nawur me cɔ na-mi yeelem ka pe ten. Me kaa se me tal wonte ni me wɔsv na, !u si-m pa wundjiindi me walv na.
- ⁷Me pe cii se me tal mi te, me tenke me re. Nne Acii Sesee tisa, me cɔ na-mi tempe.
- ⁸Me kaa se me cɔ cee-ɔ Eefese kɔrv taa, kaka Pantekote teenkar tal,
- ⁹wonte ree na, Ase tel-m niempv se me lav i temer ka cee. Ama, amvraana tena rere.
- ¹⁰Nne Tiimotee kan mi te, !u mv-i sarte n'nter ra car-i, wonte ree na, i lake r'Acii Sesee temer kena se ma lake-re wo na.
- ¹¹!Neeer ra pe-i te te. !li sen-i kena, n'i piise n'i wal niempv ka sarte, n'i wuse n'i kan na ma ree, wonte ree na, ma-n'deo niempa mpa we cee na, de honkv-i.
- ¹²U kaase re reo ti Apolose hen na, me cer-i ten se ni-n'kiriisitutuna nempar mpa, wa kan ni wa reke-mi. Ama, v ta ko i taa s'i kan kohen. l kaa s'i hiiu acaka ka wonte na, i kan n'i reke-mi.
- ¹³!li cake mi nesa ree, n'u ruken tisuu k'Ase ree-ɔ sarte. !li ciisi mi nante, ni mi hoyav lav reen.
- ¹⁴!li lav rem'ɔ leen n'u lake te ten-ɔ sarte.
- ¹⁵Me reo niempa, u sem Seteefanase, na i yera ka wa ten. Mpa ka ci-na kidinkidin yera mpa tisi Kiriisitu ree-ɔ Akai kɔrv taa na. Wa cel wa te-ɔ Ase temer taa wa sun Ase yera. Me cerv-mi ten
- ¹⁶s'u niamp yera mpa raana, na wompa ten lake temer nde s'mpa na.
- ¹⁷U ko me t'ɔ ten-ɔ wonon'ɔ Seteefanase, na Fortunatusi, n'Akakusi, wa kan me cal na. Wa kampa wa lav mi awor t'ɔ wonte v ka mɔna s'u lav-te na.
- ¹⁸Wa ciisi me hoor se wa ciisi mi hoyav ka wo na. !li wor sarte ka yera mpa raana.
- ¹⁹Kiriisitutuna mpa akpaya we cee-ɔ Asii kɔrv taa na, wa see-mi. Akiilase, na Piriisiil, na kiriisitutuna akpar nde lake re see Ase ka yera mpa navi te na, wa see-mi sarte na r'Acii Sesee Yeesu Kiriisitu yede ree.
- ²⁰De reo niempa mpa we cee na, wa see-mi. !li see rem'ɔ sarte ka ten.
- ²¹M'ɔ Pol, kohen, me peterv tekara ni'ole, me see-mi.
- ²²Wonu tam Acii Sesee Yeesu ka lu na, !Ase wi-i sem. |iMarana ta|d. Te kutihuqi kele se, d'Acii Sesee, !kan.

²³!Đ'Acii Sesεε Yeesu lav-mı sarte.

²⁴Womı Yeesu Kiriisitu tı-mı na, me wε mı ten-ɔ lu ka tamtam.

2 Aŵakolinto

2 Aŵakolinto 1

¹M'ò Pòl, woma Ase lese-m na ı selem taa se me wuse Yeesu Kiriisitu tirir na, ma maa-na-mı tekara ñı, ma-n'de rɛɔ ı Tiimotee, de sɛɛ-mı. De sɛɛ womı ci kiriisitutuna akpar ka Kɔrente kɔrv taa na, n'Ase yera mpa ten we Akat kɔrv t'ò kv ten na.

²Da Cii Ase, n'Acii Sesɛɛ Yeesu Kiriisitu, !wa lav-mı sarte, ı wa ha-mı rehɛser.

³De wɔr Ase ñı ci r'Acii Sesɛɛ Yeesu Kiriisitu Cii n'i na yera kvñemen n'i ci Ase ñı hesv yera hɔya ka te ten taa na.

⁴! hesv ra hɔya ka re kvñemen ten taa, se fe ı ra rere, de pıse re hese wompa ten we kvñemen ñempv taa na, wa hɔya s'i hese ra hɔya ka wo na.

⁵Kiriisitu tv kvñvɟ ka tempe, ı ra rere, de tɔkv-kv tempe ka ı ñempv taa. Semp'ona, Ase hesv ra hɔya ka ten na Kiriisitu rɛɛ.

⁶Nne re tɔkv kvñemen, !u sem se, de tɔkv-ñı s'u tɛl, ı mı hɔya he kena. Nne ı hesv re hɔya, !u sem s'i lav sempe se mı hɔya he rere, n'u pıse n'u rvken mı tɛ-ɔ kvñemen kvdemen ñı, da rere, de tɔkv-ñı na, ñı taa.

⁷De sem ten s'Ase hesv mı hɔya s'i hese ra hɔya ka wo na, wonte rɛɛ na, u tɔkv kvñemen ñı, de tɔkv-ñı na.

⁸De rɛɔ ñempa, de cii s'u sem wonɔn'ò re tv kvñemen k'Asii kɔrv taa na. Kvñemen ñı ka kelen da reen. De hɔwa se re ka se re sev ñı taa.

⁹Tvfelem, de ka mɔsv re taa se, de sepa n'v kper, se fe ı re ra taa, de teter, de reen deɛ. Ama, de taa Ase ñı wosv asɛda na, ı rɛɛ-ona.

¹⁰Nñı lese-na-ra sem t'ò kaade awɔr taa, n'i lesv-ra rere. Aav, de honkv s'i kaa s'i lese-ra rere,

¹¹wonte rɛɛ na, mı rere, u svn-da na mı sɛerte, se fe ı yera kpater mpa sɛɛ Ase ka ra rɛɛ na, wa-n'kpater wa wɔr-ı sarteñente nte ı lav-ra-te na, te rɛɛ.

¹²Wonte lake-ra lelen ı re hɔya pe carv-ra na, nt'òle se, de sem se, wonte ten de lav-te na, de lav-te na hɔr nde kpesa ı re tam asima na, ka yera ten ñesa taa, ı re ta teke. De kpalse te lape ka mı ñesa t'ona. De lav wonte Ase cii-te na. U ta ci ra teter, da len yev-na re lav-te. Ama, Ase lav-na-ra sarte, n'i svn-da se re lav-te.

¹³De maa-mı wonte u pısv s'u kal-te n'u nv-te na, te receel-ona. Me sem se wonte u take nv te tɛɛ-ɔ sarte na, u kɔv s'u nv te tɛɛ-ɔ te ten deɟw. Nt'òle s'v kaa s'v kɔ mı t'ò ra rɛɛ, s'v kaa s'v kɔ ra t'ò mı rɛɛ-ɔ wo ayvkv nkı r'Acii Sesɛɛ Yeesu kɔv na.

¹⁵Me ka sem ten s'u kaa s'u nv-te. Semp'ona, me ka mɔsvwa se, me rɛke-mı, se fe n'v ka sen-mı taman navl deɛ.

¹⁶Me ka ciiwa se me reke-mi ka n naken me walv na Masetewan korv t'ov wonte na, ni me ka ka se me kuren na ren'ov wonte na, me ka tase mi cal-ov sendvuv n'u ka si-m me ka wvse Sutee korv taa.

¹⁷li kaa s'u wvse-m s'ar lapa me calse ñempv? Me ka wute areenandee kena ke, yaa me lake tete rēe ñente, ka ni me pivv se me tam s'aav, ni me yev me tam s'ai ya?

¹⁸Ase lake tufelem ka wonte i siiru-te na, ni me ka siir-mi wonte s'aav, me kov mi te na, me ka ta mōsv me taa s'ai.

¹⁹Yeesu Kiriisitu ñi teter ci Ase Yo na, i ta ci yer ñi tōv s'aav, ka i cii s'i tam s'ai na. Ma-n'Tiimotee, na Siilase, de wvten-mi i ñente kena. Nñi rēe-ona, Ase tōv tamtam s'aav.

²⁰Tufelem, na Kiriisitu rēe-ona, wonte ten Ase yii-te na, i tōv se: "Aav, me lake-te." Semp'ona, na Kiriisitu rēe-ona, da rere, de tōv s'v lav sempe, ni re wōsv Ase.

²¹Ase ñi ciisi ra-n'mi, de nante ka Kiriisitu ñempv taa na, nñi lese-na-ra se re lav i temer.

²²Nñi maa-na ra rēe-ov marov s'i wvl s'nñi ti-na-ra, n'i re i Fiisu ka ra hōya taa rere se kv wvl-da s'i kaa s'i cel-da wonte ten i ka yii-ra-te na.

²³Kohen ñi hen na, me svkv Ase se me warasender. Nne me tekv, !i kv-m. Wonte yepa me ta kan Korente korv taa na, nt'ole se, ?me ka kampa, me ka hōm mi rena.

²⁴De pe cii se re ñase-mi, wonte u tisu-te na, te rēe, wonte rēe na, u teem tisu ka Yeesu Kiriisitu rēe n'v lel. Ama, de cii se ra-n'mi, de lav temer n'v ko mi hōya t'ov ten n'v kel.

2 Awakolinto 2

¹Semp'ona, me kper me taa se me ra wvse mi te, ni me ra yev ni mi hōya taa tase tedvuv,

²wonte rēe na, ?me yepa mi hōya taa tedv, anv pivv rere s'i lav n'v ko me t'ov ?v ta ci wvñi me yepa n'i hōv taa tedv na?

³Nte yev-na ni me maa-mi m'atesenv tekara ñi. ?Me ka kan mi te, u ka yepa n'v ka tedv me taa. Ama, v mōn-mi-ona s'u yev n'v ko me taa. Me sem-mi mi ten. Me sem se wonte yeke s'v ko me taa na, te yeke s'v ko mi taa rere.

⁴Me ka maa-mi wonte na, n nōv me hōv taa carv-m ni nafate kpa-m s'u ra leev. Me maa-mi na ñeseleem ka tempe ka me ñesa taa. U ta ci se, me maa-mi s'v tedv mi t'ona. Me maa-mi s'u sem se, me we-mi lu ka ten.

⁵Nne yer yepa n'v tedv yera taa, v ta ci s'i yepa n'v tedv ma t'ona. Me pivvwa se me tam s'v tedv mi ten t'ona. Ama, se me ra rēe na, v tedv mi taa nempar t'ona.

⁶Kohen, v cesa ka wonon'ov mi taa kpater hōm yer ñi rende na.

⁷Sempe na, !u yev n'u tisen-i, n'u hese i hōv. ?Ya sempe, v kaa s'v kel i t'ov tedvuv.

⁸Sempe na, me cerv-mi s'u lav yer ñ'o nter-ɔ te wɔlv s'u wɛ-i lu.

⁹Me ciiwa sɛ, me na s'u wɛ n'u ñɔŋ wonte ten me wɔlv-mi-te na ya. Nte rɛɛ-ɔna, me ka maa-mi.

¹⁰?li tisen yer-ɔ ɪ hɔrse nter, ma rere, me tisen-i. Tɔfelem, me tisen-i. Nne, nter ka wɛ sɛ me tisen-i, me tisen-i mi rɛɛ-ɔ Kiriisitu ñesa taa,

¹¹se fɛ n'alvaci Sataŋ ɔa pise-ra, wonte rɛɛ na, ɔe sem sarte ka wonte ɪ cii s'i lav-ra-te na.

¹²Me tal Teroase kɔrv t'o wonte sɛ me hose Kiriisitu tentente sarteñente na, me noon Aci Sesɛɛ tel-m ñempv sɛ me hose-te.

¹³Ama, me hɔr taa ta lav-m lelen, wonte rɛɛ na, me ta noon ɔe reafal Tiiti. Semp'ona, me kvr wa cal, me rɛ na Masetewan kɔrv taa.

¹⁴!De wɔr Asɛ ñi yeke re ñasv na Kiriisitu rɛɛ na. ɪ walvɔn-ɔa riinan ten sɛ re hose Kiriisitu tentente, se fɛ ni yera ten sem Kiriisitu ñi. Tentente nte wɛ se teraɔe nɔe sensemen piitu riinan ten na.

¹⁵Da hen na, ɔe wɛ se Kiriisitu sensemen ñi kake Asɛ na, ka wompa ɪ tɛlv-wa na, na wompa leeke na, wa hev taa.

¹⁶Wompa leeke na, sensemen ñi ta sar-wa, ni ñi kɔn-wa sem. Wompa Asɛ tɛlv-wa na, sensemen ñi sara ni ñi yeke wa hiiuku fiisu nkɔ tam akperv na. Sempe na, anɔ tal ɔekpam s'i lav temer nɔe?

¹⁷De ta ci wompa hosv Asɛ tentente sɛ wa hiiu wa tɛ na. Wompa lake sempe na, wa wɛ tempe. Ama, Asɛ tir-na-ra, ni re hosv ɪ tentente na hɔr kvɔdemer ka ɪ ñesa taa, wonte rɛɛ na, ɔe lav nɔ kvɔdemɔ na Kiriisitu.

2 Aŵakolinto 3

¹li kaa s'u siir sɛ re tase re tɛ-ɔ wɔlvv kɛ? De kɔŋ mi tɛ-ɔ wonte na, v mɔna sɛ re wɔlv-mi tekara sɛ tɔfelem ɔe ci Yeesu tirira kɛ? De pe wɔsv-mi rere s'u maa-ra tekara sɛ re wal ɔe wɔlv-i nɛmpar. Nɛmpar lake sempe. U kaase-ra hen na, v ta hen-ɔa sɛ re lav-te.

²Mi teter, mi ci-na ra tekara ñi, a maa-i ra hɔya taa, ni yer ten pɔsv s'i sem-i n'i kal-i na.

³A na reyaya sɛ, Kiriisitu maa-na tekara ñi, n'i yeeke-i ra niij taa. A ta maa-i na lanker. Asɛ ñi wɛ fiisu taa na, ɪ maa-i na ɪ Fiisu kena. A ta maa-i wɛɛ rɛɛ, a maa-i yera hɔya t'ona.

⁴De maa-mi sempe, wonte rɛɛ na, Kiriisitu yev-na ni re sem s'Asɛ tir-na-ra.

⁵De pe mɔsv sɛ, ɔe wɛ huku sɛ re lav nter-ɔ re teter. Asɛ receel yev-na sɛ re hiiu huku nkɔ,

⁶sɛ re pise re hose yera s'i hɔv raante cefate na-wa. Daante cefate nte ta wɔse-ra sɛ re ñam ñasete nte a ka maa-te na. Ama, te wɔse-ra sɛ re ñam Asɛ Fiisu kena. Ñasete nte a

ka maa-te antavɔ na, te walɔn yera ka sem taa. Ama, Ase Fiisu ha yera ka fiisu nku tam akperu na.

⁷Antavɔ, Ase ka maa ɪ ñasete ka wɛɛ rɛɛ, n'i wɔl yera ka ɪ hampate nte metelɔwa na, hal Iiserael ñempa ta pɪsɔ sɛ wa ñel Moisi ñesa taa, wonte rɛɛ na, ya taa ka metelɔwa. Nku, metelɔ mpe kɔɔwa sɛ pe rɛ. Nne, Ase wɔl ɪ hampate k'ayɔku nku, ɪ hɔv na Iiserael ñempa ka raante nte yekewa sɛ re hiiu sem na, te rɛɛ,

⁸ar yeke sɛ raante nte yeke sɛ re hiiu ɪ Fiisu na, te ra wɔl ɪ hampate nte s'v kel?

⁹Nne raante nte yekewa sɛ re wal hɔvɔ taa na, te wɔlv-ra Ase hampate, ar yeke sɛ raante cefate nte yeke s'i sv-ra sɛ riyuyunɛmpa na, te ra wɔl-dɔ ɪ hampate nte s'v kel?

¹⁰Semp'ona, wonte ka wɔlv-ra Ase hampate na, v wɛ se te pe metelɔ kɔhen dɛɛ, wonte rɛɛ na, dɛ na hampate cefate nte kelen antavɔ hampate na.

¹¹Tɔfelem, nne wonte ka ta lɔlv na, te wɔl-dɔ ɪ hampate, ar yeke sɛ wonte pe rɛ arɛv na, te ra wɔl-dɔ ɪ hampate s'v kel?

¹²De wɔtv reyanta ka yera ñesa taa, nɪ nafate pe kpa-ra, wonte rɛɛ na, dɛ sem sɛ tentente nte wɛ tɔfelem,

¹³nɪ re pe lake se Moisi ka svkv akalala n'i husu ɪ ñesa rɛɛ n'i pe cii sɛ Iiserael ñempa na metelɔ mpe ka wɛ ɪ ñesa taa na, pe rɛv.

¹⁴Iiserael ñempa mpa ñiin kper reen, wa pe nɔv nter. Hal n'v rɛ n'v tal sɛɔ, v wɛ kuɔɔmte. A kalv-wa antavɔ Ase raante hɔpe tekara t'ɔ wonte na, wa pe nɔv. U wɛ se Moisi ñesa taa akalala ñɪ husi-na wa len ñɪ rɛɛ. Kiriisitu receel pɪsɔ-na s'i kvse akalala ñ'ɔ wompa tisi ɪ rɛɛ na, wa len dɛɛ.

¹⁵Tɔfelem, hal na sɛɔ, a kalv Moisi tekaruna t'ɔ wonte na, wa pe nɔv. U wɛ s'akalala ñɪ husi wa len dɛɛ.

¹⁶Ama, yer ñɪ celv ɪ tɛ n'Acii Sesɛɛ rɛɛ na, akalala ñɪ ka husi ɪ len dɛɛ na, ɪ fɛ.

¹⁷Acii Sesɛɛ ñɪ ci-na Ase Fiisu, nɪ wundjindjɪ Acii Sesɛɛ Ase Fiisu wɛ na, dɛn'ona, Ase yeke n'a fiisu.

¹⁸Wora ten tan na rɛɛ-ɔ akalala ka ra ñesa rɛɛ na, v wɛ se re ñelɔ Acii Sesɛɛ hampate metelɔ ka ñelma taa. Ayɔku s'ayɔku, ɪ Fiisu lake temer ka ra hɔya taa, kv lɔsv-ra sɛ re nɔsen-ɪ n'v kelen antavɔ.

2 Aŵakolinto 4

¹U pe tɛɔv ra taa, wonte rɛɛ na, Ase na ra kuñemen n'i cel-dɔ temer ndɛ.

²De kisu amɛsɔɔ taa ñente nte wɛ fɛr na, dɛ pe cii sɛ re teke yer. De pe hvɔv Ase tentente na tentarɔ. De siiru tɔfelem k'Ase ñesa taa. De cii sɛ yera ten sem sɛ re ci tɔfelem ñempa.

³Nne tentente sarteñente nte re hosv-te na, te wɛ nɛmpar-ɔ tawundjɪ, te wɛ wompa leeke na, mp'ona, tawundjɪ.

⁴Wa pe tisu tentente sarteñente rɛɛ, wonte rɛɛ na, alvacii ñi ci tete rɛɛ tansarte ase na, ɪ husi wa len dɛɛ sɛ wa ra na te hɔlmun. Nte wɔlv-na Kiriisitu ñi nusen Ase rekpelkpel na, ɪ hampate.

⁵De pe hosv re teter re ñente kena. Ama, dɛ hosv sɛ Yeesu Kiriisitu ci Aci Sesɛɛ. U kaase-ra hen na, dɛ siiru sɛ re ci mi wolalada kena Yeesu rɛɛ.

⁶Ase ñi tam sɛ: "!Hɔlmun metel tawundji taa" na, nñi yev-na rere ni hɔlmun metel da hoye taa. Hɔlmun ñi yeke-ra ni re na Kiriisitu ñesa taa metelɔv n'Ase hampate.

⁷De rɔkɔn sauti nt'ɔ re tenen ñi tan dɛɛn na, ñi taa, se fɛ n'a na s'Ase ti-na hampate cekpɔlte nte, n'v ra lav sɛ ra ti-na-te.

⁸U nu-ra na kvñemen ka ñi ten, ñi pe kelvɔn-dɛ. U tɛdɔv re taa. Ama, dɛ wɛ re honkv.

⁹A naasv-ra n'Ase pe yeke-ra. A yɔ-ra n'atɛ, ni re ta sev.

¹⁰Ayɔkv s'ayɔkv a cii s'a kv-ra s'a kv Yeesu ka wo na. Ama, dɛ wɛ re wɛ fiisu taa n'v wɔlv sɛ Yeesu wɛ n'i wɛ fiisu taa.

¹¹De wɛ sem t'ona, dɛ fiisucɔv t'ɔ Yeesu rɛɛ, se fɛ n'a na s'i ha-ra fiisu ka re tenen ñi tan dɛɛn na, ñi taa.

¹²Semp'ona, da hen na, dɛ wɛ sem taa, ni mi wɛ fiisu taa.

¹³A maa Ase tekara taa sɛ: "Me tisi Ase rɛɛ. Semp'ona, me wɔta." Da rere, dɛ lav kudɛmte. De tisu Ase rɛɛ ni re hosv ɪ tentente.

¹⁴De sem s'Ase ñi wose Aci Sesɛɛ Yeesu k'aseda taa na, ɪ kaa s'i wose-ra rere, s'i wose Yeesu ka wo na, n'i si ra-n'mi-ɔ ɪ ñesa taa.

¹⁵Ase ha-ra temer nd'ɔ re ten-ɔ mi rɛɛ, se fɛ n'i lav yera kpater ka sarte. Nte rɛɛ-ona, wompa sɛɛ-ɪ ni wa wɔr-ɪ na, wa kaa sɛ wa ten ten n'v kel.

¹⁶Semp'ona, v pe tɛdɔv ra taa. ?Pa re pi re tan dɛɛn ka re tenen taa, Ase ciisu ra hoye k'ayɔkv s'ayɔkv.

¹⁷Wahala nya, dɛ lake-ya cekɔ ka kɔhen na, ya kaa sɛ ya kper. Ya rɔnv-ra sɛ re si Ase wurti taa, ni re cɔ ɪ cal n'i ha-ra ɪ hampate nte tam akperv na, ka tempe.

¹⁸De ri re ñesa ka wonte a pe na-te na, te rɛɛ. De pe sɔkv re ñesa, sɛ re re na wonte, a na-te repiɪ na, te rɛɛ, wonte rɛɛ na, wonte a na-te na, te lɔlv cekɔ kena. Ama, wonte a pe na-te na, te misv wɔse se wɔse.

2 Awakolinto 5

¹De sem sɛ tenen ñi, dɛ wɛ ñi t'ɔ tete nte rɛɛ se cukin na, ?ñi rama, Ase kaa s'i cel-da rɛse nenser-ɔ aseta. U ta ci yer wan ma-na-se na ɪ niij. Ase ma-na-ra-se ni se tan yɔkv k'ayɔkv nenkv.

²De wɛ re tisu añemen ka kɔhen, wonte rɛɛ na, dɛ cii ten s'Ase sii-ra aseta tenen ñi,

³se fɛ n'a ra kan n'a noon dɛ leesase cɔ fala ka tan tenen.

⁴Tufelem, wora wε cuku nkυ taa na, υ ta ci sε re cii s'a lese ra tenen cepen ñi. U wε se re svl svla, dε tisu añemen s'a sii-ra tenen cefan ñ'v cepen dεε, se fε ni fiisu nkυ tam akperυ na, kv lōse ra tenen ñi seke na.

⁵Ase teter rōn-dā sε re mv tenen cefan ñi. Dε sem sε, nne re wε re wε tenen ñi t'v cee, dε calen n'Acii Sesεε awōr. ?Dε sem sempe, dε nante ciiwa, dε wε re honkv, wonte rεε na, ι ha-ra ι Fiisu sε re sem sε re kaa sε re mv wonte ten ι yii-ra-te na,

⁷wonte rεε na, dε tisu Acii Sesεε rεε, ka ni re walυ n'v ta ci sε re wε re na-te.

⁸Dε nante ciiwa, n'v sar-ra n'v kel sε re yeυ re tenen ñ'v cee, ni re wal dε cō Acii Sesεε cal.

⁹?Pa re ta mise tenen ñi taa, yaa re tan ñi taa, wonte re cii-te n'v kel ten na, nt'vle sε re lav wonte kake-ι na,

¹⁰wonte rεε na, υ mōna sε re ten, dε sendε Kiriisitu ñesa taa n'i hv na-ra, se fε ni wonte re lav-te tete nte rεε na, ι kan n'i rete-ra te rεε. Nne re lav sarte, ι rete-ra. Nne re lav tansarteñente, ι kaa s'i hv na-ra.

¹¹Nte rεε-ōna, dε ñōj Acii Sesεε, dε carυ re tε sε yera tisi sε wonte re siiru-te na, te wε tufelem. Ase sem wompa re ciwa na, ni me mōsv sε mi rere, u sem-dā tufelem na mi hōya taa.

¹²Dε pe tasυ re tε-ō wυlvυ ka mi cal. Dε cii kena sε re wυl-mi wonte kaa sε te yeυ n'v kō mi t'v ra rεε n'v cō ra leekase taa na. Sempe na, u kaa s'u sem wonōn'v u wυsvn wompa wυlv wa tε na wonte wε areenandεe na, ni wa pe wυlv wa tε na wonte wε yer hōr taa na.

¹³Nne tufelem, dε ci kpōonseera, dε ci-ya Ase rεε-ōna. Nne re mōsv yera wampa mōsem, dε mōsv sε re sen-mi-ōna,

¹⁴wonte rεε na, Kiriisitu wε-ra lu, n'nte yeke-na-ra, ni re lake te ten ñi. Dε tisu sε yer kvdem sev-na yera ten dεε. Te kutihuđi kele sε, yera ten sepa.

¹⁵l sev yera ten dεε-ōna, se fε ni wompa ten wε fiisu taa na, wa ra lav wonte kake wa teter na. Ama, wa lav wonte kake woñi sepa n'i wυse n'i hom wa rεε na, ι taa.

¹⁶Semp'ōna, υ svn kōhen, dε ra sem yer n'areenandεe. Dε na s'antavj dε ka sem Kiriisitu n'areenandεe. Ama, kōhen, dε pe svj-ι sempe.

¹⁷Nne yer lav yer kvdem na Kiriisitu, ι wυse yer cefalυ. l k-antavj ñente rεwa, ni te ten wυse cefate.

¹⁸Te ten ñi lii n'ase ñi kpavse ra-n'i tε-ō tεse na Kiriisitu rεε na, ι cal-ōna, n'i lese-ra sε re hose yera ten s'i cii s'i kpavse tεse rere na-wa.

¹⁹Wonte re hosυ-te na, nt'vle s'ase ka wε Kiriisitu taa, n'i kpavse tεse na tete rεε ñempa. l pe rυkvn wa tansarteñente n'i tir-ra sε re hose yera s'i cii s'i kpavse tεse na-wa.

²⁰Nte rɛɛ-ɔna re ci Kiriisitu tentente hosera. U wɛ s'Asɛ ñi teter ka yaa-na yera na ra nɛsɛ rɛɛ. Ɖɛ cɛrv-wa na Kiriisitu rɛɛ sɛ wa kpavɛ tɛsɛ n'Asɛ.

²¹Kiriisitu ta lav awarkɔ nɛnkar-ɔ alapɛ. Ama, Asɛ sɔl-ɪ ra ten d'awarkasɛ, sɛ fɛ n'i pɪsɛ n'i sɔ-ra sɛ riyuyunɛmpa, wontɛ rɛɛ na, ɖa-n'Kiriisitu, ɖɛ kpɪrsi yɛr kɔɖɛm.

2 Aʋakolinto 6

¹Sɛmpɛ na, wora lake temɛr n'Asɛ na, ɖɛ cɛrv-mɪ s'u ra yɛv sɛ haadɛ ndɛ u mɔv-rɛ ɪ cal na, ɖɛ mɪsɛ fala.

²Asɛ siir sɛ: "Mɛ cɔ na-n alvate nte tala sɛ mɛ lav yera ka sarte na, tɛ taa. Mɛ sɛn-n ayukɔ nkɔ tala sɛ mɛ tɛlsɛ yera na, kɔ taa." !lɪ na, kɔhɛn ñi hɛn ci alvate nte Asɛ cii s'i lav yera ka sarte na. Sɛŋ ñi hɛn ci ayukɔ nkɔ ɪ cii s'i tɛlsɛ yera na.

³Ɖɛ pɛ cii sɛ nɛɛr fɛsɛn-ɖa re temɛr ñɛntɛ. Sɛmp'ɔna, ɖɛ pɛ cii sɛ, ɖɛ lav nter, nɪ yera kisi Kiriisitu.

⁴Ama, wontɛ ten ɖɛ lake-tɛ na, tɛ wɔlv sɛ rɛ ci Asɛ wolaladɛ. Nt'ɔlɛ sɛ, ɖɛ sɔlv wahala na kakasɛ ka sɛ ten, ɖɛ tɔkɔ kɔñɛmɛn ka ñi ten. Ama, ɖɛ wɛ rɛ hɛsɔ rɛ hɔya ka halɪ.

⁵A mav-ra, n'a rɛ-ra sarka, n'a cii-ra tentente. Ɖɛ tisa rɛ lav tɛma rɛɛn nɛnyar. Ɖɛ cɔ rɛ ñɛsa rɛɛ, ɖɛ hɔv nɛsɛ.

⁶Ɖɛ hɔya taa humla, ɖɛ sɛm tɔfɛlɛm, ɖɛ hɛsɛ rɛ hɔya, ɖɛ ci sarte yera, ɖɛ wɛ n'Asɛ Fiisu, ɖɛ wɛ yera ka lɛɛn na rɛ hɔya ka ya ten.

⁷Ɖɛ hosɛ tɔfɛlɛm ka yera. Asɛ ha-ra ɪ hampatɛ, ɖɛ ci riyuyunɛmpa, nɪ tɛ wɛ sɛ yɛɛv wontɛ nte, ɖɛ yɛɛ na-tɛ, nɪ tɛ cɛɛntɔ rɛ rɛɛ na. Tɛ ten tɛ ten ñi wɔlv-na sɛ rɛ ci Asɛ wolaladɛ.

⁸Nɛmpar ñɔŋ-ɖa nɪ nɛmpar kpɛ-ra sɛla. Nɛmpar wɔrv-ra, nɛmpar tu-ra. Wa ñɛlv-ra sɛ rɛ ci tentarɪra. Nkɔ, ɖɛ siiru tɔfɛlɛm kɛna.

⁹Wa ñɛlv-ra sɛ nɛɛr ta sɛm-ɖa. Nkɔ, yɛr ten sɛm-ɖa. Wa ñɛlv-ra s'asɛɖa. Nkɔ, ɖɛ wɛ rɛ wɛ fiisu taa. Wa rɪ-ra wahala taa, nɪ rɛ pɛ sɛkɛ.

¹⁰Wa yɛkɛ n'v tɛɖɔ rɛ taa. Ama, v wɛ n'v kake rɛ t'ɔ tamtam. Ɖɛ ci ahɔsa ka yera ñɛsa taa. Ama, ɖɛ sɪsɔ yera kpater ka sauti. U wɛ sɛ rɛ tan wɔr. Nkɔ, tɔfɛlɛm, ɖɛ wɛ na tɛ ten.

¹¹Kɔrɛntɛ kɔrv taa yera mɪ, ɖɛ wɔtɛn-mɪ rɛñamla, ɖɛ ta mɛsɛ-mɪ nter-ɔ rɛ hɔya taa.

¹²Ɖɛ ta kisi sɛ rɛ ra lav-mɪ lɛɛn, mɪ kisi-na s'u ra lav-ra lɛɛn.

¹³U wɛ s'u ci mɛ wiisi kɛna. Mɛ siiru-mɪ, mɪ rɛrɛ, !lɪ lav-ra lu sɛ rɛ wɛ-mɪ lu ka wɔ na.

¹⁴!lɪ ra lav nɔ kɔɖɛmɔ na wompa pɛ tisu Acii Sɛsɛɛ rɛɛ na. Ɖaantɛ wontɛ pɪsɔ sɛ tɛ lav na wontɛ wɛ riyuyu na, na tɛñɛsɛ wa hɛkɔ taa? Hɔlmɪn lake sɛnɔ sɛ, ñi kpɪrsi na tawundɪ?

¹⁵Kiriisitu lake senɔ sɛ ñi-n'abvaci Peelial, wa lav nɔ kuvɛmɔ? Yaa woñi tisu Acii Sesɛɛ rɛɛ na, ɪ lake senɔ s'ɪ lav nɔ kuvɛmɔ na woñi pe tisu ɪ rɛɛ na?

¹⁶Ɖaante wonte piɪv sɛ te lav Ase rɛɔ, n'atetina, wa hekɪ taa? wonte rɛɛ na, ɔɛ ci Ase ñi wɛ fiisu taa na, ɪ rɛɔ. Nñi teter siir-na sɛ: "Me kaa sɛ me cɔ wa hekɪ taa, ni me walɪ wa hekɪ taa. Me kaa sɛ me ci w'Ase, wa ci me yera." (L'e.

26:

12)

¹⁷Semp'ona, Acii Sesɛɛ tam sɛ: "!li kuv, n'u lii wa hekɪ taa, n'u cɔ leekɔ. !li ra teeken asimañente, fɛ ni me mu-mi.

¹⁸Me kaa sɛ me ci mi Cii, ni mi ci me wiisi. Acii Sesɛɛ ñi ci reen ten cii na, nñi siir nate."

2 Awakolinto 7

¹Womi me wɛ-mi lu ka ten na, Ase yii-ra te ten ñi. Sempe na, v mona sɛ re ñɔŋ-ɪ ten, fɛ ni re yaal tansarteñente nte wɛ re tenen ɔɛɛ na, ni re yev ni re hɔya kpese ɪ ñesa taa. !Ɖe car re tɛ, ɔɛ lav wonte ten ɪ cii-te na.

²!li mu-ra mi hɔya taa. Ɖe ta lav nɛɛr-ɔ teñɔ. Ɖe ta horse nɛɛr. Ɖe ta teke nɛɛr ni re mu-ɪ n'ɔ wur.

³?Me siiru-mi-te, v ta ci sɛ, me kuv mi ñente kena. Ama, me teem te siiruu sɛ, ɔɛ wɛ-mi leen ka ten. ?Pa ra-n'mi, ɔɛ wɛ fiisu taa, yaa ra-n'mi, ɔɛ sepa, nter tan sɛ te tar ra hekɪ taa.

⁴Me sem mi rɛɛ. U kɔ me t'ɔ ten-ɔ mi rɛɛ. Ɖe wahala t'ɔ ya ten, me nante cii ten, n'v wɛ n'v kake me t'ɔ ten.

⁵U sin ayukv kuv re tal Masetewan kuv taa na, ɔɛ ta hiiu ñempv sen sɛ re fiisi. Ɖe leekase ten t'ɔ riinan ten, yera cii-ra tentente ni re tukv wahala. Nafate si ra hɔya taa.

⁶Ama, Ase ñi ciisu wompa v tɛɔ wa nante taa na, ɪ yev sɛ Tiiti kan ɔa cal, ɔa nante cii.

⁷U ta ci ɪ kande receel yev-na n'Ase ciisi ra nante. Ama, Tiiti siir-ra rere-ɔ, wonon'ɔ u ciisi ɪ nante na. ɪ siir-ra wonon'ɔ u cii s'u tase me nav, ka mi cal na, na wonon'ɔ u ñentv mi tɛ na, na wonon'ɔ u cii s'u sende me wara na felem na. Me nu-te semp'ɔ wonte na, v kɔ me taa n'v kel.

⁸Me sem sɛ, me yepa n'v tɛɔ mi taa na me tekara ñi, me ka maa-ɪ-mi na. Ama, v pe carv me taa. U ka car me t'ɔ antavɔ, wonte rɛɛ na, me sem sɛ, me yepa n'v tɛɔ mi t'ɔ albate cekɔ kena.

⁹Kohen v kɔ me taa, n'v ta ci sɛ me yepa n'v tɛɔ mi nante t'ɔ n'v kɔ me taa. U kɔ me t'ɔ, wonte rɛɛ na, v tɛɔ mi taa, n'v yev n'u kisi mi awarkase. Ɖe yepa n'v tɛɔ mi taa, n'Ase yev sɛ re ra horse nter-ɔ mi cal.

¹⁰Nne v tede yer taa s'Asɛ cii wo na, tɛɖv mpe yeke s'i kisi ɪ k-awarkase n'Asɛ tɛlse-ɪ. U pe carv yer-ɔ taa tɛɖv mpe rɛɛ. Nne v tede yer taa s'v tɛɖv tete nte rɛɛ yera t'ɔ wo na, mpe kv-na yer.

¹¹U ka tede mɪ taa s'Asɛ cii wo na, kɔhen, u ñela n'u na wonɔn'ɔ tentente nte ta ci fawii na. Kɔhen, u kper mɪ taa n'u cii s'u lese mɪ niij ka te taa. Mɪ ñan kpawa, nafate kpa-mɪ. ɪ cii tɛmpe ka ten s'u mul n'u na-m. ɪ cii s'u lav wonte Asɛ cii-te na, n'u hɔm woñɪ lav awarkɔ na, ɪ renɖe. ɪ lav wonte ten, v ka mɔna s'a lav-te na, se fɛ n'u wɔl s'u tam nter-ɔ tentente nte taa.

¹²Nne me ka maa-mɪ tekara nɛɛr ñɪ, me ta maa-ɪ woñɪ warka na, ɪ rɛɛ-ɔna, nawɔr woñɪ a warke-ɪ na, ɪ rɛɛ. Ama, me maa-ɪ wonte rɛɛ na, me ciiwa s'u sem sarte k'Asɛ ñesa taa s'u kper mɪ t'ɔ ten n'u sv mɪ tɛ n'u hɔv na-ra.

¹³Nte rɛɛ-ɔna, ɖe hɔya hɛwa. Tɔfelem ɖe hɔya hɛwa, v ta ci te-ɪ ɖeceel, nenter wɛ ka te kelen-te. U kɔ ra t'ɔ rerɛ-ɔ tɛmpe ka wonɔn'ɔ mɪ ten, u hɛse Tiiti hɔr n'v kɔ ɪ t'ɔ ten na.

¹⁴Se fɛ nɪ me tir-ɪ na, me ka wɔr-mɪ ɪ cal n'u ta lav sɛ fɛr kpa-m. Wontɛ ten ɖe ka siir-mɪ-te na, te wɛ tɔfelem. Kɔɖemte n'ɔna rerɛ sɛ, sarteñente nte re siir-te mɪ rɛɛ-ɔ Tiiti cal na, a nɔɔn te tɔfelem.

¹⁵ɪ wɛ-mɪ ɪ ka ten-ɔ ɪ kɔɲ n'i tɛsv wonɔn'ɔ ɪ tal mɪ tɛ mɪ hɔya lii nɪ mɪ nante mav, n'u car mɪ tɛ n'u mv-ɪ sarte, n'u co na-ɪ n'u ñam-ɪ na.

¹⁶U kɔ me t'ɔ ten me sem sɛ me taa mɪ-ɔna, s'u kaa s'u lav wontɛ ten v mɔna s'u lav-te na.

2 Awakolinto 8

¹Me rɛɔ ñempa, ɖe cii sɛ re yeɔ n'u sem wonɔn'ɔ Asɛ lav sarte ka Masetewan kiriisitutuna akpaya na.

²Kiriisitutuna tisi na wa tɛ-ɔ, tɔfelem ka, wahala nya, wa na-ya na. Ama, v kɔ wa t'ɔ ten sɛ wa ha tɛmpe. Nkv, wa ci ahɔsa kena.

³Me siiru-mɪ, wa ha wontɛ wa pɪsvwa sɛ wa ha na, hal n'v rɛ.

⁴Nɛɛr ta wɔse-wa nter. Ama, wa cɛr ra ten sɛ, ɖe ha-wa ñempv, wa tase nɛmpar rɛɛ, wa sen Sutee kɔrv taa Asɛ yera.

⁵Wa lav wontɛ kelen wontɛ re ka mɔsvwa na. Wa sv wa tɛ, wa cel nant k'Acii Seseɛ, fɛ nɪ wa cel wa tɛ-ɔ ra rerɛ, s'Asɛ cii wo na.

⁶Semp'ɔna, ɖe sv Tiiti, ɖe yeɔ-ɪ s'i wɔse mɪ tɛ, n'i tɛse temer nɖe ɪ ka paase re lape na, n'i tɛse haadɛ nɖe u wɛ n'u kpɔlv-re na, ɖe mvv.

⁷Asɛ ha-mɪ te ten-ɔ ɪ ñempv taa n'v kel. Nt'ɔlɛ, u tisu ɪ rɛɛ-ɔ tɔfelem. ɪ hosv ɪ tentente ka yera, n'u sem wontɛ ten ɪ wɔl-mɪ-te na, u kper mɪ taa n'u lav te ten n'u wɛ-ra leen ka hali. Semp'ɔna, ɖe cii s'u ha haadɛ nɖe n'v tɛna n'v kel.

- ⁸U ta ci se, me ñasv-mi kena. Ama, wonte nempar mpa lapa na felem na, nte yeu-na-m ni me wuten-mi sempe. Me cii s'u wul s'u we yera ka leen.
- ⁹U sem wonon'ɔ r'Acii Sesee Yeesu Kiriisitu lav-ra sarte na. Woñt ka ci sau na, ɪ wuse ɪ te-ɔ ahuse ka mi ree, se fe n'u pise n'u wuse saua, na ɪ k-ahusetete ree.
- ¹⁰Sempe na, me siiru-mi wonte me mose-te na. Wunti, mi ka mose-na kidinkidɪn s'u ha ni mi paase-na kidinkidɪn dere. Kohen ñt hen na, v sara s'u tese hav.
- ¹¹!U lav mi t'ɔ lelen n'u tese re lape, s'v ka lav mi t'ɔ lelen, n'u paase kidinkidɪn ka wo na. !li ha wonon'ɔ u we na na.
- ¹²Nne yer ha Ase ka wonte ɪ we na-te na, na hɔɔr lelen, ɪ kaa s'i mu-te. Ama, ɪ pe wɔsv yer ka wonte ɪ tan na-te na.
- ¹³Me pe siiru-mi s'u re mi te-ɔ kuñvɔ taa s'u sen mi raana. U mona s'v lav atarv kena.
- ¹⁴Kohen ñt taa na, u we na te ten-ɔle tempe, s'u pise n'u sen-wa. Alvate nte taa, u kaa s'u tan na wur na, wa pisv se wa tar te ten ñt wa we na-te na, na-mi. Sempe na, v kaa s'v lav atarv,
- ¹⁵s'a maa Ase tekara t'ɔ wo na se: "Woñt ka tese tempe na, v ta kelen-ɪ. Woñt tese cekɔ na, nter ta feete-ɪ."
- ¹⁶De wɔrv Ase s'i yepa ni Tiiti sen-mi na felem, se ra sun-mi wo na.
- ¹⁷l tisi wonte re wose-ɪ-te na, s'i tase waɖe ka, mi te. U ta ci te-l deceil. Nñt teter, ɪ ciiwa rere s'i wal, wonte ree na, ɪ cii na felem ka ten s'i sen-mi.
- ¹⁸De tiru-ɪ mi cal, na yer neer-ɔ kiriisitutuna akpaya ka ya ten ya wɔrv-ɪ wonon'ɔ ɪ hosv tentente sarteñente na.
- ¹⁹Kiriisitutuna akpaya lese-na yer ñt se ra-n'i, de wal ñempv re wan haade nd'ɔ kiriisitutuna mpa we Sutee korv taa na. Temer nde yeke s'a wɔr r'Acii Sesee, n'v wulv se re cii se re sen yera.
- ²⁰De lake sempe se fe ni yera ra fesen-ɖa wonon'ɔ re ruken haade nd'ɔ tempe tempe na, de ree.
- ²¹De cii se re lav wonte sara na. U ta ci se re lake-te Acii Sesee ñesa taa receel-ɔna. Ama, de cii se re lav-te yera ten ñesa taa rere.
- ²²De tiru-wa mi cal, na re reɔ ti neer rere. De ñel-ɪ repu, de noon s'i ci yer neer-ɔna, ɪ sv ɪ te n'i cel Ase temer na felem. Kohen, ɪ sv ɪ te n'i cel temer nde na felem n'v kel, wonte ree na, ɪ sem mi ree.
- ²³Tiiti hen na, ɪ ci woñt ma-n'i, de lake temer ni re sun-mi na. U kaase re reɔ ñempa kiriisitutuna mpa, de tiru-wa mi cal hen na, kiriisitutuna akpaya tir-na-wa s'a wɔr Kiriisitu ka wa ree.
- ²⁴!li wul-wa s'u we-wa leen ka tufelem, fe ni kiriisitutuna akpaya sem se, de we tufelem s'v kɔ ra t'ɔ, mi ree.

2 Aŵakolinto 9

- ¹U ka ta hena se, me maa tekara, me yeeke-mi s'u sen Ase yera,
- ²wonte ree na, me sem wonon'ɔ u cii s'u lav na. Akai ñempa mi, semp'ona, me kpantv mi yela ka Maseetewan kiriisitutuna ñesa t'ɔ wonte u lake-te na, te ree. Me siir-wa se, kaka wunti kena, u honkwuwa na felem s'u yeeke haade nde. Te yepa ni wa taa kpater nempar cii se wa lav sempe rere.
- ³Ama, me tiru-mi re reo ñempa kiriisitutuna mpa, se fe ni wonon'ɔ re kpante mi yela na, v ra wuse fala. Me cii s'u ron mi te n'u ha warase nse, se me siir-wa wonon'ona.
- ⁴?Ya sempe, ma-n'Maseetewan kiriisitutuna, de kampa, wa noon, u ta ron mi te, fer kpa ma-n'mi, wonte ree na, me ka siira se me sem s'u ron mi te-ɔ reyase.
- ⁵Semp'ona, me mose me taa, me noon v hena se, me cer yera mpa se, wa kan mi te-ɔ, ma nela n'u ron n'u ñose haade nde, u ka yii-re reyase na. Sempe na, me kaa se me kan wonte ni me noon u kper ñosuv n'u honkv na, den'ole, te kaa se te wul s'u lav-te na hoor lenen. U ta ci s'a kpa-mi na reen.
- ⁶!u sem se, nne yer rii wonteriiti ka cekɔ, i kaa s'i teede cekɔ ñu-ona. Ama, nne yer rii wonteriiti ka tempe, i kaa s'i teede tempe.
- ⁷Sempe na, v mona se pa woñu na, i ha wonte, i kper i taa s'i ha-te na. l ra ha na mosem. !Neer ra kpa-mi na reen s'u ha, wonte ree na, Ase we lu ka woñu ha na hoor lenen na.
- ⁸Ase we n'apɔsɔ s'i lav-mi sarte n'v kel n'i ha-mi te ten-ɔ tempe k'ayɔkv s'ayɔkv n'v tal-mi, n'v kaase-mi tempe rere, n'i ha nempar.
- ⁹U kaa s'v lav-mi s'a maa Ase tekara t'ɔ wo na se: "l ha ahusa ka tempe, n'i riyuyu lakase musv wuse se wuse."
- ¹⁰Ase celv riira ka wonteriiti n'i celv-wa tute ni wa tɔkv. l kaa s'i ha-mi te ten dere n'i lake se, te kpɔl. Sempe na, u pise n'u lav nempar-ɔ riyuyu lakase ka tempe.
- ¹¹l kaa s'i wuse-mi sauwa ka te ten taa, se fe n'u pise n'u ha nempar-ɔ tempe. Den'ona, yera kpater kaa se wa wɔr Ase ka mi haade nde, u cel-de na re niij de na.
- ¹²Haade nde, u ha-re na, de pe ñelv Ase yera receel-ona. Ama, de yeke se yera kpater wɔr Ase.
- ¹³Haade nde u ha-re na, de kaa se re wul yera s'u ci tufelem ñempa, wa wɔr Ase, wonte ree na, wa na ka, u ñonj Kiriisitu tentente sarteñente, s'u siiru wo na, n'u sun-wa, na yera ten dere.
- ¹⁴Wa see Ase ka mi ree, wonte ree na, wa we-mi leen ka tempe, ni wa wɔr-i s'i lav-mi sarte ka ten.
- ¹⁵!De wɔr Ase ka haade nde i ha-ra k'a pe pɔsv s'a siir re nɔ na, de ree.

2 Aŵakolinto 10

- ¹M'ò Pòl, woma yera siiru me rɛɛ sɛ, ?me wɛ wolen, me wɛ reen ka me tekaruna taa ni, ?me kan mi cal, me see-mi nafate na. Me cii sɛ me wɔten-mi rehɛɛ, na hɔɔr lelen, se Kiriisitu ka wɛ, ɪ ka wɔten-mi wo na.
- ²Me cɛv-mi ten, !u ra yev sɛ me kan me wɔten-mi reen, ka me kaa sɛ me kan mi tɛ-ɔ wonte na. Yera nɛmpar wɛ mi tɛ-ɔ wa siiru sɛ re lake temer se tɛte nte rɛɛ yera. Me sem dɛpɪpi ka wonɔn'ɔ, me kaa sɛ me wɔten yera mp'ɔ reen na.
- ³Tufelem, dɛ sem sɛ, dɛ wɛ tɛte nte rɛɛ. Ama, dɛ pe yee yeev se tɛte nte rɛɛ yera yee yeev ka wo na.
- ⁴Yeev wonte nte re yee na-te na, v ta ci tɛte rɛɛ yera yeev wonte kena. Ða yeev wonte nte lii n'Ase cal-ɔna. Te wɛ reen ka ten sɛ te hɔrse awɔi nya ɪ k-amɔrana mɛlv ya taa na. Ðe wɔlv sɛ tentariya nya yera tisu ya rɛɛ, ni wa mɔsv ya ñente na, ya tan tufelem.
- ⁵Ðe wɛdɔv atɛ-ɔ tentente nte ten ta sar ka kalempani yera wɔtv-te, te rɔkv ñempv se yera ra pise wa sem Ase na. Ðe ñasv mɔsem mpe wɛ yera hɔya taa na, se fɛ ni wa ñam Kiriisitu.
- ⁶li kaa s'u ñam-ɪ wont'ɔ ten n'v kper na, dɛ rɔn dɛ tɛ sɛ re hɔm wompa pe cii sɛ wa ñam-ɪ na, wa rena.
- ⁷li ñielv te ten-ɔ areenanɔdeɛ receel-ɔna. Nne yer mɔsv s'u ci kiriisituti, v mɔna s'u sem dɛrɛ sɛ, dɛ rɛrɛ, dɛ ci kiriisitutina s'ññi.
- ⁸?Pa ma rɛse kpantvɔv ka cekɔ ka huku nkɔ Aci Sesɛɛ ha-m-kv na, kv rɛɛ, fɛr ra kpa-m, wonte rɛɛ na, ññi ha-na-m-kv sɛ me sen-mi n'u kpɔl ɪ ñente taa, n'v ta ci sɛ, me hɔrsv-mi kena.
- ⁹Ama, me pe cii s'u mɔse sɛ me ha-mi nafate na me tekaruna.
- ¹⁰Yera siiru sɛ, me tekaruna wɛ reen ni wonte me maa-te na, te wɔsv s'a lav-te, ni me wɛ mi cal-ɔ wonte na, me tan dɛen, me ta sem wɔtvɔv.
- ¹¹Yera mpa siiru sempe na, me siiru-wa sɛ, wonte ten dɛ maa-te re tekaruna taa na, nt'ɔna, dɛ kaa sɛ re lav-te, ka re kaa sɛ re kan mi cal-ɔ wonte na.
- ¹²Ðe pe katv sɛ re mɔse re tɛ na wompa siiru sɛ wa tala sɛ wa lav temer ndɛ na, wa taa nɛmpar. Wa ñielv remaŋ wa siiru sɛ wa kpɔla. Ama, wa tan len.
- ¹³U kaase-ra hen na, dɛ kpante wonte Ase ha-ra huku sɛ re lav-te na, te receel dɛɛ-ɔna. Nñi yev-na-ra rɛrɛ sɛ re pise re tenke re tal mi tɛ.
- ¹⁴Nne ɪ ka ta yev-ra sɛ re tal mi tɛ, dɛ hose tentente sarteñente nte lii na Kiriisitu cal na, v ka ta mɔna sɛ re wal.
- ¹⁵Ðe pe wɔlv re tɛ-ɔ nɛmpar temer rɛɛ. Ase ta cel-dɛ wa temer ndɛ. Ða, dɛ honkv s'u tisi Kiriisitu rɛɛ n'v kelen antavŋ, ni re pise re lav temer cekpɔldɛ ka sarte ka mi hekɔ taa, ni re muse temer ndɛ Ase yev-ra-re na, dɛ taa.

¹⁶Den'ona, de pɪsɔ se re wan tentente sarteñente ka koren ñi we na mi war'ɔ ñi cal ten na, ñi taa. De ra wal koren ñi taa, a teem Ase tentente hosɔv na, wonte rɛɛ na, de pe cii s'a wɔr-ra nɛmpar temer rɛɛ.

¹⁷A maa Ase tekara taa sɛ: "Woñi cii s'i wɔl i tɛ na, !i wɔl i tɛ-ɔ wonte Acii Sesɛɛ lav-te na, te receel dɛɛ-ona,"

¹⁸wonte rɛɛ na, v ta ci woñi wɔrv i tɛ na, nñi-ona Acii Sesɛɛ mv. Ama, woñi Acii Sesɛɛ wɔrv-i na, nñ'ona, i mv.

2 Āwakolinto 11

¹Kohen, me cii s'u ñaase mi tɛ n'u co na-m cekɔ se woñi wɔtv ka i tan feterem na. Me cerv-mi, !u ñaase mi tɛ me wɔten-mi sempe.

²Me we ñesesemer ka mi rɛɛ s'Ase we ñesesemer ka mi rɛɛ-ɔ wo na. Nte rɛɛ-ona, me sv-mi me cel-mi Kiriisitu s'asar ñi mɪsɔv asar fɛ n'i waal kpa-i na.

³Nafate kpa-m sɛ mi mɔsem da teke-mi n'u kisi mi tɔfelem ñempɔv na raante nte ka we mi-n'Kiriisitu, mi hekv taa na, se wonɔn'ɔ rem teke Efe na i tentarur na.

⁴Nafate kpa-m, wonte rɛɛ na, nne tantɔfelem yer nɛer kampa, u yeke-i s'i wɔl-mi i tentente. Yera mpa hosɔv-mi wonte tan tɔfelem ka Yeesu rɛɛ na, v ta ci tɔfelemñente nte re hosɔv-mi-te i rɛɛ na, nt'ona. Wa wɔtv fiisu nenkvur ñente kena, n'v ta ci wonkv Ase ka ha-mi-kv na, kv ñente. Wa hosɔv tentente nenter-ɔ te ta ci tentente sarteñente nte, de hose-mi-te na. Ama, u tisu te ten ñi rɛɛ.

⁵!u hv se yera mpa ci Kiriisitu tirira cekpɔlwa. Ama, me pe mɔsɔv sɛ wa kelen-ma.

⁶?Pa me wɔtv n'v tan lelen, me sem wonte me wɔte-te na. De wɔl-mi-te te ten-ɔ reyamyam k'alvate ten taa.

⁷Me kampa me hosɔv-mi Ase tentente sarteñente ka wonte na, me ta mv-mi n'ɔ wɔr. Me tisi me tɛ, fɛ me kpaase-mi. Me hɔrsa sɛ me lav sempe ya?

⁸Me ka we mi tɛ-ɔ wonte na, me tisi sɛ kiriisitutina akpaya nɛnyar rɛte-m warase, v we se me lɛɛ-ya sɛ me sen-mi-ona.

⁹Me kampa me we mi tɛ-ɔ wonte na, me ta wɔse-mi nter-ɔ n nɔɔn me lake warase talem ka wonte na, wonte rɛɛ na, kiriisitutina mpa kvren na Maseetewan kɔrv taa na, wa kan-m wonte ten me ka ta tan-te na. Me rvkɔn me tɛ-ɔ ten sɛ, mi taa nɛer ra ñiel me rɛɛ. ?Pa v ta kel se wɔ, me we se me ñelɔv me rɛɛ.

¹⁰Na Kiriisitu tɔfelem mpe we me taa na, Akat kɔrv ten taa yera ra rv-m ñempɔv se me kpante sempe.

¹¹Ar yepa me wɔte sempe? Nawɔr me tam-mi lu kena ya? Ase sem sɛ me we-mi lu.

¹²Wonte me lake-te na, me kaa sɛ me rvken te lape sempe, se fɛ ni me rv ñempɔv ka wompa kpantv ten, ni wa cii sɛ wa siir sɛ wa ci Yeesu tirira se ra rere na.

¹³Yera mpa ci tentarura kena, wompa teke-mi n'u tisi sɛ wa ci Kiriisitu tirira na.

- 14**!Nte ñi ra yvse-mi. Alvacii Sataŋ ñi teter tekv yera ni wa tisu s'i ci Ase tirir ñi metelv na.
- 15**Sempe na, !u ra yev s'v yvse-mi ka i wolalada mpa tekv yera se wa ci wolalada mpa lake wonte we riyuyu na. Atesenv ayukv ræ, wa kaa se wa peter se wa lav tansarte lakase ka wo na.
- 16**Me mulu me siiru-mi, mi taa neer ra hv se me wvte se woñi tan feterem na. Ama, nne u hv se me tan feterem, !u yev-m, me kpante cekv se wonon'o u yeke tanfeteremciina ni wa-l kpantv na.
- 17**Tufelem, wonte me siiru kohen na, v ta ci Acii Sesæ tam na-m se me wv l me tæ. Me wv l v me tæ-o wonte na, me wv tv se woñi tan feterem na.
- 18**Kpater wv l v wa tæ-o wonte ten wa lake-te ni yera ten na-te na. Nte ræ-ona, ma rere, me kaa se me wv l me tæ sempe.
- 19**!u lake te ten n'u ñaasv mi te n'u cokv na tanfeteremciina, wonte ræ na, u hv s'u sem te ten.
- 20**!u ñaasv mi te n'u yeke-wa se wa wv sen-mi wa kpankase, ni wa kv mi len wa teke-mi, ni wa mv mi ñente, ni wa pæ-mi te tæ ni wa make-mi atase.
- 21**!u hv se me tan deen se me lav-mi sempe ke? Me we reen. Ama, fer kpa-m se me lake sempe. Kohen, me wv tv sempe n'v we se me tan feterem. Nne neer kura s'i wv l i tæ, ma rere, me kv r me wv l me tæ.
- 22**Wa wv l v wa tæ se wa ci Suiifi ñempa kena. Ma rere, ma ci wa taa ti kena. Wa siiru se wa ci Iiserael ñempa kena. Ma rere, ma we taa. Wa siiru rere se wa ci Aperaham yikiisi kena. Ma rere, ma ci i yikee kena.
- 23**Wa siiru se wa lake Kiriisitu temer kena. Ma rere, ma lav-i temer ka tempe n'v kel. Kohen me feterem kper horsv se me wv te. Me lav temer ka reen ka ten n'a re-m sarka n'v kelen-wa. A mav-m kpara n'v kelen-wa tempe, ni me nv sem sen k'ayvken ka kpater.
- 24**Taman navna taa, Suiifi ñempa mav-m kpara ka hiin niitisi na nakv.
- 25**Taman nautisi taa, a mav-m na kpantelaken, ni taman kvdem yera yv-m weæ s'a kv-m. Taman nautisi taa, kpilu lim na-m. Taman kvdem, me mise leem t'o ntaŋ tæ n'v re n'v hom-m.
- 26**Me walv ñempen ka tamtam, me psvwa se me tv kvñŋ ka carase nse we kaade tasv na, se taa. Me psvwa se me tv kvñŋ ka mula, na Suiifi ñempa, na wompa ta ci Suiifi ñempa na, wa niij taa. Me psvwa se me tv kvñŋ ka kvrv nenkv r taa, na ñite taa. Me psvwa se me tv kvñŋ k'apv leem taa. Me psvwa se me tv kvñŋ ka wompa tekv se wa ci kiriisitutina na, wa niij taa.
- 27**Me nante ka ka ten me tv kvñŋ. Ayvken neñer, me cake me ñesa ræ. Ayvken neñer, ñvse kv-m, kvvte kv-m, ni me hvke n'o ka tempe. Me tan wvwen se me sii n'aniko kv-m tamtam.

- ²⁸Na te ten ñi hen na, v we n'v carv-m na mosem ka kiriisitutina akpaya rɛɛ.
- ²⁹Nne yer tan deen k'Asɛ ñempv taa, v we se ma tan-na reen. Nne nɛɛr yepa n'i runti feete awarkɔ taa, me hɔɔr taa ñake min.
- ³⁰Nne, v mɔna sɛ me kpante, me kpantv wonte wɔlv sɛ me tan deen na, te rɛɛ.
- ³¹Asɛ ñi ci r'Acii Sesɛɛ Yeesu Cii na, ɪ sem sɛ me pe tɛkv. !De wɔr-ɪ wɔse se wɔse.
- ³²Me ka we Tamase kɔrv t'ɔ wonte na, wuroo Areetase komna sese yera ka kv menɔŋ tɛɛ s'a kpa-m.
- ³³Ama, a re-m kpacakv taa, a rɛse-m na teede, a tisi-m atɛ-ɔ kɔrv wara, me lii ɪ niinj taa.

2 Aʋakolinto 12

- ¹?Pa kpantv ta sar, v mɔna sɛ me kpante. Kɔhen, me kaa sɛ me wuten-mi wonte Acii Sesɛɛ wɔl-m-te narte taa na, na wonte ɪ yev-m, me sem-te narte taa na.
- ²Me sem kiriisitutu nɛɛr-ɔ, v lake kɔhen-ɔ wɔse ka hiiu na nnausa k'Asɛ sv-ɪ n'i kpaase-ɪ kaka n'aset'ɔ ɪ cal. Me ta sem s'i kpa-ɪ narte taa ya, yaa tufelem ɪ teter ɪ kpa-na. Asɛ receel pɪsv-na s'i sem.
- ³Me sem s'Asɛ ka kpaase yer ñ'ɔ asɛda sarteñempa awɔr taa. Me ta sem s'i kpa ɪ narte taa ya, yaa tufelem ɪ teter ɪ kpa-na. Asɛ receel pɪsv-na s'i sem. Deɛn'ɔna, ɪ nɔw wutase nse a pe pɪsv s'a wvte-se, n'v ta mɔna sɛ yer wan wvte-se na.
- ⁵Me kaa sɛ me kpante yer ñi rɛɛ-ɔna. Ama, me ra kpante me teter, me rɛɛ-ɔ, ?v ta ci wonte ten wɔlv sɛ me tan deen na, te rɛɛ.
- ⁶?Pa me ka ciiwa sɛ me kpante, me ra see kpɔɔn. Me ka pɪsvwa sɛ me kpante n'v ka we tufelem. Ama, me pe cii sɛ me kpante, wonte rɛɛ na, me pe cii sɛ yera kan nɪ wa hv sɛ, me ci yer yer-ɔna me kpantite rɛɛ. Me cii sɛ wa ñam-m wonte wa na-te, ka me lake-te na, nɪ wa ñam-m ka wa nɔw tentente sarteñente nte me hosv-te na.
- ⁷Se fe nɪ me ra kpante wonte Asɛ wɔl-m-te na, te rɛɛ na, ɪ yev s'nter kan me nante taa te seke-m se koser. Te we s'alvacii Sataŋ tirir nɛɛr-ɔna ɪ make-m, se fe nɪ me ra kpante akpantv.
- ⁸Taman nautisi taa, me sɛɛ Acii Sesɛɛ s'i lese-te me nante taa.
- ⁹Ama, ɪ wɔsen-m sɛ: "Sarteñente nte me lav-n-te na, te cese. Me reen lake temer ka wompa tan deen na, wa t'ɔna." Semp'ɔna, v kɔ me t'ɔ ten sɛ, me kpante wonte wɔlv sɛ me tan deen na, te rɛɛ, se fe nɪ Kiriisitu hampate kan, te cɔ me taa.
- ¹⁰Nte rɛɛ-ɔna, na Kiriisitu rɛɛ, ?me tan deen, ?a tu-m, ?a naasv-m, ?me taatv wur, ?me tvkv wahala, v kake me taa, wonte rɛɛ na, me kɔŋ me tan deen k'alvate nte taa na, nte t'ɔna ɪ ha-m ɪ reen.

11Me kuren wotuv rɛɛ n'v kunti n'v wɛ se me see kpɔɔn. Ama, mi lav-na-m sɛ, me wote. Mi ka kɔŋ-na s'u wote na me rɛɛ, wonte rɛɛ na, me ta ci wur. Ama, yera mpa siiru sɛ wa ci Yeesu tirira cekpɔlwa na, wa ta kelen-m wur.

12Me ka wɛ mi hekv t'ɔ wonte na, me hɛse me hɔɔr, Ase yev ni me lav hampate lakase, na wonte ten lav-mi reyav na. Te ten ñi me lav-te na, te wulv sɛ me ci Yeesu tirir.

13Wonte ten me lav-te kiriisitutuna akpaya nenyar taa na, me lav-te mi tɛ rɛɛ. Kvdɛmte nte me ta lav-mi-te na, nt'ɔlɛ sɛ, ma ta tam-mi s'u ñel me rɛɛ. ?li hv sɛ me lav-mi nter-ɔna, te ta sar s'u ra ñel me rɛɛ, !u tisen-m.

14Kɔhen, me rɔn me tɛ sɛ me kan mi tɛ-ɔ taman nautisi t'ɔlɛ. Me ra wɔse-mi s'u ñel me rɛɛ. Me pe cii mi warase, me cii mi-ɔna. U ta ci wiisi cii-na warase sɛ se ñel na se leldɔ rɛɛ. Ama, se leldɔ cii-na warase sɛ wa ñel se rɛɛ.

15U kaase-ma hen na, v lake me t'ɔ lelen sɛ me sv wonte ten me wɛ na na, ni ma teter me kv me tɛ-ɔ mi rɛɛ, ni me sen-mi. Nne me lav-mi lu n'v kpɔlv n'v walv, v lav senɔ ni mi kunti mi lav-ma-kv cekɔ?

16Mi taa nempar siiru sɛ, ?pa me ta wɔse-mi s'u ñel me rɛɛ, me lav len, me tɛke-mi me hiiu wur-ɔ mi cal.

17Me pa-mi na wompa ten me tir-wa mi cal na, wa taa nɛɛr ya?

18Me cɛr Tiiti s'u wal mi tɛ, ni me tir-i na re rɛɔ ti ñi, u sem-i na. Tiiti kan mi cal-ɔ wonte na, i pa-mi kɛ? Ma-n'i, dɛ wɛ hɔɔr kvdɛmer, ni re tvnkv ñempv kvdɛmv.

19De raana, womi re wɛ-mi lu na, ñi hen, u teem mi t'ɔ mɔsv sɛ, dɛ cii sɛ, dɛ ha re tɛ-ɔ tvfelem kena, mi ñesa taa kɛ? U ta ci sempe. De wotv Ase ñesa t'ɔna se Kiriisitu cii wo na. Wonte ten dɛ siiru-mi-te hen na, dɛ cii s'u kpɔl Ase ñente t'ɔna.

20Nafate kpa-m sɛ, me kaa sɛ me kan mi tɛ-ɔ wonte na, me nɔɔn wonte u lake-te na, te ra kɔ-m. Nne v wɛ sempe, wonte me kaa sɛ me lav-te na, te ra kɔ-mi rɛɛ. Nafate kpa-m sɛ me ra tal, ni me nɔɔn yeev, n'a sɛsv rem'ɔ ñesesɛma. Nafate kpa-m dɛrɛ sɛ, me ra nɔɔn mi ñan kpan dɛman n'u tu rem'ɔ falafala, n'u hɔrsv reman yela k'afatelv, ni me ra nɔɔn nempar-ɔ wa kpantv ni wa hɔrsv te ten.

21Nafate kpa-m sɛ me ra tal, m'Ase yev fɛr kpa-m mi rɛɛ n'i yev me wul wompa lav awarkase, ni wa ta kisi w'awarkase sɛ wa kisi asimañente n'ayaɔdɛteñente, na wonte ten ta sar ka, wa ka lav-te antavɔ na.

2 Aŵakolinto 13

1Taman nautisi t'ɔlɛ, me kɔŋ mi tɛ. Tentente nte ten a kaa s'a rɔn-te na, v mɔna s'a kan yera navl, yaa nautisi ni wa ci warasɛndɛra.

2N nɔɔn me kan wont'ɔ taman navl-ɔ mi tɛ na, me ka siir wompa ka lav awarkase k'antavɔ na, na mi ten dɛrɛ s'u kpa mi tɛ. Kɔhen, me tan mi cal, me mulu-mi te siiruu s'ayvkv nkɔ, me kaa sɛ me kan me na-mi na, me kaa sɛ me ra ñente wa taa nɛɛr.

³?li cii s'u sem tufelem se, me wuvu na Kiriisitu ñuŋ dɛɛ, u kaa s'u sem-te. Kiriisitu ta ci yer-ɔ, ɪ tan dɛɛn ka mɪ ñesa taa. Ama, ɪ wuvu ɪ hampate ka mɪ hekv taa.

⁴Tufelem, ɪ tisi ɪ tɛ s'i wuse se woñt tan dɛɛn na, n'a kam-ɪ akantemer rɛɛ. Ama, kohen, ɪ wɛ na ɪ fiisu n'Asɛ hampate rɛɛ. Ða rere, dɛ-n'i, dɛ lav yer kvɛm. Semp'ona, dɛ tisi re tɛ re wuse se wompa tan dɛɛn na. Ama, dɛ-n'i, dɛ wɛ na re fiisin n'Asɛ hampate rɛɛ, sɛ re sen-mɪ.

⁵!li mose mɪ t'ɔ sarte, n'u feke n'u na haa, u wɛ n'u tisu tufelem ka Yeesu Kiriisitu rɛɛ ya. U ta ci s'u noon s'u pe tisu ɪ rɛɛ, dɛnaa na, v mɔna s'u sem sarte se tufelem, ɪ wɛ mɪ hekv taa.

⁶Ama, me mɔsv s'u kaa s'u sem se re ci tufelem Yeesu tirira.

⁷Ðe sɛɛ Asɛ s'u ra tase awarkase lape rere. U ta ci se re cii se re wul yera se re ci ɪ tufelem tirira. ?Pa re ka ta ci nter, wonte re cii-te na, nt'ole !s'u lav sarteñente,

⁸wonte rɛɛ na, dɛ ra pise se re lav nter, te horse ɪ tufelem ñempv. Ama, dɛ lake te ten se yera tenke-kv.

⁹?Pa re tan dɛɛn, v kɔ ra taa, ?v ñente n'u wɛ reen kena Asɛ ñempv taa. Ðe wɛ re sɛɛ Asɛ s'i yev-mɪ, n'u wal ñesa t'ɔ ɪ ñempv taa.

¹⁰Wonte yepa, me maa-mɪ tekara ñ'ɔ me calen-mɪ na, nt'ole se, me cii s'alvate nte taa, me kaa se me tal-mɪ na, me ra hom mɪ rena na huku nkɔ Aciɪ Sesɛɛ ha-m-kv se me sen-mɪ n'u kpɔl ɪ ñempv taa na. l ta cel-m-kv se me horse-mɪ kena.

¹¹Me rɛɔ ñempa, kohen ñɪ, !v lake mɪ t'ɔ lelen. !li walv ñesa t'ɔ ɪ ñempv taa. !li ciisu remaŋ nante. !li lake hoɔr kvɛmer n'u cɔ reheser taa na remaŋ, n'Asɛ ñɪ wɛ-ra lu n'i yeke nɪ ra hoɔya hɛ na, !ɪ cɔ na-mɪ.

¹²!li sɛɛ rem'ɔ sarte ka Kiriisitu taa. Asɛ yera mpa wɛ cee na, wa sɛɛ-mɪ.

¹³!Aciɪ Sesɛɛ Yeesu Kiriisitu lav mɪ ten-ɔ sarte, !Asɛ lulape cɔ na-mɪ, n'i Fiisu kpirsi mɪ ten-ɔ yer kvɛm.

Awagalatya

Awagalatya 1

- ¹M'ò Pòl, woma ci Yeesu Kiriisitu tirir na, ma maa-na-mi tekara ñt. U ta ci yera wampa lese na-m, n'v ta ci yer neer tir-na-m. Ama, Yeesu Kiriisitu na ra Cii Ase ñt wose-ı asedã taa na, mpa tir-na-m.
- ²Ma-n'de reo ñempa mpa ten we cee na, ðe see womi ci kiriisitutna akpaya nya we Kalate kòrv taa na.
- ³Da Cii Ase na r'Acii Sesee Yeesu Kiriisitu, !wa lav-mi sarte, ni wa yev ni mi hoya he.
- ⁴Kiriisitu ñt cel ı te s't sev ra rëe, se fe n'Ase tisen-dã r'awarkase ni tete rëe tansarteñente ra pise-ra, se wonon'ò ra Cii Ase ciiwa s't lav na.
- ⁵!De wòr Ase ka wuse se wuse. !U lav sempe.
- ⁶Te teden-m s'u hom kisuu ka woñt yaa-mi na Kiriisitu sarte lape rëe na, n'u kunti n'u tunkv tentente nenter-ò te ta ci Ase tentente sarteñente.
- ⁷Ase tentente sarteñente nenter tan ðere. Ama, yera nempar we ka wa kpintilu-mi, wa cii se wa kpa Kiriisitu tentente sarteñente wa cel-te.
- ⁸Nne yer hose-mi tentente sarteñente nter-ò ?v ta ci wonte re hose-mi-te na, ?pa v ci r'ona nawvr Ase tirir neer-ò aseta, Ase wı-ı sem.
- ⁹De teem-mi te siiruu ni kohen me mulu te siiruu kele se, nne yer neer hose-mi tentente sarteñente nenter-ò te pe kpake na wonte u teem te nıv na, Ase wı-ı sem.
- ¹⁰Kohen ñt hen na, me cii se yera wòr-na-m ya, yaa me cii s'Ase wòr-na-m? lu hv se me lake s'v kò yera t'ona ke? Aı. ?Me ka ciiwa se me lav n'v kò yera taa, m'a ta kaa se me ci Kiriisitu wolaladẽ.
- ¹¹Me reo ñempa, me siiru-mi se tentente sarteñente nte me hose-mi-te na, te ta lii na yer wan cal-ona.
- ¹²U ta ci yer neer siir-na-m-te, n'v ta ci yer neer wvl-na-m-te. Yeesu Kiriisitu teter wvl-na-m-te.
- ¹³lu sem wonon'ò antavj me ka tunkv Suiifi ñempa kòter me lake wo na. Alvate nte taa, me naasv kiriisitutna ka tempe ka ten, me ciiwa se me horse-wa.
- ¹⁴Me ka tunkv Suiifi ñempa kòter n'v kelen me wòrana ka kpater, na me kòrv taa ñempa. Me ka wòm me ñuj ka ten-ò wonte ra caasina wvl-dã-te na, te taa.
- ¹⁵Ama, n nòon me rii take lel-m wonte na, Ase lav-m sarte n'i lese-m se me lav ı temer. Alvate nte teter taa v lav-ı lu s't yaa-m na, ı yaa-m
- ¹⁶n'i yev ni me sem ı Yo, fe ni me wal me hose ı tentente sarteñente ka wompa ta ci Suiifi ñempa na. Me ta wal se me na yer neer se me wose-ı nter.

¹⁷Me ta wal ɔere-ɔ Seerusalem kɔrv taa, se me na Yeesu tirira mpa ɪ ka yaa-wa ma nela na. Ama, me tenka me wal Arapii kɔrv taa, fe ni me kɔr me wuse Tamase ñenkv taa.

¹⁸Wuse nasiisi re wonte na, me kɔr me wal Seerusalem se me sem Pter. Me ɔɔ ɪ cal-ɔ ayuken ka hiiu na nuna.

¹⁹Me ta na Yeesu tirir neer n'v tase r'Acii Sesee ritafal Sake ree.

²⁰Wonte me maa-mi-te hen na, te we tufelem k'Asɛ ñesa taa, n'v ta ci tentarur ñente kena me lake.

²¹Me kuren na Seerusalem kɔrv t'ɔ wonte na, me wal Siirii na Siiliisii, wa koren taa.

²²Kiriisitutna akpaya nya n noon ya we Sutee kɔrv taa na, ya yera ka ta take sem-m.

²³Wa nuw yera siiru kena se: "Antavɔ woŋt ka naasv-ra na, n'v'ɔ hen, kohen ɪ kunta n't hosv Ase tentente sarteñente nte siiru s'a tisi Yeesu Kiriisitu ree na. Nkv, ɪ ka carv ɪ te s'i horse-te te ten-ɔna, ni yera ra tenke Yeesu Kiriisitu ñempv."

²⁴Wa nuw semp'ɔ wonte na, wa wɔrv Ase ka me ree.

Awagalatya 2

¹Wuse hiiu na nnavsa re wonte na, me tase waɔe ka Seerusalem kɔrv taa, ma-n'Parnapase, ni me kpidin Tiiti rere.

²Me wuse ren'ɔ wonte ree na, Ase ka siir-m s'v mona se me wal denaa. Ma-n'wompa kiriisitutna yaa-wa se wa sesempa na, de kpol de receel, ni me ron me cese-wa tentente sarteñente nte me hosv-te wompa ta ci Suiifi ñempa na. Me ka ta cii se me temer nde me lav-re na, na wonde me lake-re kohen na, de wuse fala.

³Tiiti ñi ka we me cal-ɔ ɪ ci Kereke ti na, wa ta lav-ɪ na reen s'i pel ɪ k-aniko fe n't wuse s'mp'ɔ Suiifi ñempa.

⁴Ama, wompa tekv se wa ci kiriisitutna na, wa taa nempar hvte r'akpar taa ni wa siiru s'v mona s'i pel ɪ k-aniko. Yera mpa si amesɔŋ t'ɔna r'akpar taa se wa na wonon'ɔ Moisi ñasete tan deen ka ra ree na, wonte ree na, da-n'Yeesu Kiriisitu, de lav yer kudem. Wa cii se Moisi ñasete tase re ñasv.

⁵De ka ta yev ayepe se wa ñase-ra, wonte ree na, n noon de ka ta cii se wa warke Ase tentente tufelem ñente. De ciiwa s'u nuw-te se te we wo na.

⁶Ka ni ma hen na, v pe carv-m na wompa a yaa-wa se sesempa na. Yer se yer we kutarv kena Ase ñesa taa. Me cese sesempa mp'ɔ wonte me hosv-te yera ni wa nuw-te wonte na, wa ta tase nter wvrvv ka te we cefate.

⁷Ama, wa nuw na-m s'Asɛ cel-na-m tentente sarteñente nte, n't siir-m se me wal me hose-te wompa ta ci Suiifi ñempa na, s'i cel-te Pter ka wo se, le hose-te Suiifi ñempa na,

⁸wonte rɛɛ na, Ase ñi ha Pter ka reen n'i tir-i na Suiifi ñempa rɛɛ na, nñi rere ha-na-ma reen n'i tir-m na wompa ta ci Suiifi ñempa na, wa rɛɛ.

⁹Sake na Pter na San, wompa kiriisitutuna yaa-wa se wa sesempa na, wa sem s'Ase lav-m sarte n'i re temer nd'o tufelem ka me niij taa. Semp'ona, wa kpa ma-n'Parnapase, de niij, ni wa sɛɛ. Te kutihuɗi keɛ se, da-n'wa, de lav no kuɗemɔ keɛ, se ra wal-na wompa ta ci Suiifi ñempa na, wa-l te, n'v yev-mpa wa-l walv-na Suiifi ñempa te.

¹⁰Wa siir-ra kuɗemte nte na, nt'ole se, de sen w'akpar taa ahusa. Ma rere, me car me te-o ten ni me lav-te.

¹¹Ama, Pter kan wont'o Antose korv taa na, me yeen-i yera kpater ñesa taa, wonte rɛɛ na, i ka lav nter-o te ta sar.

¹²Se fe ni wompa Sake tir-wa wa tal na, n noon antavɗ, ñi-n'wompa ta ci Suiifi ñempa na, wa tukwa. Ama, wa tal wonte na, Pter kunti n'i pe tasv tov na-wa rere. Nafate ka kpa-i yera mpa siiru s'v mona se yer ten pel i k-aniko na, mpa rɛɛ-ona.

¹³Kiriisitutuna mpa ci Suiifi ñempa na, wa lav se Pter lav wo na, hal Parnapase re n'i taasen-wa wa tekete lakase taa.

¹⁴Me na se wa pe tunkv tufelem tentente sarteñente ñempv riyuyu ka wonte na, me wuten Pter ka wa ten wa ñesa taa se: "Ña, n ci Suiifi ti kena. Ama, wonte n lake-te na, v we s'n ta ci Suiifi ti. ?N lake se wompa ta ci Suiifi ñempa na, kaa n carv wompa ta ci Suiifi ñempa na semɔ, se wa lav se Suiifi ñempa?"

¹⁵De ci Suiifi ñempa kena tufelem, wonte rɛɛ na, wompa lel-da na, wa ci Suiifi ñempa. De ta ci wompa ta sem Ase ñempv ka wa lake awarkase na.

¹⁶Ama, de sem se, yer ñi tisu Yeesu Kiriisitu rɛɛ na, Ase svkv nñi-ona se riyuyuti, n'v ta ci woñi ñoɗ Moisi ñasete na. Semp'ona, da teter, de tisi Yeesu Kiriisitu rɛɛ, n'Ase sv-ra se riyuyunempa, n'v ta ci se re ñoɗ Moisi ñasete kena, wonte rɛɛ na, neer tan k'Ase kaa s'i sv-i se riyuyuti s'i lav wonte i ñasete wɔsv-te na.

¹⁷Đ'o Suiifi ñempa, ?de cii s'Ase sv-ra se riyuyunempa, se re tisu Kiriisitu rɛɛ, a kaa s'a siir se re ci awarkaselada se wompa ta ci Suiifi ñempa na, n'v we se Kiriisitu walvɗ-da awarko t'ona. Aɪ, i pe walvɗ-da awarko t'o awanv.

¹⁸Nne me yev Moisi ñasete ñempv se kv pe svn yer s'i wuse riyuyuti, ?me kunta me tase ñempv nkɔ t'o wusv, me sem se me wuse me te-o awarkocii.

¹⁹Ñasete ñempv tunkv nkɔ t'ona me sepa, ni te tan deen deɛ-o me rɛɛ, ni me pise me hom se me lav Ase temer. Ma-n'Kiriisitu, de sev akantemer rɛɛ.

²⁰Ma teter, me tan fiisu taa na me reen deɛ. Na Kiriisitu reen deɛ-ona me we. Me we tete rɛɛ-o cee, ni me we me tisu Ase Yo nka lav-m lu ka ten ni ka yev se ka sev me rɛɛ na, ka rɛɛ.

²¹Me ra wēde sarteñente nte Ase lav-m-te na, se me wuse na Moisi ñasete rēe, wonte rēe na, nne ñasete nenter pıswa se te yev ni yer wuse riyuyuti, sempe na, Kiriisitu sev fala kele.

Awagalatya 3

¹Kalate ñempa mı, ar lapa n'u tan ñiin k'atam sen? Anō teke-mı? A cese-mı sarte ka wonon'ō Yeesu sev akantemer rēe na.

²Me wosv-mı nte ñi hen. İ cii s'u siir s'u tenke Moisi ñasete ñempv ka n'Ase ha-mı İ Fiisu na? Yaa İ ha-mı-kv s'u co tentente sarteñente n'u tisi-na te rēe-ona?

³Ar lapa n'u tan ñiin k'atam sen? İ paase n'Ase Fiisu reen kena. U lav senō kōhen, n'u cii s'u tēse na mı teternka mı reen?

⁴Kvñv nkv ten tal-mı na, kv tal-mı fala kena ya? Aı, me sem s'v ta ci falañente kena.

⁵Ase ñi ha-mı İ Fiisu n't lake hampate lakase cekpalse ka mı hēkv taa rere na, u cii s'u siir s'u tvnkv Moisi ñasete kena ka n'Ase ha-mı İ Fiisu na? Ase ha-mı İ Fiisu, wonte rēe na, u co tentente sarteñente n'u tisi te rēe,

⁶s'a maa Ase tekara t'ō Aperaham dēe-ō wo na se: "Aperaham tisi Ase rēe. Nte rēe-ona, Ase sv-ı se riyuyuti."

⁷Semp'ona, v mōna s'u sem se wompa tisu Ase rēe na, wa ci Aperaham wiisi ka tvfelem.

⁸U İvl ten-ō a ka maa Ase tekara taa se wompa ta ci Suiifi ñempa na, Ase kaa s't sv-wa se riyuyunempa se wa tisu İ rēe. Nte rēe-ona, Ase hose tentente sarteñente nt'ō Aperaham ka nela, n't siir-ı se: "Me kaa se me lav sarte ka kōren ten taa yera na n dēe."

⁹Semp'ona, wompa tisu Ase rēe-ō kōhen s'Aperaham tisi İ rēe-ō wo n'Ase lav-ı sarte na, İ kaa s't lav-wa sarte rere.

¹⁰Wompa hv s'Ase kaa s't sv-wa se riyuyunempa, se wa ñvñ Moisi ñasete na, Ase kaa s't wı-wa sem, wonte rēe na, a maa Ase tekara taa se: "Yer ñi pe ñvñ ñasete nte ten, a maa-te Ase tekara taa na, Ase kaa s't wı-ı sem."

¹¹De sem s'Ase pe svkv yer se riyuyuti s't ñvñ ñasete nte, wonte rēe na, a maa Ase tekara taa se: "Woñt tisu Ase rēe na, Ase svkv-ı se riyuyuti, n't kaa s't hııu fiisu nkv tam akperv na."

¹²Moisi ñasete ñente wē na te tē, n'Ase rēe tısuu ñente wē na te-l tē. Ama ñasete nte siiru se "Woñt lake wonte ten ñasete wvıv-te na, İ kaa s't hııu fiisu nkv tam akperv na, na te rēe."

¹³Ama, Ase wı-ra sem se re ta ñam ñasete nt'ō te ten. Kiriisitu kan n't mv sem mpe Ase ka wı-ra-pe na, n't yav ra ñiin, wonte rēe na, a maa Ase tekara taa se: "!A wı sem ka woñt a wu-ı rayo rēe na."

14Kiriisitu mu r'awor, se fe ni wompa ta ci Suiifi ñempa na, wa mu rere-ɔ sarteñente nte Ase ka yii-te Aperaham na. I lav sempe rere, se fe ni re pise re hiiu Ase Fiisu nku i ka yii-ra-ku na, wonte ree na, de tisi i ree.

15Me reo ñempa, me kaa se me cese-mi nter n'v tam na wonte yera lake-te na. Nne yera navl lav no kudemo wa hv nter ni wa ñv niir ka te ree, yer neer ra pise s'i horse-te n'i ra pise s'i tase nter-ɔ te ree.

16Nku, Ase yii yiirti nt'o Aperaham na i yikee kena. A ta maa s'Ase yii-te Aperaham na i yikiisi n'v kunti n'v we se se ka tena. Ama, a maa se yikee kudemo kena. Yikee kudemo nk'ole Kiriisitu.

17!u na wonte me cii se me siir na, nt'ole s'Ase ka hv raante n'Aperaham n'i rukun i raante nte hope kena. N noon wuse ka cakosiin nniisa na wuse ka hiin niitisi rewa, (430) fe n'Ase cel Moisi ka ñasete. Ñasete nte ra pise se te warke raante nte Ase ka teem te hope n'Aperaham na, ni te ra pise se te yoke wonte Ase ka yii-te rere na.

18Nne ñasete ree-ona Ase ha yera ka wonte i ka yii-wa-te na, v we s'v ta ci yiirti ree-ona i ha i haade. Nku, de na se wonte Ase yii-te Aperaham na, nte ree-ona, i lav-i sarte.

19?U we sempe, ar lav n'Ase cel Suiifi ñempa ka ñasete? Ase cel-da ñasete nte, se fe ni re sem wonte ta sar i ñesa taa na. I ruku-cel-da-te kena, s'n noon v rewa n'v tal Aperaham yikee nka i yii-ka yiirti nte na, ka kande. Ase sv ñasete n'i cel-te i tirira se wa hose-te yera, na woñi ñosv Ase na yera wa hekv taa na, i ree. Nku, ñoser ra pise s'i ñose yer kudem tentente, i ñosv yera navl hekv t'ona. Ama, Ase we kudem kena.

20U lakewa ni ñoser we yera navl hekv t'ona. Ama, Ase teter yii n'Aperaham, ka n noon ñoser ta.

21Te kutihuqi kele se ñasete nte pe ci wonte Ase yii-te na ya? Ai, ya sempe. Nne ñasete nenter ka we ka te ha yera ka fiisu nku tam akperv na, te pisvwa rere se te lav-wa wa wuse riyuyunempa rere. Ama, ñasete nenter tan sempe.

22A maa Ase tekara taa s'awarkase ñase tete ree yera ka wa ten, se fe n'Ase ha wonte i yii-te wompa tisu Yeesu Kiriisitu ree na.

23N noon Ase ka ta take tel ñempv se yera tisi Kiriisitu ree-ɔ wonte na, Moisi ñasete ka wuse-ra se sarkaciina kena, n'v re n'v tal ayukv nku Ase wul-da ñempv se re tisi Kiriisitu ree na.

24Sempe na, n noon ñasete nte ka we se te wul-da ñempv sarteñenkv n'v re n'v tal Kiriisitu ayukv, se fe n'Ase pise n'i sv-ra se riyuyunempa, wonte ree na, de tisu i ree.

25Kohen de hiiu ñempv se re tisi Kiriisitu ree. De pe cii se ñasete nte tase ra ñempv wlvv s'antavj.

26!u ci Ase wiisi ka mi ten, wonte ree na, u tisu Yeesu Kiriisitu ree.

27Womt ten a se-mi Ase leem na, mi-n'Kiriisitu, u lav yer kudem n'u sv i ñente n'u wuse s'i teter i we wo na.

²⁸?N ci Suiifi ti, nawur ?n ta ci Suiifi ti, ?n ci kpankɔ, nawur ?n ta ci kpankɔ, ?n ci apal, nawur ?n ci yal, v ta lav nter. li wuse mi ten-ɔ yer kudem kena na Yeesu Kiriisitu.

²⁹Nne u wuse yer kudem na Kiriisitu, u ci Aperaham yikiisi kele n'u kaa s'u hiiu wonte ten i ka yiiwa s'i celv Aperaham yikiisi na.

Awagalatya 4

¹Me cii se me siir-mi nter. Yo nka kaa se ka mv ka cii sauti na, ?ka take kpola, ka we se kpankɔ kena. Nku, a sem s'nka kɔŋ-na se ka mv ka cii sauti ka te ten.

²?Ka take kpola, yera we wa ñelv ka rɛɛ, ni wa rɔnv-ka s'n nɔɔn ka kpola, n'v rɛ n'v tal albate nte ka cii ka ri-te s'i cel-ka te ten na.

³Da rere, v we kudemte kena. De ka we wonte se wiisi na, tete rɛɛ kɔta ñasv-ra se kpankase.

⁴U kampa n'v tal albate nte Ase ri-te na, i tir i Yo ka tete rɛɛ ni yal neer lel-ka Suiifi ñempa ñasete albate taa,

⁵se fe ni ka yav wora n nɔɔn de ñɔŋ ñasete nte na, da ñiin, fe ni re wuse i wiisi.

⁶Wonte wɔl-mi s'u ci Ase wiisi na, nt'ole s'i tir i Yo Fiisu ka ra hoya taa. Fiisu nku we kv ko se: "Papa, Acii."

⁷Semp'ona, u ta ci kpankase rere, u ci Ase wiisi kena. Semp'ona, nñi teter rɛɛ-ona, i kaa s'i cel-mi te ten ñi i ka riwa s'i cel i wiisi na.

⁸Antavɔ, u ka ta take sem Ase ka wonte na, u ka we atetuna mpa ta ci tufelem Ase na, n'u ka ci wa kpankase.

⁹Ama, kohen ñi, u sem Ase. Me ciiwa se me siir s'Ase sem-mi. U lav senɔ n'u tasv tɔnkɔv k'ahvsete kɔta nya tan huku na, n'u tasv ciiu rere se ya wuse-mi ya kpankase?

¹⁰Te kutihuɔi kele s'u siiru s'ayuken neñer we na ñi-l te, ni hondase nenser we na se-l te, n'albate nenter we na te-l te-ɔ wɔnɔ taa, ni wuse nenser we na se-l te rere.

¹¹Wonte u lake-te na, te ha-m nafate, v we-m se temer nde me lake-re na, de wuse fala kena.

¹²Me rɛɔ ñempa, me cerv-mi s'u wuse se ma, wonte rɛɛ na, ma rere, me we se mi. li ta lav-m nter-ɔ te ta sar.

¹³li tesv se me wɔɔ yev-na me hose-mi tentente sarteñente ka kidinkidjin.

¹⁴N nɔɔn v wɔ-m wonte na, u ta pe-m te te, n'v ta nu-mi me rɛɛ. li mv-m kena n'v kunti n'v we s'Ase tirir, n'v kunti n'v we se me ci Yeesu Kiriisitu teter kena.

¹⁵Albate nte taa, u ka ñantv kpater ka ten. Ar lapa n'u pe tasv ñantv ka kohen? Me sem sarte ka ten, s'albate nte taa, n nɔɔn ?u ka piswa, u ka s'u laase mi ñesa n'u ka cel-m-ya.

- 16**Kohen me kunti me wuse mi amura se me siir-mi tufelem ke?
- 17**Yera mpa kpa Ase tentente wa celv-te hen na, wa lake-mi sarteñente na felem s'u tenke wa ñempv kena. Ama, wa tekv-mi na wonte ta sar na. Wa cii s'u yev-ma n'u wuse-na mpa ree-ona.
- 18**Wonte sara na, nt'ole se, ?Yer lake-mi sarteñente na felem, !i lav-mi-te tamtam na sarte mosem. Semp'ona ma we ma lake-mi se me ka we mi cal ni me lake-mi-te wo na.
- 19**Me wiisi, me tasv kuñvuj tuv ka mi ree se yal ñi cii s'i lel na, s'v re n'v tal alvate nte taa, u kaa s'u wuse se Yeesu we wo na.
- 20**Me ciiwa se me kan mi te-o kohen ñ'o paa, se fe ni me na wonon'o me siiru-mi te ten ñi na, wonte ree na, v tede me hoor t'o ten-o mi ree.
- 21**!i siir-m me na, womi siiru s'u cii s'u tenke Moisi ñasete ñempv na, u pe nv wonte ñasete nte siiru-te na ya?
- 22**Te siiru s'Aperaham ka we apalawiisi ka nasel. l lel kudemo na yal neer-o i ci kpanko n'i lel nenkar na i yal ñi ta ci kpanko na.
- 23**Aperaham lel yo na yal ñi ci kpanko na, s'a lelv wiisi ten-o wo na. Ama, i lel yo na i yal ñi ta ci kpanko na, s'Ase ka yii-i wo na.
- 24**Wonte lapa hen na, te wvl-dã nter-ona. Nt'ole s'Akar na Sara, wa wvlv-ra s'Ase hov raante ka taman navl. Akar ñi ka ci kpanko na, i wvlv-ra raante nte Ase hov-te na Moisi ka Siinat wvv ree na. Akar lel i wiisi ka se-l ci kpankase.
- 25**Akar we se Siinat wvv nkuv we Arapii korv taa na. l we rere se sen Seerusalem korv we wo na, wonte ree na, Seerusalem korv taa yera ka wa ten, Moisi ñasete kpacv-nawa se kpankase.
- 26**Ama, Ase korv nkuv a yaa-kv se Seerusalem ka kv we tufelem k'aset'o yer pe ñasv kv taa yera rekpa na, dã korv kele. Nkv we-na se ra rii,
- 27**wonte ree na, a maa Ase tekara taa se: "Yal alelo ña, woña n take lel yo na, !ñante. Woña n take renke arenkv ka yo lelvv kuñvuj tuv na, !mav apipisi, wonte ree na, yal ñi waal kisi-i na, i kaa s'i hiiu wiisi n'v kelen yal ñi we i waal te na."
- 28**Me reo ñempa, u ci wiisi nse Ase yii-se na, se wonon'o Iisake ka ciwa na.
- 29**Alvate nte taa, yo nka a lel-ka s'a lelv wiisi ten-o wo na na, ka naasv wonka a lel-ka Ase Fiisu hampate taa na. Kohen dere, kudemte kena.
- 30**A maa Ase tekara t'o wonto? A maa i taa se: "!Dvn yal ñi ci kpanko na, na i yo, wonte ree na, yal ñi ci kpanko na, v ta mona s'i yo tv ka cii sarteñente na yal ñi ta ci kpanko na, i yo."
- 31**Semp'ona, me reo ñempa, me siiru-mi, de ta ci yal ñi ci kpanko na, i wiisi. De ci yal ñi ta ci kpanko na, i wiisi kena.

Awagalatya 5

- ¹Kiriisitu lese-ra ñasete niij taa, se fe ni te ra ñase-ra rere. Sempe na, !u car n'u ruken mi te, n'u ra yev se neer tase mi wɔsɔv ka kpankase.
- ²!u co n'u nuv wonte m'ɔ Pɔl me siiru-mi-te na. Nne u sv mi hɔya n'u ri aniko pelɔv t'ɔna, sempe na, u ra hiiu nter-ɔ Kiriisitu cal.
- ³Me siiru-mi tufelem kena, woñu yeke s'a pel i k-aniko na, v mɔna s'i ñam ñasete ka te ten dɛfɔv.
- ⁴Womɪ hv s'Asɛ kaa s'i sv-mi se riyuyuñempa s'u ñɔŋ ñasete na, u tekv mi tɛ-ɔna. li lese mi tɛ-ɔ Kiriisitu niij taa, n'u kisi sarteñente nte i lav-mi-te na.
- ⁵Da hen na, da honkv kena s'Asɛ sv-ra se riyuyuñempa, wonte rɛɛ na, dɛ tisu Kiriisitu rɛɛ. Wonte re honkv-te n'Asɛ Fiisu hampate rɛɛ na, nt'ɔlɛ.
- ⁶?Da-n'Kiriisitu, dɛ lav yer kvɔdem, ?a pel d'anikasi, nawɔr ?a ta pel-se, v ta lav wɔr. Wonte hɛna na, nt'ɔlɛ sɛ, dɛ rɔkɔn tisuu ka i rɛɛ, ni tisuu mpe yev ni re lav re raana ka leen.
- ⁷Antavŋ, u ka tɔnkɔv sarte ka tufelem ñempv. Anɔ kisi na-mi s'u ra tenke tufelem ñempv ka kɔhen?
- ⁸Asɛ ñi yaa-mi na, i ta kisi na-mi s'u ra tenke tufelem ñempv nkɔ.
- ⁹A ri kpɔnv kɔɔr ka cekɔ kena kpɔnv milim t'ɔ fe ni pe kpa pe ten.
- ¹⁰Me sem mi rɛɛ ni me sem s'u mɔsv se m'ɔna, wonte rɛɛ na, dɛ ten dɛ lav yer kvɔdem na Yeesu Kiriisitu. Me sempa rere se woñu pitu-mi ñempv na, ?pa i ta ci wɔ, Asɛ kaa s'i hv na-t.
- ¹¹Me rɛɔ ñempa, ?me ka hosɔwa s'a pel yera anikasi, Suiifi ñempa ka ta kaa sɛ wa naase-m, ni Kiriisitu akantemer sem ñente ka ta kaa sɛ te yev n'v ra kɔ wa taa.
- ¹²Yera mpa pitu-mi hen na, me cii sɛ wa lav n'v kel sempe, !wa he remaŋ wa wɔse se yalaa.
- ¹³Me rɛɔ ñempa, Asɛ yaa-na-mi sɛ ñasete ra tase mi ñasɔv. Mi hen na, !u ra mɔse mi taa sɛ, nne ñasete nte pe kpacv-mi, u pɪsv s'u lav wonte u cii-te na. Ama, !u lav rem'ɔ leen kena, n'u sen dɛmaŋ.
- ¹⁴Ñasete ten kpɪrsi ñasete kvɔdemte t'ɔna sɛ: "!Lav n dɔntɪ ka lu s'n wɛ n tɛ-ɔ lu ka wo na."
- ¹⁵Nne u rɔvŋ dɛmaŋ, n'u ha rem'ɔ seen, !u kpa mi tɛ, n'u ra hɔrse remaŋ.
- ¹⁶!u na wonte me cii sɛ me siir-mi na, nt'ɔlɛ sɛ, !u yev n'Asɛ Fiisu wɔl na-mi, wonte wɛ s'u lav na, n'u ra tenke tansarte ñempen ñi u cii-ñi ten na.
- ¹⁷Wonte yer cii s'i lav-te na, te ta kpav na wonte Asɛ Fiisu cii-te na. Wonte Asɛ Fiisu cii sɛ re lav na, te pe kpake na wonte re cii-te na, dɛrɛ. Te ten ñi celv rem'ɔ suya. Sempe na, !u ra lav wonte u cii-te na.
- ¹⁸Nne Asɛ Fiisu wɔlv-mi ñempv, u sem sɛ Moisi ñasete ra piɛ sɛ te kpacɛ-mi.

¹⁹A sem wonte yer tɛv cii-te na, nt'ɔlɛ sɛ, yera cii sɛ wa lake ayadɛte, n'aseeketeñente, n'asimañente.

²⁰Wa laa atetna, wa lake masiiki, wa kake rem'ɔ wana, wa yee, wa lake ñesesemer, wa ñan kpan demaŋ, nɪ wa cii sɛ wa fɛdɛ na remaŋ. Wa tarv wa taa, wa tan nɔ kvdɛmɔ.

²¹Wa lake ñeserev, wa ñee selem n'v kv-wa, wa rɛsv tvv, wa lake nenter rere-ɔ te nɔsen sempe. Me hoŋ mɪ siiruu se me ka teem-mɪ te siiruu ka wo na. Wompa lake se yera mpa na, wa kaa sɛ wa ra sɪ Ase wurti t'ɔ asɪ.

²²Ama, wonte lii n'Ase Fiisu taa na, te wɛ s'nte ñɪ hen: Ase Fiisu yeke-na nɪ yera lake rem'ɔ leen. Nkv yeke-na n'v kake yera taa. Nkv ha-na yera ka rehɛser. Nkv yeke-na yera hɛsv wa hɔya. Nkv yeke-na yera sem nɪ wa lake sarte. Nkv yeke-na yera n'a pɪsv s'a rɪ hɔɔr ka wa rɛɛ.

²³Wa ci lelen yera, wa rɪken wa tɛ. Ñasete nenter tan ka, te siiru s'a ra lav sarte lakase nse.

²⁴Wompa Kiriisitu tɪ-wa na, wa wɛdɛ tansarteñente nte, wa cii-te na. U wɛ se wa kam-te akantemer rɛɛ-ɔlɛ.

²⁵Ase Fiisu ha-na-ra fiisu nkv tam akperv na. Sempe na, v mɔna sɛ re walv se kv wɔlv-ra wo na.

²⁶!De ra wɔlv re tɛ nɪ re ra cii re raana ka nampiisi. !De ra ñelv nɛmpar-ɔ ñesesema rere.

Awagalatya 6

¹Me rɛɔ ñempa, nne a kper yer-ɔ ɪ lake tansarteñente, womɪ Ase Fiisu walvɔn-mɪ na, !u sen-ɪ n'u wɔsen-ɪ ñempv sarte taa. !u sen-ɪ na hɔɔr lelen, nɪ pa woñɪ na, !ɪ rɪken ɪ tɛ se ñɪ rere ra yev s'alvacii take-ɪ.

²!u svɔ dem'ɔ mɪ kvñemen taa. Semp'ɔna, u kaa s'u lav wonte Kiriisitu ñasete cii-te na.

³Nne yer ta ci nter n'ɪ hv s'ɪ pɪlsi yer ten, mpetɪ tekv ɪ tɛ-ɔna.

⁴Pa woñɪ na, !ɪ fɛke ɪ lakase taa, n'ɪ na haa ɪ wɛ senɔ, ɪ ñante lakase nse, nñɪ teter, ɪ lav-se na, se rɛɛ. !U ra kɔ ɪ taa s'ɪ kelen nɛɛr.

⁵Pa woñɪ na, !ɪ kaa s'ɪ lav temer ndɛ Ase cel-ɪ-re na, nd'ɔna.

⁶Woñɪ a wɔlv-ɪ Ase tentente na, v mɔna s'ɪmpetɪ tar wonte ɪ wɛ-te na, na woñɪ wɔlv-ɪ-te na.

⁷!u ra teke mɪ tɛ, a pe wonkv Ase. Wontɛ yer rii-te na, nt'ɔna, ɪ kaa s'ɪ teedɛ-te.

⁸Woñɪ lake wontɛ ɪ tɛv cii-te na, ɪ kaa s'ɪ hiiu sem. Ama, woñɪ lake wontɛ Ase Fiisu cii-te na, ɪ kaa s'ɪ hiiu fiisu nkv tam akperv na.

- ⁹Sempe na, !de lake sarteñente ka tamtam, ni re ra yev-te lape, wonte rɛɛ na, nne re pe yeke sarte lakase lape, de kaa se re teede sarteñente k'alvate nte taa v mɔna na.
- ¹⁰Sempe na, !de lake sarte ka yer ten, k'alvate nte taa re pɪsɔ na, n'v mɔna se re resɔ te lape ka wompa tisu Ase rɛɛ na, mp'ɔna.
- ¹¹!lɪ na, wonte me maa-mɪ-te cee ñi hen-ɔ te kpɔl ten na me teter me niinj na.
- ¹²Wompa ten cii se tete rɛɛ yera lav-wa leen na, mpa siiru-na-mɪ s'u pɛl mɪ anikasi. Wa lake sempe se yera ra naase-wa kena sem mpe Yeesu Kiriisitu sev-pe akantemer rɛɛ na, pe tentente rɛɛ.
- ¹³Yera mpa a pɛl w'anikasi na, wa teter, wa pe ñɔŋ Moisi ñasete. Wa cii se mɪ pɛl mɪ anikasi, se fe ni wa wɔl wa te s'u tisa n'u nɔw na-wa.
- ¹⁴Ma hen na, me pe wɔlv me tɛ-ɔ falafala. Me wɔlv me tɛ-ɔ sem mpe r'Acii Sesɛɛ Yeesu Kiriisitu sev-pe akantemer rɛɛ na, pe receel deɛ-ɔna. l sem deɛ-ɔna, wonte we tete nte rɛɛ na, te pe siiru-m nter. U we s'a kam-te akantemer rɛɛ-ɔna, ni me we se yer ñi sepa n'i pe tasɔ tete rɛɛ ñente nav na.
- ¹⁵?A pɛl yer aniko, nawɔr a ta pɛl-i, v ta ci nte hen-na. Wonte hena na, nt'ɔle se, de wɔse yera cefampa.
- ¹⁶Yera mpa ten tɔnkɔ ñempɔ cefalɔ nkɔ na, na Iiserael ñempa mpa ci Ase tufelem yera na, me cɛrɔ Ase s'i hese wa hɔya n'i na wa kuñemen.
- ¹⁷U sɪn seŋ, me pe cii se yer lav-m kaade ñente, wonte rɛɛ na, me tenɔ rɛɛ ferte wɔlv se me ci Yeesu yer.
- ¹⁸Me rɛɔ ñempa, !d'Acii Sesɛɛ Yeesu Kiriisitu lav-mɪ sarte ka mɪ hɔya taa. !U lav sempe.

Āw̄aefesa

Āw̄aefesa 1

¹M'ò Pòl, woma Ase lese-m na ɪ selem taa se me wuse Yeesu Kiriisitu tirir na, ma maa-na tekara ñ'ò womɪ ci Ase yera ka u we Eefese kòrɔ taa, n'u sem mɪ tɛ-ɔ rɔkenu s'i lav nò kɔdemò na Yeesu Kiriisitu na.

²Da Cii Ase na r'Acii Sesɛɛ Yeesu Kiriisitu, !wa lav-mɪ sarte, nɪ wa yev nɪ mɪ hòya hɛ.

³!De wòr r'Acii Sesɛɛ Yeesu Kiriisitu Cii Ase ñɪ lav-ra sarte n'i ha-ra sarteñente ka tempe k'aseta na ɪ Fiisu rɛɛ, se ra-n'Kiriisitu, de lav yer kɔdem na.

⁴Se fɛ n'Asɛ lav tɛtɛ na, n nɔɔn ɪ ka lav-ra lu n'i kper ɪ taa s'i lese-ra yera t'ò Kiriisitu rɛɛ, nɪ re wuse ɪ yera mpa tam awarkò ka ɪ ñesa taa na.

⁵Deyasɛ kena, Ase lav-ra lu n'i ciiwa s'i sv-ra re wuse ɪ wiisi na Yeesu Kiriisitu rɛɛ. U ka kò ɪ taa s'i lav-te sempe, na ɪ selem taa.

⁶l lav-ra te ten ñɪ sempe, se fɛ n'a wòr-ɪ s'i lav-ra sarte, n'i ha-ra haade nde, wonte rɛɛ na, de lav nò kɔdemò na ɪ Yo nka, ɪ wɛ-ka lu ka ten na.

⁷Na ɪ Yo nka calem deɛ-ona, ɪ yav ra ñiin, n'i tisen-dà ra tansarteñente, wonte rɛɛ na, dà-n'ka, de kpirsi yer kɔdem. Nte rɛɛ-ona, ɪ wul-dà wonon'ò ɪ lav-ra sarte n'v kel ten na.

⁸l lav-ra sarte ka ten n'i ha-ra len ñɪ kel ten na, n'i yev se re sem wonte ɪ cii-te na.

⁹l yepa se re sem ɪ k-amɛson taa ñente nte ɪ kper ɪ taa n'i ciiwa s'i lav-te reyakela ka reyasɛ na.

¹⁰Nt'òlɛ s'alvate nte kaa se te tal wonte na, ɪ kper ɪ t'ò ten, n'i kpirsi wonte ten we aseta na tɛtɛ rɛɛ na, ka wuroo kɔdemò tɛɛ. Wuroo nk'òlɛ Kiriisitu.

¹¹Asɛ kper ɪ t'ò ten, n'i lav wonte ten ɪ cii-te na. l kper ɪ t'ò ten-ɔ reyasɛ, n'i lese-ra rɛɛ-ɔ yera taa, nɪ re hiiu sarteñente nte, ɪ ka sv-ra-te na Kiriisitu rɛɛ na,

¹²s'a wòr ɪ hampate ka ra rɛɛ-ɔ wora ka honkv kidinkidɪn ka wonte Kiriisitu kaa s'i lav-ra-te na.

¹³Mɪ rɛɛ, kɔdemte kena. lɪ nɔw tentente sarteñente nte we tufelem na, n'u tisi Yeesu Kiriisitu rɛɛ, n'Asɛ tɛlse-mɪ. lɪ lav nò kɔdemò, na Yeesu, n'Asɛ maa mɪ rɛɛ-ɔ, marò nka wɔlv s'nñɪ tɪ-na-mɪ na. Nk'òlɛ, ɪ Fiisu nkɔ, ɪ yii-mɪ-kv na.

¹⁴Asɛ ha-ra-kv s'i wul-dà s'i kaa s'i ha-ra sarteñente nte ten ɪ ka yii-ra-te na, n'v rɛ n'v tal ayɔkv nkɔ, ɪ kaa s'i tɛse ra ñiin yape ka ten deɔw na, fɛ n'a wòr ɪ hampate.

¹⁵Me nɔw s'u we n'u tisu Acii Sesɛɛ Yeesu rɛɛ, n'u we Ase yera ka wa ten-ɔ leen.

¹⁶Semp'ona, me sɛɛ Ase ka wonte na, me pe yeke ayɔkv nenkv-ɔ ɪ wòrɔv ka mɪ rɛɛ.

¹⁷Me sɛɛ r'Acii Sesɛɛ Yeesu Kiriisitu Cii Ase ñɪ a wòrɔv-ɪ ten na, me fa-ɪ s'i ha-mɪ len, n'i yev n'u sem-ɪ n'v kel.

¹⁸Me fa-i rere s'i wul-mi i hulmin ka mi hoya taa, se fe n'u na wonte Ase yaa-mi, s'u honke-te na. Me fa-i rere s'u na wonon'o, i hampate sauti nte tan lape ka i kaa s'i cel-te te ten-o i yera na.

¹⁹Me fa-i rere s'i wul-mi i hampate nte tan lape na, n'i yev, n'u sem, i reen ñi kel ten-o, i wul-ñi, wora re tisu i rere na.

²⁰Na i cepate nte rere-ona, i wose Kiriisitu k'aseda taa, n'i cose-i, i mete niij dexe-o Ase awor sarteñende t'o aseta.

²¹Den'ona, Kiriisitu ñi co te ten ñuñ dexe, wonte ñasv na, na wompa we huku na, na wompa ten we reen k'aseta na, n'i cel-i yede nde kelen wompa ten ñasv kohen na, na wompa kaa se wa ñase na, wa yela.

²²Ase ri te ten-o, Kiriisitu naase tere, n'i re-i te ñuñ dexe. Ase sv-i, n'i si-i se kiriisitutuna akpar wuroo.

²³Akpar nde ci Kiriisitu tenv. Ase we i ten-o, Kiriisitu taa, ni Kiriisitu ñi we kiriisitutuna akpar t'o, i ten-o riinan ten.

Awaefesa 2

¹Antavh, u ka sev mi tansarteñente, na mi awarkase nse,

²u ka walv se taa na, n'u ñelv tete rere ñente n'u ñoh tansarte fiisu nkv pe ñoh Ase ka kv ñasv aseta na tete wa hekuv taa na. Kv lake temer ka wompa pe ñoh Ase na, wa taa.

³Antavh, de ten, de ka we kvdemte kena. De ka lake tansarteñente nte, de hoya cii-te na kena, de moswa se re lake wonte ten kake-ra na, te receel. Wora a lel-da te ten ñi taa sempe na, Ase ñan ka kpa ra rere, ni re ka kaa se re tv kvñv ka i ñesa taa se re raana ten.

⁴Ama, n noon, wora ka sev r'awarkase taa na, Ase na r'añemen ka ten n'i lav-ra lu ka paa, n'i ha-ra fiisu nkv tam akperv na, n'i yev se ra-n'Kiriisitu, de we fiisu taa. Na te ten ñi taa hen na, i lav-mi sarte kena, n'i telse-mi.

⁶Da-n'Yeesu Kiriisitu, de lav no kvdem. Nte rere-ona, Ase wose ra-n'i aseda taa n'i cose-ra Kiriisitu cal-o Ase awor sarteñende t'o aseta.

⁷l lav-ra sempe s'i wul taman kvdem ka wvse se wvse s'i lav-ra sarte n'v kel ten, n'i we-ra lu se re lav no kvdem na Yeesu Kiriisitu.

⁸Semp'ona, Ase lav-mi sarte n'i telse-mi, wonte rere na, u tisi i rere. U ta ci s'u tal wur ka n'i telse-mi. l lav-mi sarte ka fala kena.

⁹U ta ci mi sarte lakase rere-ona, Ase telse-mi. l ha fala kena, se fe ni neer ra wul i te.

¹⁰Ase lav ra ten, n'i yev se ra-n'Yeesu Kiriisitu, de lav no kvdem se fe ni re lav lakase sarteñense. Lakase sarteñense nse, de lake-se na, Ase ka si-na-se reyase, se fe ni re lav-se.

¹¹Semp'ona, !u tase s'antavɔ, mɪ-n'Suiifi ñempa, u ka ta kpirsi, wonte rɛɛ na, n nɔɔn a ta pɛl mɪ anikasi. Suiifi ñempa mpa n nɔɔn, a pɛl w'anikasi na, wa yaa-mɪ se tapelemanikasiciina. Nkɔ, wa wutv wonte, yera lake-te wa tenen dɛɛ na, te receel-ona.

¹²!u tase s'antavɔ u ka calen Kiriisitu, n'u ci ankɔma kena Iiserael ñempa taa, n'u ta pɪsv s'u hiiu sarteñente nte v ka mɔna sɛ wa hiiu-te na. lɪ ka ta tan dɔante nte Ase hov-te na Iiserael ñempa na, te taa, n'u ta honkv nter-ɔ Ase cal. lɪ ka ci tete nte rɛɛ ñempa kena, n'u ta sem Ase.

¹³Antavɔ, u ka calen Ase ka ten. Ama, kɔhen womɪ lav nɔ kvɔdemɔ na Yeesu Kiriisitu na, ɪ kan-mɪ Ase cal, na ɪ calem dɛɛ.

¹⁴Nñɪ rɛɛ-ona, dɛheser kan dɔ hekɔ taa. Wompa ci Suiifi ñempa na, na wompa ta ci Suiifi ñempa na, ɪ kpirsi-ra, nɪ re wɔse kɔrv kvɔdemv taa yera. Wana nya ka tarv ra hekɔ taa se wanker na, Kiriisitu sepa, n'i lese-ya.

¹⁵l wɛdɛ Suiifi ñempa ñasete na wa kɔta, ka n'i kpirsi wa-n'wompa ta ci Suiifi ñempa na, k'akpar cefadɛ taa. Kɔhen, wa tam akpaya naal taa. Semp'ona, ɪ kan dɛheser ka wa hekɔ taa.

¹⁶l sev akantemer rɛɛ-ɔ wonte na, ɪ lese wa wana. l kpirsi Suiifi ñempa, na wompa ta ci Suiifi ñempa na, k'akpar kvɔdemer taa, n'i kpaɔse wa-n'Ase ka tase.

¹⁷Kiriisitu kampa s'i hose womɪ ta ci Suiifi ñempa ka u ka calen-ɪ ten na, na wora ci Suiifi ñempa ka re ka kpɛvɪn-ɪ na, sɛ re ten dɛ cɔ rehɛser taa,

¹⁸wonte rɛɛ na, nñɪ rɛɛ-ona, dɔ-n'mɪ, dɛ pɪsv sɛ re tiisi re kpɛvɪn dɔ Cii Ase na ɪ Fiisu kvɔdemv nkɔ rɛɛ.

¹⁹Kɔhen, u ta ci ankɔma, nawɔr mpar-ɔ wa kvɔren na wolen. lɪ wɔse yera mpa wɛ Ase yera kɔrv taa na, n'u ci ɪ rɛɔ taa ñempa.

²⁰lɪ wɛ se nampu nkɔ a ma-kv kv kpa na, nɪ Yeesu tirira, n'Ase tentente rɛsera ci-na nampu nkɔ akudɪ, nɪ Yeesu Kiriisitu teter ci wentɛv nkɔ, a sɪ nampu nkɔ akudɪ ka, kv rɛɛ na.

²¹Nñɪ rɛɛ-ona, te ten cɔ remaɲ t'ɔ sarte nɪ nampu nkɔ kpa aɛta, nɪ kv wɔse wundjindjɪ Ase sɪ na.

²²Mɪ-n'Yeesu Kiriisitu, u lav yer kvɔdem. Nte rɛɛ-ona, mɪ rɛɛ, Ase Fiisu wɛ kv ma-mɪ s'u wɔse se nampu nkɔ, Ase sɪ kv taa na.

Awaefesa 3

¹Nte rɛɛ-ona, m'ɔ Pɔl woma ci Yeesu Kiriisitu sarkacii ka womɪ ta ci Suiifi ñempa na, mɪ rɛɛ na, me sɛɛ Ase ka mɪ rɛɛ.

²Me nawa s'u teem nɔv s'Ase lav-m sarte n'i cel-m temer ka, mɪ rɛɛ.

³l yepa sɛ me sem, ɪ k-amɛsɔɲ taa ñente nte me kvɔren-mɪ te maav ka cekɔ na.

- ⁴Nne, u kalv wonte me teem mi te maav na, u pɪsɔ s'u na sɛ tufelem, me sem Kiriisitu amɛsɔŋ taa ñente nte.
- ⁵Antavɔŋ, Ase ka ta wɔl-te yera. Ama, kɔhen ñi, ɪ yepa s'i Fiisu wɔl-te Yeesu tirira mpa, na ɪ tentente resera mpa ɪ ti-wa na.
- ⁶Amɛsɔŋ taa ñente nte, ɪ wɔl-te na, nt'ɔlɛ sɛ wompa ta ci Suiifi ñempa na, wa-n'Suiifi ñempa, wa wɔsɛ akpar kɔdɛmer, ni wa-n'wa, wa hiiu wonte Ase yii-te wompa Yeesu Kiriisitu ti-wa, ni wa tisi tentente sarteñente rɛɛ na.
- ⁷Ase lav-m sarte n'i lese-m na ɪ hampate sɛ me hose ɪ tentente sarteñente nte.
- ⁸Me ci atɛrɪ k'Ase yera ten taa. Ama, ɪ lav-m sarte sɛ me hose wompa ta ci Suiifi ñempa na, ka Kiriisitu sauti nte a ra pɪsɛ s'a sem-te te ten dɛfɪw na.
- ⁹Ase ñi lav te ten na, antavɔŋ, ɪ mɛsɛ wonte ɪ ka kper ɪ taa s'i lav-te na, n'v rɛ n'v tal sɛŋ. Kɔhen, ɪ yev-m sɛ me wɔl yera ka wonɔn'ɔ te lake na.
- ¹⁰Kɔhen, na kiriisitutuna akpar rɛɛ-ɔna, ɪ wɔl-te wompa ñasɔ na wompa wɛ huku k'asetɔ na, se fɛ ni wa sem ɪ len ñi kpɔl ten, n'i tɔnkɔ ñempɛn ka vɛ n'vɛ s'i wɔl-ñi na.
- ¹¹Se fɛ n'i lav tɛtɛ na, ɪ ka kper ɪ taa s'i lav-te. Kɔhen, ɪ lav-te na r'Acii Sesɛɛ Yeesu Kiriisitu rɛɛ.
- ¹²Dɛ sem sɛ re pɪsɔ sɛ re kpɛvɔn Ase, ni ra hɔya ra mav, wonte rɛɛ na, dɛ tisu Kiriisitu ñi rɛɛ.
- ¹³Semp'ɔna, me siiru-mi s'u ra yev sɛ kvɛnɛmɛn ñi me tɔkv-ñi mi rɛɛ na, ñi tɛdɛ mi hɔya taa. Nñi yeke-na s'a wɔr-mi.
- ¹⁴Nte rɛɛ-ɔna, me kuru Acii Ase tɛɛ.
- ¹⁵Nñi rɛɛ-ɔna, dɛsɛ nse wɛ asɛtɔ, na wonse wɛ tɛtɛ rɛɛ na, se hiiuku se yela.
- ¹⁶Me kuru Ase ñi wɛ sauti n'i wɛ hampate na, ɪ tɛɛ, se fɛ n'i Fiisu ha-mi reen n'v kel ten-ɔ mi hɔya taa,
- ¹⁷ni Kiriisitu ɔɔ ya taa s'u tisu ɪ rɛɛ, n'i yev n'u lav rem'ɔ leen, n'u mɪsɛ n'u lel dɛkpam ka lulape mpe taa, se tu tilila wɔŋ n'atɛ kv mɪsɔ wo na,
- ¹⁸se fɛ ni mi-n'Ase yera ka wa ten, u pɪsɛ n'u na wonɔn'ɔ Kiriisitu wɛ-ra lu ka ten na. ?Pa u ta walv lɔ, ?u ta kpa n'asetɔ, nawɔr u ta tiki na tɛtɛ tɛɛ, ɪ wɛ n'i wɛ-mi lu. Me ɔɛrɔv Ase ñi rɛrɛ s'i yev n'u sem Kiriisitu lulape mpe kpɔl ten-ɔ, dɛ ra pɪsɛ sɛ re sem-pe pe ten na, se fɛ n'Ase ñente ten kante mi hɔya taa.
- ²⁰Wontɛ re fa-te Ase ñi yeke n'i hampate lake temer ka re taa na, na wontɛ re mɔsɔv-te re ñiin taa na, ɪ pɪsɔ s'i lav-te tɛmpɛ n'v kel ten.
- ²¹!A wɔr-ɪ kiriisitutuna akpar taa, na Yeesu Kiriisitu rɛɛ. !A wɔr-ɪ tamtam ka wɔsɛ se wɔsɛ. !U lav sempe.

Awɛafesa 4

- ¹Sempe na, m'ò Pòl, woma a rì-m sarka k'Acii Sesèè rée na, me cèrù-mì s'u tònkv ñempv nkù Ase yaa-mì s'u tenke-kv na, se wonòn'ò v mōna na.
- ²Nt'òlè s'u tisi mì tē, nì mì hòya taa lav lelen, n'u hese-ya. Nt'òlè rere sè, ?pa nter ta sù mì hēkv taa, !u lav rem'ò leen n'u rùken ñem'ò sarte.
- ³!u car mì tē rere n'u pise n'u rùken nò kvðemò nka Ase Fiisu rì-ka mì hēkv taa na, n'v tenke na rehèser rée.
- ⁴Kiriisitu tēv ci kvðemv kena, n'Ase Fiisu ci kvðemv kena rere. Wonte Ase yaa-mì s'u honke-te na, te ci kvðemte kena.
- ⁵Ð'Acii Sesèè ci kvðem kena, nì re ten ñe tisu kvðemte nt'òna, n'a sè ra ten-ò Ase leem kvðempe.
- ⁶Ase ci kvðem kena. Nñt ci-na yer ten Cii. l ñasv yer ten, n't lake temer na yera ten, n't cake wa ten wa taa.
- ⁷Ama, Kiriisitu ha pa woñt ra taa na, ka haya ka vte n'vte s'i cii wo na,
- ⁸s'a maa ù ñente k'Ase tekara t'ò wo na se: "l kpa aset'ò wonte na, ù ñase ù k-amurana n't hòm-wa se sarkaciina, n't ha yera ka haya."
- ⁹l kparte k'asetà kutihuđi siiru semò? Te kutihuđi kele sè, se fè n't kpa asetà na, ù tiu tete rée.
- ¹⁰Woñt tiu tete rée na, nñt wvse-na n't kpa asetà, se fè n't wè riinan ten-ò te ten taa.
- ¹¹Nñt ha-na yera nempar sè wa-l wvse ù tirira. l ha nempar sè wa-l wvse Ase tentente rësera. l ha nempar sè wa-l hose tentente sarteñente. l ha nempar rere sè wa-l ñelv kiriisitutuna akpar rée, se nanđiira riiku méesiin ka wo na, n't ha nempar rere sè wa-l wvsv-re Ase tentente.
- ¹²l ha haya nya sempe, se fè n'Ase yera pise wa lav ù temer ka sarte n't tēv nkù kpòl Ase ñente taa,
- ¹³n'v rē n'v tal ayvkv nkù, ñe ten ñe kaa sè re lav nò kvðemò nì re sem Ase Yo Yeesu na, wonte rée na, ñe tisi ka rée. Ayvkv nkù n naken ñe lòm len ñepvpi, nì re wvse se Kiriisitu ka ù ten,
- ¹⁴se fè n'a ra tase nēer tekvv s'a tēkv wiisi nse take lòm len na, ka wo na. Wompa tēkv yera na wa wvte nte tan tufelem na, wa kaa sè wa ra pise se wa tisi-ra riinan ten nì re leev ñempv s'ahiilim na leem, wa tisu kpilu ka wo na.
- ¹⁵Ama, ñe kaa sè re lav rem'ò leen nì re siir rem'ò tufelem, nì re kpòl te ten taa, ñe rē re wvse se Kiriisitu ñt ci ù k-akpar ñuñcii na.
- ¹⁶Nñt kpìrsu-na yera ka wa ten, se wa lav nò kvðemò, se hola kpìrsu yer tēv ka wo recem na. Pa wonte wè tēv rée na, te wè na te temer nì ?te lake-re sarte, tēv nkù kpòl sarte ka ten. U wè semp'òna kiriisitutuna akpar taa. Nne, yera wè rem'ò leen ka sarte, akpar nđe kpòlv Ase ñente taa.

- 17!lɪ na wonte me siiru-mɪ-te n'Acii Sesɛɛ yedɛ rɛɛ na, nt'ɔlɛ s'v ta mɔna s'u tase wadɛ se wompa ta sem Ase na, wa walv wo nɪ wa lake falañente nte wa mɔsv-te na.
- 18Wa mɔsem wɛ tawundɔ t'ɔna, nɪ wa ta sem fiisu nkɪ tam akperɪ k'Asɛ ha-kɪ na, wonte rɛɛ na, wa hɔya kper reen ka ten, nɪ wa teter wa ta sem nter.
- 19Wa tare see fɛr, wa lake wonte ta sar na, na wa tɛnen. Wa lake asimañente kena, ayɔkɪ s'ayɔkɪ na felem, nɪ wa pe ñɔŋ dɛkpera.
- 20Ama, mɪ hen na, a ta wɔl-mɪ Kiriisitu ñente semp'ɔna.
- 21Me sem s'u nɪv ɪ tan k'a wɔten-mɪ ɪ ñente, n'a wɔl womɪ ci kiriisitutuna na, ka wonte wɛ tufelem ka Yeesu rɛɛ na.
- 22U mɔna s'u lɔse mɪ antavɲ wadɛ ndɛ warkɪ-mɪ na, wonte rɛɛ na, u tekɪ mɪ tɛ, na tansarteñente nte, mɪ hɔya cii-te na.
- 23U mɔna s'u wɔse yera cefampa, na mɪ hɔya taa, na mɪ mɔsem taa.
- 24!lɪ wal wadɛ cefadɛ, n'v nɪsen s'Asɛ walv wo na. Wadɛ cefadɛ ndɛ kaa sɛ re yev nɪ tufelem wɔse-mɪ riyuyunɛmpa, n'Asɛ yera.
- 25Nte rɛɛ-ɔna, v mɔna s'u kisi tentarur. Pa woñt na, !ɪ siir tufelem ka ɪ runti, wonte rɛɛ na, dɛ kpirsi yer kvɔdem kena.
- 26?Mɪ ñan kpawa, !u rɔkɪn mɪ tɛ-ɔ sarte n'u ra feete awarkɔ taa, n'u ra yev sɛ mise kan se lim ka n nɔɔn ñɪ take hɛwa.
- 27!lɪ ra wɛdɛ mɪ tɛ s'alvacii ñase-mɪ.
- 28Woñt ka mulɔwa na, !ɪ kisi mulem, n'ɪ lav temer na ɪ niinj, n'ɪ hiiu ɪ teter ɪ ñente, n'ɪ pɪse n'ɪ sen woñt tan wɔr na.
- 29!Tansarte wɔtɔ nkar ra lii na mɪ nɛse taa. Ama, !u wɔtv wɔtase nse sara ka, se pɪsv sɛ se sen nɛmpar wa kpɔl Ase ñente taa na, nɪ se sen dɛrɛ-ɔ wompa cokɪ na-mɪ na.
- 30!lɪ ra yev s'v tɛdɛ Ase Fiisu taa. Fiisu nkɪ ɪ ha-mɪ-kɪ na, kv wɔlv s'ñntɪ tɪ-na-mɪ, n'ɪ kaa s'ɪ yav mɪ ñiin k'ayɔkɪ nɛnkɪr.
- 31!Mɪ taa ra kper ñan. !Mɪ ñan dɛ kpa n'v ra saa mɪ taa. !lɪ kisi kvkɔise na wonte ten ta sar na, n'u ra cɔkɪ mɪ raana.
- 32!lɪ lake rem'ɔ sarte, n'u na remaŋ kvñemen, n'u tɪsvn dɛm'ɔ mɪ awarkase s'Asɛ tɪsen-mɪ na Kiriisitu rɛɛ-ɔ wo na.

Awâefesa 5

- 1!lɪ taasen Ase, wonte rɛɛ na, u ci wiisi nse ɪ wɛ-se lu ka ten na.
- 2!lɪ walv ɪ lulape taa se Kiriisitu lav-ra lu ka wo n'ɪ sev ra rɛɛ se kpeendɛ ndɛ a laa-re Ase n'v kake-ɪ na.

³U ta mōna s'a nʊ s'u cii mɪ raana yalaa, n'u lake asimañente na ñeserev ñente, wonte rɛɛ na, u ci Ase yera, n'v ta mōna s'u wote te ñente rere.

⁴!Wutekoren, na woketeñente, na tansarte fawii ra lii na mɪ nese taa. Ama, !u wɔrv Ase kena,

⁵wonte rɛɛ na, !u sem nte ñu hen-ɔ sarte se, woñu cii ɪ raana yalaa na, na woñu hɔr taa wur asima na, na woñu lake ñeserev na, wa ra hiiu nter-ɔ Ase na Kiriisitu, wa wurti taa. Woñu lake ñeserev ka tete nte rɛɛ ñente rɛɛ na, ɪ rɪ-te Ase awɔr t'ɔ ɪ hɔr taa.

⁶!l ra yev se yer teke-mɪ na nulelen ka fala, wonte rɛɛ na, tansarte lakase nse rɛɛ-ɔna, Ase ñan kaa se ñu kpan wompa pe ñɔŋ-ɪ na.

⁷Sempe na, !u ra re mɪ niij ka wa ñente taa.

⁸Antavɔŋ, u ka wɛ tawundɔ t'ɔna. Ama, kohen u wɛ hulmun taa, wonte rɛɛ na, Acii Sesɛɛ ti-na-mɪ. Sempe na, !u walv se wompa wɛ hulmun taa na, wonte rɛɛ na,

⁹hulmun ñu yeke-na n'u lake wonte ten wɛ sarte, na riyuyu, na tufelem na.

¹⁰!l car mɪ tɛ n'u feke n'u sem wonte kake Acii Sesɛɛ na.

¹¹!l ra re mɪ niij ka wompa lake tawundɔ taa fala lakase na, wa ñente taa. U mōna s'u wɔl-wa yera ten ñesa t'ɔna se wonte wa lake-te na, te ta sar,

¹²wonte rɛɛ na, wonte yera mpa lake-te amesɔŋ taa na, te kel fer ka ten, n'v tan s'a ta wote te ñente.

¹³?A siir yera ten ñesa taa se, lakase nse yera mpa lake-se amesɔŋ taa na, se ta sar, a na reyaya se, se wɛ sen-ɔna,

¹⁴wonte rɛɛ na, wonte ten lii-na hulmun taa na, te wɔse hulmun. Nte rɛɛ-ɔna, a siiru se: "Woña n dee hen na, !hom. !Kɔr asedɔ taa, nɪ Kiriisitu hulmun ñamle n deɛ."

¹⁵Sempe na, !u kpa mɪ tɛ-ɔ sarte ka mɪ waɖe taa, n'u ra walv se woken. Ama, !u walv se lenciina.

¹⁶Mɪ hen na, !u ra horse albate nte. !l lake sarteñente ka tamtam, n'u ra yev ayɔkv nenkɔr, wonte rɛɛ na, albate nte taa, yera lake tansarteñente ka tempe.

¹⁷Nte rɛɛ-ɔna, !u ra lake se woken. Ama, !u car mɪ tɛ, n'u sem wonte, Acii Sesɛɛ cii s'u lav-te na.

¹⁸!l ra ñee selem s'v kv-mɪ. Pe yeke n'a lake tansarteñente. Ama, !u yeke kena, n'Ase Fiisu siir-na mɪ hɔya taa,

¹⁹n'u ciisu remaŋ nante na sent, n'Ase yeente nte ɪ Fiisu ha-mɪ-te na. !l yii n'u wɔr Acii Sesɛɛ na mɪ hɔya ka ya ten.

²⁰!l wɔrv r'Acii Ase ka te ten deɛ-ɔ ayɔkv s'ayɔkv, na r'Acii Sesɛɛ Yeesu Kiriisitu yeɖe rɛɛ,

²¹nɪ womɪ ñɔŋ Kiriisitu na, !u nʊ na remaŋ, n'u tisi mɪ tɛ-ɔ remaŋ tɛɛ.

- ²²Yalaa mi, !u tisu mi tɛ-ɔ mi waala tɛɛ, s'u tisu mi tɛ-ɔ Acii Seseɛ tɛɛ-ɔ wo na,
- ²³wonte rɛɛ na, apal ci-na ɪ yal ñuŋcii se Kiriisitu ci kiriisitutna akpar ñuŋcii ka wo na. Kiriisitutna akpar ci-na Kiriisitu tɛv n'i tɛlv-re.
- ²⁴Se wonɔn'ɔ kiriisitutna akpar tisu re tɛ-ɔ Kiriisitu tɛɛ na, semp'ɔna v mɔna se yalaa tisu wa tɛ-ɔ te ten t'ɔ wa waala tɛɛ.
- ²⁵Waala mi, !u lav mi yalaa ka leen se Kiriisitu wɛ kiriisitutna akpar ka lu ka wo n'i cel ɪ fiisu ka re rɛɛ na.
- ²⁶l sepa se fɛ n'akpar ndɛ wɔse Ase ñɛndɛ, ka n nɔɔn ɪ yaal-dɛ wonte rekpesekpese na leem na ɪ tentente na,
- ²⁷se fɛ n'i pise n'i sv Ase akpar ndɛ wɛ rekpesekpese ni re mɛtelv na, n'i wul-dɛ ɪ teter ɪ ñesa t'ɔ re tam awarkɔ ni re tam nter-ɔ te ta sar asarv.
- ²⁸U mɔn apala se wa lav wa yalaa ka leen semp'ɔna se wa teter, wa wɛ wa tenen ka leen ka wo na. Woñi wɛ ɪ yal ka lu na, ɪ wɛ ɪ teterka kena lu.
- ²⁹Nkv, yer nɛɛr tan ka ɪ tam ɪ teter ɪ tɛv ka lu. Ama, ɪ tɔkv n'i rɔnv-kv tamtam se Kiriisitu lake kiriisitutna akpar rere-ɔ wo na,
- ³⁰wonte rɛɛ na, dɛ ci ɪ tɛv kena, dɛ ten dɛfv.
- ³¹A maa Ase tekara taa sɛ: "Nte rɛɛ-ɔna, apal kaa s'i lii ɪ cii na ɪ rii wa cal, n'i hɔv ɪ tɛ na ɪ yal, ni wa navl ñi, wa wɔse yer kvɔdem."
- ³²Amɛsɔŋ taa tentente nte wɔlv-ra nter-ɔna te kpɔl ten. Ma hen na, me sem sɛ, te wɔlv Kiriisitu na kiriisitutna akpar, wa ñɛnte kena.
- ³³Wonte me tɛsv-mi te siiruu na, nt'ɔlɛ s'v mɔna sɛ pa woñi mi taa na, ɪ lav ɪ yal ka lu s'i teterka ɪ wɛ ɪ tɛ-ɔ lu ka wo na. U mɔna rere sɛ yal ñam ɪ waal.

Aw̃aefesa 6

- ¹Wiisi mi, womi mi-n'Acii Seseɛ, u lav nɔ kvɔdemɔ na, !u ñam mi lelɔa, wonte rɛɛ na, te wɛ riyuyu sempe.
- ²Ase cel ñasete se: "!Ñam n cii na n dji." Ñasete nte ci-na kiɔinkiɔin ñasete nte ɪ yii-ra na nter na.
- ³Wonte ɪ yii-te na, nt'ɔlɛ se: "Nne n ñam n cii na n dji ya, n kaa s'n nv lelen, n'n cɔ tete rɛɛ, n'v lɔl."
- ⁴Aciina mi, !u ra lav sɛ mi wiisi ñan kpa. Ama, !u rɔn-se kena, n'u wul-se len s'Acii Seseɛ cii wo na.
- ⁵Kpankase mi, !u ñam wompa ñasv-mi tete nte rɛɛ na, na nante mape, na mi hɔya ka ya ten s'u ñɔŋ Kiriisitu ka wo na.

⁶U ta ci mi ciina ñesa taa receel-ona, v mona s'u lake temer n'b ko wa taa. Ama, !u lake-re s'Asɛ cii wo na, na mi hoya ka ya ten, wonte rɛɛ na, u ci Kiriisitu wolalada kena.

⁷!u lav mi ciina temer, na hoɔr lelen, se wur taa, u lake Acii Sesɛɛ temer kena. !u ra re mi taa s'u lake yera temer receel-ona,

⁸wonte rɛɛ na, u sem sɛ, pa woñu mi taa na, ?i ci kpanko, ?i ta ci kpanko, Acii Sesɛɛ kaa s'i rete-i sarteñente nte i lav-te na, te rɛɛ.

⁹Wa ciina mi, !u lav kuɗemte. !u ra naase mi kpankase nse. !u lav-se sarte. Mi rere, !u sem sɛ mi-n'mi kpankase nse, u wɛ Acii Sesɛɛ ka kuɗem k'aset'o i pe hu asemte huɔr.

¹⁰Wonte me tɛsv-mi te siiruu na, nt'ole sɛ, mi-n'Acii Sesɛɛ, u lav no kuɗemɔ. Sempe na, !u yev n'i tase-mi i reen ñi kel ten na.

¹¹!u mu Asɛ yeev wonte ka te ten, n'u ron mi tɛ, n'alvacii ra pise-mi na i len,

¹²wonte rɛɛ na, v ta ci ra-n'yera wampa, de yee-na yeev. Ama, de yee yeev n'alva mpa ñasv na, na wompa wɛ huku na, na wompa wɛ reen ka tete nte rɛɛ-o tawundji taa na, n'alva mpa wɛ ñan k'aseta na, mp'ona.

¹³Nte rɛɛ-ona, !u sv Asɛ yeev wonte nt'o te ten, se fɛ n'ayokv nkɔ yeev kaa s'u saa min na, u ra see, !u yee n'b rɛ n'b tel, n'u wɛ n'u rɔkɔn mi tɛ n'b lel.

¹⁴!u rɔken mi tɛ remm n'b lel, n'u wuse tɔfelem yera, wonte rɛɛ na, tɔfelem wɛ se kpeɗv nkɔ, a kpekv-ku temase taa na. !u wuse riyuyu yera, wonte rɛɛ na, diyuyuyente wɛ se ñute wɔwɔ nkɔ, u sii-ku sɛ kv ceente mi rɛɛ na.

¹⁵!u hose Asɛ tentente sarteñente nte ha rehɛser na, na felem. Nne, u lake sempe, v wɛ s'u ri nahentena kena, mi naase taa.

¹⁶Na te ten ñi taa hen na, !u tisi Acii Sesɛɛ rɛɛ. Nne u tisi i rɛɛ, v wɛ s'u rɔken kama kena mi niij taa, ni sete ñema nya alvacii tɛ-mi-ya na, ya ra yɔ-mi.

¹⁷!u teem sem s'Asɛ telse-mi. Tɛlsv mpe wɛ se ñute yikir ndɛ a wɔŋ-dɛ sɛ re ceente yera ñiin dɛɛ na. !u wɔm-dɛ rere n'u sv Asɛ tentente se saarv nkɔ, Asɛ Fiisu ha-mi-ku na.

¹⁸!u sɛɛ Asɛ k'ayɔken ten na i Fiisu rɛɛ. !u cɔ mi ñesa rɛɛ sempe n'u ra yev. !u sɛɛ Asɛ ka i yera ten dɛɛ,

¹⁹na me rɛɛ rere, se fɛ ni nafate ra kpa-m, ni me pise me hose sarte k'amɛsɔŋ taa tentente sarteñente nte Asɛ wɔl-da-te,

²⁰n'i tir-m sɛ me hose-te yera na. Nte rɛɛ-ona, a kpa-m sarka. !u sɛɛ Asɛ ka me rɛɛ, se nafate ra kpa-m, ni me pise me hose-te reñamla, s'i cii wo na.

²¹Tiisiiki ci woñu me wɛ-i lu ka ten na, n'i ci Asɛ wolalade ñi sem i tɛ-o rɔkenɔ na. Nñi kɔŋ-na s'i cese-mi wonte me lake-te na, na wonon'o me wɛ na, se fɛ ni mi rere, u sem-te.

²²Me tiru-t mi cal s'i cese-mi wonon'o re we cee na, n'i ciisi mi nante.

²³Da Cii Ase, na r'Acii Sesεε Yeesu Kiriisitu, !wa yev ni mi hoyā hε, n'u lav rem'o leen, n'u ruken Kiriisitu rεε-ǝ tisuu.

²⁴!Ase lav sarte ka wompa ten lav r'Acii Sesεε Yeesu Kiriisitu ka lulape mpe pe losv na.

Awafilipoi

Awafilipoi 1

¹M'ò Pòl, na Tiimotee, wora ci Yeesu Kiriisitu wolaladà na, ma maa-na-mi tekara ñi ni re sɛɛ womi ci Ase yera ka u wɛ Fiiliipi kòrɔ t'ò mi-n'Yeesu Kiriisitu, u wuse yer kudɛm na. Dɛ sɛɛ rɛrɛ-ɔ wompa ñelɔ kiriisitutuna akpar rɛɛ na, na wompa lake temer k'akpar ndɛ taa na.

²Da Cii Ase, na r'Acii Sesɛɛ Yeesu Kiriisitu, !wa lav-mi sarte, ni wa yev ni mi hoya hɛ.

³Me kɔŋ me tesu mi rɛɛ-ɔ wonte na, me wɔrɔ m'Ase.

⁴Me sɛɛ Ase ka mi rɛɛ-ɔ wonte na, v kake-m,

⁵wonte rɛɛ na, v sun kidjinkidjin ayuku nku u wuse kiriisitutuna n'v rɛ n'v tal seŋ ñi hen na, u sen-m sɛ me hose Ase tentente sarteñente.

⁶Me sem sarte s'Ase ñi kidj temer sarteñende ndɛ lape ka mi hoya taa na, i ruken dɛ lape semp'ona, s'i tɛse-re ayuku nku Yeesu Kiriisitu kɔŋ na.

⁷U sara sɛ me wɛ na mɔsem mp'ò, mi ten dɛɛ. Me wɛ-mi lu ka ten, wonte rɛɛ na, u sen-m ka n nɔɔn me wɛ sarka t'ò wonte na, n'u sen-m dɛrɛ, me wɔl yera ka wonɔn'ò tentente sarteñente nte wɛ tufelem na. Ase lav-m sarte n'i ha-m ñempɔ sɛ me lav temer ndɛ. Kohen i lav mi ten-ɔ sarte s'i lav-m sarte ka wo na.

⁸Ase sem sɛ, me siiru tufelem sɛ lulape mpe me wɛ na-pe mi ten dɛɛ na, pe lii na Yeesu Kiriisitu teter t'ona.

⁹Sɛerte nte me sɛɛ-te Ase ka mi rɛɛ na, nt'òlɛ sɛ me wɔsu-i s'i yev sɛ mi lulape kpɔl ayuku s'ayuku ni pe yev-mi, n'u sem tufelem, n'u pise n'u sem ñempɔ nku wɛ riyuyu na,

¹⁰s'u pise n'u sem wonte sara na, te kutihuɗi. Nte rɛɛ-ona, u kaa s'u kpese rekpesekpese, n'a ra na nter-ɔ mi t'ò te ta sar k'ayuku nku Kiriisitu kɔŋ na.

¹¹Nte rɛɛ-ona rɛrɛ, u kaa s'u lake wonte wɛ riyuyu ka te lii na Yeesu Kiriisitu cal na, ni yera na sarteñente nte u lake-te na, wa wɔr Ase ni wa sam-i te rɛɛ.

¹²Me rɛɔ ñempa, me cii s'u sem sɛ wonte tal-m na, te tal-m sɛ yera kpater nuw tentente sarteñente kena.

¹³Nte rɛɛ-ona, sɔcana mpa ten ñelɔ wuroo rɛɔ rɛɛ na, na yera ka wa ten, wa sem s'a ri-m sarka ka Kiriisitu temer rɛɛ-ona.

¹⁴A ru-m sarka ka wonte na, kiriisitutuna kpater kunti wa nante cii sarte, wa wɛ wa hosu yera k'Ase tentente n'v kelen antavɔ, nafate pe kpa-wa.

¹⁵Tufelem, nɛmpar ñelɔ-m ñesesɛmer ni wa hosu Kiriisitu ñente, ni wa cii sɛ ma-n'wa, dɛ fɛdɛ. U kaase nɛmpar hosu-te na mɔsem sarteñempe.

- ¹⁶Wompa hosu-te sempe na, wa hosu-te, wa we-m lu. Wa sem s'Asɛ si-na-m sɛ me wɔl yera s'i tentente sarteñente we tufelem.
- ¹⁷Wompa hosu-te na ñesesemer na, wa hosu-te, wonte rɛɛ na, wa cii sɛ ma-n'wa, dɛ fɛdɛ. Ama, wa mɔsem mpe ta sar. Wa hu sɛ wa tasu-m wahala kena sarka taa.
- ¹⁸U ra lav nter. ?Pa wa hose na nansema naal, nawur wa hose-te tufelem, wa hosu Kiriisitu tentente n'v kɔ me taa. U we n'v kake me taa,
- ¹⁹wonte rɛɛ na, me sem s'Asɛ kaa s'i tɛlse-m, s'u sɛɛ-ɪ me rɛɛ ni Yeesu Kiriisitu Fiisu sun-m dɛrɛ.
- ²⁰Tufelem, me kper me t'ɔ ten, me honku ni me sem s'nter ra lav sɛ fɛr kpa-m. Sempe na, ?pa me we fiisu taa, yaa me sepa, yera kaa sɛ wa wɔru Kiriisitu ka me rɛɛ,
- ²¹wonte rɛɛ na, nne me we fiisu taa, me wɔru Kiriisitu kena. Nne me sepa, v sar-m n'v kel.
- ²²Ama, nne v hena sɛ me cɔ fiisu taa ni me lav me temer, me ta sem wonte v mɔna sɛ me lese-te na.
- ²³U lake-m sɛ me tenke ñempen nul. U kake-m sɛ me sev, me wal me cɔ na Kiriisitu. Me kaa sɛ me we lelen t'ɔ renaa, n'v kelen cee.
- ²⁴Ama, me sem dɛrɛ sɛ, ?me we fiisu taa, v saru-mi n'v kel.
- ²⁵Semp'ɔna, me sem sɛ, me cake mi cal-ɔ tete rɛɛ, se fɛ ni me sen-mi n'u tisi Asɛ tentente rɛɛ n'v kelen antavɥ n'v kɔ mi taa.
- ²⁶Sempe na, me kaa sɛ me wɔse me kan mi cal-ɔ wonte na, u pisv s'u wɔr Yeesu Kiriisitu ka tempe ka me rɛɛ.
- ²⁷Kudɛmte s'u rukun mi tɛ-ɔ wonte u lake-te na, sɛ te pise te nusen wonte Kiriisitu tentente sarteñente wɔlv na. Me cii sɛ, nne me kan mi cal, yaa me ta kan, me pise me sem sɛ, mi hɔya we awɔr kudɛmer n'u kpisu mi ten-ɔ hɔr kudɛmer s'u lav temer ka reen, fɛ ni nempar tisi Kiriisitu tentente sarteñente rɛɛ.
- ²⁸Me cii sɛ me nuw rere sɛ nafate pe kpa-mi, mi amvraana rɛɛ. Te wɔlv-wa tufelem s'Asɛ kaa s'i hɔrse-wa, ni te wɔlv rere s'Asɛ teter kɔŋ-na s'i tɛlse-mi.
- ²⁹Asɛ lav-mi sarte n'i yev s'u tisi Kiriisitu rɛɛ. U ta ci s'u tisi ɪ rɛɛ receel-ɔna, ɪ yev rere s'u tv kvɥvɥ ka ɪ rɛɛ.
- ³⁰Kvɥvɥ nkɔ hen na, kv we kudɛmte kena s'u ka na-m antavɥ ka me tv-kv wo na, ni kɔhen ñu, u nuw wonɔn'ɔ me tvkv-kv na.

Awafilipoi 2

- ¹Mi-n'Kiriisitu, u lav yer kudɛm n'i ha-mi reen na? ɪ we-mi lu n'i ciisi mi nante na? Mi-n'Asɛ Fiisu, u we nɔ kudɛmɔ na? ɪ we rem'ɔ leen, n'u na remaŋ kvɥnemen na?

- ²Sempe na, !u lav hōr kuvdemer n'u lav rem'ò leen, se fe n'v kò me t'ò ten. !lì kpol n'u lav temer na hōr kuvdemer, na mōsem ka kuvdempē.
- ³!lì ra cii s'u fēde na remañ, n'u ra wv̄lv m̄i tē. !lì mise reyeemla ka m̄i raana ñesa taa, n'u re m̄i ñiin taa sē, m̄i raana kelen-m̄i.
- ⁴U ta mōna sē m̄i taa nēer cii wonte sara na, ka ɪ receel d̄ēē. Ama, v mōna sē pa woñu na, ɪ cii wonte sara na, ka ɪ raana rēē.
- ⁵M̄i hōya taa mōsem lav se Yeesu Kiriisitu mōsv wo na.
- ⁶Kiriisitu ñu wē kuvdemte kena s'Asē ka te ten taa. Ama, ɪ ta mōse ɪ taa s'ɪ mise s'Asē.
- ⁷Ama, ɪ yev te ten ñ'ò leekò, s'ɪ wv̄se se kpankò, n'ɪ nusen se yera wē wo na, n̄i yera sem-ɪ s'ɪ ci yer.
- ⁸l ta wv̄l ɪ tē, n'ɪ ñam Asē n'v rē n'v tal ɪ sem mpe ɪ sev-pe akantemer rēē na.
- ⁹Nte rēē-ona, Asē kpaase-ɪ rere-ò awor cekpoldē ndē, a pe p̄sv s'a mōse-re na wv̄r na, dē taa, n'ɪ cel-ɪ yedē ndē sar ten-ò re kelen yela ten na,
- ¹⁰se fe na Yeesu yedē rēē na, wompa wē aseta na, na wompa wē tete rēē na, na wompa wē tete tēē na, wa ten wa kur ɪ tēē, wa wv̄r-ɪ,
- ¹¹n̄i wa siir yera ñesa taa sē Yeesu Kiriisitu ci-na Acii Sesēē. Te lav s'a wv̄r Acii Asē.
- ¹²Me raana, me ka wē m̄i cal-ò wonte na, u ñōñ Asē ka tamtam. U mōna sē kōhen me tan m̄i cal hen na, u ñōñ-ɪ n'v kelv. Asē telse-m̄i. Semp'ona, v mōna sē m̄i nante make n'u lake Asē temer, n'u ñam wonte ɪ siiru-m̄i-te na,
- ¹³wonte rēē na, Asē wē-na n'ɪ lake temer ka m̄i hōya taa, se wonon'ò ɪ cii na, n'ɪ ha-m̄i reen d̄ere s'u p̄ise n'u lav-te.
- ¹⁴Te ten ñu u lake na, !u ra miintu n'u ra yee nēer rēē,
- ¹⁵se fe n'u wv̄se Asē wiisi nse tam awarkò na, n'a ra na m̄i rēē-ò tansarteñente, n'u mise sarte rekpelkpel. Sempe na, !u metelv se min hv̄lm̄n ka kōhen tansarte yera mpa cal-ò tete rēē.
- ¹⁶U mōna rere s'u wv̄l-wa tentente nte kōn fiisu nk̄v tam akperv na, se fe n'ayv̄kv nk̄v Kiriisitu kōñ na, v kò me taa, wonte rēē na, me kaa sē me na sē reen temer ndē, na wonte ten me lapa na, me ta lav-te fala.
- ¹⁷l̄i tisu Kiriisitu rēē n'v wē se laate nte u ha-te Asē na. ?Pa a kv-m, sē me fiisu ci nter-ò me tasv-kv laate nte rēē, v kaa s'v kò me taa, me ñante na-m̄i, m̄i ten.
- ¹⁸M̄i rere, v mōna s'v kò m̄i taa n'u ñante na-m.
- ¹⁹Me mōsv sē, nne r'Acii Sesēē Yeesu tisa, me tir Tiimotee ka kōhen, n'ɪ kan n'ɪ na-m̄i, fe n̄i me p̄ise me nv̄ tentente nte, ɪ kōn-te na m̄i cal na, n̄i me nante cii.
- ²⁰Nñi wē-na, ɪ kuvdem, ka ɪ tarv me mōsem, n'nñi carv-na ɪ tē-ò m̄i rēē, se fe n'ɪ sen-m̄i.

- 21**U kaase nempar mpa hen na, wa mɔsɔ wa teter wa ñente rɛɛ-ɔna, n'v ta ci Yeesu Kiriisitu ñente rɛɛ.
- 22**Mi teter, u sem woñt Tiimotee ciwa na. Ii sem i rɛɛ, n'u sem wonɔn'ɔ i sen-m ɔe lav temer re hose Ase tentente se yo sɔn ka cii ka wo na.
- 23**Nñt ci-na woñt me cii se me tir-i na. Me mɔsɔ ?s'a kampa n'a hv me tentente me na wonɔn'ɔ v wɛ na, me tir-i n'i na-mi.
- 24**Me sem n'Acii Sesɛɛ yeɔe rɛɛ, se ma rere me kaa se me kan me na-mi kohen.
- 25**Me ñela me nɔɔn s'v sara se ra rɛɔ ti Eepaferotiite wuse n'i na-mi. Woñt, u tir-i na wonte ten me taatv-te na, i cɔ n'i sen-m se ma-n'i, ɔe lv se sɔcana, ɔe lav Ase temer.
- 26**I cii ten s'i kan n'i na-mi. U tɔe i t'ɔ ten s'u ka nɔw s'v wɔ-i.
- 27**Tufelem, n nɔɔn v wɔ-i, n'v ta kaase wɔr s'i sev, n'Ase na i kɔñvɔ. U ta ci, i kɔdem i kɔñvɔ kena Ase nawa, i na me kɔñvɔ ɔere, se me ra tase kɔñvɔ cekpɔlv nenkɔr tɔv.
- 28**Nte rɛɛ-ɔna, me cii ten se me tir-i mi cal, se fe n'v kɔ mi t'ɔ u kaa s'u na-i wonte na, ni ma hɔɔr taa rere ra tase tɔpɔv.
- 29**Sempe na, i kaa s'i tal-mi wonte na, !u mv-i na ñankete ka ten se yer ñt, mi-n'i, u lav yer kɔdem na Kiriisitu na. U mɔna s'u ha ñamte ka sempe yera mpa,
- 30**wonte rɛɛ na, v wɔ-i n'v kaase-i fiisu kɔdemv ka Kiriisitu temer rɛɛ-ɔna, s'i sen-m mi awɔr taa, wonte rɛɛ na, u ka ta pɔsv s'u kan mi teter.

Awafilipoi 3

- 1**Me rɛɔ ñempa, se fe me tɛse na, me siiru-mi !s'v kɔ mi taa n'Acii Sesɛɛ rɛɛ. Nter pe carv-m se me mul-mi wonte me ka teem te maav na, n'v sar-mi se me lav-te sempe, fe ni tansarteñente nter ra hiiu-mi.
- 2**!i kpa mi tɛ, na wompa lake teñese na. !i kpa mi tɛ na tansarte temerlaɔa. !i kpa mi tɛ na wompa ta ci tufelem anikasi pɛɔa na.
- 3**Ase pɛl d'anikasi kena tufelem, n'v ta ci mpa. Wora seɛ Ase na i Fiisu reen ɔeɛ na, ɔe sɔkv re hɔya re ri wonte Yeesu Kiriisitu lapa na, te rɛɛ-ɔna, ɔe pe ri re hɔya ka yera kɔta rɛɛ.
- 4**Ma rere, me pɔsvwa se me sv me hɔɔr me re yera kɔta rɛɛ. Ama, me ra lav sempe. Nne yer sɔkv i hɔɔr s'i re yera kɔta rɛɛ, ma rere, me pɔsvwa se me sv me hɔɔr me re n'v kelen-i.
- 5**N nɔɔn me wɛ ayvken leɔe niisinniisa ka wonte na, a pɛl m'aniko (se Suiifi ñempa kɔter wɔsv wo na). Me cii na me rii, wa ci Iiserael ñempa kena, me ci Pensameɔ nantidj rɛɛ ti. Me ci Suiifi ti kena paa. Ka n'v kaase Suiifi ñempa ñasete nte, wa lake-te na, me ka ci Fariisii akpar taa ti kena.

⁶Alvate nte taa, me wɔm me ñuŋ ka Suiifi ñempa ñasete rɛɛ-ɔna. Na nte rɛɛ-ɔna, me naasv kiriisitutna. Nne ñasete nte pisuwa se te lav yer ka riyuyu k'Ase ñesa taa, me ka we riyuyu.

⁷Te ten ñi, me lakewa na, me hv se me kɔŋwa se me hiiu wɔr-ɔ taa. Ama, kɔhen ñi, me ñelv-te na Kiriisitu rɛɛ se falañente.

⁸Ka n'v kaase ni wonte ten me we na na, me ñelv-te rere se fala kena, wonte rɛɛ na, me sem m'Acii Sesɛɛ Yeesu Kiriisitu. Semte nte me sem-i na, te kelen te ten. Nñi rɛɛ-ɔna, me yev te ten-ɔ leekɔ. Me ñelv te ten ñi s'añamañama, se fe ni me pise me hiiu Kiriisitu,

⁹ni me lav yer kvɔdem na-i. Ase ta sv-m se riyuyuti se me ñɔŋ i ñasete. Ama, i sv-m se riyuyuti, wonte rɛɛ na, me tisu Kiriisitu rɛɛ. Diyuyuñente nte lii n'Ase cal-ɔna, n'i ha-te woñu tisu Kiriisitu rɛɛ na.

¹⁰Kvɔdemte nte me cii-te na, nt'ole se, me pise me sem Kiriisitu, na reen ñi lii na i homte taa na. Me cii rere se, ma-n'i, de tar i wahala, ni me pise me wuse s'ññ'ɔ i sev wonte na,

¹¹se fe ni, ?Ase cii, i kan n'i wose-m aseda taa.

¹²Me pe siiru se me we na reyase ka te ten ñi me cii-te na, yaa me teem wusuv ka sarte rekpelkpel. Me ka we tansarte ñempv taa, Yeesu kpa-m. Kɔhen ñi me carv me te se me see me hiiu wonte Yeesu kpa-m se me hiiu-te na.

¹³Me rɛɔ ñempa, me pe mɔsv se me teem te hiiuu. Ama, kvɔdemte nte me lake-te na, nt'ole se, me sɛɛ wonte we na me wara na, te rɛɛ, ni me carv se me hiiu wonte we na me ñesa taa na.

¹⁴Me carv me te se me walv na ñesa t'ɔ kaka, kidj rɛɛ, fe ni me hiiu wonte Ase yaa-ra na Yeesu Kiriisitu rɛɛ se re mv-te aseta na.

¹⁵U mɔna se wora kpɔl Ase tentente taa na, de mɔse sempe, ka ni, nne mi taa nɛmpar mɔsv na ute, Ase kaa s'i yev ni wa sem wonte ci tvfelem na.

¹⁶Awɔr nde taa re teem tade hen na, !de carv re walv ñesa t'ɔ ñempv nkɔ, de tvnkɔ-kv na, kv taa.

¹⁷Me rɛɔ ñempa, !u taasen-m mi ten, n'u re mi ñesa ka wompa walv se wonɔn'ɔ re walv na, wa rɛɛ.

¹⁸Yera we tempe ka wa lake se wa we Kiriisitu akantemer ka wana. Me ka siir-mi-te reyase. Me mulu-mi te siiruu kele kɔhen na wulim.

¹⁹Wonte wa lake-te na, te kaa se te horse-wa, wonte rɛɛ na, wa hiilin ci-na w'ase, n'v kake wa t'ɔ wonte v ka mɔna se fer kpa-wa te rɛɛ na. Wa mɔsv wonte we tete nte rɛɛ-ɔ cee na, te receel deɛ-ɔna.

²⁰Da hen na, de ci aseta yera, de honkv relala k'ayvkv nkɔ r'Acii Sesɛɛ Yeesu Kiriisitu ñi telse-ra na, i kurvɔn na renaa s'i kan na.

²¹l kaa s'i kan wonte na, ɪ sʊ ɪ reen ñi yeke s'i ñase te ten na, n'i wuse ra tenen ñi tan deen na, s'ñi tenɔ sar paa ka wo na.

Awafilipoi 4

¹Me reo ñempa, womi me we-mi lu n'u yeke n'v kake me taa n'u yeu me kaa se me hiiu haade k'Asɛ cal na, me cii halɪ ka ten se me tase mi nav. U mona s'u cake rekpan na Kiriisitu.

²Me wɔtɔn Eefotii na Sɛntiisi, me cɛrɔ-wa se wa nɔ na rem'ɔ Aci Sesɛɛ rɛɛ.

³Me raa, woña, ma-n'ña, de lake temer na, me cɛrɔ-n deɛ s'n sen yalaa mpa navl, wonte rɛɛ na, wa lav temer na-ma, na Keleemaŋ, na wompa ma-n'wa, de lake temer re hosɔ Asɛ tentente na. Asɛ teem wa yela maav ka tekara ñi a maa-ɪ t'ɔ, wompa we na fiisu nkɔ tam akperɔ na, wa yela na.

⁴U kake mi t'ɔ ayɔkɔ s'ayɔkɔ k'Aci Sesɛɛ rɛɛ. Me mulu-mi te siiruu !s'v kake mi taa.

⁵U mona se yera ten na s'u ci lelen yera. Aci Sesɛɛ ñute kande.

⁶!li ra wi mi t'ɔ nter rɛɛ. !li fa Asɛ kena wonte u cii-te na, ka mi seerte taa, n'u cɛr-ɪ n'u wɔr-ɪ,

⁷n'i ha-mi ɪ rehɛser nde kelen wonte ten a piɔ s'a mɔse te rɛɛ na, ni re ceente mi hɔya rɛɛ, na mi mɔsem deɛ, wonte rɛɛ na, mi-n'Yeesu Kiriisitu, u lav yer kɔdem.

⁸Me reo ñempa, wonte me tɛsɔ-mi te siiruu na, nt'ɔle s'u mɔse wonte we sarte na, na wonte ten a piɔ s'a ha-te ñamte na, te rɛɛ. !li mɔse wonte we tɔfelem na, na wonte ta ci aseenti na, te rɛɛ. !li mɔse wonte we riyuyu na, na wonte we rekpesekpese na, te rɛɛ. !li mɔse wonte kake Asɛ na, na wonte ten yera wɔrɔ-te na, te rɛɛ.

⁹!li lake wonte me wɔl-mi-te n'u mɔ-te na. Wonte u nɔ-te ka me wɔtɔ taa na, na wonte ten u na-te ka me lapa na, !li lav-te n'Asɛ ñi yeke ni ra hɔya he na, ɪ cɔ na-mi.

¹⁰U kɔ me taa me wɔrɔ Aci Sesɛɛ, wonte rɛɛ na, kohen u piɔa n'u mul n'u wɔl-m s'u mɔsɔ me rɛɛ s'u sen-m. Me sem s'antavɔ u mɔse me rɛɛ n'u ta hiiu ñempɔ s'u sen-m.

¹¹U ta ci se me taatɔ wur ka me wɔtɔ sempe. ?Pa me we wur, me tan wur, me kpankel wonɔn'ɔ me piɔ se me ñel me te rɛɛ na.

¹²?Me ci ahɔse, me sem wonɔn'ɔ me walɔ na, ?me we na wonte ka tempe, me sem wonɔn'ɔ me lake na. ?Pa ñuse kv-m, yaa ñuse ta kv-m. ?me we na wonte, yaa me tan na-te, ?v ta kpa n'v tiu, me sem wonɔn'ɔ v maken-m na.

¹³Me piɔ se me rokɔn me tɛ-ɔ te ten ñi taa, na Yeesu Kiriisitu reen deɛ.

¹⁴Ama, te ten ñi taa hen na, u lav sarte n'u sen-m, ka n nɔɔn me we wahala t'ɔ wonte na.

¹⁵Fiiliipi ñempa mi, u sem sarte s'alvate nte taa, me kvr mi tɛ-ɔ Masetewan kɔrɔ t'ɔ n nɔɔn me paase tentente sarteñente husɔv ka ren'ɔ kiɔinkiɔin ka wonte na, mi akpar receel sen-na-m, ni me ka sen-mi rere.

- 16 Me ka wε Teesaloniiki kɔrv t'ɔ wonte na, u sen-m taman navl dεε.
- 17 Me pe cii mɪ haya receel-ɔna. Ama, me cii s'Asε lav-mɪ sarte ka mɪ haya nya rεε.
- 18 ɩ ha-m wonte me ka taatv-te na, hal n'v kel. Nter ta kaase-m dεrε-ɔ ayvkv nkυ me mv mɪ haya nya na Eepaferotiite niij dεε na. Mɪ haya nya nʊsen laate nte a laa-te Asε n'a wuɖu-te min, te wε sensemen na. Asε mv laate nte n'v kake ɪ taa.
- 19 M'Asε kaa s'u ha-mɪ wonte ten u taatv na, wonte rεε na, ɪ wε sauti na hampate ka tempe, ka ɪ ha-ra-te, na Yeesu Kiriisitu rεε.
- 20 !De wɔr ra Cii Asε ka wʊse se wʊse. !U lav sempe.
- 21 !ɩ sεε-m wompa ten Yeesu Kiriisitu lese-wa se wa wʊse ɪ yera na. Da rεɔ ñempa mpa wε na-m na, wa sεε-mɪ rere.
- 22 Asε yera mpa ten wε cee na, wa sεε-mɪ, n'v kaase n'Asε yera mpa wε Rom wuroo Seesar rεɔ t'ɔ cee na, wa-l sεε-mɪ n'v kel.
- 23 !D'Acii Seseε Yeesu Kiriisitu lav-mɪ sarte ka mɪ ten mɪ hɔya taa.

Awakolosai

Awakolosai 1

- ¹M'ò Pòl, woma Ase lese-m na ɪ selem taa se me wuse Yeesu Kiriisitu tirir na, ma-n'de reo ti Tiimotee, de see-mi.
- ²Me maa womi ci Ase yera ka u we Kolose koru t'ò, u sem mi te-ò rukenu s'u lav no kudemo na Yeesu Kiriisitu na. !Da Cii Ase lav-mi sarte n'i yev mi hoya he.
- ³De woru Ase ñi ci r'Acii Sesee Yeesu Kiriisitu Cii na. De see-i tamtam ka mi see,
- ⁴wonte see na, de nu s'u we n'u tisu Yeesu Kiriisitu see, n'u we leen k'Asé yera ka wa ten.
- ⁵U lav-te sempe, wonte see na, u honku wonte Ase ri-te aseta s'i kaa s'i cel-mi-te na. A hose-mi tentente sarteñente nte we tufelem ka wonte na, a siir-mi-te sempe.
- ⁶Tentente nte tal mi te se te tal diinan ten-ò wo na, ni te yeke yera lake sarte lakase n'v kpòv n'v walv se mi lake-se wo v sin ayuku nku u nu s'Asé lav-mi sarte n'u sem-te tufelem na.
- ⁷De temer runt Eepafese ñi re we-i lu ka ten na, ɪ lote ra wu taa se Yeesu Kiriisitu wolalade ñi sem ɪ te-ò rukenu na, ɪ wul-mi-te.
- ⁸Ñi siir-na-ra wonon'ò u lake rem'ò leen n'Asé Fiisu reen de na.
- ⁹Nte see-ona, v sin ayuku nku re nu mi ñente na, de we re see Ase ka mi see, s'i wul-mi wonte ɪ cii s'u lav-te na. De see-i rere s'i Fiisu ha-mi len n'u pise n'u sem ɪ ñente,
- ¹⁰se fe n'u pise n'u wal Ase ñempu t'ò sarte, n'u lav wonte r'Acii Sesee cii-te na, ka te ten taa, n'u lav sarte lakase, n'u sem Ase n'v kelen antavɔ.
- ¹¹De see-i rere s'i ciisi mi nante ka te ten taa, na ɪ hampate nte kelen te ten na, se fe n'u rukena n'v lel n'u ra yev, n'u hese mi hoya n'v ko mi taa rere.
- ¹²!U wor ra Cii Ase ñi ha-mi ñempu s'u pise n'u hiiu wonte ɪ ri-te s'i kaa s'i cel ɪ yera ka hulmin taa na.
- ¹³U lese-ra alvacii tawundji taa, n'i sise-ra wundjiindji ɪ Yo nka ɪ we-ka lu ka ten na, ka cake wurti kpede see na.
- ¹⁴Nka yav-na ra ñiin ni ka tisen-da r'awarkase rere.
- ¹⁵Ka we s'Asé ñi yer ra pise s'i na-i na ɪ ñeser na. Nka ci-na Ase Asanvoyo, ni ka kpòl ka kelen wonte ten Ase lav-te na.
- ¹⁶Na nk'ona, Ase lav wonte we tete see n'aseta na, na wonte a na-te na, na wonte a pe na-te na, n'aseta wurti, n'aseta sesempa, na wompa ñasv na, na wompa we huku na. Te ten te ten ñi, Ase lav-te na ɪ Yo nka na, nka ti-na-te.
- ¹⁷Se fe n'Asé lav tete na, n'oon ɪ Yo nka ka we ɪ cal. Na nka cepate see-ona, wonte ten Ase lav-te na, te mise t'awot taa.

¹⁸Kiriisitutuna ten akpar ci-na Yeesu Kiriisitu tenv, n'nñu ci-na re ñuñcii. l ci akiđinoti kena. Ase wose nñ'ona kiđinkidjın k'aseda taa, se fe n'i pise n'i ci kiđinkidjintu ka te ten taa.

¹⁹Ase kper i taa s'i Yo we s'nñi-ɔ i ten,

²⁰n'i pise n'i kpause tese na wonte ten we aseta na tete ree na, na ka ree. Na i Yo sem k'akantemer ree-ona, i sv ka calem n'i kpause tese se reh eser kan ñi-n'yera, wa hekv taa.

²¹Mi rere, antavɔ u ka calen Ase ka ten. lu ka ci i k-amvurana, wonte ree na, u ka lake teñɔ n'u mɔsv wonte ta sar na, ka mi hɔya taa.

²²Ama, kohen, i Yo wuse yer ni ka sev. Semp'ona, Ase kpause tese na-mi, se fe n'u kpese rekpesekpese ka tam awarkɔ ka i ñesa taa, n'i ra pise s'i na mi t'ɔ nter-ɔ te ta sar.

²³Ama, v mona s'u tisu Yeesu Kiriisitu ree, n'u honkv na tentente sarteñente nte a hose-mi-te i ree na, k'ayokv s'ayokv, n'u ra kisi-i. A hose-te yera ka wa ten-ɔ tete ree. M'ɔ Pɔl dɛre, me temer kele se me hosv-te.

²⁴Kohen, v kake me t'ɔ kvñvɔ nkɔ me tɔkv-kv mi ree na, wonte ree na, me tentv Yeesu Kiriisitu kvñvɔ tvv nɔ t'ona, i k-akpar nde ci i tenv na, de ree.

²⁵Me wuse i k-akpar nde wolalade, se fe ni me lav temer nde Ase cel-m-de na. Temer nd'ɔle se me hose i tentente ka te ten defiv, ni me ra kaase nter.

²⁶Antavɔ, sv ayokv nkɔ Ase lav tete na, i ka mese tentente nt'ɔ yera. Kohen, i wvl-te i yera.

²⁷l ciiwa s'i wvl-wa s'i tentente nte tan lape k'atam ka wompa ta ci Suiifi ñempa na, wa ree. Nt'ɔle se, Yeesu Kiriisitu cake mi hɔya taa n'i yeke s'u honke s'Ase kaa s'i cɔse-mi wundjindj v metelv na.

²⁸!lu na Yeesu Kiriisitu ñi tentente kena, de hosv-te. De rɔnv yera ka wa ten de wvl-wa-te na len ka ñi ten, se fe ni wa tese kpɔlvv k'Ase ñempv taa na Kiriisitu ree ni re wvl-wa Ase.

²⁹Nte ree-ona, me carv mette ni me tɔkv wahala se me tese temer nde na Yeesu Kiriisitu reen ñi lake temer ka me taa n'v kel ten na, ñi ree.

Awakolosai 2

¹Kolɔse ñempa mi, me cii s'u sem wonɔn'ɔ me tɔkv wahala ka mi ree, na Laotiisee ñempa, na wompa ten ta sem-m na,

²se fe ni mi-n'wa, mi hɔya cii, n'u lav rem'ɔ leen, n'u lav yer kvdem. Me cii rere s'u sem dekpesekepese k'amɛsɔɔ taa ñente nte Ase wvl-da-te Kiriisitu ree na, n'u ruken-te sarte recem.

³Kiriisitu ñi tel-na-ra ñempv, se fe ni re wuse lenciina ni re nv i ñente. Len ñi we se sauti cekpɔlte kena.

- ⁴Me wutun-mi sempe, se fe ni yer ra teke-mi na nulelen.
- ⁵Me tan mi cal, me mosu mi ree-o ten. U ko me t'o ten, wonte ree na, me nu s'u lake wonte v mona s'u lav-te na, n'u we n'u tisu Kiriisitu ree-o sarte ka ten.
- ⁶li tisa n'u mu Yeesu Kiriisitu se mi Aci Sesee. Sempe na, mi-n'i, !u lav yer kudem, n'u tunku i nempu.
- ⁷!li ruken mi te hope na-i recem se tu tilila woy n'ate-o wo na. !li yev ni mi fiisin kpul s'u tisu i ree n'u ruken mi te-o ayuku s'ayuku n'u tenke Kiriisitu nempu s'a wul-mi-ku wo na, n'u ruken Ase woru ka tempe rere.
- ⁸!li ruken mi te ni yer ra teke-mi na tete ree len s'u kisi nempu sarteñenku. Sempe len ñu lii na yera cal-ona, na tete nte ree ñente taa. Ñu ta lii na Kiriisitu cal. !li ra co na-wa.
- ⁹!li co na Kiriisitu kena, wonte ree na, ?pa i wuse yer, i we i ten s'Ase kena.
- ¹⁰Mi rere, u hiiu te ten-o i cal, wonte ree na, mi-n'i, u lav yer kudem. l ci wompa ñasu na wompa we huku na, wa ñuñcii.
- ¹¹Mi-n'i, u lav no kudemo. Semp'ona, a ta pel mi anikasi s'a pelv yera anikasi ka wo na. Yeesu Kiriisitu ñu teter pel-na mi anikasi. Te kutihuqi kee s'i lese tansarteñente ka mi hoya taa.
- ¹²A se-mi Ase leem n'a limsi-mi pe t'o wonte na, te wulv s'a yim-mi na Kiriisitu. li lii pe t'o wonte na, te wulv s'u hom na-i rere. Ase ñu wose Yeesu k'aseda taa na, i wose-mi rere, wonte ree na, u tisi i cepate ree.
- ¹³Antavj womi, u ka sev mi awarkase taa, n'n noon, u ci ankoma, n'u ta sem Ase ñasete na, kohen ñu hen na, Ase wose mi-n'Kiriisitu k'aseda taa. l tisen qa-n'mi, d'awarkase ka se ten.
- ¹⁴Antavj mpe, Ase noon se ra tentente sepa, wonte ree na, de ka horse i ñasete. Tekara ñu taa Ase ka ñu niir s'v mona s'a ku-ra na, i huse i niir ñurte nte, n'i sv tekara ñu n'i kam ñu-n'Kiriisitu k'akantemer ree.
- ¹⁵Kiriisitu sev akantemer ree-o wonte na, i kpor wompa ñasu na, na wompa we huku na, wa reen, n'i ha-wa fer, n'i wul deyanta s'i kpalen-wa.
- ¹⁶Sempe na, !u ra yev se yer fesen-mi, wonte u tukv-te na wonte u ñee na, te ree. !li ra yev rere se yer fesen-mi s'u pe lake ayuken neñer teenkar, na hondjo cefalo, na Suiifi nempa fiisiti ayuku, wa teenkar.
- ¹⁷Te ten ñu we se tufelem ñente nte kaa se te kan na, t'alemu kena. Kiriisitu ci tufelem ñente nt'ona.
- ¹⁸!li ra yev se yera mpa tekv wa tisu wa te na, wa horse mi reter. !li ra tisi wompa siiru s'v mona s'u lav mi tenen ka kuñv na, wa ree. Wa siiru rere s'v mona s'u see Ase tirira. Wa wulv wa te s'Ase wul-na-wa te ten ñ'o narte taa. Wompa we sempe na, wa kpantu wa wulv wa te-o fala kena. Wa mosu tete ree ñente receel dee-ona.

¹⁹Wa pe cii se wa rŭken kɔdɛv ka Yeesu. U we se kiriisitutuna ci tɛv, n'nŋi ci-na wa ŋuŋ. Nŋi ha-na-wa wonte wa taatv-te na. Nŋi rɛɛ-ɔna, wa lav yer kɔdem ni wa kpɔlv s'Asɛ cii wo na. l kpirsu yera mpa na-t, se fɛ ni wa-n'i, wa rŭken dɛmaj dɛcem, se hola, na mɔya, wa rŭken dɛm'ɔ wo yer tɛv taa na.

²⁰Kiriisitu sev wonte na, mi rere, mi-n'i, u sev, ni tɛte nte rɛɛ ŋente ra pise se te lav-mi nter. Sempe na, ar yepa n'u kunti n'u walv sen se tɛte nte rɛɛ ti-na-mi? Me sem s'u tisu n'a ŋasv-mi n'a siiru-mi sɛ:

²¹"!Da sv. !Da renke. !Da teekena."

²²Ŋasete nte wɔlv tɛte rɛɛ ŋente nte ra lol na, nt'ɔna. Yera wampa ri-na ŋasete nte sempe, ni wa wɔlv-te. Te ta lii n'Asɛ cal.

²³?N na ŋasete nte, n hv se len ŋente kena, wonte rɛɛ na, te siiru s'v mɔna s'a tisi yera tɛ n'a sɛɛ Asɛ, se wonɔn'ɔ yera cii na, n'v mɔna s'a lav tɛv ka kvŋvŋ. Ama, te ten ŋ'ɔ, fala kena. Te yeke se wa lake tansarteŋente nte wa tenen cii-te na, te receel-ɔna.

Aw̄akolosai 3

¹Nne mi-n Kiriisitu u hompa, !u cii wonte we aset'ɔ wundjindj Kiriisitu cɔ wurti kpeede rɛɛ-ɔ Asɛ mete niŋ dɛɛ na.

²!li mɔsv aseta ŋente nte rɛɛ. !li ra mɔse wonte we tɛte rɛɛ na, te rɛɛ,

³wonte rɛɛ na, u sepa, ni mi fiisin we na Kiriisitu k'Asɛ cal.

⁴Mi tvfelem fiisu kele Kiriisitu. A kaa s'a na-t wonte na t hampate na, mi rere, a na-mi na t hampate.

⁵Sempe na, tɛte nte rɛɛ ŋente nte we mi taa na, !u wɛde-te. Nt'ɔle: ayadeteŋente, n'asimaŋente, na tansarte ciirti, na ŋeserev, wonte rɛɛ na, nne u lake ŋeserev ka tɛte nte rɛɛ ŋente rɛɛ, u ri-te Asɛ awɔr t'ɔ mi hɔya taa.

⁶Nte rɛɛ-ɔna, Asɛ ŋan kpawa. l kaa s'i hv na wompa kisu se wa ra ŋam-t na.

⁷Antavŋ, u ka we yera mpa hev t'ɔ wonte na, u lake semp'ɔna rere.

⁸Kɔhen ŋi hen na, !u wɛde te ten ŋi. !Mi ŋan dɔ kpa n'v ra wɔ mi taa. !li ra lav yera ka tansarteŋente. !li ra yev se turɔ nenkar, nawv tansarte wɔtɔ nkar lii na mi nese taa.

⁹!li ra tɛke remaŋ, wonte rɛɛ na, u kisi antavŋ mi hɔya nya u ka we na-ya na, n'u kisi antavŋ mi tansarte lakase,

¹⁰n'u calse hɔya cefalɔ. Asɛ ha-na-mi hɔya cefalɔ nya. l rɔnv-ya tamtam n'i yeke se ya nvsen t ŋende, fɛ n'u sem-t sarte.

¹¹Semp'ɔna, woŋi ta ci Suiifi ti, na woŋi ci Suiifi ti na, wa we kutarv. Woŋi a pel t k-aniko, na woŋi a ta pel le ŋenka na, wa we kutarv. Woŋi tan yera wampa lakase na, na woŋi ci awerv na, na woŋi ci kpankɔ na, na woŋi ta ci kpankɔ na, wa-l dɛre, wa-l we kutarv kena, wonte rɛɛ na, wompa ci Kiriisitu yera na, t ci t kɔdem ka sesɛɛ ka wa hev taa, n'i we wa hɔya taa.

12Ase lese-mi s'u wuse i yera n'i lav-mi leen. Nte rɛɛ-ɔna, v mɔna s'u na remaŋ kuñemen ka mi waɗe taa. !li yeke se mi hɔya taa we lelen n'u tisu mi te. !li wusv yera mpa hɔya taa sara na. !li hesv mi hɔya.

13?Pa nter ta si mi hekɔ taa, !u rɔkɔn dem'ɔ sarte. Nne nɛer lav-mi wɔr, !u tisen-i. U mɔna s'u tsvn dem'ɔ mi awarkase se r'Acii Sesɛɛ tisen-mi, mi awarkase ka wo na.

14Wonte kelen te ten na, nt'ɔle s'u lake rem'ɔ leen ka kpater, wonte rɛɛ na, nne u lake sempe, u kaa s'u lav nɔ kvdemɔ, na rem'ɔ naper lape.

15!li yeke se rehɛser nde Kiriisitu ha-mi-re na, de rɔken mi hɔya na remaŋ. Tɔfelem, Ase yaa-mi s'u lav yer kvdem, n'u mise na rehɛser nde. !li wɔr-i s'i lapa.

16!li re Kiriisitu tentente ka mi hɔya taa. !li mɔsv te rɛɛ-ɔ ayɔkv s'ayɔkv ka mi ñiin taa n'u wulv-te remaŋ, n'u ha rem'ɔ len, na len ñi Ase ha-mi-ñi na. !li yii sent n'Ase yeente nte i Fiisu ha-mi-te na, n'u wɔrv-i na mi hɔya t'ɔ ya ten.

17Wonte ten, u lake-te n'u siiru-te na, !u lake-te na r'Acii Sesɛɛ Yeesu yeɗe rɛɛ-ɔna. !li wɔr ra Cii Ase na i rɛɛ.

18Yalaa mi, !u nw na mi waala, wonte rɛɛ na, wompa tunkv r'Acii Sesɛɛ na, v mɔna se wa lav nt'ɔna.

19Waala mi, !u lav mi yalaa ka leen, ni mi ñan da kpan-wa.

20Wiisi mi, !u ñam mi lelda ka te ten te ten taa, wonte rɛɛ na, te kake Acii Sesɛɛ ka ten.

21Aciina mi, !u ra car mi wiisi s'v kel. ?Ya sempe, se hɔya taa kaa s'v teɗe.

22Womɔ ci kpankase na, !u ñam mi ciina mpa we tete nte rɛɛ-ɔ wa ñasv-mi na, ka te ten te ten taa. U ta ci wa ñesa taa receel-ɔna u ñɔŋ-wa s'v kɔ wa taa ni wa wɔr-mi. Ama, !u ñam-wa tɔfelem na r'Acii Sesɛɛ ñuŋ dɛɛ.

23?Pa wa ta cel-mi temer nde na, !u lav-re na hɔr lelen, wonte rɛɛ na, u lake temer nd'ɔ, d'Acii Sesɛɛ ñuŋ dɛɛ-ɔna. U ta ci s'u lake-re s'v kɔ yera t'ɔna.

24!li sem s'Acii Sesɛɛ kaa s'i rete-mi temer nde rɛɛ. l kaa s'i rete-mi wonte i ru-te aset'ɔ i yera rɛɛ na. Kiriisitu ci mi Cii, ni temer nde, u lake-re na, i temer kena.

25Woñi lake teñɔ na, i kaa s'i hiiu i teñɔ reter, wonte rɛɛ na, Ase pe hv asemte hvɔvɔr.

Awâkolosai 4

1Aciina mi, !u ra pa mi kpankase. !li lav-se se wonɔn'ɔ v mɔna s'u lav-se na. Mi rere, !li sem s'u we Acii nɛer-ɔ aset'ɔ i kpɔla n'i kel mi ten.

2!li see Ase ka tamtam. !li cɔ mi ñesa rɛɛ n'u see-i n'u wɔr-i te ten te ten taa.

3!li fa Ase ka mi seerte taa, s'i sen-da, n'i tel-da ñempv, se fe ni re pise re hose yera ka tentente sarteñente nte Ase ka ru-te amɛsɔŋ t'ɔ te wulv Kiriisitu ñente na. Tɔfelem tentente sarteñente nte rɛɛ-ɔna, a kpa-m n'a re-m sarka.

- ⁴!lu fa Ase s'i ha-m len, ni me hose-te reyamyam se wonon'ɔ v mɔna se me lav-te na.
- ⁵!lu walv na len ka wompa ta ci kiriisitutina na, wa ñesa taa. Alvate sarte kɔŋ te talv wonte na, !u ra hɔrse-te.
- ⁶!Mɪ wɔtase lav lelen se yase lake tute t'ɔ lelen ka wo na. !lu sem wonon'ɔ ?wa wuten-mɪ, u wusen-wa na.
- ⁷Tiisiiki kaa s'i siir-mɪ me ñente ka te ten. l ci re rɛɔ ti ñi me wɛ-ɪ lu ka ten na, n'i ci Kiriisitu wolaladɛ ñi sem ɪ tɛ-ɔ rɔkɛv na. Ma-n'i, dɛ ci Aci Sesɛɛ wolaladɛ.
- ⁸Me tiru-ɪ mɪ teter mɪ cal-ɔna s'i cɛse-mɪ wonon'ɔ re wɛ na, n'i ciisi mɪ nante ka sarte.
- ⁹Me tiru ñi-n'Onesiim ñi ci mɪ kɔrv taa ti na. l ci ra rɛɔ ti ñi, me wɛ-ɪ lu ka ten n'i sem ɪ tɛ-ɔ rɔkɛv na. Wa kaa se wa siir-mɪ wonte ten lake cee na.
- ¹⁰Ariisetarke ñi ma-n'i, dɛ wɛ sarka t'ɔ cee na, ɪ sɛɛ mɪ ten. Marke ñi na Parnapase ñi, wa kpirsi caase kvɔdem na, lɛ rɛrɛ, lɛ sɛɛ-mɪ. ?Marke ñi kan mɪ tɛ, !u mv-ɪ sarte na hɔr lelen, se me teem-mɪ te siiruu ka wo na.
- ¹¹Yeesu ñi a yaa-ɪ sɛ Susitusi na, lɛ rɛrɛ, lɛ sɛɛ-mɪ. Yera mpa ten lake temer na-r'ɔ Ase wurti ñente rɛɛ na, mpa nautisi ñi ci-na Suiifi ñempa, ni wa ciisu me nante ka tɛmpe.
- ¹²Mɪ kɔrv taa ti Eepafɛrase rɛrɛ sɛɛ-mɪ. l ci Yeesu Kiriisitu wolaladɛ rɛrɛ. l wɛ n'i sɛɛ Ase k'ayɔken ten-ɔ mɪ rɛɛ, se fɛ n'u sem sarte ka wonte Ase cii-te na, n'u rɔkɛv mɪ tɛ-ɔ sarte, n'u kpɔl fiisu t'ɔ Ase ñempv taa, n'u hɔv mɪ tɛ recem n'Ase.
- ¹³Me na na me ñeser ka kvɛvɛv nkɔ, ɪ lake-kv mɪ-n'Laotiisee ñempa, na Yeerapoliisi ñempa, mɪ rɛɛ na.
- ¹⁴Da rakvta sesɛɛ Liiki ñi, dɛ wɛ-ɪ lu ka ten na, na Teemase, wa sɛɛ-mɪ rɛrɛ.
- ¹⁵!lu sɛɛ re rɛɔ ñempa mpa wɛ Laotiisee na. !lu sɛɛ-m dɛ kɔɔ Nɛmfase, na kiriisitutina mpa kpɔlv ɪ rɛɔ taa na.
- ¹⁶lu kaa s'u kal tekara ñi n'v kper wonte na, !u yeeke-ɪ Laotiisee kiriisitutina ni wa-l kal-ɪ rɛrɛ. Mɪ rɛrɛ, v mɔna s'u kal tekara ñi, me maa-ɪ-wa na.
- ¹⁷!lu siir Arsiipi s'i lav temer ndɛ, d'Acii Sesɛɛ cel-ɪ-re s'i lav-re na, ka re ten dɛkpelkpel n'v ra kaase nter.
- ¹⁸Ma teter, m'ɔ Pɔl, ma tɛsv-na tekara ñi maav na me niinj, ni me sɛɛ-mɪ. !lu tɛsv me rɛɛ, n'u ra sɛɛ se me wɛ sarka taa. !Ase lav-mɪ sarte.

1 Awatesalonike

1 Awatesalonike 1

¹M'ò Pól, ma maa-na-mi tekara ñi. Ma-n'Siilase, na Tiimotee, ðe sɛɛ womi ci kiriisitutuna akpar ka Teesaloniki kòrv taa na, na womi ra Cii Ase, na r'Acii Sesɛɛ Yeesu Kiriisitu, wa ti-mi na. !Ase lav-mi sarte, n'i yev mi hòya hɛ.

²Ðe wòrv Ase ka mi ten ðɛɛ-ò tamtam ðe sɛɛ-ɪ wonte na, ðe yaa mi yela ka taa.

³Ðe mòsv mi temer ndɛ u lake-re na, ðe rɛɛ, wonte rɛɛ na, u tisi Yeesu Kiriisitu rɛɛ. Ðe mòsv rere-ò wonon'ò u carv mi tɛ-ò temer ndɛ rɛɛ na, wonte rɛɛ na, u wɛ-ɪ lu. Ðe mòsv rere-ò wonon'ò, u wɛ n'u honkv na ɪ rɛɛ n'u pe lòsv na.

⁴Ðe rɛɔ ñempa mi Ase wɛ-mi lu ka ten na, ðe sem s'i lese-mi s'u wòse ɪ yera,

⁵wonte rɛɛ na, ðe kampa re hose-mi wont'ò tentente sarteñente na, v ka ta ci na re wɔtase receel-ɔna. Ðe wɔte-se n'Ase Fiisu reen ðɛɛ-ɔna. Ðe sem sarte se wonte ten ðe wɔtv-te na, te ka wɛ tvfelem. N nɔɔn ðe wɛ mi cal-ò wonte na, u sem wonon'ò re waðe taa wɛ na. Ðe walv sempe sɛ re sen-mi-ɔna.

⁶U kaase-mi hen na, u taasen-ða na r'Acii Sesɛɛ Yeesu. ɪ mv Ase tentente ka mi hòya taa n'u tv kuñvɔj ka te rɛɛ, n'Ase Fiisu sen-mi, n'v kò mi t'ò te rɛɛ.

⁷Sempe na, u wòse yera mpa, Masetewan n'Akat kòren taa kiriisitutuna pisa wa taasen-wa na.

⁸Na mi rɛɛ-ɔna, yera kpater nv Acii Sesɛɛ tentente. U ta ci Masetewan n'Akat kòren taa receel-ɔna. Ðiinan ten, a siiru wonon'ò u tisi Ase rɛɛ na. Nter tan ðere sɛ re tase wɔtv.

⁹Wa teter, wa wɔtv na wa nɛse ka mi rɛɛ-ò wonon'ò u mv-ra albate nte, ðe ka wɛ mi kòrv taa na, na wonon'ò u kisi atetuna n'u ñɔj Ase kudɛm ñi wɛ fiisu taa, n'i ci tvfelemti na.

¹⁰Kòhen u honkv Ase ñi Yo, sɛ ka kvr aseta ni ka kan. Nk'òlɛ Yeesu ñi Ase wose-ɪ asedà taa n'i tɛlv-ra Ase wana nya kaa sɛ ya kan yera rɛɛ na, ya taa na.

1 Awatesalonike 2

¹Ðe rɛɔ ñempa, mi teter, u sempa s'albate nte re ka wɛ mi tɛ na, v ta ci fala.

²ɪ sem ðere s'a ka naase-ra Fiiliipi kòrv taa, n'a tu-ra. Ðe tal mi tɛ-ò wont'ò Teesaloniki kòrv taa na, n nɔɔn, d'amvraana wɛ rere-ò tempe. Ama, Ase ciisi ra nante, ni re hose-mi tentente sarteñente nte lii na ɪ cal na.

³Ðe hosv-te yera ka wonte na, ðe pe siiru tentarɪ. Ðe pe hosv-te n'asimañente ni re pe tekv yer.

- ⁴Ama, Ase ñela n'i noon se re tala n'i cel-ɗa tentente sarteñente se re hose-te. Semp'ona, ɗe pe wutu s'u ko yera taa. Ɖe wutu s'u ko Ase ñi ñelɔ n'i na ra hoya taa na, ñi-ona.
- ⁵li sem se, ɗe ta lav re nese t'o tentarɔ nendel. Ase sem se, ɗe ta hose-te se re hiiu mi sarteñente nter.
- ⁶?Pa mi te, nawur nempar te, ɗe ta cii se neer wor-ra.
- ⁷Ɖe pisɔwa se re wul ɗe te se re ci sesempa ka mi hekɔ taa, wonte ree na, ɗe ci Kiriisitu tirira. Ama, ɗe ta lav-te sempe. Ɖe kunta re wuse lenen yera ka rehee ka mi cal se yal ñi ñelɔ i wiisi ree na.
- ⁸Ɖe ron ɗe te re honku se re hose-mi Ase tentente sarteñente, n'u ta ci te-l ɗeceel. Ɖe ron ɗe te re honku se re sev mi ree rere, wonte ree na, ɗe we-mi lu ka ten.
- ⁹Ɖe reo ñempa, albate nte taa, n noon ɗe we mi te re hosu Ase tentente sarteñente na, u tesu wonon'o re lake temer reen na. Aho na muse, ɗe lav temer, se fe ni mi taa neer ra ñel ɗa ree.
- ¹⁰li sende wonte re lapa na te wara, n'Ase sende te wara rere. Ɖe ka we mi hekɔ t'o wonte na, ɗe lake wonte we rekpesekpese na, na wonte we riyuyu na, n'a ta na nter-o ra t'o te ta sar.
- ¹¹li sem ɗere se re rukun mi taa pa woñi na, se wonon'o yer rukun i wiisi na.
- ¹²Ɖe ka ciisu mi nante, ɗe hesu mi hoya, ɗe ceru-mi tamtam, s'u sem wonon'o, u lake s'u ko Ase ñi yaa-mi s'u si i wurti na i hampate, wa taa na.
- ¹³Ɖe worɔ Ase rere-o tamtam, wonte ree na, ɗe hose-mi Ase tentente ka wonte na, u nu-te, n'u mu-te, n'u re-te mi hoya taa se wuto nka lii n'Ase cal-o tufelem na. li ta mu-te se yera wampa tentente. Womi tisi Yeesu Kiriisitu ree na, tentente nte lake temer ka mi hoya taa.
- ¹⁴Ɖe reo ñempa, wonte tal kiriisitutina akpaya ka Sutee koru taa na, te tal-mi rere. Suiifi ñempa mpa ka we Sutee koru taa na, wa naase kiriisitutina mpa ka we renaa na. Mi rere, mi koru taa yera naase-mi semp'ona.
- ¹⁵Suiifi ñempa mpa ku-na r'Acii Sesee Yeesu, n'Ase tentente resera, ni wa naase-ra, wa lake wonte Ase pe cii-te aciiu na, wa ci yera ten amurana.
- ¹⁶Wa ru-ra ñempu, ni wa kisu na-ra se re ra hose Ase tentente ka wompa ta ci Suiifi ñempa na, se fe n'Ase ra telse-wa. Semp'ona, wa yepa w'awarkase tese kpɔlu n'Ase yev n'i ñan kpan-wa.
- ¹⁷Ɖe reo ñempa, a run-ɗa wont'o mi te n'u lul cekɔ na, ɗe mosem we n'u we mi ree. Semp'ona, ɗe car re te-o ten se, ɗe wuse, ɗe tase mi nav ka taman kudem.
- ¹⁸Ɖe ciiwa se re wuse mi te. M'o Pol, u hen m'ona, me ciiwa se me kan me na-mi taman kudem, nawur taman navl. Ama, albacii Sataɗ ɗu-ra ñempu.

¹⁹Mi ci-na wompa re honkv s'Asɛ kaa s'i rete-ra wa rɛɛ na. Mi yeke-na rere s'v kɔ ra taa, ni re kaa sɛ re hiiu rɛtɛr ndɛ wɔlv sɛ re lav temer ka sarte na. Alvate nte taa, d'Acii Sɛsɛɛ Yeesu Kiriisitu kɔŋ na, v kaa s'v kɔ ra t'ɔ ɪ ñesa t'ɔ mi rɛɛ.

²⁰Tvfelem mi ci-na wompa yeke n'v kake re taa ni re hɔya taa kper lenen na.

1 Awatesalonike 3

¹Ɖe ta pise sɛ re rvken honkvv sempe. Semp'ɔna, ɛ kper ra taa sɛ re cɔ Aten kɔrv t'ɔ, ɛa receel.

²Ɖe tir Tiimotee ñu ci re rɛɔ tu ñu ra-n'i, ɛ lake Asɛ temer, ni re hosv tentente sarteñente ka Yeesu Kiriisitu rɛɛ na, ka mi tɛ, s'i pise n'i sen-mi, n'i ciisi mi nante, fe n'u pise n'u tisi Yeesu Kiriisitu rɛɛ, n'v kelen antavɥ.

³Ɖe pe cii s'v tɛɛɛ mi taa nɛɛr t'ɔ wahala nya rɛɛ. ɪ sem sarte sɛ, d'ɔ kiriisitutuna, Asɛ sɪ-ra sɛ re tvkv wahala ny'ɔ sempe.

⁴Ɖe ka siir-mi antavɥ k'alvate nte n nɔɔn ɛ we na-mi na, sɛ ra-n'mi, ɛ kaa sɛ re tv wahala. Wonte re siir-mi-te na, te lav semp'ɔ tvfelem, n'u sem-te.

⁵Nte rɛɛ-ɔna, n nɔɔn v pe make me taa, me tir sɛ me na haa, u we n'u tisu Asɛ rɛɛ ya, se fe ni woñu takv yera na, ɪ ra take-mi n'v kunti n'v lav sɛ re lav temer ka fala kena.

⁶U ta lvl ka Tiimotee wusa n'i kan ɛa cal, n'i siir-ra wonɔn'ɔ u we n'u tisu Yeesu Kiriisitu tentente rɛɛ n'u we rem'ɔ leen na. ɪ siir rere s'u mɔsv ra rɛɛ-ɔ tamtam, na hɔɔr lenen, n'u cii s'u tase ra nav se ra cii sɛ ra tase mi nav ka wo na.

⁷Ɖe rɛɔ ñempa, ɛ tv wahala ka tɛmpe. Ama, Tiimotee kan wonte na, ɪ siir-ra wonɔn'ɔ u we n'u tisu Kiriisitu rɛɛ na, ɛ nante cii, ni re hɔya wvse y'awɔr taa.

⁸Kɔhen, ɛ pɪsv sɛ re fiisi, wonte rɛɛ na, u rvken mi tɛ-ɔ Asɛ ñempv taa.

⁹U kɔ ra t'ɔ ten-ɔ mi rɛɛ, ni lenen ñu kelen-ɛa, ɛ ta sem sɛ re wɔrv Asɛ senɔ.

¹⁰Aho na mise, ɛ sɛɛ-ɪ s'i tel-ɛa ñempv, ɛ pise re kan ɛ na-mi, ni re wvl-mi wonte u take sem-te na, n'u pise n'u tisi Kiriisitu rɛɛ-ɔ kpatɛr.

¹¹Ɖa Cii Asɛ tɛtɛr, na r'Acii Sɛsɛɛ Yeesu, !wa tel ñempv ka ra ñesa taa, fe ni re pise re kan mi cal.

¹²!Acii Sɛsɛɛ yev n'u lav rem'ɔ leen n'v kel, n'u lav leen ka yera ka wa ten, se ra wɛ-mi leen ka wo na,

¹³se fe n'Asɛ ciisi mi nante n'i ra na tansarteñente ka mi rɛɛ, ni mi hɔya kpese, fe ni mi-n'wompa ci Asɛ yera na, u pise n'u sendɛ Asɛ ñesa t'ɔ sarte, k'ayvkv nkɔ r'Acii Sɛsɛɛ Yeesu kɔŋ na.

1 Awatesalonike 4

- ¹De rɛɔ ñempa, kɔhen ñi hen na, de ka wɔl-mi wonɔn'ɔ, v mɔna s'u walv, fe n'v kɔ Ase na. De sem s'u tenke ñempv nk'ɔ, tɔfelem. Ama, kɔhen, de cɛrv-mi ten, na r'Acii Sesɛɛ Yeesu yede rɛɛ, s'u tenke ñempv nkɔ n'u rɛ na ñesa taa.
- ²li sem te ten ñi, de wɔl-mi-te na r'Acii Sesɛɛ Yeesu reen deɛ na.
- ³Wonte Ase cii na, nt'ɔle s'u wɔse ɪ yera. Te kutihuɗi kele s'u kpa mi te n'ayadeteñente.
- ⁴Pa mi taa woñi na, !li sem ɪ tɛnv nkɔ Ase ti-kv na, kv rɔkenv ka sarte n'a ha-ɪ ñamte.
- ⁵!li ra ñelv yalaa ka remrem s'u lav wonte ta sar na, se wompa ta sem Ase na, wa lake wo na.
- ⁶!Nɛer ra lav awarkɔ na ɪ rɔnti ka tentente nte taa, n'i ra teke ɪ rɔnti k'atekv. De teem-mi te siiruu ka reen s'u cɔ mi ñesa rɛɛ, n'u rɔken mi te s'u ra lav tansarte lakase nse, wonte rɛɛ na, Acii Sesɛɛ Yeesu kaa s'i hom wompa lake-se na, wa rena.
- ⁷Ase ta yaa-ra se re lake asimañente. l yaa-ra se re wɔse ɪ yera.
- ⁸Nte rɛɛ-ɔna, nne yer kisi tentente nte, v ta ci yera tentente kena ɪ kisu. Ama, ɪ kisu Ase ñi ha-mi ɪ Fiisu na, ɪ tentente kena.
- ⁹De rɛɔ ñempa, kɔhen, nter tan se me maa-mi wonɔn'ɔ, v mɔna s'u lav rem'ɔ leen na, wonte rɛɛ na, mi teter, Ase ka teem-mi te wɔlv.
- ¹⁰Tɔfelem, u wɛ re rɛɔ ñempa ka leen ka wa ten-ɔ Masetewan kɔrv taa. Ama, de cɛrv-mi s'u lav n'v kel sempe.
- ¹¹!li car n'u cɔ rehɛser taa, n'u ra maa mi raana ñente taa. !li lav temer n'u hiiu n'u ñel na mi rɛɛ, se re teem-mi te siiruu ka wo na,
- ¹²se fe ni wompa ta ci kiriisitutuna na, wa ñam-mi n'u ra fa wɔr rere.
- ¹³De rɛɔ ñempa, de cii s'u sem wonte kaa se te lav yera mpa sepa na, wa rɛɛ na. De pe cii s'v teɗe mi taa s'v teɗv wompa pe honkv se Yeesu wose-wa asɛɗa taa ni wa mv fiisu nkɔ tam akperv na.
- ¹⁴?De sem se Yeesu sepa n'i wɔsa n'i hom asɛɗa taa, de sem deɛ se, wompa tisi Yeesu ñi rɛɛ wa sev na, Ase kaa s'i wose-wa, wa piɛ wa cɔ na Yeesu.
- ¹⁵Kɔhen, wonte re kaa se re siir-mi-te na, d'Acii Sesɛɛ Yeesu wɔl-na-ra-te. Nt'ɔle s'aykv nkɔ ɪ kɔŋ na, wora wɛ ka, de take sepa na, de kaa se re ra tal nɛl-ɔ ɪ cal, se re yev wompa teem sepe na.
- ¹⁶Aykv nkɔ r'Acii Sesɛɛ kɔŋ n'asete na, a kaa s'a nɔv kɔkoyɔ ka reen, n'Ase tirira cii wɔte reen, n'a nɔv Ase kanter hɔlv, n'i tiu n'asete. Yera mpa sepa ka wa ka tisi Kiriisitu rɛɛ na, wa-l kaa se wa-l hom na kidinkidɪn,
- ¹⁷fe n'Ase sv wora wɛ re wɛ fiisu taa na, da-n'wa, de kpɪrsi re kpa tunj wonte taa, ni re ten ñi, de wal de katen d'Acii Sesɛɛ k'asete, ni re mise wɔse se wɔse ka wundjɪndi, d'Acii Sesɛɛ wɛ na.

¹⁸Sempe na, !u ciisu remañ nante na tentente nte.

1 Awatesalonike 5

¹De reo ñempa, v ta hena se re pise re maa re siir-mi, albate nawur atelv nkv taa te ten ñi kaa se te lav na,

²wonte ree na, mi rere, u sem sarte s'Acii Sesee ayukv talv taman kudem kena ritita, se mul kəŋ wonon'ɔ, aho t'ɔ, n nɔɔn, yer pe honkv-i na.

³Albate nte taa, yera kaa se wa tam se, korv we reheser taa, n'nter pe ñamsv na, albate nte t'ona v kaa s'v ñamse. Wa paase wahala nav, ka wa ka ta mɔsv, wa ra na ñempv se, wa ta see. U kaa s'v we se yal cii s'i lel yo ka wo ni wisase carv-i na.

⁴Ama, de reo ñempa, v ta mɔna s'ayukv nkv tal-mi ritita, se mul kəŋ wo na, wonte ree na, u tan tawundj taa.

⁵U ci mi ten-ɔ, wompa walv mise t'ɔ, hulmin taa na. De ta ci, wompa walv aho t'ɔ, tawundj taa na.

⁶Sempe na, v ta mɔna se, de mise re ree, se nepar misv wa ree wo na. !De cɔ re ñesa ree, ni re rukvɔn de te.

⁷Aho t'ona, yera lake wa hendv, ni wompa ñee n'v kv-wa na, wa lake-te aho t'ona rere.

⁸Ama, da hen na, de walv mise t'ona, n'v mɔna se, de ruken de te, de misv re tisu Yeesu Kiriisitu ree, ni re lav rem'ɔ leen, wonte ree na, ?de lake-te sempe, v we se re sii lɔr ree ñvte wovv kele. Nne re honkv, ayukv nkv, Acii Sesee kaa s'i telse-ra na, v we se re wɔm de ñiin t'ole svcana ñvte yikir.

⁹Ase ta lese-ra s'i wana kpan-da. Ama, i lese-ra s'i telse-ra kena, na r'Acii Sesee Yeesu Kiriisitu ree.

¹⁰Yeesu ñi sev ra ñiin dee-ona, se ra-n'i, de pise re cɔ, demañ cal. ?Pa re teem sepe, nawur re take sepa, ayukv nkv, i kəŋ na, da-n'i, de cɔ remañ cal.

¹¹Sempe na, !u ciisu remañ nante n'u sen demañ n'u kpɔl Ase ñente taa, s'u we n'u lake wonon'ɔ kəhen na.

¹²De reo ñempa, de cerv-mi, s'u ñam wompa lake Ase temer ka mi hekv taa na. Mp'ona, Acii Sesee ri-wa mi ñiin dee, se wa wul-mi i ñempv.

¹³!u ñam-wa sarte, n'u lav-wa leen ka ten dere-ɔ temer nde, wa lake-re Ase ree na. Mi-n'mi raana, !u cɔ rere-ɔ reheser taa.

¹⁴De reo ñempa, de cerv-mi, !u rɔn alempateciina, n'u ciisi nafatuna nante, n'u sen wompa tan deen na, n'u hese mi hɔya, na yera ten.

¹⁵Nne yer lav mi taa neer-ɔ teñɔ, !u ra yev s'i lote-i teñɔ nka. Ama, !u carv mi te-ɔ tamtam, n'u lake sarte lakase na remañ, na yera ka wa ten.

¹⁶!u ñantv tamtam.

- 17!lɩ sɛɛ Ase ka tamtam.
- 18!lɩ wɔɔv Ase ka te ten taa, wonte rɛɛ na, womɩ tɩnkɩ Yeesu Kiriisitu na, Ase cii s'u lav semp'ɔna.
- 19!lɩ ra kisi s'Ase Fiisu cɔ mɩ hɔya taa kv lav kv temer.
- 20Nne yer rɛsv Ase tentente nter, !u ra tenke s'u kisi-te.
- 21Ama, !u mɔse te rɛɛ n'u rɔken wonte sara na.
- 22!lɩ kpa mɩ tɛ n'u ra lav wonte ten ci tansarteñente na.
- 23Ase ñɩ ha yera ka rehɛser na, !ɩ yaal-mɩ ɩ teter, n'u kpese ten-ɔ rekpesekpese ka mɩ tenen dɛɛ, na mɩ fiisin taa, na mɩ leesase taa, se fɛ n'ayɔkv nkɩ Acii Sesɛɛ Yeesu Kiriisitu kɔŋ na, ɩ ra na nter-ɔ mɩ t'ɔ te ta sar.
- 24Ase ñɩ yaa-mɩ na, ɩ ci woñɩ lake wonte ɩ siiru-te na, n'ñɩ kɔŋ-na s'ɩ lav-te.
- 25De rɛɔ ñempa, !u sɛɛ Ase ka ra rɛɛ.
- 26!lɩ sɛɛ wompa ten tisu Yeesu Kiriisitu rɛɛ na, ka sarte.
- 27Me cerv-mɩ, n'Acii Sesɛɛ yeɖe rɛɛ s'u kal tekara ñ'ɔ kiriisitutɩna ten ñesa taa.
- 28!Acii Sesɛɛ Yeesu Kiriisitu lav mɩ sarte.

2 Awatesalonike

2 Awatesalonike 1

¹M'ò Pól, ma maa-na-mi tekara ñi. Ma-n'Siilase, na Tiimotee, ðe sɛɛ womi ci kiriisitutuna akpar ka Teesaloniiki kòrv taa na, na womi ra Cii Ase, na r'Acii Sesɛɛ Yeesu Kiriisitu wa ti-mi na.

²Ða Cii Ase, na r'Acii Sesɛɛ Yeesu Kiriisitu, !wa lav-mi sarte ni wa yev ni mi hòya hæ.

³Ðe rɛɔ ñempa, v mɔna sɛ re wòrv Ase ka mi rɛɛ-ɔ ayuken ten. U sara sɛ re wòrv-i, wonte rɛɛ na, u tisu i rɛɛ n'v kelv. Mi ten, u lake rem'ò leen, n'v kelv n'v walv.

⁴Ðe wutv mi ñente na re hòya t'ò lelen ka re wɛ kiriisitutuna akpaya nenyar t'ò wonte na, wonte rɛɛ na, yera naasv-mi, wa ri-mi wahala, n'u wɛ n'u rvken tisuu ka Yeesu Kiriisitu rɛɛ.

⁵Nte ñi wɔlv-na s'Ase kaa s'i hv na yera mpa naasv-mi na, ka riyuyu. Wahala nya u tv-ya na, nya yev-na s'u wɔse wompa tala sɛ wa sɪ Ase wurti nte u tvkv wahala ka te rɛɛ na, te taa.

⁶Tvfelem, Ase lake wonte wɛ riyuyu na. I kaa s'i wɔsvn wahala ka wompa ri-mi-ya na,

⁷n'i cɔse womi tvkv wahala ka kòhen na, ða-n'mi-ɔ rehɛser taa. I kaa s'i lav-te alvate nte taa, ð'Acii Sesɛɛ Yeesu kaa s'i tiu n'aseta n'Ase tirira ka i hampate taa na.

⁸I kaa s'i kan min telv taa, n'i re wahala ka wompa ta cii sɛ wa sem Ase na, na wompa kisu i tentente sarteñente na.

⁹Wa kaa sɛ wa tv wahala. Ase kaa s'i rese-wa naper resv. I kaa s'i rv wa ñempv, sɛ wa ra pise wa kan Acii Sesɛɛ cal-ɔ i hampate reen taa.

¹⁰Ayvkv nk, ð'Acii Sesɛɛ Yeesu kɔj na, i yera kaa sɛ wa wòr-i. Mi-n'wompa ten tisi i rɛɛ na, u kaa s'u wòr-i, wonte rɛɛ na, u tisi, i tentente nte, ðe hose-mi-te na.

¹¹Nte rɛɛ-ɔna, ðe sɛɛ Ase ka tamtam ka, mi rɛɛ. Ðe sɛɛ-i s'i wɔse-mi sarteñempa, sɛ fɛ n'u hiiu fiisu nk tam akperv ka, i yaa-mi s'u hiiu-kv na. Ðe cɛrv-i s'i sen-mi, n'u lav sarteñente nte i cii s'u lav-te na. Ðe cɛrv-i rɛɛ s'i sen-mi n'u tɛse temer ndɛ u lake-re na. Temer ndɛ wɔlv s'u tisi i rɛɛ. Ðe wɔse-i s'i sen-mi na i reen.

¹²Semp'ɔna, yera kaa sɛ wa wòr r'Acii Sesɛɛ Yeesu yɛðɛ ka mi rɛɛ. Mi rɛɛ, wa wòrv-mi Yeesu rɛɛ, ka wonɔn'ò ra Cii Ase, na r'Acii Sesɛɛ Yeesu, wa lav-mi sarte na.

2 Awatesalonike 2

¹Ðe rɛɔ ñempa, v kaase wonɔn'ò, ð'Acii Sesɛɛ Yeesu Kiriisitu kaa s'i kan na, na wonɔn'ò v mɔna sɛ ra-n'mi, ðe kpol i cal na, ðe cɛrv-mi

²s'u ra yev s'v piti-mi, n'Ase tentente rɛsv, na te wɔlv, nawv tekara nɛɛ-ɔ a wɔlv-mi sɛ ra maa-na-i, ni te yeke n'u hv s'Acii Sesɛɛ kandɛ ayvkv teem taðɛ.

³!lɩ ra yev ayepɛ sɛ yera tɛkɛ-mɩ, wonte rɛɛ na, ayɔkɔ nkɔ pe talɔ fala. Se fɛ n'ayɔkɔ nkɔ tal na, v mɔna sɛ yera tempe kisi Ase ka nanɩ, n'a na ñancii ñɩ Ase kaa s'i wɛdɛ-ɩ min taa na.

⁴Ñancii ñɩ kaa s'i lii n'i siir s'i kelen Ase n'i kelen wonte ten a sɔkɔ-te n'a sɛɛ n'Ase na. Hal n'i pɩsɛ n'i sɩ Ase rɛɔ taa n'i siir s'i ci Ase.

⁵N nɔɔn, dɛyase me wɛ mɩ tɛ-ɔ wonte na, me siir-mɩ-te. lɩ pe tɛsɔ-te ya?

⁶Kɔhen, nter rɔkɔ ñancii ñ'ɔ ñɛmpɔ. lɩ sem wonte hoŋ-ɩ na. Alvate nte taa, Ase rɩ-te na, a kaa s'a na-ɩ.

⁷Tɔfelem, dɛyase kena, yera tempe kisu Ase. De sem amɛsɔŋ taa tansarte reen ñɩ, wonte rɛɛ na, Ase wɔl-dɔ-ñɩ. Ama, lakase nse ra rɔkɔ-tala. U mɔna sɛ yer ñɩ hoŋ ñancii ñɩ na, ɩ rɛ,

⁸fɛ nɩ ñancii ñɩ lii. Ð'Acii Sesɛɛ Yeesu kaa s'i kan wonte na ɩ cepate na, ɩ fete ahiilim ka ñancii ñɩ rɛɛ, n'i horse-ɩ ten.

⁹?Ñancii ñɩ kaa s'i kan na, ɩ kɔŋ n'alvaccii Satan dɛen dɛɛ-ɔna, n'i lav nter-ɔ, te yɔsɔ yera, n'i teke-wa na-te.

¹⁰l kaa s'i lav tansarte lakase ka falafala, n'i teke wompa Ase kaa s'i wɛdɛ-wa min taa na, wonte rɛɛ na, wa ta yev s'i sen-wa nɩ wa lav tɔfelem ñɛnte ka lu n'i tɛlse-wa.

¹¹Semp'ɔna, ɩ yev sɛ wa mɔsem cɛl, nɩ wa tisi tentarɩ rɛɛ,

¹²se fɛ nɩ wompa ten pe tisu tɔfelem, n'v kake-wa sɛ wa lav tandiyuyu lakase na, ɩ hv na-wa.

¹³Me rɛɔ ñɛmpa, v kaase womɩ Ase wɛ-mɩ lu ka ten na, v mɔna sɛ re wɔrɔv Ase ka mɩ rɛɛ-ɔ ayɔkɔ s'ayɔkɔ, wonte rɛɛ na, se fɛ n'Ase lav tete na, ɩ lese-mɩ s'i tɛlse-mɩ na ɩ Fiisu reen dɛɛ. Wonkɔ lake te ten s'u wɔsɛ Ase yera na. l tɛlsɔ-mɩ, wonte rɛɛ na, u tisu tɔfelem dɛɛ.

¹⁴Nte rɛɛ-ɔna, ɩ yaa-mɩ na tentente sarteñɛnte nte re hose-mɩ-te na, te rɛɛ, s'u mɩ r'Acii Sesɛɛ Yeesu Kiriisitu hampate.

¹⁵Me rɛɔ ñɛmpa, sempe na, !u cɔ sarte n'u rɔken wonte re wɔl-mɩ-te na re nese na, nawɩr re maa-te re tekara taa na, ka recem.

¹⁶Ð'Acii Sesɛɛ Yeesu Kiriisitu teter, na ra Cii Ase ñɩ wɛ-ra lu n'i hɛsɔ ra hɔya ka wɔsɛ se wɔsɛ na, nñɩ lake-na-ra sarte n'i yeke rere sɛ re honkɔ na lɛlen ka re hɔya taa.

¹⁷De fa-wa sɛ wa hese mɩ hɔya nɩ wa ha-mɩ reen n'u lake te ten-ɔ sarte n'u wutɔ na lɛlen.

2 Awatesalonike 3

¹De rɛɔ ñɛmpa mɩ, me tɛsɛ mɩ siiruu s'u sɛɛ Ase ka ra rɛɛ, se fɛ n'Acii Sesɛɛ tentente yase riinan ten, nɩ yera wɔr-te se mɩ lake wo na,

- ²se fe ni tansarte yera ra lav-ra wahala, wonte ree na, yer ten pe tisu Kiriisitu ree.
- ³Ama, d'Acii Sesee ci woñi lake wonte i siiru-te na. I kaa s'i ha-mi reen, n'alvacii ra teeken-mi.
- ⁴De sem mi ree na r'Acii Sesee ree, s'u rukun lape ka wonte re siir-mi-te na n'u we n'u lake-te semp'o ayuku s'ayuku.
- ⁵!Acii Sesee sen-mi, n'i wul-mi ñempu sarte, se fe n'u lav Ase ka lu, n'u kpolu n'u walv, n'u hese mi hoya se Kiriisitu hese i hoor ka wo na.
- ⁶De reo ñempa, de wosu-mi na r'Acii Sesee Yeesu Kiriisitu yede ree, s'u ra co na kiriisitutuna mpa ci wolamila na, wonte ree na, wa kisa wa ta lav wonte re wul-wa-te na.
- ⁷Mi teter, mi sem wonon'o u lake s'u taasen-da na. De ka we mi te-o wonte na, de ta ci wolamila.
- ⁸De ta tu neer tute ka fala. De ku re te, de lav temer k'aho na mise se re ñel de te ree, wonte ree na, de ta cii se, de car-mi s'u ñel da ree.
- ⁹?De lav-te sempe, v ta ci se, de tan ñempu se re wose-mi s'u ñel da ree. Ama, de lav-te se, de wul-mi, wonte, v mona s'u lav-te na.
- ¹⁰Antavh, de ka we mi te-o wonte na, de siir-mi se, nne yer pe cii s'i lav temer, !u ra tu twno rere.
- ¹¹Nku, de nu k'a wutu se, yera nempar we mi t'o wa ci wolamila, wa pelsu wa raana tentente taa.
- ¹²De siiru yera mpa, de mulu wa siiruu n'Acii Sesee Yeesu Kiriisitu yede ree se, !wa lav temer na hoor lelen, ni wa ñel wa te ree.
- ¹³De reo ñempa, v kaase-mi hen na, !u rukun sarteñente lape, n'u ra nu-mi.
- ¹⁴Nne yer pe ñoh wonte re maa-te tekara ñi taa na, !u ñel-i, n'u sem-i, mi-n'i, !u ra walv, se fe ni fer kpa-i.
- ¹⁵Ama, !u ra su-i se mi amura. U mona s'u wul-i ñempu sarte, wonte ree na, i ci mi reo ti kena.
- ¹⁶Acii Sesee teter ñi yeke ni ra hoya he na, !u yev ni mi hoya he te ten t'o ayuku s'ayuku, n'i co na-mi, mi ten.
- ¹⁷M'o Pol, ma maa-na, na me teter me niij, me see-mi. Me lake me maa me yede ka me tekarna ree. Nte ñi hen ci me maarte.
- ¹⁸!u co r'Acii Sesee Yeesu Kiriisitu reheser t'o mi ten.

1 Timote

1 Timote 1

¹M'ò Pòl, woma ci Yeesu Kiriisitu tirir na, ma maa-na-n tekara ñt. Ase ñt telsv yera na, ñt-n't Yo Yeesu Kiriisitu ñt re honkv-ı na, mpa lese-na-m se me wuse ı tirir.

²Tiimotee, n we se yo nka me lel-ka na, wonte rɛɛ na, n tisi Yeesu Kiriisitu rɛɛ. Ɖa Cii Ase, na r'Acii Sesɛɛ Yeesu Kiriisitu, !wa lav-n sarte, wa na n kuñvɔ, nı wa yev n'n hɔɔr hɛ.

³Ayvkv nkɔ me rɛ Masetewan kɔrv taa na, me siir-n s'n cɔ Eefese kɔrv taa. Nɛmpar wɛ ren'ɔ wa wulv tentente nte tan tufelem na. Me tasv n siiruu sempe s'n siir-wa se wa ra wul-te.

⁴!Siir-wa rere se wa ra fɛsen dem'ɔ mera rɛɛ, nı wa ra car wa tɛ se wa sese wa caasuna yela. Te ten ñt yeke n'v kɔn yeev, nı te pe svn yera se wa lav wonte Ase cii-te na. Nne re tisu Kiriisitu rɛɛ, ɔe sem wonte ı cii-te na.

⁵Wonte me tam-n s'n lav-te hen na, me cii s'n yev wa lav rem'ɔ leen ñt lii na hɔɔr nde kpesa na, ɔe taa, nı wa hɔya ra car-wa, nı wa tisi tufelem k'Ase rɛɛ rere.

⁶Nɛmpar cel sarte ñempv nk'ɔ suya, nı wa wutv falañente.

⁷Wa cii se wa wuse Moisi ñasete wulɔa. Ama, wa pe nv wa teter ka wonte wa wulv-te na, na wonte wa siiru-te na, te kutihuɔi.

⁸Ɖe sempa se Moisi ñasete sara. Ama, v mɔna se yer ñam-te se wonɔn'ɔ Ase cii s'a ñam-te na.

⁹U mɔna se re sem s'Ase ta lav ñasete nt'ɔ wompa wɛ riyuyu na, wa rɛɛ. Ama, ı lav-te ñanciina, na wompa kisu Ase na, mpa rɛɛ-ɔna. Ase rı ñasete nt'ɔ wompa pe ñɔɔ-ı na, na teñɛseciina, na wompa lake wonte pe kake-ı na, na wompa kisu ı ñente na, wa rɛɛ. ı rı-te rere-ɔ wompa kv wa ciina, na wa riina, na wompa kv wa raana na,

¹⁰na wompa cii wa raana yalaa na, na wompa svkv apala nɛmpar se yalaa na, na wompa kpa yera se kpankase wa wetv-wa na, na tentarira, na wompa hɔke wa raana ka tentariya na, na wompa ten pe lake wonte v wɔsv kiriisitutina se wa lav-te na.

¹¹Wonte me siiru-te cee ñt hen na, te wɛ tentente sarteñente nte taa me wulv-te s'Ase tan lape na. Ase ñt cake ı k-awɔr sarteñende t'ɔ wuse se wuse na, nñi cel-na-m-te me niij taa.

¹²Me wɔrv r'Acii Sesɛɛ Yeesu Kiriisitu ñt ha-m ɔeen se me lav ı temer na. Me wɔr-ı, wonte rɛɛ na, ı ñela n't nɔɔn se me tala me sem me tɛ rɔkenv n't cel-m ı temer.

¹³Antavɔ me ka hɔke tentariya ka ı rɛɛ, me ka naasv ı yera, me ka tu-wa rere. Ama, ɔ'Acii Sesɛɛ Yeesu na me kuñvɔ. ı ka sem se me ta sem wonte me lake-te na, wonte rɛɛ na, n nɔɔn me pe tisu ı rɛɛ.

¹⁴Ɖ'Acii Sesɛɛ Yeesu lav-m sarte ka tempe, n't yev se me tisi ı rɛɛ, nı me lav-ı lu.

¹⁵Tentente nte we tufelem, te tal se yer mu-te na i hoõr ka re ten. Nt'ole se, Yeesu Kiriisitu kan tete ree s'i telse awarkaselada, ni ma ci-na awarkaselade n'v kelen awarkaselada ka wa ten.

¹⁶Ama, woma ci kidinkidinti k'awarkaselada taa na, Yeesu Kiriisitu na me kuñv, se fe n'i pise n'i wul na me ree-o wompa kaa se wa tisi i ree wa hiiu fiisu nkv tam akperu na, ka wonon'o i hesu i hoõr na.

¹⁷!De wor Ase n'a ñam-i. Nñi ci-na wuroo nka cake wurti kpeeđe ree-o wuse se wuse ka i we ayuken ten, ni yer pe na-i na. Nñi ci-na Ase ka i kudem. !De wor-i wuse se wuse. !U lav sempe.

¹⁸Me yo Tiimotee, me ri tentente nt'o n niij taa se yera ka teem Ase tentente resu ka n dæe-o wo na. !Tese wa wutase nse ree, se fe n'n pise n'n yee ña yeev ka sarte,

¹⁹n'n doken i ree-o tisuu, n'n sem n hoõr rvkenv ka sarte, se re ra car-n nter ree. Yera nempar we ka wa leese hoõr taa caru mpe, wa pe tisu Yeesu Kiriisitu ree.

²⁰Yera mpa taa nempar-ole, a yaa-wa se Iimeenee, n'Alekesanter. Me su-wa, me re-wa albicii Sataj niij taa, se fe ni wa sem s'v ta mona se wa horse Ase yeđe.

1 Timote 2

¹Kohen, wonte kelen te ten ni me cii se yera lav-te na, nt'ole s'a cer Ase ka yera ten dæe, n'a see-i wa ree n'a re-wa i ñesa taa, n'a wor-i wa ten dæe.

²U mona s'a lav kudemte nt'o wursi na wompa ñelv koren dæe na, dere, se fe ni re co rehee ka reheseer taa, ni re ñam Ase re tenke sarte ñempu.

³Wonte sara ni te kake Ase ñi telsv-ra na, nt'ole.

⁴l cii s'i telse yera ka wa ten, ni wa sem tufelem,

⁵wonte ree na, Ase we kudem kena, ni woñi ñosu yera n'Ase, wa hekv taa na, i we kudem kena rere, nñ'ole Yeesu Kiriisitu ñi ci yer na.

⁶Alvate nte Ase ri-te na, i kampa n'i sev s'i yav yera ten ñiin. l lav sempe s'i wul s'Ase cii s'i telse yera ka wa ten.

⁷Nte ree-ona, Ase yev se me wuse Yeesu tirir, me hose kudemte. l siir-m se me wul i tentente ka wompa ta ci Suiifi ñempa na, se fe ni wa tisi te ree wa sem tufelem. Me siiru tufelem kena, v ta ci tentaru.

⁸Semp'ona, me cii s'apala see Ase ka riinan ten. !Wa ñan da kpan dema, ni wa ra yee, fe ni wa see-i na wa hoya nya taa kpepe rekpepe na.

⁹Me cii rere se yalaa sii wöwen ka sarte s'a sii wo na. !Wa sii-ñi sarte se wa ra cel apala mosem na wa ree. !Wa ra co se wa tusv wa ñuse k'afate, ni wa ra lee sika wonte na lete, ni wa ra sii wöwen ñi we yawo ka ten na.

¹⁰Ama, wonte ha-wa afate na, nt'ole se wa lav sarte lakase kena, se yalaa mpa tunkv Ase ñempu na, wa lake wo na.

- ¹¹U mōna se yalaa cō rehēe ni wa co wonte a wulv-te na ka sarte, ni wa tisi wa tē-ō ten.
- ¹²Me pe ha-wa ñempv se wa wul apala k'Asē tentente ni wa ra ñase-wa. U mōna se wa cō rehēe,
- ¹³wonte rēe na, Asē kidjin Atam lape kena, fē n'i tenken Efe.
- ¹⁴Nenter-ōle rere s'alvacii Sataj ta teke Atam. Ama, ɪ teke Atam yal Efe kena, n'i hōse Asē ñasete.
- ¹⁵Ama, nne yalaa wē wa tisu Asē rēe, wa wē yera ka leen, wa lake s'Asē yera lake wo na, wa kpa wa tē-ō sarte se wa ra cēl apala mōsem na wa rēe, wa kaa se wa hiiu wiisi ka wonte na, Asē telse-wa.

1 Timote 3

- ¹Tentente nte wē tvfelem. Nt'ōle se, woñt cii s'i ñel kiriisitutuna akpar rēe na, mpeti cii s'i lav temer sarte kena.
- ²Woñt cii s'i ñel kiriisitutuna akpar rēe na, v ta mōna s'i lav nter-ō te ta sar. U mōna s'i kan yal ka kudem kena, n'b ta mōna s'i lav wōketeñente, n'b mōna s'i ci woñt wē len n'i lake sarteñente n'b mōna s'i mv ankōma ka ɪ te n'b mōna rere s'i sem wonōn'ō a wulv Asē tentente na.
- ³U ta mōna s'i wuse selkvr, n'i cii yera ka nampiisi. Ama, v mōna s'i ci lelentɪ kena. U ta mōna se ñt-n'yera, wa yee. U ta mōna s'i sv ɪ hōr n'i re warase ñempv taa.
- ⁴U mōna s'i rōn ɪ rēō ñempa, na ɪ wiisi ka sarte. U mōna s'i wiisi ñam-ɪ, se see-ɪ ten,
- ⁵wonte rēe na, nne yer ta sem ɪ rēō ñempa rŭkenv, ɪ lake senō s'i rŭken kiriisitutuna akpar?
- ⁶Woñt cel ɪ hōr ka Yeesu n'b take lŭla na, !a ra sɪ-ɪ s'i ñel kiriisitutuna akpar rēe. ?A lav sempe n'a sv yer ñt kŭren Kiriisitu tentente mvv rēe na, ɪ kaa s'i kpante n'Asē hōm ɪ rendē s'i kaa s'i hōm alvacii rendē ka wo na.
- ⁷Yer ñt kaa s'i ñel kiriisitutuna akpar rēe na, v mōna se yer ten ñam-ɪ, hal na wompa ta ci kiriisitutna na. ?Ya sempe, ayŭkv nenkvr fēr kaa s'v kpa-ɪ wa ñesa taa n'i maa alvacii kparō taa.
- ⁸Wompa lake temer ka kiriisitutuna akpar taa na, v mōna se wa cō sarte ka wa fiisucōv taa rere. !Wa ra lav nese nasel. !Wa ra ñee selem cesempe ka kpater. !Wa ra cii warase na tansarte ñempen.
- ⁹U mōna se wa tisi Asē amēsōj taa tentente nte ɪ Fiisu wulv-ra-te na, te rēe, ni wa lav wonte wa sem s'Asē cii-te na, ni wa hōya ra car-wa.
- ¹⁰ɪ cii s'u re yera, wa lake temer ka kiriisitutuna akpar t'ō wonte na, !u mōse-wa nēl fē ni, ?u nōōn wa tan teñō ñente, !u re-wa, wa wuse kiriisitutuna akpar taa temerlaḡa.
- ¹¹U mōna se wa yalaa cō sarte ka wa fiisucōv taa, ni wa ra wutv yera ñente. !Wa ra lav wōketeñente. !Wa sem wa tē rŭkenv ka te ten t'ō sarte.

¹²U mɔna se woŋi lake temer ka kiriisitutina akpar taa na, ɪ kan yal ka kuɗem kena, n'v mɔna s'i rɔn ɪ wiisi, na ɪ rɛɔ ñempa ka sarte.

¹³Nne kiriisitutina akpar taa temerlaɗa lake wa temer ka sarte, a kaa s'a ñam-wa. Wa kaa se wa wɔte Yeesu Kiriisitu tentente ka wonte na, nafate ra kpa-wa, wonte rɛɛ na, wa tisu ɪ rɛɛ.

¹⁴Me maa-n tekara ñi, me mɔsv s'v ra lɔl ka me kaa se me kan me na-n.

¹⁵Nne me pe kɔŋ lɛɛ, n piɛ n'n sem wonɔn'ɔ v mɔna s'n dɔken n tɛ-ɔ Ase rɛɔ ñempa hekɔ taa na. Ase ñi wɛ fiisu taa na, ɪ rɛɔ ñempa mpa ci kiriisitutina akpar. Akpar ndɛ teemlv tɔfelem tentente se nampu taa rayo teemlv-ku wo na.

¹⁶Tɔfelem kena, tentente nte Ase ka mese-te ni kɔhen ɪ wɔl-ɗa-te na, te kpɔl paa. Nt'ɔle se: Woŋi wuse yer wan n'a na-ɪ tɔfelem se yer kena na, Ase Fiisu wɔl s'i ci riyuyuti. Ase tirira na-ɪ. A hose ɪ tentente ka kɔren ten taa. Yera ka riinan ten, wa tisi ɪ rɛɛ. Ase kpaase-ɪ aset'ɔ hampate awɔr taa.

1 Timote 4

¹Ase Fiisu siiru reyanta s'atesenv albate taa, yera nɛmpar kaa se wa lii Yeesu niij taa, ni wa ra tase tisuu ka ɪ tentente rɛɛ. Wa kaa se wa tenke tansarteñente nte, tansarte fiisin wɔlv-te na, te ñempv.

²Yera mpa kaa se wa yev ni wompa ci tekera na, wa wɔl-wa tentariya ñente ni wa leese-wa. Alvacii he tun ka wa hɔya taa se yera na s'ñi ti-na-wa. Yera mpa hɔya taa pe carv-wa acarv ka nter rɛɛ.

³Wa wɔlv s'v ta sar s'a kan yalaa, n'v ta sar rere s'a tɔ tɔte nenter. Nkv, Ase lav tɔte nte se wompa rɔken wa tɛ-ɔ sarte wa sem tɔfelem na, wa wɔrv Ase ni wa tɔkv-te.

⁴Wonte ten Ase lav-te na, te sara, nter tan k'a wɛɗv-te. U mɔna se re mv wonte ten Ase lav-te na, ni re wɔrv-ɪ,

⁵wonte rɛɛ na, Ase tentente, na seerte yepa te ten ñi wuse Ase ñente rekpesekpese.

⁶Nne n wɔl te ten ñ'ɔ re rɛɔ ñempa, !sem s'n kaa s'n ci Yeesu Kiriisitu wolalade sarteti, n'n kpɔl n'n hiiu reen ka ten-ɔ Ase ñempv taa. N kaa s'n hiiu reen ka tentente nte n tisi te rɛɛ na, te rɛɛ, na rere sarteñente nte a wɔl-n-te n tɔnkɔ te ñempv na, te rɛɛ.

⁷Ama, !ɗa co na mera nya tan nter-ɔ te sara k'Ase ñente tan taa na. U mɔna s'n car n te reheɛ reheɛ, ka n fiisucɔv taa, n'n wuse s'Ase wɛ wo na.

⁸Nne yer carv ɪ tɛ s'i tenv lav reen, v sara, v sun-ɪ cekɔ. Ama, nne yer carv ɪ tɛ s'i lav wonte Ase cii-te na, v sun-ɪ kpater n'v kelen te ten, wonte rɛɛ na, Ase yii-ɪ s'i kaa s'i hiiu fiisu cefalv ka kɔhen-ɔ tete nte rɛɛ, n'i hiiu rere-ɔ fiisu nkɔ tam akperɔ na, k'aseti.

⁹Tentente nte wɛ tɔfelem, te tal se yer mv-te na ɪ hɔr ka re ten.

¹⁰Nte rɛɛ-ɔna, ɔe lake temer ka reen ka ten, ni re lɔkɔ, wonte rɛɛ na, ɔe honku Ase ñi we fiisu taa n'i cii s'i telse yera ten na, ɪ rɛɛ, n'i tɛlɔ wɔmpa tisu Kiriisitu rɛɛ na, mp'ɔna.

¹¹!Hosɔ tentente nte n'n wɔlɔ-te.

¹²!Da yeu s'a pɛ-n te tɛ s'n ci afapee. Ama, !wɔl kiriisitutina ka ñempɔ na n wɔtase taa, na n waɔe taa, na wonɔn'ɔ n wɛ-wa lu na, na wonɔn'ɔ n tisu Ase rɛɛ na, na wonɔn'ɔ n yeke n hɔɔr sɛ re humlɔ rekpeelelee na.

¹³!Kalɔ Ase tentente k'ayɔkɔ s'ayɔkɔ ka yera ñesa taa, n'n wɔlɔ-wa-te, n'n ciisu wa nante n'v rɛ n'v tal ayɔkɔ nkɔ me kaa sɛ me kan na.

¹⁴!Da pɛ te tɛ-ɔ haade nde n hiiu-re Ase cal k'alvate nte taa yera rɛse Ase tentente ka n ɔɛɛ, ni sesempa re wa niij ka n ɔɛɛ sɛ wa sɪ-n temer nde taa, Ase cel-n-ɔe na.

¹⁵Temer nde, v mɔna s'n lav-re na, nd'ɔle. !Lav-re na n hɔɔr ka re ten, fɛ ni yera ten na s'n walɔ Ase ñempɔ t'ɔ sarte.

¹⁶!Dɔken n tɛ-ɔ sarte ka n waɔe taa, n'n mɔse sarte ka wonte n wɔlɔ-te na, te rɛɛ, n'n ɔa yeu te lape k'ayɔkɔ nɛnkɔr, se fɛ n'n telse n tɛ, n'n telse rere-ɔ wɔmpa cokɔ na-n na.

1 Timote 5

¹!Da yeen akandɛ afal nɛɛr, !wɔten-ɪ rehɛɛ s'n cii. !Dɔken afapiisi s'n ɔɪafala,

²n'akandɛyalaa s'n ɔiina, na yalfampa s'n kɔɔna ka te ten t'ɔ rekpesekpese.

³!Pu leela mpa wɛ wa kɔɔempa ka wa tan yer na.

⁴Nne leel nɛɛr wɛ wiisi, nawɔr yikiisi, v mɔna s'n yeu-se, se kpankel nel-ɔ wonɔn'ɔ v mɔna sɛ se ñam se yera na. Te kutihuɔi kele s'v mɔna sɛ se ñel se yera rɛɛ, s'antavɔ se ciina ka ñel se rɛɛ-ɔ wo na. Nte kake-na Ase.

⁵Leel ñi ci leel ka tɔfelem na, ɪ wɛ ɪ kɔɔem ka paa, ka ɪ tan yer s'i ñel ɪ rɛɛ na, ɪ honku n'Ase rɛɛ n'i sɛɛ-ɪ tamtam k'aho na mise s'i sen-ɪ.

⁶Ama, leel ñi lake falafala na, v wɛ s'i wɛ fiisu taa. Nkɔ, ɪ teem sepe.

⁷!Wɔl-wa sempe sɛ wa rɔken wa yera ka sarte, ni nɛɛr ra na wa t'ɔ nter-ɔ te ta sar.

⁸Nne yer pe ñelɔ ɪ yera rɛɛ n'i pe ñelɔ ɪ teter ɪ rɛɔ taa yera rɛɛ-ɔ kpater, mpeti sem s'i kisi Ase ñempɔ. Mpeti lake wonte ta sar na n'i kelen woñi pe tisu Yeesu Kiriisitu rɛɛ na.

⁹Se fɛ n'a maa leel nɛɛr yeɔe ka tekara taa na, v mɔna s'i tal wɔse ka hiin leɔe n'i tenke waal kɔɔem kena kaka ɪ yalawiisi taa.

¹⁰Leel ñi n maa ɪ yeɔe na, v mɔna se yera ten sem sɛ yal nɛɛr-ɔna, ɪ ka rɔken ɪ wiisi ka sarte, n'i ka mv ankɔma ka ɪ tɛ-ɔ sarte. U mɔna se yera sem s'i ka yaal Ase yera naase, n'i sen yera mpa tɔkɔ kuñvɔ na, n'i lav sarteñente.

11Ama, leela mpa take kpatera ka wa pɪsɪ sɛ wa tenke waala nɛmpar nɪ wa cɛl Kiriisitu ka suur na, !ɔa maa wa yela ka tekara ñɪ taa.

12Ase kaa s'i hɪ na-wa ka wa lake sempe, wonte rɛɛ na, wa warke wonte wa ka yii-ɪ-te sɛ wa mɪsɪ ɪ temer taa na.

13U ta ci waala kɔv ñente receel dʒɛ-ɔna v ta mɔna s'n maa wa yela. Nɛnter wɛ rɛɛ, nt'ɔlɛ sɛ, wa wɔsɪ wolamɪla wa kaalɪ rɛsɛ t'ɔ riinan ten. Wa pe wɔsɪ wolamɪla receel-ɔna, wa waterɪ, wa maa wa raana ñente taa, nɪ wa wɔtɪ wonte v ta mɔna sɛ wa wɔte-te na.

14Nte rɛɛ-ɔna, me cii sɛ leela mpa take kpatera na, wa tase waala kɔv wa lel wiisi, nɪ wa ñel wa rɛsɛ rɛɛ-ɔ sarte fɛ nɪ r'amɔrana ra siir tansarteñente ka ra rɛɛ,

15wonte rɛɛ na, wa taa nɛmpar teem Yeesu Kiriisitu ñempɪ kisuu wa tenke alvaciɪ Satan.

16?Yal nɛɛr wɛ ka ɪ tisu Yeesu rɛɛ n'ɪ wɛ na leel nɛɛr-ɔ ɪ tɛ, v mɔna s'nñɪ sen-na leel ñɪ. U ta mɔna s'ɪ yev nɪ kiriisitutuna akpar ñel-na ɪ rɛɛ. Nne ɪ ñelɪ ɪ rɛɔ taa leel ñɪ rɛɛ, kiriisitutuna akpar pɪsɪ sɛ re ñel leela mpa wɛ wa kɔdɛmpa na, wa rɛɛ.

17U mɔna s'u ñam sesempa mpa rukɔn kiriisitutuna akpar na, ka sarte. !lɪ ñam wompa carɪ wa tɛ nɪ wa hosɪ nɪ wa wɔlɪ Ase tentente na, n'v kel,

18wonte rɛɛ na, a maa Ase tekara taa sɛ: "Nne naa wɛ n'ɪ waa mela ka naase s'a makeya wo na, !ɔa hɔv ɪ nɔ rɛɛ s'ɪ ra tɪ." A maa rɛɛ sɛ: "Yer ñɪ lake temer na, v mɔna s'a rɛte-ɪ."

19Nne yer nɛɛr siiru-n nter-ɔ kiriisitutuna akpar taa sesɛɛ nɛɛr rɛɛ, !ɔa co na-ɪ. !Yev n'n nɪw-te yera navl, nawɪr yera nautisi nɛsɛ t'ɔ nɛl, fɛ n'n nɪw na-ɪ.

20Wompa lake awarkase na, !yeen-wa yera ten ñesa taa, fɛ nɪ nafate kpa wa raana.

21Me cɛrɪ-n Ase, na Yeesu Kiriisitu, wa ñesa taa, n'Ase tirira mpa ɪ lese-wa na, wa ñesa taa, s'n ñam wonte me siir-n-te na, n'n ɔa lav asemte ñente nter.

22!ɔa fiiti n niij dɪv ka yer rɛɛ s'n lese-ɪ n'ɪ lav kiriisitutuna akpar temer. U mɔna s'n sem-ɪ sarte ka nɛl, se fɛ n'n ɔa re n niij ka n ɔaana awarkase taa. !Cɔ rekpesekpese.

23U wɛ n'v wɪ-n tamtam hen na, !ɔa tase leem ñeev receel. !Ñee selem cesempe ka cekɔ n'v lav n liiti t'ɔ sarte.

24A na nɛmpar awarkase ka repɪtɪ ka ten, fɛ n'a hɪ na-wa. Nɛmpar na, a hɪ kena nanɪ ka fɛ n'a na wa-l awarkase.

25A na sarte lakase rɛɛ semp'ɔna reyaya ka hulmun taa. ?Pa a pe na-se fufi, v ra lɪl, ayɔkɪ nenkɪr wɛ k'a kaa s'a na-se.

1 Timote 6

1Wompa a kpa-wa se kpankase na, v mɔna sɛ wa ñam wa ciina ka sarte, se fɛ nɪ yera ra wɔte tansarteñente k'Ase rɛɛ, na wonte re wɔlɪ-te na, te rɛɛ.

²Nne wa ciina tisu Yeesu Kiriisitu rɛɛ, v ta mɔna sɛ kpankase nse ra ñam-wa sɛ wa ci kiriisitutuna, nɪ wa siir sɛ, wa wɛ kutarv kena. Ama, v mɔna sɛ wa lav wa temer ka kɔhen-ɔna n'v kel, wonte rɛɛ na, wa ciina mpa wa lake wa temer na, wa tisu Kiriisitu rɛɛ, nɪ wa wɛ wa ciina mp'ɔ lu. !Wɔl te ten ñ'ɔ yera, n'n siir-wa sɛ wa lav-te.

³Nne yer wɔlv nter na vte, n'ti yev r'Acii Sesɛɛ Yeesu Kiriisitu tɔfelem tentente, n'ti kisi rere-ɔ wonɔn'ɔ re wɔla s'a wal Ase ñesa taa na,

⁴sempe, ɪ ci kalempanɪti kena, n'ti kpantv fala. l sem fesɔ receel-ɔna, n'ti lake n'a yee tentente rɛɛ. Nte yeke-na yera kake rem'ɔ ñesa, wa yee, wa wɔtv remaŋ ñente, wa mɔsv tansarteñente ka wa raana rɛɛ.

⁵Wa fesvɔn demaŋ wa pe suŋ asim, wonte rɛɛ na, wa mɔsem ta sar asarv, nɪ wa ta sem tɔfelem dɛre. Wa hv s'Ase ñempv ci warase ñempv kena.

⁶Tɔfelem, ?yer tvnkv Ase ñempv ka sarte, nɪ wonte ɪ wɛ-te na, te cɛsen-ɪ, ɪ ci sau,

⁷wonte rɛɛ na, dɛ ta kan tɛte nte rɛɛ-ɔ wɔr. Dɛ kaa sɛ re sev wonte na, dɛ ra ruken wɔr sɛ re wɔse.

⁸Sempe na, nne re wɛ tute na wɔwen, v cɛsa.

⁹Wompa cii sɛ wa wɔse saua na, wa maa takete taa, na kparɔ taa, nɪ wa wɛ falafala ñente nte warkv yera na, ka lu, n'v kaa s'v hɔrse-wa ten,

¹⁰wonte rɛɛ na, wompa wɛ warase ka lu na, v maasv-wa tansarteñente ten taa. Nɛmpar kisi Ase ñempv sɛ wa cii warase ka tempe. Wa tvkv kuñvɔŋ ka wa hɔya t'ɔ warase nse rɛɛ.

¹¹Ama, ñ'ɔ Ase yer, !dɛ re n niij ka wonte ten ta sar na, te taa. !Car n te n'n hɔv n te n'Ase n'n lav riyuyuñente, n'n tisi ɪ rɛɛ. !Sv n hɔr ka re ten n'n cel-ɪ, n'n lav n dɛana ka leen, n'n hesv n hɔr, n'n lav hɔr lelen.

¹²!Car n'n hiiu n tɛ-ɔ Ase ñempv taa. !Dvken fiisu nkɪ tam akperv k'Ase yaa-n s'n mvkv ayvkv nkɪ n wute yera kpater ñesa t'ɔ tentente sarteñente nte n tisu te rɛɛ na.

¹³Ase ñɪ ha te ten-ɔ fiisu na, na ɪ Yo Yeesu Kiriisitu ñɪ wute tɔfelem ñente ka kɔrv rɛɛ ñeldɛ Piilate ñesa taa na, me siiru-n wa ñesa taa sɛ,

¹⁴!ñam wonte Ase siir-n-te na. !Dɛ warke-te. Sv n'v rɛ n'v tal d'Acii Sesɛɛ Yeesu Kiriisitu kandɛ na, !dɛ lav nter-ɔ te ta sar.

¹⁵l kaa s'ti kan alvate nte Ase rɪ-te na, te taa. Ase ci-na cepa ka ten. Nñɪ kvdem ci-na Ase n'ti ci wursi ten taa wuroo, na sesempa taa Sesɛɛ n'a wɔrv-ɪ.

¹⁶Nñɪ kvdem pe seke-na, n'ti wɛ awɔr ndɛ taa wɛ hɔlmvɔn dɛyaya na. Hɔlmvɔn ñɪ metelv reen ka ten, nɪ yer ra pise s'ti kpɛvɔn dɛnaa. Yer ta na-ɪ, nɪ yer ra pise s'ti na-ɪ rere. U mɔna sɛ yera wɔr-ɪ wa ñam-ɪ. Nñɪ ñasv-na wɔse se wɔse. !U lav sempe.

¹⁷Yera mpa wɛ sauti ka tɛte nte rɛɛ-ɔ cee na, !siir-wa sɛ wa ra kpante, nɪ wa ra sv wa tɛ wa hɔv na sauti nte, wonte rɛɛ na, tɛte rɛɛ sauti kaa sɛ te kper n'v ra lɔl. !Siir-wa sɛ wa hɔv wa tɛ n'Ase kena. Nñɪ ha-na-ra te ten-ɔ tempe sɛ re ñante.

18!Siir-wa se wa lav sarte lakase, ni wa lav-se tempe. !Siir-wa s'v mona se wa tar wonte wa we na-te na, na wa raana, ni wa ra kpekυ wa ñente rεε,

19se fe ni wa hiiu sauti ka ten-ϔ Ase awor sarteñende taa, ni wa mu tufelem fiisu.

20Tiimotee, Ase ri wont'ϔ n niij taa na, !ñiel te ñente ka sarte. !Đa re n nϔ ka falafala wutase, na tantufelem semte taa,

21wonte rεε na, nempar siiruwa se, wa sem tufelem ni kohen, wa kunti wa leev Ase ñempυ taa. Wonte re tisu te rεε-ϔ kohen na, wa pe tisu te rεε. !Ase lav-mi sarte.

2 Timote

2 Timote 1

¹M'ò Pòl, ma maa-na-n tekara ñu. Ase lese-m na ɪ sɛlem taa, sɛ me wuse Yeesu Kiriisitu tirir, nɪ me hose tentente sarteñente ka yera ten. Nt'òlɛ sɛ, nne re hòv re tɛ na Yeesu Kiriisitu, Ase kaa s'i ha-ra fiisu nkɔ tam akperɔ ka ɪ ka yii-ra-kɔ na.

²Tiimotee, n ci me yo nka me wɛ-ka lu ka ten na. Acii Ase, na r'Acii Sesɛɛ Yeesu Kiriisitu, !wa lav-n sarte, nɪ wa na n kuñvɔ, nɪ wa yev n'n hòr hɛ.

³Me wɛ me wɔrv Ase ka me tɛsv n dɛɛ-ɔ wont'ò me sɛɛ-ɪ aho na mise na. Me lake Ase ñu temer se me caasuna ka lake-re wo na, nɪ me hòr pe carɔ-m.

⁴Me tɛsv n ñeseleem dɛɛ-ɔ, dɛ kampa re yasv wonte na, me cii ten sɛ me na-n, fɛ n'v kɔ me taa.

⁵Me tɛsv wonɔn'ò n tisu Kiriisitu rɛɛ s'n nasii Loiisi, na n dji Uniisi, wa ka tisi ɪ rɛɛ-ɔ wo sarte ka n nɛla na. Kòhen me sem s'n wɛ n'n tisu ɪ rɛɛ.

⁶Semp'òna, me tɛsv-n s'n car n tɛ, n'n dɔkɔn haadɛ ndɛ, Ase ha-n-dɛ na, ka n nɔɔn, me nɪ me niij ka n dɛɛ-ɔ wonte na,

⁷wonte rɛɛ na, Ase Fiisu nkɔ Ase ha-ra na, kɔ pe wɔsvn-dɛ nafatna. ɪ Fiisu nkɔ ha-ra reen, nɪ kɔ yeke sɛ re lav yera ten-ɔ lu, nɪ kɔ yeke sɛ re sem dɛ tɛ rvkɛv.

⁸Sempe na, !fɛr ra kpa-n, s'n wute r'Acii Sesɛɛ tentente. ?Pa me wɛ sarka t'ò cee-ɔ r'Acii Sesɛɛ rɛɛ, !fɛr ra kpa-n dɛrɛ s'n siir s'n sem-m. !Tɔ kuñvɔ se ma-n'kiriisitutna, dɛ tɔkɔ-kɔ wo tentente sarteñente rɛɛ n'Asɛ reen dɛɛ na.

⁹Nñi tɛlse-na-ra, n'i yaa-ra sɛ re wɔsɛ ɪ yera. ɪ ta yaa-ra re sarte lakase rɛɛ-ɔna. Ama, ɪ tɛlse-ra ɪ teter, wonte rɛɛ na, ɪ kper ɪ taa s'i lav-ra sarte na Yeesu Kiriisitu rɛɛ, ka n nɔɔn ɪ take lav tete.

¹⁰Yeesu Kiriisitu kan wonte na, ɪ wɔl-dɛ reyanta ka haadɛ ndɛ Ase cii s'i ha-ra na. ɪ ñase sem ka ra rɛɛ, n'i wɔl-dɛ sɛ, ?dɛ tisi ɪ tentente sarteñente rɛɛ, ɪ kaa s'i tɛlse-ra, n'i ha-ra fiisu nkɔ tam akperɔ na.

¹¹Ase sv-m se Yeesu tirir n'i tir-m sɛ me hose tentente sarteñente nte, nɪ me wɔl-te yera.

¹²Nte rɛɛ-ɔna, me tɔkɔ kuñvɔ nkɔ. Ama, me ra see fɛr, wonte rɛɛ na, me sem Yeesu Kiriisitu ñu me sv me tɛ, me cel-ɪ na. Me sem s'i wɛ reen n'i ñelv wonte me cel-ɪ-te na, kaka n'v rɛ n'v tal atɛsɛnv ayɔkɔ rɛɛ.

¹³!Dɔken wutase teter ñense nse me siir-n-se na, n'n tisi Yeesu Kiriisitu rɛɛ, n'n lav yera ka lu, wonte rɛɛ na, ña-n'ɪ u lav nɔ kɔdemɔ.

¹⁴!Dɔken sarteñente nte Ase cel-n-te na, n'Asɛ Fiisu nkɔ wɛ ra taa na, kɔ reen dɛɛ.

¹⁵N sem s'Asii kɔrv taa yera ka wa ten, wa rɛwa, wa kisi-m. Fiisel na Ermosen, wa-l dɛrɛ kisi-m.

¹⁶Ama, !Aci Sesεε na Oneesiifor yera kuñemen, wonte rεε na, ι hεse me hōor ka tamtam, nι fer ta kpa-ι se me we sarka taa.

¹⁷l kampa n'ι tal Rom kōrv t'ō wonte na, ι cii-m ten-ō riinan ten fe n'ι na-m.

¹⁸!Aci Sesεε yev n'Asε na ι kuñvυ k'atesenv ayvkv rεε. Ña rere, n sem sarte ka temer nde, ι lav-m-dε, Eefese kōrv taa na.

2 Timote 2

¹Me yo Tiimotee, !ciisi n nante na reen ñt Yeesu Kiriisitu cel-n-ñt na.

²Wonte me wvl-te, n'n nv-te yera kpater hεkv taa na, !wvl-te wompa sem wa te rvkenv n'n sem se wa-l dεre, wa pısv se wa wvl-te nεmpar na.

³!Tv kuñvυ na-m se wora ci Yeesu Kiriisitu sucana na, dε tvkv-kv wo na.

⁴Nne svca cii s'v kō ι sesεε ñt mv-ι na, ι taa, ι ra re ι ñeser ka wonte ta ci ι temer na, te rεε.

⁵Nne yer walv lvvr, ?ι ta lv s'a cii s'ι lv wo na, yer ra wōr-ι.

⁶U mōna se hađe har fe n'ι teedε tute.

⁷!Mōse n t'ō wonte me siiru-n-te na, te rεε, nι r'Acii Sesεε kaa s'ι sen-n, n'n nv te kutihuđi.

⁸!Tese Yeesu Kiriisitu ñt ka ci wuroo Tafiiti yikee n'ι hom asedā taa na, se tentente sarteñente nte me hosv-te na, te siiru wo na.

⁹Tentente sarteñente nte me wvlv-te na, te rεε-ōna me tvkv kuñvυ hal n'a re-m kpase se me ci kvtafenteti. Ama, a ta re Asε tentente ka kpase.

¹⁰Semp'ōna, me svlv te ten ñt, s'Asε lav sarte ka wompa ι lese-wa na, fe n'ι telse-wa, na Yeesu Kiriisitu rεε, nι wa hııu wurti nte tam akperv na, wa cō Asε hampate taa.

¹¹Tentente nte we tvfelem. Nt'ōle se: "Nne re sev na Yeesu, dε kaa se re hom dε cō na-ι rere."

¹²"Nne re tvkv kuñvυ, dā-n'ι, dε kaa se re cō wurti kpeelt rεε rere. Nne re kisi-ι, nñt rere ι kaa s'ι kisi-ra.

¹³?Pa re pe lake wonte re siir-ι se re kaa se re lav na, nñt kaa s'ι lav wonte ι siir s'ι lake na, wonte rεε na, ι ra pıse s'ι fεse ι teter ι rεε."

¹⁴!Tese-wa-te wa ten, n'n siir-wa-te Asε ñesa taa se wa ra yee wvtase rεε, wonte rεε na, yeev nkυ pe kōn nter. Kv yeke se yera mpa cokv na, v hōse wa hōya taa.

¹⁵!Lav temer ka reen ka ten, fe n'v kō Asε taa, fer ra kpa-n dε rεε-ō n naken Asε ñelv n temer lape ka wonte na. Te kutihuđi kele se, !hose ι tentente ka sarte na tvfelem.

¹⁶!lι ra wvtv falañente. Nte yeke-na n'a ra pıse s'a wal ñesa t'ō Asε ñempv taa.

¹⁷Wompa wɔvɔ sempe na, wa hɔrsɔ yera hɔya s'akpanta hɔrsɔ yera tenen ka wo na. Iimeenee na Fiilete, wa we yera mpa taa.

¹⁸Wa kur tufelem ñempɔ, wa tenke tentarɔ ñempɔ, wa cɛ wa hosɔ tentarɔ ka yera s'aseda teem hom, wa pitu wompa tisu Ase tentente rɛɛ na, wa taa nɛmpar kisi Ase ñempɔ.

¹⁹Ama, Ase tentente tufelem we reen se weer nde, a lese akudj ka re rɛɛ, ni wur ra pise se re cuti-re na. Nde rɛɛ-ɔna, a maa maarte nte se: "Aci Sesɛ sem wompa ɪ ti-wa tufelem na", n'a maa rere se: "Woñt siiru s'Aci Sesɛ ti-na-ɪ na, v mɔna s'ɪ kisi teñese lape."

²⁰Ɖɛɔ cekpɔlɔ taa hen na, v ta ci a naken sika tasa na narem tasa receel-ɔna. Nɛnyar we k'a lav-ya-l na cuɲ, na teen. Tasa nya ha ñamte na, a mɛsɔ-ya n'a honku teenkar ayɔku. U kaase nɛnyar nya hen na, a sɔku-ya n'a lake na temer wandɛ ka rɛɔ taa.

²¹Nte rɛɛ-ɔna, nne yer kisi ɪ teñese ka se ten, ɪ kaa s'ɪ we se tasa nya ha ñamte na, n'ɪ wɔse Ase yer, n'ɪ Cii sɔ-ɪ n'ɪ lav-ɪ na temer sarteñde.

²²Sempe na, !see te ten ñt pɔsɔ se te kan-n tansarte mɔsem mpe afapiisi mɔsɔ-pe na, n'n cii riyuyũente, n'n tisi Yeesu Kiriisitu rɛɛ n lav yera ka lu. !Lav se rehɛser kan ña-n'wompa sɛɛ r'Aci Sesɛ ka, wa hɔya kpesa na, mɪ hɛku taa.

²³!Ɖa hute wompa fɛsɔ falafala ñente rɛɛ na, wa taa. Mpa yeke-na n'v pintilu yera n'v kɔn yeev.

²⁴Ama, v ta mɔna sɛ woñt lake r'Aci Sesɛ temer na, ñt-n'yera wa yee. U mɔna s'ɪ lav sarte ka yera ten. U mɔna s'ɪ pise n'ɪ wɔl Ase tentente ka yera, n'v mɔna s'ɪ hɛse ɪ hɔr ka te ten taa.

²⁵U mɔna s'ɪ rɔn wompa pe cii ɪ ñente na, na hɔr lelen. ?U ta kar, Ase kaa s'ɪ yev wa kisi w'awarkase, ni wa sem tufelem tentente,

²⁶ni wa ñesa hul, ni wa ra maa albacii kparɔ nka ɪ ka yim-wa-ka na, ka taa, ni wa cɛl wa te n'Ase rɛɛ, ni wa lav wonte ɪ cii na.

2 Timote 3

¹U mɔna s'n sem s'atesenv ayɔken taa, v kaa s'v lav kaadɛ ka paa,

²wonte rɛɛ na, yera kaa sɛ wa cii wa teter wa ñente receel-ɔna, wa lake warase ka lu ka ten. Wa kaa sɛ wa wɔlv wa te sɛ wa tala, wa pɛ wa raana ka te te. Wa kaa sɛ wa wɔte tansarteñente k'Ase rɛɛ, wa ra ñam wa leldɔ, wa ra sem wompa ka sɔn-wa na, wa ra ñam sarteñente.

³Wa hɔya kaa sɛ ya kper reen ka ten, wa ra na yera kuvɔvɔ, wa wɔte tansarteñente ka yera rɛɛ. Wa kaa sɛ wa lake kalempant kena, na ñanñente. Wa kaa sɛ wa ci wompa lake sarte na, w'amvɔrana.

⁴Wa kaa sɛ wa lii wa raana wara, wa ci kpaata, wa kpantv. Wa kaa sɛ wa cii lelen ñente kena, n'aseenti, n'v kelen Ase ñente.

⁵A kaa s'a ñelɔ-wa areenandɛe n'a hu sɛ wa mu Ase tentente. Ama, wa kisi reen ñu tentente nte pisɔwa sɛ te ha-wa-ñu na. !See yera mpa. !Da tenke wa ñempu.

⁶Wa taa nempar si rɛse taa, ni wa sukɔ yalaa mpa tan dɛen ka wa kper awarkase ka ten-ɔ wa cii te ten na.

⁷Yalaa mpa cii sɛ wa kpankel ayɔken ten. Ama, wa pe pisɔ sɛ wa sem tɔfelem.

⁸Semp'ona, yera mpa wɛ, wa pe cii tɔfelem ñente se Sanɛse na Samperɛse, wa ka ta cii Moisi ñente ka wo na. Yera mpa mɔsem ta sar. Wa ta tisi Ase tentente rɛɛ-ɔ sarte.

⁹Ama, Ase tentente ra lɔl wa hɔya taa, wonte rɛɛ na, yer ten kaa s'i sem sɛ wa tan ñiin, se wonɔn'ɔ wonte tal Sanɛse na Samperɛse na.

¹⁰Ama, ña hen na, n sem wonte me wɔlɔ-te na, n sem wonɔn'ɔ me walɔ me fiisucɔw taa na, na wonte me cii-te sɛ me lav na me temer na, na wonɔn'ɔ me tisi Ase tentente rɛɛ na. N sem dɛrɛ-ɔ wonɔn'ɔ me hɛsu me hɔr na, na wonɔn'ɔ me wɛ yera ka lu na. N sem wonɔn'ɔ me rɔkɔn me te na.

¹¹N sem wonɔn'ɔ yera naase-m na, na kuñemen ñu, me tɔ-ñu na. N sem wonte ten a lav-m-te Antɔse kɔrɔ taa, na Iikon na Liisitir ñen taa na. Kuñɔɔ wonkɔ me ta tɔ-kɔ? Ama, d'Acii Sesɛɛ lese-m te ten ñu taa.

¹²Tɔfelem, wompa ten cii sɛ wa tenke Yeesu Kiriisitu, wa lav Ase temer ka sarte, na wa hɔya ka ya ten na, yera kaa sɛ wa naase-wa.

¹³Ama, ñanciina, na tɛkera, wa rɔken lape semp'ona, s'ɔ kelɔ n'ɔ walɔ. Wa kaa sɛ wa tɛke nempar ni wa tɛke wa teter wa tɛ rɛɛ.

¹⁴Ama, ña hen na, !kpa n tɛ-ɔ wonte n kpankel-te n'n hiiu-te, n'n tisi te rɛɛ na n hɔr ka re ten na. N sem sɛ te wɛ tɔfelem, wonte rɛɛ na, n sem wompa wɔl-n-te na.

¹⁵N sem Ase tekara ka n wiisi t'ona. Tekara ñu pisɔ s'i ha-n len, n'n pise n'n tisi Yeesu Kiriisitu rɛɛ, n'Ase tɛlse-n.

¹⁶Wonte ten a maa-te Ase tekara ñu taa na, te lii n'Ase cal-ona. Te sar s'a sɔ-te n'a wɔl-te yera, n'a rɔn na wonte ta sar na. Te sar rɛɛ s'a wɔl-te na yera ka wonɔn'ɔ a lake riyuyunente na,

¹⁷se fɛ n'Ase yer pi, n'i pise n'i lav sarte lakase.

2 Timote 4

¹Nne albate wɛ kaadɛ, yaa te tan kaadɛ, me cɛrɔ-n Ase na Yeesu Kiriisitu wa ñesa taa, s'n hose tentente sarteñente k'albate ten taa, n'n ñu te rɛɛ-ɔ niir. Yeesu Kiriisitu ñu kɔɔ s'i hu na yera n'aseda. Me cɛrɔ-n, wonte rɛɛ na, Yeesu Kiriisitu kaa s'i kan se wuroo kena. Sempe na, !hose-te na hɔr lelen n'n tam yera wa tenke Yeesu ñempu. Nne yer lav nter-ɔ te ta sar, !n kisi na-ɔ-te n'Ase tentente rɛɛ. !N ciisi yera nante n'Ase tentente nte rɛɛ,

³wonte rɛɛ na, alvate nenter wɛ, ka yera kaa sɛ wa ra co na wompa wulv tufelem tentente nte na. Ama, wa kaa sɛ wa tɔnkɔ wa teter, wa ñempen kena. Wa kaa sɛ wa kpol wuldɔ ka wa cal. Wuldɔ mpa kaa sɛ wa ten ten nɪ wa siir-wa wonte wa wɛ-te lu sɛ wa nw-te na.

⁴Wa kaa sɛ wa rare co tufelem tentente. Ama, wa kaa sɛ wa co-na tentariya kena.

⁵Ama, ña hen na, !kpa n tɛ. !Ñaase n tɛ-ɔ n kvñvɥ tɔv taa. !Hose Ase tentente sarteñente ka yera. !Lav n temer ndɛ Ase cel-n-dɛ na, ka re ten. Wonte wɛ s'n lav-te na, nt'ɔlɛ.

⁶Ma hen na, me wɛ se laate nte a kaa s'a laa-te Ase na, te kpeendɛ, nɪ me sem alvate tal.

⁷Me lv lɔv sarteñendɛ, me tɛse wonte ten Ase cel-m-te sɛ me lav-te na, te lape. Me wɛ me tisu Yeesu Kiriisitu rɛɛ-ɔ sarte ka ten.

⁸Kɔhen na, Ase honkv-m s'i rɛte-m. Ayɔkv nkɔ r'Acii Sesɛɛ ñt kaa s'i kan n'i hv na yera riyuyu na, ɪ kaa s'i cel-m dɛter ndɛ wulv sɛ me wɛ tufelem dɔyuyu na, nd'ɔna. U ta ci ma receel-ɔna, ɪ kaa s'i cel dɛter ndɛ. Ama, wompa ten lake lu s'i kan na, ɪ kaa s'i cel-wa-re rɛɛ.

⁹!Car n tɛ, n'n kan lɛlɛ-ɔ me cal,

¹⁰wonte rɛɛ na, Teemase kisi-m n'i pe tasɔ me senv. l wɛ tete rɛɛ ñente kena lu ka ten, n'i kur n'i rɛ na Teesaloniiki kɔrv taa. Kerɛsaɲ wal na Kalate kɔrv taa, nɪ Tiiti wal na Talmasii ñenkɔ taa.

¹¹U yev ma-n'Liiki, dɛ receel-ɔna. !Sv Marke nɪ ña-n'i, !u kan. l pɪsɔ s'i sen-m temer taa.

¹²Me tir Tiisiiki ka Eefese kɔrv taa.

¹³?N kampa n'n kɔɲ, !n kan na m'aniko wɔwɔ nkɔ, me yev-kv Teroase kɔrv t'ɔ Karpusi tɛ na. !Kan na tekaruna rɛɛ. Me cii tenen tekaruna mpa teter kena n'v kel ten.

¹⁴Liɔɔ Alɛkesanter lav-m teñɔ ka paa. ð'Acii Sesɛɛ kaa s'i rɛte-ɪ teñɔ nka ɪ lav-m-ka na, ka rɛɛ.

¹⁵Ña rɛɛ, !kpa n tɛ sarte ka ɪ rɛɛ, wonte rɛɛ na, ɪ pe cii s'i nw wonte re siir-ɪ-te na.

¹⁶Kidɪnkidɪn a hv na-m wuroo tɛ-ɔ wonte na, yer ta tenke me wara. Yer se yer seewa n'a yev-m. !Ase ra re-te ɪ hɔɔr taa s'i lav-wa nter.

¹⁷Ama, d'Acii Sesɛɛ sendɛ me cal n'i ciisi me nante. Nte rɛɛ-ɔna, me pɪsɔ me hose tentente sarteñente, nɪ wompa ta ci Suiifi ñempa ka wa ten ten na, wa nw-te, n'Acii Sesɛɛ lese-m sem nɔ taa, s'a lesɔ yer ka wo kponta nɔ taa na.

¹⁸Acii Sesɛɛ kaa s'i ceente me rɛɛ, nɪ teñɔ nkar ra lav-m, nɪ me sɪ ɪ wurti t'ɔ aseta. !Ðe wɔr ññ-ɔna, wɔse se wɔse. !U lav sempe.

¹⁹!Sɛɛ-m Piriisiil n'Akiilase na Oneesiifɔr rɛɔ ñempa.

²⁰Eerasete mɪse Kɔrente kɔrv taa. Me yev Terofiim ka Miilee kɔrv t'ɔ v wɪ-ɪ.

²¹!Car n tɛ n'n kan fɛ nɪ yeelem yel. Upulusi na Putense, na Liinusi na Kelotia, na kiriisitutuna mpa wɛ cee-ɔ wa ten na, wa sɛɛ-n.

²²!Aciɪ Seseɛ ɔ na-n, n'ɪ lav mɪ ten-ɔ sarte.

Tito

Tito 1

- ¹M'ò Pòl, ma maa-na-n tekara ñi, woma lake Ase temer, ni me ci Yeesu Kiriisitu tirir na. Ase tir-m se me sen yera mpa, i lese-wa na, se wa pise wa tisi i rɛɛ, wa sem ten deyamyam ka, tufelem ñempv nkv wulv-ra wonon'ò re lake s'v kò Ase ka ra rɛɛ na,
- ²se fe ni yera sem se wa kaa se wa hiiu fiisu nkv tam akperv na. Ase ñi pe lake tentarr na, i yii yera s'i ha-wa fiisu nk'ò n nɔɔn i take lav tete ka wonte na.
- ³Alvate nte, i ka ri-te na, i yepa re nv tentente nte, n'Ase ñi tɛlv-ra na, i sv tentente nte n'i re me niij taa, n'i siir-m se me hose-te nempar rere.
- ⁴Tiiti, me maa ñ'ona. N we se yo nka me lel-ka na, wonte rɛɛ na, ma-n'ña, de tisu Yeesu Kiriisitu rɛɛ. Acii Ase, na Yeesu Kiriisitu ñi telse-ra na, !wa lav-n sarte, ni wa yev n'n hɔɔr hɛ.
- ⁵Me yev-n Kerete kɔrv taa s'n dɔn wonte kaasa k'a take rɔn-te na, n'n lese yera wa ñelv kiriisitutuna akpaya rɛɛ-ɔ kɔren taa kɔren taa, se me wul-n wo na.
- ⁶Woñi n lesv-i s'i ñel kiriisitutuna akpar rɛɛ na, v mɔna se, tansarteñente ra cɔ i taa. U mɔna s'i we yal ka kvdem. U mɔna rere s'i wiisi tisi Yeesu Kiriisitu rɛɛ, ni se waɗe taa cɔ sarte. Fe ni yera pise wa sem se se pe lake tansarteñente ni se ñɔɔ se cii.
- ⁷Yer ñi ñelv kiriisitutuna akpar rɛɛ na, i lake Ase temer kena. Sempe na, v ta mɔna s'i we na tansarteñente ka i taa, n'v ta mɔna s'i kpantv, n'i ñan kpa fifi. U ta mɔna s'i ñee selem n'v kv-i, n'v ta mɔna s'i cii tentente, n'v ta mɔn dɛre s'i cii warase na falafala ñempen.
- ⁸Ama, v mɔna s'i mv ankɔma ka sarte, n'v kake-i s'a lake sarteñente. U mɔna s'i ci woñi pe rɛsv te ten lape n'i lake riyuyuñente, n'i msv rekpesekpese n'i sem i te rɔkenv na.
- ⁹U mɔna s'i re i hɔɔr t'ò tufelem tentente nte, de wulv-te yera na, se fe n'i pise n'i wulv-te yera nempar n'i ciisi wa nante na wulte tufelem ñente. I kaa s'i wulv dɛre-ɔ reyaya ka, wompa pe cii se wa cɔ i ñente na, se wa tan tufelem,
- ¹⁰wonte rɛɛ na, yera we tempe ka wa pe nv na yer. Wa wtv wtvase ka falafala, wa tekv yera. Wa taa kpater ci Suiifi ñempa mpa tɔnkv Yeesu Kiriisitu wara na.
- ¹¹U mɔna s'n kisi na-wa, te rɛɛ, wonte rɛɛ na, wa hɔsv rɛse nenser taa yera. Wonte wa wulv-te yera na, v ka ta mɔna se wa wulv-te. Wa wulv-te se wa hiiu warase kena.
- ¹²Kerete ñempa mpa taa tentente rɛser nɛer siir na i nɔ se: "Kerete ñempa ci tentarra. Wa we se turen. Wa ci wolamula, wa msv tvte receel dɛɛ-ɔna."
- ¹³Tentente rɛser ñi siir tufelem kena. Nte rɛɛ-ɔna, me siiru-n s'n hose-wa se wa ra lav tentariya, se fe ni wa pise wa tisi wonte we ñempv na, te rɛɛ.

¹⁴!Đon-wa se wa ra co-na falafala tentente nte Suiifi ñempa siiru-wa-te na, ni wa ra tase tunkuv ka wompa kisi tufelem ñempu na, wa tentente.

¹⁵Nne yer kpese Ase ñesa taa, te ten ñi i lake-te na, te kpesu. Ama, wompa ta kpese, ni wa pe tisu Ase ñente na, wonte ten wa lake-te na, te ta kpese rere. Wa mosu tamtam ka tansarteñente kena.

¹⁶Wa siiru reyanta se, wa sem Ase. Ama, tansarteñente nte, wa lake-te na, te wulu se wa ta sem-i, ni wa pe ñon-i. Wa lake wonte i ñan kpa te ree na, wa pe pisu se wa lav sarteñente.

Tito 2

¹U kaase-ña hen na, !wul yera ka wonon'o wa pisu se wa tenke Ase ñempu na.

²Siir akandá se, wa ra lav woketeñente. U mona se wa sem ñempen ñi wa tunku-ñi se yera pise ni wa ñam-wa na. !Wa ra resu te ten lape, ni wa tisu paa k'Ase ree. !Wa lake wa raana ka leen, ni wa hesu wa hoyá.

³Siir akandeyalaa rere s'u mona se wa hoyá kpese rekpesekpese, ni wa ra horse wa raana yela, ni wa ra yeu se selem wuse-wa pe kpankase. Ama, u mona se wa wul wa raana ka wonte sara na,

⁴se fe ni wa wul yalaa cefampa ka wonon'o u mona se wa lav wa waala na wa wiisi ka leen na.

⁵U mona se wa wul-wa wonon'o u we se wa mosu sarte ni wa tunku ñempu kudemu na. U mona se wa hoyá kpese rekpesekpese, ni wa lav tema ka sarte ka reo taa, ni wa lav rem'o leen ni wa ñam wa waala, fe ni yera ra pise se wa wute tansarteñente k'Ase tentente ree.

⁶Siir-te rere-o afapiisi s'u ta mona se wa rese te ten lape ka falafala.

⁷Ña rere, !lake sarteñente receel, se fe n'afapiisi na wonon'o se pisu se se taasen-n se lav na. N wulu-se nter-o wonte na, !wul-se na hoor kudemer, n'n da lav aseenti ñente.

⁸!Wul wonte we sarte na, n'amurana ra na tansarteñente ka ra ree-o wonte se wa wute na, fer kpa-wa.

⁹U kaase kpankase na, !siir-se s'u mona se se ñon ayuku s'ayuku ka se ciina. !Se lake wonte se ciina mpa cii-te na, ni se ra fesen-wa.

¹⁰!Se ra mil wa wonte rere. Ama, u mona se se ruken temer lape ka sarte, se fe ni yera ha ñamte ka wonte re wulu-te Ase ñi telsu-ra na, i ree.

¹¹U mona se wompa tunku Ase ñempu na, wa lav wonte, me siira na, wonte ree na, Ase wul yera ka reyanta s'i lav-wa sarte ka wa ten, s'i telse-wa.

¹²Te wulu-ra s'u ta mona se re tenke tansarte ñempu, n'u ta mona se re lav lu ka tansarteñente nte we tete ree na. U mona s'alvate nte, de we tete ree na, de ra rese te ten lape ka falafala, de lake riyuyuñente, ni re tunku ñempu nku kake Ase rere na.

13!Đe honkv ayokv nkɔ, Yeesu Kiriisitu ñi tɛlv-ra na, ɪ kaa s'i wɔl-dɔ ɪ hɔlmɪn na. Nñi ci-na r'Asɛ.

14!cel ɪ tɛ n'a kv-ɪ ra rɛɛ, s'i pɪsɛ n'i yav ra ñiin ka ra tɛɛsɛ taa, nɪ rɛ kpɛsɛ ɪ ñɛsa taa, dɛ car rɛ tɛ rɛ lav sarteñɛntɛ k'ayokv s'ayokv.

15!Wɔl yera ka wontɛ mɛ maa-tɛ hɛn na, !ciisi wa nantɛ, n'n yɛɛn wompa pɛ cii sɛ wa cɔ na-n na. !Wɔtɛ na huku nkɔ Asɛ ha-n-kv na. !Đa yɛv sɛ yera pɛ-n tɛ tɛ.

Tito 3

1!Tɛsɛ kiriisitutna sɛ wa ñam komna, na ɪ calcɔra, nɪ wa lav wontɛ wa siiru-tɛ na. !U kake-wa tamtam, wa lake sarteñɛntɛ kena.

2!Siir-wa sɛ, !wa ra wɔtɛ tansarteñɛntɛ ka nɛɛr rɛɛ. !Wa ra yɛɛ. Ama, v mɔna sɛ wa cɔ na yera ka wa tɛn na hɔɔr lɛlɛn,

3!wontɛ rɛɛ na, antavɔ dɔ rɛrɛ, dɛ ka ta tan lɛn, dɛ ta ñam yera. Yera ka tɛkv-ra nɪ rɛ ciiwa sɛ rɛ lav wontɛ ta sar na, tɛ rɛcɛɛl. Đɛ ka ta ci yera sarteñɛmpa. Đɛ ka lake ñɛsɛrɛv. Đɛ ta tan dɛm'ɔ lɛɛn k'atam.

4!Ama, v kampa n'v tal alvate nɛntɛr taa, Asɛ ñi tɛlv-ra na, ɪ wɔl-dɔ s'i hɔɔr wɛ sarte na yera, n'i wɛ-wa lu ka tɛn.

5!U ta ci, dɔ riyuyu lakasɛ nɛsɛ rɛ lake-sɛ na, nɛsɛ rɛɛ-ɔna, ɪ tɛlv-ra. Ama, ɪ na ra kvɛnɛmɛn kena, ka n'i tɛlv-ra, n'i lɔsɛ ra hɔya k'a limsi-ra lɛɛm t'ɔ wontɛ na, nɪ rɛ hiiu fiisu cɛfalv na ɪ Fiisu rɛɛn dɛɛ.

6!Asɛ ha-ra ɪ Fiisu, na Yeesu Kiriisitu ñi tɛlv-ra na, ɪ ñuv dɛɛ. l tir-kv sɛ, kv sɪ ra hɔya t'ɔ tɛn.

7!Asɛ lav-ra sarte, n'i sv-ra sɛ riyuyunɛmpa, sɛ fɛ rɛ hiiu fiisu nkɔ tam akpɛrv ka, dɛ honkv-kv na.

8!Tɛntɛntɛ nɛ wɛ tufɛlɛm. Mɛ cii s'n ñv tɛ rɛɛ-ɔ niir k'ayokv s'ayokv, sɛ fɛ nɪ wompa tisu Asɛ rɛɛ na, wa rɔkvɔn sarteñɛntɛ lapɛ. Wontɛ sara nɪ tɛ pɪsv sɛ tɛ sɛn yera na, nt'ɔlɛ.

9!Nnɛ yera yɛɛ yɛɛv ka kv tan ñɛmpv, !dɔ rɛ n nɔ ka taa. Nnɛ wa fɛsvɔn dɛm'ɔ, antavɔ dɔ caasuna ñɛntɛ, ña-n'wa, !u ra yɛɛ, n'n dɔ fɛsɛn-wa Moisi ñasɛtɛ rɛɛ. Tɛ tɛn ñi ci fala, tɛ pɛ svɔn yera.

10!Nnɛ nɛɛr cii s'i tar kiriisitutna taa, n'n hɔsɛ-ɪ taman navl n'i ta nv, !lɛsɛ-ɪ akpar taa.

11!N sɛm sɛ, wompa lake sɛmpɛ na, wa lɛɛv ñɛmpv sarte, wa tansarteñɛntɛ wɔlv sɛ wa ci awarkasɛladɔ.

12?Mɛ kampa mɛ tir Arɛɛmɛsɛ, yaa Tiisiiki ka mɪ tɛ, !car n tɛ, n'n kan mɛ cal-ɔ Niikopoliisi kɔrv taa. Mɛ kpɛr mɛ taa sɛ mɛ cɔ rɛn'ɔna yɛɛlɛm taa.

13!Car n tɛ, n'n sɛn Sɛɛnasɛ ñi ci Moisi ñasɛtɛ wɔldɛ na, n'Apolɔsɛ rɛrɛ. !Sɛn-wa na wa ñɛmpv nkɔ, wa walv-kv na, sɛ fɛ nɪ wa ra taatɛ nɛr.

14Me cii se wompa tisu Yeesu rɛɛ se ra na, wa sem ɔere-ɔ wonon'ɔ wa lake sarteñente k'ayukv s'ayukv se wa pise wa sen wompa we kuñvɔ taa na, ni wa ra mise fala ka wa pe lake sarte lakase.

15Wompa ten we me cal na, wa sɛɛ-n. Me siiru s'n sɛɛ rere-ɔ kiriisitutina mpa ten we-ra lu na. !Ase lav mi ten-ɔ sarte.

Filemoni

Filemoni 1

¹M'ò Pòl, woma wε sarka t'ò Yeesu Kiriisitu rεε na, ma maa-na-n tekara ñu. Me raa Fiileemɔŋ, ma-n'me rεɔ ti Tiimotee, dε sεε woña re wε-n lu, ni ra-n'ña, dε lake temer kuɖemer na.

²De sεε rere-ɔ, dε kɔɔ Afia, n'Arsiipi ñu, ɖa-n'i, dε lukv se sucana re lake Yeesu Kiriisitu temer na, na kiriisitutuna akpar ndε kɔŋ tamtam dε sεε Ase ka n tε na.

³Da Cii Ase, n'Acii Sesεε Yeesu Kiriisitu, !wa lav-mi sarte, ni wa yev ni mi hɔya hε.

⁴Me raa Fiileemɔŋ, me sεε Ase ka wonte na, me wɔrv-i n dεε,

⁵wonte rεε na, me nv s'n tisu Yeesu Kiriisitu rεε, n'n wε Ase yera ka wa ten-ɔ lu ka paa.

⁶Me cerv Ase rere s'i yev ni yera ten sem sarteñente nte i ha-te kiriisitutuna ka Kiriisitu rεε na, wonte rεε na, wa na wonɔn'ò n tisu Kiriisitu rεε n'n lake wonte i wɔsv-te na, ni ña-n'wa, u wε n'u wε nɔ kuɖemɔ na.

⁷Me rεɔ ti, semp'ɔna, v kake me t'ò tempe ka ten, n'n ciisu me nante, wonte rεε na, n wε Ase yera mp'ò lu, n'n hesv wa hɔya.

⁸Semp'ɔna, ?pa Yeesu Kiriisitu ha-m ñempv se me pise me ñase-n s'n lav wonte sara na, me ra lav-te sempe.

⁹Ama, me cerv-n kena s'n lav sempe, wonte rεε na, n wε yera ka lu. M'ò Pòl, kohen me ci akandε, ni me wε sarka nka taa rere-ɔ Yeesu Kiriisitu rεε.

¹⁰Semp'ɔna, me cerv-n Oneesiim ñu tisi Yeesu Kiriisitu rεε na me rεε na, i rεε. l wε se me yo, me wvse s'i cii ka sarka nka t'ò cee.

¹¹Antavɔŋ i ka hɔrse-n. Ama, kohen ñu, i sun ma-n'ña.

¹²Me wvsvn-i n cal. U wε se me hɔlv kuɖemv kena.

¹³Me wε sarka nka t'ò tentente sarteñente rεε, me pısvwa se me cɔse-i me cal-ɔ cee n'i sen-m n ñuŋ dεε, kaka na me sarka taa liiu.

¹⁴Ama, me ta lav sempe ka re ta na remaj. Me pe cii se me ñase-n s'n lav-m sarte. Me cii s'n lav-na n teter n hɔɔr.

¹⁵?U ta lav, Ase ka yev Oneesiim n'i kvr n cal n'i wal awɔr nendel t'ò cekɔ, se fe n'i wvse n'i kam n tε, ni ña-n'i, u pise n'u cɔ wvse se wvse.

¹⁶Kohen, i ta ci kpankɔ receel. l kelen kpankɔ. l ci re rεɔ ti ñu, dε wε-i lu na. Ma, me wε-i lu ka tempe. Ña, n kaa s'n lav-i lu n'v kelen-m, wonte rεε na, i svn-n, n'i ci kiriisituti se ña.

¹⁷Nne me ci n ɖaa ka tufelem, !mv Oneesiim ka n tε se me ka kampa, n ka mv-m wo na.

18?l hōse-n nter, nawur ɪ tu-n kumer, !siir-m, me rēte-n.

19M'ō Pōl, ma maa-na-te na me teter, me niij se, me rētu-n. ?N cii, me rēte-n, !ḍa sēē se, na ma rēē-ōna, n wose kiriisitutu.

20Sempe na, me rēo ti, me ceru-n ten na Kiriisitu yeḍe rēē, s'n hēse me hōor, wonte rēē na, ḍe navl, ḍe lav yer kvḍem na Yeesu Kiriisitu.

21Me maa tekara ñu, me sem s'n lake wonte me wōsu-n-te na. Me sem ḍere s'n lake s'v kelen wonte me wōsa na.

22N kaa s'n mu Oneesiim ka n te-ō wonte na, n ñose-m nampu rerē, wonte rēē na, me mōsu s'Asē kaa s'i nu wonte u sēē-ɪ-te me rēē na, n'i ha-m ñempu, me kan na mi rēē.

23Eepaferase ñu, ma-n'ɪ, ḍe we sarka nka t'ō Kiriisitu rēē na, ɪ sēē-n.

24Marke, n'Ariisetarke, na Tamase, na Liiki, wompa lake Asē temer na-m na, wa-l sēē-n ḍere.

25!Ḍ'Acii Seseē Yeesu Kiriisitu lav-mi sarte.

Āw̄aebeya

Āw̄aebeya 1

- ¹Antav̄j Ase ka tir ra caasuna cal-ɔ ɪ tentente r̄esera se wa w̄uten-wa ɪ tentente ka tamtam ka ut̄e n'ut̄e.
- ²Kohen, tete teem ayv̄ken ñ̄i r̄eɛ, ɪ w̄uten-ɗa na ɪ Yo. Na Yo nk'ona ɪ lav tete, n'aseta, na wonte ten we na, n'i re-ka rere se ka mv̄ wonte ten ɪ lav-te na.
- ³Na nk'ona, a na Ase hampate. Ka sv̄ ka Cii ka ɪ lakase t'ɔ se ten. Na ka cepate w̄uto r̄eɛ-ona, ka r̄ukv̄n te ten. Nka h̄ise-na r'awarkase, se fe ni re w̄use rekpesekpese. Ka lav sempe n'v̄ kper wonte na, ka kpa aseta, ni ka cɔ Ase ñ̄i ñ̄asv̄ te ten na, ɪ mete niij̄ ɗ̄eɛ-ɔ wurti kpeede r̄eɛ.
- ⁴Semp'ona, Ase lapa s'i Yo kelen ɪ tirira ka wa ten, se yeɗe nde, ɪ cel-ka-re na, ɗe w̄lv̄ wo na. Yeɗe nde kp̄ola, ɗe kelen wa yela.
- ⁵Ase tirir n̄eer tan k'Ase siir-ɪ se: "Ñ̄a ci-na me Yo. U sun seɗ, me w̄use n Cii." Ase tirir n̄eer tan ka ɪ w̄ute ɪ ñ̄ente se: "Me kaa se me ci ɪ Cii n'i ci me Yo."
- ⁶l̄ ciiwa s'i tir ɪ k-Asanv̄yo nk'ɔ wont'ɔ tete r̄eɛ na, ɪ tam ɗere se: "U m̄ona s'Ase tirira ka wa ten, wa seɛ-ka."
- ⁷l̄ yepa n'a maa ɪ tirira ñ̄ente ka ɪ tekara taa se: "l̄ tirira ci ɪ wolalada, n'i lav-wa s'ahiilim kena, na min telen."
- ⁸l̄ Yo ñ̄ente hen na, ɪ yepa n'a maa-te ɪ tekara taa se: "Ñ̄'ɔ Ase, n kaa s'n cɔ wurti kpeede r̄eɛ-ɔ w̄use se w̄use, n'n ñ̄elv̄ n yera r̄eɛ-ɔ sarte riyuyu."
- ⁹N sel wonte we riyuyu na, n'n lav wana ka teñ̄. Ase, nte r̄eɛ-ona, n k-Ase lese-n n ɗaana taa, n'i kpaase-n n'v̄ kelen-wa, n'i yev s'n ñ̄ante ten."
- ¹⁰Ase tase siiruu ka ɪ Yo ñ̄ente se: "Ñ̄'ɔ Aci Ses̄eɛ, ñ̄a lese-na tete ka kid̄inkid̄in. N lav aseta rere, na n teter n niij̄."
- ¹¹Wa kaa se wa teem. Ama, ñ̄a hen na, n kaa s'n m̄ise w̄use se w̄use. Wa kaa se wa pi se w̄wv̄ pi wo na,
- ¹²n'n kuti-wa s'a kutu w̄wv̄ ka wo na. Wa kaa se wa l̄ose. Ama, ñ̄a hen na, n kaa s'n ɗa l̄ose, n'n fiisu tam akper̄v̄."
- ¹³Ase tirir n̄eer tan k'Ase ñ̄i w̄uten-ɪ se: "!Cɔ me mete niij̄ ɗ̄eɛ, n'v̄ re n'v̄ tal ayv̄ku nku, me kaa se me re n k-amv̄rana ka n naase t̄eɛ na."
- ¹⁴Ase tirira ci ɪ wolalada kena, n'i tiru mp'ona, se wa sv̄n yera mpa, ɪ kaa s'i t̄else-wa na.

Āw̄aebeya 2

- ¹Nte r̄eɛ-ona, v̄ m̄ona se, ɗe r̄uken sarte ka wonte re nv̄-te na, se fe n'nter ra leese-ra.

- ²De sem se wonte Ase tir ɪ tirira se wa siir-te na, te ta lɔse. Wompa ta co tentente nte, nɪ wa hɔrse-te na, ɪ hɔm wa rena se wonɔn'ɔ, v mɔna s'a lav-wa na.
- ³?De kpese wonte Aci Sesee teter siir-ra kiɔinkiɔin ka wonɔn'ɔ Ase tɛlsɔ-ra na, de lake senɔ s'Ase ra hɔm da rena? Tɛsete nte kpɔl ten, nɪ wompa nɔv-te na, mpa siir-na-ra se, te we tɔfelem,
- ⁴n'Ase rere ñv te rɛɛ-ɔ niir na ɪ hampate lakase nse wɔlv se te we tɔfelem, nɪ se yɔsv yera na, na haya nya ten ɪ Fiisu ha-ya ɪ yera na ɪ selem taa na.
- ⁵U ta ci Ase tirira kena, ɪ rɪ-wa se wa ñase ceer wara tete nte, de wɔtv te ñente na, te rɛɛ.
- ⁶A maa awɔr nendɛl t'ɔ Ase tekara taa se: "Ase, yer ci wɔ, s'n mɔsv ɪ rɛɛ? l ci wɔ, s'n ñelv ɪ rɛɛ?"
- ⁷N dɪ-ɪ n tirira tɛɛ-ɔ albate ka cekɔ, fe n'n kpaase-ɪ s'i cɔ wurti taa, n'n ha-ɪ hampate, n'n yev s'a ha-ɪ ñamte.
- ⁸N dɪ te ten-ɔ ɪ naase tɛɛ." l rɪ te ten ñ'ɔ ɪ naase tɛɛ-ɔ semp'ɔ wonte na, te kutihuɔi kele se, nter tan ka, ɪ pe ñasv-te. Kɔhen, de take na-ɪ ka, ɪ ñasv te ten ñ rɛɛ.
- ⁹Ama, de ñelv re na Yeesu k'Ase kpaase-ɪ s'i cɔ wurti taa, n'i ha-ɪ hampate n'i yev s'a ha-ɪ ñamte, wonte rɛɛ na, ɪ tv kɔñvɲ n'i sev. Ase lav-ra sarte, n'i re-ɪ ɪ tirira tɛɛ-ɔ albate ka cekɔ, se fe n'i sev yer ten deɛ,
- ¹⁰wonte rɛɛ na, v ka cɛsa s'Ase ñɪ lav te ten n'i ti-te na, ɪ tɛse wonte ɪ ka rɪ ɪ taa s'i lav-te woñɪ ci tɛsete ñuɲcii na, ɪ rɛɛ, na kɔñemen ñɪ, ɪ tukv-ñɪ na, ñɪ rɛɛ, nɪ yera kpater wɔse ɪ wiisi, nɪ wa mv ɪ hampate.
- ¹¹Woñɪ yeke se yera wɔse Ase yera na, na wompa, ɪ wɔsv-wa sempe na, wa ten, wa kpɪrsi Cii ka kvɔm. Nte rɛɛ-ɔna, fer pe kpa-ɪ s'i yaa-wa s'i rɛɔ ñempa.
- ¹²l siiru Ase se: "Me kaa se me hose n yeɔe ka me rɛɔ ñempa. Me kaa se me sende n yera akpar taa, me wɔr-n."
- ¹³l tase siiruu rere se: "Me kaa se me sv me te, me cel Ase."
- ¹⁴Semp'ɔna, ɪ wɔse yer ñɪ nante taa we calem na, se wiisi nse nante taa we calem ka wo na, se fe n'i hɔrse albacii ñɪ ruken sem deen na, na ɪ sem deɛ.
- ¹⁵Na ɪ sem mpe rɛɛ-ɔna, ɪ lese wompa ten ka ci sem kpankase, nɪ nafate kpa-wa wa fiisucɔv t'ɔ ten-ɔ pe rɛɛ na.
- ¹⁶U ta ci Ase tirira kena ɪ svn-na. Ama, Aperaham yikiisi kena, ɪ svn-na.
- ¹⁷Semp'ɔna, v ka mɔna s'i wɔse pɛpɛpɛ s'i rɛɔ ñempa we wo na, se fe n'i wɔse Ase laate laar sesee ñɪ na yera kɔñemen n'i lake ɪ temer ka sarte na. Ase tɪsen yera ka w'awarkase na laate nte ɪ laa-te na, te rɛɛ.
- ¹⁸Kɔhen, ɪ pɪsv s'i sen wompa albacii takv-wa na, wonte rɛɛ na, antavɲ, ɪ ka tv kɔñvɲ, k'albaccii take-ɪ wonte na.

Aw̃aebeya 3

- ¹Sempe na, me r̃eo ñempa, wom̃i Ase yaa ra-n'm̃i se re w̃use ɪ yera na, !u re m̃i m̃osem ka Yeesu r̃ee-ona. Ññ'ona, Ase tir-ɪ s'ɪ w̃use r'Ase laate laar ses̃e. Na ñ̃i r̃ee-ona, ɔe tisi Ase r̃ee ñi re hos̃v reyanta ka wonte re tisi te r̃ee na.
- ²!lav woñ̃i sɪ-ɪ na, ɪ temer ka sarte, se Moisi ka lake Ase r̃eo taa temer ka wo na.
- ³Nte r̃ee-ona, Ase ñ̃ela n'ɪ ñoon se Yeesu tala s'a w̃or-ɪ, n'v kelen Moisi, s'a ha ñ̃amte ka r̃eo cii n'v kelen ɔ̃eo ka wo na.
- ⁴Pa r̃eo nka na, na ka mar. Ama, Ase ma-na te ten.
- ⁵Moisi hen na, le ka ci wolalade ñ̃i lav ɪ temer k'Ase r̃eo t'ɔ sarte na. N ñoon ɪ temer kele s'ɪ sende wonte Ase kaa s'ɪ siir-te na, te wara.
- ⁶Kiriisitu hen na, ɪ ci r̃eo nka taa Yo, n'ɪ ci ka ñ̃uñ̃cii. ɔa hen na, ɔe ci r̃eo nka, ka m̃e re s̃ṽj ɔe pe yeke se wonte ten ɔe honk̃v-te na, te kaa se te lav, ñi re we re ñ̃ant̃v te r̃ee,
- ⁷Nte r̃ee-ona, Ase Fiisu siiru se: "Nne u ñw Ase w̃ut̃o ka sẽj,
- ⁸!u ra r̃v m̃i rena, se m̃i caasina ka r̃v wa rena ka wo, antãṽj, wa cii Ase ka nampee na. Alvate nte taa, n ñoon wa ka we aw̃ol̃j t'ona. Wa ta ñ̃am Ase, ñi wa take-ɪ. Ase siiru se: 'Wa na wonte ten me lav-te w̃use ka hiin ñniisa na. Ama, te ten ñ̃i taa na, wa take-m se wa na haa, me lake seño.
- ¹⁰Nte r̃ee-ona, me ñ̃an kpan-wa, ñi me tam s'ñkar pe tiki wa rena taa. Wa take ñw me ñ̃emp̃v kutihuɔ̃i.
- ¹¹Semp'ona, me ñ̃an kpa ten-ɔ wonte na, me ree ten se, wa kaa se wa ra sɪ as̃w k'aw̃or nde taa, me r̃ona me sɪ s'a fiisi na.' "
- ¹²Me r̃eo ñempa, !u kpa m̃i te, se m̃i taa neer ra we na hõor nde ta sar ka, ɪ pe tisu Ase r̃ee na, n'ɪ kisi Ase ñ̃i we fiisu taa na.
- ¹³Aỹṽk̃v nk̃v a p̃is̃v s'a yaa-k̃v se sẽj na, !u ciisu remãj nante k'aỹṽk̃v s'aỹṽk̃v, se fe ñi m̃i ñ̃iin ɔa kper reen n'alvacii ra teke-m̃i, s'ɪ lav awark̃o,
- ¹⁴wonte r̃ee na, ɔa-n'Kiriisitu, ɔe kpirsi yer kuɔ̃em. Ama, v m̃ona se, ɔe r̃vken sarte ka wonte re tisi te r̃ee-ɔ kid̃inkid̃in na, s'v re n'v tal ates̃eñv aỹṽk̃v.
- ¹⁵ɔe teem nav k'a maa Ase tekara taa se: "Nne u ñw Ase w̃ut̃o ka sẽj, !u ra r̃v m̃i rena, se m̃i caasina ka r̃v wa rena ka wo, antãṽj, ñi wa cii Ase ka nampee na."
- ¹⁶Amp̃o ka ñw Ase w̃ut̃o ñi wa cii-ɪ nampee? Mp'ole, wompa Moisi lese-wa Eesiipete k̃or̃v taa na.
- ¹⁷Ampa r̃ee rere-ɔ Ase ñ̃an kpa w̃use ka hiin ñniisa? Mp'ole, yera mpa lav awarkase ñi wa sev aw̃ol̃j taa na.
- ¹⁸Ampa r̃ee-ɔ Ase ree-wa se, wa ra sɪ as̃w k'aw̃or nde taa, ɪ r̃ona n'ɪ sɪ, s'a fiisi na? Mp'ole, yera mpa ta ñ̃am-ɪ na.

¹⁹De na tufelem se wa ta pise se wa si re taa, wonte ree na, wa ta tisi i ree.

Aw̄aebeya 4

¹Antav̄, Ase ka yii yera se wa pisu se wa si awor nde taa, i rona n'i si, s'a fiisi na. Wonte i yii-te yera mpa na, te we te we. Sempe na, !de kpa re te n'a ra noon mi taa neer-ɔ i mise wara, n'i kunti n'i ra si awor nde taa.

²A hose-ra rere-ɔ tentente sarteñente s'antav̄, a ka hose-wa-te wo na. Tentente nte, a hose-wa-te na, te ta sen-wa, wonte ree na, wa nuw-te wonte na, wa ta tisi te ree.

³Wora mu tentente nte na, de si awor nde taa a fiisu na, s'Ase siir wo na se: "Me ñan kpa ten-ɔ wonte na, me ree ten se, wa kaa se wa ra si asu k'awor nde taa, me rona me si s'a fiisi na." Nku, fiisiti nte ka we reyase k'alvate nte taa Ase kper te ten lesu na,

⁴wonte ree na, a maa ayuku lede niisinitisi ñv̄ ñente k'awor nendel t'ɔ Ase tekara taa se: "Ase fiisi i tema nya ten t'ɔ ayuku lede niisinitisi ñv̄ dee."

⁵s'Ase siir wo kidinkidjin na se: "Wa kaa se wa ra si asu k'awor nde taa, me rona me si s'a fiisi na."

⁶Wompa ka nuw tentente sarteñente na, wa ta pise se wa si re taa, wonte ree na, wa ka ta ñam-i. Denaa na, ñempv̄ we kv̄ we se, nempar si awor nde taa.

⁷Nte ree-ona, v̄ fewa wuse re tempe ka wonte na, Ase wute na wuroo Tafiiti nɔ ree n'i tase ayuku nenkv̄ lesu, n'i yaa-kv̄ se: "sej" s'a ka teem te wutv̄ ka wo na se: "Nne u nuw Ase wutɔ ka sej, !u ra ru mi rena."

⁸Nne Sosuee ka yepa se ra caasina si awor nde taa a fiisu na, Ase ka ta tase ayuku nenkv̄ lesu s'a pise n'a fiisi kv̄ ree.

⁹Semp'ona, ñempv̄ we kv̄ we s'Ase yera si fiisiti t'ɔ te nusen i fiisiti ayuku lede niisinitisi ñv̄.

¹⁰Wonu teem suw k'awor nde taa, Ase rona n'i si s'a fiisi na, nñt rere, i fiisi i tema taa, s'Ase fiisi le ñenya t'ɔ wo na.

¹¹Sempe na, !de car re te, de si awor nde taa, a fiisu na, se fe ni re taa neer ra kisi s'i ra ñam Ase, se re caasina ka lav wo na, n'i mise wara.

¹²Ase tentente we na i fiisu, ni te lake temer na reen. Te we len defenkefenke, n'v̄ kelen saaru nkv̄ we len ka kv̄ leekase ten dee na. Te si yera hoya taa ni te we se saaru nkv̄ tarv̄ muya, na ya taa nim na. Te mosv̄ wonte we yera hoya t'ɔ wa cii se wa lav-te na.

¹³Wonte ten Ase lav-te na, te tam amesov̄ t'ɔ i ñesa taa, i sem-te te ten defv̄. Nñt ñesa t'ona, de walv̄ se re yeede wonte ten de lav-te na, te ree.

¹⁴De we n'Ase laate laar sese neer-ɔ i kelen i raana ka wa ten-ɔ i kpa aseta. Nñ'ole, Ase Yo Yeesu. Sempe na, v̄ mona se re ruken wonte re tisi te ree na, ka sarte, ni re hose-te reyanta ka yera.

¹⁵Ð'Ase laate laar sesee hen na, ɪ tʊkʊ kʊñʊŋ kʊdɛmʊ nk'ɔ wonte wɛ-ra kaadɛ na, te rɛɛ. Nñi rere, a take-ɪ te ten taa se ra. Ama, ɪ ta feete awarkɔ t'ɔ afeetu.

¹⁶Sempe na, !dɛ tiisi re kpɛvɔn Ase ñi lake yera ka sarte k'ayʊkʊ s'ayʊkʊ na, na re hɔya ka ya ten, s'i na r'añemen, n'i lav-ra sarte n'i sen-dɔ, albate nte taa, v kaa s'v hɛn-dɔ na.

Aw̄aebeya 5

¹Ase laate laara taa sesempa mpa ten, a lese-wa yera taa na, a sɪ-wa sɛ wa lake Ase temer ka wa raana rɛɛ, wa wʊlʊ haya, ni wa laa laate ka yera awarkase rɛɛ.

²Ase laate laara taa sesempa mpa sem wonɔn'ɔ wa pɪsʊ sɛ wa nʊ na wompa ta sem Ase ñempʊ, na wompa hemʊ-kʊ na, wonte rɛɛ na, mpa rere, wa tan dɛen, se yera mpa.

³Nte rɛɛ-ɔna, v mɔna sɛ wa laa Ase ka laate ka wa teter, w'awarkase rɛɛ, se wa laa laate ka wa raana awarkase rɛɛ-ɔ wo na.

⁴U ta ci yer teter kpaase-na ɪ tɛ s'i wʊsɛ Ase laate laar sesee. U mɔna s'Ase yaa-na-ɪ, s'antavɔŋ, ɪ ka yaa Arɔŋ ka wo na.

⁵U wɛ kʊdɛmte nt'ɔna na Kiriisitu rere. U ta ci nñi teter kpaase-na ɪ tɛ, s'i wʊsɛ Ase laate laar sesee. Ase teter yaa-na-ɪ, n'i siir-ɪ sɛ: "Ña ci-na me Yo. Sɛŋ ñi hen, me wʊsɛ n Cii."

⁶n'i tase siiruu sɛ: "N ci Ase laate laar ka, wʊsɛ se wʊsɛ, se Mɛlkiiseeteke ka wɛ wo na."

⁷Yeesu ka wɛ tɛtɛ rɛɛ-ɔ wonte na, ɪ sɛɛ Ase ñi pɪsʊwa s'i tɛlsɛ-ɪ sem taa na, n'i cɛr-ɪ, n'i wʊl dɛen ka ten na ñeseleem. Ase ñi mʊ ɪ sɛerte, n'i wose-ɪ asɛdɔ taa, wonte rɛɛ na, Yeesu ñi ka ñɔŋ-ɪ.

⁸?Pa ɪ ci Ase Yo, ɪ tʊ kʊñʊŋ, fɛ n'i sem wonɔn'ɔ, a ñɔŋ Ase na.

⁹Ase tɛsɛ wonte ɪ ka rɪ ɪ taa s'i lav-te Yeesu rɛɛ na, Yeesu ñi wʊsɛ woñi tɛlsʊ yera mpa ñɔŋ-ɪ na, sɛ wa hiiu fiisu nkʊ tam akperʊ na.

¹⁰Ase sɪ-ɪ ɪ laate laar sesee se Mɛlkiiseeteke ka wɛ wo na.

¹¹Ðɛ wɛ tentente ka tempe sɛ re wʊtɛ te rɛɛ. Ama, v wɛ kaadɛ s'u nʊ wonte re siiru-te na, wonte rɛɛ na, u pe nʊ te tɛɛ resam.

¹²Mɪ teter, kɔhen, v ka lʊl ten-ɔ, u ka kaa s'u wʊsɛ wʊldɔ. Ama, v mɔna s'a tase mɪ wʊlʊv ka wonte u kidɪn te kpankelʊv, k'Ase tentente rɛɛ na. ɪ take sem tute tʊv s'akandɔ. ɪ wʊsɛ s'alɪsɛ nse, v mɔna sɛ se mese yelem n'a ra pɪsɛ s'a cel-se yin tʊnɔ na.

¹³Woñi rʊken yelem mesʊv na, ɪ wɛ s'alɪɔ kena, n'i take sem wonte wɛ riyuyu k'Ase ñesa taa na.

¹⁴Akandɔ tʊkʊ-na yin tʊnɔ. Te kutihuɔɔi kele sɛ, wa sem te ten. Wa lɔm lɛn, ni wa sem wonte sara na, na wonte ta sar na.

Aw̄aebeya 6

- ¹ Sempe na, !de yev ni re lomv len ka Kiriisitu ñente taa. !De ra co se re ruken kpankelv ka wonte re ka paase na-te na. De teem deo akuđi sv, n'v ta mona se re mul de sv rere. Te kutihuđi kele s'v ta mona se re tase mi wulvv ka wonon'v v mona s'a kisu lakase nse walvn yera ka sem taa na, na wonon'v a tisu Ase ree na.
- ² U ta mona rere se, de tase mi wulvv ka, wonon'v, a se Ase leem ka tufelem na, na wonon'v, a ri niij ka yera ree n'Ase yeđe ree na, na wonon'v, Ase kaa s'i wose yera k'aseda taa na, na wonon'v, i kaa s'i hv na-wa kpakpa na.
- ³ Nne Ase tisa, wonte re kaa se re lav-te na, nt'ole,
- ⁴ wonte ree na, wompa teem hulmin nav na, wa hiiu haade nde lii n'Ase cal na. Wa-n'wa raana, wa mv Ase Fiisu,
- ⁵ wa na s'Ase tentente sara, ni wa na wo n'v Ase hampate nte kaa se te kan wvse nenser taa na.
- ⁶ Wa kunta wa cel Ase ka suur, n'v tam apisv s'a wvsen-wa, wa kisi w'awarkase, wonte ree na, wa tasv Ase Yo kamvv kena akantemer ree, ni wa tu-ka yera kpater ñesa taa.
- ⁷ U we se svv nkuv tuđ nu kv t'v tamtam ni sarte tute ñee kv t'v, wompa yeke n'a harv-kv na, wa ree, Ase lake-kv sarte.
- ⁸ Nne svv nkuv taa kunta n'v ñee kosesewi, na tansarte ñite, Ase kaa s'i wv-kv sem, n'a sev-kv min ka kv ten deyamyam.
- ⁹ Me raana, womi me we-mi lu ka ten na, ?pa re wvsv sempe, de sem sarte s'u tvnkuv sarte ñempv, n'Ase kaa s'i telse-mi,
- ¹⁰ wonte ree na, i we riyuyu n'i ra see lulape mpe u lav-i-pe na, na temer nde, u lav-re n'u sen Ase yera n'u we n'u svn-wa na, de ree.
- ¹¹ De cii ten se, mi taa pa woñi na, i ruken lape, na felem ka wonte i paase te lape na, n'v re n'v tal atesenv ayvkv, fe n'i hiiu wonte ten, i honkv-te na.
- ¹² !li ra wvse alempateciina, n'u taasen wompa tisu Ase ree ni wa rukena n'v lelv, wa hiiuku wonte Ase ka yii-te na.
- ¹³ Ase ka yii Aperaham ka yiirti ka wonte na, i ree na i teter i yeđe, wonte ree na, i ta na yer-ov, i kelen-i, s'i ree na-i.
- ¹⁴ I ree se: "Tufelem, me kaa se me lav-n sarte, ni me yev n'n yikiisi teese tempe."
- ¹⁵ Nte ree-ona, Aperaham dvkena n'v lel, n'i hiiu wonte Ase yii-i-te na.
- ¹⁶ Yera ree na woñi kelen-wa na, ni reerte nte yeke-na se fesv kper.
- ¹⁷ Ase rere ka ciiwa s'i wvl yera mpa, i ka yii-wa nter na, s'i kaa s'i ra losv wonte i ka yii-wa-te na. Semp'ona, i ree rere,
- ¹⁸ se fe ni re hiiu wonte pe losv alosv ka te we taman navl dee-ov Ase ra pivse s'i teke te taa na. Wora seewa re wal i cal n'i ceente ra ree na, te ciisu ra nante ka tempe, se re ruken de te, ni re honkv wonte i yii-ra-te na.

¹⁹Wonte re honkv-te na, te rŭken ɔe hɔya recem ni re cɔ, ɔe rŭken ɔe tɛ-ɔ Ase ñesa taa. Honkete nte si Ase awɔr sarteñende teter taa, na wɔwɔ nkɔ ceente awɔr nde rɛe na.

²⁰Yeesu si ren'ɔ nela, wonte rɛe na, ɪ wɔse Ase laate laar sesɛe se Melkiiseetɛke ka we wo na, n'i misɔ semp'ɔ wɔse se wɔse.

Aw̄aebeya 7

¹Melkiiseetɛke ñu ka ci Salem kɔrv taa wuroo kena, n'i ci rere-ɔ Ase cekpɔlv laate laar. Alvate nte taa, Aperaham ka wal yeev n'i kv wursi ka tempe n'i kɔŋ na, Melkiiseetɛke ñu katen-ɪ, n'i sɛɛ Ase, s'i lav-ɪ sarte.

²Wonte ten, n noɔn Aperaham ka rŭken-te na, ɪ tar te t'ɔ taman hiiu, n'i sv kvɔemte n'i cel Melkiiseetɛke. Melkiiseetɛke ñu yeɔe kutihuɔɔi kele sɛ, wuroo nka we riyuyu na. ɪ ci rere-ɔ wuroo nka cii rehɛser na, wonte rɛe na, ɪ ka ci Salem kɔrv taa wuroo kena, ni Salem kutihuɔɔi kele sɛ rehɛser.

³ɪ ka ta tan cii, na rii, na caasna rere. A ta lel-ɪ n'i ta sev rere. ɪ we s'Ase Yo kena, n'i ci Ase laate laar ka wɔse se wɔse.

⁴ɪ na wonɔn'ɔ Melkiiseetɛke ñu ci sesɛe na. Aperaham ñu ci re caase na, ɪ sv wonte ɪ hiiu-te yeev taa na, n'i tar te t'ɔ taman hiiu n'i cel-ɪ kvɔemte.

⁵Iiserael ñempa ka ci Aperaham yikiisi, ni wa ci Leefii yikiisi reafala rere. Ama, Moisi ñasete siiru Leefii yikiisi nse ci Ase laate laara na, s'v mɔna sɛ se mv wa n'ɔ wonte wa hiiuku-te ni wa tarv te t'ɔ taman hiiu na, ka kvɔemte.

⁶Nkv, Melkiiseetɛke hen na, ɪ ka ta ci Leefii yikee. Ama, Aperaham tar wonte ɪ rŭken-te na, ka taman hiiu, n'i cel-ɪ kvɔemte, n'i waase Aperaham ñu, Ase yii-ɪ te ten na, ɪ rɛe.

⁷De sem sarte sɛ, woñu waasv yer rɛe na, nñu kelen-na woñu ɪ waasv ɪ rɛe na.

⁸Wompa, Iiserael ñempa tarv wa ñente t'ɔ taman hiiu, wa celv-wa kvɔemte na, wa seke. Ama, Melkiiseetɛke ñu hen na, ɪ pe seke, s'Ase tentente siiru-ra-te wo na.

⁹De pɪsv sɛ re tam sɛ Leefii ñu mv taman hiiu rɛe ñente na, ñu teter, ɪ ka cel Melkiiseetɛke ka taman hiiu rɛe ñente ka n noɔn ɪ caase Aperaham ka cel-ɪ-te wonte na.

¹⁰Te kutihuɔɔi kele sɛ, Melkiiseetɛke katen Aperaham ka wonte na, n noɔn Leefii ka we ɪ nante taa.

¹¹Ase ka cel wont'ɔ ɪ ñasete ka Iiserael ñempa na, ɪ cel-te rere-ɔ Leefii ñempa rɛe sɛ, mpa kɔŋ-na sɛ wa ci ɪ laate laara. Nne Leefii rɛɔ taa Ase laate laara ka pɪsuwa sɛ wa tɛse wonte Ase cii-te na, te lape, Ase laate laara ka wa ten, wa ka sɛ wa lii na Leefii rɛɔ t'ɔna s'Arɔŋ lii wo na, n'a ka ta kunti s'a cii Ase laate laar neer se Melkiiseetɛke.

¹²Nne Ase lɔsv wonɔn'ɔ v ka mɔna s'a lese ɪ laate laara na, ɔe sem s'i lɔsv ñasete rere.

13Ɖ'Acii Sesɛɛ Yeesu ñi, a wɔwɔ ɪ ñiɛte ka cee hen na, ɪ nantiɔi wɛ na re tɛ. Nɛɛr ta lii na re rɛɛ-ɔ ɪ ci Ase laate laar.

14Ɖe sem sɛ r'Acii Sesɛɛ hen na, ɪ ci Suta nantiɔi rɛɛ ti kena. Moisi wɔte Ase laate laara ñiɛte ka wonte na, ɪ ta wɔte nantiɔi ndɛ rɛɛ ñiɛte.

15Wonte wɔwɔ-ra ten ɔɛyamyam n'v kel na, nt'ɔlɛ s'Ase laate laar nɛɛr liiwa ka, ɪ wɛ se Mɛlkiiseeteke,

16n'v ta ci ñasete nte wɔwɔ tɛte nte rɛɛ ñiɛte na, te rɛɛ-ɔna, ɪ wɔse Ase laate laar. l ci Ase laate laar, wonte rɛɛ na, ɪ wɛ hampate n'i pe seke asepe.

17A maa ɪ ñiɛte k'Ase tekara taa sɛ: "N ci Ase laate laar ka, wɔse se wɔse, se Mɛlkiiseeteke ka wɛ wo na."

18Ase yɛv antavɥ ñasete, wonte rɛɛ na, te ka ta tan ɔɛɛn, ni te ka ta sɔn yera.

19N nɔɔn ñasete ka ta pɪse sɛ te tɛse lape ka wonte Ase ka ri ɪ taa s'i lav-te na. Kɔhen, ɪ ha-ra nter-ɔ re honkv-te ka te kelen ñasete nte, se fɛ ni re pɪse re kpɛvɔn Ase.

20Nɛnter wɛ rɛɛ s'Ase ri Yeesu ka ɪ laate temer t'ɔ wonte na, ɪ reewa n'i kper ɪ taa. N nɔɔn Leefii rɛɔ taa yera wɔse ɪ laate laara ka wonte na, ɪ ta ree sempe.

21Yeesu ñiɛte hen na, Ase ree ten n'i siir-ɪ sɛ: "M'ɔ Acii Sesɛɛ Ase, me reewa me ra wɔse na me wara, n ci me laate laar ka wɔse se wɔse."

22Yeesu rɛɛ-ɔna, Ase hɔv raante na-ra, n'v sar n'v kelen antavɥ.

23Nɛnter wɛ rɛɛ sɛ, Leefii rɛɔ taa Ase laate laara ka ten ten, wonte rɛɛ na, wa ka sekewa, ni wa yeke wa tema.

24U kaase Yeesu hen na, ɪ wɛ wɔse se wɔse kena, ɪ pe seke. Nɛɛr kaa s'i ra mv ɪ k-Ase laate temer k'amvɔ.

25Nte rɛɛ-ɔna, ɪ pɪsv s'i tɛlse naper tɛlsvɔ ka yera mpa kɔɥ n'Ase cal na ɪ rɛɛ na, wonte rɛɛ na, ɪ pe seke, n'i wɛ n'i sɛɛ Ase ka wa rɛɛ.

26Yeesu ñi ci-na Ase laate laar sesɛɛ ñi, v ka hen-ɔa na. l wɛ rekpesekpese, n'i pe lake yer ka teñɔ. l ta lav awarkɔ ka riil-ɔ alape, n'i tan s'awarkaselada. l wɛ na ɪ tɛ. Ase kpaase-ɪ aset'ɔ ɪ cal.

27l ka ta tan s'Ase laate laara taa sesempa mpa laa Ase ka laate k'ayvkv s'ayvkv na. Wa-l hen na, v mɔna sɛ, wa laa wa teter w'awarkase rɛɛ-ɔ nɛl, fɛ ni wa laa yera ten awarkase rɛɛ. Yeesu hen na, ɪ sv ɪ teter ɪ tɛ-ɔna, n'i laa Ase ka laate ka taman kvɔɛm n'v kper.

28Ase laate laara mpa Moisi ñasete ka si-wa na, wa ka ta tan ɔɛɛn kena. Ama, Ase ree n'i kper ɪ t'ɔ ten-ɔ wonte na, wɔwɔ nka lɔse ñasete nte n'i si ɪ Yo s'i laate laar sesɛɛ ñi ɪ tɛse wonte ɪ ka ri ɪ taa s'i lav-te ka rɛɛ na, ni ka kaa sɛ ka muse semp'ɔna, wɔse se wɔse.

Awæbeya 8

- ¹Wonte re siiru-te na, te ñuɲ keɛ s'ññ'ole, Ase laate laar sesɛɛ ñi, de hiiu-i na, i co aset'ɔ Ase ñi ñasv te ten na, i wurti kpeede mete niij deɛ.
- ²Ññi ci-na Ase laate laar sesɛɛ k'Ase awɔr sarteñende teter t'ɔ Acii Sesɛɛ teter cuku taa. U ta ci yera wampa kaa-na-kv, Acii Sesɛɛ ñi kaa-na-kv.
- ³A sɪ Ase laate laara sesempa se wa ha-i haya ni wa laa-i laate. Semp'ona, v mɔna se r'Ase laate laar sesɛɛ ñi we na wvɔr, s'i ha Ase rere.
- ⁴?l ka we tete rɛɛ, i ka ta ci Ase laate laar, wonte rɛɛ na, n nɔɔn Ase laate laara nɛmpar we ka, wa ha Ase ka haya, se Moisi ñasete ka wvɔl wo na.
- ⁵Ase laate laara mpa ka lake wa temer ka cuku nkɔ ka ci Ase teter cuku alemv na, kv taa. Moisi ka ciiwa s'i kaa cuku nk'ɔ wonte na, Ase siir-i se: "!Co sarte. !Kaa-kv se me wvɔl-n-kv wvɔv rɛɛ-ɔ wo na."
- ⁶Ama, kɔhen, de na Kiriisitu temer kelen Ase laate laara mpa ñende ka tɛmpe, wonte rɛɛ na, i ñɔse yera n'Ase wa hɛkv taa, n'i yev n'Ase hɔv raante na-ra. Ðaante nte kelen antavɲ daante, wonte rɛɛ na, wonte Ase yii-te raante nte taa na, te kelen wonte i ka yii-te antavɲ na.
- ⁷Nne antavɲ daante ka cɛsa, Ase ka ta kunti s'i lav cefate.
- ⁸Ama, de na s'antavɲ daante ka ta cɛse, wonte rɛɛ na, Ase yeen Iiserael ñempa ka w'awarkase rɛɛ, n'i siir-wa se: "!I co, albate nenter kaa se te kan ka, me kaa se me hɔv raante cefate na Iiserael ñempa, na Suta ñempa.
- ⁹Antavɲ, me ka kpa wa caasuna niij ka wonte se me lese-wa Eesiipete kɔrv taa na, ma-n'wa, de hɔv raante. Ama, daante cefate nte, me kaa se me hɔv-te na-wa na, te kaa se te ra nusen daante nte me ka hɔv-te na wa caasuna na, wonte rɛɛ na, wa horse antavɲ daante nte. Nte rɛɛ-ɔna, me cɛl-wa suur. M'ɔ w'Acii Sesɛɛ, ma wvɔte-na sempe.
- ¹⁰Ðaante nte me kaa se me hɔv-te na Iiserael ñempa k'alvate nte taa na, nt'ole se: me kaa se me yev, wa sem me ñasete, ni wa ruken-te wa hɔya taa. Me kaa se me ci w'Ase, ni wa ci me yera.
- ¹¹Yer tan wa t'ɔ i kaa s'i wvɔl i kɔrv taa ti, nawvɔr i rɛɔ ti s'v mɔna se wa sem Acii Sesɛɛ, wonte rɛɛ na, wa ten, wa kaa se wa sem-m. Yer se yer, pa akande, pa yo, i kaa s'i sem-m.
- ¹²Me kaa se me tisen-wa wa teñese nse wa lav-se na, ni me ra tase tɛsvv ka w'awarkase rɛɛ-ɔ atɛsv." (J'e.
- 31:
- 31-34)
- ¹³Ase wvɔte raante cefate ñente ka wonte na, i yev kidinkidɪn daante se te wvɔse cepente. Nkv, wonte wvɔse cepente ni te pi na, te cii se te rɛ.

Aw̄aebeya 9

- ¹Kidinkidjin d̄aante hope ka we rere-ɔ ñasete, te wulv yera ka wonon'ɔ a see Ase na. Awor nendel ka we rere-ɔ, yera ka lav-re ni wa see-i re taa.
- ²A ka kaa wovv cuku kena, n'a tar kv t'ɔ taman navl. Kidinkidjin nampiti hen na, a ka yaa-te s'Ase awor sarteñende. A ka ri Ase awor sarteñende nde t'ɔ, tankpa ñi a si kamɩ ka i r̄ee na, na taaper, na kponen ñi, a ha-ñi Ase na, ka re r̄ee.
- ³Nampiti nenter ka we cuku nkɩ t'ɔ, taman navl wovv war'ɔ a yaa-te se, Ase awor sarteñende teter.
- ⁴A ri ren'ɔ sika tankpa ñi, a seke sensemen nim ka i r̄ee na, n'araka nka wulv s'Ase hovv raante na Iiserael ñempa na, k'a te ka ten d̄ee-ɔ sika rere. Araka nka, a ri ka t'ɔ sika konkeyo nenkar-ɔ ka taa we tute nte ka tiu n'aset'ɔ a yaa-te s'atwom, n'Arɔɲ kpaɖv nkɩ lavta na, na wee nya Ase ka maa raante hope mpe ñasete ka ya r̄ee na.
- ⁵A ka lu Ase tirira mpa a yaa-wa se seeruperɲna na, k'araka nka ñuɲ taa. Wa wulvwa s'Ase teter ka we renaa. A ri-wa araka nka r̄ee na, wa ta wa ceen, wa ceentv awor nde taa, a lilsu calem s'Ase tisen yera ka w'awarkase na. Ama, v ta ci albate ka hen, se me co me wvte, me lese te kutihuɖi t̄ee.
- ⁶A ka tar cuku nkɩ semp'ɔ wonte na, Ase laate laara ka walv kidinkidjin nampiti nte t'ona. Wa ka lake wa temer ka ren'ona, ayvken ten.
- ⁷Ama, taman navl nampiti nte taa hen na, Ase laate laar sesee receel ka si na ren'ɔ, wvno kvdemɔ t'ɔ taman kvdem. l si wonte na, v mona s'i rvken kpeende calem, n'i sunpe n'i ha-pe Ase, se fe n'i tisen-i i k-awarkase na Iiserael ñempa awarkase nse wa lav-se ka wa ta sem na.
- ⁸Na nt'ona, Ase Fiisu wvl-d̄a s'a ta take tel ñempv, s'a si Ase awor sarteñende teter taa, wonte r̄ee na, kidinkidjin cuku ka we kv we.
- ⁹Te wulv-ra, wonte lake kohen na, te kutihuɖi. Te wulv-ra rere se, haya nya a ha-ya Ase na, na laate nte a laa-i-te na, wa ra pise se wa yev, ni wompa lav-te na, wa hoya kpese rekpesekpese.
- ¹⁰Ñasete nte wvuv tete nte r̄ee tute, na selem, na yera te yaalv, wa ñente receel-ona, s'v re n'v tal albate nte taa Ase ron te ten na.
- ¹¹Kohen, Kiriisitu kampa n'i ci Ase laate laar sesee ñi kan sarteñente nte we kohen na. l lake i temer ka cuku nkɩ taa na, kv kelen antavɲ cuku nkɩ, ni kv we rekpesekpese. Yera wampa ta kaa-na-kv. Te kutihuɖi kele s'v ta ci tete nte r̄ee cuku.
- ¹²Kiriisitu si Ase awor sarteñende teter t'ɔ taman kvdem ka wonte na, v ta ci tilkpaken, na nawiisi, wa calem d̄ee-ona, i si re taa. Ama, na i teter i calem kena, i si re taa n'i yav ra ñiin ka wuse se wuse.
- ¹³A yovv tilkpaken, na nawun calem, na nafade telem ka wompa wursi wa te-ɔ asima k'Ase ñesa taa na, wa r̄ee, se wa wuse i yera ni wa tenen wvsv rekpesekpese s'Ase cii wo na.

14Ar yeke se Kiriisitu ñi ta lav awarko n'i su i teter i te, n'i cel Ase n'Ase Fiisu nku tam akperu na, ku reen de na, i calem da yaal de hoya rekpesekepe ka tansarteñente nte re ka lav-te, te walun yera ka sem taa na, se fe ni re lav Ase ñi we fiisu taa na, i temer.

15Nte ree-ona, Kiriisitu ci woñi ñosu yera n'Ase wa heku taa na. Nñi yev-na n'Ase hov raante cefate na-wa. Semp'ona, wompa Ase ka yaa-wa na, wa kaa se wa mu sarteñente nte tam akperu ka i yii-wa-te na. U kaa s'u lav sempe, wonte ree na, Kiriisitu sepa. Na i sem mpe ree-ona, i yav rere-o wompa ka lav awarkase ka kiɗinkiɗin daante hope taa na, wa ñiin.

16Nne yer neer maa tekara n'i wul wonon'o, ?i sepa, a lav i ñem na, v mona s'a na se yer ñi sev nel, fe n'a lav-te.

17?l we fiisu taa, a ra pise s'a lav wonte i maa-te tekara ñi taa na. ?l sepa, fe n'a pise n'a lav-te.

18Nte ree-ona, se fe n'Ase paase kiɗinkiɗin daante hope na, v ka mona rere se calem kpeem.

19Moiisi ka siir yera ten-o ñasete nte ten, Ase ka cel-wa-te na, n'i su nawiisi, na tilkpaken calem n'i hute leem taa. l hute semp'o wonte na, i su tukir nde a yaa-re s'iisope na, d'ahulyo, na meesiin fente k'a sese-te n'i limsi calem mpe taa, n'i yote tekara ñi, a maa i t'o ñasete nte na, i ree, na yera ree rere.

20l yote wa ree-o wonte na, i siir-wa se: "Na calem mpe ree-ona, Ase ñu niir s'i hov raante na-mi."

21Moiisi ñi yote cuku nku ree rere, na ku taa koter wonte ten de.

22Calem donu-na kpater rekpesekepe, se ñasete wosu wo na. ?Calem ta kpeem, awarkase tisenu tan.

23Semp'ona, v ka mona s'a ron dekpesekepe ka tufelem ñente nte we aseta na, t'alemv, na kpeena calem, n'u ka mona rere s'a ron tufelem ñente nte we aseta na, na laate nte kelen kpeena calem na.

24Kiriisitu ta si Ase awor sarteñende teter nde yera wampa lav-re na, de taa. Awor nde ci aseta tufelem ñente alemv kena. Ama, i kpa aset'ona s'i wal Ase ñesa t'o kohen n'i cer-i ra ree.

25Ase laate laar sesee svku kpeende calem n'i si Ase awor sarteñende teter taa n'i laa Ase ka laate ka wuno kudemo t'o taman kudem. Kiriisitu hen na, i ta su i te n'i laa Ase ka laate ka tamtam.

26?U ka we sempe, i ka kaa s'i tv kuvuɗi dere-o tamtam ka tete paase wonte na. Tufelem, i wul i te-o taman kudem deceel-ona, tete teem ayuken ñi taa, s'i su i te n'i laa Ase ka laate n'i hise yera awarkase ka naper hisu.

27U ri yer se yer s'i sev taman kudem kena, ni sem mpe wara hen na, Ase kaa s'i hu na-l.

²⁸Kudemte kena rere, Kiriisitu su i te-o taman kudem n'i laa Ase ka laate ka yera kpater awarkase rere. I kaa s'i wol i te-o taman nawl dexe. U ta ci s'i kon s'i huse awarkase. Ama, i kon s'i telse yera mpa honku-i na kena.

Awaebeya 10

¹Moiisi nasete ci sarteñente nte kaa se te kan na, t'alemv kena, n'v ta ci te teter. Na laate kudemte nte, wa laa-te pa wono nka taa na, wompa cii se wa tenke nasete nte ñempu na, te ka ta pisu se, te wuse-wa rekpesekpese ñempa.

²Nne laate nte nasete wosu s'a laa-te na, te ka yaal w'awarkase ka taman kudem dexe, wa hoya ta tasu-wa caruv ka se rere, ni wa ka teem laate nte laav yepe.

³Ama, laate nte lake, ni wa tesu w'awarkase rere-o wuse ka se ten,

⁴wonte rere na, nawun, na tilkpaken calem da pise apisu se pe huse yera awarkase.

⁵Nte rere-ona, Kiriisitu kon tete rere-o wonte na, i siir Ase se: "N pe cii s'a laa-n kpeena laate, n'n ta sel s'a ha-n haaje. Ama, n lav-m tenu.

⁶U ta ci kpeena nya, a seke-ya min s'a ha-n na, na laate nte a laa-n-te s'n tisen awarkase na, mpa kake-na-n.

⁷Den'ole, me siir se, Ase, m'o hen, me kampa se me lav n selem, s'a maa me ñente ka wo n tekara taa na."

⁸Wonte a siir-te kidinkidjin na, nt'ole s'Ase pe cii, n'i ta sel laate, na haya, na kpeena nya a seke-ya min s'a ha-i na, na laate nte a laa-te s'i tisen yera awarkase na, se wonon'o Moisi nasete wosu na.

⁹Fe n'a tase siiruu se: "M'o hen, me kampa se me lav n selem." Te wulu-ra s'Ase ku laate cepente nte, se fe n'i pise n'i wusen laate cefate.

¹⁰Yeesu Kiriisitu lav Ase selem n'i su i teter i te n'i laa Ase ka laate ka taman kudem, n'i yev ni re wuse Ase yera.

¹¹Pa Ase laate laar ñi na, i sendu i naase t'ona ayuku s'ayuku n'i lake i temer n'i laa laate kudemte nt'o tamtam, ni te pe pisu apisu se te huse yera awarkase.

¹²Yeesu Kiriisitu ñi hen na, i su i te-o taman kudem n'i laa laate nte misu wuse se wuse, ni te pisu se te huse yera awarkase na, n'i co Ase mete niij dexe-o wurti kpede rere.

¹³U sin denaa na, i honku s'Ase ñase i k-amurana n'i re-wa i naase tere.

¹⁴Na laate kudemte nt'ona, i yepa s'i tese wosuv rekpesekpese ka wompa ci Ase yera na, ka wuse se wuse.

¹⁵Ase Fiisu rere sendu te wara ku wulu-ra se, te we tufelem. Kidinkidjin ñente nte, ku wutun-da na, nt'ole se:

16Acii Sesεε Ase siir se: "Ɖaante nte me kaa se me hɔv-te na-wa albate nte taa na, nt'ole se: 'Me kaa se me yev, wa ruken me ñasete ka wa hɔya taa, ni wa sem-te.' "

17Fε n'i tase siiruu se: "Me kaa se me ra tase tesv ka w'awarkase rεε-ɔ atεsv, na teñese nse, wa lav-se na." (J'e.

31:

33,

34)

18Ase tisen yera ka w'awarkase hen na, v ta mɔna se wa tase laate nenter laav, s'i huse w'awarkase.

19Me rεɔ ñempa, de sem se Yeesu tel-ɗa ñempv na i calem mpe kpeempa na, se re pise re si Ase awɔr sarteñende teter taa.

20Ñempv cefalv nkɔ, i tel-ɗa-kv na, de hiiuku fiisu nkɔ tam akperv na, ka kv taa. Wɔwv nkɔ ka ceentv awɔr nde nɔ na, na kv rεε-ɔna i tel-ɗa ñempv nkɔ. Wɔwv nkɔ ci-na i tenv.

21Ɖe wε Ase laate laar sesεε ka i ñelv Ase rεɔ rεε.

22Sempe na, !de sv re hɔya ka ya ten, de re-ya Yeesu Kiriisitu rεε, de tisi i rεε, ni re tiisi re kpevn Ase na hɔr kvɔmer, wonte rεε na, Yeesu calem yaal de hɔya rekelkel, ya pe carv-ra, n'i se-ra rere na leem mpe wε receelenceel na.

23!Ɖe ruken wutv reñamla ka yera ñesa t'ɔ, wonte re honkv-te na, wonte rεε na, wonte Ase yii-ra-te na, i kaa s'i cel-ɗa-te.

24!Ɖe ñelv remaŋ dεε, ni re ciisu remaŋ nante, se re lav rem'ɔ leen n'v kel, ni re lav sarte lakase n'v kel.

25!Ɖe ra kisu se re kpolv na re raana se nempar lake wa lake wo na. Ama, !de ciisu remaŋ nante, s'u na wonɔn'ɔ Yeesu Kiriisitu ñvte kanɗe na.

26Nne, de sem Ase tufelem ñempv, ni re kunta re lake awarkase ka re selem taa, sempe na, laate nenter tan dεre-ɔ te pisv se te huse r'awarkase.

27Yer ñi lake sempe na, v yev-i s'i honkv na nafate kena, wonte rεε na, Ase kaa s'i hv na-i n'i kv i ñente. Hvvr nde kaa se re wε, se min cepan ñi ñake wompa pe ñɔŋ Ase na.

28Yer se yer ñi ta yaa Moisi ñasete se wur na, nne, yera navl nawur nautisi sende te wara, a kv-i kena ni yeentv pe lake yer.

29Nne ñasete nte wε reen sempe, yer ñi kisi Ase Yo n'i ta yaa-ka se wur na, n'i yaa calem mpe, Ase hɔv raante na yera ka, pe wvse-i Ase yer na, se fala calem, n'i tu Ase Fiisu nkɔ lav-ra sarte na, i kaa s'i tv kvñvŋ ka paa ka tufelem.

30Ɖe sem Ase ñi siiru se: "Me kaa se me mv me yera yeev, me kaa se me lote-wa." i siira rere se: "Acii Sesεε kaa s'i hv na i yera."

³¹U wε nafate s'a maa Ase ñt wε fiisu taa na, ɪ niij taa.

³²!li tεse antavɲ albate nte taa, mɪ ñesa kampa ya hul kiɖinkidɪn k'Ase tentente rεε-ɔ wonte na. li tv kvñvɲ ka paa, n'u rvken mɪ tε.

³³Albate nte taa, a ka ha-mɪ fεr ka yera ñesa taa n'a naasv-mɪ. Albate nte taa rεε, u ka ciiwa se mɪ-n'mɪ raana, u tv kvñemen ñt wa tvkv-ñt na.

³⁴li sen wompa a ka kpa-wa sarka na. A kpɔr mɪ wonte ka wonte na, v kɔ mɪ t'ɔ ten, wonte rεε na, n nɔɔn u sem s'u wε nter-ɔ te sara te kelen te ten-ɔ, te mɪsv wuse se wuse.

³⁵Sempe na, mɪ hɔya nya, u sv-ya n'u re-ya Ase rεε na, !u ra yeɪ ya rv k'ayεpe, wonte rεε na, womɪ rvken te lape sempe na, Ase kaa s'ti rεte-mɪ rεter cekpɔldε.

³⁶U mɔna s'u rvkena n'v lel, se fε n'u kampa n'u kper Ase selem lape, u mv wonte ɪ ka yii-mɪ-te na.

³⁷Nte rεε-ɔna, Ase tam se: "U kaase albate cekvite se woñt kaa s'ti kan na, ɪ kan. l ra lɪl kande.

³⁸Woñt tisu me rεε na, me svkv-ɪ se riyuyuti. Nñt kɔɲ-na s'ti hiiu fiisu nkɪ tam akperɪ na. Ama, nne ɪ kunta n'ti wsvv kutukutu, v pe kake me t'ɔ ɪ rεε."

³⁹Ɖa hen na, ɖa tan wompa kuntu kutukutu, se wa leev na, wa taa. Ɖe wε yera mpa tisu Ase rεε s'ti ha-wa fiisu nkɪ tam akperɪ na, mpa t'ɔna.

Aw̄aebeya 11

¹Tisuu k'Ase rεε kutihuɖi kele s'a sem paa se wonte a honkv-te na, te kaa se te lav. Wonte a pe na-te na yer ñeser na, a sem se te wε paa.

²Antavɲ ñempa ka tisi sempe k'Ase rεε. Semp'ɔna, ɪ wote sarteñente ka wa rεε.

³Ɖe tisu Ase rεε. Semp'ɔna, ɖε sem s'ti lav te ten na ɪ nɔ taa wtvɔ. Semp'ɔna, wonte ten ɖε na-te tεte nte rεε-ɔ cee na, Ase lav-na-te na wonte, yer wan ñeser ra pise se re na-te na.

⁴Apel ka tisi Ase rεε. Semp'ɔna, ɪ laa-ɪ sarte laate ka te kelen laate nte Kaɛɲ laa-ɪ-te na. Nte rεε-ɔna, Ase mv Apel laate, n'ti wvl s'ti sv-ɪ se riyuyuti. Apel sepa. Ama, wonte ɪ tisi Ase rεε n'ti lav-te na, te wvlv-ra ñempv ka kɔhen.

⁵Eenɔke ka tisi Ase rεε. Semp'ɔna, Ase sv-ɪ s'ti ra sev. Yer ta tase ɪ nav, wonte rεε na, Ase sv-ɪ. A maa ɪ ñente k'Ase tekara taa se, nant s'Ase sv-ɪ na, n nɔɔn v ka kake Ase t'ɔ ten-ɔ ɪ rεε.

⁶Nkv, ?yer ta tisi Ase rεε, v ra kɔ Ase ñt t'ɔ ɪ rεε. Wompa kpεkvɪn Ase na, v mɔna se wa sem paa s'Ase wε, n'Ase ñt rεtv na wompa cii-ɪ na.

⁷Noee ka tisi Ase rεε. Semp'ɔna, ɪ ñam Ase n'ti lav kpilu cekpɔlv s'ti telse ɪ yera. N nɔɔn Ase ka hom ɪ siiruu ka wonte kaa se te lav k'a ka ta take na-te na. Wonte ɪ lav-te na, na nt'ɔna ɪ kv tεte rεε yera ñente. l tisi Ase rεε, n'Ase sv-ɪ se riyuyuti.

- ⁸Aperaham ka tisi Ase rɛɛ. Semp'ona, Ase ka yaa-ti wonte na, ɪ ñam-ti, n'ti kur n'ti wal kɔrv nku taa, Ase ka kaa s'ti cel-ti-ku na. ɪ kura n'ti rɛ n'ti ta sem wundjindji ɪ walv na.
- ⁹ɪ tisi Ase rɛɛ. Semp'ona, ɪ cɔ s'ankɔm ka kɔrv nku Ase ka yii-ti-ku na, ku taa, n'ti sɪ wɔwen cukin taa, na Iisake, na Sakope rere. Ase ka yii kɔrv nk'ɔ ñi-n'wa.
- ¹⁰Aperaham ka honkɔwa s'ti mv kɔrv nku, Ase teter mɔsa n'ti ma-ku ka ku tan yɔkɔv k'ayɔkɔv na.
- ¹¹Sara ka pɪ ten n'ti ka ta pɪsv s'ti lel. Ama, ɪ ka tisi Ase rɛɛ. Semp'ona, Ase yepa n'ti hiiu yo, wonte rɛɛ na, ɪ ka sem sɛ woñi yii-ti-ka na, ɪ kaa s'ti cel-ti-ka.
- ¹²Nte rɛɛ-ona, Ase sv akandɛ afal nɛɛr-ɔ ɪ kper kpatervv ka ten-ɔ, ɪ ka ta pɪsv s'ti lel wiisi, n'ti ha-ti yikiisi ka tɛmpe tɛmpe, se kelen aseta tɛrase, n'apv leem nɔ añinka, nɪ yer ra pɪse s'ti kal-se.
- ¹³Yera mpa ten, wa ka tisi Ase rɛɛ, n'v rɛ n'v tal ayɔkɔv nku, wa sepa na, nɪ wa ta hiiu wonte Ase yii-te na. Ama, wa na-te calvcalv taa n'v kɔ wa taa. Wa wɔte reñamla sɛ, wa ci ankɔma kena, nɪ wa cake cekɔ kena tɛte nte rɛɛ.
- ¹⁴Yera mpa wɔtv sempe na, wa wɔlv sɛ wa cii kɔrv nku kaa sɛ ku wɔse wa ñenkɔv na.
- ¹⁵?Wa ka mɔsv kɔrv nku wa lii na ku taa na, ku rɛɛ, wa ka kaa sɛ wa wɔse ku taa.
- ¹⁶Ama, wa ta lav sempe. Wa ka rɪ wa ñesa ka kɔrv nku sara ku kelen te ten na, nku rɛɛ-ona. Te kutihuđi kele sɛ, ku wɛ aseta. Nte rɛɛ-ona, v kɔ Ase ka ten n'ti wɔte reñamla s'ti ci w'Ase. Semp'ona, ɪ rɔn kɔrv ka wa rɛɛ.
- ¹⁷Aperaham ka tisi Ase rɛɛ. Semp'ona, ɪ sv ɪ yo kudɛmɔ Iisake s'ti laa laate k'Ase ka n nɔɔn Ase ka mɔse-ti wonte na. Nku, Ase ka yii nñ'ona yiirti
- ¹⁸n'ti siir-ti sɛ: "Iisake yikiisi receel-ona, a kaa s'a sv-se s'n yikiisi."
- ¹⁹ɪ ka sem s'Ase wɛ reen, hal, n'ti pɪsv s'ti wose Iisake k'aseda taa. Tufelem, v wɛ s'Iisake sepa, ka n'ti wɔse n'ti hom.
- ²⁰Iisake ka tisi Ase rɛɛ. Semp'ona, ɪ waase Sakope na Eesau wa rɛɛ. N nɔɔn ɪ wɔtvn-wa wonte kaa sɛ te lav-wa ayɔkɔv nenkɔv na, nt'ona.
- ²¹Sakope ka tisi Ase rɛɛ. Semp'ona, ɪ kampa n'ti tal sepe ka wonte na, ɪ waase Sosɛfe wiisi nse nasel dɛɛ. ɪ kur n'ti ñv ɪ kpađv rɛɛ n'ti sɛɛ Ase.
- ²²Sosɛfe ka tisi Ase rɛɛ. Semp'ona, ɪ seke wonte na, ɪ wɔten Iiserael ñempa n'ti siir-wa sɛ wa kaa sɛ wa lii Eesiipete kɔrv t'ɔ ayɔkɔv nenkɔv, na wonɔn'ɔ ɪ kaa s'ti sev n'a lav ɪ mvya na.
- ²³Moiisi lelda ka tisi Ase rɛɛ. Semp'ona, a lel-ti wonte na, wa mɛse-ti hondase nasiisi, wonte rɛɛ na, wa na sɛ ka sar ten, nɪ nafate ta kpa-wa Eesiipete wuroo ñasete rɛɛ.
- ²⁴Moiisi ka tisi Ase rɛɛ. Semp'ona, ɪ kampa n'ti kpɔl wonte na, ɪ kisi s'a ra yaa-ti s'Eesiipete wuroo yalayo yo.

- ²⁵l ka mɔsɔwa s'v sar-i n'v kel sɛ, ñi-n'Ase yera, wa tv kuñvɔŋ ka wa ten, s'i ñante alvate cekɔ k'awarkase taa.
- ²⁶Fer nde, i ka tvkv-re Kiriisitu ñi kaa s'i kan na, i rɛɛ na, i ka ñelv-re se sauti nter-ɔna, te kelen Eesiipete kɔrv taa sauti ka te ten, wonte rɛɛ na, i ri i ñesa ka rɛter nde, Ase kaa s'i rɛte-i-re na, de rɛɛ.
- ²⁷l ka tisi Ase rɛɛ. Semp'ɔna, nafate ta kpa-i wuroo ñan deɛ, n'i kvr Eesiipete kɔrv taa. l rvken i te-ɔ sarte, n'v kunti n'v wɛ s'i na Ase ñi, a pe na-i na.
- ²⁸l ka tisi Ase rɛɛ. Semp'ɔna, i si Pake teenkar ayvkv n'i tam s'a mese calem ka nampin nese, se fe n'Ase tirir ñi kv asanvwiisi na, i ra teeken Iiserael ñempa ñense.
- ²⁹Iiserael ñempa ka tisi Ase rɛɛ. Semp'ɔna, wa tase Apv Leem Cesempe, se tete nte wvla na, te rɛɛ. Ama, Eesiipete ñempa kvr se wa tasv wonte na, v kpeen-wa, wa ten defv.
- ³⁰Iiserael ñempa ka tisi Ase rɛɛ. Semp'ɔna, Seeriiko kɔrv wanka kula ka n nɔɔn wa kpete-kv ayvken ka lede niisiniitisi ka wonte na.
- ³¹Rahape ñi ka ci ayade na, le ka tisi Ase rɛɛ. Semp'ɔna, i ta sev na wompa ta ñam Ase na, wonte rɛɛ na, i ka mv Iiserael yera mpa, kam amɛsɔŋ taa sɛ wa na wa kɔrv wɛ wo na na.
- ³²Kaa me tasv wonte siiruu? Me tam alvate sɛ me wute Seeteɛɔŋ, na Parake, na Samsɔŋ, na Sefetee, na Tafiiti, na Samuel, n'Ase tentente rɛsera, wa ñente.
- ³³Wa-l deɛ ka tisi Ase rɛɛ. Semp'ɔna, wa taa nɛmpar ka lake yeev na kɔren nɛñer, wa ñasv-ñi. Wa taa nɛmpar ye v sɛ riyuyuñente kan kɔrv taa. Wa taa nɛmpar hiiu wonte Ase yii-wa-te na. Wa taa nɛmpar rv kporen nese.
- ³⁴Wa taa nɛmpar hese min deen. A ciiwa s'a kv wa taa nɛmpar na saaren, n'a ta pise. Wa taa nɛmpar ka ta tan hukin n'Ase ha-wa reen. Wa taa nɛmpar wvse yeev taa sesempa mpa ñasv na. Wa taa nɛmpar ñase w'amvraana mpa ci ankɔma na, ni wa-l see-wa.
- ³⁵Wa taa yalaa nɛmpar hiiu wa yera mpa sepa na, ka wa hom aseda taa. Ama, a naase wa taa yera nɛmpar rere hal kaka, wa ta tisi s'a lese-wa kuñvɔŋ nk v taa, se fe n'Ase kan n'i wose-wa, wa hiiu fiisu nk v sara kv kelen tete rɛɛ ñenk v na.
- ³⁶A wonke nɛmpar rere n'a mav-wa kpara hal n'a rɛ n'a hvv-wa kpase n'a rv-wa sarka.
- ³⁷A yɔ nɛmpar-ɔ wɛɛ ni wa sev, n'a liti nɛmpar rɛɛ-ɔ ñesa n'a he nɛmpar taa na kpinherɔ, n'a kv nɛmpar na saaren. Nɛmpar rere ka ci ahvsa, ni wa sii mɛesiin, na wvnn tenen, ni wa kintilu riinan ten n'a naase-wa n'a lav-wa kuñvɔŋ.
- ³⁸Wa ka kaalv ñite taa, na wɔɔn deɛ, wa hendv wentenen tɛɛ, na wɔn taa. Tete nte ta tal wvɔ sɛ yera mpa cɔ te taa.
- ³⁹Yera mpa ten ka tisi Ase rɛɛ. Semp'ɔna, i wute sarteñente ka wa rɛɛ. Ama, wa ta mv wonte i ka yii-wa-te na,

⁴⁰wonte rɛɛ na, Aɛ ka rɔn nter-ɔ sarte n'v kel, ka ra rɛɛ. Semp'ɔna, ɪ ta cii s'i tɛsɛ wonte ɪ ka rɪ ɪ taa s'i lav-wa-te na, ka ra nela, wonte rɛɛ na, ɪ ciiwa s'i lav ra-n'wa-te taman kvɔdem.

Āwaebeya 12

¹Sempe na, ɔa rere, wora wɛ yera mpa tɛmpe hɛkv t'ɔ wa wulv-ra wonɔn'ɔ v mɔna s'a tisi Aɛ rɛɛ na, !ɔe kisi wonte yeke nɪ re pe pɪsv sɛ re wal ñesa taa na, n'awarkɔ nka carv-ra tamtam na, !ɔe rukena n'v lelv, nɪ re see seewa nya Aɛ wul-ɔa-ya sɛ re see-ya na.

²!De ruken ɔe ñesa rɪv ka Yeesu rɛɛ-ɔna, wonte rɛɛ na, n̄n̄t yev-na nɪ re tisi ɪ rɛɛ, n'i kaa s'i yev nɪ re ruken tisuu sempe, n'v rɛ n'v tal tɛtɛ teem ayvkv. N̄n̄t tisi-na n'a kam-ɪ akantemer rɛɛ n'i sev. Fɛr ta kpa-ɪ, wonte rɛɛ na, n nɔɔn ɪ sem s'i kaa s'i hiiu ñankete nte, Aɛ rɪ-ɪ-te na. Kɔhen ɪ cɔ Aɛ wurti kpeede mete niij ɔɛɛ.

³!lɪ mɔsɛ mɪ t'ɔ Yeesu ñɪ tisa sɛ tɛñeseciina wvte tansarteñente ka tɛmpe ka ɪ rɛɛ, se fɛ nɪ mɪ nante ra ho, n'v ra tɛɔe mɪ taa na.

⁴lɪ take lv n'awarkɔ s'u hiiu sem,

⁵n'u teem sɛɛv ka len ñɪ Aɛ tase-mɪ-ñɪ s'i wiisi na. l tam sɛ: "Me yo, !ɔa seente k'Acii Sesɛɛ rɔnv-n wonte na, n'v ra tɛɔe n t'ɔ ɪ yeen-n wonte na,

⁶wonte rɛɛ na, woñɪ, Acii Sesɛɛ wɛ-ɪ lu na, n̄n̄'ɔna ɪ rɔnv-ɪ, n'i make kpara ka woñɪ ɪ mv-ɪ s'i wvse ɪ yo na."

⁷Semp'ɔna, v mɔna s'u tisi n'Aɛ rɔn-mɪ, wonte rɛɛ na, te wvsv s'i mv-mɪ s'u wvse ɪ wiisi. Kaa yo wonka wɛ ka ka cii pe rɔnv-ka?

⁸Aɛ lake semp'ɔna, ɪ wiisi ka se ten. Nne ɪ pe rɔnv-mɪ, sempe na, u ta ci ɪ teter ɪ wiisi. Ama, u ci wiisi nse ta sem se ciina na kena.

⁹Nenter wɛ rere. De ciina mpa lel-ɔa na, wa rɔn-ɔa nɪ re ñam-wa. Semp'ɔna, v sara n'v kel sɛ, ɔe ñam ɔe Cii ñɪ wɛ aseta na, nɪ re hiiu fiisu nkɪ tam akperɪ na.

¹⁰!Da ciina ka rɔn-ɔa se wa cii wo na, k'alvate ka cekɔ. Ama, Aɛ hen na, ɪ rɔnv-ra, s'i lav-ra ruɲ, nɪ re wvse sarteñempa s'i wɛ wo na.

¹¹A rɔnv yera ka wonte na, wa mɔsem taa hɔrsɪ ten, n'v pe kake wa taa. ɔɔnv mpe kaa sɛ pe kper wonte na, n naken wompa hiiu len ka pe taa na, wa kaa sɛ wa wvse riyuyũempa, nɪ wa hiiu rehɛser ka wa hɔya taa.

¹²Sempe na, !v ra tɛɔe mɪ taa. !lɪ ciisi mɪ nante n'u wal ñesa taa.

¹³!lɪ tenke ñempv nkɪ wɛ riyuyu na, se fɛ nɪ wompa tan ɔeen k'Aɛ ñempv taa na, wa ra feete ñempv nkɪ taa. Ama, wa hiiu wa tɛ.

¹⁴!lɪ car mɪ tɛ, nɪ mɪ-n'yera ten, u cɔ rehɛser taa. !lɪ car mɪ tɛ rere, n'u wvse Aɛ yera. ?Ya sempe, u ra pɪsɛ s'u na Acii Sesɛɛ.

15!li ruken mi te, se mi taa neer ra kisi sarte nte Ase lake-te yera na. !li ruken mi te, se mi taa neer hoor ra kper ñan, se tiliđi nde we ñan, n'i re lii hoor ka wo na. Woñt we sempe na, i kaa s'i horse nempar-o tempe rere.

16!li ruken mi te, se mi taa neer ra wuse ayade, ni mi taa neer ra pe Ase ñempu ka te te, s'Eesau ka lav wo na. l ka sv wonte i ka s'i mv-te i cii sem wara na, n'i lase-te na tũo kudemo.

17li sem s'i kampa n'i cii wonte s'i cii waase i rere na, i cii ta tisi. l ka cii-te na wulim. Ama, i hoor losu mpe ta pisu se pe lase nter.

18li ta kpeun wu cal-o, antavũ awor nde, Iiserael ñempa ka kpeun-de na. A ka pisuwa s'a teeken wu nku na yera niij. Wa na min ka ku rere-o ñi wu reen ka ten, n'u we tawuđi rekpatokpate, n'ahiilim fetu reen ka ten.

19Wa nu kanter huwu, n'Ase woto rere. Tentente nte, wa nu-te na, te lav-wa nafate. Wa see Ase se, wa pe cii se wa tase tentente nte nuw,

20wonte rere na, Ase siir-wa se: "Nne yer teeken wu nku, nawur kpeende teeken na, !u yo mpeti ka wee n'u ku-i." Wonte i siir-wa-te na, te kelen-wa.

21Wonte wa na-te na, te ha-wa nafate ka paa. Moisi teter tam se: "Nafate kpa-m ten ni me nante make."

22Ama, u kpeun wu nku, a yaa-ku se Sũo na kena. Ase ñi we fiisu taa na, i koru kele. A yaa koru nku s'aseta Seerusalem, n'Ase tirira kpol den'o tempe tempe ka, u tan lape.

23li kpeun Ase asanwiisi nse, i maa se yela k'aset'o tekara taa, ni se lake teenkar na. li kpeun Ase ñi hu na yera ten na, na wompa Ase sv-wa se riyuyũempa, n'i tese wa ronu ka rekpesekpese na, wa cal.

24li kpeun Yeesu ñi ñosu yera n'Ase, wa heku taa, n'i yev n'Ase hu raante cefate na-wa na, i cal. li kpeun dere-o Yeesu calem mpe, i yote-pe yera rere n'i yaal w'awarkase na. l calem mpe wu-ra nter-o, te sara te kelen wonte Apel calem wu-ra na.

25!li kpa mi te remm, n'u ra kisi s'u co na woñt wuton-mi na. Antavũ yera ka kisi se wa ra co na woñt ka hom wa siiruu k'Ase ñente ka tete nte rere na. Semp'ona, wa si kuñvũ taa. Wora nu woñt wuton-đa n'aseta na, nne re kisi se re ra co na-i, de kaa se re tu kuñvũ ka tufelem.

26Antavũ, Ase woto ka ñamse tete. Ama, kohen, i yii yera se: "U ta ci tete receel-ona, me kaa se me tase ñamsu, te-n'aset'ona, wa kaa se wa ñamse."

27l tam wonte se: "Me kaa se me tase" na, te kutihuđi kele se, wonte ten i lav-te na, te kaa se te ñamse, ni te yase, n'a ra na-te, se fe ni wonte ra pise se te ñamse na, te mise.

28Sempe na, !de wor Ase, wonte rere na, i ha-ra koru nku ra pise se ku ñamse ka ra-n'i, de kaa se re tu wurti ka ku taa na. !De see Ase na re hoya ka ya ten, !de ñam-i, ni re wor-i s'i cii wo na,

29wonte rere na, d'Ase we rere se min ñi wu te ten defu na.

Aw̄aebeya 13

- 1**!li ruken d̄em'ɔ leen lape s'v̄ m̄ona kiriisitutuna se wa lav wo na.
- 2**!li mv̄ ank̄oma ka sarte ka tamtam. Nemp̄ar lav sempe, wa mv̄ Ase tirira ka wa t̄e-ɔ n̄oon wa ta sem se, wa ka ci Ase tirira.
- 3**!li m̄osv̄ yera mpa we sarka taa na, wa r̄ee se new̄ur taa, m̄i-n'wa, u ka we sarka taa. !li m̄osv̄ rere-ɔ, wompa a naasv̄-wa na, wa r̄ee, se new̄ur taa, a naasv̄-m̄i-ona.
- 4**M̄i ten, !li ñam tentente nte w̄otv̄ waal, na ɪ yal, wa ñente na. Yal n'apal, !wa ra lav ayad̄eteñente. ?Pa n kan yal, ?n ta kan yal, ?n k̄o waal, ?n ta k̄o waal, u sem s'Ase kaa s'i hv̄ na wompa ten lake sempe na.
- 5**!li ra kel warase ciu. Wonte u we na-te k̄ohen na, !te cesen-m̄i, wonte r̄ee na, Ase tam se: "Me kaa se me ra yev-m̄i ayepe, n̄i me ra kisi-m̄i akisu."
- 6**Nte r̄ee-ona, d̄e kperv̄ re taa, d̄e siiru se: "Acii Ses̄ee sun-na-m. Nafate kaa s'v̄ ra kpa-m nter r̄ee. Yer wan p̄isv̄ s'i lav-m w̄o?"
- 7**!li t̄ese m̄i sesempa mpa ka hose-m̄i Ase tentente na, wa r̄ee. !li m̄ose m̄i t'ɔ won̄on'ɔ, wa tenke Ase n̄i wa re wa sev̄ na. !li taasen-wa n'u tisi Ase r̄ee se wa ka tisi ɪ r̄ee-ɔ wo na.
- 8**Yeesu Kiriisitu we k̄ohen, s'i ka we antav̄j ka wo na, n'i kaa s'i mise semp'ɔ wuse se w̄use.
- 9**!li ra yev se, wonte yera w̄olv̄-te cefate ka v̄te n'v̄te na, te lese-m̄i Ase ñempv̄ taa, wonte r̄ee na, v̄ sara se m̄i h̄oya cii-na sarteñente nte Ase lav-m̄i-te na, n'v̄ kel se ya cii-na wonte wa w̄olv̄-m̄i-te t̄v̄te r̄ee na. Wompa t̄v̄nk̄v̄ w̄v̄lte nte w̄otv̄ t̄v̄te ñente na, wa ta h̄iiu w̄v̄r-ɔ te t'ɔ ah̄iiu.
- 10**Wompa laa laate ka w̄owen cuku taa na, wa tan ñempv̄ se wa tv̄ laate nte, a laa-te ra pemp̄d̄e r̄ee na.
- 11**Kpeena nya, Ase laate laar ses̄ee laa-ya Ase, n'i sun ya calem k'Ase aw̄or sarteñende teter taa s'Ase tisen yera ka w'awarkase na, a liin-ya awaren d̄ee n'a seke-ya min ka ñite taa.
- 12**Nte r̄ee-ona, se f̄e n̄i Yeesu p̄ise n'i yev n̄i yera w̄use Ase yera na ɪ teter ɪ calem na, a liin-ɪ na k̄orv̄ wara n'a kv̄-ɪ.
- 13**Sempe na, !d̄e lii n'awaren d̄ee-ɔ Yeesu cal, n̄i re yev n'a ha-ra f̄er, s'a ha-ɪ f̄er ka wo na,
- 14**wonte r̄ee na, d̄e tan k̄orv̄ ka tete nte r̄ee-ɔ cee-ɔ, kv̄ p̄isv̄ se kv̄ l̄vl̄ w̄use se w̄use. Ama, d̄e re re ñesa ka k̄orv̄ nk̄v̄ k̄oj̄ na, nk̄v̄ r̄ee-ona.
- 15**Na Yeesu ñ̄i r̄ee-ona, !d̄e w̄orv̄ Ase k'ayv̄ken ten. W̄orte nte we se laate kena. Laate n̄t'ol̄e w̄v̄tase nse, d̄e w̄otv̄-se yera ñesa taa, n̄i re w̄orv̄ ɪ yed̄e k'ayv̄ken ten na.

16!lı lake mı raana ka sarte ka tamtam, n'u sɔn-wa na wonte u wɛ na-te na, wonte rɛɛ na, laate nte Ase cii-te na, nt'ɔlɛ.

17!lı ñam mı sesempa. !lı ha-wa ñamte, wonte rɛɛ na, wa hoŋ mı rɛɛ, s'u lav wonte Ase cii-te na, se fɛ nɪ wa lav wa temer na ñankete, n'v ra tɛdɛ wa taa. Wa lake temer ndɛ nɪ wa sem s'Ase kaa s'ɪ wɔse-wa wonɔn'ɔ wa hom mı rɛɛ na. Nne wa hɔya taa tɛdɛ, v ra pɪse s'v sen-mɪ.

18!lı sɛɛ Ase ka ra rɛɛ. Dɛ sem sɛ, dɛ hɔya pe carv-ra nter rɛɛ, dɛ cii sɛ re lake sarteñente kena, te ten taa.

19Me cerv mı ten, s'u sɛɛ Ase n'v ha-m ñempv, nɪ me wɔse mı cal-ɔ fifɪ.

20Ase ñɪ yeke nɪ yera hɔya hɛ na, ɪ sv r'Acii Sesɛɛ Yeesu ñɪ ci nandjir cekpɔldɛ na, ɪ calem n'ɪ hɔv raante nte tam akperv na-ra na, n'ɪ wose-ɪ asɛdɛ taa.

21!Ase ñɪ ha-mɪ reen n'u pɪse n'u lav wonte ten kake-ɪ na. !Ase ñɪ lav ɪ temer ka ra taa, na Yeesu Kiriisitu reen, se fɛ nɪ re pɪse re lav wonte lake-ɪ lelen na. !Dɛ wɔr Yeesu Kiriisitu ka wɔse se wɔse. !U lav sempe.

22Me rɛɔ ñempa, me cerv-mɪ, s'u hɛse mı hɔya n'u co tentente nte ciisu mı nante ka me maa-mɪ-te cekɔ na.

23!lı sem s'a lese re rɛɔ tɪ Tiimotee ka sarka taa. Nne ɪ tal me cal-ɔ resam, me kaa se me kɔŋ mı rɛkɔv ka wonte na, ma-n'ɪ, dɛ kan.

24!lı sɛɛ mı sesempa ka wa ten, n'Ase yera ka wa ten dɛrɛ. Ase yera mpa wɛ Iitalii kɔrv taa na, wa sɛɛ-mɪ rerɛ.

25!Ase lav mı ten-ɔ sarte. !U lav sempe.

Jakobo

Jakobo 1

- ¹M'ona Sake, me ci Ase, na r'Acii Sesee Yeesu Kiriisitu, wa wolalade. Me see womi we nantilii hiiu na naal-o u yase riinan ten-o tete see na.
- ²Me see niempa, kuñemen ñi u katun-ñi na, !u ko-mi n'u ra tede mi taa,
- ³wonte see na, u sem se kuñuŋ nku yeke-na s'u sem wonon'o u tisi Ase see na. Nku t'ona, u pisu s'u hese mi hoya ka sarte.
- ⁴U mona s'u hese mi hoya ka sarte, se fe ni mi ñesa lom len k'Ase ñente t'o rekpelkpel n'nter ra kpil s'u leev mi cal.
- ⁵Nne mi taa neer tan ñeselen, u mona s'mpeti fa ñeselen ñ'o Ase, wonte see na, Ase we n'i ha yera ka wa ten-o wonte wa fa-i-te na, na hoor len. l pe felu ka fe n'i ha.
- ⁶Ama, nne yer fa Ase ka nter, u mona s'i kper i taa, n'i tisi s'Ase kaa s'i ha-i-te, wonte see na, woñi ta kper i taa na, i nusen apu leem mpe ahiilim cutu-pe riinan ten pe kusu-pe na.
- ⁷!Sempe yer ñi ra re i taa s'Acii Sesee kaa s'i ha-i wur.
- ⁸Yer ñi ci yer yer-ona, i ta kper i taa, n'i walu na ñesa taa n'i kuntu na i wara.
- ⁹Kiriisituti ñi ci ahuse na, u mona s'u ko i taa s'Ase kaa s'i kpaase-i.
- ¹⁰Kiriisituti ñi ci sau na, u mona s'u ko i t'o albate nte Ase kaa s'i tisi-i na, wonte see na, sau pe lulu se ñuru hete pe lulu wo na.
- ¹¹Mise saa wont'o min dekatekate na, ñuru nku wul, ku hete rere wul te tel ate, ni t'afate kper. U we kudemte kena sau see. Ayuku nenkur, ku kaa se ku we ni ku lake ku temer n'a ra na-ku ku temer nde heku taa.
- ¹²Woñi hesu i hoor ka kuñuŋ taa na, i nu len, wonte see na, i kuñuŋ kaa s'u kper wonte na, Ase rete-i fiisu nku i yii-ku wompa we-i lu na.
- ¹³Nne yer mosem taku-i s'i lav teño, u ta mona s'mpeti ñi siir s'Ase taku-na-i, wonte see na, a ra pise s'a take Ase s'i lav teño, n'i ra pise s'i take yer n'i wan-i na teño taa.
- ¹⁴Ama, yer ñeserev hōŋ na-i ni ku yeke n'alvacii taku-i.
- ¹⁵Nne yera wedu wa te-o ñeserev ñente taa, te maasu-wa awarko taa. Awarko nka kpōl wonte na, ka wan-wa sem taa.
- ¹⁶Me see niempa, womi me we-mi lu ka ten na, !u ra teke mi te.
- ¹⁷Wonte ten ci sarteñente na, na haade nde ten ci sarteñende na, Ase ha-na-te. Nñi lav-na honḍo, na mise, na terase, na wonte ten wulu-ra hulmun na. Te ten ñi pisu se te lose. Ama, nñi pe losu ayuku nenkur.

18l selem t'ona, ɪ lav-ra, na tufelem wɔtɔ, se fe ni wonte ten ɪ lav-te tete rɛɛ na, de kelen-te.

19Me rɛɔ ñempa, womi me wɛ-mi lu ka ten na, v mɔna s'u co nte ñi hen. Pa woñi na, v mɔna s'i co fifi. !l ra wɔte fifi n'i ñan da kpa fifi,

20wonte rɛɛ na, yer ñi ñan kpa na, ɪ pe lake wonte wɛ riyuyu na, k'Ase ñesa taa.

21Sempe na, !u kisi asimañente ka te ten, na ñanñente ka te ten, n'u mu tentente nte Ase ri-te mi taa na, na hɔr lenen, wonte rɛɛ na, te piɔv sɛ te tɛlse-mi.

22!u lake wonte Ase tentente siiru-te na, n'u ra mɔn te cov receel-ona s'v waa. Nne u pe lake wonte te siiru na, u tɛkv mi tɛ-ona,

23wonte rɛɛ na, woñi cokv Ase tentente n'i pe lake-te na, ɪ nɔsen yer ñi ñelv ɪ tɛ-ɔ ñelma taa n'i na wonɔn'ɔ ɪ wɛ na.

24l yev n'i rɛ wonte na, ɪ tenke n'i sɛɛ wonɔn'ɔ ɪ wɛ na.

25Ama, woñi cokv Ase ñasete nte wɛ sarte ni te lesv-ra tansarteñente taa, n'i lake-te na temer k'aykv s'aykv na, ɪ niw lenen ka ɪ lakase taa, wonte rɛɛ na, ɪ cokv-te n'i pe sɛɛ-te.

26Nne yer hv s'i tɔnkv Ase ñempv ka sarte n'i pe kutu ɪ nansemer, ɪ tɛkv ɪ tɛ-ona. l siiru s'i tɔnkv Ase. Ama, fala kena.

27Nne re cii sɛ re tenke ra Cii Ase ni re lav wonte kake-ɪ na, n'v ra kaase nter, wonte wɛ sɛ re lav-te na, nt'ɔle sɛ, de ñel añimpiisi, na leela mpa tɔkv kvñemen na, wa rɛɛ. U mɔn-da rere sɛ, de rɔken de tɛ-ɔ sarte, ni tete rɛɛ tansarteñente ra tɛke-ra sɛ re lav awarkɔ.

Jakobo 2

1Me rɛɔ ñempa, !u ra tar yera taa, wonte rɛɛ na, u tisi Yeesu Kiriisitu ñi ci r'Acii Sesɛɛ ñi, a wɔrv-ɪ ka ɪ kelen te ten na, ɪ rɛɛ.

2Nne yer si mi sɛerte akpar t'ɔ ɪ tu ɪ niij ka kparamde ka re metelv ten, n'afate wɔwen ka sarte ka ten, n'ahvse tala ka le sii wɔwɔceeken,

3nne u ñam woñi sii wonte ka sarte na, n'u wɔl-ɪ awɔr sɛ: "!Cɔ cee ñi hen-ɔ awɔr sarte taa", n'u tam ahvse sɛ: "Ña, !sende renaa", nawɔr "!Cɔ atɛ-ɔ cee",

4u teem tarv kele yera taa. Nne u tarv yera taa sempe, wonte u mɔsv-te mi ñiin taa na, te ta sar.

5Me rɛɔ ñempa, womi me wɛ-mi lu ka ten na, !u co. Ase lese wompa ci ahvsa ka tete rɛɛ na, mp'ona sɛ wa tisi ɪ tentente rɛɛ n'v kelen yera ka wa ten, n'i cel-wa ɪ wurti nte ɪ yii-te wompa wɛ-ɪ lu na.

6Ama, mi hen na, mi kpesv ahvsa n'u pe ñelv na wa cal. Ampa lake-mi kvñv? U ta ci sauva kena ya? U ta ci mpa walvna-mi hvhv ka tentente hvra ñesa taa ya?

- ⁷Mpa wonkv-na afate yeḍe nde, Ase cel-mi-re na.
- ⁸A maa Ase tekara taa se: "!Lav n ḍvnti ka lu s'n we n te-ḍ lu ka wo na." Nne u ñḍḍ ñasete nte kelen te raana na, ka sempe, wonte u lake-te na, te sara.
- ⁹Ama, nne u tarv yera taa, u lake awarkḍ. Ase kaa s'i kpa-mi, wonte ree na, u horsv i ñasete.
- ¹⁰Woñu ñḍḍ Ase ñasete n'v kaase kvḍemte ka i pe ñḍḍ-te na, v kunta n'v we s'mpeti ka ta ñḍḍ nter-ḍ añam. U mḍna s'a ñam ñasete ka te ten, n'a ra kaase nter.
- ¹¹Woñu siir se: "!Ḍa lav ayadete" na, nñu siir-na rere se: "!Ḍa kv yer." Nne n ta lav ayadete n'n kv yer, n horse Ase ñasete kele te ten.
- ¹²Nte ree-ḍna, !u wuvv n'u lake se yera mpa, Ase kaa s'i hv na-wa na i ñasete ree na. Ñasete nte lese yera ka tansarteñente taa.
- ¹³Woñu pe na i raana kvñemen na, Ase kaa s'i ra na i kvñvḍḍ ka hvhv ayvkv ree. Ama, woñu na i raana kvñemen na, nafate kaa s'v ra kpa-i Ase ñesa taa.
- ¹⁴Me reḍ ñempa, nne yer siiru s'i tisu Ase ree, n'i pe lake sarte lakase, i lake fala kena. l tisu mpe pısv se pe telse-i ya?
- ¹⁵Nne kiriisituti neer tan wḍwen n'i tan wvr s'i tv,
- ¹⁶ni mi taa neer siir-i se: "U lapa n'v tase. !Wal sarte, n'n wor min, n'n tv sarte." ?li ta ha-i wvr s'i sii n'i tv n'i tel, fala kena.
- ¹⁷Woñu tisu Ase ree na, v we kvḍemte kena. Nne n siir s'n tisu Ase ree n'n pe lake sarte lakase, fala kena.
- ¹⁸Nne neer siir se: "Mpar tisu Ase ree, ni nempar lake sarte lakase", me kaa se me wvsen-i se: "!Wvl-m wonḍn'ḍ n tisu Ase ree n'n pe lake sarte lakase na, ni me wvl-n me sarte lakase nse wvlv-na se me tisu Ase ree na."
- ¹⁹Ña, n tisu s'Ase we kvḍem kena. N we tufelem. Ama, alva rere tisu s'Ase we kvḍem kena, ni nafate kpa-wa i ree wa nante make.
- ²⁰Wḍkv ña, !yev ni me wvl-n se yer ñu tisu Ase ree n'i pe lake sarte lakase na, i tisu mpe we fala kena.
- ²¹!Tese ra caase Aperaham ḍee. l sv i yo s'i laa laate k'Ase pempoḍe ree. Nte ree-ḍna, Ase sv-i se riyuyuti.
- ²²!N na, Aperaham tisi Ase ree n'i lav lakase sarte rere. l lakase tese wonte kaasa s'i lav-te na, ni nse wvl-na s'i tisi Ase ree-ḍ tufelem.
- ²³Semp'ḍna, wonte a maa-te Ase tekara taa na, te lav tufelem. Nt'ḍle se: "Aperaham tisi Ase ree. Semp'ḍna, Ase sv-i se riyuyuti", n'Ase ñu yaa-i s'i raa.
- ²⁴!li na, tufelem, yer lakase yeke-na s'Ase svv-i se riyuyuti. U ta ci s'Ase ree tisu receel-ḍna.

²⁵!li na, yal ñi a yaa-ɪ sɛ Rahape ka ɪ ci ayadɛ na, ɪ mɔ lɪsɛraɛl ñempa mpa a ka tir-wa wa tal ɪ tɛ na, ka sarte, n'i sen-wa n'i wɔl-wa ñempɔ nɛnkɔr sɛ wa tenke-kɔ wa see wa tɛl. Nte rɛɛ-ɔna, Ase sɔ yal ñi se riyuyuti.

²⁶Nne yer pe fiisu, ɪ sepa. U wɛ kɔdɛmte kena sɛ yer ñi tisu Ase rɛɛ n'i pe lake sarte lakase na, ɪ tisuu mpe wɛ fala kena.

Jakobo 3

¹Me rɛɔ ñempa, !v ra tɔkɔ mɪ nante t'ɔ felem ka ten s'u wɔsɔ mɪ ten-ɔ Ase tentente wɔldɔ. !li na, d'ɔ wɔldɔ hen na, Ase kaa s'i hɔ na-ra na ñan n'v kelen yer ten.

²Ɖe ten, ɔ lake tansarteñente ka kpater. Nne yer wɔtɔ sarte nɪ tansarteñente ta hute taa, ɪ ci yer ñi tam awarkɔ na. Nne yer kutu ɪ nansemer, ɪ pɪsɔ rere s'i rɔken ɪ tɛnɔ ka kɔ ten.

³Ɖe rɪ kpase ka kpɔnaan nese taa se ñi ñam-dɔ, nɪ re ñasɔ-ñi, na ñi tenen ka ñi ten.

⁴!li na kpilin ñi kpɔl ten-ɔ ahiilim tisu-ñi ñi walɔ na. A melɔ-ñi na rafakɪyɔ nɛnkar-ɔna. Awɔr ndɛ taa melɔ cii na, ɔɛn'ɔna, ɪ walɔn kpilu nkɔ.

⁵Kɔdɛmte nt'ɔna sɛ, nansemer ci wɔr-ɔ re ta kɔr akɔrɔ ka re wɛ tɛnɔ rɛɛ. Ama, ɔ lɛtɔ ten. !li na, ?a sɛv min ka cekɔ, ñi wu laɔɔ cepaɔ ka kɔ ten ɔɛfɔ.

⁶Nansemer rere wɛ se min kena. Nansemer ndɛ wɛ tɛnɔ taa se teñɔ wɛ kɔrɔ t'ɔ wo na, nɪ re warkɔ tɛnɔ ka kɔ ten. Ɖe hɔrsɔ yer fiisucɔv ka kɔ ten ɔɛfɔ. Alɔacii ñi wɛ min cepan taa na, nñi lake-na nɪ nansemer lake sempe.

⁷Yera pɪsɔ wa lake kpeena nɪ ya ñɔɔ-wa. Ñite taa kpeena, n'asimasi, na tuna, na liteliten, a lake-wa, wa ñɔɔ yera.

⁸Ama, nansemer hen na, yer ra pɪse s'i laɔ-re, ɔ ñam-ɪ. Tansarteñente nenter-ɔna a ra pɪse s'a ñase-te. Nansemer wɛ sete nte kɔ yera na, ka tɛmpe.

⁹Na nansemer nd'ɔna, ɔ wɔrɔ r'Acii Sesɛɛ. Na nd'ɔna rere-ɔ re wɪ sem ka re raana mpa Ase laɔ-wa, wa nɔsen-ɪ na.

¹⁰Wɔrte na teñɔ, wa lii na nɔ kɔdɛmɔ nka t'ɔna. Me rɛɔ ñempa, v ta mɔna sɛ re laɔ sempe.

¹¹!li rɔkɔ-na hiilee kɔdɛmɔ ka, ka taa lii leem nɛmper-ɔ pe-l wɛ lɛlen, na nɛmper-ɔ pe-l wɛ ñan na?

¹²Nawɔr kpera tu pɪsɔ sɛ kɔ lel akpañara na? Atepar tu pɪsɔ sɛ kɔ lel kpesa na? Leem mpe wɛ yase na, pe taa ra pɪsɔ rere s'v lii nɛmper-ɔ pe wɛ lɛlen.

¹³Nne yer wɛ mɪ t'ɔ ɪ wɛ lɛn n'i sem te ten, v mɔna s'i laɔ sarte lakase na hɔɔr lɛlen, se fɛ nɪ yera ka wa ten wa na s'i wɛ lɛn.

¹⁴Ama, nne u wɛ ñesesemer, n'u cii mɪ teter mɪ ñente, !u ra kpantɔ. !li ra fɛsɔn wonte wɛ tɔfelem na.

¹⁵Len ñu we sempe na, ñu pe lii n'Asɛ cal-ɔna. Tete rɛɛ len kena. Ñu lii na yera cal-ɔna. Alvacii len kena.

¹⁶Awɔr ndɛ taa, yera ñelɔ rem'ɔ ñesesɛma ni pa woñt na, i cii i teter i ñiente na, ɔɛ taa we tansarteñente ka te ten ɔɛfu.

¹⁷Ama, woñt we len ñu lii n'Asɛ cal na, i we sarte ka ten. l we rekpesekpese. l cii rehɛser ka yera hekɔ taa. l pe ruɔɔ i rena, n'i pe wɔɔɔ i tɛ. l na i raana kuñemen n'i lake sarte lakase ka tamtam. l pe tarɔ yera taa, n'i tan nɛse nasel.

¹⁸Wompa hɔya we rehɛɛ ka wa cii rehɛser ka yera hekɔ taa na, wa kaa sɛ wa wɔsɛ riyuyunɛmpa ka wa temer ndɛ rɛɛ. U we se wa rii nter-ɔ na suw taa, n'ayɔku nenkuɔr wa kaa sɛ wa teɛɛ-te.

Jakobo 4

¹Yeev lii na lo? Ar lapa n'u tarɔ mɔ taa? Te ten ñu lii na mɔ tansarte mɔsem mpe carɔ mɔ hɔya taa na, mp'ɔna.

²U we ñesereɔ ka nter rɛɛ. Ama, u pe hiiuku-te. Semp'ɔna, u kuntu n'u ku mɔ raana. l u we ñesesɛmer. U pe kake mɔ t'ɔ wonte nɛmpar we-te na, te rɛɛ. l ra piɛ s'u hiiu mɔ tɛ, semp'ɔna, u yee n'u make remaŋ. l tan wɔr, wonte rɛɛ na, u pe fa Asɛ ka nter.

³U fa Asɛ n'i pe ha-mɔ. Te kutihuɔi keɛ s'u pe fa-i sarte. l fa-i s'u lav wonte kake-mɔ na, nt'ɔna.

⁴U we se yalaa ayaɔa kena. Nne u hɔv raante na tete nte rɛɛ ñiente, u wɔsɛ Asɛ amura keɛ. Woñt cii s'i hɔv raante na tete nte rɛɛ ñiente na, i wɔsɛ Asɛ amura. l ta sem-te sempe ya?

⁵!u ra hu sɛ fala kena, a maa Asɛ tekara taa sɛ: "Fiisu nku Asɛ ru-ku ra taa na, i ru ñeser ka ku rɛɛ sɛ re lav nñ'ɔna lu."

⁶Ama, Asɛ ñu tasɔ-ra haɔɛ cepar nɛndɛl hav, wonte rɛɛ na, a maa Asɛ tekara taa sɛ: "Asɛ celɔ suur ka wompa kpantɔ na n'i lake sarte ka wompa tisu wa tɛ na."

⁷Nte rɛɛ-ɔna, v mɔna s'u ñam Asɛ n'u kisi alvacii, n'i see-mɔ.

⁸!u tiisi n'u kpɛvɔn Asɛ, n'Asɛ tiisi n'i kpɛvɔn-mɔ rere. Awarkaselada mɔ, !u ra yev s'awarkase tase mɔ teekenv. Nɛse nasel yera mɔ, !u yaal mɔ hɔya ka rekpesekpese.

⁹!u sem s'u ci kuñvɔtina kena. !u ñiente mɔ tɛ n'u wul. U mɔna sɛ mɔ woma wɔsɛ ñeseleem. !U ra kɔ mɔ taa. !U tɛɛ mɔ t'ɔna.

¹⁰!u tisi mɔ tɛ-ɔ Acii Sesɛɛ ñesa taa, fɛ n'i kpaase-mɔ.

¹¹Me rɛɔ ñempa, !u ra wɔte remaŋ ñiente. Yer ñu wɔvɔ i rɔvɔti ñiente na, nawɔr i hu na-i na, mpeti wɔvɔ tansarteñente ka Moisi ñasete rɛɛ rere. Woñt siiru sɛ ñasete ta sar na, v we se mpeti pe ñɔŋ-te.

¹²Asɛ receel celɔ-na ñasete ni nñi receel hu-na. Nñi piɔvɔ-na s'i tɛlse yera. Nñi rere piɔvɔ-na s'i lav n'a sev. Ka ni woña, n wɔvɔ n ɔaana ñiente, n'n hu na-wa na, n ci wɔ?

¹³Womɪ siiru sɛ: "Sɛŋ, nawɔr ceer, dɛ kaa sɛ re wal kɔrv nɛnkur taa re lav wɔnɔ kɔdɛmɔ ka renaa, nɪ re lav acarɔ re hiiu warase ka tempe" na, !u co n'u nɔw wonte me cii sɛ me siir-mɪ-te na.

¹⁴Womɪ siiru sempe na, u ta sem s'u na haa, ceer u tɛlv ya, u ra tɛl. lɪ nɔsɛn sɛ mesɔ kena. A na-kv wonte na, v tase cekɔ, kv yase.

¹⁵U ka mɔna s'u tam sɛ: "Nne Acii Sesɛɛ cii, ɪ kaa s'i ha-ra reɛn nɪ ceer re lav nte ñu hen, na nte ñu hen."

¹⁶Ama, u pe tɔŋ sempe. lɪ lake kalempanɪ n'u kpantv. Sempe kpantvɔ mpe ta sar.

¹⁷Semp'ɔna, yer ñu sem sarteñente s'v mɔna s'i lav-te nɪ mpeti pe lake-te na, v ci awarkɔ kena.

Jakobo 5

¹Saua mɪ, !u co kɔhen n'u nɔw. !lɪ ko ñeseleem n'u wul, wonte rɛɛ na, u kaa s'u tu wahala ka tempe.

²Mɪ sauti rasa. Turase tu mɪ wɔwen.

³Mɪ warase, na mɪ sika, wa ya calem. Wa calem yav mpe wɔlv-na sɛ, wonte u lav-te na, te ta sar, nɪ mɪ tenɛn dɛrɛ kaa sɛ ñu warke s'a sɛv-ñu min. lɪ kaa sauti k'atesɛnv ayɔken ñu taa.

⁴!lɪ na, u ta rete mɪ temerlaɖa mpa lav temer ka mɪ sun taa na, ka wa warase. !lɪ na, wa ñentv wa tɛ-ɔ mɪ lakase rɛɛ. Temerlaɖa mpa lav-mɪ temer ka mɪ sun taa na, wa kɔkɔise rɛwa se tal Acii Sesɛɛ ñu ñɛlv te ten dɛɛ na, ɪ cal.

⁵lɪ lav afalem ka tɛtɛ rɛɛ, n'v lav-mɪ lɛlen. lɪ tɔwa n'u fate n'v honkv ayɔkv nkv a kaa s'a kv-mɪ na, se naankɔsuna kv kpeena nya wɛ tena na, ka wo na.

⁶lɪ kpa riyuyunɛmpa n'u naase-wa, n'u kv-wa rɛrɛ, nɪ wa ta kakir.

⁷Me rɛɔ ñɛmpa, sempe na, !u hɛsɛ mɪ hɔya n'v rɛ n'v tal albate nte, d'Acii Sesɛɛ Yeesu kɔŋ na. !lɪ na haɖa lake wo na. Wa hɛsv wa hɔya wa honkv tute cefate, sv tuŋfɛlv, n'v rɛ n'v tal atɛsɛnv tuŋ.

⁸Mɪ rɛrɛ, !u hɛsɛ mɪ hɔya, n'u ciisi mɪ nante, wonte rɛɛ na, Acii Sesɛɛ kɔŋ kɔhen.

⁹Me rɛɔ ñɛmpa, !u ra ñentv mɪ tɛ na mɪ raana, se fɛ n'Asɛ ra hv na-mɪ. !lɪ na, Asɛ ñu kaa s'i hv na-ra na, ɪ ñute kandɛ.

¹⁰Me rɛɔ ñɛmpa, Asɛ tentente rɛsɛra mpa wɔtɛ n'Acii Sesɛɛ yɛdɛ rɛɛ na, wa tu kɔñvŋ ka paa. Ama, wa hɛsɛ wa hɔya. U mɔna s'u tenke wa ñɛmpv.

¹¹Dɛ siiru sɛ yera mpa nɔw lɛlen, wonte rɛɛ na, wa ciisi wa nante. lɪ nɔw k'a wɔtɛn-mɪ Sɔpɛ ñu hɛsɛ ɪ hɔɔr na, ɪ ñɛntɛ. !lɪ na wonte ɪ tu kɔñvŋ n'v kper n'Asɛ ha-ɪ-te na. Tɔfɛlem Acii Sesɛɛ sara. l na yera kɔñɛmɛn.

- ¹²Me rɛɔ ñempa, wonte wɛ kɔdɛmte sɛ me siir-mi-te na, nt'ɔlɛ s'u ra ree areev n'asetɔ, nawɔr tete, nawɔr pa wonte na. Nne u tam s'Aav, !u ra tase nter. Nne u tam s'Av, !u ra tase nter, se fɛ n'Asɛ kan n'i ra hv na-mi.
- ¹³Nne mi taa yer wɛ kuñvɔ taa, v mɔna s'mpeti ñi sɛɛ Asɛ. Nne mi taa nɛɛr wɛ lelen taa, v mɔna s'i yii yeente n'i wɔr Asɛ.
- ¹⁴Nne v wɪ mi taa yer, v mɔna s'i yaa kiriisitutina akpar taa sesempa, wa kan wa taa nim ka ɪ rɛɛ n'Acii Sesɛɛ Yeesu yedɛ rɛɛ, ni wa sɛɛ Asɛ ka ɪ rɛɛ.
- ¹⁵Nne wa tisu Asɛ rɛɛ wa sɛɛ-ɪ, ɪ kaa s'i kɔse-ɪ ɪ wɪsɔ taa, n'i ha-ɪ reen, n'n nɔɔn ?ɪ ka lav awarkase, Asɛ ñi tisen-ɪ-se.
- ¹⁶Nte rɛɛ-ɔna, me siiru-mi s'u yeedv mi awarkase rɛɛ-ɔ remaŋ cal, n'u sɛɛ Asɛ ka remaŋ dɛɛ, se fɛ n'Asɛ ha-mi alafɛ. Tɔfelem, yer ñi wɛ riyuyu na, ɪ sɛerte pɪsv sɛ te lav nter-ɔ cekpɔlte.
- ¹⁷Eelii ka ci yer wan kena se ra. ɪ sɛɛ Asɛ na ɪ hɔɔr ka re ten sɛ tuŋ dɔ nu. Semp'ɔna, tuŋ ta nu tete rɛɛ-ɔ wɔse nasiisi, na hɔlv.
- ¹⁸ɪ tase Asɛ sɛɛv ka wonte sɛ tuŋ nu na, kv nu tɔte lav sarte ka ten.
- ¹⁹Me rɛɔ ñempa, u sem sɛ, nne mi taa nɛɛr feete awarkɔ taa n'i rɔnti nɛɛr yepa n'i cɛl ɪ tɛ n'Asɛ rɛɛ,
- ²⁰mpeti tɛlsv-ɪ sem taa. Nne ɪ lav awarkase ka tɛmpe, Asɛ kaa s'i tisen-ɪ-se.

1 Petilo

1 Petilo 1

¹M'ò Yeesu Kiriisitu tirir Pter, ma maa-na tekara ñ'ò womi Ase lese-mi ka, u ci akuserawa n'u yase na Põṅ køren taa, na Kalate, na Kapatose, n'Asii, na Piitiinii, wa køren taa na.

²Da Cii Ase lese-mi s'i ka ri wo reyase na. l wuse-mi i yera, na i Fiisu kena, se fe n'u ñam Yeesu Kiriisitu n'i calem yaal-mi rekpesekpese. !Ase lav-mi sarte n'i yev ni mi høya he n'v kelen antavṅ.

³De wør Ase ñi ci r'Acii Sesεe Yeesu Kiriisitu Cii na, wonte rεe na, i na ra kuñemen, n'v lii na wonon'ò i wose Yeesu Kiriisitu k'aseda taa na, n'i ha-ra fiisu cefalv. Wonte Ase lav-te sempe na, nte yev-na ni re honkv paa.

⁴De sem s'Ase ha-ra sarteñente nte tam akperv ka te tan warkv, ni te tam asima lape na. Ase ri-te aset'ò mi rεe-ona.

⁵Ase ñelv mi rεe na i hampate, wonte rεe na, u tisu i rεe. Te ten kaa se te teem wonte na, a na reyamyam s'i telse-mi.

⁶Nte rεe-ona, ?pa køhen ñi, u tvkv kuñemen ka kutekvte k'alvate cekò taa, !v kò mi taa.

⁷Kuñemen ñi yeke-na s'a na s'u tisi Ase rεe-ò tufelem. Tisuu mpe kelen sika. Nne a ri sika nka kaa se ka re na, ka min taa s'a na ka we sarte na, u sem s'a kaa s'a mose mi tisuu mpe n'v kelen sempe rere, se fe n'ayvkv nkṅ Yeesu Kiriisitu køṅ na, a pise n'a wør-mi, n'a ha-mi hampate n'a kpaase-mi rere, wonte rεe na, u rvken Ase rεe-ò tisuu.

⁸li ta na Yeesu, n'u we-i lu. Køhen u pe na-i n'u tisu i rεe, n'v kake mi taa, n'u ñantv ñantv nemper-ò pe tan cesv ka pe lii n'Ase cal,

⁹wonte rεe na, Ase telsv-mi s'u tisu Kiriisitu rεe.

¹⁰Antavṅ, Ase tentente resera mpa ka resv wonon'ò Ase kaa s'i lav-mi sarte na, wa ka mōsv wa ñiin taa, wa cii riinan ten se wa na Ase kaa s'i telse-mi senò.

¹¹Kiriisitu Fiisu nkṅ ka we wa høya taa na, kv ka wvlv-wa kvñvṅ nkṅ Kiriisitu kaa s'i tv-kv fe n'i mv hampate na. Wa ceete tiimin se wa na haa, vyo na senò, kvñvṅ nkṅ na hampate nte kaa se te lav.

¹²Ase wvl-wa se tentente nte wa ka hosv-te na, v ka ta ci wa teter rεe-ona. Ama, mi rεe-ona. Køhen, wompa hosv tentente sarteñente na, wa hose-mi tentente kvdemte nte. Ase Fiisu nkṅ i yeeke-wa-kv n'asetà na, kv ha-wa reen ni wa hose tentente nte, n'Ase tirira rere cii se wa-l sem tentente nte.

¹³Nte rεe-ona, !u røn mi te n'u honkv n'u lav Ase temer. !li rvkvn mi te-ò sarte n'u honkv na mi høya ka ya ten-ò haade nde, Ase kaa s'i ha-mi-re ka, Yeesu kaa s'i kan ayvkv nkṅ na.

¹⁴!lu ñoŋ Ase se wiisi nse ñoŋ se ciina na, n'u yev tansarteñente nte, u ka cii-te antavɔ ka n noon u take sem Yeesu Kiriisitu na.

¹⁵Ase ñi yaa-mi na, i ci sarteti kena. Sempe na, mi rere, !u wuse sarteñempa, ka mi fiisucɔv t'ɔ kv ten,

¹⁶wonte rɛɛ na, a maa Ase tekara taa se: "!lu wuse sarteñempa, wonte rɛɛ na, m'ɔ Ase, me ci sarteti kena."

¹⁷Nne u see Ase n'u yaa-i s'Acii, v mɔna s'u ñam-i n'u lav sarte ka mi fiisucɔv taa, wonte rɛɛ na, i hv yera na wa lakase kena, n'i pe hv n'asemte.

¹⁸Mi teter, u sempa s'Ase yav mi ñiin s'u ra lav se mi caasina ka lake falañente ka wo na. l ta yav mi ñiin na sika nka, na warase nse pe lɔlv na.

¹⁹Ama, i yav mi ñiin na Kiriisitu calem mpe tan lape k'atam na, mp'ɔna. Kiriisitu we se siiyo nka a laa-ka laate ka ka ta horse-ka riil ni ka ta matel na.

²⁰Se fe n'Ase lav tete na, i ka rɔwa s'i lese Kiriisitu ni kohen, tete teem ayuken ñi taa, i wɔl-i reyanta ka mi rɛɛ.

²¹Nñi rɛɛ-ɔna, u tisu Ase ñi wose-i aseɗa taa n'i ha-i hampate na, i rɛɛ. Wonte ten Ase lav-te Kiriisitu na, te yeke s'u tisi n'u honke n'Ase ñi rɛɛ.

²²!u yaal mi hɔya rekpesekpese na tufelem ñente nte u ñoŋ-te na, se fe n'u lav kiriisitutuna ka leen ka tufelem. !lu rɔken dem'ɔ leen lape ka tamtam na mi hɔya ka ya ten.

²³!u sem s'Ase ha-mi fiisu cefalv na i tentente nte tam akperv na, te rɛɛ. U ta ci yer wan neer ha-na-mi fiisu nkɔ. Ama, Ase ñi pe seke asepe na, nñi ha-na-mi-kv.

²⁴Tufelem, a maa Ase tekara taa se: "Yera ten we se ñite nte wɔlv na, ni w'afate we se ñite nte hete kena. Te wɔlv wonte na, te hete telv ate.

²⁵Ama, Ase tentente hen na, te misv ayukv s'ayukv kena." Tentente nte ci tentente sarteñente nte a hose-mi-te na.

1 Petilo 2

¹Nne u renka n'u noon s'Acii Sesɛɛ we lelen, sempe na, !u ra tase ñanñente lape, n'u ra tekv yera, n'u ra kv mi raana len. !lu ra lake ñesesemer ka mi raana ñente rɛɛ, n'u ra wɔŋ yera rɛɛ rere. Ama, !u cii Ase tentente ka ten, s'alise cii yelem ka wo na, se fe n'u pise n'u kpɔl Ase ñempv taa, n'v re n'v tal ayukv nkɔ i kaa s'i telse-mi na.

⁴!lu tiisi n'u kpɔvɔn Acii Sesɛɛ ñi ci weer nde ha yera ka fiisu nkɔ tam akperv na. Yera kisi-i. Ama, Ase lese-i n'i tan lape k'atam.

⁵Mi rere, u ci wee nya we fiisu nkɔ tam akperv na. Na mi-ɔna, Ase ma i reɔ na i Fiisu. Ase lese-mi s'u wuse i laate laara sarteñempa ka i reɔ nka taa, se fe n'u laa-i laate, s'i cii wo na. Ase tisu n'i mv laate nt'ɔ Yeesu Kiriisitu rɛɛ-ɔna.

⁶A maa Ase tekara taa s'Ase siir se: "!lu na, me ru akudji weer ka Siɔŋ kɔrv taa. Me kaa se me ma me reɔ ka nde ree-ɔna. Me lese-re, de tan lape k'atam. Woŋu tisu weer nde ree na, fer kaa se re ra kpa-i."

⁷Womɪ tisu weer nde ree na, u sem se, de kpɔla re kelen te ten. Ama, wompa pe tisu na, wa kisi-re. "Weer nde nampu mara weɔe-re na, de wɔse weer nde kel ten-ɔ nampu cake re ree na."

⁸"Weer nde tulu-wa, Wentɛv nkv lake wa feetv." De tulu-wa, wonte ree na, wa pe tisu Ase tentente ree se wa mv-te. Wonte v mɔna s'v lav-wa-te na, nt'ɔle.

⁹Ama, mɪ hen na, u ci yera mpa Ase lese-wa yera taa na. li ci Ase laate laara akpar nde lake wuroo cekpɔlɔ temer na. li ci yera mpa Ase ti-wa na. li ci Ase yera kena. l lese-mɪ tawundji taa, n'i re-mɪ ɪ hɔlmɪn ŋɪ metelv ka ŋɪ kelen te ten na, ŋɪ taa, se fe n'u hose ɪ tanlape lakase nse ɪ lav-se na.

¹⁰Antavɔŋ, u ka ta ci wav nenkv taa yera. Ama, kɔhen, u ci Ase yera. Antavɔŋ, Ase ta na mɪ kuñemen. Ama, kɔhen, ɪ na mɪ kuñemen.

¹¹Me raana, womɪ me we-mɪ lu ka ten na, u ci ankɔma, na ñempen walɔa kena tete nte ree. Sempe na, me cɛrv-mɪ s'u kisi tansarteñente nte mɪ tenen cii s'u lav-te ka te hɔsv mɪ hɔya na.

¹²!lu rukvɔn mɪ te-ɔ sarte ka wompa ta sem Ase na, wa hekɪ taa, se fe nɪ, ?pa wa wɔŋ mɪ ree se mɪ lakase ta sar, wa na mɪ lakase sarteñense ka wonte na, wa wɔr Ase k'ayvkv nkɪ ɪ kaa s'i kan na.

¹³!lu ñam komna na r'Acii Sesee ree. !lu ñam kɔrv ñuŋcii,

¹⁴na ɪ calcɔra mpa ɪ tiru-wa se wa hɔm wompa lake tansarteñente na, wa rena na, nɪ wa wɔr wompa lake sarte na.

¹⁵Ase cii s'u lake sarteñente nɪ wɔken ŋɪ ta sem nter-ɔ ŋɪ wvɔv falafala na, ŋɪ ra tase wvɔv.

¹⁶!lu walv n'v nusen se yera mpa mv wa te na. Ama, !u ra mɔsv se, nne u mv mɪ te, u pivs s'u lake ñanñente ka falafala. Ama, !u walv s'Ase wolalaɔa.

¹⁷!lu puku yer ten. !lu lav kiriisitutna ka leen. !lu ñam Ase. !lu puku kɔrv ñuŋcii rere.

¹⁸Pɔna mɪ, ?pa mɪ ciina hɔya taa sara, ?pa wa we ñan, !u tisi mɪ te-ɔ wa tee n'u ñam-wa.

¹⁹Nne yer ta hɔrse nter n'i tvkv kuñvɔŋ ka fala k'Ase ree, v kake Ase ka sempe yer ŋɪ ree.

²⁰Nne a make-mɪ mɪ tansarte lakase ree, !u ra re mɪ taa s'v kake Ase ka sempe ree. Ama, nne a make-mɪ n'u hesv mɪ hɔya ka mɪ sarte lakase ree, v kake Ase.

²¹Tufelem, nte ree-ɔna, Ase yaa-mɪ, wonte ree na, Kiriisitu tv kuñvɔŋ ka mɪ ree rere. l wvl-mɪ ñempv kele s'u tenke ɪ wara n'u lav s'i ka lav wo na.

²²Nñi hen na, ɪ ta lav teño nkar, n'i ta teke yer-ɔ ateku.

²³A tu-ɪ wonte na, ɪ ta lote. l tu kuñvɔŋ ka yera niij t'ɔ wonte na, ɪ ta naase-wa. Ama, ɪ sv te ten n'i yev na woñi hv riyuyu hvhvur na.

²⁴Kiriisitu ñi tetet, ɪ svl d'awarkase k'akantemer rɛɛ-ɔ ɪ tɛnv taa, se fe ni re sev awarkase lape taa, ni re cɔ fiisu t'ɔ tufelem k'Ase ñempv taa, ni re lav wonte we riyuyu na. Na ɪ seen ñi, ɪ hiiu-ñi ɪ kuñvɔŋ tvv taa na, na ñi rɛɛ-ɔna, ɪ kvse-ra ra kvtemen taa.

²⁵Antavɔŋ, u ka we se meesiin ñi leepa na. Ama, kohen, u wusa n'u tvnkv mi nandjir nde ceente mi fiisin dɛɛ na, de wara.

1 Petilo 3

¹Yalaa mi, !u tisi mi tɛ-ɔ mi waala tɛɛ, se fe ni, ?mi waala taa nempar we ka wa pe tisu Ase tentente rɛɛ, wa na mi sarte waɖe taa, na wonon'ɔ u ñovɔŋ Ase na, wa pise wa cɛl wa hoyɔ ni wa mv Ase tentente k'a ta wɔten-wa te ñente.

³!u ra carv mi tɛ na wonon'ɔ u hoke mi ñiin demesemese na, na wonon'ɔ u tvkv sika afate na, nawur wonon'ɔ u tvlv ciika wowen s'u ñose mi tenen n'u sar na.

⁴Ama, !u yev se mi hoyɔ taa sar. Hoor taa sarte nte ci afate nte we na yer t'ɔ te mɛla na. Nt'ole se mi hoyɔ taa lav lelen n'u cɔ rehɛɛ, wonte rɛɛ na, afate nte raana pe horsv ni te kake Ase ka ten.

⁵Antavɔŋ yalaa sarteñempa mpa ka honkv n'Ase rɛɛ na, wa ka we afate nt'ɔ ten. Wa ka tisu wa tɛ-ɔ wa waala tɛɛ.

⁶Sara ka we sempe, n'i ñovɔŋ ɪ waal Aperaham n'i yaa-ɪ s'i cii sesɛɛ. Mi hen na, nne u lake sarteñente n'nter pe yeke se mi hoyɔ lii, u sem s'u ci Sara yalawiisi keɛ.

⁷Waala mi, mi rere, !u cɔ na mi yalaa ka sarte, wonte rɛɛ na, u sem se wa tan deen. !u puku-wa, wonte rɛɛ na, Ase kaa s'i ha mi-n'wa fiisu nkɔ tam akperv na. !u lake sempe, se fe n'nter ra piti mi seerte.

⁸Me cii se me tese kelɛ, ka me siiru-mi s'u lav mosem kvdempe na hoor kvdemer. !u lav rem'ɔ leen s'v mɔna se kiriisitutna lav rem'ɔ leen ka wo na. !u na remaŋ kuñemen. !u tisi mi tɛ-ɔ remaŋ tɛɛ rere.

⁹!u ra lote woñi lake-mi tansarteñente, na woñi tu-mi na. Ama, !u seɛ Ase s'i lav-ɪ sarte, wonte rɛɛ na, Ase yaa-mi s'u lav sempe, se fe n'i pise n'i lav-mi sarte rere.

¹⁰A maa Ase tekara taa se: "Woñi cii s'i nv lelen ka ɪ fiisucɔv taa n'i ñante na, v ta mɔna s'i wvte tansarte wɔtase. U ta mɔna s'i teke yer rere.

¹¹U mɔna s'i cɛl teño ka suur, n'i lav sarteñente. U mɔna s'i cii rehɛser ñempv, n'i tenke-kv,

¹²wonte rɛɛ na, Aci Sesɛɛ rɪ ɪ ñeser ka riyuyuñempa rɛɛ, n'i cokv wa seerte. Ama, ɪ ñan kpan wompa lake teño na."

¹³Nne u cii s'u lav sarteñente na mi hoyɔ ka ya ten, anɔ lav-mi teño?

¹⁴Me ka ta cō me wutv, ?u kunta n'u tvkv kvñvŋ ka mī riyuyu lakase rē, !u sem s'Asē kaa s'i lav-mī sarte. !Nafate ra kpa-mī yera rē, n'v ra pintil-mī.

¹⁵Ama, !u re mī taa sē Kiriisitu ci Acii Sesē n'u ha-ı ñamte. !lı rōn mī tē n'u honke s'u wvsen wompa wōsv-mī wonte u honkv-te na, te rē.

¹⁶Ama, !u cese-wa-te na len, na ñamte. !lı yev mī hōya cō rekpesekpese, se fē nī, ?yera wōŋ mī rē, fēr kpa-wa, wonte rē na, wa tu-mī s'u lav nō kvđemō na Kiriisitu n'u lake sarteñente.

¹⁷Nne Asē cii sē yer tv kvñvŋ ka ı sarte lakase rē, v sara n'v kel s'i tv-kv ı tansarte lakase rē,

¹⁸wonte rē na, Kiriisitu teter sev taman kvđem ka r'awarkase rē. Woñı ci riyuyutı na, ı sev wora tan dıyuyu na, đa rē, se fē n'i kan-đa Asē cal. A ka kv-ı n'i tēnv sev n'i fiisu ñelv.

¹⁹Na fiisu nkū rē na, ı wala n'i hose Asē tentente ka leesase nse wē sarka taa na.

²⁰Asē ka hese ı hōr n'i honkv wonse ka ta ñōŋ-ı ka Noee ka saa kpilu cekpōlv ka wonte na. Yera mpa sı kv taa na, wa ta tēna. Asē telse-wa leem mpe t'ō yera ka leđe nasennavsā kena.

²¹Te ten ñı ka nvsen Asē leem mpe, a sē-mī-pe ka, pe tēsv-mī na. Asē leem serte nte, a sē-mī na, te ta ci wonte kpesv mī tenen na. Ama, te ci wonte wvsv s'u cel mī tē-ō Asē na mī hōya ka ya ten na. Te tēsv-mī, wonte rē na, Yeesu Kiriisitu hom asedā taa.

²²l kpa aseta, n'i wē awōr cekpōlđe t'ō Asē mete niŋ đē, n'Asē tirira, na wompa wē huku na wompa wē hampate na, wa ñōŋ-ı.

1 Petilo 4

¹Kiriisitu tv kvñvŋ ka ı tēnv taa. Nte rē-ōna, v mōna sē mī rere, u rōn mī tē, n'u tv kvñvŋ s'ñı, wonte rē na, yer ñı tv kvñvŋ ka ı tēnv taa na, ı yepa n'i pe tasv teñō lape.

²Se fē nī wvse nse v kaase-ı-se s'i cō tēnv nkū taa na, ı kisi tansarteñente nte ı tēnv cii s'i lav-te na, n'i lav wonte Asē cii-te na.

³Antavŋ, u ka sv alvate ka tempe n'u lav tansarteñente se wompa ta sem Asē na. Kōhen, v cesa. Antavŋ, u ta rvken mī tē. lı ka lav wonte mī tenen cii-te na. lı ka ci selkvrā n'u rese hiilin. lı ka kpirsuwa n'u cake n'u ñee selem. lı ka laa laate nte Asē pe cii-te aciı na.

⁴Kōhen, wompa ta sem Asē na, wa lake wa tansarteñente nte kel ten na, n'u pe taasv-wa. Wa na semp'ō wonte na, v tēđv-wa, wa pē-mī te tē.

⁵Ama, Asē kaa s'i sese-wa ı ñesa taa, wa siir wonte wa lav-te na. Alvate nte ta cal ka ı kaa s'i hv n'asedā na wompa take sepa na.

⁶Asedá mpa hen na, wa ka wε wont'ó tete nte rεε na, a hv na-wa s'a hv na yera ten-ó wo na. Wa sev wonte na, Kiriisitu hose-wa tentente sarteñente, se fe n'Asε ha-wa fiisu nkυ tam akperυ na.

⁷U kaase cekó se te ten teem. Nte rεε-ona, !u ruken mi te n'u cō mi ñesa rεε, fe n'u pise n'u sεε Asε.

⁸Wonte kelen te ten na, nt'óle s'u lav rem'ó leen, wonte rεε na, nne u wε yera ka leen, u kaa s'u tisen-wa w'awarkase ka tempe.

⁹!l mυ remañ n'u ra miintu.

¹⁰Asε ha-mi haya ka υte n'υte. !l sv-ya n'u lav na temer n'u sen demañ s'Asε cii wo na.

¹¹Nne Asε ha woñ'ó huku s'i wυte na, υ mōna s'i wυte Asε tentente. Nne Asε ha woñ'ó huku s'i sen yera na, υ mōna s'i sen-wa n'Asε reen, se fe ni yera wōr Asε ka te ten ñi rεε na Yeesu Kiriisitu rεε. Nñi ti-na hampate na cepate ka wυse se wυse. !U lav sempe.

¹²Me raana, womi me wε-mi lu ka ten na, !υ ra lav-mi reyav ka kũñυη nkυ u tukυ-kυ tempe na, kv rεε. Te ten ñi wυlv-na se tυfelem, u tisi Asε rεε. !l ra mōse s'nter-ona cefate.

¹³!l ñante, wonte rεε na, u tukυ kũñυη se Kiriisitu ka tυ-kυ wo na, se fe n'u kaa s'u na ι hampate ka wonte na, υ kō mi taa n'u ñante n'υ kel.

¹⁴Nne a tu-mi Kiriisitu yedε rεε, u nυ lelen, wonte rεε na, Asε Fiisu nkυ wε hampate na, kv wε mi rεε.

¹⁵!Mi taa neer ra tυ kũñυη s'i kv yer, nawυr s'i mla, nawυr s'i lav tansarteñente, nawυr s'i maa nempar tentente taa.

¹⁶Ama, nne yer tukυ kũñυη s'i ci kiriisituti, υ ta mōna se fer kpa-ι. U mōna s'i wōr Asε kena, wonte rεε na, yera yaa-ι se kiriisituti.

¹⁷Alvate tala s'Asε paase na yera hvυ. Ama, ι kaa s'i paase na ι yera hvυ kena. Nne ι hv na-ra nel, υ kaa s'υ tesen na wō, wompa pe ñōη tentente sarteñente na?

¹⁸A maa Asε tekara taa se: "Nne υ wε kaadε se riyuyũempa tεl, υ kaa s'υ teem na wō, wompa pe ñōη Asε na, na teñεseciina."

¹⁹Nte rεε-ona, wompa tukυ kũñυη se wonōn'ó Asε cii na, υ mōna se wa rukυn sarteñente lape, ni wa cel wa te-ó Asε ñi lav-wa n'i lake wonte ι yii-te na.

1 Petilo 5

¹Mi-ó kiriisitutina akpar sesεmpa, kōhen ñi, me wotυn-mi. Ma rerε, me ci re sesεε se mi. Me na Kiriisitu kũñυη tυυ ka me ñesa taa. Asε kaa s'i wυl Kiriisitu hampate ka yera ñesa t'ó wonte na, me kaa se me hiiu me ñente na-ι. Nte rεε-ona, me cεrυ-mi

- ²s'u ñelɔ Ase yera mpa ɪ rɪ-wa mɪ niɪŋ taa na, wa rɛɛ, se nandjir ñelɔ re mɛɛsiin dʒɛ-ɔ wo na. !lɪ ñelɔ wa rɛɛ na mɪ hɔya ka ya ten s'Ase cii wo na. !lɪ ra lake sɛ newɔr taa, a carɔ-mɪ kena s'u lav, n'u ra lake mɪ temer ndʒɔ warase rɛɛ. Ama, !u lake-re na felem.
- ³!lɪ ra wɔse wursi ka reen dʒerfer ka wompa Ase cel-mɪ-wa na, wa rɛɛ. Ama, !u wɔse yera mpa Ase yera pɪsɔ sɛ wa taasen-wa na,
- ⁴se fɛ n'ayɔkɔ nkɔ Yeesu Kiriisitu ñɪ kɔŋ ka ɪ ñelɔ ra ten dʒɛ na, ɪ ha-mɪ rɛter ndɛ mɛtelɔ ten nɪ re pe hɔrsɔ na.
- ⁵Afapiisi mɪ, mɪ rɛɛ, !u ñam mɪ akpar sesempa. Mɪ ten, !u tisi mɪ tɛ-ɔ ten-ɔ remaŋ tɛɛ, wonte rɛɛ na, a maa Ase tekara taa sɛ: "Ase celɔ suur ka wompa kpantɔ na, n'i lake sarte ka wompa tisu wa tɛ na."
- ⁶Nte rɛɛ-ɔna, me cɛrɔ-mɪ s'u tisi mɪ tɛ-ɔ Ase cepate ñesa taa, se fɛ n'i kpaase-mɪ alvate nte taa ɪ cii na.
- ⁷Wonte ten carɔ-mɪ ka te wɛ-mɪ kaadɛ na, !u re-te Ase niɪŋ taa, wonte rɛɛ na, ɪ ñelɔ mɪ rɛɛ.
- ⁸!lɪ rɔken mɪ tɛ n'u cɔ mɪ ñesa rɛɛ. Mɪ amɔra alvacii kaaku riinan ten n'i cii yer s'i kpa-ɪ. l wɛ se kpar ñɪ musu n'i cii nter s'i tɔ na.
- ⁹!lɪ tisu Ase rɛɛ n'v lel, u hoŋ alvacii ñɪ, wonte rɛɛ na, u sem sɛ mɪ raana nɛmpar rere tɔkɔ kvɛnɛmen ka kɔren ten taa s'u tɔkɔ-ñɪ wo na.
- ¹⁰Ase ñɪ lake yera ka sarte ka vte n'vte na, ɪ yaa-mɪ s'u wɔse yer kvɔdem na Kiriisitu n'u mɔ ɪ hampate nte tam akperɔ na. lɪ kaa s'u tɔ kvɛnɛŋ ka wont'ɔ alvate cekɔ na, ɪ yev-mɪ ɪ teter n'i tɛse mɪ rɔnɔv ka rekpesekpese n'i ciisi mɪ nante n'i ha-mɪ reen n'i yev n'u ra feete afeetɔ.
- ¹¹Nñɪ tɪ-na hampate ka wɔse se wɔse. !U lav sempe.
- ¹²Siilase ñɪ, me svkɔ-ɪ se me rɛafal ñɪ sem ɪ tɛ rɔkenɔ na, nñɪ sen-na-m nɪ me maa-mɪ tekara cunku ñɪ. Tekara ñɪ me maa-ɪ se me ciisi mɪ nante kena, nɪ me siir-mɪ s'Ase lav-ra sarte ka tɔfelem se me ka siir-mɪ-te wo na. !lɪ rɔken wonte Ase lav-mɪ-te na, ka sarte.
- ¹³Kiriisitutuna akpar ndɛ wɛ Papiilon kɔrɔ t'ɔ cee-ɔ Ase lese-re se mɪ na, dɛ-l sɛɛ-mɪ. Me yo Marke sɛɛ-mɪ rɛɛ.
- ¹⁴!lɪ sɛɛ rem'ɔ sarte na mɪ hɔya ka ya ten n'v wɔl s'u wɛ rem'ɔ leen. Womɪ ten wɔse yer kvɔdem na Kiriisitu na, !Ase yev nɪ mɪ hɔya hɛ.

2 Petilo

2 Petilo 1

¹M'ò Siimōŋ Pter, woma ci Yeesu Kiriisitu wolalade, na ɪ tirir na, ma maa-na-mi tekara ñ'ò womi Ase lav-mi sarte s'u tisi Yeesu Kiriisitu rɛɛ s'i lav-ra sarte ka wo re tisi ɪ rɛɛ na. l lav semp'ò ra ten dɛɛ, wonte rɛɛ na, Yeesu Kiriisitu ñi ci r'Ase, n'i lese-ra r'awarkase taa na, ɪ wɛ riyuyu.

²!Ase yev n'u sem ñi-n'd'Acii Sesɛɛ Yeesu Kiriisitu, n'v kelv n'v walv, se fɛ n'i pise n'i lav-mi sarte n'i yev ni mi hoya hɛ n'v kel.

³Ase ha-ra wonte ten v hɛn-dɛ sɛ re wal tufelem wade ka re fiisucɔv taa re hov re te na-ɪ na. l ha-ra-te na ɪ reen ñi ɪ wɛ-ñi s'i ci Ase na, ñi rɛɛ, na rɛɛ-ɔ wonon'ò re sem woñi yaa-ra na ɪ hampate na ɪ hɔr lelen dɛɛ na.

⁴Semp'ona, ɪ ha-ra haya cekpɔli nya kelen te ten-ɔ ɪ ka yii-ra-ya na, se fɛ ni tansarteñente nte wɛ tete rɛɛ-ɔ yera lake te rɛɛ-ɔ ñeserev na, te ra hɔm-mi, n'u pise n'u nɔsen Ase.

⁵li teem tisuu ka Yeesu Kiriisitu rɛɛ. Sempe na, !u car mi tɛ n'u tase tisuu mpe rɛɛ-ɔ sarteñente nte v mɔna s'u lav-te na, na sarteñente nte rɛɛ-ɔ wonte v mɔna s'u sem-te Ase rɛɛ na.

⁶!li tase semte nte rɛɛ-ɔ mi tɛ rɔkɛnv, na mi tɛ rɔkɛnv mpe rɛɛ-ɔ hɔr hɛsvv. !li tase hɔr hɛsvv mpe rɛɛ-ɔ mi tɛ hɔpe n'Ase,

⁷na mi tɛ hɔpe mpe rɛɛ-ɔ remaŋ dɔkɛnv, na rɔkɛnv mpe rɛɛ-ɔ kiriisitutna lulape, na kiriisitutna lulape mpe rɛɛ-ɔ lulape.

⁸Nne te ten ñi cɔ mi hoya taa n'v kela, te yeke s'u sem d'Acii Sesɛɛ Yeesu Kiriisitu ka kpater n'v kelen antavŋ, n'u lav sarte lakase nse ra ci falañense na.

⁹Ama, yer ñi tan te ten ñ'ò ɪ hɔr taa na, ɪ wɛ se yeelem ñi na recalala na. l sɛɛwa s'Ase yaal-ɪ ɪ k-awarkase nse, ɪ ka lav-se antavŋ na.

¹⁰Semp'ona, me rɛɔ ñempa, !u car mi tɛ, n'u rɔken sarte ka ñempv nkɔ Ase yaa-mi n'i lese-mi s'u tɔnkɔ-kɔ na. Nne u lake sempe, u kaa s'u ra feete kɔ t'ò afeetv.

¹¹Sempe na, ɪ kaa s'i ha-mi ñempv n'u sɪ tan kaade ka r'Acii Sesɛɛ Yeesu Kiriisitu ñi tɛlse-ra na, ɪ wurti nte pe kperv na, te taa.

¹²Nte rɛɛ-ona, me kaa sɛ me tese-mi tamtam ka te ten ñi rɛɛ, ?pa u teem te sem ka reyase ni nɛɛr ra pise s'i lese-mi tufelem ñempv nkɔ u tɔnkɔ-kɔ na, kɔ taa, se wonon'ò a wɔl-mi-kɔ na.

¹³Me sem s'v mɔna sɛ me hul mi ñesa kaka na me fiisucɔv taa s'u ra sɛɛ-te.

¹⁴Me sem sɛ me kaa sɛ me sev rekpata se r'Acii Sesɛɛ Yeesu Kiriisitu ka siir-m wo antavŋ na.

¹⁵Semp'ona, me carv me te, se fe ni, ?me kampa, me sepa, u hiiu ñempv sarte n'u tesv wonte me siir-mi-te na, te rɛɛ-ɔ tamtam.

¹⁶Antavɔ, de ka cese-mi wonon'ɔ Yeesu Kiriisitu kaa s'i kan na i hampate na. Wonte re siir-mi-te na, te ta ci mera nya yera merv-ya na wa len na. De na i hampate na re ñesa

¹⁷ka i Cii Ase cel-i-te n'i yev s'a ha-i ñamte. Ase ñi kel hampate na, i wvta n'i siir se: "Yer ñi ci-na me Yo nka, me we-ka lu ka ten na. U lake-m lelen ka ka rɛɛ."

¹⁸Da teter, de nv na re rena ka wvto nk'ɔ ka lii n'aset'ɔ n nɔɔn da-n'Acii Sesɛɛ Yeesu, de ka we Ase wvɔ rɛɛ-ɔ wonte na.

¹⁹Nte rɛɛ-ona, de tisu rere n'v kel antavɔ ka wonte Ase tentente resera siir-te na. U mɔna s'u co wonte wa rese-te na, ka sarte, wonte rɛɛ na, wa tentente we se kande nde metelv tawundɔ taa na. !li cokv-te sempe n'v re n'v yaal ate n'ntavɔ tee terɔ nka a yaa-ka se carv na, ka ya mi hɔya taa.

²⁰Wonte v ka sara n'v kel s'u sem-te na, nt'ole se, wonte antavɔ Ase tentente resera rese-te ni wa maa-te i tekara taa na, te ta lii na yera len t'ona.

²¹Wonte Ase tentente resera rese-te na, wa ta wvte na wa selem t'ona. Ama, Ase Fiisu yev-na-wa ni wa wvte n'Ase rɛɛ.

2 Petilo 2

¹Antavɔ, yera nɛmpar ka hvte Ase yera taa ni wa tekv se wa ci Ase tentente resera. U kaa s'v lav semp'ona kohen ñi. Wompa wvɔv tentarur ñiente na, wa kaa se wa hvte mi akpar taa, ni wa wvɔl amesɔɔ t'ɔ wonte ta sar asarv ka te horsv yera na. Wa kaa se wa kisi r'Acii Sesɛɛ ñi yav wa ñiin na. Wa lakase nse rɛɛ-ona, Ase kaa s'i horse-wa rekpata.

²Kpater kaa se wa maa wa wara, ni wa-n'wa, wa lav tansarteñiente nte wa cii-te ka te ha yera ka fer na. Mpa rɛɛ-ona, yera kaa se wa wvte tansarteñiente ka tvfelem ñempv rɛɛ.

³Tentarura mpa kaa se wa lav ñeserev ka mi ñiente rɛɛ ni wa teke-mi na wa vvlelen. Deyase kena, Ase honkv-wa s'i hv na-wa. l pe ree, i kaa s'i horse-wa ten.

⁴Ase ta sim i nɔ s'i ñel i tirira mpa ka lav awarkase k'antavɔ na. l kpa-wa n'i wede-wa min taa, ni wa cɔ ren'ona, tawundɔ t'ɔ rekpatatekpatate, s'v re n'v tal ayukv nkɔ i kaa s'i hv na yera na.

⁵Antavɔ, yera mpa ka lake awarkase na, Ase ta sim i nɔ s'i ñel-wa rere. l lapa se leem leente tete rɛɛ, n'i kv wompa ka ta ñɔɔ-i na. l ta telse wa taa neer-ɔ ?v ta ci Noee ñi ka hosv yera s'v mɔna se wa lav riyuyufiente na, i receel-ona, na yera ka lede nasenautisi.

⁶Koren ñi, a yaa-ñi se Sotom na Komor na, ñi taa yera ka ta ñɔɔ Ase ka wonte na, i kv wa ñiente n'i yev se min ñɔ-wa rekpelkpel n'v yev telem. l wvɔv semp'ona rere-ɔ, wompa pe ñɔɔ-i na, s'i kaa s'i lav-wa kvdemte.

- ⁷Alvate nte taa, ɪ tɛlse Lɔte ñi ka ci riyuyuti n'v tɛde ɪ hɔɔr t'ɔ ten-ɔ tansarte lakase nse yera mpa ka lake-se ka se ha yera ka fer na, se rɛɛ.
- ⁸Ɖiyuyuti ñi ka wɛ wa hɛkɔ taa na, ɪ ka yekewa s'i hɔɔr carɔ-ɪ ayɔkɔ s'ayɔkɔ ka tansarte lakase, na tansarteñente nte, wa ka lake-te n'i na-te n'i nɔw-te na, te rɛɛ.
- ⁹Te ten ñi wɔlɔ s'Acii Sesɛɛ sem wonɔn'ɔ ɪ lake s'i lese wompa ñɔŋ-ɪ na, ka wa wahala taa, n'i sem dɛrɛ-ɔ wonɔn'ɔ ɪ sɪ tansarteñempa sɛ wa tɔ wahala n'v rɛ n'v tal ɪ hɔhɔr ayɔkɔ rɛɛ na,
- ¹⁰na wa taa wompa teter tɔnkɔ wa tenen sɛlem wa cii asimañente ni wa pe cii s'i tɔ wurti ka wa rɛɛ na. Yera mpa wɔlɔ tentarɔ ñente ka me ka wɔten-mɪ wa ñente na, wa ñiin kper reen ni wa pe see Ase ka nafate. Wa pe ñɔŋ, ni wa tɔ wompa ten wɛ hampate k'asetɔ na.
- ¹¹Nkɔ, Ase tirira mpa wɛ reen na hampate n'v kelen-wa na, wa pe wɔtɔ tansarteñente nter-ɔ wa rɛɛ-ɔ Ase ñesa taa.
- ¹²Ama, yera mpa lake falafala, wa wɛ wɔkete se kpeena nya, a kpa-ya n'a kɔ-ya na. Wa tɔ wonte wa pe nɔw te kutihuɔi na. Wa lakase rɛɛ-ɔna, wa kaa se wa sev se kpeena seke wo na.
- ¹³Ase kaa s'i rete-wa kɔñɔŋ se wa lav wa raana ka kɔñɔŋ ka wo na. U kake wa taa se wa lake teñese ka mise taa. Wa kɔŋ wa tɔkɔ na-mɪ wonte na, v kake wa taa se wa tɛkɔ-mɪ ni wa ha-mɪ fer na wa tansarte lakase.
- ¹⁴Wa pe mɔsɔ nter rɛɛ n'v tase se wa ñelɔ yalaa n'ayaɔete ñesa, n'v tan se wa ta yev awarkɔ. Nne wa na yera mpa hɔya ta cii sarte k'Ase ñempɔ taa na, wa tɛke-wa-l, se wa-l feete awarkase taa rerɛ. Ayɔken ten, wa lake ñeserev ñente kena, n'Ase teem wa sem wɔ.
- ¹⁵Wa kisi Ase ñempɔ ni wa lake teñese se Peeɔr yo Palam ka lake wo na. Palam ñi ka ciwa s'i lav teño kena n'i hiiu warase.
- ¹⁶Ama, Ase yeen-ɪ te rɛɛ n'i wonkɔ wɔten-ɪ se yer, ni ka rɔ-ɪ ñempɔ s'i ra tase ɪ wɔkete lape. Nkɔ, kpeende nendɛl-ɔna, de pe wɔtɔ awɔtɔ.
- ¹⁷Sempe yera mpa wɛ se hiisi nse taa leem sɛse ten dekankekpanke na. Wa nɔsen dɛrɛ-ɔ tuŋ wɔnte nte, ahiilim fetɔ ni te yasɔ na. Ase rɔn w'awɔr ka reyase ka tawundɔ t'ɔ rekpatɛkpatɛ.
- ¹⁸Wa kpantɔ na wɔtase nse pe siiru nter na, ni wa tɛkɔ wompa kɔren liiu ka wompa hiiti ñempɔ na, wa taa, sɛ wa-n'wa, wa lav tansarteñente nte wa cii-te ka te ha yera ka fer na.
- ¹⁹Wa yii-wa-l se wa kaa se wa hiiu wa te ni wa ɔ rehɛser taa. Nkɔ, mpa teter, wa ci kpankase ka wonte tɛeren-wa, ni te walɔn-wa sem taa na. Wonte rɛɛ na, wonte kelen yer na, te wɔsɔ-ɪ te kpankɔ.

²⁰Nne yera kisi tete rɛɛ tansarteñente nte hɔrsu yera na, ni wa sem d'Acii Sesɛɛ Kiriisitu ñi telsu yera na, n'v tase cekɔ, wa kunti wa wuse te wara, ni te wuse-wa te kpankase, atesenu ñente kɔsen wande n'v kelen kidɔnkidɔn ñente.

²¹?Yera mpa ka ta sem ñempu, v ka sara n'v ka kela se wa sem diyuyu ñempu nk'ɔ sarte, fe ni wa kunti wa wusu kutukutu, ni wa pe ñɔŋ Ase ñasete nte a ka wul-wa-te na.

²²Wonte lake yera mpa na, te wulu-ra wutekpiso nka siiru tufelem se: "Hɔŋ wusa ka tukv wonte ka te-te na." Nɛkar-ɔle se: "A kuren afa ka leem seɔ rɛɛ, n'i kunti n'i tase wusu k'ahɔra taa n'i wutu i te."

2 Petilo 3

¹Me raana, womi me we-mi lu ka ten na, me taman navi tekara ñi me maa-i-mi na, ñi-ɔle. Me tekari mpa, me maa-mi-wa navi na, me tesu-mi wonte u teem te sem na, se fe n'u pise n'u mose te rɛɛ-ɔ sarte.

²Me cii s'u tese wonte Ase tentente resera sarteñempa ka wute-te antavɔ na, te rɛɛ, na ñasete nte ten, d'Acii Sesɛɛ Yeesu Kiriisitu ñi telsu-ra na, i siir-mi-te na i tirira mpa i tir-wa mi cal na.

³Wonte v ka sara n'v kel s'u sem-te na, nt'ɔle se, tete teem atesenu ayuken dɛɛ na, yera kaa se wa kan kpater, ni wa wonke-mi, ni wa lav tansarteñente nte wa cii-te na.

⁴Wa kaa se wa siir se: "Cɔse, Yeesu Kiriisitu yii s'i wusu s'i kan ya? l we lo hen? Da ciina teem sepe, ni te ten te ten mise s'antavɔ, Ase kiɔi tete lape n'v we wo na."

⁵Yera mpa pe cii se wa nu kena s'v lvi ten-ɔ Ase lav aseta, n'i lese tete na leem tee, n'i tar wa taa. l lav te ten ñi na i no taa wuto rɛɛ-ɔna.

⁶Na te ten ñi-ɔna, Ase kv antavɔ ñempa ka n nɔɔn leem leente tete rɛɛ-ɔ ten-ɔ wonte na.

⁷Ase ñi ka siir rere s'aseta, na tete nte, wa we kohen na, wa kaa se wa mise sempe, n'v re n'v tal ayuku nkvi i kaa s'i hv na yera ka wa ten na. Ayuku nkvi, i kaa s'i ñose aseta na tete nt'ɔ min dɛyaya, n'i kv wompa ten pe ñɔŋ-i na.

⁸Me raana, womi me we-mi lu ka ten na, nter we ka v ta mona s'u seɛ-te. Nt'ɔle s'Acii Sesɛɛ ñesa taa hen na, ayuku kudemu we se wuse ka nawuyo (1|#000), ni wuse ka nawuyo we s'ayuku kudemu.

⁹Nempar we ka wa siiru s'Ase kelv losu ka ten, n'i pe lake resam ka wonte i yii-te na. U ta ci semp'ɔna. l hese i hɔɔr kena mi rɛɛ, wonte rɛɛ na, i pe cii se mi taa neer leev. l cii se yer se yer kisi i k-awarkase kena.

¹⁰Acii Sesɛɛ ayuku kaa se kv kan dɔita se mul kɔŋ wo na. Ayuku nkvi, aseta kaa s'v re riwuu ni wonte ten we renaa na, te ño min te ñende. Tete, na wonte ten we te rɛɛ na, min kaa s'v wu-te-l dɛre n'a ra na-te.

¹¹Nte rɛɛ-ɔna, v mona s'u walv mi fiisucɔv taa s'Ase cii wo na, n'u ñam Ase ka mi wade t'ɔ re ten, wonte rɛɛ na, te ten ñi kaa se te re.

12!lu honkv ayvkv nkv Ase kaa s'i kan na, n'u car mi te rere, n'u lav te ten ñi pısv se te yeu-i n'i kan lele na. Ayvkv nkv n naken aseta ño min ni wonte ten we taa na, te ñende.

13Ama, de honkv aseta cefalv, na tete cefate nte, Ase yii-ra s'i kaa s'i lav-te na. Den'ona, yera kaa se wa lake te ten-o riyuyu.

14Me raana, womi me we-mi lu ka ten na, nte ree-ona, me siiru-mi, se wonon'o u honkv te ten ñi na, !u car mi te, se fe ni r'Acii Sesee kaa s'i kan wonte na, i noon u we rekpesekpese ka tam awarko, n'u we reheser taa.

15!lu sem se r'Acii Sesee hesv i hoor n'i pe wısv lele, wonte ree na, i cii se yera kisi w'awarkase fe n'i telse-wa. De reafal Pol ñi re we-i lu ka ten na, i maa-mi na len ñi Ase ha-i-ñi na, n'i wılv-mi kvdemte nt'ona.

16l maa te ñente ka wont'o i tekarna t'o wa ten na, i wısv kvdemte nt'ona. l tekarna mpa taa, nenter we kaade k'a pe nv te tee-o fifi. Wompa hoya ta cii ni wa pe nv te kutihudji tee-o sarte na, wa kpa-te wa celv-te, se wa lav wo wonte ten a maa-te Ase tekara taa na. Wa lakase nse taa, wa kv wa teter wa te-ona.

17Me raana, womi me we-mi lu ka ten na, a hom mi siiruu se te ten ñi kaa se te lav. Sempe na, !u rvkvni mi te-o sarte. ?Ya sempe, yera mpa pe ñon Ase na, wa kaa se wa lav-mi n'u maa wa tansarte ñempv taa n'u ra co Ase ñempv taa.

18Ama, !u rvken tvnkvv ka r'Acii Sesee Yeesu Kiriisitu ñi telv-ra na, nn'ona, se fe n'u sem n'v kel s'i lav-mi sarte ka tempe, n'u pıse n'u sem-i kpater n'v kelv n'v walv. !De vor-i kohen, na wıse se wıse. !U lav sempe.

1 Yoane

1 Yoane 1

¹Ɖe maa-mi woñi ci Ase wuto ka i kon yera ka fiisu nku tam akperu na, i rɛɛ. I ka we reyase ka n non, Ase take lav tete. Ɖa rere, ɔe nu ka, i ka wutu wonte na. Ɖe na-i na re ñesa, ɔe ñelɔ-i, ɔe teeken-i na re niij.

²Ase kampa n'i wul-ɔa fiisu nk'o wonte na, ɔe na-ku, ɔe sendu ku wara, ni re hosu-mi ku ñente. U lɔl ten-ɔ ku ka we ra Cii Ase cal. Kohen, Ase wul-ɔa-ku ra ñesa taa.

³Wonte re na-te na re ñesa re nu-te na re rena na, nt'ole re hosu-mi-te rere, se fe ni ra-n'mi, ɔe lav no kudemo se re lav no kudemo na ra Cii Ase, na i Yo Yeesu Kiriisitu ka wo na.

⁴Ɖe maa-mi-te se fe n'u ko ra t'o ten.

⁵Wonte re nu-te Ase Yo Yeesu Kiriisitu no taa ni re siiru-mi-te na, nt'ole s'Ase ci hulmin, ni tawundi tam i taa.

⁶Nne re siiru se ra-n'Ase, ɔe lav no kudemo, ni re we re walɔ tawundi taa, ɔe teku, ni re tunku ñempu nku tan tufelem na.

⁷Ama, nne re walɔ hulmin taa s'Ase we hulmin t'o wo na, ɔe lake no kudemo na reman, n'i Yo Yeesu calem lesu r'awarkase ka se ten, ni pe yeke se re kpese rekpesekpese.

⁸Nne re siiru se re pe lake awarkase, ɔe teku re teter re te, n'Ase tufelem tan ɔa hoyaa taa.

⁹Ama, nne re yeedu r'awarkase rɛɛ, Ase kaa s'i tisen-ɔa-se, n'i yeu-ra re kpese rekpesekpese ka ra teñese ten taa, wonte rɛɛ na, i ci Ase ñi we riyuyu na, n'i lake wonte i yii-te na.

¹⁰Nne re siiru se re ta lav awarkase, u kunta n'u we se re soku Ase se tentar, n'i tentente tan ɔe hoyaa taa.

1 Yoane 2

¹Me wiisi mi, me maa-mi tekara ñi, se fe n'u ra lav awarkase. Ama, nne yer lav awarko, ɔe we yer neer-ɔ i kaa s'i cer ra Cii Ase ka ra rɛɛ, nn'ole, Yeesu Kiriisitu ñi we riyuyu na.

²Nñi yeu-na n'a ku-i s'a laa laate ka wo na, s'Ase tisen-ɔa r'awarkase. U ta ci ra receel ɔee-ona, Ase laa laate nte, i laa-te yer se yer rɛɛ-ona.

³Nne re lake wonte Ase wosu-ra-te na, te wulu-ra keke se re sem-i tufelem.

⁴Woñi siiru s'i sem Ase, n'i pe ñonj wonte Ase ñi siir-te na, i teku kena, n'Ase tufelem tam i hoor taa.

⁵Ama, yer ñi ñoŋ wonte Ase siiru-te na, nñi we-na Ase ka lu ka ten. Nne re ñoŋ Ase, te wulv-ra se re hɔv re te na-i, de wvse yer kvdem.

⁶Nne yer siir s'i sv i te n'i hɔv n'Ase, v mɔna s'i tɔnkɔ ñempv nkɔ Yeesu Kiriisitu ka tɔnkɔ-kv na.

⁷Me raana, womi me we-mi lu na, me pe maa-mi nter-ɔ cefate ka u take nv-te, u teem te nsv. Te we te we kvdemte nt'ona se, kidinkidjɪn a hose-mi wo Ase tentente na.

⁸U kunti n'v we se, wonte me maa-te na, te ci ñasete cefate kena, wonte rɛɛ na, wonte Yeesu Kiriisitu lav-te na, na wonte mi rere mi lake-te na, te wulv se tufelem ñasete cefate kena. Da sempa se ñasete cefate kena, wonte rɛɛ na, tawundji we re yasv, n'v we n'v yaalv ate. Tufelem, hɔlmun we ñi na.

⁹Woñi siiru s'i we hɔlmun taa, n'i we n'i tam i rɔnti ka lu k'atam na, i we n'i walv tawundji t'ona,

¹⁰ni yer ñi we i rɔnti ka lu na, i cake hɔlmun taa, n'nter tam i hɔɔr t'ɔ, te yeke-i s'i feete awarkɔ taa.

¹¹Woñi tam i rɔnti ka lu k'atam na, i we n'i we tawundji t'ona, n'i walv rere-ɔ tawundji taa. I pe svj wundjiindji i walv na, wonte rɛɛ na, tawundji husi i ñesa rɛɛ.

¹²Me wiisi mi, me maa-mi-te, wonte rɛɛ na, Ase teem mi awarkase tisenv na Yeesu Kiriisitu ñuŋ deɛ.

¹³Aciina mi, me maa-mi-te, wonte rɛɛ na, u sem woñi ka we ka, n noon Ase take lav tete na. Afapiisi mi, me maa-mi-te, wonte rɛɛ na, u ñase alvacii.

¹⁴Me wiisi mi, me maa-mi-te, wonte rɛɛ na, u sem da Cii Ase. Aciiina mi, me maa-mi-te, wonte rɛɛ na, u sem woñi ka we kidinkidjɪn ka n noon Ase take lav tete na. Afapiisi mi, me maa-mi-te, wonte rɛɛ na, u we reen. I mv Ase tentente, ni te mise mi hɔya taa. I ñase rere-ɔ alvacii.

¹⁵!I ra lav tete rɛɛ ñente ka leen. !I ra lav ñeserev ka tete nte rɛɛ ñente rɛɛ. Nne yer we tete rɛɛ ñente ka lu, te wulv s'i tan da Cii Ase ka lu.

¹⁶Tete nte rɛɛ ñente nt'ole se, yera cii se wa lav tansarteñente receel-ona. Wa na nter-ɔ wonte na, wa cii s'v lav mpa ti-na. Wa kpantv na wonte ten wa we-te na. Te ten te ten ñi lii na tete nte rɛɛ-ona. Te ta lii-na ra Cii Ase cal.

¹⁷!I sem se, tete nte we te toŋ kena, ka ni wonte ten yera lake ñeserev ka te rɛɛ na, te kperv. Ama, yer ñi lake wonte Ase cii-te na, le we-na fiisu nkɔ tam akperv na.

¹⁸Me wiisi mi, ayvken ñi ci atesenv ayvken. I ka nv se, Kiriisitu amvra kaa s'i kan atesenv ayvken ñi rɛɛ. Tufelem, kohen de sem s'amvraana kan tempe. Semp'ona, de sem s'ayvken ñi ci atesenv ayvken.

¹⁹Antavj, wa ka we r'akpar taa, wa lii wa rɛ. Ama, wa ta ci yera nempar-ɔ, wa lav no kvdemɔ na-ra. ?Wa ka lav no kvdemɔ na-ra, wa ka mise ra cal. Te lav sempe, wonte rɛɛ na, v ka mɔna s'a sem se wa ta ci r'akpar taa yera.

- ²⁰U kaase-mi hen na, Kiriisitu ha-mi Ase Fiisu, n'u sem tufelem ka mi ten.
- ²¹Me maa-mi, n'u ta ci se me maa-mi se me siir s'u take sem tufelem. Wonte yepa me maa-mi na, me maa-mi se me siir-mi s'u sem tufelem. U sem dere se tentarur na tufelem wa pe cake na remaj.
- ²²Ano ci tentar? Tentar kele, woñt kisu n'i siiru se Yeesu ta ci Kiriisitu ñt Ase tir-i s'i telse yera na. Woñt kisu ra Cii Ase na i Yo Yeesu Kiriisitu na, ññt ci-na Kiriisitu amura.
- ²³Nne yer kisu Ase Yo, te kutihuđi kele s'i kisu ka Cii Ase rere. Ama, nne yer tisu se Yeesu ci Ase Yo kena, yer ñt cake na ka Cii Ase.
- ²⁴Mi hen na, !u lav se wonte u nw-te kiđinkidjın na, ni te co mi hoya taa. Nne wonte u nw-te kiđinkidjın na, te co mi hoya taa, mi rere, u kaa s'u hov mi te n'Ase Yo, na ra Cii Ase.
- ²⁵Nne re lav sempe, ka kaa se ka ha-ra fiisu nkuv tam akperu na, se ka ka yii-ra-ku wo na.
- ²⁶Wonte me kuren mi te rere-o maav na, me maa-mi wompa ñelv se wa teke-mi na, mpa rere-ona.
- ²⁷Mi hen na, !u ra cii neer-o aciiu, s'i wul-mi nter, wonte rere na, Ase Fiisu nkuv Yeesu Kiriisitu teem-mi kuv hav na, kuv cake mi hoya taa, kuv wulv-mi te ten. Te ten ñt, kuv wulv-mi-te na, te we tufelem. Tentarur tan taa. !li sv mi te n'u hov na Yeesu Kiriisitu se kuv wul-mi wo na.
- ²⁸Me wiisi mi, sempe na, !u sv mi te n'u hov na Yeesu Kiriisitu, se fe n'ayuku nkuv, i koj na, da hoya ra mav, ni fer ra kpa-ra i ñesa taa.
- ²⁹U sem se Yeesu Kiriisitu ci riyuyuti kena. Sempe na, v mona s'u sem dere se woñt lake wonte we riyuyu na, i ci Ase yo rere.

1 Yoane 3

- ¹!u na wonon'o, da Cii Ase we-ra lu ka tempe hal n'i yaa-ra s'i wiisi na. Tufelem kena rere, de ci i wiisi. Wonte yepa tete rere ñempa ta sem-da na, nt'ole se wa ta sem da Cii Ase.
- ²Me raana, kohen de ci Ase wiisi. De take sem wonte, de kaa se re wuse na. Ama, wonte re sem-te na, nt'ole se Kiriisitu kaa s'i kan wonte na, de wuse s'ññt, wonte rere na, de kaa se re na-i reyamyam s'i we wo na.
- ³Yer ñt honku tamtam s'i kaa n'i wuse se Kiriisitu we wo na na, i kpa i te s'i ra lav awarko se Kiriisitu ta lav-ka wo na.
- ⁴Yer ñt lake awarkase na, te wulv s'i kisu Ase ñasete, wonte rere na, wonte ten a ta ñam Ase ñasete n'a lake-te na, a yaa-te s'awarkase.

- ⁵!u sempa se Yeesu Kiriisitu kan tete rɛɛ s'i lese-ra r'awarkase taa. Nñi hen na, i tam awarko k'atam.
- ⁶Semp'ona, yer ñi sv i te n'i hoɔ na Yeesu Kiriisitu na, i pe lake awarkase. Yer ñi lake awarkase na, te wɔlv s'i take na Yeesu Kiriisitu n'i ta sem-i rere.
- ⁷Me wiisi mi, !u ra yeɔ se yera teke-mi. Yer ñi lake riyuyũente na, nñi rere, i we riyuyu se Yeesu Kiriisitu we riyuyu ka wo na.
- ⁸Yer ñi lake awarkase na, i ci-na alvacii yo, wonte rɛɛ na, alvacii paase teño lape ka tete akiqino. Wonte yepa n'Asɛ Yo kan tete rɛɛ na, ka kampa se ka hoɔse wonte ten alvacii lake-te na kena.
- ⁹Yer ñi ci Asɛ yo na, i pe lake awarkase, wonte rɛɛ na, fiisu nkv Asɛ ha-i-kv na, kv mise i hoɔr taa. l ra piɛ s'i lav awarkase, wonte rɛɛ na, i ci Asɛ yo.
- ¹⁰!u na wonon'o a piɛ s'a sem Asɛ wiisi n'alvacii wiisi na, nt'ole sɛ, yer ñi pe lake wonte we riyuyu n'i tam i rɔnti ka lu na, i ta ci Asɛ yo.
- ¹¹Tentente nte, u nw-te kidinkidĩn na, nt'ole sɛ, !de lav rem'o leen.
- ¹²U ta mɔna sɛ re lav se Kaɛŋ ñi ka ci alvacii yo n'i kv i teteruka, i ritafal na. Ar lapa n'i kv-i? l kv-i, wonte rɛɛ na, nt'ole sɛ, wonte ten Kaɛŋ ñi ka lake-te na, te ta sar. Nkv, i ritafal ñi lake wonte we riyuyu na.
- ¹³Me rɛo ñempa, !v ra lav-mi reyav se tete rɛɛ ñempa tam-mi lu k'atam.
- ¹⁴Da, de sem koɛhen sɛ re tare ci asɛda. De teem asɛda t'o liiu, de we re we fiisu taa. De lav senɔ, de sem? De sempa, wonte rɛɛ na, de we re raana ka leen. Yer ñi tam i rɔnti ka lu na, i we se woñi teem sepe na.
- ¹⁵Yer ñi tam i rɔnti ka lu k'atam na, i ci akvɔr. !u sem sɛ woñi ci akvɔr na, i take hiiu fiisu nkv tam akperɔ na.
- ¹⁶Yeesu Kiriisitu we-ra lu. l kampa n'i sev ra rɛɛ-ona. Te wɔlv-ra wonon'o v mɔna sɛ re lav re raana ka leen na. U mɔna sɛ, da rere, de rɔn de te re honkv sɛ re sev wa rɛɛ.
- ¹⁷Nne neer we na wonte, n'i na i rɔnti ka i tan wɔr, n'i kisa n'i ta sen-i, i lake senɔ s'i siir s'i we Asɛ ka lu?
- ¹⁸Me wiisi mi, v ta mɔna sɛ re lake rem'o leen ka re nese t'ona, ni lakase pe lake. U mɔna sɛ re lake lakase nse wɔlv sɛ re we rem'o leen ka tɔfelem na.
- ¹⁹?De lake rem'o leen, den'ole, de kaa sɛ re sem sɛ re co na tɔfelem, n'mpe ti-na-ra. Nne re sem sɛ re co na tɔfelem, den'ole, de hoɔya kaa sɛ ya co rehɛɛ k'Asɛ ñesa taa.
- ²⁰?Pa re hoɔya hv na-ra, v ra kel, wonte rɛɛ na, i sem te ten n'i kpɔl n'i kelen-ya.
- ²¹Me raana, womi me we-mi lu na, nne tɔfelem sɛ, de hoɔya pe hv na-ra, de hoɔya ra mav Asɛ ñesa taa,
- ²²ni re sem s'i ha-ra te ten ñi re wɔsv-i na, wonte rɛɛ na, de ñoŋ i ñasete ni re lake wonte kake-i na.

²³l ñasete nt'ole s'v mōna se re tisi ɪ Yo Yeesu Kiriisitu rɛɛ. U mōna rere se re lav rem'ɔ leen s'Asɛ siir wo na.

²⁴Wompa ñɔŋ ɪ ñasete na, wa sʊ wa tɛ nɪ wa hɔʊ n'Asɛ. Asɛ rere cɔ na-wa. Ɖɛ sem s'Asɛ cɔ na-ra, wonte rɛɛ na, ɪ Fiisu nkʊ ɪ ha-ra-kʊ na, kʊ wʊlʊ-ra sempe.

1 Yoane 4

¹Me raana, womɪ me wɛ-mɪ lu na, nne yer kɔŋ na mɪ rɛɛ n't siiru-mɪ s't wʊlʊ n'Asɛ Fiisu reen ɔɛɛ, !u ra tenke s'u nʊ na-i. !lɪ mɔsɛ-ɪ n'u na haa s't wɛ n'Asɛ Fiisu ka tʊfelem na. Me siiru-mɪ-te sempe, wonte rɛɛ na, tentarɪra kpater lii tɛtɛ rɛɛ, wa siiru se wa rɛsʊ Asɛ tentente.

²!lɪ na wonɔn'ɔ u kaa s'u sem se yer wɛ n'Asɛ Fiisu na. Yer ñɪ siiru reyanta se Yeesu Kiriisitu wʊsɛ yer n't kan tɛtɛ rɛɛ na, nɲɪ wɛ-na Fiisu nkʊ kɔŋ n'Asɛ cal na.

³Ama, yer ñɪ kisu n't siiru se, Yeesu ta wʊsɛ yer na, yer ñɪ ci yer-ɔna, ɪ tan Fiisu nkʊ lii n'Asɛ cal na. Fiisu nkʊ hen na, kʊ ci-na Kiriisitu amʊra fiisu kena. Wonkʊ, u ka nʊ se kʊ kɔŋ na, kɔhen na, kʊ kampa, kʊ wɛ tɛtɛ rɛɛ.

⁴Me wiisi mɪ, ʊ kaase-mɪ hen na, u ci Asɛ wiisi kena. lɪ ñase wompa tɛkʊ se wa rɛsʊ Asɛ tentente na, wonte rɛɛ na, Fiisu nkʊ wɛ mɪ taa na, kʊ kpɔla, kʊ kelen Kiriisitu amʊra fiisu nkʊ wɛ tɛtɛ rɛɛ na.

⁵Wompa tɛkʊ se wa rɛsʊ tentente nte na, wa-l hen na, wa-l ci tɛtɛ rɛɛ ñempa kena. Nte rɛɛ-ɔna, wa wʊlʊ tɛtɛ rɛɛ ñente, nɪ tɛtɛ rɛɛ ñempa nʊ na-wa.

⁶U kaase-ra hen na, ɔɛ ci Asɛ ñempa kena. Yer ñɪ sem Asɛ na, ɪ nʊ na-ra, nɪ yer ñɪ ta ci ɪ yo na, ɪ pe nʊ na-ra. Ɖɛn'ole, ɔɛ kaa se re sem se yer wɛ na tʊfelem Fiisu, yaa ɪ wɛ na tentarɪr fiisu.

⁷Me raana, womɪ me wɛ-mɪ lu na, !ɔɛ lake rem'ɔ leen, wonte rɛɛ na, lulape lii n'Asɛ cal-ɔna. Nne yer wɛ yera ka lu, tɛ wʊlʊ s't ci Asɛ yo n't sem Asɛ.

⁸Nne yer tan yera ka lu, tɛ wʊlʊ s't ta sem Asɛ, wonte rɛɛ na, Asɛ ci lulape cii.

⁹Wonte wʊlʊ-ra reyanta s'Asɛ wɛ-ra lu na, nt'ole s't tir ɪ Yo kʊɔɔmɔ nka ɪ wɛ-ka na, ka tɛtɛ rɛɛ, se fɛ nɪ ka ha-ra fiisu nkʊ tam akperʊ na.

¹⁰Lulape wɛ sen-ɔna. Ɖa ta lav-na Asɛ ka lu. Nɲɪ lav-na-ra lu, n't tir ɪ Yo kʊɔɔmɔ nka ɪ wɛ-ka na, se ka sev s'a laa laate ka wo na, fɛ n't tɪsɛn-ɔa, ɔ'awarkase.

¹¹Me raana, womɪ me wɛ-mɪ lu na, nne Asɛ lav-ra lu sempe, ʊ mōna se ra rere, ɔɛ lav rem'ɔ leen.

¹²Nɛɛr take na Asɛ k'anav. Ama, nne re wɛ rem'ɔ leen, Asɛ cake na-ra. l yeke se re lake rem'ɔ leen s't wɛ-ra lu ka wo na.

¹³l ha-ra ɪ Fiisu. Na ren'ɔna, ɔɛ sem se, ɔɛ sʊ re tɛ re hɔʊ na-i, n't cɔ na-ra.

¹⁴Ɖa teterɲka, ɔɛ na na re ñesa se, ɔa Cii Asɛ tir ɪ Yo ka tɛtɛ rɛɛ se ka kan ka tɛsɛ tɛtɛ rɛɛ ñempa. Ɖɛ hosʊ yera se tɛ wɛ tʊfelem.

- ¹⁵Yer ñi tisu se Yeesu ci Ase Yo na, Ase cake na-i. Nñi rere hɔv ɪ te n'Asɛ.
- ¹⁶Ɖa teter, ɔe sem s'Asɛ wɛ-ra lu, ni re tisi-te rere. Ase ci lulape cii, ni yer ñi lake yera ka lu na, mpeti ñi hɔke ɪ te n'Asɛ, n'Asɛ rere cɔ na-i.
- ¹⁷Asɛ yepa se re lav rem'ɔ leen, se fe n'ayɔkv nkɔ ɪ kaa s'i hv na-ra na, ɔe hɔya ra mav, wonte rɛɛ na, ɔe cɔ tete rɛɛ se Yeesu.
- ¹⁸Yer ñi wɛ Asɛ ka lu na, nafate pe kpa-i. Nne re sem s'Asɛ wɛ-ra lu ka ten, nafate ra kpa-ra. Nafate sisɔ yer ka kɔñɔŋ taa. Semp'ɔna, nne yer wɛ nafate, te wɔlv s'i tam Asɛ ka lu ka papa.
- ¹⁹Ɖa hen na, ɔe wɛ yera n'Asɛ ka lu, wonte rɛɛ na, Ase lav-na-ra kiɔinkiɔin ka lu.
- ²⁰Nne yer tam s'i wɛ Asɛ ka lu n'i tam ɪ rɔnti ka lu k'atam, ɪ lake tentarɪ, n'i tam Asɛ ka lu. Nne yer tam ɪ rɔnti ñi ɪ na-i na, ka lu, ɪ ra pise s'i lav Asɛ ka lu ka ɪ pe na-i.
- ²¹Ñasete nte Asɛ cel-ɔa-te se re lav-te na, nt'ɔle se yer ñi wɛ Asɛ ka lu na, v mɔna s'i lav ɪ rɔnti ka lu rere.

1 Yoane 5

- ¹Yer ñi tisu se Yeesu ci Kiriisitu ñi Ase tir-i s'i telse yera na, ɪ ci Asɛ yo. Nne re wɛ yer ka lu, ɔe wɛ ɪ wiisi ka leen ɔere.
- ²Nne re wɛ Asɛ ka lu, ni re lake wonte ɪ wɔsv-ra-te na, ɔe sem se, ɔe wɛ ɪ wiisi ka leen.
- ³Nne re wɛ Asɛ ka lu ka tɔfelem, ɔe kaa se re lav wonte ɪ wɔsv-ra-te na. Wonte ɪ wɔsv-ra se re lav-te na, te tan kaade,
- ⁴wonte rɛɛ na, Ase wiisi ka se ten, se pɪsv albacii ñi wɛ reen ka tete rɛɛ-ɔ cee na. Wonte yepa re pɪsv na, ɔe tisi Yeesu Kiriisitu rɛɛ.
- ⁵?U ta ci woñi tisu se Yeesu ci Asɛ Yo na, anɔ pɪsv s'i ñase albacii ñi?
- ⁶Yeesu Kiriisitu ñi teter kan tete rɛɛ, n'i yev s'a limsi-i leem taa, n'a kv-i n'i calem kpeem. U ta ci se leem ɔeceel. Leem na calem, wa navl wɔlv-na woñi ɪ ciwa na. Ase Fiisu rere wɔlv-ra se te ten ñi wɛ tɔfelem, wonte rɛɛ na, kv wɛ tɔfelem.
- ⁷Semp'ɔna, wonte wɔlv-ra se Yeesu Kiriisitu ci Asɛ Yo na, te wɛ nautisi.
- ⁸Nt'ɔle, Ase Fiisu, na leem, na calem. Wa ten ñi wɔlv-na kvɔemte.
- ⁹Yera kɔŋ wa siiru wonte wa na-te na, ɔe tisu wa tentente. Ase hen na, wonte ɪ siiru-te na, te kpɔla, te kelen wonte yera siiru-te na. Ase teter wɔl-na-te ɪ Yo rɛɛ.
- ¹⁰Yer ñi tisu Asɛ Yo rɛɛ na, ɪ kaa s'i sem na ɪ hɔɔr taa se wonte ten Asɛ wɔlv-te na, te wɛ tɔfelem. Yer ñi pe tisu Asɛ rɛɛ na, ɪ svkv-i se tentar, wonte rɛɛ na, ɪ ta tisi wonte ɪ siir-te ɪ Yo rɛɛ na.
- ¹¹Wonte Asɛ wɔl-ɔa-te na, nt'ɔle s'i ha-ra fiisu nkɔ tam akperɔ na. Na ɪ Yo rɛɛ-ɔna, ɔe hiiu-kv.

- 12**Woñt wε n'Asε Yo na, ι wε na fiisu nkυ tam akperυ na. Woñt tan na Yo nka na, ι tan na-kυ.
- 13**Womι tisu Asε Yo rεε na, me maa-mι tekara ñι, se fε n'u sem s'u wε na fiisu nkυ tam akperυ na.
- 14**Ɖε kɔŋ na ι ñesa t'ɔ wonte na, Ɖε hɔya pe make, wonte rεε na, Ɖε sem ten sε, nne re wɔse wonte ι cii sε re wɔse-ι-te na, ι kaa s'ι nw na-ra ka wonte re fa-ι-te na.
- 15**Nne re sem s'ι nw te ten ñι re wɔsv-ι-te na, Ɖε sem Ɖεrε s'ι ha-ra te ten ñι re wɔsv-ι-te na.
- 16**Nne yer na ι runtι ka ι lake awarkɔ, n'awarkɔ nka pe walυn yera ka sem taa, !ι sεε Asε ka ι rεε, n'Asε ha-ι fiisu n'ι ra sev. Me wυtv wompa lav awarkɔ nka pe walυn yera ka sem taa na, wa receel, wa ñente kena. Awarkɔ nenkar wε, ka kɔn yera ka sem. Me pe siiru s'u sεε Asε ka yera mpa lav awarkɔ nka na, wa rεε.
- 17**Pa teñɔ nka na, ka ci awarkɔ kena Asε ñesa taa. Ama, awarkɔ nenkar wε, ka ka pe walυn yera ka sem taa.
- 18**Ɖε sem s'Asε wiisi pe lake awarkase. Asε Yo ñelυ se rεε, n'alvacii pe pɪsv s'ι horse-se.
- 19**Ɖε sem sε re ci Asε wiisi n'υ kaase wompa ten wε tεte rεε na, wa wε alvacii niinj t'ɔna.
- 20**Ɖε sem s'Asε Yo kan tεte rεε, ka ha-ra len sε re sem woñt wε tufelem na. Ɖε lav yer kυdem nι re cɔ na woñt wε tufelem na, n'ι Yo Yeesu Kiriisitu tι-na-ra. Lε ci-na tufelem Asε, na fiisu nkυ tam akperυ na.
- 21**Me wiisi mι, !u kpa mι tε n'u ra yeυ s'nter mυ Asε awɔr ka mι hɔya taa.

2 Yoane

2 Yoane 1

¹Ɖa koo, woña Ase lese-n na, m'ò kiriisitutina sesee, me maa tekara ñi me see-n. Me see rere-ò, n wiisi nse me we-se lu ka v tan lape na. U ta ci ma kudem, ma we-na-mi lu. Yera mpa ten sem tufelem na, wa-l dere, wa-l we-mi-ku.

²Me we-mi lu, wonte rae na, tufelem mpe mise ra hoya taa, ni pe kaa se pe mise semp'ona, ayuken ka ñi ten.

³Ɖa Cii Ase, na i Yo Yeesu Kiriisitu, wa kaa se wa lav-ra sarte. Wa kaa se wa na ra kuñemen, ni wa yeu ra hoya he. Wa kaa se wa lav semp'ò wora tunku tufelem ñempu ni re we rem'ò leen na.

⁴U kò me t'ò ten se me nu s'n wiisi nenser tunku tufelem ñempu se ra Cii Ase siir-ra-te wo na.

⁵Ɖa koo, semp'ona, me cerv-n se, !de lav rem'ò leen. Ñasete nte, me maa-n-te na, te ta ci nter-ona cefate. Te ci-na ñasete nenter-ona, de ka nu-te akiđino.

⁶Nne re we Ase ka lu, te kutihuđi kele s'u mona se re ñam i ñasete. Ñasete nte, u ka nu-te kiđinkidjin na, nt'ole s'u lake yera ka leen.

⁷Tentarura kpater yase na tete, wa kisu se Yeesu Kiriisitu ta wuse yer n'i kan tete rae. Woñi kisu-te sempe na, i ci tentar, n'i ci rere-ò Kiriisitu amora.

⁸Nne u ta kpa mi te, wonte ten u lav-te na, te kaa se te wuse fala. Sempe na, !u kpa mi te, n'u mu reter nde Ase yii-mi-re na, ka re ten.

⁹Ɖe sem se yer ñi pe tunku ñempu nku Kiriisitu wol-đa-ku na, n'i hem na, i ta sem Ase. Ama, yer ñi tunku Kiriisitu ñempu nku i wol-đa-ku na, le hen na, le hov le te na ra Cii Ase, na i Yo rere.

¹⁰Nte rae-ona, nne yer kan mi te, n'i wol-mi wonte Kiriisitu ta wol-te na, !u ra mu-i mi te, n'u ra see-i s'i wal ñempu fe.

¹¹Nne u see-i sempe na, tansarteñente nte i lake-te na, mi-n'i, u we taa.

¹²Me we na tentente ka kpater se me siir-mi-te, ni me pe cii se me maa-te tekara taa. Me cii se me reke-mi ni re wute na re nese, fe n'v kò ra t'ò sarte.

¹³N koo ñi Ase lese-i na, i wiisi see-n sarte ka ten.

3 Yoane

3 Yoane 1

- ¹Me raa Kayusi, woña me wε-n lu ka tufelem na, m'ò kiriisitutuna sesεε, me maa-n tekara ñi, me sεε-n.
- ²Me raa, me sεε Ase se te ten ñi lav-n sarte n'n nante cò sarte s'n hòor cò sarte ka wo Ase ñesa taa na.
- ³Me ñantv ten, wonte rεε na, kiriisitutuna mpa kòj cee ñi hen na, wa siiru-m wonon'ò n tunkv tufelem ñempv na hòor kudemer na. Me sempa s'n tunkv tufelem ñempv.
- ⁴Nter pe kake me taa n'v kel se me nv se me wiisi tunkv tufelem ñempv.
- ⁵Me raa, n lake ña temer ka sarte n'n svn kiriisitutuna mp'ò wa ten. Nkv, wa taa nepar ci ankoma.
- ⁶Yera mpa ten n sen-wa na, wa kòj wa wòrv-n kiriisitutuna hekv t'ò cee, wa siiru s'n lake-wa sarte ka ten. Me cεrv-n s'n svn-wa semp'ò tamtam, fe ni wa pise wa wal wa ñempv s'Ase cii wo na.
- ⁷Ñempv nkv, wa walv-kv na, wa cii se wa lav Yeesu Kiriisitu temer kena. Wa pe mv wv-ò wompa ta ci kiriisitutuna na, wa na.
- ⁸Nte rεε-ona, d'ò kiriisitutuna, v mōna se re sen yera mpa, se fe ni ra-n'wa, de lav temer nd'ò tufelem ñempv nkv taa.
- ⁹Me maa tekara ka kiriisitutuna akpar. Ama, Toterefe pe cii s'i nv wonte me siir-te na, n'i cii s'i wvse akpar nde ñunçii.
- ¹⁰Me kaa se me kan wonte na, me cese tansarte lakase nse, i lake-se na. I lake tentarv ka me rεε, n'i pe lake nte ñi hen deceel-ona. I lav nenter-ò te kelen sen, i pe mv kiriisitutuna mpa kòj i te na. I kisu na wompa cii se wa-l mv-wa na, n'i rvnv-wa-l-ò akpar nde taa.
- ¹¹Me raa, !dà taasen tansarte yera. Ama, !taasen sarte yera kena. Yer ñi lake sarte lakase na, i ci Ase yo, ni yer ñi lake tansarte lakase na, i take sem Ase.
- ¹²Ka n'v yev Teemeeteriisi hen na, yer ten wvuv s'i lav sarte. Ase tentente nte i hosv-te na, te wvuv s'i lake sarteñente. Da rere, dà tisu s'i lav sarte n'n sem se wonte ten de siiru-te na, te wε tufelem.
- ¹³Me wε na tentente ka kpater se me siir-n-te, ni me pe cii se me maa-te tekara taa.
- ¹⁴Me cii s'v tase cekò, me kam n te, de katen demañ, de wvte na re nese.
- ¹⁵!Cò rehser taa. N daana ka wa ten-ò cee, wa sεε-n. !Sεε rere-ò ra raana mp'ò kudem kudem.

Juda

Juda 1

¹M'ò Suti, woma ci Yeesu Kiriisitu wolalade, na Sake ritafal na, ma maa-na tekara ñ'ò womi ra Cii Ase yaa-mi n'i wε-mi lu ka ten ni Yeesu Kiriisitu ñelɔ mi rεε na.

²!Ase na mi kuñemen n'v kel, n'i yev ni mi hoya he n'v kel, n'i yev n'u lake rem'ò leen n'v kelɔ n'v walɔ.

³Me raana, me ka cii ten se me maa-mi tekara ni me siir-mi wonon'ò Ase telse ma-n'mi na. Ka ni me kunti me noon v mona se me maa-mi, ni me ciisi mi nante n'u lv tentente sarteñente nte, u tisi te rεε-ɔ Ase cel-te i yera ka taman kudem dεε na, te rεε.

⁴Me maa-te sempe, wonte rεε na, wompa pe ñonj Ase na, wa taa nempar hute mi t'ò cee-ɔ relala. Wa kpa tentente nte wɔlv se r'Ase lav-ra sarte n'i tsɔn-dɔ r'awarkase na, wa celv-te, se fe ni wa pise wa lav tansarteñente nte wa cii-te ka te ha yera ka fer na. Wa kisi r'Acii Sesεε Yeesu Kiriisitu, woñi receel ñasv-ra na. Deyase kena, a maa Ase tekara taa se, wompa lake sempe na, Ase kaa s'i hv na-wa n'i kv wa ñente.

⁵Me sem s'u teem te sem ka sarte. Ama, me cii se me tese-mi wonon'ò Ase telse Iiserael ñempa n'i lese-wa Eesiipete kɔrv taa n'i kunti n'i kv wa taa wompa kisa se wa ra tisi i rεε na.

⁶Me cii se me tese-mi rere-ɔ Ase tirira mpa ta cɔ w'awɔ nya taa, Ase ka si-wa ya taa na, wa rεε. Wa kv ya taa, n'Ase kpa-wa n'i hov-wa kpase n'i wεde-wa tawundj t'ò rekpatεkpatε ka wɔse se wɔse n'i honkv ayɔkv nkɔ i kaa s'i hv na yer ten na.

⁷Me cii se me tese-mi rere-ɔ Sotom na Komor wa koren taa ñente, na koren ñi we wa leekase taa na, ñi-l ñente. Koren ñi taa yera lav se tirira mp'ona. Wa sv wa te wa re ayadete ñempen taa, wa lav tansarteñente nte, v ka ta mona se wa lav-te na. Ase wεde-wa min neñer t'ò ñi wu n'v pe kperɔ akperɔ. Wonte lapa hen na, te wɔlv-ra se wompa taasv-wa na, v kaa s'v lav-wa semp'ona.

⁸Yera mpa hute mi taa hen na, wa lake kudemte kena. Wa reesv reest nya yeke se wa lav ayadeteñente, na wonte ten ta sar na. Wa kisu s'Ase ra tv wurti ka wa rεε, ni wa tu wompa ten we hampate k'aseta na.

⁹Nkv, Miisel ñi ci Ase tirira taa sesεε neer na, i ñam Ase n'i ta tu alvacii ka n noon wa yee wont'ò seɔe Moisi rεε na. I tam-i kena se: "!Acii Sesεε hom n dende."

¹⁰Ama, yera mpa hen na, wa tu wonte wa pe nv te kutihudj tεε na. Wa wε wokete se kpeena, ni wa lake tansarteñente ka falafala wa horsv wa te.

¹¹Wa kaa se wa na wahala, wonte rεε na, wa lav se Kaεj ka lav wo na. Wa lav tansarteñente rere se wa hiiu warase se Palam ka lav wo na. Wa seke, wonte rεε na, wa kisa se wa ra ñam Ase se Koree ka ta ñam-i wo na.

¹²I tokv mi akpar taa tvte ka wonte na, wa ha-mi fer. Wa talv wa cake kena ni wa ñee wa mɔsv wa teter wa rεε, ni fer pe kpa-wa nter rεε. Wa nusen aseta tunj wonte nte

ahiilim kuvu-te, ni tuɲ pe nu na. Wa sev kpakpa sepe wa nusen teen ñi pe lelu wii ka pa ñi albate tala, n'a kul-ñi ni ñi wuse rakpaken na.

13Wa nusen dɛɛ-ɔ acese nse, ahiilim fetu leem dɛɛ ni pe tɛ-se na. Wa lakase wɛ fɛr se ta sar asaru se hurhuru nku leem kponɲ n'v yeke-kv na. Wa wɛ se terase nse kaalu aset'ɔ se tam awɔr ka kuvɛmer na. Ase rɔn-wa awɔr ka tawundji t'ɔ rekpatɛkpate ka wuse se wuse.

14Su Atam n'v rɛ n'v tal Eenɔke hen na, wakase wɛ leɖe nasenautisi. Eenɔke ñi ka rɛse Ase tentente ka yera mpa rɛɛ s'Acii Sesɛɛ keɛ i kɔɲ na i tirira ka tɛmpe tɛmpe,

15se fɛ n'i hv na tɛte rɛɛ yera ka wa ten. I kaa s'i kv wompa kisa sɛ wa ra ñam-i na, wa ñente ka wa tansarteñente nte wa lav-i-te na, te rɛɛ, na ñan wɔtase nse ten, wa wɔte-se n'v tam na-i na, se rɛɛ.

16Yera mpar-ɔna, wa miintu na wa miya tɛɛ, ni wa ñentv wa tɛ. Wa lake wonte wa cii-te na. Wa kpantv wa tɛkv yera na wa nulelen sɛ wa hiiu wɔr-ɔ wa raana na.

17Me raana, v kaase-mi hen na, !u rɔken mi ñiin t'ɔ wonte r'Acii Sesɛɛ Yeesu Kiriisitu tirira ka hose-mi-te na.

18Wa ka siiru-mi sɛ: "Albate nte taa, te ten kaa sɛ te ñute teem na, yera mpa pe ñɔɲ Ase na, wa kaa sɛ wa wonke wompa ñɔɲ-i na, ni wa lav tansarteñente nte wa cii-te na."

19Mpa lake-na ni yera tarv remaɲ taa. Yera mpa hen na, wa tam Ase Fiisu, ni wa lake wonte wa tenen wɔse-te na, nt'ɔna, ni wa walv.

20Ama, me raana, v kaase-mi hen na, !u lav te ten n'u tase rem'ɔ reen n'u kpɔl tentente sarteñente nte, u tisi te rɛɛ-ɔ, te lii n'Asɛ cal na, nte ñempv t'ɔna, n'u sɛɛ Ase na i Fiisu reen dɛɛ.

21!u yev n'Asɛ lulape cɔ mi hɛkv taa. !u honkv albate nte r'Acii Sesɛɛ Yeesu Kiriisitu kaa s'i ha-ra fiisu nkv tam akperv, na i kuvɛmen narte rɛɛ na.

22!u na, wompa ta kper wa taa na, w'añemen,

23n'u tɛlse-wa, n'u ra yev sɛ wa feete min taa. !u na nɛmpar kuvɛmen dɛɛ, n'u kpa mi tɛ n'u ra yev sɛ, wa rɛse-mi wa lakase. !u ra teeken atɛkenv ka wa wɔwen ñi, w'awarkase wursi-ñi na.

24!ɖe wɔr Ase ñi pɔsv s'i rɔken-mi n'u ra feete awarkase taa na. I pɔsv s'i yev-mi n'u kpese rekpesekpese n'i wan-mi na ñankete ka i hampate awɔr taa.

25Nñi ci-na Ase cepa ka i kuvɛm. I tɛlse-ra na r'Acii Sesɛɛ Yeesu Kiriisitu rɛɛ. Nñi ti-na wɔrte, na wurti, na reen, na hampate. U ka wɛ kidji rɛɛ, n'v wɛ semp'ɔna kɔhen n'v kaa s'v lav semp'ɔna wuse se wuse. !U lav sempe.

Ukufisulula

Ukufisulula 1

¹A maa wonte Yeesu Kiriisitu lese-te n'i wul Ase wolalada na, ka tekara ñi taa. Ase cel-na-ı s'i wul-wa-te, se fe ni wa sem wonte kaa se te lav kohen na. Nte rɛɛ-ɔna, Yeesu Kiriisitu tir Ase tirir ka ı wolalade San cal, s'i wul-ı-te.

²Wonte San na-te na, ı siir-te reyanta se te ci Ase tentente kena, ni Yeesu Kiriisitu sende te wara.

³Woñi kalv tentente nte a maa-te tekara ñi t'o te lii n'Asɛ nɔ taa na, na wompa cokv ni wa ñɔŋ-te na, wa nw lelen, wonte rɛɛ na, albate ñvta se te lav.

⁴M'o San, ma maa-na tekara ñi me sɛɛ kiriisitutna akpaya nya we lede nasenautisi k'Asii kɔrv taa na. Da Cii Ase ñi we kohen n'i ka we antavɔ n'i kaa s'i kan na, ñi-n'i fiisin ñi we lede niisiniitisi ka ñi we ı wurti kpede ñesa taa na, !wa lav-mı sarte, ni wa yev mı hɔya he.

⁵Yeesu Kiriisitu ñi ci Ase warasender ka tufelem na, !ñi rere lav-mı sarte, n'i yev mı hɔya he. Nñi hom-na aseda t'o kiɔinkidjɔn, ni nñi ci-na tete rɛɛ wursi ten wuroo. l we-ra lu n'i sev s'i kpɔr-ra r'awarkase taa na ı calem dɛɛ,

⁶n'i wuse-ra ı yera mpa ı sı-wa wurti taa na. l wuse-ra rere-ɔ Ase laate laara akpar se re lav ı Cii Ase temer. Nñi ti-na wɔrte na hampate ka wuse se wuse. !U lav sempe.

⁷!ı na, ı kɔŋ na tuɔ wonte. Pa yer se yer kaa s'i na-ı, hal na wompa teter yɔ-ı wase na. l kande nde kaa se re yev ni tete rɛɛ yera ten wul. Aav, !v lav sempe.

⁸Acii Sesɛɛ Ase ñi ci Reentencii ka ı ka we antavɔ, n'i we kohen n'i kaa s'i kan na, ı tam se: "Ma ci-na kiɔinkidjɔnti, n'atesenvti."

⁹M'o mı reafal San, ma-n'mı, de lav yer kudem na Yeesu, ni re tukv kuñemen kudemen, ni re we ı wurti taa, ni re rɔkena n'v lelv. Ma hen na, a sv-m n'a wan-m kɔrv nkɔ we leem hekv t'o a yaa-kv se Patemose na, wonte rɛɛ na, me ka hose Ase tentente, ni Yeesu sende te wara.

¹⁰U cɛsen Acii Sesɛɛ ayokv rɛɛ, n'Asɛ Fiisu siir me taa, ni me na narte. Narte nte taa, me nw na me war'o wɔtɔ ka reen ka ten s'a hvl kanter.

¹¹Wɔtɔ nk'ɔle se: "!Maa tekara t'o wonte ten n na-te na, n'n yeeke-ı kiriisitutna akpaya nya we Asii kɔrv t'o lede nahenatisi na. Ny'ɔle, Eefese, Simiirin, Perkam, Tatiir, Saarte, Fiilatelfii, na Laotiisee."

¹²Me nw semp'o wonte na, me cel me ñesa se me na anɔ wɔvɔn-m, ni me na takena mpa a sı mincakase ka wa rɛɛ na, ka lede nasenautisi, k'a lu-wa na sika.

¹³Takena mpa hekv taa, n nɔɔn yer nɛer we ren'o ı nusen Yer Yo ka paa. N nɔɔn yer ñi sii wɔwɔ ka cecekv, na sika kpedv ka ı kpevn-kv ı loɔr taa.

¹⁴l ñise ka we rekpeelelee se wote nawur reempii, n'i ñesa we se min telv.

¹⁵l naase metelɔ melamela se ñute cesemte nte a ru-te min taa, n'a rɔn-te reseerseer na. l wɔtɔ ka wɛ reen ka ten se leem kponj woiwoii ka wo na.

¹⁶N nɔɔn ɪ rɔken terase ka leɖe nasenautisi ka ɪ mete niij taa, nɪ saarɔ lii na ɪ nɔ t'ɔ reperper ka kɔ kper len ɖefenkefenke ka kɔ leekase ten ɖɛɛ. l ñesa taa ka metelɔwa se mise sendɔ taase heken taa se waa yiryir ka wo na.

¹⁷Me na-ɪ wonte na, me tenke me feete atɛ-ɔ ɪ naase tɛɛ se me sepa. l sɔ ɪ mete niij n'ɪ re me rɛɛ, n'ɪ tam sɛ: "Nafate ra kpa-n. Me ci kiɖinkiɖinti n'atesenɔti.

¹⁸Me ci woñt wɛ fiisu taa na. Me ka sepa. Ama, kɔhen me wɛ fiisu t'ɔ wɔse se wɔse. Ma ñasɔ-na sem n'aseda kɔrv taa.

¹⁹Sempe na, !maa wonte n na-te ka te wɛ kɔhen na, na wonte tɔ sɛ te lav te-l wara na.

²⁰U kaase terase nse n na-se me mete niij t'ɔ se wɛ leɖe nasenautisi na, na sika takena mpa wɛ leɖe nasenautisi, k'a sɪ mincakase ka wa rɛɛ na, me kaa sɛ me lese-n w'amɛsɔŋ taa ñente kutihuɖi. Terase leɖe nasenautisi nse ci-na kiriisitutuna akpaya nya wɛ leɖe nasenautisi na, y'Ase tirira, nɪ mincakase takena mpa hen na, wa ci kiriisitutuna akpaya nya wɛ leɖe nasenautisi na."

Ukufisulula 2

¹Yer ñt siir-m sɛ: "Maa tekara ñ'ɔ Eefese kɔrv taa kiriisitutuna akpar Ase tirir. !Siir-ɪ sɛ: Woñt rɔken ɪ mete niij t'ɔ terase ka leɖe nasenautisi ka ɪ walɔ sika takena mpa hekv t'ɔ wa leɖe nasenautisi, k'a sɪ mincakase ka wa rɛɛ na, nñt siiru-na sɛ:

²Me sem wonte ten u lake-te na. Me sem s'u lake temer ka reen ka paa, n'u rɔkena n'v lelv. Me sem ten s'u pe yeke ñanciina se wa cɔ mɪ akpar taa. l ñel ɖepu ka wompa siiru sɛ wa ci me tirira na, n'u nɔɔn wa ci tentarura kena.

³l rɔkena n'v lelv, n'u tɔkv kuñvɔŋ ka me rɛɛ n'u pe ka.

⁴Ama, me na nter-ɔ mɪ hekv t'ɔ te ta sar. Nt'ɔle s'u tam-m lu ka kɔhen se kiɖinkiɖin u ka wɛ-m lu ka wo na.

⁵Sempe na, !u mɔse mɪ taa, n'u na awɔr nɖe taa, u lii na n'u feete na. !l kisi mɪ awarkase, n'u lav sarteñente s'u ka lake-te kiɖinkiɖin ka wo na. Nne u ta kisi mɪ awarkase, me kaa sɛ me kan mɪ cal me kuse mɪ mincakɔ tankpa ka ɪ k-awɔr taa.

⁶Ama, nter wɛ ka u lake-te ka, te sara. lɪ pe cii wonte, Niikola waratenkera lake-te se me pe cii-te wo na.

⁷Woñt wɛ rena na, !ɪ cɔ sarte n'ɪ nɔv wonte Ase Fiisu siiru-te kiriisitutuna akpaya na. Woñt kaa s'ɪ ñase na, me kaa sɛ me ha-ɪ ñempv, n'ɪ tɔ tu nkɔ ha yera ka fiisu nkɔ tam akperɔ na, ka kɔ wɛ asedɔ sarteñempa awɔr taa na, kɔ wii.'

⁸"Maa tekara ñ'ɔ Simiirin kɔrv taa kiriisitutuna akpar Ase tirir. !Siir-ɪ sɛ: Woñt ci kiɖinkiɖinti n'atesenɔti ka, ɪ ka sepa n'ɪ wɔse n'ɪ wɛ fiisu taa na, nñt siiru-na sɛ:

9'Me sem mi kuñemen ñi, u tukv-ñi na, ni me sem mi ahuse te rɛɛ. Nku, u ci sau. Me sem tansarteñente nte, yera siiru-te mi rɛɛ na. Yera mpa siiru-te semp'ɔ mi rɛɛ na, wa yaa wa te se Suiifi ñempa. Nku, wa ta ci teter Suiifi ñempa, wa ci alvacii Sataŋ akpar taa yera kena.

10!Nafate ra kpa-mi kuñvɔŋ nku, u tv s'u tv-kv na, kv rɛɛ. Alvacii kaa s'i yev n'a re mi taa nempar-ɔ sarka s'i take-mi. I kaa s'u tv kuñvɔŋ k'ayvken ka hiiu. Ama, ?pa a ta kv-mi kena, !u rvken mi te-ɔ sarte, ni me kaa me ha-mi fiisu nku tam akperv na, se reter.

11Woñi we rena na, !i co sarte n'i nv wonte Ase Fiisu siiru-te kiriisitutuna akpaya na. Woñi kaa s'i ñase na, taman navl sem da lav-i nter.'

12!Maa tekara ñ'ɔ Perkam kɔrv taa kiriisitutuna akpar Ase tirir. !Siir-i se: Woñi we na saarv reperper ka kv we len defenkefenke ka kv leekase ten dɛɛ na, nñi siiru-na se:

13'Me sem awɔr nde taa, u co na. I we awɔr nde taa, alvacii Sataŋ co wurti kpeede rɛɛ na. Ama, u rvkvn me tentente n'u ta yev tisuu ka me rɛɛ. Alvate nte taa teter a kv Antiipase ñi ka ci me tufelem warasender ka mi te-ɔ wundjindj alvacii Sataŋ we na, u ta weɔde-m.

14Ama, me na nter-ɔ mi hekɔ t'ɔ te ta sar. Nt'ɔle se, yera nempar we mi t'ɔ wa tvnkɔ Palam ñempv. Palam ñi ka wvl Palake ka wonɔn'ɔ i lake s'Isiraɛl ñempa feete awarkɔ taa, n'atetuna laate tvrte, n'ayadeteñente lape rere na.

15Yera nempar we mi te-ɔ wa lake kvdemte ni wa tvnkɔ wonte Niikola waratenkera wvlv-te na.

16Sempe na, !u kisi mi awarkase. ?Ya sempe, me kaa se me kan mi te-ɔ kohen ni me lav yera mp'ɔ yeev, na me no taa saarv.

17Woñi we rena na, !i co sarte n'i nv wonte Ase Fiisu siiru-te kiriisitutuna akpaya na. Woñi kaa s'i ñase na, me kaa se me ha-i tvte nte tiu n'aset'ɔ a yaa-te s'atwɔm k'a mese-te na. Me kaa se me ha-i rere-ɔ weer chevlemer nendel-ɔ a maa re rɛɛ-ɔ yede cefade ka yer ta sem-de ka ?v ta ci woñi hiiu-re na.'

18!Maa tekara ñ'ɔ Tatiir kɔrv taa kiriisitutuna akpar Ase tirir. !Siir-i se: Ase Yo nka ñesa we se min telv ni ka naase metelv melamela se ñvte cesemte nte a rv-te min taa n'a rɔn-te reseerseer na, nka siiru-na se:

19'Me sem wonte ten u lake-te na. Me sem s'u we rem'ɔ leen, n'u we n'u tisu me rɛɛ n'u we n'u sun mi raana n'u rvkena n'v lelv, ni wonte ten u lake-te kohen na, te tena te kelen antavɔ.

20Ama, me na nter-ɔ mi hekɔ t'ɔ te ta sar. Nt'ɔle s'u yeke yal ñi, a yaa-i se Seesapel na, n'i tekv-mi n'i siiru-mi s'i ci Ase tentente reser. I yeke-i n'i cake mi cal n'i pitu me wolalada ka ñempv. I wvlv-wa se wa lav ayadeteñente ni wa tv atetuna laate.

21Me yev-i alvate ka cekɔ s'i kisi i k-awarkase. Ama, i pe cii s'i kisi i k-ayadeteñente.

²²Semp'ona, me kaa se me yev ni yal ñi tu kuñvɔŋ ka paa ka ɪ kaɖv rɛɛ. Wompa ten, ñi-n'wa, wa lav ayadete na, nne wa ta kisi tansarteñente nte, ñi-n'wa, wa lav-te na, me kaa se me yev-wa, wa tu kuñvɔŋ dɛɛ.

²³Me kaa se me yev n'i wiisi nw se tɛ sɛn fɛ ni se sev. Nte kaa se te yev-na ni kiriisitutuna akpaya ka ya ten sem se me ci woñi sem yera mosem mpe we wa hoya taa na, ni me sem wonte wa wɛ-te lu na. Me kaa se me rete mi taa pa woñi na, ka ɪ temer rɛɛ.

²⁴U kaase-mi-ɔ Tɪatiir kiriisitutuna, womi ta tenke tansarte ñempv nkv, n'u ta sem wonte yera yaa-te s'abvacii Sataŋ amesoŋ taa ñente na, nter tan dɛɛ-ɔ, me siiru-mi s'u lav-te.

²⁵Wonte me wɔsv-mi-te te receel na, nt'ole s'u rvken wonte u wɛ-te na, n'n noon me kampa.

²⁶Woñi kaa s'i ñase n'i kaa s'i lav me temer n'v rɛ n'v tal ɪ fiisu teem ayvkv rɛɛ na, me kaa se me ha-ɪ huku ka koren ten taa yera rɛɛ.

²⁷Deen ñi me kaa se me ha-ɪ-ñi na, nñ'ona, me teter me Cii ha-m-ñi rɛɛ. ɪ kaa s'i ñasv wa rɛɛ na reen, n'i yvke tansarte yera s'a yvkv risisi remvrmvɔ ka wo na.

²⁸Me kaa se me ha-ɪ ntavɔŋ tɛɛ carv.

²⁹Woñi wɛ rena na, ɪ co sarte n'i nw wonte Ase Fiisu siiru-te kiriisitutuna akpaya na.'

Ukufisulula 3

¹!Maa tekara ñ'ɔ Saarte kɔrv taa kiriisitutuna akpar Ase tirir. !Siir-ɪ sɛ: Woñi wɛ Ase fiisin ka leɖe niisiniitisi, na terase ka leɖe nasenautisi na, nñi siiru-na sɛ: 'Me sem wonte ten u lake-te na. Yera hv s'u wɛ fiisu taa. Nkv, u teem sepe.

²ɪ hom, n'u rvken dɛcem ka wonte kaasa na, fɛ ni te ra sev rekpelkpel, wonte rɛɛ na, me noon mi lakase tan se m'Ase cii wo na.

³ɪ tɛse mi t'ɔ wonte u nv-te n'u mv-te na, n'u rvken-te sarte, n'u kisi mi awarkase. Nne u ta hom, me kaa se me kan ayvkv nenkvɔ se mi kɔŋ wo na, n'u ra sem alvate nte taa me kɔŋ na.

⁴Ama, nempar wɛ mi t'ɔ Saarte kɔrv t'ɔ wa ta wursi wa wɔwen. Ma-n'wa, dɛ kaa se re walv, na wɔwen ka wa rɛɛ-ɔ rekpeelelee, wonte rɛɛ na, tufelem wa tala.

⁵Woñi kaa s'i ñase na, a kaa s'a sii-ɪ semp'ona wɔwen cevlemen dɛkpeelelee. Me kaa se me ra hise ɪ yeɖe k'ahısv ka fiisu tekara taa. Me kaa se me wvte me Cii, na ɪ tirira, wa ñesa taa reñamla se ma ti-na yer ñi.

⁶Woñi wɛ rena na, ɪ co sarte n'i nw wonte Ase Fiisu siiru-te kiriisitutuna akpaya na.'

⁷!Maa tekara ñ'ɔ Fiilatelfii kɔrv taa kiriisitutuna akpar Ase tirir. !Siir-ɪ sɛ: Woñi ci sarteti na tufelemti n'i rvken wuroo Tafiiti safir na, nñi wvɔv-na. Nne ɪ tela, neer ra pise s'i rv, ni nne ɪ rvwa, neer ra pise s'i tel. Nñi siiru-na sɛ:

⁸Me sem wonte u lake-te na. Me sem s'u tan hampate ka kpater. Ama, u rɔkɔn me tentente, n'u ta kisi-m. Me tel kaɔv nɛnkɔr-ɔ mi ñesa t'ɔ nɛɛ ra pise s'i rɔ-kɔ.

⁹!lɛ na, me kaa sɛ me lav alvacii Sataɲ akpar taa yera ka wo na. Wa siiru sɛ wa ci Suiifi ñempa kena. Nkɔ, wa ta ci teter Suiifi ñempa. Wa tekɔ kena. Me kaa sɛ me yev-wa wa kur mi naase tɛɛ wa sɛɛ-mi, ni wa sem sɛ me wɛ-mi lu,

¹⁰wonte rɛɛ na, me ka wɔl-mi s'u rɔkena n'v lel, n'u lav-te sempe. Nte rɛɛ-ɔna, me kaa sɛ me rɔken-mi, n'u ra si kuñɔɲ nkɔ kaa sɛ kɔ kan tete taa kɔ take yera na.

¹¹Me kaa sɛ me kan kɔhen ñi. !lɛ rɔken wonte u wɛ-te na, se fɛ ni yer ra pise s'i kpɔr mi rɛɛɛr.

¹²Woñi kaa s'i ñase na, me kaa sɛ me si-ɪ m'Asɛ rɛɔ taa se rayo nka rɔkɔn dɛɔ na. Nter tan ka te pɪsɔ sɛ te lese-ɪ n'awaren dɛɛ. Me kaa sɛ me maa ɪ rɛɛ-ɔ m'Asɛ yedɛ, na ɪ kɔrɔ yedɛ. Kɔrɔ nk'ɔlɛ, Seerusalem cefalɔ nkɔ ɪ kaa s'i tisi-kɔ n'asete na. Me kaa sɛ me maa ɪ rɛɛ rɛɛ-ɔ me yedɛ cefadɛ.

¹³Woñi wɛ rena na, !lɛ co sarte n'i nɔ wonte Asɛ Fiisu siiru-te kiriisitutuna akpaya na.'

¹⁴!"Maa tekara ñ'ɔ Laotiisee kɔrɔ taa kiriisitutuna akpar Asɛ tirir. !Siir-ɪ sɛ: Woñi ñv niir k'Asɛ tentente rɛɛ na, nñi ci-na wonte ten Asɛ siir-te na, te tɔfelem warasender, ni tentarɪ tam ɪ nɔ taa. Nñi ci-na wonte ten Asɛ lese-te na, te ñuɲcii. Nñi siiru-na sɛ:

¹⁵Me sem wonte u lake-te na. Me sem s'u pe tɔnkɔ me war'ɔ minmin n'u pe wɛɔv-m dɛɛ. Me cii s'u tenke me war'ɔ minmin, nawɔr u wɛɔv-m naper wɛɔv.

¹⁶Nte rɛɛ-ɔna, me kaa sɛ me tɛ-mi na me nɔ, wonte rɛɛ na, u wɛ rekpakpakpa, n'u pe tɔnkɔ me war'ɔ minmin n'u pe wɛɔv-m dɛɛ.

¹⁷lɛ siiru s'u ci sauwa n'u wɛ te ten n'u siiru s'u pe taatɔ nter. Ama, u ta sem s'u wɛ kuñɔɲ t'ɔna paa, n'u ci kuñɔɲtina. lɛ ci ahɔsa, na yeelempa n'u wɛ atalempola kena.

¹⁸Me ha-mi len s'u yav me cal-ɔ sika nka, a rɪ-ka min taa s'a yev-ka ka kpese na, fɛ n'u wɔse sauwa. !lɛ yav wɔwen cehɔlemen dɛɛ, n'u ceente mi atalempola nya rɛɛ, ni fɛr ra kpa-mi. !lɛ yav kɔɔr nɛndɛl n'u taa mi ñesa, fɛ n'u pise n'u na.

¹⁹Me wɛ wompa ten-ɔ lu na, me fetɔ-wa ni me hɔɲ wa rena. Sempe na, !lɛ kisi mi awarkase n'u tenke me war'ɔ minmin.

²⁰!lɛ na, me sendɛ menɔɲ tɛɛ ni me kɔtɔ. Nne yer nɔ me wɔtɔ n'i tela, me kaa sɛ me si ɪ tɛ ni ma-n'i, dɛ tɔ.

²¹Woñi kaa s'i ñase na, me kaa sɛ me cɔse-ɪ me cal-ɔ me wurti kpedɛ rɛɛ se me ñase wo ni ma-n'ime Cii, dɛ cɔ ɪ wurti kpedɛ rɛɛ na.

²²Woñi wɛ rena na, !lɛ co sarte n'i nɔ wonte Asɛ Fiisu siiru-te kiriisitutuna akpaya na.'

"

Ukufisulula 4

¹Te wara na, me na kaḍv nenkur-ḍ kv tel aseta. Antavḥ wuḥ nka, me ka nu-ka ka ka we s'a hul kanter na, me tase ka nuḥ se: "Kpa cee ñu hen, nu me wul-n wonte, v mōna se te lav te-l wara na."

²Me nu wuḥ nka semp'ḍ wonte na, Ase Fiisu siir me taa, nu me na aset'ḍ wurti kpeede nendel-ḍ yer neer cḍ re rēē.

³l ñesa taa ka we se weē nya metelḥ k'a yaa-ya se sasepe, na sartewan na. Tuḥ teenkarḥ koote kpeede nde, nu kv ka we se weer nde metelḥ k'a yaa-re s'eemerote na.

⁴N nōn wurti kpeelḥ nenyar we hiin nul na nnasa, ka ya koote kpeede nde n'akanda hiin nul na nnavsa cḍ ya rēē. Wa sii wōwen ka cehvlemen, nu wa wōm sika wurti yika.

⁵Tuḥ meḥḥḥ, na wutase, na tuḥ nasḥḥ, wa lii na kpeede nde taa. Min mankihulasi ka we lede nasenautisi ka kpeede nde ñesa t'ḍ se wu. Min mankihulasi nse ci Ase fiisin ñu we lede niisinitisi na.

⁶Kpeede nde ñesa taa, n nōn v we s'apv leem mpe a na pe taa reyaya se ñelma na. Me na rere-ḍ kpeena nenyar-ḍ nnasa ka ya sende kpeede nde cal-ḍ re leekase ten dēē. Ya wara na ya ñesa taa we ñesa ka ten.

⁷Kidinkidın kpeende ka nusen kpar, nu navl ñende nusen nawuyo, nu nautisi ñende ñesa taa nusen se yer ñesa taa, nu nnavsa ñende nusen anim ka ı kur aseta.

⁸Kpeena nya nnasa, ka we ceen ka lede lede. Ñesa ka we ya tenen dēē-ḍ riinan ten, na ya tenen taa rere. Ayḥkv s'ayḥkv, aho na mise, ya ko se: "Sarteñen, sarteñen, Acii Seseē Ase Reentencii ci-na sarteñen. l ka we antavḥ, nu kōhen ı we n'i kaa s'i kan dēē."

⁹Kpeena nnasa nya wḥv woñu cḍ wurti kpeede nde rēē, n'i we wuse se wuse na, ya ha-ı ñamte, nu ya sēē-ı.

¹⁰Ya lake semp'ḍ wonte na, akanda mp'ḍ wa hiin nul, na nnavsa, wa tiki wa feetv woñu we wurti kpeede nde rēē n'i we wuse se wuse na, ı naase tēē nu wa sēē-ı. Wa weḍv wa wurti yika ka wurti kpeede nde ñesa taa, nu wa ko se:

¹¹"D'Acii Seseē, na r'Ase, n tala s'n mv cepate na ñamte, na hampate, wonte rēē na, ña lav-na te ten te ten. Ña selem t'ona, n lav-te nu te we."

Ukufisulula 5

¹Me na rere-ḍ tekara ka woñu ka cḍ wurti kpeede nde rēē na, ı mete niij t'ḍ a maa ı taa na ı wara, n'a kuti-ı se kpekalv, n'a tē ı nese rēē-ḍ ceete ka taman lede nasenautisi rēē.

²Me na Ase tirir neer-ḍ ı ci cepa ka ten-ḍ ı hosv reen ka ten se: "Anḍ tala s'i hise ceete nte n'i yeede tekara ñu?"

³Ama, n nōn yer tan tete rēē, n'asetā, na tete tēē-ḍ ı pıḥwa s'i yeede n'i ñel tekara ñu taa.

⁴Me wul tempe ka ten, wonte rɛɛ na, n nɔɔn nɛɛr tan ka ɪ tala s'i yeede tekara ñi n'i ñel ɪ taa.

⁵Ka n'akanda mpa taa nɛɛr siir-m se: "!Da wul. !Nel n'n na kpar ñi ci Suta nantidj rɛɛ ti, n'i ci rere-ɔ wuroo Tafiiti yikee na, nñi ñase-na te ten. Semp'ona, ɪ pɪsɪ s'i hise ceete nt'ɔ awɔ lede nasenautisi nya taa, n'i yeede tekara ñi."

⁶Me na Siiyo ka ka sende wurti kpeede nde n'akanda mpa, na kpeena nnasa nya, wa hekɔ taa, n'v we s'a kv-ka. Ka ka we yen ka lede niisiniitisi, na ñesa ka lede nasenautisi. Ñesa nya ci Ase fiisin ñi we lede niisiniitisi k'a tir-ñi tete ten taa na.

⁷Siiyo nka wal ni ka mv tekara ka woñi ka cɔ wurti kpeede nde rɛɛ na, ɪ mete niij taa.

⁸Ka mv tekara ñ'ɔ wonte na, kpeena nnasa nya, n'akanda hiin nul, na nnavsa mpa, wa kur ka naase tee. Pa woñi-ɔ wa taa na, ɪ ka we na ɪ cencemv, na ɪ sika kɔnkase t'ɔ, sensemen nim mpe ci Ase yera seerte na.

⁹Wa yii yeente cefate nenter se: "N tala s'n sv tekara ñi, n'n hise ceete, n'n yeede-ɪ, wonte rɛɛ na, a kv-n, n yav yera ñiin na n calem ka nantilii ten dɛɛ, na wutase ten taa, na yera ten taa, na kɔren ten taa, n wusen-wa n'Ase rɛɛ.

¹⁰N wuse-wa n yera mpa n sɪ wa wurti taa na. N wuse-wa rere-ɔ Ase laate laara akpar se wa lav ra Cii Ase temer. Wa kaa se wa cɔ wurti kpeeli rɛɛ-ɔ tete rɛɛ."

¹¹Me ñel me na rere-ɔ Ase tirira nɛmpar-ɔ wa tan nɔ k'atam sen, ka wa senda wa koote wurti kpeede nde, na kpeena nnasa nya, n'akanda mpa, ni me nv wa wutɔ.

¹²Wa wutv reen ka ten se: "Siiyo nka v we s'a kv-ka na, ka tala se ka mv cepate, na sauti, na len, na reen, na ñamte, na hampate, na wɔrte."

¹³Me nv wonte ten Ase lav-te ka te we aseta, na tete rɛɛ, na te tee, n'apv leem taa na, te wute se: "!A wɔr woñi cɔ wurti kpeede nde rɛɛ na, na Siiyo nka, n'a ha-wa ñamte. Mpa ti-na hampate na reen ka wuse se wuse."

¹⁴Kpeena nnasa nya tisi s'v lav sempe, n'akanda mpa kur wa naase tee, ni wa see-wa.

Ukufisulula 6

¹Me ñel wonte na, me na Siiyo nk'ɔ, ka hise ceete ka kidinkidjin awɔr taa, ni me nv kpeena nnasa nya taa kidinkidjin kpeende siir se: "!Kan." De wutɔ nusen se tun nasv wo na.

²Me ñel me na kpɔnaa ka cehulem, na yer-ɔ ɪ rɛɛ-ɔ ɪ ruken tvj, n'a wɔm-ɪ wurti yikir. l ci ñaser n'i wal s'i tase ñasv.

³Ka hise ceete ka taman navl awɔr t'ɔ wonte na, me nv kpeena nnasa nya taa taman navl kpeende siir se: "!Kan."

⁴Fe ni kpɔnaa cesem nɛɛr lii. Woñi cɔ ɪ rɛɛ na, a cel-ɪ saarv ka cepav, n'a ha-ɪ reen s'i lese rehɛser ka tete rɛɛ, ni yera kv remaŋ.

⁵Ka hise ceete ka taman nautisi awɔr t'ɔ wonte na, me nu kpeena nnasa nya taa taman nautisi kpeendɛ siir se: "!Kan." Me ñel me na kpɔnaa nɛer-ɔ cipiin. Woñt cɔ ɪ rɛɛ na, ɪ rɔken kilu ka ɪ niinj taa.

⁶Me nu ka, v we se wɔtɔ ka kpeena nnasa nya hɛkɔ t'ɔ ka siiru se: "Ayɔkɔ kɔdɛmɔ temer warase nse yer hiiuku-se na, se yake maan pom ka kɔdɛm, nawur mela pomna ka nautisi. Ama, v kaase nim, na selem na, !ɔa hɔrse-wa."

⁷Ka hise ceete ka taman nnausa awɔr t'ɔ wonte na, me nu kpeena nnasa nya taa taman nnausa kpeendɛ siir se: "!Kan."

⁸Me ñel me na kpɔnaa ka v we s'i lɔse sem tɛnu. Woñt cɔ ɪ rɛɛ na, a yaa-ɪ se Sem, n'aseda kɔrv tɔnkɔ ɪ wara. Tete hɔlen nniisa taa, a ha-wa huku ka kɔdɛmɔ rɛɛ, se wa kɔ yera na saaru, na ñuse, na sem, na ñite taa turen.

⁹Ka hise ceete ka taman nauna awɔr t'ɔ wonte na, me na yera mpa, a ka kɔ-wa se wa hose Ase tentente ni wa sendɛ Yeesu Kiriisitu wara na, wa leesase k'Ase pempode tɛɛ.

¹⁰Yera mpa ko reen ka ten se: "D'Acii Sesɛɛ, n ci sarteti, n'n we tɔfelem. Yera mpa ka we tete rɛɛ-ɔ wa ka kɔ-ra na, n kaa s'n hu na-wa n'n lɔte-wa uyo keɛ?"

¹¹A cel pa woñt na k'asiiu wɔwɔ cehɔlemɔ n'a tam-wa se wa rɔkɔ-fiisi cekɔ kaka n'v rɛ n'v tal ayɔkɔ nkɔ a tɛsu wa rɛɔ ñempa mpa lake Ase temer na, wa kɔv se mpa, s'Ase ka ri-te wo na.

¹²Ka hise ceete ka taman ledɛ awɔr t'ɔ wonte na, tete ñamse reen ka ten, ni mise wur rekpatɛkpatɛ se wɔwɔ cipiinu, hondɔ wɔse ka ten-ɔ cesemɔ recɔcɔ se calem.

¹³Terase kpase se tiu n'aset'ɔ remanj dɛɛ s'ahiilim fetɔ reen, ni teen wii tiki wo, ya ta pu na.

¹⁴Aseta yase s'a kutu kpekpalɔ ka wo na. Wɔɔn, na tete nte we leem hɛken taa na, wa kɔr w'awɔt taa.

¹⁵Tete rɛɛ wursi, na kɔren dɛɛ ñeldɔ, na sɔcana ciina, na wompa ci sauwa na, na wompa ci cepawa na, na wompa ci kpankase na, na wompa ta ci kpankase na, wa ten wa mɛl wɔn taa, na wɔɔn wentenen tɛɛ.

¹⁶Wa tam wɔɔn, na wentenen se: "!li ram ɔa rɛɛ, se fe ni woñt cɔ wurti kpeedɛ ndɛ rɛɛ na, ɪ ra na-ra, ni Siiyo nka ñan ɔa kpan-ɔa,

¹⁷wonte rɛɛ na, ayɔkɔ nkɔ wa ñan kaa s'v kpan yera na, kɔ tala. Nɛer ra pise s'i cantel wa niinj taa."

Ukufisulula 7

¹Te wara na, me na Ase tirira ka wa we nnausa, ka wa sendɛ tete kpeelase nnausa rɛɛ. Ase tirira mpa rɔken tete rɛɛ ahiilim ka pe nnausa se pe ra fete tete rɛɛ, n'apɔ leem dɛɛ, na teen dɛɛ.

- ²Me na Ase tirir neer-ɔ ɪ kpa na muse riliindɪ ka ɪ rɔken ɪ niinj t'ɔ Ase ñt we fiisu taa na, ɪ marɔ. Ase tirir ñt ko n't yaa tirira mpa we nnavsa k'Ase ha-wa reen se wa horse tete, n'apɔ leem na,
- ³n't siir-wa se: "!lɪ ra horse tete, n'apɔ leem, na teen, kaka n nɔɔn dɛ maa marase ka r'Ase wolalaɖa tirañase ree."
- ⁴A wɔl-m wompa a maa Ase marase ka wa tirañase ree na, wa nɔ. N nɔɔn wa ka we yera ka nawiisi ka cakɔsɪi, na nawiisi ka hiin nniisa, na nawiisi ka nnavsa (144|#000). Wa ci Iiserael nantilii ten dɛe ñempa kena.
- ⁵Suta nantidɪ ree ñempa mpa, a ka maa wa ree-ɔ Ase marɔ na, wa we yera ka nawiisi hiiu na nasel (12|#000). Rupaɲ nantidɪ ree ñempa we yera ka nawiisi hiiu na nasel. Kate nantidɪ ree ñempa we yera ka nawiisi hiiu na nasel.
- ⁶Aser nantidɪ ree ñempa we yera ka nawiisi hiiu na nasel. Nefetalii nantidɪ ree ñempa we yera ka nawiisi hiiu na nasel. Manasee nantidɪ ree ñempa we yera ka nawiisi hiiu na nasel.
- ⁷Siimeeɔɲ nantidɪ ree ñempa we yera ka nawiisi hiiu na nasel. Leefii nantidɪ ree ñempa we yera ka nawiisi hiiu na nasel. Iisakar nantidɪ ree ñempa we yera ka nawiisi hiiu na nasel.
- ⁸Sapulɔɲ nantidɪ ree ñempa we yera ka nawiisi hiiu na nasel. Sosefe nantidɪ ree ñempa we yera ka nawiisi hiiu na nasel. Pensameɲ nantidɪ ree ñempa we yera ka nawiisi hiiu na nasel.
- ⁹Te wara na, me ñel nɪ me na yera akpidɪ ka re tan nɔ, ka yer ta pɪsɔ s't kal-dɛ. Yera mpa kuren na kɔren ten taa, na nantilii ten dɛe, na yera ten taa, na wɔtase ten taa. A sii-wa wɔwen ka cehulemen, na wa niinj t'ɔ wahelte, nɪ wa sendɛ Ase wurti kpeede, na Siiyo nka, ñesa taa.
- ¹⁰Wa ko reen ka ten se: "D'Ase ñt cɔ wurti kpeede ree, ñt-n'Siiyo na, mpa tɛlsɔ-na-ra."
- ¹¹N nɔɔn Ase tirira ka wa ten, wa ka senda wa koote wurti kpeede ndɛ, n'akanda mpa, na kpeena nasa nya, nɪ wa feete wurti kpeede ndɛ ñesa taa, wa wɔm wa ñesa n'ate, wa see Ase,
- ¹²wa siir se: "!U lav sempe. !A wɔr r'Ase ñt we hampate na len na. !A see-ɪ n'a ha-ɪ ñamte. Nñt we-na cepate, na reen, ka wɔse se wɔse. !U lav sempe."
- ¹³Akanda mpa taa neer wɔse-m se: "Ampɔ kele wompa a sii-wa wɔwen ka cehulemen hen na, nɪ wa lii na lɔ?"
- ¹⁴Me wɔsen-ɪ se: "Me cii, ña sem-na." Ka n't wɔsen-m se: "Wompa a naase-wa tempe ka tete teem ayuken dɛe, nɪ wa rɔken wa tɛ-ɔ sarte na, mp'ɔna. Wa yaal wa wɔwen ka Siiyo nka calem taa, nɪ ñt wɔse cehulemen dɛkpeelelee.
- ¹⁵Nte ree-ɔna, wa we Ase wurti kpeede ñesa taa, nɪ wa lake ɪ temer k'aho na muse, ka ɪ reɔ taa. Woñt cɔ wurti kpeede ndɛ ree na, ɪ kaa s't ceentɔ wa ree.

¹⁶Ñuse, na lukote ra tase wa kuv. Mise kaa se se ra tase wa ñov, ni tiimin neñer ra tase wa saav,

¹⁷wonte rεε na, Siiyo nka we wurti kpeede hekuv taa na, ka kaa se ka riiki-wa se nandjir riiku re kpeena ka wo na, ni ka wan-wa, wa ñee leem mpe ha yera ka fiisu nkuv tam akperuv na, n'Asε hise wa ñeseleem ka pe ten."

Ukufisulula 8

¹Siiyo nka sv tekara ñu ni ka hise ceete ka taman lede nasenautisi awor t'ov wonte na, v sim n'aset'ov rekalkal ka, ?v ta kar, v lake leer holv.

²Te wara na, me na Asε tirira ka lede nasenautisi ka wa sende Asε ñesa taa, n'a cel-wa kantı ka lede nasenautisi.

³Asε tirir neer kan n'i sende Asε sika pemponde rεε-ov i ruken sika konko nka, a seke ka t'ov sensemen nim na. A ha Asε tirir ñ'ov sensemen nim ka tempe s'i sev-pe n'i kpırsi n'Asε yera seerte, n'i sı pemponde nde n noon de we i wurti kpeede ñesa taa na, de rεε.

⁴Nim mpe ñise, n'Asε yera seerte, wa lii n'Asε tirir ñu niinj taa, wa kpa Asε ñesa taa.

⁵Fe n'Asε tirir ñu sv konko nka, n'i re ka t'ov min ñu we Asε pemponde rεε na, n'i wede-ñu tete rεε. l lav semp'ov wonte na, a nuv tunj nasuv, na wutase, n'v mevuse, ni tete ñamse.

⁶Ka n'Asε tirira mpa we lede nasenautisi ka wa ruken kantı ka lede nasenautisi na, wa ronu wa te se wa hul.

⁷Asε tirir kidjinkidjinti hul i kanter ka wonte na, a na reempii, na min, k'a hute calem ka t'ov wa tiki tete rεε. Tete na teen holen niitisi taa kuvdemv kuvdemv ño min, na leem ñute ka te ten.

⁸Asε tirir navltı hul le kanter n'a na wur se wuv cekpov na kuv rεε-ov min n'a maase-ı apv leem taa. Leem mpe holen niitisi taa kuvdemv wuse calem.

⁹Wonte ten ka we apv leem taa na, te holen niitisi taa kuvdemv ñente sev. Kpilin ñu ka we apv leem taa na, ñu holen niitisi taa kuvdemv ñen horse.

¹⁰Asε tirir nautisiti hul le kanter ni tero cekpovo kpase aseta, na ka rεε-ov min ka ñu wu halahala se mankihulo rεε min. Carase, na hiısi holen niitisi taa, tero nka wal ka maa holv kuvdemv kuvdemv taa.

¹¹Terō nka yede kele se Ñan. Carase na hiısi holen niitisi taa kuvdemv kuvdemv wuse ñan dekatekate ni yera sev tempe, wonte rεε na, wa ñee leem mpe we ñan na.

¹²Asε tirir nnavsati hul le kanter ni mise, na hondov, na terase holen niitisi taa kuvdemv kuvdemv wuse cipiinti. Aho na mise taa holen niitisi taa kuvdemv kuvdemv leese kuv holmun.

¹³Me ñel me na anim neer-ov aseta aset'ov i wuvv reen se: "Av, av, wahala wonyo tete rεε ñempa kaa se wa tv-ya ka kantı nya, Asε tirira nautisi kaa se wa hul-ya na."

Ukufisulula 9

- ¹Ase tirir navnati hul le kanter, ni me na tero ka ka kpase n'aseta ka teem maav k'ate, n'a cel-ka wu nku citi ten djicicici na, ku no safur.
- ²Teru nka tel wu nku no, ni nise nenser pitilu ka se we s'a seke nite ni nise pitilu wo na. Nise nse wursi mise, n'aseta n'u wuse tawundji.
- ³Alaka nenyar lii nise nse taa ya yase riinan ten-o koren ten taa. A ha-ya reen se kpacase we reen ka wo na,
- ⁴n'a siir-ya se ya ra horse teen, na nite, na wonte ten nee tete ree na. Ama, ya lav yera mpa, a ta maa Ase maro ka wa tirañase ree na, mpa receel-ona, wahala.
- ⁵A ta ha alaka ny'o nempu se ya ku yera mpa. Ama, a ha-ya nempu se ya lav-wa wahala kena, hondase ka navna. Wahala nya tuu we se kpaco ruu yer n'i toku wahala ka wo na.
- ⁶Alvate nte taa, yera kaa se wa cii sem, wa ra na-pe. Wa kaa se wa sol sem, pe see pe calen-wa ten.
- ⁷Alaka nya nusen kpnaan nu a ron-nu se nu wal yeev na. Ya nuin taa we s'a wom-ya wurti sika yika, ni ya nesa taa nusen yera.
- ⁸Ya nise nusen yalaa nise ni ya ceela nusen kporen ceela.
- ⁹Ya sii wur-o ya loya ree se nite wowen. Ya make ya ceen n'a nu reen ka ten se teruken nu kpnaan tempe see na-nu yeev taa na.
- ¹⁰Ya we kutisiin na seeise se kpacase. Na wa kutisiin nu-ona, wa pisu se wa lav yera ka wahala ka hondase navna taa.
- ¹¹Wa wuroo kele alvu nku nelu wu nku citi ricicici na, ku ree. Eeper nempa yaa-ku s'Apatoru, ni Kerake nempa yaa-ku s'Apolou. Yede nde kutihudi kele se, Tete Yoker.
- ¹²Kidinkidjin wahala rewa n'u kaase wahala ka taman navl.
- ¹³Ase tirir ledeti hul le kanter. Me nu wuto ka reen ka ten-o ka lii na sika pempepe nde we Ase nesa taa na, na re yen niisa tee.
- ¹⁴Wuto nka siir Ase tirir nu koren kanter hulvu ree na se: "!Lese alva nnavsa mpa, a ru-wa kpase ka Eferate caro no na."
- ¹⁵Ase tirir nu lese alva mpa, Ase ka ron-wa se wa ku yera holen niitisi taa holu kudemu ka wuno nka t'o, hondu nka t'o, ayuku nku ree-o, leer nde ree.
- ¹⁶A wul-m sucana mpa cake kpnaan dee na, wa no ka miilase ka cakusiiin nul (200|#000|#000).
- ¹⁷!lu na wonon'o me na kpnaan, na nu ree cora ka narte taa na. Wa ten wa ka sii nite wowen, neñer we cesemen se min, neñer we cesemen se kuwiir tete, neñer we se sete. N noon kpnaan nu nuin we se kporen nuin kena. Weer nde we setesete k'a yaa-re s'akukolu kor na, de min, na re nise lii na kpnaan nu nese taa.

¹⁸De min ñi, na re ñise nse lii na kpɔnaan nese taa na, wa ku yera hɔlen niitisi t'ɔ kɔdemv,

¹⁹wonte rɛɛ na, kpɔnaan dɛen wɛ ñi nese t'ɔna, na ñi kutisiin taa. Ñi kutisiin ñi nɔsen dɛmna, ni ñi wɛ ñiin. Na ñiin ñ'ɔna, kpɔnaan ñi lake na yera ka wahala.

²⁰U kaase yera mpa ta sev wahala nya taa na, wa ta kisi w'awarkase se wa kisi alva, n'atetuna mpa wa teter, wa lav-wa na wa niinj na, wa sɛɛv. Wa luku nɛmpar na sika, nɛmpar na narem, nɛmpar na wɛɛ, ni wa saa nɛmpar na teen. Nku, wa takena mpa pe pɔsv se wa na, ni wa nv, ni wa wal wa tɛ.

²¹Yera mpa ta kisi w'awarkase se wa kisi yera kuv, n'aturte len, n'ayadeteñente lape, na mitem.

Ukufisulula 10

¹Me na Ase tirir cepa nɛɛr-ɔ i tiki n'aset'ɔ tuɲ wonte ceente i rɛɛ se wɔwv, n'i teem i ñuɲ ka teenkarv. N nɔɔn i ñesa taa wɛ se mise n'i naase wɛ se min telv.

²N nɔɔn i rɔken i niinj t'ɔ tekariyɔ k'a hul-ka. I sv i mete niinj nankpɔɲ n'i re apv leem dɛɛ, n'i sv nawiti ñɔɲ n'i re-ka-l-ɔ tete rɛɛ.

³I ko reen ka ten se kpar musu wo na. I ko sempe n'v kper wonte na, v nase n'aset'ɔ taman lede nasenautisi n'v wute.

⁴U nasa n'v kper wonte na, n nɔɔn me tv se me maa. Me kunti me nv a siiru-m n'aset'a sɛ: "!Da maa wonte tuɲ nasv mpe siir-te na. !De-te na n taa sɛ yer ra nv-te."

⁵Ase tirir ñi, me ka na i sende leem dɛɛ, na tete rɛɛ na, i kpaase i mete niinj n'aset'a

⁶n'i ree n'Asɛ ñi wɛ wvse se wvse ka i lav aseta na te-l taa ñente, na tete na te-l taa ñente, na leem na pe-l taa ñente na, n'i siir sɛ: "Te kaa se te tɛse lape ka kɔhen ñi.

⁷Ama, alvate nte Ase tirir lede nahenautisiti kaa s'i tv s'i hv l i kanter na, nte t'ɔna Ase kaa s'i tɛse lape k'amɛsɔɲ taa ñente nte, i ka siir-te i wolalada mpa rɛse i tentente ka yera na."

⁸Wvɔ nka, me ka nv-ka n'aset'a na, ka tase me wvtenv sɛ: "!Wal n'n mv tekariyɔ nka a hul-ka na, ka tirir ñi sende leem na tete rɛɛ hen na, i niinj taa."

⁹Ka ni me wal na tirir ñi rɛɛ ni me wvse-i s'i cel-m tekariyɔ nka. I tam-m sɛ: "!Sv-ka n'n tv-ka. N nɔ taa kaa s'v wɛ lelen dɛterr se tite. Ama, ka kaa sɛ ka tal n liiti t'ɔ wonte na, ka mentelv."

¹⁰Me mv tekariyɔ nk'ɔ i niinj taa ni me tv-ka. Me nv me nɔ t'ɔ lelen dɛterr se tite. Ama, me liu-ka n'v kper wonte na, ka mentelv me liiti taa.

¹¹Fɛ n'a siir-m sɛ: "U mɔna s'n tase Ase tentente rɛsvv n'v tam na yera kpater mpa wɛ kɔtekvte na, na kɔren kpater taa yera, na wvtase kpater taa yera, na wursi ka tɛmpe."

Ukufisulula 11

- ¹A cel-m cakenkpaḍe ka re nusen laku, n'a siir-m se: "!Kɔr n'n mɔse Ase reɔ, na ɪ laate pempoḍe, n'n kal wompa see Ase ka reɔ nka taa na.
- ²Ama, !ḍa mɔse Ase reɔ nka tɔŋ ḍee, wonte ree na, wompa ta sem Ase na, w'awɔr kele. Ase ha mp'ɔna renaa, se fe ni wa waa ɪ kɔrv sarteñenkv ka naase ka honḍase ka hiin nniisa na nasel.
- ³Me kaa se me tir me warasendera ka navl, ni me ha-wa huku se wa rese Ase tentente ka wa sii acama wɔwen k'ayuken ka nawuyo n'ayuken ka cakɔsiin nul n'ayuken ka hiin leḍe (1|#260)."
- ⁴Warasendera mpa navl ci-na oliifi teen nul ñi we Aci Sesee ñi ñasv tete ree na, ɪ ñesa taa. Wa ci rere-ɔ takena navl mpa we ren'ɔ a si kami ka wa ree na.
- ⁵Nne yer cii s't lav-wa teñɔ, min lii na wa nese taa n'v kv w'amurana mpa. U mɔna s'a kv-wa semp'ɔna.
- ⁶Wa we huku se wa pise wa rv aseta ni tuŋ ḍa nu albate nte taa wa resv Ase tentente na. Wa we huku rere se wa wuse leem ka calem ni wa lav tete ree yera ka wahala ka kutekute se wa cii wo na.
- ⁷Wa kaa se wa kper tentente resv ka wonte na, tɔrv nenkv lii na wv nkv citi ricicici na, kv taa, ni kv lav-wa wahala, kv ñase-wa, ni kv kv-wa.
- ⁸Wa tenen kaa se ñi mise yapar ree-ɔ kɔrv cekpɔlv t'ɔ wundjindji, a ka kam Aci Sesee k'akantemer ree na. A yaa kɔrv nkv n'a tɔŋ na Sotɔm, nawv Eesiipete.
- ⁹Yera koren na yera ten taa, na nantilii ten ḍee, na wutase ten taa, na koren ten taa se wa ñel ayuken niitisi na hɔlv ka me warasendera mpa sev yapar ree, n'a ta tisu s'a yim-wa na.
- ¹⁰U kaa s'v kɔ tete ree yera ka tempe k'Ase tentente resera navl mpa sem ḍee, ni wa ñante ni wa ha rem'ɔ te ten, wonte ree na, warasendera mpa ka lav tete ree yera ka wahala ka tempe.
- ¹¹Ayuken ñi niitisi na hɔlv wara na, fiisu nenkv koren n'Ase cal, ni kv si wa taa kv wose-wa ni wa kv wa sende, nafate kpa ten-ɔ wompa ten na-wa na.
- ¹²Wa nv wvɔ ka reen ka ten n'aseta se: "!li kpa cee ñi hen." Wa kpa aset'ɔ tuŋ wvnte taa, ni w'amurana sende ni wa ñelv-wa.
- ¹³Albate nte teter taa, tete ñamse ten ni kɔrv cekpɔlv nkv hɔlen hiiu t'ɔ hɔlv kvḍemv yuke, n'v kv kv taa yera ka nawiisi leḍe nasenautisi (7|#000). Nafate kpa ten-ɔ wompa ta sev na, ni wa see Ase ñi we aseta na.
- ¹⁴Taman navl wahala rewa. !li na, taman nautisi wahala kɔŋ kɔhen.
- ¹⁵Te wara na, Ase tirir leḍe nahenautisiti hv lɛ kanter. Me nv wutase ka reen ka ten-ɔ aseta se: "Kɔhen, tete nte ree wurti wuse r'Aci Sesee, na ɪ Kiriisitu, wa niij taa. l kaa s't cɔ wurti kpede ree-ɔ wuse se wuse."

¹⁶Akanda mpa we hiin nul na nnavsa ka n noon wa co wa wurti kpeeli ree-ɔ Ase ñesa taa na, wa kur ɪ naase tee wa wom wa ñesa n'ate, wa see-ɪ se:

¹⁷"Aci Sesee Ase Reentencii, n ka we antavɥ, kohen n we rere. De see-n, wonte ree na, n co wurti kpeede ree na n hampate cekpote ree.

¹⁸Koren ten taa yera ñan kpawa. Ama, albate tala s'n ñan kpan-wa, n'n hu n'aseda. Den'ona, n kaa s'n dɛte n wolalada mpa ci n tentente resera na, na n yera mpa ten ñon-n ka wa ci cunkuwa, nawur sesempa na, n'n horse wompa horsu tete na."

¹⁹Wa tese wutu ka wonte na, Ase reo nka we aseta na, ka no tel n'a na raante hope araka ka ɪ reo nka taa, n'b mevse, n'a nu wutase, na tuɥ nasu, tete ñamse, ni reempii tiu tempe.

Ukufisulula 12

¹Te wara na, a na nter n'aset'ɔ te kpɔl ten-ɔ te wulu nter. Nt'ole s'a na yal neer-ɔ muse ceente ɪ ree se wovu, na hondɔ ka ɪ naase tee, na terase ka hiiu na naseɔ ɪ ñuɥ taa se wurti yikir.

²N noon yal ñi we liiti ni lelte wisase carv-ɪ n'i ko.

³Nter tase lape n'aset'ɔ te wulu nter. A na turu nenkur-ɔ cesemu ka ku nusen kaasv, na ñiin ka lede niisiniitisi na yen ka hiiu, ni ku wom wurti yika ka ku ñiin ñi ree.

⁴Kv kpase holen niitisi t'ɔ holv kudemu terase na kv kutisuɥ ni kv weɛde-se ate. Kv sende yal ñi tv s'i lel na, ɪ ñesa taa ni kv honkv se yo lii ni kv tv-ka.

⁵Yal ñi lel apalayo nenkar-ɔ ka kaa se ka ñasv koren ten taa yera, na reen n'a kpan ɪ yo nka n'aset'ɔ Ase cal-ɔ ɪ wurti kpeede cal.

⁶Yal ñi see n'i wal na ñite t'ɔ awor nde taa Ase ka ron-de n'i sv-ɪ s'a ñel ɪ ree-ɔ ayuken ka nawuyo n'ayuken ka cakɔsiin nul n'ayuken ka hiin lede na (1|#260).

⁷Ka ni yeev lav aseta. Miisel na ɪ k-Ase tirira, wa yee na turu nkv. Turu nkv na kv tirira yee na-wa.

⁸Wa run kv-n'kv tirira, wa ta tase awor nav k'aseta se wa co.

⁹A weɛde turu nkv ci rem cepen k'a yaa-kv s'alvacii Satav na, k'awaren dɛe. Nkv tekv-na tete ree yera ka wa ten. A weɛde-kv, kv-n'kv tirira ka tete ree.

¹⁰Me nu wuto ka reen ka ten n'aseta se: "Kohen, Ase telse-ra naper telsu n'i wul ɪ hampate s'ñi ci-na wuroo n'i Kiriisitu wul le huku, wonte ree na, wa run woñi ka wutu re reo ñempa ñente k'aho na mise k'Ase cal na.

¹¹De reo ñempa ñase-ɪ na Siiyo nka calem dɛe. Wa ñase-ɪ rere, wonte ree na, wa sende Ase tentente wara se te we tufelem. Wa ta cii se wa telse wa fiisin kaka wa re wa sev.

¹²Nte ree-ona, me siiru aseta, na womi we renaa na, s'u ñante. Ama, womi we tete ree, na leem taa na, u kaa s'u na wahala, wonte ree na, a run alvacii n'i tiu na mi ree-ɔ ɪ ñan kpa ten. l ñan kpa, wonte ree na, ɪ sem s'i ra lvl."

- ¹³Turu nku na wonte s'a weḍe-kv tete rɛɛ na, kv rɔken yal ñi lel yo na, sɛ kv kpa-i.
- ¹⁴Ama, a cel yal ñ'ɔ anim ceen ka nul n'i kvɔr n'i rɛ na ɪ k-awɔr t'ɔ ñite taa. Ɖen'ɔna, a kaa s'a ñel ɪ rɛɛ-ɔ wɔse ka nasiisi na hɔlv, nɪ rem ñi ra na-i.
- ¹⁵Yal ñi kvɔr semp'ɔ wonte na, ɔem ñi tɛ leem ka ɪ wara se carɔ sɛ ka kpeen-i.
- ¹⁶Ama, tete kan te sen yal ñi, te hul te nɔ te ñee leem mpe kv te-pe na.
- ¹⁷Kv ñan kpan yal ñ'ɔ ten nɪ kv yeu kv wɔse kv yee na yal ñi wiisi nenser nse kaasa na. Wiisi nse ci wompa ñɔŋ Ase ñasete nɪ wa tisu wonte Yeesu sende te wara na.
- ¹⁸Ɖen'ɔna, turu nku wala kv sende apv leem leekɔ rɛɛ.

Ukufisulula 13

- ¹Te wara na, me na turu nenkvɔr-ɔ, kv lii n'apv leem taa. Kv we yen ka hiiu na ñiin ka leḍe niisiniitisi. Kv wɔm kv yen ɔɛɛ-ɔ wurti yika, n'a maa yela nenyar-ɔ kv ñiin ñi rɛɛ-ɔ ya hɔrsu Ase yeḍe.
- ²Turu nku me na-kv na, kv nusen kpɪi, nɪ kv naase nusen asesemv ñense, nɪ kv nɔ nusen kpar ñɔŋ. Turu nku nusen kaasv na, kv cel turu nku lii n'apv leem taa na, ka kv hampate, na kv wurti kpeede, na kv huku nku kel ten na.
- ³N nɔɔn turu nku lii n'apv leem taa na, kv ñuŋ nenkvɔr we s'a ha-kv seen, nɪ kv cii sɛ kv sev. Ama, kv seen ñi ciiwa sɛ ñi kv-kv na, ñi case n'v lav tete ten ɔɛɛ yera ka reyav nɪ wa kvɔr wa tvnkv turu nku lii n'apv leem taa na, kv wara.
- ⁴Wa ten, wa sɛɛ turu nku nusen kaasv na, wonte rɛɛ na, kv cel kv huku ka turu nku lii n'apv leem taa na. Wa sɛɛ turu nku lii n'apv leem taa na, wa siiru se: "Yer tan ka, ɪ nusen turu nku. Yer tan ka ñi-n'kv, wa pɪsv sɛ wa yee."
- ⁵A cel turu nk'ɔ nɔ sɛ kv kpantv kv hɔrsu Ase yeḍe, a ha-kv huku sɛ kv pise kv lav sempe ka hondase ka hiin nniisa na hondase ka nasel.
- ⁶Kv cɔ kv hɔrsu Ase yeḍe, n'awɔr nde taa ɪ we na, na yera mpa ten we aseta na.
- ⁷A ha-kv ñempv sɛ kv yee n'Ase yera kv ñase-wa. A ha-kv huku sɛ kv ñase yera ka nantilii ten ɔɛɛ, na yera ten taa, na wutase ten taa, na kɔren ten taa.
- ⁸Tete rɛɛ yera mpa ten a ta maa wa yela ka fiisu tekara t'ɔ n nɔɔn Ase take lav tete na, wa kaa sɛ wa sɛɛ-kv. Siiyo nka a ka kv-ka na, nka ti-na tekara ñi.
- ⁹Woñi we rena na, !ɪ cɔ sarte.
- ¹⁰Woñi, v ka rɪ-i s'i wal sarka taa na, ɔen'ɔna, ɪ walv. Woñi v ka rɪ-i s'a kv-i na saaru na, v mɔna s'a kv-i na nk'ɔna. Nte rɛɛ-ɔna, v mɔna s'Ase yera rɔkena n'v lel, nɪ wa tisi ɪ tentente rɛɛ.
- ¹¹Te wara na, me na turu nenkvɔr-ɔ kv lii na tete tɛɛ-ɔ, kv we yen ka nul, se siiyo, nɪ kv wɔtv se turu nku nusen kaasv na.

¹²N nɔɔn kɔ wɛ na tɔrɔ nku lii n'apɔ leem taa na, kɔ huku ka kɔ ten, nɔ kɔ lake nter-ɔ te yɔsɔ yera ka tɔrɔ nku ñesa taa. Kɔ yev sɛ tɛtɛ, na te yera, wa sɛɛ tɔrɔ nku lii n'apɔ leem t'ɔ kɔ ñuŋ ka mɔ seen nɔ kɔ cii sɛ kɔ sev nɔ ñi case na.

¹³Tɔrɔ nku lii na tɛtɛ tɛɛ na, kɔ lake hampate lakase nse wɔlɔ nter na, ka se kpɔl ten, hal nɔ kɔ yev nɔ min tiu n'aset'ɔ tɛtɛ rɛɛ-ɔ, yera ñesa taa.

¹⁴Kɔ tɛkɔ tɛtɛ rɛɛ yera, na kɔ hampate lakase nse wɔlɔ nter na, ka kɔ ka lake-se tɔrɔ nku lii n'apɔ leem taa na, kɔ ñesa taa. Kɔ ka siiru-wa se wa saa tu n'ɔ nusen tɔrɔ nku lii n'apɔ leem t'ɔ saaru ka ha-kɔ seen nɔ kɔ wɛ kɔ wɛ na.

¹⁵A ha tɔrɔ nku lii na tɛtɛ tɛɛ na, ka huku sɛ kɔ pɔse kɔ ha tu nku yera ka saa-kɔ na, ka fiisu nɔ kɔ pɔse kɔ wɔtɛ nɔ kɔ yev n'a kɔ yera mpa pe sɛɛ-kɔ na.

¹⁶Tɔrɔ nku ka kpa yera ten na reen. Pa cunku, pa sesɛɛ, pa sau, pa ahɔse, pa kpankɔ, pa woñt ta ci kpankɔ na, sɛ wa yev n'a maa-wa marɔ ka wa mete niŋ dɛɛ, na wa tirañase rɛɛ.

¹⁷Woñt tan marɔ nka na, ɪ ra pɔse s'i yav nter, n'i ra pɔse s'i wɛtɛ nter. Marɔ nka ci-na tɔrɔ nku lii n'apɔ leem taa na, kɔ yeɖɛ, nawɔr lamarɔ nku nusen kɔ yeɖɛ na.

¹⁸Nte rɛɛ-ɔna, ɔ mɔna sɛ yer lav len. Woñt ñuŋ taa lake temer na, !ɪ sem wonte tɔrɔ nku lamarɔ nku cii sɛ kɔ siir na, wonte rɛɛ na, kɔ wɔlɔ yer yeɖɛ kena. Lamarɔ nk'ɔle cakɔsiin ka leɖɛ na hiin leɖɛ na leɖɛ (666).

Ukufisulula 14

¹Me ñel me na Siiyo nk'ɔ, ka sendɛ Sɔŋ wɔsɔ rɛɛ. Ka-n'yera mpa a maa wa tirañase rɛɛ-ɔ ka-n'ka Cii Ase, wa yela na, wa wɛ nawiiisi ka cakɔsii na nawiiisi ka hiin nniisa na nawiiisi ka nnavsa (144|#000).

²Me nɔ wɔtɔ n'asetɛ se leem kpon wonɔn'ɔ woiwoii na, se tun nasɔ wo na. Wɔtɔ nka me nɔ-ka na, ka nusen se cencemen maɖa make wa cencemen ka wo na.

³Yera mpa sendɛ Ase wurti kpeɖɛ ñesa taa, na kpeena nnasa nya ñesa taa, n'akanda mpa ñesa taa nɔ wa yii yeente cefate. Yer ka ta pɔsɔ s'i kpankel-te. Wompa a yav wa ñiin ka tɛtɛ rɛɛ-ɔ, wa wɛ nawiiisi ka cakɔsii na nawiiisi ka hiin nniisa, na nawiiisi ka nnavsa na (144|#000), mpa receel sem-na-te.

⁴Yera mpa yii yeente nte na, wa ta wursi wa tɛ-ɔ asima na yalaa, wonte rɛɛ na, wa ci acenkpɔya kena. Mpa tɔnkɔ-na Siiyo nk'ɔ riinan ten-ɔ awɔi nya taa ka walɔ na. Ase yav wa ñiin ka yera taa, s'i sɪ-wa na wa tɛ-ɔ ñi-n'Siiyo, wa rɛɛ.

⁵Wa ta lav tentarɪ k'alape nɔ wa tam awarkɔ nenkar.

⁶Me na Ase tirir nɛɛ-ɔ ɪ kɔr aset'ɔ ripilili, n'i wɛ n'i rɛ na tentente sarteñente nte tam akperɔ na, s'i hose-te yera ka wa ten-ɔ tɛtɛ rɛɛ, na kɔren ten taa, na nantilii ten dɛɛ, na wɔtase ten taa, na yera ten taa.

⁷!hosɔ reen ka ten sɛ: "!!ɪ wɔr Ase, n'u sɛɛ-ɪ. Alvate nte ɪ kaa s'i hu na tɛtɛ rɛɛ yera na, te tala keɛ. !ɪ sɛ woñt lav asetɛ na tɛtɛ, n'apɔ leem, na hiinsi na."

⁸Ase tirir navlti tenke kidinkidinti ñi wara, le hosu se: "Ku feeta. Papiilon koru cekpulu feeta. Ku yepa ni koren ten taa yera lav ayadeteñente se ku lav wo na. U we se ku yewa, wa ñee selem cesempe mpe wulu s'Ase ñan kpan-wa ten na."

⁹Ase tirir nautisiti tenke navlti ñi wara, n'i hosu reen ka ten se: "Woñi see turu nku lii n'apu leem taa na, na tu nku a saa-ku n'u nusen-ku na, n'a maa maro ka i tiraño ree, nawur i niij dexe na,

¹⁰i teter, i kaa s'i ñee selem cesempe mpe wulu s'Ase ñan kpan-i na, ka konko nenkar t'o a ta tamte pe taa. Wompa ten lake sempe na, u kaa s'u car-wa n'akukolu koru min ka i tirira, na Siiyo nka, wa ñesa taa.

¹¹Min ñi ñise kaa se se kpa wuse se wuse kena. Wompa see turu nku lii n'apu leem taa na, na tu nku a saa-ku n'u nusen-ku na, n'a maa ku yede ka wa ree na, ayuku nenkur tan, aho nenyar tan ka, wa kaa se wa fiisi."

¹²Nte ree-ona, u mona s'Ase yera mpa ñon-i ñasete ni wa tisu Yeesu ree na, wa rukena n'u lel.

¹³Me nu n'aset'o woto ka ka siir-m se: "!Maa nte ñi hen s'u sun kohen, wompa tisu Acii Sesee ree ni wa seke na, wa nu lelen." Ase Fiisu wusen se: "Aav, tufelem kena, !wa fiisi wa reen tema nya wa lav-ya na, ya taa, wonte ree na, tema nya ten wa lav-ya na, ya wulu se wa lav sarte."

¹⁴Me ñel me na tuju wunte ka cehulemte ka yer co te ree-o i nusen yer yo. Yer ñi wom i ñiij t'o sika wurti yikir n'i ruken i niij t'o cisiir ka len defenkefenke.

¹⁵Ase tirir neer lii n'Ase reo taa, n'i yaa woñi ka co tuju wunte nte ree na, ka reen ka ten se: "Tute teedvu albate tala. !Su n cisiir n'n teede, wonte ree na, tete ree tute piwa s'a teede-te."

¹⁶Fe ni woñi ka co tuju wunte nte ree na, i su i cisiir n'i teede tute ka te ten-o tete ree.

¹⁷Te wara na, Ase tirir neer lii n'Ase reo nka we aeta na, ka taa. Le rere, n noon le we cisiir ka len defenkefenke.

¹⁸Ase tirir neer lii n'Ase laate pempepe tee-o, le ci-na min ñaser. l ko reen ka ten n'i yaa woñi ka ruken cisiir ka len defenkefenke na se: "!Su n cisiir nde, n'n wal tete ten taa, n'n he resej teen wii, wonte ree na, ya piwa."

¹⁹Den'ona, Ase tirir ñi su i cisiir n'i he resej teen wii nya ten we tete ree na, n'i re-ya awor nde taa a waa-ya naase na, ka koru wara. Te wulu s'Ase ñan kpa tempe.

²⁰A waa wii ny'o naase, ni calem lii n'awor nde taa, pe kpeem ate-o akpaya cunkuii ka nawuyo na cakosiin lede (1|#600), se caro taa leem kpon wo tempe na. Nne kpnaa tiu pe taa, pe kaa se pe limsi-i, pe sun i lu tee.

Ukufisulula 15

¹Te wara na, me tase nter nav n'aset'ɔ te kpɔla te wɔlv nter. Nt'ɔle sɛ, me na Ase tirira ka lede nasenautisi ka wa rɔken wahala ka taman lede nasenautisi. Wahala nya kaa se ya tesen lape na, ny'ɔle, wonte rɛɛ na, nya yeke-na s'Ase ñan kper.

²Me na nter-ɔ me ñesa t'ɔ te nusen apɔ leem mpe a na pe taa reyaya se ñelma ka min hute pe taa na. Me na rere-ɔ wompa ka ñase tɔrv nkɔ lii n'apɔ leem taa na, na tu nkɔ a saa-kv n'v nusen-kv na. Wa ka kisi s'a ra maa wa rɛɛ-ɔ tɔrv nkɔ lamarv. N nɔɔn wa ka sende wa naase t'ɔna apɔ leem mpe a na pe taa reyaya se ñelma na, pe rɛɛ, nɪ wa rɔken cencemen ñɪ Ase ka ha-wa-ñɪ na.

³Wa ka yii Ase wolalade Moisi yeente, na Siiyo nka yeente sɛ: "Aci Sesɛɛ Ase Reentencii, n lakase kpɔl ten se yɔsv yera. Ña ci-na kɔren ten wuroo. Wonte n mɔsv s'n lav-te na, te wɛ riyuyu na tɔfelem.

⁴Yer ten kaa s'i ñam-n n'i wɔr-n, wonte rɛɛ na, ña kvdem ci-na sarteñen. Yera ka kɔren ten taa, wa kaa se wa kan, wa kur n naase tɛɛ nɪ wa sɛɛ-n, wonte rɛɛ na, wa na s'n hv na tɔfelem."

⁵Te wara na, me ñel me na Ase rɛɔ nka wɛ aseta na, ka ka nɔ tela. Deɔ nka ci-na cuku nkɔ wɔlv s'Ase cake yera hekɔ taa na.

⁶Tirira mpa wɛ lede nasenautisi ka wa rɔken wahala ka taman lede nasenautisi na, wa lii na rɛɔ nka taa. N nɔɔn wa sii wɔwen cehulemen ka reyerr ka ñɪ metelv, na sika kpɛden ka wa kpɛvɔn-ñɪ wa loya taa.

⁷Kpeena nya wɛ nnasa na, ya taa kvdemer cel tirira mpa wɛ lede nasenautisi na, ka sika kɔnkase ka lede nasenautisi. Ase ñɪ wɛ wuse se wuse na, ɪ ñan siir kɔnkase nse repaa.

⁸l hampate na ɪ cepate, wa lav sɛ ñise siir ɪ rɛɔ nka t'ɔ repetepete. Neer ka ta pɪsv s'i sɪ Ase rɛɔ nka taa kaka s'n nɔɔn wahala lede nasenautisi nya, ɪ tirira lede nasenautisi mpa kan-ya na, ya kper.

Ukufisulula 16

¹Te wara na, me nɔv wɔtɔ ka reen k'Ase rɛɔ t'ɔ, ka siiru Ase tirira mpa wɛ lede nasenautisi na sɛ: "!!ɪ wan Ase ñan ñɪ wɛ kɔnkase t'ɔ lede nasenautisi na, n'u wɔr ñɪ ten-ɔ tete rɛɛ."

²Ase tirir kiɔinkiɔinti wan ɪ kɔnkɔ n'i wɔr ñan ka tete rɛɛ, ka nɪ yera mpa a ka maa-wa tɔrv nkɔ lii n'apɔ leem taa na, kv marɔ nɪ wa sɛɛ tu nkɔ a saa-kv n'v nusen-kv na, seen neñer kpa-wa ka ñɪ ta sar asarv ka ñɪ wɪ ten.

³Ase tirir navltɪ wan le kɔnkɔ, le wɔr ñan k'apɔ leem taa. Leem mpe wuse se sedɛ calem mpe ciywa na, n'n nɔɔn wonte ten wɛ leem mpe taa na, te sev.

⁴Ase tirir nautisiti wan le kɔnkɔ, le wɔr ñan ka carase taa, na hiinsi taa, nɪ se taa leem wuse calem.

- ⁵Me nuw Ase tirir ñi ci leem ñaser na, le see Ase se: "Woña, n ka we antavñ n kohen n we na, ña ci-na sarteti. N ci riyuyuti, wonte ree na, n yepa wahala nya lav.
- ⁶Wa kv n yera, na n tentente resera, kohen n cel-wa calem se wa ñee. Wonte, v mona s'a lav-wa-te na, nt'ole."
- ⁷Me nuw Ase laate pempode wutu se: "Tufelem Acii Sesee Ase Reentencii, n hv tentente ka riyuyu, na tufelem."
- ⁸Ase tirir nnavsati wan le konko, le wur ñan ka mise ree, n'a ha-se-l-o huku se se-l ño yera se min.
- ⁹Mise nse saa recucucu ni se ño yera mpa, ni wa horse Ase ñi we huku n'i yev wa tuku wahala nya sempe na, i yede, ni wa ta kisi w'awarkase se wa wor-i.
- ¹⁰Ase tirir navnati wan le konko, le wur ñan ka turu nku lii n'apu leem taa na, kv wurti kpede ree, ni kv yera mpa kv ñasv wa ree na, wa wuse tawundji taa ni wa run wa nansema ka ceela ka wahala ree.
- ¹¹Wa horse aseta Ase yede ka wahala nya, na seen ñi carv-wa na, wa ree. Wa ta kisi w'awarkase ka wa tansarte lakase ree.
- ¹²Ase tirir ledeti wan le konko, le wur ñan ka Eferate caro leem dee, ni pe sese rekpankekpanke, n'v ron ñempv, wursi nse kuren na mise riliindji na, se tenke.
- ¹³Me na alva ka nautisi ka wa nusen sari. Kudemv lii na turu nku nusen kaasv na, kv no taa, kudemv lii na turu nku lii n'apu leem taa na, kv no taa, ni kudemv lii na woñi tekv s'i resv Ase tentente na, i no taa.
- ¹⁴Alva mpa lake-na hampate lakase nse wulv nter na, ni wa walv wursi te-o tete ten taa se wa kpol-se wa lav yeev k'Ase Reentencii ayuku cekpolv ree.
- ¹⁵"!li co n'u nuw. Me kon se mil kon wo na. Woñi cake i ñesa ree n'i ruken i wowen s'i ra wal atalempode ni fer ra kpa-i yera ñesa taa na, i nuw lelen."
- ¹⁶Wa kpol-se awor nendel t'o Eeper ñempa yaa-re se Harmakeetõj.
- ¹⁷Ase tirir lede nahenautisiti wan le konko, le wur ñan k'ahiilim taa, n'a nuw wuto n'Ase reo t'o reen ka ten-o ka kuren na i wurti kpede tee, ni ka siiru se: "U kpera kee."
- ¹⁸U mevse n'a nuw wutase, na tun nasuv, ni tete ñamse reen ka ten. Hal, v sv Ase lav tete ka wonte n'v re n'v tal kohen na, tete take ñamse ñamsuv mpe raana sen.
- ¹⁹Korv cekpolv tar kv t'o taman nautisi, ni tete taa koren ka ñi ten, ñi yvke. Ase ñan kpan Papiilon korv cekpolv, n'i tese kv ree n'i cel-kv konko nka t'o selem cesempe mpe wulv s'i ñan kpa ten na.
- ²⁰Tete nte we leem heken taa na, te yase te ten n'a kunti n'a pe na wõn.
- ²¹Deempii tiu n'aset'o yin dkitikiti se nama, ya yo yera ree. Yera mpa horse Ase yede ka reempii kan wahala nya na, ya ree, wonte ree na, wahala nya lav yera n'v ta mv ate.

Ukufisulula 17

¹Te wara na, Ase tirira lede nasenautisi mpa ruken Ase konkase nse na, wa taa kudem kan me cal n'i siir-m se: "!Kan, me wul-n wonon'o a kaa s'a hu na yal ayade cekpolu nu co carase kpater nese na.

²Ni-n'tete ree wursi ten, wa lav ayadeteñente ni tete ten deye yera ñee i k-ayadete selem cesempe ni pe kv-wa."

³Ase Fiisu siir me taa, n'Ase tirir nu wan-m ñite taa, me na te t'o yal neer-o i co turu nenkur ree-o cesemu recucu k'a maa yela nya horse Ase yede na, ka kv ree-o tempe. Turu nku we ñiin ka lede niisiniitisi, na yen ka hiiu.

⁴Yal nu sii wowen ka nu we se kponsim, na calem calem. I tu afate ka te ten, sika, na wee nya we yawo rekatekate na, na lete. I ruken sika konkoo nenkar-o ka taa siir i k-ayadete aseeketeñente, na t'asimañente.

⁵N noon a maa i tiraño ree-o amesonj taa yede nendel se: |scPAPIILON KORU CEPAN KU |scCI-NA TETE REE AYADA, |scN'ASEEKETEÑENTE, WA RII|d.

⁶Me na yal nu'o i ñee Ase yera, na Yeesu warasendera calem pe kv-i se selem. Me na-i wonte na, v lav-m deyau ka ten.

⁷Ase tirir nu wose-m se: "U lake-n deyau semo? Me kaa se me siir-n yal nu amesonj taa ñente kutihudji, na turu nku i co kv ree-o kv we ñiin ka lede niisiniitisi, na yen ka hiiu na.

⁸Turu nku n na-kv hen na, antavj kv ka we, ni kohen kv ta. Kv kaa se kv lii na wv nku citi ricicici na, kv taa, n'Ase horse-kv kv ten defw. Tete ree yera mpa ten a ta maa wa yela ka fiisu tekara t'o n noon Ase take lav tete ka wonte na, wa kaa se wa na turu nku wonte na, v lav-wa reyau, wonte ree na, antavj kv ka we, ni kohen, kv ta, ni kv kaa se kv wuse kv kan.

⁹Nte ree-ona, v mona se yer nuj taa lake temer n'i lav len. Ñiin nu n na-ñu lede niisiniitisi na, nu ci woon lede nasenautisi nu yal nu co nu ree na. Ni ci wursi lede nasenautisi rere.

¹⁰Se taa navna wurti teem de. Nenkar we kohen-o ka co kpeede ree. Nenkar we ka ka-l take kampa. Ka kaa se ka kan wonte na, ka ra lvl alvl.

¹¹Turu nku antavj, kv ka we ni kohen kv tan na, kv teter kv ci wuroo lede nasennasa ñoj kena. Wuroo nka, na wonse we lede nasenautisi na, se we akpar ka kudemer, n'Ase kaa s'i horse-ka ten.

¹²Yen nu n na-ñu hiiu na, nu ci wursi hiiu nenser-ona se take co wurti kpeede ree. Ama, se kaa se se hiiu huku k'alvate cekoo se se-n'turu nku, wa co kpeede ree.

¹³Wursi ns'o se hiiu, se mosem kaa se pe we kudempe. Se kaa se se lav turu nku temer na se hampate, na se huku ka kv ten.

¹⁴Wa kaa se wa lav yeev na Siiyo ni ka ñase-wa, wonte rɛɛ na, ka ci aciina taa Acii Sesɛɛ, ni ka ci wursi taa Wuroo. Ka-n'wompa ka yaa-wa, ka lese-wa, ni wa ruken wa tɛ-ɔ sarte, ni wa tɔnku-ka na, wa-l dɛɛ, wa-l kaa se wa-l ñase.”

¹⁵Ase tirir ñi siir-m se: "Leem mpe n na-pe ka yal ayade ñi ɔ pe rɛɛ na, pe ci yera ten taa yera, na yera akpaya ten taa yera, na koren ten, na wɔtase ten taa yera.

¹⁶Yen ñi n na-ñi hiiu na, ñi-n'turu nku, wa kaa se wa ra lav ayade cepa ñi lu k'alape. Wa kaa se wa kpɔr i n'ɔ wonte ten i we na na, wa yev-i atalempode. Wa kaa se wa tu-i, n'v kaase wa sev min,

¹⁷wonte rɛɛ na, Ase ri wa hoyia taa se wa lav mɔsem kuɔdempe, ni wa sv wa wurti wa lav na turu nku temer s'i ka ri-te wo na, n'v re n'v tal albate nte taa v kaa s'v lav wonte i siir-te na.

¹⁸Yal ñi n na-i na, i ci koru cekpɔlv nku tuku wurti ka tete rɛɛ wursi rɛɛ na."

Ukufisulula 18

¹Te wara na, me na Ase tirir neer-ɔ i tiki n'aset'ɔ i we huku ka ten, n'i hampate kan hulmin ka tete ten dɛɛ.

²I ko reen ka ten se: "Ku feeta, Papiilon koru cekpɔlv feeta. Kohen, ku wuse alva mpa we kutekute na, wa resinde, na wa recetende. Asimasi nse ta sar s'a tu-se na, se cake koru nku t'ona,

³wonte rɛɛ na, ku yepa ni koren ten taa yera lav ayadeteñente se ku lav wo na. U we se ku yev-wa wa ñee selem cesempe mpe wɔlv s'Ase ñan kpan-wa ten na. Tete rɛɛ wursi lav ayadeteñente na-ku. Tete rɛɛ wetera hiiu sauti k'afate nte we yawɔ ni te kake koru nku taa yera na.”

⁴Me nu wuto nenkar n'aseta se: "Me yera mi, !u lii koru nku taa, se fe n'u ra lav awarkase nse ku taa yera lake-se na, fe n'u ra tu wahala nya, ku kaa se ku tu-ya na.

⁵!u lii, wonte rɛɛ na, koru nku taa awarkase tan nɔ. Se kaa camv, se re se tal aseta n'Ase tase ku tansarteñente rɛɛ.

⁶!A lav-ku se ku ka lav nempar-ɔ wo na. !A lote-ku taman navi se ku ka lav nempar-ɔ taman kuɔdem ka wo na. !A wur-ku konko t'ɔ taman navi-ɔ ku cel taman kuɔdem.

⁷!A naase koru nku, n'a lav-ku wahala se wonon'ɔ ku ka tuku afate ku kpantu na, wonte rɛɛ na, ku ka siiru se: 'Me ɔ se wuroo ni me ta ci leel, ni sem nemper kaa se pe ra si-m asu.'

⁸Nte rɛɛ-ona, wahala nya a ri-ya s'a lav-ku-ya na, ya kaa se ya tal-ku ayuku kuɔdemv. Ny'ole, sem, na kuñuɔ, na ñuse, n'a kaa s'a sev-ku min, wonte rɛɛ na, Acii Sesɛɛ ñi hu na-ku na, ñi ci-na Ase cepa.”

⁹Tete rɛɛ wursi nse lav ayadeteñente na-ku, ni se tu afate na, se kaa se se na min ñake ku ñise kpa wonte na, se ko, se wulu ku rɛɛ.

10Nafate kaa s'v kpa-se wahala nya, kɔrv nkv kaa se kv lav-ya na, ya rɛɛ, ni se sende wolen, se ko sɛ: "Av, av, ar wahala kele, Papiilon kɔrv cekpɔlv nkv we sauti ka ten na, kv lake-ya sen. Lɛɛr kudɛmer cɛsa s'Asɛ hv na-kv."

11Tete rɛɛ wetera wulu ni wa ñentv wa tɛ-ɔ kɔrv nkv rɛɛ, wonte rɛɛ na, yer pe tasv wa wonte yape.

12A pe tasv wa sika, na wa narem yape, na wa wɛɛ nya metelv na, na wa lete yape. Yer pe tasv yape ka wa sarte wɔwen na wonñt nɔsen kpɔɔsim, na wonñt wɛ calem calem na. Yer pe tasv yape ka teen ñt sar ten-ɔ ñt wɛ sensemen na, na wonte ten a lu-te na tii ceela na. Yer pe tasv yape ka wonte a saa-te na teen ñt wɛ yawɔ na. Yer pe tasv yape rere-ɔ wonte a lu-te na ñvte cesɛmte na ñvte wante na, na wonte a lu-te na wɛɛ nɛnyar-ɔ ya sar ten na.

13Yera mpa wɛtv rere-ɔ teraɔɔ ka vte n'vte, na sensemen nim, na nim nɛmper-ɔ a yaa-pe-l sɛ miir, n'a pe tasv te ten ñt yape. A pe tasv yape ka selem cesɛmpe, na nim, na milim, na tute. A pe tasv yape ka naan, na mɛɛsiin, na kpɔnaan, na yeev terɔken. A pe tasv yape ka yera mpa wɛ fiisu taa na, se kpankase.

14Wetera mpa siiru kɔrv nkv sɛ: "Wonte ten, n ka cii-te na, te leepa. N sauti ka te ten, na n k-afate turte leepa. N kaa s'n ɔa na-te riil-ɔ anav."

15Wetera mpa hiiu sauti ka kɔrv nkv t'ɔ wa weter rɛɛ na, nafate kaa s'v kpa-wa, wahala nya kɔrv nkv kaa sɛ kv tv-ya na, ya rɛɛ, ni wa sende wolen wa wul wa ñente wa tɛ,

16wa ko sɛ: "Av, av, ar wahala kele kɔrv cekpɔlv nkv lake-ya sen. Nkv, kv ka sii sarte wɔwen. Kv ka wɛ wɔwen ñt nɔsen kpɔɔsim, na calem calem ñen na. Kv ka tv afate ka te ten, sika, na wɛɛ nya wɛ yawɔ rekatekate na, na lete.

17?Pa kv sauti kel ten, lɛɛr kudɛmer cɛse-na sɛ te ten ñt leev." Kpilin cekpɔlen ciina ka wa ten, na yera mpa ten melv-ñt na, na wompa ten cake ñt taa na, na wompa ten hiiuku wa tɛ-ɔ ñt taa na, wa sende wolen

18wa na kɔrv nkv ñake wonte ni ñise pitilu na, wa ko sɛ: "A take na kɔrv nɛnkɔv-ɔ kv wɛ se kɔrv cekpɔlv nkv."

19Wa yake wa te n'atɛ, wa wulu wa ñentv wa tɛ wa ko sɛ: "Av, av, ar wahala kele kɔrv cekpɔlv nkv lake-ya sen. Wompa wɛ kpilin cekpɔlen taa na, wa hiiu wa tɛ-ɔ kɔrv nkv sauti rɛɛ, ni lɛɛr kudɛmer cɛse-na sɛ te ten ñt leev."

20Aseta ñempa, n'Asɛ yera mi, na Yeesu tirira mi, n'Asɛ tentente rɛsera mi, !u ñante wonte a lav-te kɔrv nkv na, te rɛɛ, wonte rɛɛ na, kɔrv nkv lav-mi teñɔ nka na, Asɛ hv kv ñente.

21Te wara na, Asɛ tirir cepa nɛɛr sv wɛɛr ka re kpɔl ten se namer, n'i wɛɔe-re apv leem taa n'i tam sɛ: "A kaa s'a wɛɔe Papiilon kɔrv cekpɔlv semp'ɔna, na reen n'a ra tase kv nav ka riil-ɔ anav.

²²A kaa s'a ra nuw cencemen mape, na yeente yiu, na yese na kanti huluvu ka ku taa. A kaa s'a ra noon yer-ɔ ɪ lake temer nendel-ɔ ku taa. A kaa s'a ra tase namer tan nuw ka ku taa.

²³A kaa s'a ra na kandɛ hulmin ka ku t'ɔ anav. Yera kaa se wa ra tase yalaa kanv ka ku t'ɔ akanv. Ku wetera ka ci na tete ree cepawa. Ku teke koren ten taa yera na ku atorte len,

²⁴ku ku Ase tentente resera na ɪ yera. Yera mpa ten, a ku-wa tete ree na, nku ci-na te ñujcii."

Ukufisulula 19

¹Te wara na, me nuw wuto ka reen ka ten n'aseta se yera akpar cekpoldɛ wuto se: "!A wɔr Ase. Ð'Ase telsv-na yera, nñt ti-na hampate, na cepate,

²wonte ree na, ɪ ci tɔfelemti, n'i hv tentente ka riyuyu. l hv n'ayadɛ ñt horse yera ka tete t'ɔ te ten, na ɪ k-ayadeteñente na, n'i lote-ɪ, wonte ree na, ɪ ku ɪ wolaladɛ."

³Wa tase tam se: "!A wɔr Ase", nɪ korv nku taa min ñise kuvv wvse se wvse.

⁴Fe n'akanda mpa we hiin nul na nnavsa na, na kpeena nya we nnasa na, wa feete Ase ñt cɔ ɪ wurti kpeedɛ ree na, ɪ naase tee, wa see-ɪ se: "!U lav sempe. !A see Ase."

⁵A nuw wuto n'Ase wurti kpeedɛ cal se: "Womɪ ci ɪ wolaladɛ na, na womɪ ñɔŋ-ɪ na, n'akanda, na wiisi, !u wɔr r'Ase ka mɪ ten."

⁶Me tase wuto nuw ka v we se yera akpar cekpoldɛ wuto n'v we se leem kpon wo na, n'v we se tuŋ nasv wo na, ka ka siiru se: "!A wɔr Ase, wonte ree na, d'Acii Sesee Ase Reentencii cɔ wurti kpeedɛ ree.

⁷!Ðe nuw lelen, dɛ ñante, nɪ re wɔr-ɪ, wonte ree na, alvate tala se Siiyo nka kpa ka yal, nɪ ka yal ñt rɔn ɪ tɛ n'i honkv.

⁸A ha-ɪ ñempv s'i sii sarte wɔwen ñt metelv, nɪ ñt we rekpesekpese na." Sarte wɔwen ñt wlv s'Ase yera lakase we riyuyu.

⁹Ase tirira ledɛ nasenautisi taa kvdem ñt siir-m se: "!Maa tekara taa se: Wompa a yaa-wa Siiyo nka yal kanv teenkar na, wa nuw lelen." l tase me siiruu se: "Wwtase nse ci-na Ase wwtase tɔfelem ñense."

¹⁰Me kur ɪ naase tee se me wɔr-ɪ n'i siir-m se: "!Ða lav sempe. Ma rere, me ci Ase wolaladɛ kena se ña-n'n dɛɔ ñempa mpa ten dɔken tentente nte Yeesu wvl-te na. !See Ase kena." Tentente nte, Ase tentente resera ka rese-te na, te ñuj kele wonte Yeesu wvl-te na.

¹¹Me na v tel n'aseta nɪ kpɔnaa neer lii ka ɪ we cevlem. Woñt cɔ ɪ ree na, a yaa-ɪ se Tɔfelem, na woñt lake wonte ɪ siiru-te na. l yee yeev n'i hv tentente ka riyuyu.

¹²l ñesa we se min telv, n'i wɔm wurti yika ka tempe ka ɪ ñuj taa. N noon a maa yedɛ nendel-ɔ ɪ ree-ɔ nñt receel sem-na-re.

- ¹³N nɔɔn ɪ sii wɔwɔ nɛnkɔr-ɔ a limsi-kɔ calem taa. A yaa-ɪ sɛ: "Ase tentente."
- ¹⁴Aseta sɔcana ka cɔ kpɔnaan cehɔlemen dɛɛ, wa tɔnkɔ ɪ wara. Wa sii sarte wɔwen ka cehɔlemen ka rekpesekpese.
- ¹⁵Saarɔ nɛnkɔr lii na ɪ nɔ t'ɔ kɔ wɛ reperper s't ñase na kɔren ten taa yera. ɪ kaa s't ci wuroo nɛnkar-ɔ reen ka wa rɛɛ. ɪ kaa s't hɔr-wa naase se wii nya a hɔrɔ-ya wɛɛ rɛɛ n'a saa selem cesempe na. ɪ kaa s't wɔl sempe s'v saa Ase Reentencii t'ɔ ten.
- ¹⁶A ka maa yeɖe ka ɪ wɔwɔ rɛɛ, na ɪ yiidɪ rɛɛ sɛ: |scWURSI TAA WUROO, N'ACIINA TAA ACII SESɛɛ.|d
- ¹⁷Me na Ase tirir nɛɛr-ɔ ɪ sende mɔse rɛɛ. ɪ ko reen ka ten n't yaa asimasi nse kɔrɔ aseta aseta na sɛ: "!ɪ kan n'u kpɔl cee n'u tɔ teenkar cekpɔlɔɖe nde Ase yaa-re na.
- ¹⁸!ɪ kan n'u kpase seɖa wursi, na sɔcana na wa sesempe, na kpɔnaan, na ñɪ rɛɛ cɔra, na yera ten, pa ahɔsa pa cepawa pa wiisi pa akandɔ."
- ¹⁹Me na tɔrɔ nkɔ lii n'apɔ leem taa na, na tete rɛɛ wursi, na se sɔcana, ka wa kpola se wa lav woñɪ cɔ kpɔnaa cehɔlem ñɪ rɛɛ na, na ɪ sɔcana ka yeev.
- ²⁰A kpa tɔrɔ nkɔ, na woñɪ ka tɛkɔ yera s't ci Ase tentente reser n't lav hampate lakase ka kɔ ñesa taa na. Na ɪ hampate lakase nse rɛɛ-ɔna, ɪ tɛke wompa a ka maa-wa tɔrɔ marɔ nɪ wa sɛɛ tu nkɔ a saa-kɔ n'v nusen-kɔ n'a wɛɖe wa-n'wa ñesa ka min cepan ñɪ wɛ se hiidɪ nde taa leem saa min dɛcɔcɔ nɪ mandetɛm ñake renaa na, ñɪ taa.
- ²¹U kaase wompa na, woñɪ cɔ kpɔnaa cehɔlem ñɪ rɛɛ na, ɪ kɔ-wa, na saarɔ nkɔ lii na ɪ nɔ taa na, n'asimasi ka se ten se kpase wa nante, se hɔ.

Ukufisulula 20

- ¹Me na Ase tirir nɛɛr-ɔ ɪ tiu n'aset'ɔ ɪ rɔken wɔ nkɔ citi ricicici na, kɔ nɔ safɪr na yeenkpase ka ɪ niij t'ɔ se kpɔl sarte ka ten.
- ²ɪ kpa tɔrɔ nkɔ nusen kaasɔ ka kɔ ci rem cepen nɪ kɔ ci albacii Satɔɲ na, n't re-kɔ kpase sɛ kɔ lav wɔse ka nawuyo (1|#000).
- ³ɪ wɛɖe-kɔ wɔ nkɔ taa, n't rɔ n't kar n't te ceete, se fe nɪ kɔ ra tase kɔren ten taa yera tɛkɔv, hal na kaka wɔse nse nawuyo rɛ se kper. Te wara na, v mɔna s'a yeɔ-kɔ albate ka cekɔ.
- ⁴Me na wurti kpeeli. Wompa cɔ ya rɛɛ na, a ha-wa ñempɔ se wa hɔ tentente. Wompa a ka pɛl-wa ñiin sɛ wa tisi Yeesu Kiriisitu tɔfelem tentente rɛɛ nɪ wa hose Ase tentente na, me na wa leesase, na wompa ka ta sɛɛ tɔrɔ nkɔ, na tu nkɔ a saa-kɔ n'v nusen-kɔ na, n'a ta maa tɔrɔ nkɔ marɔ ka wa tirañase, nawɔr wa niij dɛɛ na, me na wa leesase rere. Wa hom wa-n'Yeesu Kiriisitu, wa cɔ ɪ wurti kpeɖe rɛɛ-ɔ wɔse ka nawuyo (1|#000).
- ⁵Kidɪnkidɪn homte keɛ. U kaase asɛɖa mpa na, wa kaa se wa ra hom kaka, wɔse nawuyo nka rɛ.

⁶Wompa hom kidĩnkidĩn na, wa nuw lelen, ni wa ci Ase yera. Amulu sem da piise se pe lav-wa nter. Wa kaa se wa wuse Ase na Kiriisitu, wa laate laara kena. Wa-n'Kiriisitu, wa kaa se wa co wurti kpeeđe ree-o wuse ka nawuyo.

⁷Wuse nawuyo nka kaa se ka re wonte na (1|#000), fe n'a yev alvacii Satanj n'i lii i sarka nka taa,

⁸n'i wal n'i teke koren ten taa yera ka tete ree. I kaa s'i teke Koke, na Makoke koren taa yera. I kaa s'i kpol-wa, n'i wan-wa yeev ka wa ten ten s'añinka nka we apv leem acankparv ree na.

⁹Me na-wa ka wa lii acaleese, wa kante tete ten dee, ni wa koote Ase yera, na korv nkv Ase we-kv lu ka ten na. Ama, min tiu n'aseta n'v wu-wa.

¹⁰Alvacii ñi ka tekv-wa na, a weđe-i min cepan ñi we se hiidi nde taa leem saa min deevuv ni mandetem ñake renaa na, ñi taa. Den'ona, a ka weđe turv nkv lii n'apv leem taa na, na woñi tekv yera s'i ci Ase tentente reser na, n'v kaa s'v carv-wa aho na mise, ka wuse se wuse.

¹¹Me na wurti kpeeđe cepar nendel-o cehulemer na woñi co re ree na. Tete n'aseta wa see wa fe i ñesa taa n'a pe tasv-wa nav.

¹²Me na aseda, pa wiisi, pa akanda, ka wa sende wurti kpeeđe nde ñesa taa. A hul tekarna n'a hul tekara neer-o i ci-na fiisu tekara. Ase hv n'aseda na wonte ten wa ka lav-te na, se wonon'o a ka maa tekarna mpa taa na.

¹³Apv leem, na sem, n'aseda korv, wa yev aseda mpa wa ka ruken-wa na, n'Ase hv na pa woñi na, se wonon'o i ka lapa na.

¹⁴A weđe sem, n'aseda korv ka min cepan ñi we se hiidi nde taa leem saa min deevuv na, ñi taa. Min cepan ñi ci-na yera amulu sem.

¹⁵Wompa ten n noon a ta maa wa yela ka fiisu tekara ñi taa na, a weđe-wa min cepan ñi taa.

Ukufisulula 21

¹Me na tete cefate k'apv leem tan te ree, ni me na aseta cefalv, wonte ree na, kidĩnkidĩn tete, na kidĩnkidĩn aseta, wa rewa.

²Me na Ase korv nkv a yaa-kv se Seerusalem cefalv na, ka kv koren n'Ase cal-o aseta, kv tiki k'a ron-kv, kv we se yalayo nka tv afate se ka tenke ka waal na.

³Me nuw wuto ka reen na wurti kpeeđe nde cal se: "!li na, Ase reconde we yera hekv taa. I kaa s'i co na-wa, ni wa wuse i yera n'Ase ñi teter kaa s'i we wa hekv taa.

⁴I kaa s'i hise wa ñeseleem ka pe ten. Sem kaa se pe ra tase sv ka riil. A kaa s'a ra tase wulim, na kvkouse wa nuw, ni wisase ra tase lape ka riil, wonte ree na, kidĩnkidĩn ñente rewa."

⁵Ka ni woñi cɔ wurti kpeede nde ree na, i tam se: "!li na, kohen me lake te ten-ɔ cefate." Fe n'i siir-m se: "!Maa wonte me siir-n-te na, wonte ree na, tentente nte we s'a tisi te ree ni te we tufelem."

⁶l tase me siiruu se: "U teem lape. Me ci Alfa na Omeeka, te kutihuɗi kele se, me ci kidireeti, na noreeti. Me kaa se me ha woñi lukute kv-i na, ka hiidji taa leem mpe ha yera ka fiisu nkv tam akperu na, ka fala n'i ñee.

⁷Woñi kaa s'i ñase na, ñni kɔŋ-na s'i mu te ten ñi. Me kaa se me ci i k-Ase n'i ci me yo.

⁸Nafatna, na wompa pe tisu me ree na, na wompa hɔya hɔse ten na, na wompa ci akura na, na wompa lake ayadeteñente n'atvrte ñente na, na wompa laa atetuna na, na tentarura, w'awɔr kele min cepan ñi we s'apu leem na. Wɛer nde we setesete k'a yaa-re s'akukolɔ kɔɔr na, de wu renaa. Min cepan ñi ci-na yera amulu sem."

⁹N nɔɔn Ase tirira mpa we lede nasenautisi ka wa rɔken atesenu wahala kɔnkase ka lede nasenautisi na, wa taa neer kan me cal n'i siir-m se: "!Kan ni me wɔl-n Siiyo nka raa ñi kaa s'i wuse ka yal na."

¹⁰Ase Fiisu siir me taa, n'Ase tirir ñi sv-m n'i wan-m wɔv cepav nkv kvr aseta aseta na, kv ñuɗ taa, n'i wɔl-m Seerusalem kɔrv nkv ci Ase kɔrv na, ka kv kuren n'aset'ɔ Ase cal kv tiki.

¹¹Ase hampate metelɔ kv ree-ɔ melamela. Kɔrv nkv metelɔ se sarte wɛer nde a yaa-re se sasepe k'a na re taa reyaya se ñelma na.

¹²A ka ma wanker cekpɔlde k'aseta aseta n'a koote kɔrv nkv. De we menese ka hiiu na nasel n'Ase tirira hiiu na navl ka we se nese. N nɔɔn a maa menese nse ree-ɔ Iiserael nantilii nya we hiiu na naal na, ya yela.

¹³Pa wanker kpelɔ nkv na, kv ka we menese ka nasiisi. Menese ka we nasiisi na se riliindji. Nasiisi na se rekpeemende, nasiisi na mise riliindji nawuti ree, nasiisi na re mete niɗ dee.

¹⁴A ma wanker nd'ɔ akula ree-ɔ ya we hiiu na naal, n'a maa ya ree-ɔ Siiyo tirira mpa we hiiu na navl na, wa yela.

¹⁵Ase tirir ñi wɔvɔn-m na, n nɔɔn i rɔken i niɗ t'ɔ sika kpaɗv s'i mose kɔrv, na kv menese, na kv wanker.

¹⁶Kɔrv nkv we kpelen ka nniisa ka, ñi we kvtaru ni kv akutase we kvtaru rere. Ase tirir ñi mose kɔrv nkv na kpaɗv nkv, n'i nɔɔn kv we akpaya cunkuii ka nawiisi hiiu na nasel (12|#000). Kv rɔln taa, na kv waln taa, na kv kurun taa we kvdemte.

¹⁷Ase tirir ñi mose wanker na rɔln ñi we i ñunkunkɔ, n'v tal i niɗ nese na, n'i nɔɔn de-l we ñunkunkase ka cakɔsii na hiin nniisa na nnavsa (144). l mose yera wampa mɔsvu.

¹⁸A ma wanker nde na sarte wɛe nenyar-ɔna ya we se mihaarv k'a yaa-ya se sasepe. Kɔrv nkv teter, kv ci sika kɔrv kena. Kv wɛe we rekpesekpese ka reyaya se ñelma.

¹⁹A tuse wanker nde akula k'afate, na sarte wee ka kutekute, kidinkidin akudji na wee nya a yaa-ya se sasepe na, taman navl akudji na wee nya a yaa-ya se safiir na, taman nautisi ñende na wee nya a yaa-ya se akate na, taman nnavsa ñende na wee nya a yaa-ya se eemerote na,

²⁰taman navna ñende na wee nya a yaa-ya se oniikisi na, taman lede ñende na wee nya a yaa-ya se sartewan na, taman lede nasenautisi ñende na wee nya a yaa-ya se kiriisoliite na, taman nasenavsa ñende na wee nya a yaa-ya se peerl na, taman naku ñende na wee nya a yaa-ya se topase na, taman hiiu ñende na wee nya a yaa-ya se kiriisoperase na, taman hiiu na kudem ñende na wee nya a yaa-ya se turkiwasi na, na taman hiiu na navl ñende na wee nya a yaa-ya se ameeiisete na.

²¹Menese nse kađen ñi hiiu na ñi nul ñi, ñi ci lete nte we hiiu na natel na, n'a lav pa kađv nkυ na, na lerv ka kudemv. Yapar nde we korv nkυ taa na, a hul-de na sika teter kena reyaya se ñelma.

²²Me ta na Ase reo ka korv nkυ taa, wonte ree na, Aci Sesee Ase Reentencii, na Siiyo nka, wa teter wa we renaa, n'a see-wa.

²³U ka ta hen mise, na hondɔ, se wa wul wa hulmun ka korv nkυ taa, wonte ree na, Ase hampate wulv-kv hulmun ni Siiyo nka ci kv kandɛ.

²⁴Koren ten taa yera kaa se wa kaalv na korv nkυ hulmun ñi ree-ona. Den'ona, tete ree wursi kaa se se sun se sauti.

²⁵Korv nkυ no kađen kaa se ñi misv tarom, wonte ree na, aho pe yii renaa.

²⁶A kaa s'a kan koren taa cepate, na wonte ha ñamte na, ka kv taa.

²⁷Ama, a kaa s'a ra sun tansarteñente ka korv nkυ taa. Wompa hoyo horse ten na, na tentarura ra si kv taa. Wompa a maa wa yela ka Siiyo nka fiisu tekara taa na, mpa receel koŋ-na se wa si kv taa.

Ukufisulula 22

¹Ase tirir ñi wul-m caro leem mpe ha yera ka fiisu nkυ tam akperv na, ka pe we receleenceel n'a na pe taa se ñelma, ni pe lii n'Ase na Siiyo nka, wa wurti kpeede taa.

²Pe kpon korv nkυ taa yapar leeko ree. Tu nkυ ha yera ka fiisu nkυ tam akperv na, kv ñee caro, na yapar nde, wa hekv taa. Kv lelv wii ka hiiu na naal, ni pa hondɔ nka taa na, kv lelv wiir kudemer. Kv haate ci kor nde kusv koren ten taa yera na.

³Sem wv kaa se pe ra lav alape ka renaa. Ase na Siiyo, wa wurti kpeede kaa se re we kv taa, n'i wolalada kaa se wa see-i.

⁴Wa kaa se wa na i ñesa taa, n'a maa i yede ka wa tirañase ree.

⁵Aho kaa s'v ra yii, ni kandɛ, na mise wa hulmun da hen-wa, wonte ree na, Aci Sesee Ase kaa s'i yase i hulmun ka wa ree, wa-n'i, wa co wurti kpeeli ree-o wuse se wuse.

- ⁶Ase tirir ñi siir-m se: "Tentente nte we tufelem s'a tisi te ree. Aci Sesee Ase ñi ha i Fiisu ka i tentente resera se wa hose i tentente na, i tir i tirir s'i wol i wolalada ka wonte v mona se te lav kohen na."
- ⁷Yeesu tam se: "!li co sarte n'u nu. Me kɔŋ kohen ñi. Woñi ñɔŋ tentente nte, a maa-te tekara ñi t'ɔ te lii n'Asɛ nɔ taa na, i nuw lelen."
- ⁸M'ɔ San, me nuw-te ni me na te ten ñi na me ñesa. Me nuw ni me na-te wonte na, me feete Ase tirir ñi wulv-m-te na, i naase tee se me see-i,
- ⁹n'i siir-m se: "!Da lav sempe, ma rere, me ci Ase wolalade kena se ña-n'n dɛɔ ñempa mpa resv Ase tentente na, na wompa ten ñɔŋ tekara ñi taa wutase na. !See Ase kena."
- ¹⁰l tase me siiruu se: "!Da re tentente nte lii n'Asɛ nɔ t'ɔ n maa-te tekara ñi taa na, na n taa, wonte ree na, albate ñvta.
- ¹¹Woñi lake wonte tan diyuyu na, !i ruken wonte tan diyuyu na, te lape. Woñi lake tansarteñente na, !i ruken i tansarteñente lape. Woñi we riyuyu na, !i ruken i riyuyunente lape. Woñi ci sarteti na, !i mise i sarteñente taa."
- ¹²l tase me siiruu se: "!li co sarte n'u nu. Me kɔŋ kohen ñi. Me kɔŋ na me reter se me rete pa woñi na, ka i temer ree.
- ¹³Me ci Alfa na Omeeka. Te kutihuɗi kee se, me ci kiɗinkiɗinti n'atesenvti. Me ci kiɗireeti na nɔreeti.
- ¹⁴Wompa yaalv wa wɔwen, se fe n'a ha-wa ñempv se wa si na kɔrv nkɔ taa kaɗen ni wa tv tu nkɔ ha yera ka fiisu nkɔ tam akperv na, kv wii na, wa nuw lelen.
- ¹⁵Ama, wompa we se haase na, na wompa lake aturte ñente, n'ayadeteñente na, n'akvra, na wompa laa atetuna na, na tentarira, na wompa ten we tentarir ka lu na, wa kaa se wa mise n'awaren dɛɛ-ɔna.
- ¹⁶M'ɔ Yeesu, me tir m'Asɛ tirir s'i siir-mi te ten ñi semp'ɔ kiriisitutna akpaya ree. Me ci wuroo Tafiiti yikee. Me ci ntauŋ tee carv nkɔ metelv na."
- ¹⁷Ase Fiisu, na siiyo yal, wa tɔŋ se: "!Kan." Woñi nuw-te na, !i tam dɛre se: "!Kan." Woñi lɔkɔte kv-i na, !i kan. Woñi cii na, !i mv leem mpe ha yera ka fiisu nkɔ tam akperv na, ka fala.
- ¹⁸Me siiru womi ten nuw tentente nte lii n'Asɛ nɔ t'ɔ me maa-te tekara ñi taa na se, nne yer tase nter-ɔ te ree, Ase kaa s'i yev n'i tv wahala nya me maa-ya tekara ñi taa na.
- ¹⁹Nne yer lese nter-ɔ te taa, Ase kaa s'i ra yev s'i renke tu nkɔ ha yera ka fiisu nkɔ tam akperv na, kv wii, n'i ra yev s'i si kɔrv sarteñenkɔ nkɔ a maa kv ñente ka tekara ñi taa na, kv taa.
- ²⁰Woñi sende te wara se te we tufelem na, i siiru se: "Tvfelem, me kɔŋ kohen." !U lav sempe, Aci Sesee Yeesu, !kan.
- ²¹!Aci Sesee Yeesu lav mi ten-ɔ sarte.

Esclarecimento

Trata-se de iniciativa particular, com os seguintes objetivos: (i) colaborar para divulgação dos diversos textos bíblicos disponíveis, e, (ii) facilitar o acesso a esses textos, inclusive por meio de download.

Todo esforço em tornar a Palavra de Deus acessível a todos, em quaisquer localidades e falantes das mais diversas línguas, precisa ser um objetivo de todos os que são guiados pelo Espírito Santo. Ele inspirou o profeta Jeremias a dizer “não ensinará jamais cada um ao seu próximo, nem cada um ao seu irmão, dizendo: Conhece ao SENHOR, porque todos me conhecerão, desde o menor até ao maior deles, diz o SENHOR” (Jer. 31:34).

Jesus, também, falou assim: “e será pregado este evangelho do reino por todo o mundo, para testemunho a todas as nações” (Mat. 24:14).

Muitas organizações foram constituídas com o propósito de fazer a Bíblia disponível nas diversas línguas. Não é uma tarefa simples. Anos de trabalho, dedicação e entrega são necessários para esta tão extraordinária missão.

O texto deste trabalho está disponível na internet, em páginas eletrônicas de organizações que produzem ou divulgam bíblias, sem acréscimos de notas ou comentários. Assim, reconhecendo e respeitando os direitos que possuem sobre seus trabalhos, incumbe a todos os que amam a Palavra de Deus, o esforço em contribuir para amplificar sua divulgação.

Se possível, faça download do texto, para que sejamos, também, guardiões da Bíblia, e, com isso, preservando-a para as futuras gerações.

Divulga a Palavra de Deus, ela mostra o Caminho e permite a todos, que se conheça Sua vontade, em todos os lugares e épocas.

Marcel da Glória Pereira
2021, Vitória/ES - Brasil